

ಸಾಳಕ್ ಪ್ರಕಾಶನ್  
ದುಸ್ತಿ ಭಾಷಿ



ದುಸ್ತೊ ಭಾಗ್




873

LOBV

6685



# ವೇಳ್-ಘಡಿ ಕೊಂಕ್ಣಿ ಕಾದಂಬರಿ



‘ಸಿರಿವಂತ’

ದ. ಜೆರೊಮ್ ಸಿರಿಲ್ ವೇಗಸಾಕ್  
ಸಮರ್ಪಣೆ

ಸಿರಿವಂತಾಚೆಂ ನಿರಂತರ್ ಆನಿ ನಿಮಾಣೆಂ ಎಕ್‌ಚ್ ಜಿವಾಳ್ ಚಿಂತಾಪ್ ಜಾವ್ನಾಸಲ್ಲೆಂ ಕಶೆಂ ಕೊಂಕ್ಣಿ ಪರ್ಜೆಚ್ಯಾ ಘರಾ ಬಾಗ್ಲಾರ್ ಪಾಂವ್ಚೆಂ ಆನಿ ಬೋವ್ ಉಣ್ಯಾ ದರಿರ್ ಕೊಂಕ್ಣಿ ಪುಸ್ತಕಾಂ ಛಾಪುನ್, ವಾಚುಂಕ್ ದಿಂವ್ಚೆಂ ಮ್ಹಣ್.

ತಾಣೆಂ ಕಾಡ್‌ಲ್ಲಿ ತಿ ಮ್ಹಿನತ್ 1966 ಇಸ್ವೆ ಥಾವ್ನ್ ಎದೊಳ್ ಪರ್ಯಾಂತ್ ಸಾಳಕ್ ಪ್ರಕಾಶನಾಚ್ಯಾ 89 ಪುಸ್ತಕಾಂ ದ್ವಾರಿಂ ಪ್ರಗಟ್ಲಾಂತ್.

ಅತಾಂ ಸಿರಿವಂತಾನ್ ಆಶೆಲ್ಲೆಂ ಆನಿ ಹಾತಿಂ ಘೆತ್‌ಲ್ಲೆಂ ಪಾಂಚ್ ಪುಸ್ತಕಾಂನಿಂ ಆಟಾಪ್‌ಲ್ಲಿ ಕಾದಂಬರಿ ‘ವೇಳ್-ಘಡಿ’ ಪುನರ್ ಛಾಪುಂಕ್ ಆನಿ ತಾಣೆ ಘೆತ್‌ಲ್ಲೊ ತೊ ನಿರ್ಧಾರ್, ಫಳಾಧೀಕ್ ಕರುಂಕ್ ಸಾಳಕ್ ಪ್ರಕಾಶನ್ ಕೊಂಕ್ಣಿ ಲೊಕಾಕ್ ಪರತ್ ಬರೊ ಅವ್ಕಾಸ್ ಕರ್ನ್ ದಿತಾ. ಸಿರಿವಂತಾಚೆಂ ನಾಂವ್ ಅಮರ್ ಉರೊಂ.

‘ಮಮಶಕ್ತಿ ಕಮಲನಾಥ’ ಮ್ಹಳ್ಳ್ಯಾ ಧೈಯಾಖಾಲ್ ದೆವಾಚೆ ಸಕ್ತೆನ್‌ಂಚ್ ಬರಿಂ ಪುಸ್ತಕಾಂ 2,00,000 ವರ್ಸಿಂ ಚಡ್ ಪ್ರತಿಯೊ ಪ್ರಸಾರ್ ಕೆಲ್ಲಿ ಹೊಗ್ಗಿಕ್ ಸಿರಿವಂತಾಕ್ ಫಾವೊ. ಪತಿಣ್ ಜುಲಿಯಾನಾ ಆನಿ ಧುವ್ ಕ್ಯಾರೊಲಾನ್ ಸಮರ್ಪುಂಚಿ ಹಿ ಏಕ್ ಮೊಗಾಚಿ ಕಾಣಿಕ್.

**SALLAK PRINTERS AND PUBLICATIONS**

Capitanio School Road  
Kankanady Post, Mangalore - 575002

Ph: 2435219



873

LOBV.

6685



ದುಸ್ರೊ ಭಾಗ್



ಸಾಳಕ್ ಪ್ರಕಾಶನಾಚೆಂ ಪುಸ್ತಕ್

INSTITUTE OF KONKANI  
ST. ALPHONS COLLEGE  
MANGALORE.





**Second Edition 2007**

**Vell Ghaddi**

**A. T. Lobo**

A Konkani Novel in Kannada Script in V parts

Published by Sallak Publications Mangalore – 575 002

© 1965, 1980, A. T. Lobo

All rights reserved. No part of this publication may be reproduced without the prior permission of the Copyright owner.



# ವೇಳ್ ಘಡಿ

ಎ. ಟಿ. ಲೋಬೊ



## ದುಸ್ರೊ ಭಾಗ್

ಆಟಾಪ್	ಪಾನ್
24 ತಿಂ ಎಕಾಮೆಕಾಕ್ ಖಾಯ್ಸ್ ಜಾಲಿಂ .....	255
25 ಲಿಲ್ಲುನ್ ಕಾಂಟೊ ಕಾಡ್ಲೊ... ಆಲೆಸಾನ್ ಪುಡಾರ್ ಚಿಂತ್ಲೊ ..	266
26 ತಿಂ ಆಪಾಲಿಪಾ ಭೆಟ್ಲಿಂ .....	283
27 ತಿಮ್ಮಯ್ಯಾಚೆರ್ ಅನ್ನಾರ್ .....	290
28 ಆಲೆಸಾಚಿ ಭೆಟ್ .....	295
29 ತಿಮ್ಮಯ್ಯಾಚೆಂ ಆಣ್ .....	305
30 ಅಲೆಸಾಚಿಂ ಚಿಂತ್ನಾಂ....	314
31 ಜಿನಾಚೆಂ ಧಯ್ತ್....	332
32 ಇಷ್ಟಾಂಚಿ ಜಿತ್ ! ಜಾಕ್ರಿ-ಹಾಫಿದ್ನಾಚಿ ಖಿಂತ್ ! .....	341
33 ಕುಡ್ಪಾಂತ್ ಆಕಾಂತ್ ! ಮಿಜಾರಾಂತ್ ಲಡಾಯ್ !! .....	351
34 ಇಷ್ಟಾಂಚೆಂ ನಿರ್ಗಮನ್ .....	375
35 ಲಡಾಯೆಚಿ ಖಬಾರ್ .....	387
36 ಸೈರಿಕೆಚಿ ತಯಾರಾಯ್ .....	392
37 ರಾಘುಚೆಂ ಯೆಣೆಂ .....	406
38 ಬ್ರಾಹ್ಮಣಾಚೊ ಉಪಾಯ್ .....	420
39 ಪಂಚೆತ್ಕಿ ಆನಿ ತೀರ್ಪ್ .....	429
40 ದೋಗ್ ಜಾಲೆ ದುಸ್ಮಾನ್ ! .....	439
41 ಜಾತಿಚೊ ವಾದ್ .....	446
42 ಪುಲ್ ಆನಿ ಭ್ರಮರ್ .....	458
43 ಮೊಗಾಚೆ ತಳ್ಳೆ .....	467
44 ಖಿಂತ್ ಆನಿ ಭರ್ವಸೊ .....	475



## ಲೇಖಕಾಚಿಂ ದೋನ್ ಉತ್ರಾಂ

ಂಕ್ಲಿ ಭಾಷೆ ಥಂಯ್ ಅಭಿಮಾನ್ ಆಸ್ಚ್ಯಾ ವಾಚ್ಪ್ಯಾ,

ಆಜ್ ಮ್ಹಜಿ ನವಿ ಕೃತಿ 'ವೇಳ್-ಘಡಿ' ಕಥಾ ತುಜ್ಯಾ ದೊಳ್ಯಾಂ ಮುಖಾರ್  
ತಾನಾ— ತಿ ವಾಚುಂಕ್ ಅತ್ರಗ್ಚ್ಯಾ ತುಕಾ ಮ್ಹಜ್ಯಾ ದೋನ್ ಉತ್ರಾಂನಿ ಹರ್ಕತ್  
ಂವ್ಚಿ ನಾ ಮ್ಹಣ್ ಪಾತ್ಯೆವ್ನ್ ಹಾಂಗಾ ಮ್ಹಜೊ ಏಕ್ ಇರಾದೊ ಲಿಖ್ತಾಂ:—

ಸಬಾರ್ ತೆಂಪ್ ಥಾವ್ನ್ ಹಾಂವ್ ಮ್ಹಜ್ಯಾ ಅನಿ ಮ್ಹಜ್ಯಾ ಭಾಂವ್ಡಾಂಚ್ಯಾ ಚಡ್  
ಮಾಗಾಚ್ಯಾ ಎಕಾ ವ್ಯಕ್ತಿಕ್ ಮ್ಹಜ್ಯಾ ಲೆಖ್ಣೆಚಿ ಏಕ್ ಕೃತಿ ಸಮರ್ಪಣ್ ಕರಿಜಾಯ್  
ಮ್ಹಜ್ಯಾ ಆಲೊಚೆನೆನ್ ಆಸ್ಲೊಂ, ಪುಣ್ ತ್ಯಾ ವಿಷ್ಯಾಂತ್ ಹಾಂವೆಂ ಚಡಿತ್  
ಮಾನ್ ಕರುಂಕ್ನಾತ್ಲೆಂ. ಕಾರಣ್, ಸಮರ್ಪಣಾ ಖಾತಿರ್ ಉತ್ತಿಮ್ ಕೃತಿ ರಚುಂಕ್  
ಜಿ ಶಾಧಿ ಆನಿ ಯೋಗ್ಯತಾ ಪಾವಾತ್ ವ ನಾ ಮ್ಹಣ್ ಹಾಂವ್ ಮ್ಹಾಕಾಚ್  
ಬಾವ್ತಾಲೊಂ ಆನಿ ಆತಾಂಯ್ ದುಬಾವ್ತಾಂ... ಪುಣ್ ವೇಳ್ ಧಾಂವ್ತಾ— ಚಿಂತ್ನಾಂ  
ಪ್ರಾತ್— ಚಿಂತ್ಲೆಂ ಫಾಲ್ಯಾಂ ಜಾಯ್ತ್ ವ ನಾ! ತ್ಯಾ ದೆಕುನ್ ಆಜ್‌ಚ್ ಜೆಂ ಕಿತೆಂ  
ಮ್ಹಜ್ಯಾ ಕಿರ್ಕೊಳ್ ಲೆಖ್ಣೆನ್ ಕರುಂಕ್ ಸಕ್ತಾಂ, ತೆಂ ಹಾಂವ್ ಮ್ಹಜ್ಯಾ ಆವಯ್ಚ್ಯಾ ಆನಿ  
ಭಾಂವ್ಡಾಂಚ್ಯಾ ತರ್ಫೆನ್ ತಾಂಚ್ಯಾ ಆನಿ ಮ್ಹಜ್ಯಾ ಮೊಗಾಳ್ ವ್ಯಕ್ತಿಕ್ ಭೆಟಯ್ತಾಂ.  
ವ್ಯಕ್ತಿ ಜಾವ್ನಾಸಾ ಮ್ಹಜ್ಯಾ ಆವೈಚಿ ಆವಯ್— ಸಾತ್ ಜಣಾಂ ನಾತ್ರಾಂಚಿ  
ಮಾಗಾಳ್ ಆಮ್ಚಿ ಆಜಿ, ದೆವಾಧಿನ್ ಶ್ರೀ ಜುಜೆ (ದೊಂಡಾಚಿ) ಕುಇಾಚಿ ಪತಿಣ್  
ಮತಿ ಮೇರಿ ಕೊಸೆಸ್ ನಜೆತ್.

ತಿಕಾ ತಿಚ್ಯಾ ಪಾಂಚ್ ಜಣಾಂ ಭುರ್ಗ್ಯಾಂ ಪಯ್ಲಿ ಮ್ಹಜಿ ಆವಯ್ ಮ್ಹಾಲ್ಪಡಿ  
ವ್ ಚಡ್ ಮೊಗಾಚಿ. ತಿಕಾ ಕಾಜಾರ್ ಕರ್ನ್ ಹಳ್ಳೆಂತ್ ದಿಲ್ಲಿ ಜಾಲ್ಯಾರೀ ಧುವೆಚೊ  
ಚಡ್ ಹುಸ್ಕೊ ಆಸ್ಲೊ ಜಾಯ್ಜಾಯ್. ದೆಕುನ್ ಮ್ಹಾಲ್ಪಡ್ಯಾ ದೆಡಾ ವರ್ಸಾಚ್ಯಾ  
ಗರ್ಯಾಕ್ ಮ್ಹಾಕಾ ಮ್ಹಜ್ಯಾ ಆಜಿಯೆನ್ ಕೊಡಿಯಾಳ್ ಹಾಡ್ನ್ ವಾಗ್ಲೆಲ್ಲೊ. ತಿಚ್ಯಾ  
ಂಕಿ ಪ್ರಮಾಣ್ ಥೊಡೆಂ ಶಿಕಾಪ್ ದಿಲೆಂ. ಮ್ಹಜ್ಯಾ ಘರ್ನಿ ಪರಿಸ್ಥಿತಿ ಲಾಚಾರ್ ಆನಿ  
ಛೆಂ ಭಾಂವ್ಡಾಂ ನೆಂಟಿಂ ಆಸ್ಲಲ್ಯಾನ್— ಕಸಲೊಯ್ ಆಧಾರ್ ಜಾಯ್ತ್ ಮ್ಹಜ್ಯಾ  
ಸಾದ್ಯಾನ್ ತಿಣೆ ಮ್ಹಾಕಾ ಸೊಳಾ ವರ್ಸಾಂಚ್ಯಾ ಪ್ರಾಯೆರ್ ಬೊಂಬಯ್ ಧಾಡ್ಲೊ.



ಪುಣ್ ನಶಿಬ್ ಮ್ಹಜೆಂ ಆನಿ ಮ್ಹಜ್ಯಾ ಭಾಂವ್ಡಾಂಚೆಂ! ಹಾಂವ್ ಬೊಂಬಯ್ ಯೇವ್ನ್ ದೋನ್ ವರ್ಸಾಂನಿ ಆಕಸ್ಮಿತ್ ಮ್ಹಜೊ ಬಾಪಯ್ ಬೆಜ್ಜಿ ಸಾಲ್ವಾದೊರ್ ಲೋಬೊ ಅಂತರ್ಲೊ. ತಸಲ್ಯಾ ವೆಳಾರ್ ಕೊಂಬಿಯೆನ್ ತಿಚ್ಯಾ ಪಿಲಾಂಕ್ ಪಾಕಾಟ್ಯಾಂನಿ ವೆಂಗೈಲ್ಲ್ಯಾಬರಿ ಮ್ಹಜ್ಯಾ ಆಜಿಯೆನ್ ಮ್ಹಜ್ಯಾ ಆವಯ್ಕ್ ಆನಿ ಮ್ಹಜ್ಯಾ ಭಾಂವ್ಡಾಂಕ್ ಮೊಗಾನ್ ಸಾಂಬಾಳ್ಲೆಂ. ತಿಚ್ಯಾ ಹಿಶಾರ್ಯಾಖಾಲ್ ಆಮಿ ವಾಗ್ಲಾಂವ್— ವಾಡ್ಲಾಂವ್ ಆನಿ ಚಾಕ್ರೆಕ್ ಪಾವ್ಲಾಂವ್. ಆಜ್ ಜರ್ ಮ್ಹಜಿ ಆವಯ್ ಆನಿ ಭಾಂವ್ಡಾಂ ಮರ್ಯಾದಿನ್ ಜೀವನ್ ಸಾರ್ತಾತ್ ವ್ಹಯ್ ಜಾಲ್ಯಾರ್— ತಾಕಾ ಕಾರಣ್ ಮ್ಹಜಿ ಆಜಿ— ತಿಚಿ ದಯಾ, ಮ್ಹಿನತ್ ಆನಿ ಮಾಗ್ಣೆ. ತೊ ತಿಚೊ ಉಪ್ಕಾರ್ ಆಮ್ಚ್ಯಾನ್ ಕೆದಿಂಚ್ ವಿಸ್ತೊಂಕ್ ಜಾಂವ್ಚೊ ನಾ. ಹಾಂವ್ ತಿಚೊ ಮ್ಹಾಲ್ಪಡೊ ನಾತು— ತಿಣೆ ಮ್ಹಾಕಾ ಪೊಸ್ಲೊ. ತ್ಯಾ ತಿಚ್ಯಾ ವಿಶೇಸ್ ಮೊಗಾ ಪಾಸ್ವತ್ ಆನಿ ಮ್ಹಜ್ಯಾ ಆವಯ್ ಆನಿ ಭಾಂವ್ಡಾಂ ಥಂಯ್ ದಾಕೈಲ್ಲ್ಯಾ ತಿಚ್ಯಾ ಮರ್ಯಾಸಾ ಖಾತಿರ್— ಮ್ಹಜ್ಯಾ ಆವಯ್ಚ್ಯಾ (ಶ್ರೀಮತಿ ಮೇರಿ ಲೋಬೊಚ್ಯಾ) ಆನಿ ಮ್ಹಜಿಂ ಭಾಂವ್ಡಾಂ (ಪೆದ್ರು, ಬಾವ್ತಿಸ್, ಲೋರೆಸ್, ಇನಾಸ್, ಆಂತೊನ್ ಆನಿ ಭಯ್ಲೆ ಶ್ರೀಮತಿ ಮೊಂತಿ ಮೊಂತೆರೊ) ಹಾಂಚ್ಯಾ ಆನಿ ಮ್ಹಜ್ಯಾ ತರ್ಫೆನ್— ಹಾಂವ್ ಮ್ಹಜಿ ಹಿ ಕಿರ್ಕೊಳ್ ಕೃತಿ “ವೇಳ್-ಘಡಿ” ಮೊಗಾಳ್ ಮ್ಹಜ್ಯಾ ಆಜಿಯೆಕ್ ಸಮರ್ಪಣ್ ಕರ್ತಾಂ.

ಕೊಂಕ್ಣಿ ವಾಚ್ಪ್ಯಾ ಜರ್ ತುಕಾ ಹಿ ಮ್ಹಜಿ ಕಾಣಿ ರುಚ್ಚಿ ವ ಪಸಂದ್ ಜಾಲಿ, ತರ್ ಚಿಂತ್ ತಿತ್ಲ್ಯಾಚ್ ಖಾತಿರ್ ಹಾವೆಂ ತಿ ಬರೈಲ್ಯಾ ಮ್ಹಣ್. ದೆಕುನ್ ದಯಾ ಕರ್ತಾ ಕಾಣಿಯೆಕ್ ಹೊಗಳ್ಸುನ್ ತುಜಿಂ ಪತ್ರಾಂ ಧಾಡಿನಾಕಾ. ಜರ್ತರ್ ತುಕಾ ಹಿ ಕಾಣಿ ರುಚ್ಲಾ ವ ಕಾಣಿಯೆಂತ್ ಕಸಲಿಯ್ ಚೂಕ್ ವ ವಾಯ್ ಸಾಂಪ್ಡಾತ್ ಜಾಲ್ಯಾರ್, ತಕ್ಷಣ್ ಕಸಲಿಯ್ ದಾಕ್ಷಿಣ್ ನಾಸ್ತಾನಾ ತುಂ ತುಜಿ ರಿಕಾ ಉಚಾರ್. ತ್ಯಾ ನಿಮ್ಮಿಂ ಹಾಂವ್ ಮ್ಹಜಿ ಲೆಖ್ಣಿ ಸುಧ್ರಾಂವ್ಕ್ ಪಾವಾನ್. ಅಶೆಂ ಹಾಂವ್ ಆನಿ ತುಂ ಮೆಳೊನ್ ಕೊಂಕ್ಣೆಂತ್ ಬರೆಂ ಸಾಹಿತ್ಯ ರಚುನ್ ಘಾಲ್ಯಾಂ. ಹ್ಯಾ ಮ್ಹಜ್ಯಾ ಇರಾದ್ಯಾಕ್ ತುಂ ತುಜೊ ಕುಮ್ಕೆಚೊ ಹಾತ್ ದಿತೊಲೊಯ್ / ದಿತೆಲಿಯ್ ಮ್ಹಣ್ ಖಂಡಿತ್ ಪಾತ್ಯೆತಾಂ.

ಕೊಂಕ್ಣಿ ಭಾಷೆ ಥಂಯ್ ಮೋಗ್ ಆಸೊಂ

ಎ. ಟಿ. ಲೋಬೊ

‘ಪಯ್ಲಾರಿ’ 14 ಸಪ್ಟೆಂಬರ್, 1965



## ಪ್ರಕಾಶಕಾಚಿಂ ದೋನ್ ಉತ್ರಾಂ

ಹಾಂವ್ ಪಾಂಚ್ಚೆ ಕ್ಲಾಸಿಂತ್ ಶಿಕ್ತಾನಾ ಶ್ರೀ ಎ. ಟಿ. ಲೋಬೊಚಿ ಕಥಾ— ದಾದಾ ವ  
ತಿ— 'ಪಯ್ಲಾರಿ' ಪತ್ರಾಚಾ ಪಾನಾಂನಿ ವ್ಹಾಲ್ತಾಲಿ— ತಾಚೆಂ ಚಿತ್ರ್ ಆನಿಕೇ ಮ್ಹಜೆ  
ತಿಂತ್ ಜಿವೆಂಚ್ ಆಸಾ. 30 ವರ್ಸಾಂ ಉಪ್ರಾಂತ್ ತ್ಯಾಚ್ ಲೇಖಕಾಚಿ ಬೃಹತ್  
ಕಥಾ— ಕೊಂಕ್ಣಿ ಸಾಹಿತ್ಯಾಂತ್ ಏಕ್ ಬೃಹತ್ ಕಥಾ— ಹಾಂವ್ ಪರ್ಗಟುಂಕ್  
ಪಾವಾನ್ ಮ್ಹಣ್ ಚಿಂತುಂಕ್ ನಾ, ಸ್ವಪ್ನೆಂವ್ಕಾಯಿ ನಾ! ತರೀ ಆಜ್ ಹಾಂವ್ ಎಕ್ಲೊ  
ಕೊಂಕ್ಣಿ ಪ್ರೇಮಿ, ಲೇಖಕ್ ಆನಿ ಪ್ರಕಾಶಕ್ ಜಾಂವ್ಕ್ ಪಾವ್ಲಾಂ ತರ್, ಶ್ರೀ ಎ. ಟಿ.  
ಲೋಬೊ ತಸಲ್ಯಾ ಲೇಖಕಾಂನಿ ಆಮ್ಚಾ ಭುರ್ಗ್ಯಾಪಣಾರ್—ತರ್ನಾಟಪಣಾರ್ ಶಿಂಪ್ಡಾಯಿಲ್ಲಿಂ  
ಸಾಹಿತ್ಯಿಕ್ ಮೊತಿಯಾಂ. ತವಳ್ ಆಮ್ಕಾಂ ತಿಂ ದಿಸೊಂಕ್ ನಾಂತ್— ಪುಣ್  
ಪಾಂಚೊ ಉಜಳ್ ಆನಿ ಮೌಲ್ಯಾಂ ಆಮ್ಚಾ ಮತಿನಿ ಖಿಂಚ್ಲ್ಯಾಚೊ ಪರಿಣಾಮ  
ಜ್ ಆಮಿ ಭೊಗ್ತಾಂವ್.

ಮ್ಹಜೆಬರಿಚ್ ಆನಿ ಮ್ಹಜ್ಯಾಕೇ ವರ್ತೆ (ತೆ ಲಿಪೊನ್ ಆಸಾತ್ ಜಾವ್ಯೆತ್)  
ಜಾರೊ ಕೊಂಕ್ಣಿ ಪ್ರೇಮಿ ಆಸಾತ್. ತಾಂಚೆವರ್ವಿಂ ಆಮ್ಚೆಂ ಸಾಹಿತ್ ಉರ್ಲಾಂ ಆನಿ  
ಶೃದ್ಧಿ ಜಾಲಾಂ. ತಾಂತ್ಲ್ಯಾ ಸಬಾರಾಂನಿ ಹಿ ಕಥಾ ಬುಕಾ ರುಪಾರ್ ಕೊಂಕ್ಣಿ  
ಸಾಹಿತ್ಯಾಂತ್ ಅಮರ್ ಉರಾಜಾಯ್ ಮ್ಹಳ್ಳಿ ಆಶಾ ಉಚಾರ್ಲಿ ಆನಿ ವತ್ತಾಯ್ ಕೆಲಿ.  
ಪುಣ್ 1000 ವಯ್ರ್ ಪಾನಾಂಚಿ ಏಕ್ ಕಾದಂಬರಿ ಛಾಪ್ಲೆಂ ಆನಿ ವಿಕ್ಲೆಂ ಕಾಮ್  
ಪಾಂಚೆಂ— ತೆಂ ನಷ್ಟಾಚೆಯೊ ಜಾವ್ಯೆತ್! ತರೀ ಪ್ರಾಥಮಿಕ್ ಖರ್ಚಾಖಾತಿರ್ ಥೊಡಿ  
ಕುಡ್ವಾ ಕುಮೊಕ್ ಮೆಳಾತ್ ತರ್ ಹಿ ಪರ್ಗಟ್ಣೆತ್ ಮ್ಹಳ್ಳಿ ಏಕ್ ಆಲೋಚನ್ ಝಳ್ಕಲ್ಲಿಚ್  
1000/- ಎಕಾ ವರ್ಸಾ ಖಾತಿರ್ ರೀಣ್ ದಿಂವ್ಚಾ 30 ಕೊಂಕ್ಣಿ ಪ್ರೇಮಿಂಕ್  
'ಪಯ್ಲಾರಿ' ಪತ್ರಾಚೆ ವೊಳಿರ್ ಹಾಂವೆಂ ಆನಿ ಶ್ರೀ ಎ. ಟಿ. ಲೋಬೊನ್ ಉಲೊ ದಿಲೊ  
ಆನಿ 24 ಜಣಾಂನಿ ಹ್ಯಾ ಕಾಮಾಕ್ ಹಿ ಕುಮೊಕ್ ಭಾಸಾಯ್ಲಿ, ಆನಿ ವಿಚಾರ್ಲ್ಲ್ಯಾ  
ಕ್ಷಣ್ ಧಾಡ್ನ್ ದಿಲಿ. ತಾಂಚೆಂ ನಾಂವಾಂ, ತಸ್ವೀರ್ ಆನಿ ಪರಿಚಯ್— ಮೊಗಾನ್,  
ಭಿಮಾನಾನ್ ಆನಿ ಉಪ್ಕಾರಿ ಮನಾನ್— ಹ್ಯಾ ಪಯ್ಲ್ಯಾ ಭಾಗಾಚಾ ಆಖೇಚಾ  
ಪಾನಾಂನಿ ಆಮಿ ತೆದ್ನಾ ಛಾಪ್ಲಾಂತ್.



ಪುಣ್ ಆವಿಶ್ ಹ್ಯಾ ಯೋಜನಾಂತ್ ಏಕ್ ಮಾರೆಕಾರ್ ದುಸ್ಮಾನ್ ರಿಗ್ಲೊ—  
ಕಾಗ್ದಾಚೊ ಅಭಾವ್ ಆನಿ ಎಕ್ಸಾಚ್ಪಾಣೆ ಚಡ್ಲೆಂ ಮೊಲ್ ಹೊ ದುಸ್ಮಾನ್ ಜಾಂವ್ಕ್  
ಪಾವ್ಲೊ. ರೀಮಾಕ್ 80 ರುಪಯ್ ಮೋಲ್ ಆಸ್‌ಲ್ಲಾ ಕಾಗ್ದಾಕ್ ಚಿಂತಿನಾತ್‌ಲ್ಲೆಬರಿ  
ರು. 120 ಜಾಲೆ, ಆನಿ ಹೊ ಬೂಕ್ ಛಾಪ್ಪಾಂತ್— ತಶೆಂ ತಯಾರ್ ಕೆಲ್ಲಾ ಮೊಲಾಕ್  
ವಿಕುಂಕ್ ಕಷ್ಟ್ ದೆಕುನ್— ಘಳಾಯ್ ಕೆಲಿ. ಪುಣ್ ಮೋಲ್ ಉಣೆಂ ಜಾತಾ ಮ್ಹಣ್  
ರಾಕ್‌ಲ್ಲೆಬರಿಚ್ ಚಡೊನ್ ರು. 140-ಚೆರ್ ಪಾವ್ಲೆಂ! ಹ್ಯಾ ಖಾತಿರ್ ಸುಮಾರ್  
50-60 ರುಪಯ್ ದೀವ್ನ್ ಏಕ್ ಕಾಣಿಯೆ ಬೂಕ್ ಘೆಂವ್ಕ್ ವಾಚ್ಪಾಂಕ್ ಏಕ್‌ಚ್  
ಪಾವ್ಲಿ ಕಷ್ಟ್ ಜಾತಿತ್ ಮ್ಹಳ್ಳ್ಯಾ ದುಬಾವಾನ್ ಹಿ ಕಥಾ ಪಾಂಚ್ ಭಾಗಾಂನಿ ಪರ್ಗಟ್ಣಿ  
ಆಲೋಚನ್ ಕೆಲಿ ಆನಿ ತಶೆಂ ತಯಾರ್ ಜಾಲ್ಲೊ ಹೊ ಪಯ್ಲೊ ಭಾಗ್ 1980 ಮೇ  
ಪಯ್ಲೆರ್ ಪರ್ಗಟ್ಲಾ.

ಜೆ. ಸಿ. ವೇಗಸ್ (ಸಿರಿವಂತ್)

ಪ್ರಕಾಶಕ್



# ಸಾಳಕ್ ಪ್ರಕಾಶನಾನ್ ಎದೊಳ್ ಪ್ರಗಟ್ಲಿಂ ಪುಸ್ತಕಾಂ

- ❖ ರೈಲಿನ್ ಆನಿ ಡೀನಾ
- ❖ ಭುಂಯ್ ಕಮಳಾಂ
- ❖ ಪುಲಾಂ ಆನಿ ಪಾಕ್ಯೊ
- ❖ ಆಶಾ ಭಾಗಯ್ಲಿ
- ❖ ಲ್ಹಾನ್ ಚಲಿಯೆಚಿ ಕಾಣಿ
- ❖ ಫಾತಿಮಾಚೆಂ ಪುಲ್ ಜಾಸಿಂತಾ
- ❖ ತಾಂಬ್ಲಿ ಪಿತುಳ್
- ❖ ಬಜಾವೆಚಿ ಚಾವಿ
- ❖ ಸತ್ ಆನಿ ಜಿವಿತ್
- ❖ ಪಾಳ್‌ಲ್ಲಿ ಭಾಸ್
- ❖ ಗುಲೊಬ್ ಆನಿ ಸಾಳ್ಕಾಂ
- ❖ ಪೇಟ್ ಆನಿ ಪಾಳ್ಣಿಂ
- ❖ ರುಜ್ವಾತ್
- ❖ ಜೊವ್ಳಿ ವಜ್ರಾಂ
- ❖ ಮೋಗ್ ಆನಿ ಜಿವಿತ್
- ❖ ಬಲಿದಾನ್
- ❖ ಏಕ್ ಮನಿಸ್ ದೋನ್ ಸಾವ್ಣೊ
- ❖ ಹಾಂವ್ ಚುಕೊನ್ ಪಡೊಂಕ್ನಾಂ
- ❖ ದೆವಾನ್ ವಿಂಚ್‌ಲ್ಲೆಂ ಪುಲ್
- ❖ ಚಾರ್ ದೀಸ್ ಪಾಂಚ್ ರಾತಿ
- ❖ ತೊ ತಾಕಾ ಆಶೆಲೊ
- ❖ ಕಥಾ ಆನಿ ಸತಾಂ
- ❖ ರಾಜ್‌ದ್ರೋಹಿ
- ❖ ತೊರಿಚಿ ದಾಳ್
- ❖ ಲಾರಾಂ ಆನಿ ತಾರಾಂ
- ❖ ವಾರ್ಸೆಲಿನೊ
- ❖ ಲಿಮಾಚೊ ಭುರ್ಗೊ
- ❖ ಜುದಾಸಾರ್ಕ್ ಕುರೊವ್
- ❖ ಪುಲಾಂಚಿ ದಾಲಿ
- ❖ ತುಂವೆಂ ಮ್ಹಾಕಾ ರಚ್ಲೊಯ್
- ❖ ನಿಮಾಣಿ ಆಶಾ
- ❖ ಮೊಗಾ ಮ್ಹಾಕಾ ಶಿಕಯ್
- ❖ ತುಂ ಸುಖಿ ಜಾ
- ❖ ಫ್ರಾನ್ಸಿಸ್ ಸಾವೆರ್
- ❖ ಸರ್ದಾರಾಂಚೆಂ ಸನ್ನಿದಾನ್
- ❖ ಬೆಲ್ತಂಗಡಿಚೊ ಬಾಲ್ತಾಜಾರ್
- ❖ ಮಧುಚಂದ್ರ್
- ❖ ವಿಲ್ಹಿಚೆಂ ಪದಾಂ
- ❖ ಮಾರ್ಗರಿತ್ ಮರಿ
- ❖ ಜಿವಿತಾಚೆಂ ಪಾನಾಂ
- ❖ ದೋನ್ ಥೆಂಬೆ ದುಃಖಾಂ
- ❖ ಮೊಗಾಚ್ಯೊ ಕಥಾ
- ❖ ಆಂಧ್ಕಾರಾ ಉಪ್ರಾಂತ್
- ❖ ಸೊಭಿತ್ ಸುಂದರ್ ಪುಲ್
- ❖ ಸ್ವಪಾಣ್ ಖರೆಂ ಜಾಲೆಂ
- ❖ ಲ್ಹಾನ್ ಗಾಯಕಿ
- ❖ ಚಲ್ತೆಂ ಮೊಡೆಂ
- ❖ ಕಿನ್ನರಿ ಕಥಾ
- ❖ ಕಿಟಾಳ್
- ❖ ಯುವಜಣಾಂಚಿ ಖುರ್ಸಾ ವಾಟ್
- ❖ ಲಗ್ನಾಚೊ ಮೋಗ್
- ❖ ಜಿವಿತಾಚಿ ಸತಾಂ



- ❖ ಸಲ್ವಾಲ್ಲೆಂ ಸತ್
- ❖ ಏಕ್ ಅಧುರೆಂ ಪಿಂತುರ್
- ❖ ಪರಿವರ್ತನ್ ಆನಿ ಇತರ್ ಕಥಾ
- ❖ ಅಕ್ರಮಿ ಜಾಳ್
- ❖ ತುವೆಂ ನೆಗಾರ್ ಕೆಲೆಯ್
- ❖ ಸುಖಿ ಕಾಜಾರಿ ಜಿವಿತ್
- ❖ ಶರೀರ್ ರಚನ್ ಆನಿ ಸುಖಿ ಕುಟಾಮ್
- ❖ ಹಾಂವ್ ಸಂಸಾರಾಕ್ ವಿಸರ್ಲೊಂ
- ❖ ಪ್ರಖ್ಯಾತ್ ಪದಾಂ
- ❖ ಮೊಗಾ ಮ್ಹಾಕಾ ಝಳಯ್ತಾಕಾ
- ❖ ಕೀರ್ ತುಂ ಮ್ಹಜೊ
- ❖ ದಾರ್ ಉಗ್ತೆಂ ಜಾಲೆಂ
- ❖ ಸಿಸ್ಟರ್ ಶೋಭಾ
- ❖ ಕಾಜಾರಿ ಮೊಗಾಚಿ ಕಲಾ
- ❖ ಮ್ಹಜಾ ಸ್ವಪ್ನಾಂಚಿ ರಾಣಿ
- ❖ ಬಾಂಧುನ್ ದಿಲ್ಲಿ ವೊಕಾಲ್
- ❖ ಬಂದಡೆಚೆಂ ದಾಯ್ಜ್
- ❖ ಸೊವೊ ಸುಂಗಾರುನ್
- ❖ ಆಶಾ ಆನಿ ನಿರಾಶಾ
- ❖ ವೇಳ್-ಘಡಿ - ಪಾಂಚ್ ಭಾಗ್ ಪಯ್ಲಿ ಛಾಪ್ತಿ

- ❖ ಸುಖಿ ಕಾಜಾರಿ ಜಿವಿತ್  
(ಸುಧಾಯಿಲ್ಲೊ ಛಾಪ್ತೆ: ಛಾಪ್ಯಾಚಾ ಖರ್ಚಾರ್ಚ್ ತುಮ್ಮಾಂ ಮೆಳ್ತಾ)
- ❖ My Book of Daily Prayers
- ❖ Preparing for my Holy Communion
- ❖ Holy Communion Prayer Book
- ❖ ದಿನ ನಿತ್ಯದ ಪ್ರಾರ್ಥನೆಗಳು
- ❖ Jesus The Rebel
- ❖ Holy Family Prayer Book
- ❖ Facts of Life
- ❖ Gems for Better Living
- ❖ Obituary Cards (Calvary Cards)
- ❖ ರುಚಿಕರ ಮಾಂಸಾಹಾರ ಅಡಿಗೆ
- ❖ ವಿಂಚ್ಲಾರ್ ರುಚಿಕ್ ರಾಂದ್ವಾಂ  
ಪಯ್ಲಿ ಛಾಪ್ತಿ - ಜನೇರ್ 2007
- ❖ ವೇಳ್-ಘಡಿ - ಪಾಂಚ್ ಭಾಗ್  
ದುಸ್ರಿ ಛಾಪ್ತಿ - 2007
- ❖ ವಿಂಚ್ಲಾರ್ ರುಚಿಕ್ ರಾಂದ್ವಾಂ  
ದುಸ್ರಿ ಛಾಪ್ತಿ - ಜೂನ್ 2007
- ❖ ಸಿರಿವಂತಾಚಿಂ ಲಿಕ್ಣೆ ಮೊತ್ಯಾಂ
- ❖ ವಿಂಚ್ಲಾರ್ ರುಚಿಕ್ ರಾಂದ್ವಾಂ  
ತಿಸ್ರಿ ಛಾಪ್ತಿ - 2007





ಉಜೊ ಉಜ್ಯಾಕ್ ಪಾಲ್ವಯ್ಯಾ, ಉದಾಕ್ ಉದ್ಯಾಕ್ ಭಿಜಯ್ಯಾ  
 — ನಿಯಾಳ್ ಶಾಣ್ಯಾ, ಉತ್ರಾಂ  
 ಕಾದ್ರೊ ಕಾದ್ರ್ಯಾಕ್ ಕೊಡು ನಹಿಂ, ಮ್ಹೊಂವ್ ಮ್ಹೊಂವಾಕ್ ಗೋಡ್ ನಹಿಂ  
 — ದೊಳ್ಯಾಂನಿ ದವರಿನಾಕಾ ಪಿಂತ್ರಾಂ  
 ಆಜ್ ಆಸಾಂವ್ ಫಾಲ್ಯಾಂ ನಾ! ಖಂಯ್ ವೆತಾಂವ್ ಕೊಣ್ ಜಾಣಾ  
 — ಸಾಲ್ವಾಸಾಂವ್ ಭೊಗ್ಗಿನಾಂತ್ ತಂತ್ರಾಂ  
 ಫುಲಾಂ ಭೊಂವಾರಿಂ ಮೂಸ್, ದಿವ್ಯಾ ಭೊಂವಾರಿಂ ಮುಸ್ಕಾಂ  
 — ಮಾಂದ್ವಿನಾಂತ್ ಮೊಸ್ರಾಳಿಂ ಮಂತ್ರಾಂ  
 ವಾರೆಂ ತೆಣೆ ಪರ್ಮಳ್, ಕರ್ಣಾ ತೆಣೆ ಉಜ್ವಾಡ್, ಜಾಯ್ನಾಕಾ ಆಡ್  
 — ಉಪ್ಕಾರ್ವಿನಾಂತ್ ಕಪಟಿ ಕ್ಷೇತ್ರಾಂ  
 ತುಕಾ ತುಂ ನಾಂವಾಡ್ತಾಯ್ ತರ್, ಪಿಯೆ ಸತಾ—ನಿತಿಚಿ ಝರ್  
 — ದಾಕಯ್ ನೀಜ್ ಗಾತ್-ಸೂತ್ರಾಂ  
 — ಎಟೈಲ್.

## ಅವಸ್ವರ್ 24

### ತಿಂ ಎಕಾಮೆಕಾಕ್ ಖಾಯ್ಸ್ ಜಾಲಿಂ

ಆಲೆಸಾಚಿ ರಜಾ ಸಂಪ್ಲಿ. ತ್ಯಾ ಸಾಂಗಾತಾ ಆಲೆಸಾಚಿ ಭಲಾಯ್ಕಿಯೊ ಬರಿ ಜಾವ್ನ್  
 ಆಯ್ಲಿ. ದೆಕುನ್ ಆಲೆಸ್ ತಾಚ್ಯಾ ಘರಾ ಥಾವ್ನ್ ಪಾಟಿಂ ಯೇವ್ನ್ ಕಾಮಾಕ್ ಲಾಗ್ಲೊ. ತ್ಯಾ  
 ಉಪ್ರಾಂತ್ ಆಟ್ ದೀಸ್ ಪಾಶಾರ್ ಜಾಲೆ.

ತೆಣೆ ಉಜ್ಯಾಮಿ ಸದಾಂಚ್ ಆಲೆಸಾಚೊ ಉಗ್ಡಾಸ್ ಕಾಡ್ತಾಲಿ. ಘಡಿಯಾಳಾ  
 ವಿಷ್ಯಾಂತ್ ಉಲೊವ್ನ್ ಧುವೆಕ್ ಧಮ್ಮಿತಾಲಿ ಆನಿ ಘರ್ಕಾರಾಕ್ ಪುರ್ಪುರ್ತಾಲಿ. ದುಜ್ಯಾಮ್  
 ಬಾವೊ, ಆಲೆಸಾಕ್ ಸೊರೊ ಪಿಯೆಂವ್ಕ್ ದಿಲ್ಲ್ಯಾಖಾತಿರ್ ಪಶ್ಚಾತ್ತಾಪ್ ಪಾವೊನ್  
 ಸ್ವಧಾಚ್ಯಾ ಬೂಧಿಕ್ ಶಿಣ್ತಾಲೊ. ಕಾಚ್ಯಾ ತಾಚೆಯಿತ್ಲ್ಯಾಕ್ ಆಲೆಸಾಕ್ ಮರ್ಯಾದ್ ದಿಂವ್ಚ್ಯಾಂತ್  
 ಕಾಂಯ್ ಚಡ್-ಉಣೆ ಜಾಲಾಂಗಾಯ್ ಮ್ಹಣ್ ಚಿಂತುನ್ ಕರ್ಗಾತಾಲೊ. ಲಿಲ್ಲು, ಆವೆಚ್ಯೆ  
 ಧಮ್ಮೆಕ್ ಆನಿ ತಾಣೆ ಘಡಿಯಾಳ್ ಕಾಡ್ನ್ ದವರ್ಲೆಚ್ಯೆ ತಾಚ್ಯೆ ಚೂಕಿಕ್ ನಿಯಾಳ್ ಗುಪ್ತ  
 ಮುಖಾಂ ಗಳೊವ್ನ್ ಆಲೆಸಾಚಿ ವಾಟ್ ರಾಕ್ತಾಲೆಂ— ತ್ಯಾಚ್ ಜೊಪಾನ್ ಘಡಿಯೆಕ್ ಏಕ್  
 ಪಾವ್ಲಿಂ ಹಿತ್ಲಾಂತ್ ವೊಚೊನ್ ಆಲೆಸಾಚಿ ವಾಟ್ ತಿಳ್ತಾಲೆಂ...

ಆಲೆಸ್ ಸದಾಂಚ್ ಘಡಿಯಾಳಾಚೊ ಉಗ್ಡಾಸ್ ಕಾಡ್ನ್ ತಾಚ್ಯೆ ಮತಿಂತ್ ವಿವಿಧ್  
 ಚಿಂತಾಂ ಆಟಯ್ತಾಲೊ. ಆಪ್ಣಾಕಡೆ ಘಡಿಯಾಳ್ ಸಾಂಡ್ಲಾಂ ವೊಯ್ ಜಾಲ್ಯಾರ್  
 ತೊಕಾಕಡೆ ಕಶೆಂ ವಿಚಾರ್ಲೆಂ!— “ತಾಂಕಾಂ ಬೆಜಾರ್ ಜಾಯ್— ಚೊರಾಂ ಕೆಲಿಂ  
 ಮ್ಹಣ್ತೆ” ಇತ್ಯಾದಿ ಚಿಂತಾಂ ತಾಕಾ ಆಂಗ್ ಕಡಯ್ತಾಲಿಂ. ದೆಕುನ್ ತೊ ವಿಚಾರುಂಕ್  
 ವೊಚೊಂಕ್ ಪಾಟಿಂ ಮೆಟ್ ಕಾಡ್ತಾಲೊ. ತರೀ ಮನ್ ಮಾಂದಿನಾತ್ಲೆಂ, ಗಿನ್ಯಾನ್



ಆಯ್ಕಾನಾತ್‌ಲ್ಲೆಂ. “ವಿಚಾರ್ಲ್ಯಾರ್ ಕಿತೆಂ ಜಾತಾ?” ಮ್ಹಣ್ ತಾಕಾಚ್ ತಾಚೆಂ ಧೈರ್ ಕೆಂಡ್ತಾಶೆಂ ದಿಸ್ತಾಲೆಂ ದೆಕುನ್ ತೊ, ಏಕ್ ದೀಸ್ ‘ವೊಚಾಜಾಯ್— ವಿಚಾರಿಜಾಯ್— ಪಳೆಯ್ಜಾಯ್’, ಇತ್ಯಾದಿ ವಿಚಾರಾಂನಿ ಆಲೊಚೆನ್ ಕರ್ತಾಲೊ. ತ್ಯೆ ತಾಚೆ ಅಲೊಚೆನೆ ಪ್ರಮಾಣೆ ಆಖೇರೆಕ್ ಏಕ್ ದೀಸ್ ಉದೆಲೊಚ್! ಆನಿ ಆಲೆಸ್ ಸುಣ್ಯಾಕ್ ಉದ್ಯಾಕ್ ಲೊಟುನ್ ಘಾಲ್ಚ್ಯಾ ಮ್ಹಳ್ಳ್ಯಾ ಅರ್ಥಾರ್— ಅರ್ಥಾ ನಾ ಖುಶೆನ್ ಆನಿ ಅರ್ಥಾ ಭಿಯಾನ್ ಮ್ಹಳ್ಳೆಬರಿ ಕುಡ್ಪಾಕ್ ಭಾಯ್ರ್ ಸರ್ಲೊ!

ತೊ ದೀಸ್ ರಜೆಚೊ ಜಾಲ್ಲ್ಯಾನ್ ಸರ್ಕಾರಿ ದಪ್ತರಾಂ ಬಂಧ್ ಆಸ್‌ಲ್ಲೆಂ. ದೆಕುನ್ ಆಲೆಸಾಕ್ ಲುಜ್ಯಾಮ್ಯೆಗೆರ್ ವೊಚೊಂಕ್ ಪುರ್ಸತ್ ಮೆಳ್‌ಲ್ಲೆ. ಪುಣ್ ರೈತಾಂಕ್ ರಜಾ ಆನಿ ಪುರ್ಸತ್ ಮೆಳಾಜಾಯ್ ಜಾಲ್ಯಾರ್ ತಾಂಚ್ಯಾ ಜಿವಾಚಿ ಭಲಾಯ್ಕಿ ಪಾಡ್ ಜಾಯ್ಜಾಯ್! ತ್ಯಾ ಶಿವಾಯ್ ಕಿರ್ತಾಚಿ ಖಿಂತ್ ಆನಿ ಕಾಮಾಚಿ ಹರ್ಕತ್ ತಾಂಚಿ ಪಾಟ್ ಸೊಡಿನಾ! ತ್ಯಾ ದೀಸ್ ತಿಂ ಘರ್ಕಾರ್-ಘರ್ಕಾರ್ ದೊಗಾಂಯ್ ಕುಮರಿಂತ್ ವಾವ್ರಾರ್ ಆಸ್‌ಲ್ಲೆಂ. ಕಾಚ್ಯಾ ಮಾಡಿಯಾಂಕ್ ಆನಿ ವಾಲಿಕ್ ಉದಾಕ್ ಶಿಂಪುಂಕ್ ಗೆಲ್ಲೊ. ಲಿಲ್ಲು ಘರ್ದೆಂ ರಾಂದ್ಪಾಚೆಂ ಆನಿ ಹೆರ್ ಬಾರಿಕ್ ಚಿಲ್ಲರ್ ಕಾಮ್ ಕರ್ನ್ ಘರಾಂತ್ ಎಕ್ಲೆಂಚ್ ಆಸ್‌ಲ್ಲೆಂ. ವೊರಾಂ ಸಕಾಳಿಂಚಿಂ ಸಾಧಾರ್ಣ್ ಧಾ ಜಾವ್ನ್ ಆಯಿಲ್ಲೆಂ. ತಸಲ್ಯಾ ತ್ಯಾ ವೆಳಾರ್— ಆಲೆಸ್ ದುಜ್ಯಾಮಾಚ್ಯಾ ಘರಾಕ್ ಲಾಗಿಂ ಜಾಲೊ— ಆಂಗ್ಲಾಂತ್ ಪಾವ್ಲೊ. ಭಾಯ್ರ್ ಕೊಣ್‌ಂಚ್ ದಿಸಾನಾತ್‌ಲ್ಲೆಂ ಪಳೆವ್ನ್ ಮೆಟ್ ವಯ್ರ್ ಸರ್ಲೊಂಕ್ ಚಿಕ್ಕೆ ಪಾಟಿಂ ಮನ್ ಕರಿಲಾಗ್ಲೊ. ಪುಣ್ ತ್ಯಾಚ್ ವೆಳಾರ್ ಭಿತರ್ ಆಸ್‌ಲ್ಲೆಂ ಲಿಲ್ಲು ಭಾಯ್ರ್ ಯೆತಾನಾ— ಆಲೆಸಾಚಿ ನದರ್ ಲಿಲ್ಲುಚೆರ್ ಪಡ್ಲಿ ಆನಿ ಲಿಲ್ಲುಚಿ ದೀಷ್ಟ್ ಆಲೆಸಾಚೆರ್ ಗೆಲಿ! ಲಿಲ್ಲುನ್ ಅಜಾಪೊನ್ ದೊಳೆ ರುಂದಾಯ್ತಾನಾ ಆಲೆಸಾನ್ ದಾಕ್ಟೆವ್ನ್ ಗಾಲ್ ರುಂದಾಯ್ಲೆ. ತಿತ್ಲ್ಯಾನ್ “ಯೆ” ಮ್ಹಣಾಲೆಂ ಲಿಲ್ಲು ಆಲೆಸಾಕ್ “ವಯ್ರ್ ಯೆ, ಬಸ್.”

“ಮಾಂಯ್ ನಾಂವೇ?” ವಿಚಾರ್ಲೆಂ ಆಲೆಸಾನ್ ಆಂಗ್ಲಾಂತ್‌ಚ್ ರಾವೊನ್.

“ಆಸಾತ್ ಸಮೆಸ್ತಾಂ— ತುಂ ವಯ್ರ್ ಯೆ ಬಸ್.”

ಲಿಲ್ಲುನ್ ಪರ್ತುನ್ “ಯೆ” ಮ್ಹಣ್ತಾನಾ ಆಲೆಸ್ ಘರಾಚೆಂ ಮೆಟ್ ವಯ್ರ್ ಸರ್ಲೊ. ಲಿಲ್ಲುನ್ ವೆಗಿಂ ವೆಗಿಂ ಬಾಂಕ್ ಪುಸುನ್ ‘ಬಸ್’ ಮ್ಹಣ್ತಾನಾ— ಆಲೆಸಾನ್ ಬಾಂಕಾರ್ ಕುಲೊ ತೆರಯ್ತ್ ವಿಚಾರ್ಲೆಂ. “ಖಿಯ್ ಆಸಾತ್ ಮಾಂಯ್ ಆನಿ ಬಾಬ್?— ತುಜೊ ಭಾವ್ ನಾಂವೇ?”

“ಮಾಂಯ್ ಆನಿ ಬಾಬ್ ಕುಮರಿಂತ್ ಆಸಾತ್— ಭಾವ್ ಹಿತ್ಲಾಕ್ ಗೆಲಾ.”

“ತರ್ ವೇಳ್ ಆಸಾ ದಿಸ್ತಾ ತಾಂಕಾಂ ಯೇಂವ್ಕ್.”

“ನಾ, ನಾ ಆತ್ತಾಂ ಯೆತೆಲಿಂ— ತುಂ ಬಸ್— ಗರ್ಜ್ ಆಸಾ ಜಾಲ್ಯಾರ್ ಆಪಯ್ತಾಂ.”

“ಗರ್ಜ್ ಇಲ್ಲಿ ಆಸ್‌ಲ್ಲಿ— ಪುಣ್..... ಕುಮೆರ್ ಕಿತ್ಲ್ಯಾ ಪಯ್ಸ್ ಆಸಾ?”



“ಕುಮೆರ್ ಹಾಂಗಾಚ್— ಅರ್ಧ್ಯಾ ಫರ್ಲಾಂಗಾ ಪಯ್ಸ್ ಆಸಾ... ರಾವ್ ಆಪಯ್ತಾಂ.”

ಲಿಲ್ಲುನ್ ತಾಚ್ಯಾ ವೊಡ್ಲಿಲಾಂಕ್ ಆಪೊಂವ್ಕ್ ವೊಚೊಂಕ್ ಚಿಂತ್ಲೆಂ ಆನಿ ತೆಂ  
ರಾಚೆಂ ಏಕ್ ಮೆಟ್ ಸಕ್ಯೆಲ್ ದೆಂವ್ಲೆಂ. ತಕ್ಶಣ್ ಆಲೆಸ್ ಮ್ಹಣಾಲೊ “ತುಂ ಘರ್  
ನಾಡ್ ವೊಚಾನಾಕಾ— ಹಾಂವ್‌ಚ್ ಕುಮೆರಿಕ್ ವೆತಾಂ.”

“ನಾಕಾ, ನಾಕಾ— ತುಕಾ ವಾಟ್ ಕಳ್ಳಿನಾ— ರಾವ್, ಹಾಂವ್ ಧಾಕ್ಟಾಬಾಕ್  
ಪಯ್ತಾಂ” ಮ್ಹಣಾತ್ತ್ ಲಿಲ್ಲು ಘರಾಧಾವ್ನ್ ಚಿಕ್ಕೆ ಪಯ್ಸ್ ಗೆಲೆಂ ಆನಿ “ಯೇ  
ಧಾಕ್ಟಾಬಾ” ಮ್ಹಣೊನ್ ದೋನ್ ಪಾವ್ಚಿಂ ತಾಳೊ ಕಾಡ್ನ್ ಉಲೊ ಕರಿಲಾಗ್ಲೆಂ.

ಲಿಲ್ಲುಚ್ಯಾ ತಾಳ್ಯಾಕ್ “ಕೂ” ಮ್ಹಣೊನ್ ‘ಕುಕಾರಿ’ ಫಾಲಿ ಕಾಚ್ಚಾನ್ ಹಿತ್ಲಾಂತ್  
ನಾವ್ನ್. ತಿ ‘ಕುಕಾರಿ’ ಆಯ್ಕೊನ್ ಲಿಲ್ಲು ಪಾಟಿಂ ಆಯ್ಲೆಂ ಆನಿ ಆಲೆಸಾಕ್ ಮ್ಹಣಾಲೆಂ  
ಧಾಕ್ಟಾಬಾ ಆತ್ತಾಂ ಯೆತೊಲೊ.”

“ಜಾಯ್ತ್ ಯೆಂವ್ಡಿ— ಹಾಂವ್ ಬಸ್ತಾಂ” ಆಲೆಸಾನ್ ತೊಂಡ್ ಅಮ್ಚುಕೆಂ ಕರ್ನ್  
ನಾಪ್ ದಿಲಿ.

ಕಾಚ್ಚಾ ತಾಚ್ಯಾ ಕಾಮಾರ್‌ಚ್ ಪಡ್ಲೊ. ಕಾರಣ್ ಬೋವ್ ಥೊಡ್ಯಾ ಮಾಡಿಯಾಂಕ್  
ಉದಾಕ್ ಶಿಂಪುಂಕ್ ಉರ್ಲೆಂ. ತೆಂ ‘ತಿತ್ಲೆಂ ಕಾಮ್ ತಿರ್ಪುನ್‌ಚ್ ಯಾ’ ಮ್ಹಣೊನ್ ತೊ  
ನಾವ್ಲೊ. ಆಲೆಸ್ ಆಯ್ಲಾ ಮ್ಹಣೊನ್ ತಾಕಾ ಕಿತೆಂ ಕಳಿತ್!

ಲಿಲ್ಲುನ್ ಭಿತರ್ ವೊಚೊನ್ ಪಯ್ಲೆಂ ರಾಂದ್ಲಿರ್ ಕಾಫಿಯೆಕ್ ಉದಾಕ್ ದವರ್ಲೆಂ.  
ಉಪ್ರಾಂತ್ ಆಲ್ತಾರಿಂತ್ಲೆಂ ಘಡಿಯಾಳ್ ಕಾಡ್ನ್— ಹಾತ್ ಪಾಟಿಂ ಧರ್ನ್ ಉಂಬ್ರಾಕಡೆ  
ನಾವೊನ್ ಮ್ಹಣಾಲೆಂ “ತುಂ ಕಸಲ್ಯೆ ಗರ್ಜೆನ್ ಆಯ್ಲೊಯ್?”

“ಹಾಂವ್ ಅಶೆಂಚ್— ಎಕಾ ಚಿಲ್ಲ್ಯರ್ ಗರ್ಜೆನ್ ಆಯ್ಲಾಂ—”

“ವೊಯ್, ಹಾಂವ್ ಜಾಣಾ— ಪುಣ್ ತುಕಾ ಆಮ್ಚೆರ್ ಕರಿಣ್ ಬೆಜಾರಾಯ್  
ಮೊಗ್ಲಾಮೂ?”

“ಕಸಲಿ ಬೆಜಾರಾಯ್!” ಆಲೆಸಾನ್ ಆಕಾಂತೊನ್ ವಿಚಾರ್ಲೆಂ.

“ಬೆಜಾರಾಯ್ ಮ್ಹಜೆ ನಿಮ್ತಿಂ ಘಡ್ಲಿ— ಹಾವೆಂ ಮಾಂಯ್ಕ್ ಸಾಂಗ್ಲೆಂ  
ನಾಲ್ಯಾರ್ ಇತ್ಲೆಂ ಜಾತೆಂ ನಾ— ತುವೆಂ ಮ್ಹಳೆಂಯ್ ದೆಕುನ್ ಹಾವೆಂ ತಶೆಂ ಕೆಲೆಂ.”

ಸಾಂಗ್ತಾನಾ ಲಿಲ್ಲುಚೆಂ ತೊಂಡ್ ಬಾವ್ಲೆಂ. ಆಲೆಸ್ ಚಿಂತುಂಕ್‌ಚ್ ಪಡ್ಲೊ.  
ಕಾರಣ್ ಲಿಲ್ಲುನ್ ಉಲೊಂವ್ಚ್ಯಾ ಉತ್ರಾಂಚೊ ಅರ್ಧ್ ತಾಕಾ ಸ್ಪಷ್ಟ್ ಜಾಲೊನಾ. ತರೀ  
ಲಿಲ್ಲುನ್ “ತುವೆಂ ಮ್ಹಳೆಂಯ್ ದೆಕುನ್ ಹಾವೆಂ ತಶೆಂ ಕೆಲೆಂ” ಮ್ಹಳೆಂ ಉತಾರ್ ತಾಕಾ  
ನಾರಾಧಿಕ್ ಜಾಲೆಂ. “ಆಪ್ಲೆಂ ಕಿತೆಂ ಮ್ಹಳೆಂ ಆನಿ ತಿಣೆ ಕಿತೆಂ ಕೆಲೆಂ!” ಹೆಂಚ್ ಉತಾರ್  
ತಾಕಾ ಪರತ್ ಪರತ್ ಚಿಂತುಂಕ್ ಆಯ್ಲೆಂ. ಆಖೇರೆಕ್ ಫೆಸ್ತಾಚ್ಯಾ ದಿಸಾ— ಸೊರ್ಯಾಚ್ಯಾ  
ಮಾಲಾರ್ ಆಪ್ಲೆಂ ಕಾಂಯ್ ಬುರ್ಶೆಂ ಉಲೊವ್ನ್ ವಾಯ್ ಕರುಂಕ್ ಮೂ!” ಇತ್ಯಾದಿ



ವಿಚಾರಾನಿ ಕಾಲುಬುಲೊ ಜಾವ್ನ್ ತೊ ತಾಚೆಯಿತ್ಲ್ಯಾಕ್ ಲಜೆವ್ನ್ ಘಾಮೆಲೊ. ತ್ಯಾ ಭರಾರ್ ಗಾಗೆತ್ ತೊ ಮ್ಹಣಾಲೊ “ಹಾ.... ಹಾ.... ಹಾವೆಂ..... ತುಕಾ ತುಕಾ ಕಿತೆಂ ಮ್ಹಳ್ಳೆಂ?”

“ಮ್ಹಳೆಂಯ್ ಕಾಡ್ನ್ ದವರುಂಕ್— ಸಕಾಳಿಂ ಚತ್ರಾಯ್ ನಾಸ್ತಾನಾ ಗೆಲೊಯ್— ಅಬ್ಲೆ ಹಾಂಗಾಚ್ ಆಸಾ. ತುಜಿ ವಾಟ್ ರಾಕ್ತಾ.” ಮ್ಹಣತ್ ಲಿಲ್ಲುನ್ ಪಾಟಿಂ ಧರ್ಲೊ ಹಾತ್ ಮುಖಾರ್ ಕಾಡ್ನ್ ಹಾತಾಂತ್ಲೆಂ ಘಡಿಯಾಳ್ ದಾಕೈಲೆಂ.

ಘಡಿಯಾಳ್ ಪಳೆವ್ನ್ ಆಲೆಸಾಚೊ ಚೂಕ್ ಸಮ್ಜಣೆಚೊ ಧರ್ಧರೊ ಎಕಾಚ್‌ಫಾರಾ ಸುಟ್ಲೊ. ತೊ ಅಕ್ಲಾಸಿತ್ ಮ್ಹಣಾಲೊ “ತುಂ ಘಡಿಯಾಳಾ ವಿಷ್ಯಾಂತ್ ಉಲಯ್ತಾಲೆಂಯ್‌ವೇ!”

“ವ್ಹೊಯ್, ಹಾಂವ್ ತುಜ್ಯಾ ಘಡಿಯಾಳಾ ವಿಷ್ಯಾಂತ್ ಉಲಯ್ತಾಲಿಂ— ತುವೆಂ ಕಿತೆಂ ಮ್ಹಣ್ ಚಿಂತ್ಲೆಂಯ್?”

“ಹಾವೆಂ ಚಿಂತ್ಲೆಂ....”

ಆಲೆಸ್ ಉಲಂವ್ಕ್ ಘುಸ್ಪಲೊ. ಕಾರಣ್ ತಾಣೆ ಲಿಲ್ಲುಚ್ಯಾ ಉತ್ರಾಂ ಥಂಯ್ ಕೆಲ್ಲೊ ಅರ್ಥ್— ಸಾಂಗೊಂಕ್ ತೊಚ್ ತಾಕಾ ಲಜ್ಲೊ. ದೆಕುನ್ ಮೌನ್ ಜಾವ್ನ್ ತೊ ಲಿಲ್ಲುಕ್‌ಚ್ ಪಳೆಂವ್ಕ್ ಪಡ್ಲೊ. ತಸಲ್ಯಾ ವೆಳಾರ್ ಸಟ್ಪ್ ಕರ್ನ್ ಲಿಲ್ಲು ಮ್ಹಣಾಲೆಂ “ವ್ಹೊಯ್, ಹಾಂವ್ ಜಾಣಾ ತುವೆಂ ಕಿತೆಂ ಚಿಂತ್ಲೆಂಯ್ ತೆಂ— ಆಮಿ ತುಜೆಂ ಘಡಿಯಾಳ್ ಚೊರ್ಲಾಂ ಮ್ಹಣ್ ಚಿಂತ್ಲೆಂಯ್ ತುವೆಂ— ವ್ಹೊಯ್ನೊ?”

“ಛೆ, ಛೆ, ಛೆ. ತಶೆಂ ಹಾವೆಂ ಚಿಂತುಂಕ್ಲಾ” ತೊ ಸಾಂಗ್ತಾನಾ ಘಡ್ಬಡ್ಲೊ.

“ತರ್ ಚಿಂತ್ಲೆಂ ಸಾಂಗಾನಾಯ್ ಕಿತ್ಯಾಕ್?” ತೆಂ ವಿಚಾರ್ತಾನಾ ಹಾಸ್ಲೆಂ.

“ಸಾಂಗೊಂಕ್ ..... ಸಾಂಗೊಂಕ್....” ತೊ ಪರ್ತುನ್ ಉಲಂವ್ಕ್ ನರ್ಗಾಲೊ.

“ವ್ಹೊಯ್, ತೆಂಚ್ ತುವೆಂ ಚಿಂತ್ಲೆಂಯ್— ದೆಕುನ್ ಸಾಂಗೊಂಕ್ ದಾಕ್ಶೆ ತಾಯ್—” ಲಿಲ್ಲು ತಾಚ್ಯಾ ಮೌನ್‌ಪಣಾಕ್ ವಳ್ಕಾನಾಸ್ತಾಂ— ವಿಂಗಡ್‌ಚ್ ಅರ್ಥ್ ಕರ್ನ್ ಉಲೈಲೆಂ. ಆನಿ ಮುಖಾರ್ಪುನ್ ಮ್ಹಣಾಲೆಂ “ಪುಣ್ ಹಾಂವ್ ಸತ್ ಸಾಂಗ್ತಾಂ— ತುವೆಂಚ್ ತುಜೆಂ ಘಡಿಯಾಳ್ ಮ್ಹಾಕಾ ಜಾಗ್ರುತ್ಕಾಯೆನ್ ಕಾಡ್ನ್ ದವರ್ ಮ್ಹಳ್ಳೆಂಯ್— ದೆಕುನ್ ಹಾವೆಂ ತುಜ್ಯಾ ಕೊಟಾಚ್ಯಾ ಬೊಲ್ಸಾಂತ್ಲೆಂ ಕಾಡ್ನ್ ಆಲ್ತಾರಿಗಿತ್ ದವರ್ಲೆಂ— ಸಕಾಳಿಂ ತುಂ ಪತಾನಾ ಹಾಂವ್ ನಿದೊನ್ ಆಸ್‌ಲ್ಲಿಂ— ಮಾಂಯ್ಕ್ ಹಾವೆಂ ಗಜಾಲ್ ಸಾಂಗೊಂಕ್ ನಾತ್‌ಲ್ಲ್ಯಾನ್ ಘಡಿಯಾಳ್ ಆಲ್ತಾರಿಂತ್‌ಚ್ ಉರ್ದೆಂ. ಉಪ್ರಾಂತ್ ಹ್ಯಾ ಘಡಿಯಾಳಾಕ್ ಲಾಗೊನ್ ಘರಾಂತ್ ಸದಾಂಚ್.....”

ಮುಖಾರ್ಪುನ್ ಸಾಂಗೊಂಕ್ ತೆಂ ನರ್ಗಾಲೆಂ. ತಾಚ್ಯಾ ತೊಂಡಾರ್ ಬಾವ್ಲಾಣ್ ಆಯ್ಲಿ. ದೊಳ್ಳಾಂನಿ ದುಃಖಾಂಚಿ ಶೆಳ್ ಚರ್ಲಿ. ತಾಳ್ಯಾಂತ್ ಪುಗಾಸಾಣ್ ಭರ್ಲಿ. ತೆಂ ಪಳೆವ್ನ್ ಚಕಿತ್ ಜಾವ್ನ್ ಮ್ಹಣಾಲೊ ಆಲೆಸ್ “ಸಾಂಗ್ ಸಾಂಗ್— ಉಪ್ರಾಂತ್ ಘರಾಂತ್ ಸದಾಂಚ್— ಕಿತೆಂ ಜಾತಾಲೆಂ?”



“ಕಾಂಯ್ ನಾ....” ಲಿಲ್ಲುನ್ ಮಾನ್ ಪೊಂದಾ ಘಾಲ್ನ್ ಹಾತಾನ್ ದೊಳೆ ಘಷ್ಟಿಲೆ ಆನಿ ಖಿಂತಿಷ್ಟ್ ತಾಳ್ಯಾನ್ ಮ್ಹಳೆಂ “ಹಾಂವ್ ಸದಾಂಚ್ ತುಜಿ ವಾಟ್ ರಾಕ್ತಾಲಿಂ.”

“ಕಿತ್ಯಾಕ್?” ಆಲೆಸ್ ಉರ್ಬೆಸ್ತ್ ಜಾಲೊ.

“ಘಡಿಯಾಳ್ ಪಾಟಿಂ ದಿಂವ್ಕ್” ಲಿಲ್ಲುನ್ ಪುಗಾಸಾಣೆಚಿ ಜಾಪ್ ದಿಲಿ ಆನಿ ಮುಖಾರ್ ಯೇವ್ನ್ ತೆಂ ಮ್ಹಣಾಲೆಂ “ಧರ್ ತುಜೆಂ ಘಡಿಯಾಳ್”.

ಲಿಲ್ಲು ಘಡಿಯಾಳ್ ದೀವ್ನ್ ಬಿತರ್ ಗೆಲೆಂ. ಆಲೆಸ್ ಘಡಿಯಾಳ್ ಹಾತಾಂತ್ ಕಾಣ್ಲೆವ್ನ್ ತಾಚೆ ಇತ್ಯಾಕ್ ಚಿಂತುಂಕ್ ಪಡ್ಲೊ. ಕಿತ್ಯಾಕ್ ಲಿಲ್ಲುಚ್ಯಾ ಉಲೊಣ್ಯಾಂತ್ ಕಸಲೊ ಪುಣಿ ಘುಟ್ ಲಿಪೊನ್ ಆಸಾ ಮ್ಹಳೆಬರಿ ತಾಕಾ ಭೊಗ್ತಾಲೆಂ. ದೆಕುನ್ ಬಸೊನ್ ತೊ ಆಲೊಚೆನ್ ಕರ್ತಾಲೊ. ‘ಘಡಿಯಾಳಾ ನಿಮ್ತಿ ಘರಾಂತ್ ಕಸಲಿ ಪುಣಿ ಕರಂದಾಯ್ ಜಾಲ್ಯಾ— ಅಥ್ವಾ ಲಿಲ್ಲುಕ್ ಆವೈನ್ ಮಾರ್ಲಾಂ’ ಮ್ಹಳ್ಯೊ ತಾಚೊ ಅಂದಾಜ್ ಜಾತಾಲೊ. ದೆಕುನ್ ತ್ಯಾ ವಿಷ್ಯಾಂತ್ ಸಂಪೂರ್ಣ್ ಜಾಣಾ ಜಾಂವ್ಕ್ ತಾಚೆಂ ಮನ್ ಅತ್ರಗ್ತಾಲೆಂ. ಲಿಲ್ಲುಕ್ ವಿಚಾರುಂಕ್ ತಾಚಿಂ ಚಿಂತಾಂ ಲಿಲ್ಲುಕ್ ಭಾಯ್ರ್ ಯೆಂವ್ಕ್ ರಾಕ್ತಾಲಿಂ. ಪುಣ್ ಲಿಲ್ಲು ಭಿತರ್ ಕಾಫಿ ತಯಾರ್ ಕರ್ತಾಲೆಂ.

ತಸಲ್ಯಾ ತ್ಯಾ ವೆಳಾರ್— ಹಿತ್ಲಾಂತ್ ಆಸ್ಲೊ ಕಾಚ್ಯಾ ತಾಚೆಂ ಕಾಮ್ ತಿರ್ಪುನ್ ಘರಾ ಆಯ್ಲೊ. ಘರ್ ಭಿತರ್ ಸರ್ತಾನಾಂಚ್ ಆಲೆಸಾಕ್ ಪಳೆವ್ನ್ ಕಾಚ್ಯಾ ಅಜಾಪ್ತಾನಾ— “ಜಾಲೆಂವೇ ಕಾಮ್?” ಮ್ಹಣೊನ್ ಆಲೆಸಾನ್ ತೊಂಡಾರ್ ಹಾಸೊ ಖೆಳಯ್ಲೊ.

“ವ್ಹೊಯ್” ಮ್ಹಣಾಲೊ ಕಾಚ್ಯಾ” ಕಾಮ್ ತಿರ್ಪಾಲೆಂ— ಪುಣ್ ತುಂ ಕೆದಾಳಾ ಆಯಿಲ್ಲೊಯ್?”

“ಹಾಂವ್ ಚಿಕ್ಕಿ ವೊಡೊಳ್ ಆಯಿಲ್ಲೊಂ— ತುಮ್ಮಿಚ್ ವಾಟ್ ರಾಕ್ತಾಂ—”

“ವ್ಹೊಯ್ವೇ ತರ್!— ವೊಡೊಳ್ ಲಿಲ್ಲುನ್ ಉಲೊ ಕೆಲ್ಲೆಂ— ಪುಣ್ ತುಂ ಆಯ್ಲಾಯ್ ಮ್ಹಣ್ ಹಾಂವ್ ಜಾಣಾಂವೇ! ಹಾಂವ್ ಕಾಮ್ ತಿರ್ಪುಂಕ್ಚ್ ಪಡ್ಲೊಂ— ಬೆಜಾರ್ ನಾಮೂ ರಾಕೊಂಕ್ ಕೆಲೆಂ ಮ್ಹಣ್?”

“ಬೆಜಾರಾಯ್ ಕಸಲಿ!— ಗೆಲ್ಲ್ಯಾಚ್ಫಾರಾ ಘರ್ಚಿಂ ಮನ್ಯಾಂ ಘರಾ ಮೆಳ್ತಿತ್ ಮ್ಹಣ್ ಸಾಂಗೈತಾವೇ? ತ್ಯಾ ಶಿವಾಯ್ ತುಮಿ ಕಾಮಾಚಿಂ ಮನ್ಯಾಂ....”

ಕಾಚ್ಯಾನ್ ತಾಚೊ ಪಶ್ಚಾತ್ತಾಪ್ ಉಚಾರ್ತಾನಾ— ಆಲೆಸಾನ್ ತಾಚೆಂ ಸಮಾಧಾನ್ ಸಾಂಗ್ಲೆಂ. ತ್ಯಾ ವೆಳಾರ್ ಭಿತರ್ ಥಾವ್ನ್ ಲಿಲ್ಲು ಕಾಫಿಯೆಚೊ ಗ್ಲಾಸ್ ಕಾಣ್ಲೆವ್ನ್ ಭಾಯ್ರ್ ಆಯ್ಲೆಂ. ತಾಕಾ ಪಳೆವ್ನ್ ಕಾಚ್ಯಾ ಮ್ಹಣಾಲೊ “ವ್ಹೊಯ್ವೊ ಲಿಲ್ಲು— ಉಲೊ ಕರ್ತಾನಾ ತುವೆಂ ಘರಾ ಸೈರೊ ಆಯ್ಲಾ ಮ್ಹಣ್ ಸಾಂಗ್ಲೆಂ ನಹಿಂ ಆಸ್ಲೆಂವೇ ಮ್ಹಾಕಾ?— ವೊಚ್ ಆತಾಂ ಮಾಂಯ್ಕ್ ಆನಿ ಬಾಬಾಕ್ ಘರಾ ಆಪಯ್.”

ಕಾಚ್ಯಾನ್ ಲಿಲ್ಲುಕಡ್ಲೊ ಕಾಫಿಯೆಚೊ ಗ್ಲಾಸ್ ಕಾಣ್ಲೆವ್ನ್ ಆಲೆಸಾಕ್ ದಿಲೊ. ಲಿಲ್ಲು ಆವಯ್-ಬಾಪಾಯ್ಕ್ ಸಾಂಗೊಂಕ್ ಕುಮರಿಕ್ ಧಾಂವ್ಲೆಂ. ಕಾಚ್ಯಾ ಭಿತರ್ ವೊಚೊನ್



ಆನೈಕಾ ಗ್ಲಾಸಾಂತ್ ಇಲ್ಲಿ ಕಾಫಿ ವೊತುನ್ ಕಾಣ್ಲೆವ್ವ್— ಭಾಯ್ರ್ ಯೇವ್ನ್ ಆಲೆಸಾಕಡೆ ಗಜಾಲಿಂಕ್ ಬಸ್ಲೊ.

ಗಜಾಲಿಂಚೊ ಭರ್ ಚಡ್ತಾನಾ ಆಲೆಸ್ ಮಧೆಂಚ್ ಮ್ಹಣಾಲೊ “ಮ್ಹಜ್ಯಾ ಘಡಿಯಾಳಾ ನಿಮ್ತಿಂ ತುಮ್ಕಾಂ ಘರಾಂತ್ ಇಲ್ಲಿ ಕರಂದಾಯ್ ಜಾಲ್ಯಾ ಆಸ್ತೆಲಿ.....”

“ತಿ ಗಜಾಲ್ ತುಕಾ ಕೊಣೆ ಸಾಂಗ್ಲಿ?”

ಕಾಚ್ಚಾನ್ ಸಟ್ವಕರ್ನ್ ತಶೆಂ ವಿಚಾರ್ತಾನಾ ಆಲೆಸಾಕ್ ಸಟ್ವ ಕರ್ನ್ ತಾಚೊ ಅಂದಾಜ್ ಥಿರ್ ಜಾಲೊ. ದೆಕುನ್ ತೊ ಮ್ಹಣಾಲೊ “ತುಮಿ ಭೆಷ್ಪೆಂ ಕರಂದಾಯ್ ಕರ್ನ್ ಕಾಣ್ಲೆಲಿ— ಪಾಪ್ ತುಜ್ಯೆ ಭಯ್ಣಿಕ್ಯೊ ಮಾಂಯ್ನ್ ಮಾರ್ಲಾಂ ಆಸ್ತೆಲೆಂ.....”

“ನಾ.... ನಾ ಮಾರುಂಕ್, ಪುಣ್..... ತಾಣೆ ಸರ್ವ್ ಸಾಂಗ್ಲೆಂ ಕಿತೆಂ ತುಕಾ!”

“ತಾಣೆ ಆನಿ ಸಾಂಗಾಜಾಯ್ಲೆ— ತುಜ್ಯಾಚ್ ಉತ್ರಾರ್ ಕಳಾನಾವೇ ಮ್ಹಾಕಾ” ಮ್ಹಣತ್ತ್ ಆಲೆಸ್ ಹಾಸ್ಲೊ.

“ತೆಂ ಚೆಡುಂ ತಶೆಂಚ್— ಖೈಂಚೆಂ ಸಾಂಗ್ಲೆಂ ಆನಿ ಖೈಂಚೆಂ ಸಾಂಗ್ಲೆಂ ನಹಿಂ ಮ್ಹಳ್ಳೆಂ ಬಿಲ್ಕುಲ್ ಕಳಾನಾ ತಾಕಾ— ಯೆಂವ್ಚಿ ತೆಂ, ವಿಚಾರ್ತಾಂ ತಾಕಾ” ಕಾಚ್ಚಾ ಪೊಂಟ್ ಚಾಬಿಲಾಗ್ಲೊ.

“ಛೆ.... ಛೆ.... ವಿಚಾರಿನಾಕಾ— ತಾಣೆ ಕಸಲೆಂಚ್ ಸಾಂಗೊಂಕ್ ನಾ ಮ್ಹಾಕಾ— ತೆಂ ಪಾಪ್ ಸಾಧೆಂ-ಭೊಳೆಂ ಭುರ್ಗೊಂ.....”

“ತರ್ ಘಡಿಯಾಳಾಕ್ ಲಾಗೊನ್ ಕರಂದಾಯ್ ಜಾಲ್ಯಾ ಮ್ಹಣ್ ತುಕಾ ಕಶೆಂ ಕಳ್ಳೆಂ....”

“ಕಳ್ಳೆಂ ತುಜ್ಯಾಚ್ ತೊಂಡಾನ್— ಹಾವೆಂ ಅಂದಾಜಾನ್ ಮಾರ್ಲೊ ಫಾತೊರ್ ಸಮಾ ಠಿಕಾಣ್ಯಾರ್ಚ್ ಬಸ್ಲೊ— ದೆಕುನ್ ತುಂ ಅಲ್ಕಂದ್ಲೊಯ್.”

ತೆಂ ಆಯೊನ್ ಕಾಚ್ಚಾ ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ತರ್ ಜಾವೈತ್ ತುಂ ಮನಿಸ್— ನಿಜಾಯ್ಕಿ ತುಂ ಬುಧ್ವಂತ್ ಆಸಾಯ್— ತರ್ ಸತ್ತ್ ಸಾಂಗ್ತಾಂ— ಮಾಂಯ್ನ್ ಲಿಲ್ಕುಕ್ ಮಾರುಂಕ್ ಪುಣಿ ನಾ— ಪುಣ್ ಸದಾಂಚ್ ತಿ ತಾಕಾ ಪುರ್ಪುರ್ತಾಲಿ— ತಾಣೆ ಘಡಿಯಾಳ್ ಕಾಡ್ನ್ ದವರ್ಲಾಂ ಮ್ಹಣ್ ಸಾಂಗೊಂಕ್ ನಾ ದೆಕುನ್ ತಿಕಾ ರಾಗ್ ಆಯಿಲ್ಲೊ. ತಿತ್ಲಿಚ್ ತಾಚಿ ಚೂಕ್..... ತಾಚ್ಯೆ ಚುಕಿನ್ ತುಜೆಂ ಘಡಿಯಾಳ್ ಹಾಂಗಾ ಉರ್ಲೆಂ.... ತುವೆಂ ಮಾತ್ ಕಿತೆಂ ಸರ್ವ್ ಚಿಂತ್ಲೆಯ್ ಕೊಣ್ಣಾ— ಕಿತ್ಲ್ಯಾ ಜಣಾಂಚೆರ್ ದುಬಾವ್ ಕೆಲೊಯ್ ಕೊಣ್ಣಾ!”

“ನಾ... ನಾ... ಚಡಾವತ್ ಕೊಣಾಯ್ಚೆರ್ಯೀ ಹಾವೆಂ ದುಬಾವ್ ಕರುಂಕ್— ಮ್ಹಜೆಚ್ಕಡೆ ಸಾಂಡ್ಲಾಂ ಜಾವೈತ್ ಮ್ಹಣ್ ಹಾಂವ್ ಚಿಂತ್ತಾಲೊಂ. ತರೀ ಮ್ಹಜ್ಯೆ ಪರಾಮಶೆನ್ ಹಾಂಗಾ ಉರ್ಲಾಂ ಜಾಲ್ಯಾರ್ ಪಳೆಂವ್ಕ್ ಮ್ಹಣ್ ಆಯಿಲ್ಲೊಂ. ಪುಣ್ ವಿಚಾರ್ಚ್ಯಾ ಆದಿಂಚ್ ತುಜ್ಯೆ ಭಯ್ಣಿನ್ ಘಡಿಯಾಳ್ ದಿಲೆಂ....”



ಹ್ಯಾಪರಿಂ ತೆ ದೊಗ್‌ಯೊ ಗಜಾಲಿಂಚೆರ್ ಆಸ್ತಾನಾ— ವರ್ದಿ ವ್ಹೊರ್ನ್ ಗೆಲ್ಲೆಂ ಲಿಲ್ಲು ತೆಣೆ ಕುಮರಿಕ್ ಪಾವ್ಲೆಂ. ತಾಣೆ, ಆಲೆಸ್ ಘರಾ ಆಯಿಲ್ಲಿ ಖಬಾರ್ ಸಾಂಗ್ತಾನಾಂಚ್— ದುಜ್ಯಾಮ್ ಆನಿ ಲುಜ್ಯಾಮಿ ಅಜಾಪೊನ್ ಕಾಮ್ ಸೊಡ್ನ್ ಧಾಂವೊನ್ ಆಯ್ಲಿಂ.

“ಜೀವನಾಂತ್ ದೋನ್ ಸಂಗ್ತಿಂಚೊ ಉದ್ದೇಶ್ ಆಸ್ತಾ. ಪಯ್ಲೆಂ ಆಶೆಲ್ಲೆಂ ಜೊಡುಂಕ್, ಉಪ್ರಾಂತ್ ಜೊಡ್‌ಲ್ಲೆಂ ಭೊಗುಂಕ್. ಮನ್ಯಾ ಪಯ್ಕಿಂ ಚಡ್ ಬುದ್ಧಂತ್ ಮಾತ್ ದುಸ್ರೊ ಉದ್ದೇಶ್ ಪರಿಪೂರ್ಣ್ ಕರ್ತಾ.”

— ಲೊಗನ್ ಪಿಯರ್ಸ್ ಸ್ಮಿಥ್

ದುಜ್ಯಾಮ್ ಆಂಗ್ಲಾಂತ್ ಪಾವ್ತಾನಾಂಚ್ ಆಲೆಸಾಕ್ ಪಳೆವ್ನ್ ಹಾಸ್ಲೊ. ಲುಜ್ಯಾಮಿ ಮೆಟ್ ವಯ್ರ್ ಸರ್ತಾನಾಂಚ್ ಆಲೆಸ್ “ದೇವ್ ಬರೊ ದೀಸ್ ದೀಂವ್” ಮ್ಹಣಾಲೊ. ತಿತ್ಲ್ಯಾನ್ ಆರಂಭ್ ಜಾಲೊ ಲುಜ್ಯಾಮ್ಯೆಚೊ ವಿಚಾರ್ ಆಲೆಸಾಕ್ “ಕಸೊ ಆಸಾಯ್? ಕೆದಾಳಾ ಆಯ್ಲೊಯ್?” ತಾಚೆ ಇಡ್ಯಾಂತ್ ದುಜ್ಯಾಮಾನ್ ಏಕೇಕ್ ಸವಾಲ್ ಘಾಲೆಂ “ಆಜ್ ಕಾಮ್ ನಾಂವೇ? ಖಂಯ್ ಪಾವ್‌ಲ್ಲೊಯ್?”

ಆಲೆಸಾನ್ ತಾಂಚ್ಯಾ ಎಕೆಕಾ ವಿಚಾರಾಕ್ ಆನಿ ಸವಾಲಾಕ್ ಜಾಪ್ ದಿತಾನಾ ಅರ್ಥೆಂ ವೊರ್ ಪಾಶಾರ್ ಜಾಲೆಂ. ತ್ಯಾ ಅರ್ಥ್ಯಾ ವೊರಾ ಭಿತರ್ ತಾಣೆ ತಾಂಚೆ ಹಾಲ್-ಚಾಲ್ ಆದ್ಲಿ-ಬದ್ಲಿ ಕರ್ತಾನಾ— ಆಲೆಸಾನ್, ತೊ ಅಸ್ಪೆಕ್ಟ್ ಜಾವ್ನ್ ಘರಾ ಗೆಲ್ಲಿ ಗಜಾಲ್‌ಯೊ ಸಾಂಗ್ಲಿ.

ಆಯ್ಕೊನ್ ದುಜ್ಯಾಮ್ ಶೆರ್ಮೆಲೊ. ಲುಜ್ಯಾಮಿ ಚುರ್ಚುರ್ಲಿ ಆನಿ ಆಕ್ಲಾಸಿತ್ತ್ ಮ್ಹಣಾಲಿ “ಬಹುಶಃ ತುಕಾ ಸೊರೊ ಜಾಲೊನಾ ದಿಸ್ತಾ— ತೆಂ ಸಗ್ಳೆಂ ಕೆಲೆಂ ಮ್ಹಜ್ಯಾ ಘರ್ಕಾರಾನ್— ನಾಕಾ ನಾಕಾ ಮ್ಹಳ್ಳಾರೀ ತಾಣೆ ತುಕಾ ಸೊರೊ ದಿಲೊ.”

“ಛೆ, ಛೆ, ತಾಚಿ ಕಸಲಿ ಚೂಕ್— ತಿ ಚೂಕ್ ಮ್ಹಜಿ ಮಾಮಿಯೆ— ಹಾವೆಂಚ್ ಚಿಕ್ಕೆ ಹಳ್ತಾನ್ ಪಿಯೆಜಾಯ್ ಆಸ್‌ಲ್ಲೆಂ....”

“ವ್ಹೊರ್ಯ್ ..... ಪುಣ್ ಮ್ಹಜೊ ಘರ್ಕಾರ್ ಮ್ಹಣ್ ಕಸಲೊ!— ತಾಣೆ ಪುಣಿ ಚಿಂತಿಜಾಯ್ ಆಸ್‌ಲ್ಲೆಂ ವ ನಾಕಾ?”

ತಿಣೆ ತೊಂಡ್ ಪುಗೊವ್ನ್ ದುಜ್ಯಾಮಾಚೆರ್ ಗಂಭೀರ್ ದೀಷ್ಟ್ ಜೊಕ್ಲಿ. ತೆಂ ಪಳೆವ್ನ್ ಹಾಸತ್ತ್ ಮ್ಹಣಾಲೊ ಆಲೆಸ್ “ಮಾಮಿಯೆ ಸೊಡ್ ತಿ ಗಜಾಲ್— ಮಾಮಾನ್ ಮೊಗಾನ್ ಹಾಂವ್ ಸೈರೊ ದೆಕುನ್ ದಿಲೊ.... ಪುಣ್ ಹಾಂವ್ ಶಿಕ್ಪಿ ಕಸಲೊ?— ಗೆಲ್ಲ್ಯಾಚ್ಯಾ ಘರಾ ಹಾವೆಂ ತಶೆಂಯ್ ಪಿಯೆಂವ್ಚೆಂವೇ!— ಉಪ್ರಾಂತ್ ಮ್ಹಾಕಾಚ್ ಲಜ್ ದಿಸ್ಲಿ.... ತ್ಯಾ ದೀಸ್ ತುಮಿ ಕಿತ್ಲಿಂ ಹಾಸ್ಲ್ಯಾತ್ ಕೊಣ್ಣಾ ಮ್ಹಾಕಾ....!”

“ಛೆ, ಛೆ, ಹಾಸ್ಲೆಂ ಕಿತ್ಯಾಕ್— ಸೊರೊ ಪಿಯೆಲ್ಲ್ಯಾಂಕ್ ಪಳೆಂವ್ಕ್ ನಾಂತ್ ಮ್ಹಣೊನ್‌ವೇ ಆಮಿ!” ಲುಜ್ಯಾಮಿ ಮಧೆಂಚ್ ಉಲೈಲಿ.



“ತಶೆಂ ನಹಿಂ ಮಾಮಿಯೆ— ಹಾವೆಂ ತ್ಯಾ ದೀಸ್ ಪಿಯೆವ್ನ್ ತುಮ್ಮಾಂ ಕಾಂಯ್ ಬೆಜಾರಾಯ್ ದಿವ್ನಾಂಮೂ?”

“ನಾ ಬಾಬಾ ನಾ— ಕಸಲೆಚ್ ರಗ್ಗೆ ತುವೆಂ ದಿಂವ್ಕ್ ನಾಂಯ್, ತುಜೊ ಸೊರೊ ಜಾಲ್ಯಾರ್ ಬಾರಿಚ್ ಬರೊ— ಥೊಡೆ ಜಣ್ ಪಿಯೆವ್ನ್ ನಾಚ್ತಾತ್— ನ್ಯಾಯ್ ಝಗ್ಡೆಂ ಕರ್ತಾತ್— ಥೊಡೆ ಬೆಷ್ಟೆಂಚ್ ಚೊರೆ ಉಲಯ್ತಾತ್....ಪುಣ್ ತುಂ ಥಂಡ್ ನಿದ್ತಾಯ್.”

“ತರ್ ತೊ ಸೊರೊ ಪಾಡ್ ಮಾಮಿಯೆ, ಕಿತ್ಯಾಕ್ ಪೆಂಕ್ಚಾಂತ್ಲೆಂ ನೆವಾಳೆಂ ವ್ಹೆಲ್ಯಾರಿ ಮ್ಹಾಕಾ ಕಳ್ಳೆಂ ನಾ.”

ತಶೆಂ ಮ್ಹಳ್ಳೆಂ ಆಯ್ಕೊನ್ ಸಮೆಸ್ತಾಂ ಧಾದೊಶಿ ಹಾಸ್ಲಿಂ. ತ್ಯಾ ವೆಳಾರ್ ಹಾಸ್ಯಾಚೊ ಭರ್ ನಿವ್ಹಾಯ್ ಲುಜ್ಯಾಮಿ ನೆರಾಯ್ ಮ್ಹಣಾಲಿ “ತಶೆಂಚ್ ಘಡಿಯೆ ಜಾವ್ಯೆತ್— ಮ್ಹಜ್ಯೆ ಧುವೆನ್ ಏಕ್ ವ್ಹೊಡ್ಲಿ ಚೂಕ್ ಕೆಲ್ಯಾ— ತುಜೆಂ ಘಡಿಯಾಳ್ ಕಾಡ್ನ್ ತಾಣೆ ಆಲ್ತಾರಿಂತ್ ದವರ್ಲೆಂ ಖಂಯ್....”

“ತಿ ಗಜಾಲ್ ಹಾವೆಂ ಆಯ್ಕಾಲಿ ಮಾಮಿಯೆ— ತಾಂತು ತುಜ್ಯೆ ಧುವೆಚಿ ಕಸಲಿಚ್ ಚೂಕ್ ನಾ” ಆಲೆಸಾನ್ ಮಧೆಂಚ್ ತೊಂಡ್ ಘಾಲ್ನ್ ಸಾಂಗ್ಲೆಂ ಆನಿ ಮುಖಾರ್ಪುನ್ ಮ್ಹಳ್ಳೆಂ “ತುಮಿ ಮಾತ್ ಭೆಷ್ಟೆಂಚ್ ಬೆಜಾರಾಯ್ ಕರ್ನ್ ಕಾಣ್ಲೆಲಿ.”

“ಆಮ್ಚಿ ಬೆಜಾರಾಯ್ ಸೊಡ್— ತುವೆಂ ಕಿತ್ಲೆ ದುಬಾವ್ ಚಿಂತ್ಲೆನಾಂಯ್ ಜಾವ್ಯೆತ್—! ತಾಣೆ ಪಯ್ಲೆಂಚ್ ಮ್ಹಾಕಾ ಸಾಂಗ್ಲೆಂ ಜಾಲ್ಯಾರ್— ತುಂ ವೆತಾನಾ ಹಾಂವ್ ತುಜೆಂ ಘಡಿಯಾಳ್ ತುಕಾ ದಿತಿಂನಾಂವೇ?”

“ಹಾಂವ್ ತಸೊ ಬೆಬ್ಲೊ ಜಾತಾಂ ಮ್ಹಣ್ ತಿಕಾ ಕಶೆಂ ಕಳಿತ್ ಮಾಮಿಯೆ... ತಿ ಗಜಾಲ್ ಸೊಡ್ ಆತಾಂ— ಘಡಿಯಾಳ್ ತಿಣೆ ವಿಚಾರ್ಚ್ಯಾ ಆದಿಂಚ್ ಹಾಡ್ನ್ ಮ್ಹಾಕಾ ದಿಲಾಂ.”

“ತಿತ್ಲ್ಯಾ ಭಿತರ್ ದೀವ್ನ್ ಜಾಲೆಂ ಕಿತೆಂ!” ದುಜ್ಯಾಮ್ ಬಸ್ಲೆಕಡೆ ಧಾವ್ನ್ ಹಾಂಕ್ರಲೊ ಉಪ್ರಾಂತ್ ಆಕ್ಲಾಸಿತ್ ಮ್ಹಣಾಲೊ” ಜಾಂವ್ ತುಜಿ ವಸ್ತ್ ತುಕಾ ಮೆಳ್ಳಿ ನಹಿಂವೇ?”

“ವ್ಹೊಯ್ ಮಾಮಾ— ದೇವ್ ಬರೆಂ ಕರುಂ ತುಮ್ಮಾಂ— ಹಾವೆಂ ಮಾತ್ ಘಡಿಯಾಳಾಚಿ ಆಶಾಚ್ ಸೊಡ್ಲ್ಲಿ— ಮ್ಹಜೆಚ್ಕಡೆ ಖೈಂಸರ್ ಪುಣಿ ಘಡಿಯಾಳ್ ಸಾಂಡ್ಲಾಂ ಮ್ಹಣ್ ಚಿಂತ್ಲೆಂ ತರೀ ದುಬಾವಾನ್ ಹಾಂವ್ ಹೆವ್ಚಿನ್ ಘುವೊಂ...”

“ಘುವೊಂ ಬರೆಂ ಕೆಲೆಂಯ್— ನಾ ಜಾಲ್ಯಾರ್ ಜೆವ್ಲೆಂ ಆಮ್ಚ್ಯಾ ಆಂಗಾಕ್ ಲಾಗ್ತೊನಾ— ಮ್ಹಜ್ಯೆ ಘರ್ಕಾರ್ಚಿಕ್ ಉಲೊಂವ್ಕ್ ಕಳಾನಾತ್ಲ್ಯಾಕ್— ತೆಂ ಏಕ್ ಘಡಿಯಾಳಾಚೆಂ ಕಾರಣ್— ಆಮ್ಕಾಂ ಬಾಪಾಯ್ಕ್ ಪುತಾಕ್ ಆನಿ ಧುವೆಕ್ ಸದಾಂಚ್ ರಜಾರ್ಚ್ ರಜಾರ್....”



ದುಜ್ಯಾಮಾನ್ ಸಾಂಗೊನ್‌ಂಚ್ ಸೊಡ್ಲೆಂ. ಆಯ್ಕೊನ್ ಲುಜ್ಯಾಮಿ ಘರ್ಕಾರಾಕ್ ದೊಳೆ ರುಂದಾಯ್ತ್ ಮ್ಹಣಾಲಿ “ಆತಾಂ ಸಾಂಗ್ತಾ ಕಿತ್ಯಾಕ್ ದೂರಾಂ ಮ್ಹಜಿಂ— ಹಾವೆಂ ಉಲೊಂವ್ಚೆಂ ನಹಿಂವೇ ತರ್?” ಲುಜ್ಯಾಮಿ ಭಿತರ್ ಗೆಲಿ ಆನಿ ಲಿಲ್ಲುಕ್ ಸಾಂಗಾಲಾಗ್ಲಿ “ಪುತಾ ವೆಗಿಂ ಇಲ್ಲೊ ತಾಂದುಳ್ ಬಿಜತ್ ಘಾಲ್— ಬಾಕ್ಸೊ ಕರ್ಯಾಂ— ಆಯಿಲ್ಲಾಕ್ ತಾಕಾ ಅಸೊಚ್ ಧಾಡ್ಚೊವೇ!— ದನ್ಪಾರಾಂಕ್ ಜೆವ್ಚೊ ವೇಳ್ ಕಸೊಯ್ ಜಾಲೊ ಜೇವ್ನ್‌ಂಚ್ ತೊ ವೊಚೊಂದಿ”.

ತಿತ್ಲೆಂ ಧುವೆಕ್ ಸಾಂಗೊನ್ ತಿ ಭಾಯ್ರ್ ಆಯ್ಲಿ ಆನಿ ಆಲೆಸಾಕ್ ಮ್ಹಣಾಲಿ “ಹೆಂ ಸಾಂಗ್— ತುಂ ಕಾಸ್ಚಾಚೆಂ ಮಾಸ್ ಖಾತಾಯ್ಚೆ?”

“ಕಿತ್ಯಾಕ್ ಮ್ಹಣಾಂಯ್ ಮಾಮಿಯೆ?”— ಆಲೆಸಾನ್ ಧಟಾಕ್ ಜಾವ್ನ್ ವಿಚಾರ್ಲೆಂ ಆನಿ ದುಬಾವಾನ್ ಮ್ಹಳೆಂ “ಹಾಂವ್ ಜೆಂವ್ಕ್ ಪುಣಿ ರಾವಾನಾ ಹಾಂ.”

“ಜಾಯ್ತ್ ಸಾಯ್ಬಾ, ಜೆವಿನಾಕಾ— ಪುಣ್ ತುಂ ಕಾಸ್ಚಾಚೆಂ ಮಾಸ್ ಖಾತಾಯ್ ಜಾಲ್ಯಾರ್ ಸಾಂಗ್— ಪೋಯ್ರ್ ತಳ್ಕಾಂತ್ ಧೊವೊ ಏಕ್ ಕಾಸೊವ್ ಮೆಳ್‌ಲೊ. ಹಾಡ್ನ್ ಹಾವೆಂ ತಾಳ್ಣಾಚಾ ಭಾಣಾಂತ್ ಘಾಲಾ— ಆಜ್ ಪುಣಿ ತಾಚಿ ರೂಚ್ ಪಳೆವ್ಯಾಂ.”

“ನಾ ..... ನಾ..... ಹಾಂವ್ ಜೆಂವ್ಕ್ ರಾವಾನಾ, ಹಾಂವ್ ಆತಾಂಚ್ ಚಲ್ಚೊಂ” ಆಲೆಸ್ ಬಸ್‌ಲ್ಲೊ ಉಟ್ಲೊ.

“ಆತಾಂ ವೆತಾಯ್ ಖಿಂಯ್?— ದನ್ಪಾರಾಂಚೊ ವೇಳ್ ಜಾಲೊ— ವೊತಾಚೊ ಭರ್— ಜೇವ್ನ್, ವೊತ್ ಆಡ್ ಕರ್ನ್ ವೊಚ್.”

ಲುಜ್ಯಾಮಿ ಆಲೆಸಾಕ್ ಆಡ್ ರಾವ್ಲಿ. ತಿತ್ಲ್ಯಾನ್ ದುಜ್ಯಾಮಾಚೊ ವತ್ತಾಯ್ ಆನಿ ಕಾಚ್ಚಾಚೆಂ ಸಾಂಗ್ಲೆಂ ಜಾತಾನಾ— ಆಲೆಸಾಕ್ ಮುಖಾರ್ ಮೆಟ್ ಕಾಡುಂಕ್ ಮೆಳ್ಳೆಂ ನಾ. ತರೀ ಮ್ಹಣಾಲೊ ತೊ “ನಾಕಾ ಮಾಮಿಯೆ ಹಾಂವ್ ಜೆವಿನಾ— ಮಾಗಿರ್ ‘ಇಲ್ಲೆಂ ಇಲ್ಲೆಂ’ ಮ್ಹಣ್ತಾನಾ ಹಾಂವ್ ಹಾಂಗಾಚ್ ಉರೊಲೊಂ.”

“ನಾ.... ನಾ.....” ಸಾಂಗ್ಲೆಂ ಲುಜ್ಯಾಮ್ಯೆನ್ “ತಿ ಗಜಾಲ್ ಆಜ್ ನಾ— ಪೋಯ್ರ್ ಫೆಸ್ತ್ ಮ್ಹಣೊನ್ ಹಾಂವ್ ವೊಗಿಚ್ ರಾವ್ಲಿಂ. ಪುಣ್ ಆಜ್ ಸೊರ್ಯಾಚೊ ಥೆಂಬೊ ಸಯ್ತ್ ಘರಾಂತ್ ನಾ. ತರ್ ತುಕಾ ದಿಂವ್ಚೊ ಖೊಂಚೊ?— ತುಂ ರಾವ್ ಜೆವ್ನ್‌ಂಚ್ ವೊಚ್— ಆನಿ ಕಾಂಯ್ ತುಂ ಆಮ್ಗರ್ ಯೆತಾಯ್ಚೆ? ಆಜ್ ಘಡಿಯಾಳಾ ಖಾತಿರ್ ಮ್ಹಣೊನ್ ಪಾವ್ಲೊಯ್.”

ಲುಜ್ಯಾಮೆಚೊ ತಸೊ ವತ್ತಾಯ್ ಜಾತಾನಾ ಆಲೆಸಾನ್ ತಾಚೆಂ ಮನ್ ಬದ್ಲಿಲೆಂ. ತೊ ಉಟ್‌ಲ್ಲೊ ಬಸ್ಲೊ. ತೆಂ ಪಳೆವ್ನ್ ಲುಜ್ಯಾಮಿ ಮ್ಹಣಾಲಿ ಕಾಚ್ಚಾಕ್ “ವೊಚರೆ ಪುತಾ— ಭಾಣಾಂತ್ಲೊ ತೊ ಕಾಸೊವ್ ಕಾಡ್ನ್ ತಾಚೆಂ ಚಿಕ್ಕೆ ಕಟ್ಟೆಂ ಉಕ್ತಾಯ್.”

ಕಾಚ್ಚಾ ಕಾಸ್ಚಾಕ್ ಹಾಡುಂಕ್ ಗೆಲೊ. ಲುಜ್ಯಾಮಿ ರಾಂದ್ಪಾಚಾ ಕುಡಾಕ್ ವೊಚೊನ್ ಧುವೆಕಡೆ— ‘ಕಸಲಿ ಕಡಿ ಕರ್ಚಿ ಆನಿ ಕಸಲಿ ರಾಂದ್ಪಯ್ ರಾಂದ್ಚಿ?’ ಮ್ಹಣೊನ್ ಆಲೊಚೆನ್



ಉಲಯ್‌ಲಾಗಿ. ಉಪ್ರಾಂತ್ ಕಾಮ್ ಆರಂಭ್ ಕೆಲೆಂ. ತಿತ್ಯಾನ್ ಕಾಚ್ಯಾ ಕಾಸೊವ್ ಹಾಡ್— ಆವೆಚ್ಯಾ ಹಿಶಾರ್ಯಾ ಪ್ರಮಾಣೆ ತೊ ಕಾಸೊವ್ ಸುಟಿ ಕರುಂಕ್ ಬಸ್ಲೊ. ತ್ಯಾ ವೆಳಾರ್ ಭಾಯ್ರ್ ಸೊಪ್ಯಾರ್ ದುಜ್ಯಾಮಾಚ್ಯೊ ಆನಿ ಆಲೆಸಾಚ್ಯೊ ಗಜಾಲಿ ಜಾತಾಲೊ. ತೆ ದೋಗ್‌ಯೊ ಸಂಸಾರಾಚ್ಯೊ ಖಬ್ರೊ ಉಲಯ್ತಾಲೆ. ಆಲೆಸ್ ಶಿಕ್ಷಿ ಜಾಲ್ಲ್ಯಾನ್— ತೊ ಏಕೇಕ್ ವಿದೇಶಿ ವಿಚಿತ್ರ್ ಖಬಾರ್ ಸಾಂಗ್ತಾನಾ— ದುಜ್ಯಾಮ್ ಕಾನ್ ದೀವ್ನ್ ಆಯ್ಕಾತಾಲೊ ಆನಿ ಧ್ಯಾನ್ ಲಾವ್ನ್ ಅಜಾಪ್ತಾಲೊ. ತಸೊ ವೇಳ್ ಪಾಶಾರ್ ಜಾತಾನಾ— ಚಿಂತಿನಾತ್‌ಲ್ಲೆಬರಿ ಸೀತಮ್ಮಾ ಯೇವ್ನ್ ಘರಾಚೆಂ ಮೆಟ್ ವಯ್ರ್ ಸರ್ಲಿ!

ಸೀತಮ್ಮಾ ಸಬಾರ್ ತೇಂಪ್ ಥಾವ್ನ್ ಒಮ್ಮೂರ್ ತಿಚೆ ಮಾವೈಗೆರ್ ಆಸ್‌ಲ್ಲಿ. ತಿಮ್ಮಯ್ಯಾ ಹೆಗ್ಡೆಚ್ಯಾ ಭಿರಾಂತಿಖಾತಿರ್— ಬ್ರಾಹ್ಮಣಾಚೆ ಆಲೊಚೆನೆ ಪ್ರಮಾಣೆ ತಿ ಆನಿ ರಾಘು ಗಾಂವಾ ಭಾಯ್ರ್ ಜಾಲ್ಲಿಂ. ಪುಣ್ ಬ್ರಾಹ್ಮಣಾನ್ ತಿಚೆಂ ಏಕ್ ಕಾಮ್ ಆನಿಕೇ ಕರುಂಕ್‌ತ್‌ಲ್ಲೆಂ! ತಿಮ್ಮಯ್ಯಾ ಹೆಗ್ಡ್ಯಾ ಬಾಬ್ರಿನ್ ಪಯ್ಲಿ ಥಳ್ಳಿ ಅರ್ಜಿ ಘಾಲ್ಲಿ ಜಾಲ್ಯಾರೀ— ತಾಚಿ ತನ್ನಿ ಜಾಂವ್ಕ್ ನಾತ್‌ಲ್ಲಿ! ಉಪ್ರಾಂತ್ ದುಸ್ರಿ ಅರ್ಜಿ ಬರಯ್ತಾಂ ಮ್ಹಣ್ ಬ್ರಾಹ್ಮಣಾನ್ ಸಾಂಗ್‌ಲ್ಲೆಂ, ತರೀ ಬ್ರಾಹ್ಮಣಾನ್ ಘಳಾಯ್ ಕೆಲ್ಲಿ. ಕಾರಣ್ ತಾಚಿ ಆಲೊಚೆನ್ ಆನಿ ಮಾಂಡಾವಳ್ ವಿಂಗಡ್‌ಚ್! ತೊ ಹಿಕ್ಮತ್ಯಾಂನಿ ಕಾಂಟ್ಯಾನ್ ಕಾಂಟೊ ಕಾಡ್ಲೊ ಗ್ರಾಯ್ಕ್! ತಾಚೆ ವಿಚಿತ್ರ್ ಬುದ್ಧಂತ್ಕಾಯೆಚಿ ಚಮತ್ಕಾರಿ ಕೊಣಾಯ್ಕಿ ಕಳ್ಳಾಬರಿ ನಾ! ಪುಣ್ ಸೀತಮ್ಮಾ ದರ್ವಡಿ ಆನಿ ಆಂವ್ಸರಿ! ತಿಕಾ ಜಾಯ್ ತಿಚೆಂ ಕಾಮ್ ವೆಗಿಂ ಜಾಲ್ಲೆಂ. ಕಾರಣ್ ತಿಕಾ ತಿಚೆಂ ಘರ್ ಸಾಂಡುನ್ ಗೆಲ್ಲಿ ಖಿಂತ್ ಆಸ್‌ಲ್ಲಿ. ತಿಚೆ ಮಾವೈಗೆರ್ ತಿ ಖುಶಾಲ್ ಆಸ್‌ಲ್ಲಿ ವ್ಹೊಯ್ ಜಾಲ್ಯಾರೀ— ತಿಚಾ ಘರಾಂತ್ ಜಿಯೆಲ್ಲ್ಯಾಬರಿ ತಿಕಾ ಭೊಗಾನಾತ್‌ಲ್ಲೆಂ! ದೆಕುನ್ “ಕಂಯ್ ಏಕ್ ಪಾವ್ಲಿಂ ತಿಮ್ಮಯ್ಯಾಚೆ ರಗ್ಗೆ ತಿರ್ಪಾತಿತ್ ಆನಿ ಆಪುಣ್ ಆಪ್ಲ್ಯಾ ಘರಾ ಪಡಾನ್” ಮ್ಹಣ್ ರಾತ್ ದೀಸ್ ಚಿಂತಾಲಿ. ತ್ಯಾ ಖಾತಿರ್ ತವಳ್-ತವಳ್ ಕುಡ್ಪಾ ಯೇವ್ನ್ ತಿ ಬ್ರಾಹ್ಮಣಾಕ್ ಬೆಜಾರ್ ಕರ್ತಾಲಿ. ತ್ಯಾಚ್ ಇರಾದ್ಯಾನ್ ತ್ಯಾ ದೀಸ್‌ಯೊ ತಿ ಆಯಿಲ್ಲಿ. ಪುಣ್ ಬ್ರಾಹ್ಮಣ್ ತಾಚ್ಯಾ ಕಾಮಾನ್ ಪೆಂಟೆಕ್ ಗೆಲ್ಲ್ಯಾನ್— ‘ತೊ ಪಾಟಿಂ ಯೆತಾ ವರೇಗ್ ವಳ್ಳಿಚ್ಯಾಂಕ್ ಭೆಟ್ ದಿತಾಂ’ ಮ್ಹಣೊನ್ ತಿ ದುಜ್ಯಾಮಾಗೆರ್ ಪಾವ್‌ಲ್ಲಿ.

“ಖುಶಾಲಾಯೆಂತ್ ಆನಿ ರಾವೈರಾಂನಿ ಆಮಿ ಘುಂವ್ಲ್ಯಾರೀ, ಕಿತ್ಲೆಂ ದುಬೈಂ ತೆಂ ಜಾಲ್ಯಾರೀ— ನಾ ಸುವಾತ್ ಆಪ್ಲ್ಯಾಚ್ ಘರಾಬರಿ.”

— ಜೆ. ಎಚ್. ಪೆಯಿನ್

ಸೀತಮ್ಮಾ ಘರ್ ಭಿತರ್ ಸರ್‌ಲ್ಲಿ ಪಳೆವ್ನ್ ದುಜ್ಯಾಮ್ ಸಂತೊಸಾನ್ ಮುರ್ಗಟ್ಲೊ ಸೀತಮ್ಮಾನ್ ಅಭಿವಂದನ್ ಕರ್ನ್ ದುಜ್ಯಾಮಾಕಡೆ ಏಕ್ ಸಬ್ದ್ ಉಲಯ್ತಾನಾ— ತಿಚ್ಯಾ ತಾಳ್ಯಾಕ್ ಭಿತರ್ ಆಸ್‌ಲ್ಲಿ ಲುಜ್ಯಾಮಿ ಭಾಯ್ರ್ ಆಯ್ಲಿ. ಲುಜ್ಯಾಮೈನ್ ಸೀತಮ್ಮಾಕ್ ಪಳೆವ್ನ್ ಅಜಾಪ್ತಾನಾ— ಲಿಲ್ಲು ಆನಿ ಕಾಚ್ಯಾಯೊ ಸೊಪ್ಯಾರ್ ಪಾವ್ಲಿಂ. ಸಮೆಸ್ತಾಂನಿ ಸೀತಮ್ಮಾಕ್ ವೆಡೊ ಘಾಲ್ನ್ ತಿಚೆಂ ಸುಖ್-ದುಃಖ್ ವಿಚಾರ್ಚೆಂ ಪಳೆವ್ನ್ ಆಲೆಸ್ ಥಟಾಕ್ಲೊ.



‘ತಿ ಅನ್ನಾವಾಡ್ತಿ ತಿತ್ಲ್ಯಾಯ್ ಕಶಿ ಮೊಗಾಚಿ?’ ಮ್ಹಣ್ ತೊ ತಾಚೆಯಿತ್ಲ್ಯಾಕ್ ಚಿಂತುಂಕ್ ಪಡ್ಲೊ. ತಿತ್ಲ್ಯಾನ್ ಸೀತಮ್ಮಾಕಡೆ ಉಲೊವ್ನ್ ಆಸ್‌ಲ್ಲಿ ಲುಜ್ಯಾಮಿ, ಸಟ್ವ್ ಕರ್ನ್ ಆಲೆಸಾಚ್ಯೆ ಪಾಟೆನ್ ತೊಂಡ್ ಕರ್ನ್ ಮ್ಹಣಾಲಿ “ಹಿಕಾ ತುಂ ವಳ್ಕಾತಾಯ್ವೇ....? ಫೆಸ್ತಾ ದೀಸ್ ತುಜ್ಯೆ ಬಗ್ಲೆಕ್ ಬೊಣ್ಯಾಂಚೊ ಭುರ್ಗೊ ರಾಘು ಜೆವ್ಣಾಕ್ ಬಸ್‌ಲ್ಲೊ ಪಳೆ— ತಾಚಿ ಹಿ ಆವಯ್ ಸೀತಮ್ಮಾ—”

“ಹಾಂ.... ಹಾಂ.....” ಆಲೆಸಾನ್ ವಳ್ಕಿ ಥಂಯ್ ಮಾನ್ ಹಾಲ್ಯೆತಾನಾ— ಸೀತಮ್ಮಾನ್ ಆಲೆಸಾಕ್ ಪಳೆವ್ನ್ ತೊಂಡ್ ಆಮ್ಚೆಂ ಕೆಲೆಂ. ತಿತ್ಲ್ಯಾನ್ ಲುಜ್ಯಾಮ್ಯೆನ್ ಸೀತಮ್ಮಾಕ್ “ಭಿತರ್ ಯೆ ಸೀತಮ್ಮಾ ಉಲಯಾಂ ಆಮಿ” ಮ್ಹಣತ್ ತಿಕಾ ಭಿತರ್ ಆಪೊವ್ನ್ ವ್ಹೆಲಿ. ತಾಂಚೆ ಪಾಟ್ಲ್ಯಾನ್ ಕಾಚ್ಚಾ ಆನಿ ಲಿಲ್ಲಯಿಂ ಗೆಲಿಂ. ತ್ಯಾ ವೆಳಾರ್ ಆಲೆಸಾನ್ ವಿಚಾರ್ಲೆಂ ದುಜ್ಯಾಮಾಕ್ “ತುಮ್ಮಾಂ ಹಾಂಚಿ ಕಶಿ ವಳ್ಕೊಕ್?”

“ಹೋ” ಮ್ಹಣಾಲೊ ದುಜ್ಯಾಮ್ “ತಿ ಕಥಾ ಲಾಂಬ್ ಆಸಾ— ಎಕಾ ತೆಂಪಾರ್ ಮ್ಹಜೊ ಚೆರ್ಕೊ ಇಸ್ಕೊಲಾಕ್ ವೆತಾನಾ ಜಾಲ್ಲಿ ತಾಂಚಿ ಇಷ್ಟಾಗತ್— ಆನಿ ಆಜ್ ಹಿಂದು-ಮುಸಲ್ಮಾನ್ ಆನಿ ಕ್ರಿಸ್ತಾಂವ್ ತೀನ್ ಜಾತಿಂಚಿಂ ತೀನ್ ಕುಟ್ಮಾಂ ಆಮಿ ಏಕ್ ಕುಟಾಮ್ ಮ್ಹಳೆಬರಿ ಆಸಾಂವ್.”

“ವ್ಹೊಯ್‌ವೇ ಕಿತೆಂ!” ಆಲೆಸ್ ಹಾಂಕ್ರಲೊ.

“ವ್ಹೊಯ್” ಮ್ಹಳೆಂ ದುಜ್ಯಾಮಾನ್. “ದೇವಾಚ್ಯೆ ದಯೆನ್ ಆಜ್ ವರೇಗ್ ಆಮ್ಚೆ ಮಧೆಂ ಭೇದ್-ಭಾವ್ ನಾ. ಕಷ್ಟಾ-ಅನ್ವಾರಾಂತ್ ಜಾಂವ್ ಸುಖಾ-ಸಂತೊಸಾಂತ್— ಸರ್ವಾಂಕ್ ಆಮಿ ಸಹಭಾಗಿ ಜಾವ್ನಾಸಾಂವ್.”

“ತಶೆಂ ಜಾಲ್ಯಾರ್ ನಿಜಾಯ್ಕಿ ತುಮಿ ಭಾಗಿ ಮನ್ಯಾಂ— ಮ್ಹಜೆ ತಸಲ್ಯಾನ್ ತುಮ್ಮಿ ದೇಕ್ ಕಾಣ್ಲೆಂವ್ಕ್ ಫಾವೊ. ಕಿತ್ಯಾಕ್ ಆಜ್ ಕಾಲ್ ಎಕಾಚ್ ಜಾತಿ ಭಿತರ್ ಎಕಾಮೆಕಾಕ್ ಪಡೊನ್ ಯೆನಾ— ತಶೆಂ ಆಸ್ತಾಂ, ತುಮಿ ತೀನ್ ಜಾತಿ ಎಕ್ಟೊಟಾನ್ ಆಸಾತ್ ಮ್ಹಣ್ತಾನಾ— ನಿಜಾಯ್ಕಿ ಹೆಂ ಏಕ್ ಹೆಮ್ಮೆ ಆಮ್ಚ್ಯಾ ಗಾಂವಾಕ್ ಆನಿ ದೇಶಾಕ್.”

“ಹೆಮ್ಮೆ ಆನಿ ಗುಮ್ಮೆ— ಒಟ್ಟಾರ್ ದೇವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಹೆಂ.”

ದುಜ್ಯಾಮಾನ್ ತಾಚೆಂ ಸಾಂಗ್ಲೆಂ ನೆರಾಯ್ತಾನಾ— ಆಲೆಸಾನ್ ಸೀತಮ್ಮಾಚೆಂ “ಘರ್ ಖಿಂಯ್?” ವಿಚಾರ್ಲೆಂ. ತ್ಯಾ ಸವಲಾಕ್ ದುಜ್ಯಾಮಾನ್ ಜಾಪ್ ದಿತಾನಾ— ಗಜಾಲ್ ಎಕಾರ್ ಥಾವ್ನ್ ಆನೈಕಾರ್ ಪಾವೊನ್— ದುಜ್ಯಾಮಾನ್ ಸಾಂಗೊಂಕ್ ಆರಂಭ್ ಕೆಲಿ ಸೀತಮ್ಮಾಚ್ಯಾ ಘರಾಣ್ಯಾಚಿ ಕಥಾ.

ತ್ಯಾಚ್ ವೆಳಾರ್ ಭಿತರ್ ಲುಜ್ಯಾಮಿ ಸೀತಮ್ಮಾಕ್ ಆಲೆಸಾಚಿ ಪರಿಚಯ್ ಸಾಂಗ್ತಾಲಿ. ತಾಚೆಂ ಕಾಮ್ ಇತ್ಯಾದಿ ವಿವರಿಸ್ತಾಲಿ. ತೆಂ ಆಯ್ಕೊನ್ ಸೀತಮ್ಮಾ ಏಕೇಕ್ ಗಜಾಲ್ ವಿಚಾರ್ತಾನಾ ಲುಜ್ಯಾಮಿ ಏಕೇಕ್ ಜಾಪ್ ಮುಖಾರ್ಪಿಸ್ತಾಲಿ. ಸಾಂಗಾತಾಚ್ ರಾಂದ್ಚ್ಯಾ ಕಾಮಾಂತ್ ದರ್ವಡ್ತಾಲಿ. ತೆಂ ಪಳೆವ್ನ್ ಸೀತಮ್ಮಾನ್ಯೊ ರಾಂದ್ಚ್ಯಾ ಕಾಮಾಂತ್ ಹಾತ್



ಫಾಲೋ. ಲಿಲ್ಲುನ್ ಆಳ್ಕಾನ್ ವಾಟುನ್ ಕಾಡ್ಲ್ಯಾ ಉಪ್ರಾಂತ್— ಸೀತಮ್ಮಾ ತಾಂದುಳಿ  
ವಾಟುಂಕ್ ಬಸ್ಸಿ. ಕಾಚ್ಚಾನ್ ಕಶೆಯ್ ತಾಚೆಂ ಕಾಸ್ವಾಕ್ ಸುಟಿ ಕರ್ಚೆಂ ಕಾಮ್ ತಿರ್ಚಿಲೆಂ  
ತ್ಯಾ ಉಪ್ರಾಂತ್ ತಾಕಾ ಆವೈಚಿ ದುಸ್ರಿ ಹುಕುಮ್ ಮೆಳ್ಳಿಚ್! “ಪುತಾ” ಮ್ಹಣಾಲಿ ತಿ “ತಾಕಾ  
ಜೆವ್ಣಾರ್ ದಿಂವ್ಕ್ ಕೆಳೆಂ ವ ಕಸಲಿಯ್ ಫಳ್ ವಸ್ತ್ ನಾ. ದೆಕುನ್ ಆಂಗ್ಲಿ ವ ಖೈಂಸಣಿ  
ಪೊಚೊನ್ ಥೊಡಿಂ ಕೆಳೆಂ ಹಾಡ್ ಅಥ್ವಾ ಆಣಾಸ್ ವ ಪಿಕಿ ಪೊಪಾಯ್ ಮೆಳ್ಳಾರ್ ಪಳೆ.

“ಜಾಯ್ತ್” ಮ್ಹಣೊನ್ ಕಾಚ್ಚಾ ಭಾಯ್ರ್ ಸರೊ.

ದುಜ್ಯಾಮಾನ್ ಸಾಂಗೊಂಕ್ ಆರಂಭ್ ಕೆಲ್ಲಿ ಸೀತಮ್ಮಾಚ್ಯಾ ಘರಾಣ್ಯಾಚಿ ಕಥಾ  
ಕಶಿಯ್ ಸಂಪೈಲಿ. ಆಯ್ಕೊನ್ ಆಲೆಸ್ ಚುರ್ಚುರೊ. ಉಪ್ರಾಂತ್ ದುಜ್ಯಾಮಾನ್ ಅಬ್  
ಆನಿ ರಾಘು ವಿಷ್ಯಾಂತ್ ಪುಷ್ಕಳ್ ಸಾಂಗ್ಲೆಂ ಜಾಲ್ಯಾರೀ— “ತಾಂಚೆ ನಿಮ್ಮಿ ಗಾಂವಾರ್  
ಲಿಲ್ಲುಚೆಂ ನಾಂವ್ ಬದ್ಲಾಮ್ ಜಾಲಾಂ” ಮ್ಹಣ್ ಮಾತ್ ಸಾಂಗ್ಲೆನಾ! ತೈ ವ  
ಸಂಗ್ಲಿಂತ್ ತೊ ಚಡ್ ಜಾಗ್ರುತ್ಕಾಯೆನ್ ಉಲಯೊ.



ದೆವಾನ್ ರಚ್ಲಲ್ಯಾ ಸರ್ವ್ ವಸ್ತುಂ ಪೈಕಿ ಮನ್ಯಾಚ್ಯಾ ದೊಳ್ಯಾಂಕ್ ದಿಸಾನಾತ್ಲೆ  
ಜಾವ್ನಾಸಾ ವಾರೆಂ. ತರೀ ಮನಿಸ್ ತಾಕಾ ಪಳೆವ್ನ್ ಜಾಣಾ ಜಾಲ್ಲೆಬರಿ ಉಬಾಳಾಂ  
ತಾಕಾ ಆಯ್ಕೊನ್ ಆಪೈತಾ.... ಥಂಡಾಂತ್ ತಾಕಾ ಇನ್ನಾರ್ ಕರ್ತಾ... ತ  
ವಾದಾಳಾಂತ್ ತಾಚೆಂಚ್ ಘರ್ ಪಡ್ತಾನಾ ಕಿತ್ಯಾಕ್ ತೊ ಆಡಾಂವ್ಕ್ ಸಕಾನ್  
ತಾಚ್ಯೆಚ್ ಕುಡಿತೊಲ್ಲ ಉಸ್ವಾಸ್ ಗೆಲ್ಯಾರ್ ತೊ ಕಿತ್ಯಾಕ್ ಉಟಾನಾ? ಹಾಚೆ  
ಸಮೊನ್ ಕಾಣ್ಲೆವ್ಯೆತ್ ಎಕಾ ಚಲ್ಯಾ ಆನಿ ಚಲಿಯೆ ಮಧೆಂ ಪಡ್ಲೆಂ “ಖಾಯ್ಸ್, ವ  
ವ ಮೋಗ್.”

— ಎಟೈ

ಅವಸ್ಥರ್ 25

ಲಿಲ್ಲುನ್ ಕಾಂಟೊ ಕಾಡ್ಲೊ.... ಆಲೆಸಾನ್ ಪುದಾರ್ ಚಿಂತ್ಲೊ

ಪೊರಾಂ ದನ್ಬಾರಾಂಚಿಂ ಬಾರಾ ಉತರ್ಲಿಂ ತರೀ ಭಿತರ್ ರಾಂದ್ಪಾಚೆಂ ಕ  
ಭರಾನ್ ಚಲ್ತಾಲೆಂ. ತ್ಯಾ ಸಾಂಗಾತಾ ಲುಜ್ಯಾಮೈಚೆಂ ಆನಿ ಸೀತಮ್ಮಾಚೆಂ ತೊಂಡ  
ಹಾಲ್ತಾಲೆಂ. ಲಿಲ್ಲು ಸರ್ವಾಂಕ್ ಹಾತ್-ಬೋಟ್ ಫಾಲ್ನ್ ಕಾಮಾ ಸಾಂಗಾತಾ ಗಜಾ  
ಜೀಬ್‌ಯೊ ಲೊಟಾಲೆಂ. ತಶೆಂ ಜಾಲ್ಲ್ಯಾನ್ ಜೆವಾಣ್ ವೆಗಿಂ ತಯಾರ್ ಜಾಂವ್ಕ್  
ಆಸ್ಲೆಂ. ಪುಣ್ ವಾನಾಂತ್ ಫಾಲ್ಲ್ಯಾ ತಾಂದ್ಕಾನ್ ಫಾತ್ ಕೆಲ್ಲೊ. ತೊ ಪ



ಭಿಜಾನಾಸ್ತಾನಾ ಘಾಟ್ವಾಕ್ ತೋ ಘಟ್ ಜಾಲ್ಯೊ. ದೆಕುನ್ ಆಖೇರೆಕ್ ಸೀತಮ್ಮಾ ಸಾಂಗಾತಾ ಲುಜ್ಯಾಮೈನ್ಯೊ ಘಾಟ್ಲೊ ಲೊಳಯ್ಲೊ. ತಾಂಚ್ಯಾ ದೊಗಾಂಚ್ಯಾ ತ್ರಾಣಾಕ್ ಘಾಟ್ಲೊ ಲೆಕಿನಾ ಜಾವೈತ್ ಮ್ಹಣ್ ಲಿಲ್ಲುನ್ಯೊ ಘಾಟ್ಲಾರ್ ಹಾತ್ ಬಸ್ಲೊ. ತಿಂ ತೆಗಾಂಯ್ ಜೊರಾನ್ ಭಾಕ್ರ್ಯಾಂಕ್ ಪೀಟ್ ಗಂಧ್ ಕರಿಲಾಗ್ಲಿಂ.

ತಸಲ್ಯಾ ತ್ಯಾ ವೆಳಾರ್ ಭಾಯ್ರ್ ಸೊಪ್ಯಾರ್ ಆಲೆಸಾಕಡೆ ಉಲೊವ್ನ್ ಬಸ್ಲಲ್ಯಾ ದುಜ್ಯಾಮಾಚೆ ಪಾಟ್ ವೊಳ್ಳಿ ಜಾಯ್ನಾಯ್— ತಾಚೆ ಕುಲೆ ಉಬೆಲೆ ಜಾಯ್ನಾಯ್. ದೆಕುನ್ ತೊ ಆಲೆಸಾಕ್ ಮ್ಹಣಾಲೊ “ಕಿತ್ಲೊ ವೇಳ್ ಬಸ್ಲೆಂ ಆಮಿ— ಚಲ್ಯಾಂ ಚಿಕ್ಕಿ ಹಿತ್ತಾಂತ್ ಭೊಂವೊನ್ ಯೆವ್ಯಾಂ— ಆಮ್ಚಿ ವಾಲ್ ಆನಿ ಮಾಡಿ ಚಿಕ್ಕಿ ಪಳೆ.”

“ಜಾಯ್ತ್” ಮ್ಹಳೆಂ ಆಲೆಸಾನ್ “ಚಿಕ್ಕಿ ಪಾಯ್ ನೀಟ್ ಕರ್ಯಾಂ— ಆಯಿಲ್ಲಾಕ್ ಸರ್ವ್ ಪಳೆವ್ನ್‌ಚ್ ಗೆಲ್ಲಾಬರಿ ಜಾಲೆಂ.”

ತೆ ದೊಗಾಯೊ ಬಸ್ಲೆ ಉಟ್ಲೆ ಆನಿ ಹಿತ್ತಾಕ್ ಗೆಲೆ. ದುಜ್ಯಾಮಾನ್ ತಾಚೆಂ ಬದಿಕ್ ದಾಕೊವ್ನ್— ಕೃಷೆಚೆ ಹಾಲ್ ಸಾಂಗೊಂಕ್ ಆರಂಭ್ ಕೆಲೆಂ. ತಶೆಂ ಏಕೇಕ್ ಗಜಾಲ್ ಉಲೈತಾನಾ ಆನಿ ಏಕೇಕ್ ಮೆಟ್ ಮುಖಾರ್ ಕಾಡ್ತಾನಾ— ದುಜ್ಯಾಮಾನ್ ತಾಚ್ಯಾ ಜಾಗ್ಯಾಚೆಂ ವಿಸ್ತೀರ್ಣ್ ಸಾಂಗ್ಲೆಂ— ಗಡ್ ದಾಕೈಲಿ— ಆಖೇರೆಕ್ ತೆ ವಾಲಿಕಡೆ ಪಾವ್ಲೆ. ತಸಲ್ಯಾ ವೆಳಾರ್...

ವೊಯ್ ತ್ಯಾ ವೆಳಾರ್ ಹೆಣೆ ಭಾಕ್ರ್ಯಾಂಕ್ ಪೀಟ್ ತಯಾರ್ ಜಾಲ್ಲೆಂ. ಭಾಕ್ರೊ ಭಾಜುಂಕ್ ಶಿರೊತ್ಸೊ ಜಾಯ್ ಆಸ್ಲೊ. ದೆಕುನ್ ಲುಜ್ಯಾಮೈನ್ ಲಿಲ್ಲುಕ್ ಕೆಂಳ್ಬ್ಯಾಚೊ ಶಿರೊತ್ಸೊ ಹಾಡುಂಕ್ ಧಾಡ್ಲೆಂ. ಆನಿ ಲಿಲ್ಲು ಹಿತ್ತಾಕ್ ಪಾವ್ಲೆಂ...

...ತಸಲ್ಯಾ ತ್ಯಾ ವೆಳಾರ್— ದುಜ್ಯಾಮ್ ಆನಿ ಆಲೆಸ್ ಮಾಡಿಯಾಂಚ್ಯಾ ಮುಳಾಂನಿ ಭೊಂವ್ತಾಲೆ. ದುಜ್ಯಾಮ್ ಪೊಪ್ಪಾಂ ಆನಿ ಉದ್ಯಾ ವಿಷ್ಯಾಂತ್ ಸಾಂಗ್ತಾಲೊ. ಆಲೆಸ್ ಉದ್ಯಾಚೊ ಏಕೇಕ್ ತೋಡ್ ಉತ್ರೊನ್ ಮುಖಾರ್ ಮೆಟ್ ಕಾಡ್ತಾಲೊ. ತಶೆಂ ಚಲ್ತಾನಾ ಮುಖಾರ್ ಚಿಕ್ಕಿ ರೂಂದ್ ತೋಡ್ ಮೆಳ್ಳೊ. ದುಜ್ಯಾಮ್ ತೊ ತೋಡ್ ಉಡೊನ್ ಮುಖಾರ್ ಪಾವ್ಲೊ. ತಾಚೆ ಪಾಟ್ಲಾನ್ ಆಲೆಸಾಯೊ ತೊ ತೋಡ್ ಉತ್ರೊಂಕ್ ಉಡ್ಲೊ. ಪುಣ್ ತಾಚ್ಯಾ ನಶಿಬಾಂತ್.....!

ಥಂಯ್ ಕಾದ್ರ್ಯಾಚೊ ಕಾಂಟೊ ಆಸ್ಲೊ ಕೊಣಾಕ್ ಕಶೆಂ ಕಳಿತ್! ಆಲೆಸಾನ್ ಉಡೊನ್ ತೆಂಕ್ಲೊ ಪಾಂಯ್ ತ್ಯಾ ಕಾಂಟ್ಯಾಚೆರ್‌ಚ್ ಪಡ್ಲೊ! ಕಾಂಟೊ ಪಾಂಯಾಂತ್ ರೊಂಬ್ತಾನಾ, ಆಲೆಸ್ ಕರಿಣ್ ದುಕಿನ್ ಥೈಂಚ್ ಬಸ್ಲೊ. ತ್ಯಾ ಬರಾಬರ್ ‘ಮಾಂಯ್’ ಮ್ಹಣೊನ್ ತಾಣೆ ಸುಸ್ಕಾರ್ ಸೊಡ್ಲೊ. ತ್ಯಾ ಆಕ್ಲಾಸಾಕ್ ಆಯೊನ್ ದುಜ್ಯಾಮಾನ್ ಪಾಟಿಂ ತಿಳ್ಳೆಂ ಆನಿ ಆಕಾಂತೊನ್ ವಿಚಾರ್ಲೆಂ “ಕಿತೆಂ ಜಾಲೆಂ?”

“ಕಾಂಟೊ ತೊಪ್ಲೊ” ಮ್ಹಣಾಲೊ ಆಲೆಸ್ ಮಿರ್ಮಿರೊನ್.



ತಕ್ಷಣ್ ದುಜ್ಯಾಮಾನ್ ಧಾಂವೊನ್ ಯೇವ್ನ್ ಆಲೆಸಾಚ್ಯಾ ಪಾಂಯಾಚೊ ಕಾಂಟೊ ವೊಡ್ಲೊ. ಪುಣ್ ತಾಚಾ ಅದ್ಭುಷ್ಪಾಂತ್.....! ಕಾಂಟೊ ವೊಡ್ಲ್ಯಾ ಭರಾರ್— ಅಧೊ ಕಾಂಟೊ ಮೊಡ್ಲೊ ಆನಿ ಅಧೊ ಕಾಂಟೊ ಪಾಂಯಾಂತ್‌ಚ್ ಉರ್ದೊ!

ಆಲೆಸಾನ್, ಪಾಂಯಾಂತ್ ಉರ್ಲೊ ಕಾಂಟೊ ಕಾಡುಂಕ್ ಪುಷ್ಕಳ್ ಸಾಧನ್ ಕೆಲ ಪುಣ್ ಸುವಿ ನಾಸ್ತಾನಾ ಕಾಂಟೊ ಭಾಯ್ರ್ ಯೆನಾ ಜಾಲೊ. ದೆಕುನ್ “ಚಲ್ಯಾ ಮ್ಹಣಾಲೊ ದುಜ್ಯಾಮ್ “ಘರಾ ವೊಚೊನ್ ಕಾಂಟೊ ಕಾಡ್ಯಾಂ.”

ದುಜ್ಯಾಮಾಚ್ಯಾ ಖಿಂದಾರ್ ಬಳ್ ಘಾಲ್ನ್ ಧರ್ನ್ ಆಲೆಸಾನ್ ಕುಂಟಾವ್ನ್ ಏಕೆಲ ಮೆಟಾ ಕಾಡ್ಲೆಂ. ಪುಣ್ ಚ್ಯಾರ್ ಮೆಟಾಂ ಚಲ್ತಾನಾ ತಾಚ್ಯಾ ಪಾಂಯಾಂತ್ ಭರೊ ಆಯ್ಲೆಂ. ಕಾಂಟ್ಯಾಚಿ ದೂಕ್ ಕರಿಣ್ ಜಾಲಿ. ದೆಕುನ್ ಆಲೆಸಾನ್ ಚಿಕ್ಕೆ ಬಸೊಂಕ್ ಚಿಂತ್ಲೆ ತ್ಯಾಚ್ ವೆಳಾರ್— ಶಿರೊತ್ಕೊ ವ್ಹೊರುಂಕ್ ಆಯಿಲ್ಲೆಂ ಲಿಲ್ಲು ದುಜ್ಯಾಮಾಚ್ಯಾ ದೊಳ್ಯಾಂ ರ್ಹುಳ್ಕಾಲೆಂ. ತಕ್ಷಣ್ ತಾಣೆ ಧುವೆಕ್ ಲಾಗಿಂ ಆಪೊವ್ನ್ ಸಾಂಗ್ಲೆಂ “ಪಳೆ ಪುತಾ— ಅಮ ಸೈರ್ಯಾಚ್ಯಾ ಪಾಂಯಾಕ್ ಏಕ್ ಕಾಂಟೊ ತೊಪ್ಲಾ— ಸುವಿ ಆಸಾವೇ ತುಜೆಕಡೆ?”

“ಆಲ್ಪಿನ್ ಆಸಾ ಬಾಬಾ— ಕಾಡುಂವೇ ಕಾಂಟೊ?”

“ಕಾಡ್ ಪುತಾ ಕಾಡ್— ವೊಡೊಳ್ ಧಾವ್ನ್ ವೊಳ್ವಳ್ತಾ ತೊ— ಮಾರಿಚೊ ಕಾಂಟೊ ಖಿಯ್ ತಾಕಾ ರಾಕೊನ್ ಆಸ್ಲೊ ಕೊಣ್ಣಾ!”

ಆಲೆಸಾನ್ ಕಾಂಟೊ ತೊಪ್ಲೊ ಪಾಂಯ್ ಲಾಂಬ್ ಸೊಡ್ಲೊ. ಲಿಲ್ಲು ಬಸೊನ್ ಪಾಂಯಾಚೊ ಕಾಂಟೊ ಕಾಡುಂಕ್ ಚಿಂತ್ಲೆಂ. ಕಾಂಟೊ ಸೊಧುಂಕ್ ಸುಡಾ ಜಾಂವ್ಚ್ಯಾ ಖಾತಿರ್ ಲಿಲ್ಲುನ್ ಪಾಂಯ್ ಉಸ್ಕಾರ್ ಕಾಣ್ಲೊ— ಆಲ್ಪಿನೆನ್ ಘಾಂ ಸೊಡ್ಲೊ— ಲಿಲ್ಲು ಕಾಂಟೊ ಕಾಡ್ಲ್ಯಾ ಸಾಧನಾಚೆರ್ ಪಡ್ಲೆಂ. ಪುಣ್ ತ್ಯಾ ವೆಳಾರ್.

ವ್ಹೊಯ್ ತ್ಯಾ ವೆಳಾರ್ ಜಳ್ಚ್ಯಾ ಉಜ್ಯಾಕ್ ಉದಾಕ್, ಆನಿ ರಡ್ಚ್ಯಾ ಮನ್ ಭುಜಾವಣ್ ಮ್ಹಳ್ಳೆಬರಿ ಮುಖಾರ್ ಬಸ್ಲೆಂ ಲಿಲ್ಲು ಆಲೆಸಾಚಾ ದೊಳ್ಯಾಂಕ್ ದಿಸ್ತಾ ತಾಣೆ ಪಾಂಯ್ ಧರ್ತಾನಾ— ಉಸ್ಕಾರ್ ಪಾಂಯ್ ಆಸ್ತಾನಾ— ತ್ಯಾ ಹಾತಾಂನಿ ಕಾಂಟೊ ಸೊಧ್ತಾನಾ— ಮತಿಕ್ ತಾಚ್ಯಾ ಎಕಾ ಧರಾಚೆಂ ಸಮಾಧಾನ್ ಭೊಗ್ತಾಲೆಂ! ತಶೆಂ ಭೊಗ್ತೊ ಕಾರಣ್ ಕಿತೆಂ ಮ್ಹಣ್ ತೊ ಚಿಂತುಂಕ್‌ಚ್ ಪಡ್ಲೊ. ತಸಲ್ಯಾ ವೆಳಾರ್ ಆಸ್ಚ್ಯಾ ಲೊಟುನ್ ತಾಚಿ ದೀಷ್ಟ್ ಖಬ್ರೆವಿಣೆ ಲಿಲ್ಲುಚ್ಯಾ ತೊಂಡಾರ್ ಧಾಂವ್ಲಿ, ಕೆಸಾಂಚೆರ್ ಬ ಕುಡಿರ್ ಗೆಲಿ, ಆಂಗಾರ್ ಭೊಂವ್ಲಿ— ಲಿಲ್ಲುಚ್ಯಾ ತರುಣ್ಣಾಕ್ ತೀಳ್ನ್ ತೀಳ್ನ್ ಪಳೆಲ ತಶೆಂ ಗೆಲ್ಲ್ಯಾ ದಿಷ್ಟಿಕ್ ಖಿಯ್ ಕಿತೆಂ ದಿಸ್ಲೆಂ ಆನಿ ಕಿತೆಂ ರುಚ್ಲೆಂ ಮ್ಹಳ್ಳೆಂ ದ ಜಾಣಾ! ಪುಣ್ ತಿ ದೀಷ್ಟ್ ಮರ್ಯಾದಿನ್ ಪಾಟಿಂ ಆಯ್ಲಿ ನಾ! ಬಗಾರ್ ಪಿಸ ಚಾಳ್ವಾಲಿ ಆನಿ ಕದ್ವಾಳ್ಳಿ— ಲಿಲ್ಲುಚ್ಯಾ ರುಪ್ಣಾಕ್‌ಚ್ ಹಾಡ್ನ್ ಆಲೆಸಾಚ್ಯೆ ಮ ಧೊಸಿಲಾಗ್ಲಿ! ಆಲೆಸ್ ಚಿಂತುಂಕ್‌ಚ್ ಪಡ್ಲೊ! ತ್ಯಾ ಭರಾರ್ ಕಾಂಟ್ಯಾಚಿ ದುಃಖ್ ಸ ತೊ ವಿಸರ್ಲೊ! ತ್ಯಾಚ್ ವೆಳಾರ್ ಪಾಂಯಾಚೊ ಕಾಂಟೊ ಕಾಡ್ನ್ ಸಂತೊಸಾನ್ ಆಲೆಸಾಚ್ಯಾ ತೊಂಡಾಕ್ ಪಳೆವ್ನ್ ಮ್ಹಣಾಲೆಂ “ಪಳೆ, ಕಿತ್ಲೊ ವ್ಹೊಡ್ ಕಾಂಟೊ ಪಾಂಯ ತುಜ್ಯಾ ರೊಂಬುಲ್ಲೊ, ಹಾವೆಂ ಕಾಡ್ಲೊ.”



ಲಿಲ್ಲು ಕಾಂಟೊ ಹಾತಾಂತ್ ಕಾಣ್ಲೆವ್ನ್ ಉಲಯ್ತಾನಾ— ಆಲೆಸ್ ಮೌನ್ ಆಸ್‌ಲೊ ಪಳೆವ್ನ್ ಲಿಲ್ಲು ತಾಕಾಚ್ ಪಳೆಂವ್ಕ್ ಪಡ್ಲೆಂ. ತಾಚಿ ದೀಷ್ಟ್ ಆಲೆಸಾಚ್ಯಾ ದೊಳ್ಯಾಂಚೆರ್ ಗೆಲಿ. ತೊ ಕಸಲ್ಯಾಕ್ ಪುಣಿ ಅತ್ರಗ್ಲೆಲ್ಯಾಬರಿ ತಾಕಾ ದಿಸ್ಲೆಂ. ಲಿಲ್ಲುಕ್ ವಿಚಾರ್ಯಾಶೆಂ ಭೊಗ್ಲೆಂ. ಪುಣ್ ತಿತ್ಲೆಂ ಚಿಂತ್ಲ್ಯಾ ಭಿತರ್ ಆಲೆಸಾಚಿ ದೀಷ್ಟ್ ಲಿಲ್ಲುಚ್ಯಾ ದೊಳ್ಯಾಂಚೆರ್ ಬಸ್ಲಿ. ತ್ಯಾಚ್‌ಫಾರಾ ಲಿಲ್ಲುಚೆಂ ಮನ್ ಘಡ್ಪಡ್ಲೆಂ ಕಾಳಿಜ್ ಜಾಗೆಂ ಜಾಲೆಂ! ತಾಚೆಚ್‌ಬರಿ ಆಲೆಸಾಕ್‌ಯೊ ಭೊಗ್ಲೆಂ! ತಿಂ ದೊಗಾಂಯ್ ಎಕ್ಯೆಚ್ ರಿತಿನ್ ದಿಷ್ಟಿಂತ್ ದೀಷ್ಟ್ ಜೊಕುನ್ ಪಳೆಂವ್ಕ್ ಪಡ್ಲೆಂ. ತಶೆಂ ಪಳಯ್ತಾನಾ ತಾಂಚ್ಯಾ ಮನಾಂತ್ ಆನಿ ಆಂಗಾಂತ್ ತಾಂಕಾಂ ಕಿತೆಂ ಭೊಗ್ಲೆಂ ಮ್ಹಳ್ಳೆಂ ತಾಂಕಾಂಚ್ ಕಳಿತ್! ತರೀ ಭಾಯ್ಲ್ಯಾ ದಿಷ್ಟಿನ್ ಸಾಂಗ್ಲೆಂ ಜಾಲ್ಯಾರ್— ತ್ಯಾ ವೆಳಾರ್ ತಿಂ ಏಕ್ ಘಡಿ ಉಲೊಂವ್ಕ್— ಹಾಲೊಂಕ್ ಸಕಾನಾತ್‌ಲ್ಲಿಂ! ಲಿಲ್ಲುಚೆ ಪೊಂಟ್ ಕಾಂಪ್ತಾಲೆ— ಗಾಲಾಂಚೆರ್ ಥಾಂಬ್ಸಾಣ್ ಚರ್ತಾಲಿ! ಆಲೆಸಾಚೆಂ ಆಂಗ್ ಸಿರ್ಗಿರ್ತಾಲೆಂ, ತೊಂಡಾಚಿ ನಿಳಾ ಬದಲ್ತಾಲಿ! ಲಿಲ್ಲು ಕಸಲ್ಯಾಕ್ ಪುಣಿ ಲಾಲೆತಾಶೆಂ ದಿಸ್ತಾಲೆಂ. ಆಲೆಸ್ ಕಿತೆಂ ಪುಣಿ ವಿಚಾರುಂಕ್ ಚಿಂತಾಶೆಂ ದಿಸ್ತಾಲೊ. ತ್ಯಾ ತಲ್ಲಿನಾಯೆಂತ್ ಜಾವ್ಯೆತ್— ತಿಂ ದೊಗಾಂಯ್ ತ್ಯಾ ವೆಳಾರ್ ಫಾತ್ರಾಚಿಂ ಬೊಂಬಿಶಿಂ ದಿಸ್ತಾಲಿಂ! ತಶೆಂಚ್ ಆನ್ಯೇಕ್ ಘಡಿ ತಿಂ ಉರ್‌ಲ್ಲಿಂ ಜಾಲ್ಯಾರ್ ತಾಂಚೆಂ ಸೈರಾಣ್ ಚುಕ್ತೆಂ ವ ನಾ ಚುಕ್ತೆಂ ಮ್ಹಳ್ಳೆಂ ಸಾಂಗೊಂಕ್ ಸಾಧ್ಯ್ ನಾ. ಕಿತ್ಯಾಕ್ ತ್ಯಾ ಆದಿಂಚ್, ಚ್ಯಾರ್ ಮೆಟಾಂ ಪರ್ಯ್ ಮಾಡಿಯಾಂಚ್ಯಾ ಮುಳಾಂನಿ ಪೊಪ್ಪಾಂ ಸೊಧುನ್ ಆಸ್‌ಲೊ ದುಜ್ಯಾಮ್ ಲಾಗಿಂ ಯೇವ್ನ್ ಮ್ಹಣಾಲೊ “ಕಾಡ್ಲೊಯ್ವೇ ಲಿಲ್ಲು ಕಾಂಟೊ?”

ತಶೆಂ ಮ್ಹಳ್ಳೆಂ ಆಯ್ಕೊನ್ ತ್ಯಾಚ್ ವೆಳಾರ್ ತಾಂಕಾಂ ನಿದೆಂತ್ಲೆಂ ಜಾಗ್ಲೆಲ್ಯಾಬರಿ ಭೊಗ್ಲೆಂ. ತಕ್ಷಣ್ ತಾಣಿ ಎಕಾಮೆಕಾ ವೈಲಿ ದೀಷ್ಟ್ ಪಾಟಿಂ ಕಾಡ್ಲಿ. ತ್ಯಾ ಭರಾರ್ ತಿಂ ಕಾಲುಬುಲಿಂ ಜಾಲಿಂ. ಲಿಲ್ಲು ಬಾಪಾಯ್ಚ್ಯಾ ಸವಾಲಾಕ್ ಜಾಪ್ ದಿಂವ್ಕ್ ಗಾಗೆಲೆಂ. “ವೊ ವೊ ವೊಯ್ ಬಾ ಬಾಬಾ” ಮ್ಹಣಾಲೆಂ ತೆಂ ಸಟ್ವ್ ಕರ್ನ್ ಉಟೊನ್ ಉಬೆಂ ರಾವೊನ್. ತ್ಯಾಚ್‌ಫಾರಾ “ಕಾ ಕಾ ಕಾಡ್ಲೊ ಕಾಂಟೊ” ಮ್ಹಣಾಲೊ ಆಲೆಸ್ ದರ್ವಡೊನ್ ಆನಿ ಉಟೊ. ತೆಂ ಆಯ್ಕೊನ್ ದುಜ್ಯಾಮಾನ್ ವೊರ್ತ್ಯಾ ಸಂತೊಸಾನ್ ಲಿಲ್ಲುಚೆಂ ಮಾತೆಂ ಪೊಶೆತ್ತ್ ಮ್ಹಳ್ಳೆಂ “ಚೆಡುಂ ಮ್ಹಜೆಂ ಬರೆಂ ಭುರ್ಗೆಂ— ವೊಚ್ ಪುತಾ ಘರಾ— ವೆಗಿಂ ಜೆವಾಣ್ ತಯಾರ್ ಜಾಂವ್ಚಿ— ಆಮಿ ಹಿತ್ಲಾಂತ್ ಆಸಾಂವ್ ಮ್ಹಣ್ ಸಾಂಗ್ ಮಾಂಯ್ಕ್”.

ಲಿಲ್ಲುನ್ ಮಾನ್ ಪೊಂದಾ ಫಾಲ್ನ್ ವೊಚೊಂಕ್ ಮೆಟಾಂ ಕಾಡ್ಲೆಂ. ಪುಣ್ ತಾಚೆ ಪಾಂಯ್ ಸುಡಾಳ್ ಉಕ್ತಾನಾತ್‌ಲ್ಲೆ! ಕೊಣ್ ಪುಣಿ ತಾಕಾ ಪಾಟಿಂ ವೊಡ್ತಾಶೆಂ ಭೊಗ್ತಾಲೆಂ. ದೆಕುನ್ ತೆಂ ಏಕೇಕ್ ಮೆಟ್ ಮುಖಾರ್ ಕಾಡ್ತಾನಾ ಏಕೇಕ್ ಪಾವ್ಚಿಂ ಪಾಟಿಂ ತಿಳ್ತಾಲೆಂ. ತಶೆಂಚ್ ಆಲೆಸಾಕ್ ದುಜ್ಯಾಮಾ ಸಾಂಗಾತಾ ಚಲ್ತಾನಾ— ಲಿಲ್ಲು ತಾಚಿ ಕಸಲಿ ಪುಣಿ ಮೊಗಾಚಿ ವಸ್ತ್ ಕಾಣ್ಲೆವ್ನ್ ಧಾಂವ್ಲಾಂಶೆಂ ದಿಸ್ತಾಲೆಂ. ದೆಕುನ್ ತೊ ಘಡ್ಯೆಕ್ ಏಕ್ ಪಾವ್ಚಿಂ ಲಿಲ್ಲುಚ್ಯೆ ವಾಟೆರ್ ಗೊಮ್ಮಿ ಲಾಂಬ್ ಕಾಡ್ನ್ ತಿಳ್ತಾಲೊ. ತಶೆಂ ತಾಣೆ ಸಬಾರ್ ಪಾವ್ಚಿರೆ ತಿಳ್ಳೆಂ. ಪುಣ್ ಏಕ್ ಪಾವ್ಚಿಂ ತಶೆಂ ತಿಳ್ತಾನಾ ಸಟ್ವ್ ಕರ್ನ್ ದುಜ್ಯಾಮ್ ಪಳೆವ್ನ್



ಮ್ಹಣಾಲೊ “ಕಿತೆಂ ಪಳಯ್ತಾಯ್?— ವ್ಹೊಯ್ ತಿಂ ಆಣ್ಣಾಂ— ದೋನ್‌ಂಚ್ ಜಾಲ್ಯಾಂತ್  
ಮ್ಹಜ್ಯೆ ಘರ್ಕಾರ್‌ನ್ ಲಾಯಿಲ್ಲಿಂ ಮುಳಾಂ ತಿಂ....”

ಥಂಯ್ ಮುಖಾರ್ ವ್ಹಾಳಾ ದೆಗೆರ್ ಆಣ್ಣಾಂಚಿಂ ಜಡಾಂ ಆಸ್‌ಲ್ಲಿಂ ಆನಿ ಬರಿ  
ದೋನ್ ಆಣ್ಣಾಂ ಜಾಲ್ಲಿಂ. ಆಲೆಸ್ ತ್ಯಾ ಆಣ್ಣಾಂಕ್ ಪಳಯ್ತಾ ಮ್ಹಣ್ ಚಿಂತು  
ದುಜ್ಯಾಮಾನ್ ತಶೆಂ ಮ್ಹಳೆಂ ಆನಿ ಮುಖಾರ್‌ನ್ ಸಾಂಗ್ಲೆಂ “ಮ್ಹಜ್ಯೆ ಘರ್ಕಾರ್‌ಚಿ  
ಹಾತ್ ಗೂಣ್ ಮಾತ್ ಭಾರಿಚ್ ಬರೊ. ಸುಕೆಂ ಆಡಾರ್ ಲಾಯ್ಲ್ಯಾರೀ ಜೀವ್ ಜಾತಾ  
ಪಳೆಯ್ಲಿಂಮೂ ತಿಂ ಆಣ್ಣಾಂ? ಹಾಡುಂವೇ? ವ್ಹೊರ್ತಾಯ್ವೇ?”

“ನಾಕಾ, ನಾಕಾ— ಹಾಂವ್ ವ್ಹೊರಿನಾ” ಆಲೆಸ್ ಘುಸ್ಪಡೊನ್ ಉಲೈಲೊ.

“ವ್ಹೊರ್ ಸಾಯ್ಬಾ— ಕೊಣೆಂಯ್ ಜಾಲ್ಯಾರೀ ಖಾಂವ್ಚಿಂಚ್ ನಹಿಂವೇ—? ತುಂ  
ವ್ಹೊರ್” ಮ್ಹಣತ್ ದುಜ್ಯಾಮ್ ಆಣ್ಣಾಂ ಕಾಡುಂಕ್ ಗೆಲೊ.

ಆಲೆಸ್ ಮತಿ ಭಿತರ್ ಹಾಸೊನ್ ಚಿಂತುಂಕ್ ಪಡ್ಲೊ. ತಿತ್ಲ್ಯಾ ಭಿತರ್ ದುಜ್ಯಾಮ್  
ಆಣ್ಣಾಂ ಕಾಡ್ನ್ ಹಾಡ್ನ್ ಮ್ಹಣಾಲೊ “ಪಳೆ.... ಕೆದಿಂ ವ್ಹೊಡ್ಲಿಂ ಹಿಂ ಆಣ್ಣಾಂ— ತುಂ  
ಕಿರ್ಯಾಂತ್ ಲೆಗುನ್ ಅಸಲಿಂ ಆಣ್ಣಾಂ ಆಸ್ಚಿಂ ನಾಂತ್. ಆನಿ ಆಮ್ಚ್ಯಾ ಕೊಡಿಯಾಳಾಂ  
ತಿ ಗಜಾಲ್ ಸೊಡ್— ತರ್ನಿ ಆಸ್ತಾನಾಂಚ್ ಕಾಡ್ನ್ ಖಾತಾತ್— ಆಮ್ಚ್ಯಾ ಹಳ್ಳಾಂ  
ಮಾತ್, ಅಶಿಂ ಬರಿಂ ಉರ್ತಾತ್.”

ಆಲೆಸ್ ಮತಿ ಭಿತರ್‌ಚ್ ಧಾದೊಶಿ ಹಾಸ್ಲೊ ಆನಿ ಮಾನ್ ಹಾಲ್ಯೆತ್ “ವ್ಹೊರ್  
ವ್ಹೊಯ್” ಮ್ಹಣಾಲೊ.

ಆಲೆಸಾಚ್ಯೆ ಮತಿಂತ್ಲೊ ಘುಟ್ ದುಜ್ಯಾಮಾಕ್ ಕಿತೆಂ ಕಳಿತ್! ದುಜ್ಯಾಮ್ ತಾ  
ಸತ್ ಉಲಯ್ಲೊ. ತೆ ದೋಗ್‌ಯೊ ಘರಾ ಆಯ್ಲೆ.

ಘರ್ ಭಿತರ್ ಸರ್ತಾನಾಂಚ್— ಲಿಲ್ಲು ಉಂಬ್ರಾಕಡೆ ರಾವೊನ್ ಆಲೆಸಾಕ್ ತಿಳ್ತಾ  
ತಾಕಾ ಪಳೆವ್ನ್ “ಜಾಲೆಂವೇ ಪುತಾ ಜೆವಾಣ್ ತಯಾರ್?” ವಿಚಾರ್ಲೆಂ ದುಜ್ಯಾಮಾನ್

“ವ್ಹೊಯ್ ಬಾಬಾ” ಮ್ಹಣತ್ ಲಿಲ್ಲು ಭಿತರ್ ಧಾಂವ್ಲೆಂ. ತಿತ್ಲ್ಯಾನ್ ಲುಬ  
ಭಾಯ್ರ್ ಯೇವ್ನ್ ಮ್ಹಣಾಲಿ “ಆಯ್ಕಾತ್‌ವೇ ಭೊಂವೊನ್?”

“ವ್ಹೊಯ್ ಲುಜ್ಯಾ— ಅಬ್ಬೆ ದೋನ್ ಆಣ್ಣಾಂ ಹಾಡ್ಲಿಂ ತಾಕಾ ವ್ಹೊರೊಂ

“ನಾ ಮಾಮಿಯೆ— ತಾಣೆ ಭೆಷ್ಟೆಂಚ್ ಕಾಡ್ಲ್ಯಾಂತ್ ಹಾವೆಂ ನಾಕಾ ಮ್ಹಳಾ  
ಹಾಂವ್ ಖಂಯ್ ವ್ಹೊರುಂ ತಿಂ ಆಣ್ಣಾಂ” ಮಧೆಂಚ್ ಉಲೈಲೊ.

“ಆತಾಂ ವ್ಹೊಲ್ಯಾರ್ ಕಿತೆಂ ಜಾಲೆಂ— ತುವೆಂ ರಾಂವ್ಚೆಂ ಜಾಲ್ಯಾರೀ ಘ  
ನಹಿಂವೇ— ವ್ಹೊರ್ ಆನಿ ಕಾತರ್ನ್ ಖಾ— ಬರಿಂ ಆಣ್ಣಾಂ ತಿಂ— ಹ್ಯಾಚ್ ಪಾವ್ತಿಂ  
ತಿಂ ಜಾಲ್ಲಿಂ.”



ಲುಜ್ಯಾಮಿ ಆಣ್ಣಾಂಚಿ ಹೊಗ್ಗಿಕ್ ಉಲೈಲಾಗ್ಲಿ. ಪುಣ್ ಆಲೆಸಾಕ್ ತಿಂ ಆಣ್ಣಾಂ ಜಾಯ್ ಜಾಲ್ಯಾರೀ ಕಿತ್ಯಾಕ್! ತಾಚ್ಯಾಯಿ ಘರಾ ತಸಲಿಂ ಪುಷ್ಕಳ್ ಆಣ್ಣಾಂ ಪಿಕ್ತಾತ್. ಪುಣ್ ಆತಾಂ “ಚೂಕ್ ಸಮ್ಜೊಣೆನ್ ಜಾಲ್ಲಿ ಗಜಾಲ್—” ಆಣ್ಣಾಂ ಆಲೆಸಾಚ್ಯಾ ಗಳ್ಯಾಕ್ ಪಡ್ತಾಶಿಂ ದಿಸ್ಲಿಂ. ದೆಕುನ್ ಆಲೆಸ್ ಮ್ಹಣಾಲೊ “ನಾಕಾ ಮಾಮಿಯೆ, ಹಾಂವ್ ಆಣ್ಣಾಂ ವ್ಹೊರಿನಾ— ತುಮಿಂಚ್ ಕಾತರ್ನ್ ಖಾಯಾ.”

“ಕಿತ್ಯಾಕ್! ಆಮಿ ಆನಿ ಖಾಯ್ಜಾಯ್ ಮ್ಹಣ್ ಆಸಾವೇ?— ಆಮ್ಕಾಂ ಪಳೆವ್ನ್‌ಚ್ ಧಾದೊಶಿ ಜಾಲೆಂ. ತುಂ ವ್ಹೊರ್ ಆನಿ ಖಾ— ಕೆದಾಳಾಯ್ ಬರ್ಯಾ ಮನ್ಯಾಂನಿ ಬರಿ ವಸ್ತ್ ಖಾಯ್ಜಾಯ್.”

ಲುಜ್ಯಾಮ್ಯೆಚ್ಯಾ ವತ್ತಾಯೆಚ್ಯಾ ಉತ್ರಾಂ ಮುಖಾರ್ ಆಲೆಸಾಚಿ ಜೀಬ್ ಹಾಲಾನಾ ಜಾಲಿ. ತಿತ್ಲ್ಯಾ ಭಿತರ್ ದುಜ್ಯಾಮಾನ್ ಆಣ್ಣಾಂಕ್ ಉಮ್ಕಳಾವ್ನ್ ವ್ಹೊರೊಂಕ್ ಸುಂಬಾನ್ ಬಾಂದ್ಲಿಂಚ್. ಆಲೆಸ್ ಚಾಪ್ಪೆ ಜಾಲೊ! ತಿತ್ಲೆಂ ಮ್ಹಣ್ತಾನಾ ಕಾಚ್ಯಾ ಪಿಕ್ಯಾಂ ಕೆಳ್ಯಾಂಚೊ ಏಕ್ ಘಡಾಯ್ ಉಮ್ಕಳಾವ್ನ್ ಕಾಣ್ಲೆವ್ನ್ ಘರ್ ಭಿತರ್ ಸರ್ಲೊಚ್! ತಾಕಾ ಪಳೆವ್ನ್ “ಆತಾಂ ಜೆವ್ಯಾಂ” ಮ್ಹಣಾಲಿ ಲುಜ್ಯಾಮಿ ಆನಿ ಭಿತರ್ ಗೆಲಿ.

ಕಾಚ್ಯಾನ್ ಆಲೆಸಾಕ್ ಜೆವ್ಣಾಕ್ ಉದಾಕ್ ದಿಲೆಂ. ಲಿಲ್ಲುನ್ ಸಾಲ್ ಝಾಡ್ನ್ ಬಸೊಂಕ್ ಮಾರ್ಚಿ ದೊಡ್ನ್ ಘಾಲಿ— ಮಾಂದ್ರೆಕ್ ಏಕ್ ಉಶೆಯಿಂ ದವರ್ಲೆಂ. ಭಿತರ್ ಜೆವ್ಣಾಚಿ ತಯಾರಿ ಭರಾನ್ ಚಲ್ಲಿ. ಸೀತಮ್ಮಾನ್ಯೊ ಕುಮಕ್ ಕೆಲಿ. ಆಖೇರೆಕ್ ಸೈರ್ಯಾಂಕ್ ಆನಿ ಘರ್ಚ್ಯಾ ದೊಗಾಂಕ್ ಜೆವ್ಣಾಕ್ ಬಸೊವ್ನ್— ಲಿಲ್ಲು ಆನಿ ಲುಜ್ಯಾಮಿ ವಾಡುಂಕ್ ಆಯ್ತೆಂ ಜಾಲಿಂ.

ಜೆವ್ಣಾರ್ ದುಜ್ಯಾಮಾಚ್ಯೊ ಚಾರ್ ಗಜಾಲಿ, ಆಲೆಸಾಚ್ಯೊ ದೋನ್ ಖಬ್ರೊ ಆನಿ ಸೀತಮ್ಮಾಚೆಂ ಥೊಡೆಂ ಉಲೊಣೆ ಆದ್ಲಿ ಬದ್ಲಿ ಜಾತಾನಾ— ರಾಂದ್ಪಾಂತ್ ಚಡ್ ಉಣೆ ಜಾಲ್ಲೆಂಯ್ ಲಿಪ್ತಾಲೆಂ. ಜೆವ್ಣಾಕ್ ಅಧಿಕ್ ರುಚ್ ಚಡ್ತಾಲಿ. ತಿಂ ಸಂತೊಸಾನ್ ಹಾಸೊನ್-ಉಲೊವ್ನ್ ರುಚಿನ್ ಜೆವ್ತಾಲಿಂ. ತ್ಯಾ ತೆಕಿತ್ ಲುಜ್ಯಾಮಿ ವಾಡ್ತಾಲಿ. ವಾಡ್ತಾನಾ ಉಣೆ ಪಡ್‌ಲ್ಲೆಂ ಲಿಲ್ಲು ಭಿತರ್ ಥಾವ್ನ್ ಹಾಡ್ತಾಲೆಂ. ತಶೆಂ ತಿಂ ಜೆವ್ಣಾಚ್ಯಾ ಭರಾರ್ ಆಸ್ತಾನಾ— ಆಲೆಸ್ ಲೋವ್ ಮಾನ್ ವೈರ್ ಉಕೊಲ್ನ್ ಲಿಲ್ಲುಕ್ ತಿಳ್ತಾಲೊ. ತಶೆಂಚ್ ಲಿಲ್ಲು ಕೊಣಾಯ್ಕಿ ಕಳಾನಾತ್‌ಲ್ಲೊಬರಿ ಆಲೆಸಾಚೆರ್ ನದರ್ ಘಾಲ್ತಾಲೆಂ. ತಶೆಂ ತಾಣಿ ಚೊರ್ಯಾಂ ಎಕಾಮೆಕಾಕ್ ಪಳಯ್ತಾನಾ— ಏಕೇಕ್ ಪಾವ್ಲಿಂ ದೊಗಾಂಯ್ಕಿ ದೀಷ್ಟ್ ಏಕ್ ಜಾತಾಲಿ. ತ್ಯಾ ವೆಳಾರ್ ಲಿಲ್ಲು ದೊಡ್ತಾಲೆಂ. ಆಲೆಸಾಚೆಂ ಮನ್ ಮತಿಂತ್‌ಚ್ ಹಾಸ್ತಾಲೆಂ, ತಶೆಂ ಸಬಾರ್ ಪಾವ್ಲಿಂ ಘಡ್ಲೆಂ! ಪುಣ್ ಏಕ್ ಪಾವ್ಲಿಂ, ಆಲೆಸ್ ತಶೆಂ ಪಳಯ್ತಾನಾ— ಸಟ್ವೆಕರ್ನ್ ಸೀತಮ್ಮಾಚಿ ದೀಷ್ಟ್ ಆಲೆಸಾಚೆರ್ ಪಡ್ಲಿ. ತಕ್ವಣ್ ತಿ ಚಡಿತ್ ಚಿಂತಿನಾಸ್ತಾನಾ ಪಟ್ವೆಕರ್ನ್ ಆಲೆಸಾಕ್ ಮ್ಹಣಾಲಿ “ತುಂ ಕಿತೆಂ ಆಮ್ಚ್ಯಾ ಚೆಡ್ವಾಕ್ ಪಳಯ್ತಾಯ್— ಜಾಯ್‌ವೇ ತುಕಾ ತೆಂ ರಾಂದುನ್ ವಾಡುಂಕ್— ಬರೆಂ ರಾಂದುಂಕ್ ಜಾಣಾ ತೆಂ.”



ತಶೆಂ ಮ್ಹಳ್ಳೆಂ ಆಯ್ಕೊನ್ ಲಿಲ್ಲು ಲಿಪ್ಲೆಂ, ಆಲೆಸ್ ಹಾಸ್ಲೊ. ತ್ಯಾ ವೆಳಾರ್ ಲುಜ್ಯಾಮಿ ಹಾಂಕ್ರೆತ್ತ್ ಮ್ಹಣಾಲಿ “ಕೊಣ್! ಆಮ್ಚೆಂ ಚೆಡುಂ.....! ತಾಣೆ ರಾಂದ್ಲ್ಯಾರ್ ಕಾಂಯ್ ಉಣೆ ನಾ!”

“ದೆಕುನ್‌ಂಚ್ ಲುಜ್ಯಾ— ತಾಕಾ ಚಿಕ್ಕೆ ಶಿಕಯ್ ಮ್ಹಣ್ಲೆಂ ಹಾವೆಂ— ತುಂ ಆಯ್ಕಾತಾಯ್ಚೆ ಮ್ಹಜೆಂ.” ದುಜ್ಯಾಮ್ ಮಧೆಂಚ್ ಉಲೈಲೊ ಆನಿ ಆಲೆಸಾಕ್ ಮೆಚ್ಚೊಂಕ್ ಮ್ಹಣಾಲೊ “ನಹಿಂ ಆತಾಂ ತುಂಚ್ ಸಾಂಗ್— ಶಿಕಯ್ಲ್ಯಾ ಶಿವಾಯ್ ಕೊಣೀ ಶಿಕ್ತಾತ್‌ವೇ?”

“ಕಸಲೆಂ ಆತಾಂ ಮೆಚ್ಚಯ್ತಾ—? ತಶೆಂ ತೆಂ ರಾಂದಿನಾವೇ?” ಲುಜ್ಯಾಮ್ಯೆನ್ ತಕ್ಖಣ್ ಘರ್ಕಾರಾಚೆಂ ಉಲೊಣೆ ಆಡಾಂವ್ಕ್ ಮ್ಹಳೆಂ. ತೆಂ ಆಯ್ಕೊನ್ ಹಾಸತ್ತ್ ಮ್ಹಣಾಲೊ ಆಲೆಸ್ ದುಜ್ಯಾಮಾಕ್ “ಮಾಮಾ, ತಿ ಶಿಕ್ತಿ ಸಮ್ಜೊಂವ್ಚಿ ಗಜಾಲ್ ಆಸಾ ಪಳೆ— ತಿ ತಿ ಗಜಾಲ್ ತ್ಯಾ ತ್ಯಾ ವೆಳಾರ್— ಜಶೆಂ ಝುಂ ಬಾಂದ್ಲ್ಯಾ ಶಿವಾಯ್ ರೆಡೊ ನಾಂಗೊರ್ ವೊಡಿನಾ ಪಳೆ— ತಶೆಂ ಚಲಿಯಾಂನಿ ತಾಂಚೆಂ ಘರ್ದೆಂ ಕಾರ್ಭಾರ್ ತಾಂಚ್ಯಾ ಮಾತ್ಯಾರ್ ಪಡ್ತಾನಾಂಚ್ ಹರೈಕ್ ಶಿಕ್ಲೆಂ— ತ್ಯಾ ಶಿವಾಯ್ ತಾಂಚೆ ಮತಿಕ್ ಕಸಲೆಂಚ್ ವೊಚಾನಾ.”

“ಹಾಂ.... ಹಾಂ.... ಹಾಂ— ತೆಂ ಮಾತ್ರ್ ವ್ಹೊಯ್— ತೆಂ ಮಾತ್ರ್ ವ್ಹೊಯ್” ದುಜ್ಯಾಮ್ ಮಾನ್ ಹಾಲ್ಯೆತ್ತ್ ಆಲೆಸಾಚ್ಯಾ ಸಾಂಗ್ಲ್ಯಾಕ್ ಮಾಂದುನ್ ಉಲೈಲೊ. “ತುವೆಂ ಮ್ಹಣ್ಲೆಂ ಬರಾಬರ್— ಮ್ಹಜ್ಯಾಯಿ ಘರ್ಕಾರ್ ಪೆಲ್ಯಾ ಬಾಂಕ್ರೆರಾಕ್ ಭುರ್ಗ್ಯಾಕ್ ನ್ಹಾಣೊಂವ್ಕ್ ಕಳಾನಾತ್‌ಲ್ಲೆಂ— ತೆಂ ಹಾವೆಂಚ್ ಶಿಕ್ಲೆಲ್ಲೆಂ.”

“ತುಂ ಖಂಯ್ ಶಿಕ್‌ಲ್ಲೊಯ್?” ಆಲೆಸಾನ್ ಮಧೆಂಚ್ ಸವಾಲ್ ಘಾಲೆಂ.

“ಹಾಂವ್, ಹಾಂವ್, ಹಾಂವ್” ದುಜ್ಯಾಮ್ ಘಡಿಭರ್ ಉಲೊಂವ್ಕ್ ಘುಸ್ಪಲೊ. ಆಖೀರೆಕ್ ಬಾವೊನ್ ಮ್ಹಣಾಲೊ “ಹಾಂವ್ ಶಿಕೊಂಕ್ಲಾ— ಪುಣ್ ಮ್ಹಜೆ ಆವಯ್ನ್ ಬಾಳ್ಕಾಂಕ್ ನ್ಹಾಣಯ್ತಾನಾ ಹಾವೆಂ ಪಳೆಲ್ಲೆಂ.”

ಆಯ್ಕೊನ್ ಲುಜ್ಯಾಮಿ ಧಾದೊಶಿ ಹಾಸ್ಲಿ ಆನಿ ಮ್ಹಣಾಲಿ “ಕಸಲೆಂ ಉಲಯ್ತಾ ಆತಾಂ— ವೊಗೆಚ್ ಜೆಂವ್ಕ್ ಜಾಯ್ನಾವೇ?”

“ಜೆವ್ತಾಂ ಲುಜ್ಯಾ— ಸತ್ ಗಜಾಲ್ ಸಾಂಗ್‌ಲ್ಲ್ಯಾನ್ ಕಾಂಯ್ ರಾಗ್ ಆಸಾವೇ?”

ಹ್ಯಾ ಪರಿಂ ಗಜಾಲಿ ಜಾವ್ನ್— ಕಶೆಂಯ್ ಸಮೆಸ್ತಾಂಚೆಂ ಜೇವ್ನ್ ಜಾಲೆಂ. ಪುಣ್ ಆಲೆಸಾಕ್ ಉಟ್ತಾನಾ ಉಟೊಂಕ್ ಸಕ್ಲೆಂ ನಾ! ಕಾಂಟೊ ತೊಪ್‌ಲ್ಲೊ ಪಾಂಯ್ ಜಡ್ ಜಾಲೊ, ಭಾರ್ವೆಂವ್ಕ್ ಲಗ್ತೊ. ಪಾಂಯ್ ತೆಂಕ್ತಾನಾ ಕರಿಣ್ ದುಖ್ಲೆಂ. ತೊ ಕುಂಟೊನ್ ಚೆಲ್ಲೊ ಆನಿ ಭಾಯ್ರ್ ಆಯ್ಲೊ. ತೆಂ ಪಳೆವ್ನ್ ಲುಜ್ಯಾಮ್ಯೆನ್ ಆಕಾಂತೊನ್ ವಿಚಾರ್ಲೆಂ “ಕಿತೆಂ ಜಾಲಾಂ ಪಾಯಾಕ್?”

“ಹಿತ್ಲಾಂತ್ ಬೊವೊಂಕ್ ಗೆಲ್ಲೆಕಡೆ ಏಕ್ ಕಾಂಟೊ ತೊಪ್ಲೊ— ಕಾಡ್ಲಾ ಪುಣ್ ಆತಾಂ ದುಃಖ್ ಕರಿಣ್.”



ಆಲೆಸಾನ್ ಸಾಂಗ್ತಾನಾ ದುಜ್ಯಾಮಾನ್ ಕುಡ್ಸುನ್ ಮ್ಹಳೆಂ “ಬಹುಶಃ ತೊ ಕಾದ್ರ್ಯಾಚೊ ಕಾಂಟೊ ಜಾಯ್ತಾಯ್....”

“ಕಾದ್ರ್ಯಾಚೊ....! ಎದೊಳ್ ಕಿತ್ಯಾಕ್ ಸಾಂಗೊಂಕ್ ಪಾಂಟಾ— ಸಾಯ್ಬಾ ದೆವಾ! ತೊ ನಂಜಿ— ವೀಕ್— ಪಾಂಟಾ ಕುಸಾತ್!” ಲುಜ್ಯಾಮಿ ಆಕಾಂತೊನ್ ಚಡ್ಪಡ್ಲಿ ಆನಿ ಮುಖಾರ್ಸುನ್ ಮ್ಹಣಾಲಿ “ತುಂ ಹಾತ್ ಧುವ್ನ್ ಬಸ್— ಹಾಂವ್ ಆತ್ಮಾಂ ವಕಾತ್ ಹಾಡ್ತಾಂ.”

ತಿತ್ಲೆಂ ಸಾಂಗೊನ್ ತಿ ಘರಾ ಪಾಟ್ಲಾನ್ ಆಸ್‌ಲ್ಲ್ಯಾ ಲಚ್ಚಿಲಾಕ್ ಧಾಂವ್ಲಿ. ಲಿಲ್ಲು ಉಸ್ಪ್ಯಾಚ್ಯೊ ಬೊಶಿಯೊ ಇತ್ಯಾದಿ ಕಾಡ್ನ್ ಸಾಲ್ ಝಾಡುಂಕ್ ಲಾಗ್ಲೆಂ. ಜೆವ್‌ಲ್ಲಿಂ ಹಾತ್-ತೊಂಡ್ ಧುವ್ನ್ ಸೊಪ್ಯಾರ್ ಬಸ್ಲಿಂ. ತ್ಯಾ ವೆಳಾರ್ ಸೀತಮ್ಮಾನ್ ಆಲೆಸಾಚೊ ದುಖಿಚೊ ಪಾಂಟಾ ಹಾತಾಂತ್ ಧರ್ನ್ ಘಾಯ್ ಪಳೆವ್ನ್— ತಿಣೆಂಯ್ ಏಕ್ ವಕಾತ್ ಚಿಂತ್ಲೆಂ. ಕೊಯ್ತಿಚೆ ಬೊಂಚೆರ್ ತೇಲ್ ಘಾಲ್ನ್ ತಿಣೆ ಪೆಟ್ಚೆ ಚಿಮ್ಚೆ ವಾತಿಕ್ ಧರ್ಲೆಂ. ತಿತ್ಲ್ಯಾ ಭಿತರ್ ಲುಜ್ಯಾಮಿ ಕಸಲ್ಯಾ ಕೊಣ್ಣಾ ಝಾಡಾಂಚೊ, ದೋನ್ ತೀನ್ ಜಾತಿಂಚೊ ಪಾಲೊ ಚಿಡ್ಡುನ್-ಮುಡ್ಡುನ್ ಕಾಣ್ಲೆವ್ನ್ ಧಾಂವೊನ್ ಆಯ್ಲಿ ಆನಿ ಸೀತಮ್ಮಾಚ್ಯಾ ವಕ್ತಾಕ್ ಪಳೆವ್ನ್ ಮ್ಹಣಾಲಿ “ನಾಕಾ ಸೀತಮ್ಮಾ— ತೇಲ್ ಘಾಲ್ಯಾರ್ ಪೊಡ್ ಯೆತೊಲೊ— ಚಲ್ಲೊ ಮನಿಸ್ ತೊ. ದೆಕುನ್ ಹಾವೆಂ ಹಾಡ್‌ಲ್ಲೆಂ ವಕಾತ್ ಕರ್ಚಾಂ.”

“ಸೀತಮ್ಮಾ ಒಪ್ಪಿ. ಲುಜ್ಯಾಮ್ಯೆನ್ ಪಾಲೊ ವಾನಾಂತ್ ಘಾಲ್ನ್ ವಾಟುಂಕ್ ಆರಂಭ್ ಕೆಲೊಚ್. ದುಜ್ಯಾಮ್ ಆನಿ ಆಲೆಸ್ ಕಾಂಟ್ಯಾ ವಿಷ್ಯಾಂತ್ ಉಲಯ್ತಾನಾ ಆನಿ ಸೀತಮ್ಮಾ ಕಾದ್ರ್ಯಾಚೊ ಕಾಂಟೊ ತೊಪೊನ್ ಜಾಂವ್ಚೊ ಪರಿಣಾಮ್ ಸಾಂಗ್ತಾನಾ— ತ್ಯಾ ತಿತ್ಲ್ಯಾ ವೆಳಾ ಭಿತರ್ ಪಾಲೊ ವಾಟುನ್ ಜಾಲೊಚ್! ಲುಜ್ಯಾಮಿ ಪಾಲ್ಯಾಚಿ ಚೆಟ್ಲಿ ಕಟ್ಟೆಂತ್ ಘಾಲ್ನ್ ಭಾಯ್ರ್ ಆಯ್ಲಿಚ್! ಆನಿ ಕಾಚ್ಯಾಕ್ ಮ್ಹಣಾಲಿ “ವೊಚ್ ಪುತಾ— ಕಾಸೊಳೆಚೆಂ ಏಕ್ ತರ್ನೆಂ ಪಾನ್ ಹಾಡ್”— ಉಪ್ರಾಂತ್ ಲಿಲ್ಲುಕ್ ಉಲೊ ಕರ್ನ್ ಸಾಂಗಾಲಾಗ್ಲಿ “ಲಿಲ್ಲು ಬಾಬಾಚೆಂ ತೆಂ ಪೊರ್ನೆಂ ಪುಡ್ವೆಂ ಪೀಂದ್ ಆನಿ ಏಕ್ ರೊಂದ್ ತೀರ್ ಹಾಡ್.”

ತಿಚ್ಯಾ ತೊಂಡಾಂತ್ಲೆಂ ಪುರ್ತೆಂ ಉತಾರ್ ಭಾಯ್ರ್ ಪಡಾಜಾಯ್ ಜಾಲ್ಯಾರ್— ಕಾಚ್ಯಾ ಹಿತ್ಲಾಂತ್!— ಲಿಲ್ಲುನ್ ಪೊರ್ನೆಂ ಮ್ಹಣೊನ್ ಬಾಪಾಯ್ಚೆಂ ನವೆಂ ಪುಡ್ವೆಂ ಪಿಂದ್ಲೆಂಚ್!

ಕ್ಷಣಾ ಭಿತರ್ ಕಾಸೊಳೆಚೆಂ ಪಾನ್ ಆನಿ ವಸ್ತ್ರಾಚೊ ತೀರ್ ಯೆತಾನಾ— ಲುಜ್ಯಾಮ್ಯೆನ್ ಆಲೆಸಾಚ್ಯಾ ಪಾಯಾಂಚ್ಯಾ ತಳ್ವಾಕ್ ವಕ್ತಾಚೊ ಲೇಪ್ ಘಾಲೊ. ಲೇಪ್ ಪುಸ್ತಾನಾ ತಿ ವೊರ್ತ್ಯಾ ಬೆಜಾರಾಯೆನ್ ಮ್ಹಣಾಲಿ “ಆಮ್ಚ್ಯಾ ಗಾಂವಾಕ್ ಆಯಿಲ್ಲ್ಯಾ ಹರೈಕ್ ಪಾವ್ಲಿಂ ತುಕಾ ಕಿತೆಂ ನಾ ಕಿತೆಂ ಪುಣಿ ಘಡ್ತಾ. ಪಯ್ಲೆ ಪಾವ್ಲಿಂ ಸರೊಪ್ ಚಾಬ್ಲೊ— ಉಪ್ರಾಂತ್ ಘಡಿಯಾಳ್ ಉರ್ಲೆಂ— ಆನಿ ಆಜ್ ಕಾಂಟೊ ತೊಪ್ಲೊ— ಕಿತೆಂ ಆಮ್ಚೊ ಗಾಂವಾಂಚ್ ಬರೊ ನಹಿಂಗಾಯ್.”



“ಛೆ, ಛೆ, ಗಾಂವ್ ಕಿತ್ಯಾಕ್ ಬರೊ ನಹಿಂ ಮಾಮಿಯೆ—? ಹಾಂವ್‌ಂಚ್ ಬರೊ ನಹಿಂ, ದೆಕುನ್ ಮ್ಹಾಕಾ ದೇಕ್ ಕಾಣ್ಲೆಂವ್ಕ್ ದೆವಾನ್ ತುಮ್ಚೆ ತಸಲ್ಯಾ ಬರ್ಯಾ ಮನ್ಶಾಂಚ್ಯಾ ಘರಾ ಧಾಡ್ಲೊ, ಅಸಲಿ ಸೆವಾ ಕೊಣ್ ಕೊಣಾಕ್ ಕರಿತ್! ಮ್ಹಾಕಾ ತುಮಿ ದೋನ್ ಪಾವ್ಚಿಂ ಅನ್ನಾರಾಂತ್ಲೊ ವಾಂಚ್ಕೆಲೊ.... ತ್ಯಾ ದೀಸ್ ಸರೊಪ್ ಆನಿ ಆಜ್ ಕಾಂಟೊ— ತುಮಿ ನಹಿಂ ಜಾಲ್ಲಿಂ ಜಾಲ್ಯಾರ್ ಹಾಂವ್ ಖಂಡಿತ್ ವಾಂಚ್ತೊನಾ.”

“ತಿ ಗಜಾಲ್ ಸೊಡ್” ತೊಂಡ್ ಘಾಲೆಂ ದುಜ್ಯಾಮಾನ್ ಆನಿ ಮ್ಹಳೆಂ “ತೆಂ ಒಟ್ಟಾರ್ ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ— ದೆಕುನ್ ತುಂ ಹಾಂಗಾ ಆಯ್ಲೊಯ್ ಆನಿ ಆಮಿ ತುಕಾ ಪಾವ್ಲಾಂವ್— ನಿರ್ಮೋಣ್ಯಾ ಶಿವಾಯ್ ಸಂಸಾರಾಂತ್ ಕಸಲೆಂಚ್ ಜಾಯ್ನಾ.”

“ಜಾಯ್ನಾ ಕಿತ್ಯಾಕ್?— ಸಗ್ಳೆಂ ಸಮಾ ಜಾತಾ— ಆಮಿ ಜಲ್ಮಲ್ಲಿ ವೇಳ್-ಘಡಿ ಬರಿ ಆಸ್ಲಾರ್ ಕಾಂಯ್ ವಾಯ್ ಜಾಯ್ನಾ” ಲುಜ್ಯಾಮ್ಚೆ ಜೀಬ್ ಲುಸುಲುಸ್ಲಿ.

ತ್ಯಾಪರಿಂ ಏಕೇಕ್ ಉತಾರ್ ಉಲಯ್ತಾನಾ— ಲುಜ್ಯಾಮ್ಚೆನ್ ಆಲೆಸಾಚ್ಯಾ ಪಾಂಯಾಂಕ್ ಲೇಪ್ ಪುಸುನ್ ಕಾಸೊಳೆಚೆಂ ಪಾನ್ ಗುಟ್ಲಾಯ್ಲೆಂ. ಉಪ್ರಾಂತ್ ತಾಚೆ ವೈಲ್ಯಾನ್ ಪುಡ್ವಾಚೊ ತೀರ್ ರೆವ್ಡಾವ್ನ್ ಬಾಂದ್ಲೆಂ. ತ್ಯಾ ವೆಳಾರ್ ಆಲೆಸ್ ಕಾಂಟ್ಯಾಕ್ ದುಬಾವೊನ್ ಮ್ಹಣಾಲೊ “ಆನಿ ಪಾಂಯಾಕ್ ಕಾಂಯ್ ಬಾಧಕ್ ಜಾಂವ್ಚೆಂನಾಮೊ ಮಾಮಿಯೆ?”

“ನಾ ಬಾಬಾ ನಾ— ತುಂ ಕಾಂಯ್ ಭಿಯೆನಾಕಾ— ಬರೆಂ ವಕಾತ್ ಹೆಂ— ಏಕ್‌ಚ್ ಪಾವ್ಚಿಂಚ್ಯಾ ವಕ್ತಾನ್ ಕಾಂಟ್ಯಾಚಿ ನಂಜಿ ಭಾಯ್ರ್ ಯೆತಾ ಆನಿ ಘಾಯ್ ಭರ್ತಾ.”

“ವ್ಹೊಯ್ವೇ ಕಿತೆಂ!” ಆಲೆಸ್ ಅಜಾಪ್ಲೊ.

“ವ್ಹೊಯ್” ದುಜ್ಯಾಮಾನ್ ತೊಂಡ್ ಘಾಲ್ನ್ ಸಾಂಗ್ಲೆಂ “ಅಸಲಿಂ ವಕ್ತಾಂ ನಹಿಂ ಜಾಲ್ಲಿಂ ಜಾಲ್ಯಾರ್ ಆಮ್ಕಾಂ ನಾಡ್ಕಾರಾಂಕ್ ಹ್ಯಾ ಹಳ್ಳಾಂನಿ ದೀಸ್ ಕಾಡುಂಕ್ ಆಸ್ತೆಂ ಮ್ಹಣ್ತಾಯ್ವೇ ತುಂ! ಆಮ್ಚ್ಯಾ ಮಾಲ್ಹಡ್ಯಾಂನಿ ಚ್ಯಾರ್ ವಕ್ತಾಂ ಸೊಧುನ್ ಕಾಡ್‌ಲ್ಲ್ಯಾನ್ ಆಮಿ ಹ್ಯಾ ರಾನಾ-ಮೊಲ್ಯಾಂನಿ ಏಕಾಳ್ ಜಿವ್ಡಾಳೆ ಆನಿ ಕಾಂಟ್ಯಾ ಮಧೆಂ ಆಸಾಂವ್. ಗಾಂವ್ಚಿ ವಕ್ತಾಂ ನಾತ್‌ಲ್ಲಿಂ ಜಾಲ್ಯಾರ್— ತ್ಯೆ ತ್ಯೆ ಘಡ್ಯೆ ಕೊಣ್ ತೊ ಶಹರಾಂತ್ ಆಸ್ಪತ್ರ್ಯಾಂಕ್ ಪಾವ್ತೊ— ಕೊಣ್ ಕೊಣಾಕ್ ಉಕೊಲ್ನ್ ಧರ್ನ್ ವ್ಹೊರೊ? ಆನಿ ತ್ಯಾ ಆಸ್ಪತ್ರ್ಯಾಂನಿ ಆಮ್ಕಾಂ ನಾಡ್ಕಾರಾಂಕ್ ಲೆಕ್ತಾ ಜಾಲ್ಯಾರೀ ಕೊಣ್?— ತ್ಯಾ ಆಸ್ಪತ್ರ್ಯಾ ಫಕತ್ ಇಂಗ್ಲಿಷ್ ಉಲೈತೆಲ್ಯಾಂಚ್ಯೊ ಆನಿ ಪೈಶೆ ಆಸ್‌ಲ್ಲ್ಯಾಂಚ್ಯೊ” ಮ್ಹಣತ್ ದುಜ್ಯಾಮಾನ್ ಏಕ್ ದೀರ್ಘ್ ಸುಸ್ಕಾರ್ ಸೊಡ್ ಆನಿ ಮುಖಾರ್ಸುನ್ ತೊ ಮ್ಹಣಾಲೊ “ಹಾಂವ್‌ಂಚ್ ಏಕ್ ಪಾವ್ಚಿಂ ಆಸ್ಪತ್ರ್ಯಾಕ್ ಗೆಲ್ಲೊಂ— ದಾಕ್ತೆರ್ ಖಿಯ್ ಬಸ್ತಾ ಆನಿ ವಕಾತ್ ಖಿಯ್ ದಿತಾತ್ ಮ್ಹಣ್ ಹಾಂವ್ ಜಾಣಾವೇ?— ಹಾಂವ್ ರಿಗ್ಲೊಂ ಮ್ಹಣೊನ್ ದಿಸ್ತಾ ‘ಸ್ತ್ರೀ ಪಿಡೆಸ್ತಾಂಚ್ಯಾ ಕುಡಾಕ್’— ತ್ಯೆಚ್ ಘಡಿಯೆ ಪಳೆಯ್ನಾಂಯ್— ಎಕ್ಲಿ ದಾಟಿಮೊಟಿ ಗೋ ಗೋ ಗೋ ಮ್ಹಣೊನ್ ಮ್ಹಜ್ಯಾ ಆಂಗಾರ್‌ಚ್ ಆಯ್ಲಿ— ಮ್ಹಾಕಾ ಲೊಟುಂಕ್‌ಚ್ ಲಾಗಿ. ತಿ ಮನಿಸ್ ಜಾವ್ನ್ “ಗೋ ಗೋ” ಕಿತ್ಯಾಕ್ ಘೊಂಕ್ತಾ ಮ್ಹಣ್ ಹಾಂವ್ ಚಿಂತುಂಕ್‌ಚ್ ಪಡ್ಲೊಂ.



ತಿತ್ಲಾನ್ ಬಿಂಡಾ ತೆದೆ ದೊಳೆ ಕರ್ನ್ ಮ್ಹಣಾಲಿ ಗೆಟ್‌ಗಾಟ್‌ಗೆಟ್‌ಗಾಟ್— ವೊಯ್ ಮ್ಹಳೆಂ ಹಾವೆಂ, ಹಾಂವ್ ಗೆಟಿಂತ್ಲಾನ್‌ಂಚ್ ಆಯ್ಲಾಂ, ಆತಾಂ ದಾಕ್ತೆರ್ ಖಿಂಯ್ ಆಸಾ?— ತ್ಯಾ ಉತ್ರಾಕ್ ತಿ ರಾಗಾನ್ ನೊನ್ ಸೆನ್ಸ್ ಮ್ಹಣಾಲಿ— ನಹಿಂ ಮ್ಹಳೆಂ ಹಾವೆಂ ಮ್ಹಜಿ ಆಸ್ತ್ ಪಾಂಚ್ ಎಕ್ರೆ ಆಸಾ— ತಕ್ಖಣ್ ತಿಕಾ ಕಿತೆಂ ಜಾಲೆಂ ಮ್ಹಣ್ ಕೊಣ್ ಜಾಣಾ— ತಿಣೆ ಮ್ಹಾಕಾ ದಾರಾ ಭಾಯ್ರ್ ಲೊಟ್ಲೊಚ್! ಹಾಂವ್ ರಾಗಾನ್ ಘರಾ ಪಾಟಿಂ ಆಯ್ಲೊಂ. ಮ್ಹಜ್ಯೆ ಘರ್ಕಾರ್‌ಚಿ ತಿ ಗಜಾಲ್ ಹಾವೆಂ ಸಾಂಗ್ಲಿಚ್ ನಾ. ಕಿತ್ಯಾಕ್ ಮ್ಹಜೆಂ ಲುಜೆಂ ಕಾಂಯ್ ತುಜೆಂ ಆನಿ ತಾಜೆಂ ಮ್ಹಣೊನ್ ಬಾಕಿ ದವರ್ಚೆಂ ಗ್ರಾಯ್ಕಿಣ್ ನಹಿಂ— ತಿಕಾ ಪಾಪ್ಸುನ್ ಘಾಲಿತ್ ಜಾಲ್ಯಾರ್ ತಿ ತಿಚ್ಯಾ ಆವಯ್-ಬಾಪಾಯ್ ಕಶಿಯ್ ಉಣಿ ಜಾಲಿಚ್‌ಮೂ— ತಿಚ್ಯಾ ಘೊವಾಕ್ ತಿ ನಾ ಜಾತೆಲಿ— ಬಾವೊ ಘೊವ್ ಮ್ಹಜೆಬರಿ ಜಾಲ್ಯಾರ್ ಜಿಣಿಭರ್ ತಾಕಾ ಖಿಂತ್— ದೆಕುನ್ ಹಾಂವ್ ಥಂಡ್ ರಾವೊಂ— ಮೂಟ್‌ಭರ್ ಕಾಳ್ಜಿರೆಂ ತೊಂಡಾಂತ್ ಘಾಲೆಂ ಆನಿ ಉದಾಕ್ ಪಿಯೆಲೊಂ. ದುಸ್ರ್ಯಾ ದಿಸಾ ಸಾಫ್ ಬರೊ ಜಾಲೊಂ— ದೆಕುನ್ ಹಾವೆಂ ಮ್ಹಣ್ಣೆಂ ಗಾಂವ್ಚಿ ವಕಾತ್ ಚಡ್ ಬರೆಂ. ತುಂ ಕಾಂಯ್ ಭಿಯೆನಾಕಾ— ಸಾಂ ಬಸ್ತಾಂವ್‌ಕಡೆ ಮಾಗ್ ಆನಿ ಹಾಂವ್‌ಯೊ ಮಾಗ್ತಾಂ” ಮ್ಹಣತ್ತ್ ದುಜ್ಯಾಮ್ ತಾಳೊ ಕಾಂಕಾರ್ ದರ್ಕಾಲ್ ಭಾಯ್ರ್ ಥುಕುಂಕ್ ಗೆಲೊ.

ದುಜ್ಯಾಮಾಚಿ ಕಥಾ ಆಯ್ಕೊನ್ ಸಮೆಸ್ತಾಂ ಏಕ್ ಪಾವ್ಲಿಂ ಧಾದೊಶಿ ಹಾಸ್ಲಿಂ. ಲುಜ್ಯಾಮ್ಯೆಕ್ ಮಾತ್ ತಿಚೆಂ ನಾಂವ್ ಕಾಡ್ಲೆಂ ಮ್ಹಣೊನ್ ಇಲ್ಲೊ ರಾಗ್ ಆಯ್ಲೊ. ಪುಣ್ ತ್ಯಾ ವೆಳಾರ್ ಆಲೆಸಾ ಮುಖಾರ್ ಉಲೊಂವ್ಚೆಂ ನಹಿಂ ಮ್ಹಣ್ ತಿ ರಾಗ್ ಗಿಳ್ನ್ ಥಂಡ್ ರಾವ್ಲಿ. ತಿತ್ಲಾನ್ ದನ್ನಾರಾಂಚಿಂ ವೊರಾಂ ದೋನ್ ಜಾಲಿಂ. ಆಲೆಸ್ ವೊಚೊಂಕ್ ಭಾಯ್ರ್ ಸರೊ. ದುಜ್ಯಾಮಾನ್ ಆನಿ ಲುಜ್ಯಾಮ್ಯೆನ್ ತಾಕಾ ಸಾಂಜೆರ್ ವೊಚೊಂಕ್ ಪುಷ್ಕಳ್ ವತ್ತಾಯ್ ಕೆಲಿ. ಜಾಲ್ಯಾರೀ ಆಲೆಸಾನ್ ಕೋಟ್ ಶಿರ್ಕಾವ್ನ್ ಘರಾಚೆಂ ಮೆಟ್ ಸಕೈಲ್ ದೆಂವೊಂಕ್ ಪಾಂಯ್ ಮುಖಾರ್ ಕಾಡ್ಲೊಚ್. ತೆಂ ಪಳೆವ್ನ್ ಲುಜ್ಯಾಮ್ಯೆನ್ ಕಾಚ್ಯಾಕ್, ತಾಕಾ ಪಾಂವ್ಕ್ ವೊಚೊಂಕ್ ಸಾಂಗ್ಲೆಂ. ಕಾಚ್ಯಾ ಭಾಯ್ರ್ ಸರೊ. ಆಲೆಸ್ ಆಂಗ್ಲಾಕ್ ದೆಂವೊ. ಲಿಲ್ಲು ಉಂಬ್ರಾರ್ ರಾವೊನ್ ತಾಕಾಚ್ ಪಳೆಂವ್ಕ್ ಪಡ್ಲೆಂ. ಆಲೆಸಾನ್‌ಯೊ ದೋನ್ ಪಾವ್ಲಿಂ ಪಾಟಿಂ ತಿಳ್ಳೆಂ. ತಿತ್ಲಾನ್ ಕಾಚ್ಯಾ ಆಣ್ಣಾಂ ಕಾಣ್ಲೆವ್ನ್ ಆಂಗ್ಲಾಕ್ ದೆಂವೊ. ದೊಗ್‌ಯೊ ಗಜಾಲಿ ಉಲೈತ್ ಗೆಲೆ. ಪುಣ್ ವಾಟ್ ಚಲ್ತಾನಾ ಆಲೆಸಾಚೆ ಮತಿಂತ್ ಲಿಲ್ಲುಚೆಂ ರುಪ್ಣೆಂ ನಿಯಾಳ್ತಾಲೆಂ.

ಘಡಾನಾತ್‌ಲ್ಲೆಂ ಘಡ್ಲೆಂ ಮ್ಹಾಕಾ, ಭೊಗಾನಾತ್‌ಲ್ಲೆಂ ಭೊಗ್ಲೆಂ—

ತಿಚ್ಯೆ ಎಕ್ಯೆಚ್ ನದ್ರೆನ್ ಮ್ಹಜೆಂ ಮನ್ ಕೊಸ್ಲೊನ್ ಪಡ್ಲೆಂ!

ತಿಚ್ಯಾ ತೊಂಡಾರ್ ಗೆಲ್ಲಿ ದೀಷ್ಟ್ ಮ್ಹಜಿ ಆಂಗಾರ್-ಕುಡಿರ್ ಚರ್ಲಿ—

ತಿಚೆಂ. ತರುಣ್‌ಪಣ್ ನಿಯಾಳ್ತಾನಾ ಕಾಳ್ಜಾಂತ್ ಆಗ್ಲೆಂ ಪೆಟ್ಲೆಂ!

ಕಸಲೆಂ ಜಾವ್ಯೆತ್ ನಾರಿ ಲಕ್ಷಣ್, ಕಸೊ ಭುಲ್ಲೊಂ ಹಾಂವ್ ತಕ್ಖಣ್

ಲೆಕ್ಲಿನಾ ಲಜ್-ದಾಕ್ಟರ್— ಪೌರುಷ್ ಮ್ಹಜೆಂ ಆಮಾಲಾನ್ ನಾಚ್ಲೆಂ!



ಕ್ಷಣಾ ಭಿತರ್, ಪುಲಾಚೊ ಪರ್ಮಳ್ ಜಸೊ, ಲಾಗ್ಲೊ ಮ್ಹಾಕಾ ತಿಚೊ  
ವೊಸೊ— ಆತಾಂ ಜಿಯೊಂ ಕಸೊ? ಮ್ಹಜೆಂ ಗಿನ್ಯಾನ್‌ಂಚ್ ಸಾಂಡ್ಲೆಂ!

ಹೆಣೆ ಘರಾಂತ್ ಲಿಲ್ಲುಚ್ಯಾ ಮನಾಂತ್ ಆಲೆಸಾಚೆಂ ಮುಖಮಳ್ ಘುಂವ್ತಾಲೆಂ.

ಕಿತೆಂ ಆಸ್‌ಲ್ಲೆಂಗಾಯ್ ತಾಚ್ಯಾ ದೊಳ್ಯಾಂನಿ? ಹಾಂವ್ ತಾಕಾಚ್ ಕಿತ್ಯಾಕ್  
ಪಳೆಂವ್ಕ್ ಪಡ್ಲಿಂ? ಮ್ಹಜ್ಯೆ ದಿಷ್ಟಿಕ್ ಕಸಲಿ ಆಶಾ ಆಯ್ಲಿ!

ಕ್ಷಣಾ ಭಿತರ್, ಮನ್ ಗೆಲೆಂ, ಧ್ಯಾನ್ ಗೆಲೆಂ— ಭೊಳೆಂ ಮ್ಹಜೆಂ ಕಾಳಿಜ್  
ಸಯ್ತ್ ಜಾಗೆಂ ಜಾಲೆಂ! ಹಾಂವ್ ಚಿಂತ್ನಾಂನಿ ರೂಕ್ ಜಾಲಿಂ!

ಕಸಲಿ ನಿಶಾ ಲಾಗ್ಲಿ ಮತಿಕ್? ಕಸಲಿ ಉರ್ಭಾ ಭೊಗ್ಲಿ ಕುಡಿಕ್! ಹಾಂವ್  
ಭುಲ್ಲಿಂ ತಾಕಾ ಪಿಸ್ವಾಲಿಂ! ನೆಣಾ ಹಾಂವ್ ಚುಕ್ಲಿಂ ವ ಫಟ್ವಾಲಿಂ?

ಕಿತ್ಲಿಂ ಬರಿಂ ಆಸ್‌ಲ್ಲಿಂ ಹಾಂವ್! ಹಾಸೊನ್-ಖೆಳೊನ್ ಜಿಯೆತಾಲಿಂ,

ಆತಾಂ ಕಸಲಿ ಲಾಗ್ಲಿ ಕರ್ಗೊಣಿ! ಕಿತ್ಯಾಕ್ ತಾಕಾ ನಿಯಾಳ್ತಾಂ ಹರ್ಯೆಕ್ ಘಡಿ?

ಅಶೆಂ ತಿಂ ಎಕಾಮೆಕಾಕ್ ಅತ್ರಗೊನ್ ಚಿಂತುಂಕ್ ಕಾರಣ್ ಏಕ್‌ಚ್! ಲಿಲ್ಲುನ್  
ಆಲೆಸಾಚ್ಯಾ ಪಾಯಾಂಕ್ ತೊಪ್‌ಲ್ಲೊ ನೀಜ್ ಕಾಂಟೊ ಕಾಡ್ತಾನಾ— ಲಿಲ್ಲುಚ್ಯೆ ಕುಡಿನ್ ಆನಿ  
ತೊಂಡಾನ್ ಆಲೆಸಾಚ್ಯಾ ಕಾಳ್ಜಾಕ್ ಏಕ್ ಅದೃಶ್ಯ ಕಾಂಟೊ ತೊಪ್‌ಲ್ಲೊ. ತಶೆಂಚ್  
ಲಿಲ್ಲುನ್ ಆಲೆಸಾಚ್ಯಾ ತೊಂಡಾಕ್ ಪಳೆಯ್ತಾನಾ— ಆಲೆಸಾಚ್ಯಾ ರುಪಾನ್ ಆನಿ ತರುಣ್ಪಣಾನ್  
ಲಿಲ್ಲುಚ್ಯಾ ಕಾಳ್ಜಾಕ್ ತಸಲೊಚ್ ಅದೃಶ್ಯ ಏಕ್ ಕಾಂಟೊ ರೊಂಬೈಲ್ಲೊ! ತ್ಯಾ ಕಾಂಟ್ಯಾಚೆಂ  
ನಾಂವ್ ಜಾವ್ನಾಸಾ “ಖಾಯ್ಸ್” — ತಾಚಿ ನಂಜಿ ಜಾವ್ನಾಸಾ “ಮೋಗ್” — ತಸಲೊ ತೊ  
ಕಾಂಟೊ ಕೊಣಾಚ್ ನಿಮ್ತಿಂ ಕಾಡುಂಕ್ ಸಕ್ಚೊ ನಹಿಂ! ಕಿತ್ಯಾಕ್ ತೊ ಜಾವ್ನಾಸಾ ಅದೃಶ್ಯ!  
ತಶೆಂ ಜಾಲ್ಲ್ಯಾನ್ ತಿಂವೀ ತ್ಯಾ ಕಾಂಟ್ಯಾಕ್ ಕಾಡುಂಕ್ ಸಕಾನಾಸ್ತಾನಾ— ಕಾಂಟ್ಯಾಚ್ಯೆ  
ದುಖಿಕ್ ಒಳಗ್ ಜಾಲಿಂ! ತ್ಯಾ ನಿಮ್ತಿಂ ಆಲೆಸ್ ಪಾಂಯಾಕ್ ವಕಾತ್ ಬಾಂಧುನ್ ಗೆಲೊ  
ವ್ಹೊಯ್— ಪುಣ್ ಕಾಳ್ಜಾಕ್ ವಕಾತ್ ನಾಸ್ತಾನಾ ಕಾಳ್ಜಾಂತ್ ತೊಪ್‌ಲ್ಲೊ ಲಿಲ್ಲುಚ್ಯೆ  
ಆಶೆಚೊ ಕಾಂಟೊ ತಸೊಚ್ ಕಾಣ್ಲೆವ್ನ್ ಗೆಲೊ!

ಆಲೆಸ್ ವೊಚೊನ್ ಥೊಡ್ಯಾ ವೆಳಾನ್ ಸೀತಮ್ಮಾ ಬ್ರಾಹ್ಮಣಾಗೆರ್ ವೊಚೊಂಕ್  
ಭಾಯ್ರ್ ಸರ್ಲಿ. ತಿ ಗೆಲ್ಯಾ ಉಪ್ರಾಂತ್ ಲುಜ್ಯಾಮಿ— ದುಜ್ಯಾಮಾನ್ ಆಸ್ಪತ್ರೆಚಿ ಗಜಾಲ್  
ಸಾಂಗ್ತಾನಾ ಜಾಲ್ಲ್ಯೆ ತಿಚ್ಯೆ ಬೆಜಾರಾಯೆಕ್ ಘರ್ಕಾರಾಕ್ ಧಾದೊಶಿ ಉಲೈಲಿ. ದುಜ್ಯಾಮ್  
ಆಯ್ಕೊಂಕ್ ಸಕಾನಾಸ್ತಾನಾ ಸೊಪ್ಯಾರ್ ಮಾಂದ್ರಿ ಸೊಡೊವ್ನ್ ಥಂಡ್ ನಿದ್ಲೊ. ಕಿತ್ಯಾಕ್ ತೊ  
ತಾಚೊ ಸದಾಂಚೊ ಸ್ವಭಾವ್ ಜಾವ್ನಾಸ್‌ಲ್ಲೊ. ಲುಜ್ಯಾಮಿ ತಾಪ್ಲ್ಯಾರ್ ತಾಚೆಂ ತೆಂಚ್  
ಸಮಾಧಾನ್ ಜಾವ್ನಾಸ್‌ಲ್ಲೆಂ!

ಆಲೆಸಾ ಸಾಂಗಾತಾ ಆಣ್ಣಾಂ ಕಾಣ್ಲೆವ್ನ್ ಗೆಲ್ಲೊ ಕಾಚ್ಯಾ— ಆಲೆಸಾಕ್ ತಾಚ್ಯಾ ಘರಾ  
ಪರ್ಯಾಂತ್ ಪಾವ್ನ್— ಆಣ್ಣಾಂ ದೀವ್ನ್ ಪಾಟಿಂ ಪರ್ತಾಲೊ.



ತೆಣೆ ಸೀತಮ್ಮಾ ಬ್ರಾಹ್ಮಣಾಗೆರ್ ಪಾವ್ಲಿ. ಬ್ರಾಹ್ಮಣ್ ಪೆಂಟೆಥಾವ್ನ್ ಪಾಟಿಂ  
ಯಿಲ್ಲೊ. ತಿಂ ದೊಗಾಂಯ್ ಗಜಾಲಿ ಉಲೊವ್ನ್ ಬಸ್ಲಿಂ. ಸೀತಮ್ಮಾ ತಿಚಿ ಬೆಜಾರಾಯ್  
ಂಗ್ತಾಲಿ. ಬ್ರಾಹ್ಮಣ್ ತಾಚೆಂ ಸಮಾಧಾನ್ ಉಲಯ್ತಾಲೊ. ತಸಲ್ಯಾ ವೆಳಾರ್ ದೊಳ್ಯಾಂನಿ  
ರೊನ್ ಆಯಿಲ್ಲಿಂ ದುಃಖಾಂ ಪಾಲ್ವಾನ್ ಪುಸಿತ್ ಮ್ಹಣಾಲಿ ಸೀತಮ್ಮಾ “ಕಂಯ್  
ರ್ಯಾಂತ್ ಹಾವೆಂ ಮ್ಹಜ್ಯಾ ಪುತಾಕ್ ಆನಿ ಘರಾಕ್ ಸಾಂಡುನ್ ಎಕ್ಲೆಂ ಎಕ್ಸುರೆಂ  
ಜಿಯೆಂವ್ಚೆಂ ಭಟಾ?— ತ್ಯಾ ವಿಷ್ಯಾಂತ್ ತುಕಾ ಕಸಲಿಚ್ ಬೆಜಾರಾಯ್ ಭೊಗಾನಾವೇ?”

“ಬೆಜಾರಾಯ್ ಭೊಗ್ತಾ ವ್ಹೊಯ್ ಸೀತಮ್ಮಾ— ಜಾಲ್ಯಾರೀ ತಿಮ್ಮಯ್ಯಾಕ್ ಹಾವೆಂ  
ಕ್ ಸಂದ್ರಾಪ್ ದಿಲಾ— ಜರ್ ತೊ ಸ್ವತಾಃ ಸಮ್ಜೊನ್ ಗಜಾಲ್ ವಿಸರ್ತಾ ವ್ಹೊಯ್  
ಜಾಲ್ಯಾರ್— ತಸಲ್ಯಾಕ್ ಆಮಿ ಕಿತ್ಯಾಕ್ ಧೊಸಿಜಾಯ್— ಚೂಕ್ ತಾಣೆ ಕೆಲ್ಯಾ ವ್ಹೊಯ್.  
ಕೀರಿ ಪಾತ್ಯಾಕ್ ಪಾತಾಕ್ ರಡೊಂಕ್ ಸಂದರ್ಭ್ ದಿನಾ ಜಾಲ್ಯಾರ್ ತಾಣೆ ಬರೆಂ ಜಾಂವ್ಚೆಂ  
ಶೆಂ? ತ್ಯಾ ದೆಕುನ್ ತುಂ ಥಂಡ್ ರಾವ್— ಪಳೆವ್ಯಾಂ ಆನಿ ಥೊಡೆ ದೀಸ್....”

“ನಾ ಭಟಾ— ತೊ ಪುಣಿ ಪಾತಾಕ್ ರಡ್ಚ್ಯಾಬರಿ ನಾ— ತಾಕಾ ಹಾಂವ್ ಬರಿಂ  
ಕಳ್ಳಾತಾಂ” ಮಧೆಂಚ್ ಉಲೈಲಿ ಸೀತಮ್ಮಾ ಆನಿ ಮುಖಾರ್ಸುನ್ ಮ್ಹಣಾಲಿ “ತೊ ಗರ್ವಿ ಆನಿ  
ಹಂಕಾರಿ, ಗಜಾಲ್ ವಿಸ್ರಾತ್ ಆನಿ ಆಮ್ಕಾಂ ಸುಖಾನ್ ಜಿಯೆಂವ್ಕ್ ಸೊಡಿತ್ ಮ್ಹಳ್ಳಿ  
ಗಜಾಲ್ ಫಟ್— ದೆಕುನ್ ತುಂ ತುಜೆಂ ಕಾಮ್ ಮುಖಾರ್ಸಿ ಭಟಾ— ಆಮ್ಚೆರ್ ಏಕ್  
ಉಪ್ಕಾರ್ ಕರ್.”

ಸೊಪ್ಯಾರ್ ಬಸೊನ್ ತಶೆಂ ತಿಂ ಉಲೊವ್ನ್ ಆಸ್ತಾನಾ— ಅತ್ವೊಚ್ ಎಕ್ಲೊ  
ಮನಿಸ್ ಆಂಗ್ಲಾಂತ್ ಆಯ್ಲೊ ಆನಿ ಬ್ರಾಹ್ಮಣಾಕ್ ಮ್ಹಣಾಲೊ “ಭಟಾ— ಹೆಣೆಂಚ್ ಏಕ್  
ಕಾಜಾರ್ ಆಸಾ ಖಂಯ್— ತೆಂ ಕಾಜಾರಾಚೆಂ ಘರ್ ಖೈಂಚೆಂ?— ಹಾಂವ್ ಕಾಜಾರಾಕ್  
ಮ್ಹಣ್ ಆಯಿಲ್ಲೊಂ— ವಾಟ್ ವಿಸರ್ಲೊಂ.”

“ಖಂಯ್ಕಾರ್ ಕಾಜಾರ್ ಆಸಾ, ಖಂಯ್! ಕೊಣಾಚೆಂ ಕಾಜಾರ್?” ಮ್ಹಣತ್  
ಬ್ರಾಹ್ಮಣ್ ಸೊಪ್ಯಾರ್ ಥಾವ್ನ್ ಆಂಗ್ಲಾಕ್ ದೆಂವ್ಲೊ.

“ಹೆಣೆಂಚ್ ಖಂಯ್ಕಾರಿ ತೆಂ ಘರ್ ಆಸಾ— ಹಾಂವ್ ಆದಿಂ ಏಕ್ ಪಾವ್ಲಿಂ ತ್ಯಾ  
ಘರಾ ಆಯಿಲ್ಲೊಂ. ಪುಣ್ ಆಜ್ ವಾಟ್ ವಿಸರ್ಲೊಂ” ಮ್ಹಣತ್ ತ್ಯಾ ಅತ್ವ್ಯಾ ಮನ್ಶಾನ್  
ಸೀತಮ್ಮಾಚೆರ್ ನದರ್ ಘಾಲಿ.

ಬ್ರಾಹ್ಮಣ್ ತ್ಯಾ ಅತ್ವ್ಯಾ ಮನ್ಶಾಚೆಂ ಸಾಂಗ್ಲೆಂ ಆಯ್ಕೊನ್ ವಾಡ್ಯಾಂತ್ಲ್ಯಾ ಘರಾಂಚೊ  
ಉಗ್ಡಾಸ್ ಕಾಡ್ನ್— ಕೊಣಾಚ್ಯಾ ಘರಾ ಕಾಜಾರ್ ಆಸ್ಲೆತ್? ಮ್ಹಣ್ ತಾಚೆ ಇತ್ಲ್ಯಾಕ್  
ಕಿಂತುಂಕ್ ಪಡ್ಲೊ. ತ್ಯಾಚ್ ವೆಳಾರ್— ಘರಾಥಾವ್ನ್ ಚಿಕ್ಕಿ ಪಯ್ಸ್ ರುಕಾಂ ಮುಳಾಂನಿ  
ರೊಲ್ಚೊ ಆರಾವ್ನ್ ಆಸ್ಲಿ ಬ್ರಾಹ್ಮಣಾಚಿ ಘರ್ಕಾರ್ನ್ ಧಾಂವೊನ್ ಆಯ್ಲಿ ಆನಿ  
ಶಿಂವ್ಪರಾನ್ ಪಯ್ಸ್ಥಾವ್ನ್ ಘರ್ಕಾರಾಕ್ “ಹಾಂಗಾ ಯೆನಾ ಚಿಕ್ಕಿ ಹಾಂಗಾ ಯೆನಾ ಚಿಕ್ಕಿ”  
ಮ್ಹಣತ್, ಹಾತ್ ಭಾಷೆನ್ ಬ್ರಾಹ್ಮಣಾಕ್ ಲಾಗಿಂ ಆಪಯ್ ಲಾಗಿ. ಘರ್ಕಾರ್ನ್ ಕಿತ್ಯಾಕ್



ತಿತ್ಲೆ ಗರ್ಜೆನ್ ಆಪಯ್ಯಾಗಾಯ್ ಮ್ಹಣ್ ಚಿಂತುನ್ ಬ್ರಾಹ್ಮಣ್ ಲಾಗಿಂ ಗೆಲೊ. ತಾಕಾ  
ಆಡಾಸಾಕ್ ಆಪೊವ್ನ್ ಬ್ರಾಹ್ಮಣ್ಣಿ ತಾಚ್ಯಾ ಕಾನಾಂತ್ ಘುಟಾನ್ ಮ್ಹಣಾಲಿ “ಹಾಂವ್  
ಖೊಲೊ ಆರಾವ್ನ್ ಆಸ್ತಾನಾ ತೇಗ್ ಜಣ್ ಆಮ್ಚ್ಯಾ ಘರಾಕ್ ತೀಳ್ನ್ ತೀಳ್ನ್ ಪಳೆವ್ನ್—  
ಘರಾ ಬಗ್ಗೆನ್ಂಚ್ ಗೆಲೆ. ಆತಾಂ ದೋಗ್ ಜಣ್ ವೈಲ್ಯಾ ಕುಶಿನ್ ಬೊಲ್ಯಾಚ್ಯಾ ಆಡ್  
ಲಿಪ್ಪಾತ್ ಆನಿ ಎಕ್ಲೊ ಹಾಂಗಾ ಆಯ್ಲಾ— ಉಲಯ್ತಾನಾ ಚಿಕ್ಕೆ ಜಾಗ್ರುತ್— ಮನಿಸ್  
ಕೊಣ್ ಮ್ಹಣ್ ಚಿಕ್ಕೆ ಪಳೆಂವ್ಲಿ.”

ತಶೆಂ ಬ್ರಾಹ್ಮಣ್ಣೆನ್ ಸಾಂಗ್ತಾನಾಂಚ್— ಸಟ್ಕರ್ನ್ ಬ್ರಾಹ್ಮಣಾಕ್ ತಿಮ್ಮಯ್ಯಾಚೊ  
ಉಗ್ಡಾಸ್ ಜಾಲೊ. ಕಿತ್ಯಾಕ್ ಸೀತಮ್ಮಾ ಆಯಿಲ್ಲಿ ಖಬಾರ್ ಆಯ್ಕೊನ್— ತಿಚಿ ಪಾಟ್  
ಧರುಂಕ್ ತಿಮ್ಮಯ್ಯಾನ್ ಚಿಂತ್ಲಾಂ ಜಾವೈತ್ ಮ್ಹಳ್ಳಿಂ ದುಬಾವಾಚಿಂ ಕಿರ್ಣಾಂ ತಾಚೆ  
ಮತಿಕ್ ಝಳ್ಕಾಲಿಂ. ದೆಕುನ್ ತೊ ತ್ಯಾಚ್‌ಫಾರಾ ಚತುರ್ ಜಾಲೊ. ತ್ಯಾ ಅತ್ಯಾ ಮನ್ಯಾಕ್  
ಪಾರ್ಕುಂಕ್ ತಾಣೆ ತಕ್ಶಣ್ ಏಕ್ ನಾಟಕ್ ಖೆಳೊಂಕ್ ಚಿಂತ್ಲೆಂ. ದೆಕುನ್ ಆಂಗ್ಲಾಕ್ ಪಾಟಿಂ  
ಯೇವ್ನ್ ಬ್ರಾಹ್ಮಣಾನ್— ನಾಟಕಾಕ್ ಬುನ್ಯಾದ್ ಜಾವ್ನ್ ತ್ಯಾ ಅತ್ಯಾ ಮನ್ಯಾಕ್ ವಿಚಾರ್ಲೆಂ  
“ಕಾಜಾರ್ ಚಲ್ಯಾಕ್ ವ ಚಲಿಯೆಕ್?”

“ಕಾಜಾರ್, ಚ....ಚ..... ಚಲ್ಯಾಕ್.... ನಹಿಂ ನಹಿಂ ನಹಿಂ ಚ... ಚ... ಚ...  
ಚಲಿಯೆಕ್” ಘುಸ್ಪಡೊನ್ ಉಲಯ್ಲೊ ತೊ ಅತ್ಯೊ ಮನಿಸ್.

“ತರ್ ರಾವ್— ಹಾಂವ್ ಮ್ಹಜೆ ಯೆಜ್ವಾನಿಕ್ ವಿಚಾರ್ತಾಂ. ತಿಕಾ ಹಾ  
ವಾಡ್ಯಾಂತ್ಲಿ ಜಾಲ್ಲ್ಯಾಂಚಿ ಆನಿ ಮೆಲ್ಲ್ಯಾಂಚಿ ಸರ್ವ್ ಖಬಾರ್ ಆಸ್ತಾ— ಬಾಯ್  
ಮನ್ಯಾಂಚೆ ಜಾತಿಕ್ ತೆಂಚ್ ಕಾಮ್ ನಹಿಂವೇ” ಮ್ಹಣತ್ ಬ್ರಾಹ್ಮಣಾನ್ ತಾಚೆ  
ಘರ್ಕಾರ್ಚಿಕ್ ಆಂಗ್ಲಾಂತ್ ಆಪಯ್ಲಿ ಆನಿ ವಿಚಾರ್ಲೆಂ “ಹಣೆ ಲಾಗ್ಸಾರ್ ಖೈಂಚ್ಯಾ ಘರ  
ಚಲಿಯೆಕ್ ಕಾಜಾರ್ ಆಜ್? ತುಂ ಜಾಣಾಂಯ್ಪೇ? —ತುಕಾ ಖಬಾರ್ ಆಸಾಜಾಯ್ಚ್.”

“ನಾ ಹಾಂವ್ ನೆಣಾ” ಮ್ಹಣಾಲಿ ಬ್ರಾಹ್ಮಣ್ಣಿ ಮಾನ್ ಆಡ್ ಹಾಲೊವ್ನ್.

“ವ್ಹೊಯ್ ತುಂ ನೆಣಾಂಯ್” ಬ್ರಾಹ್ಮಣಾನ್ ರಾಗಾನ್ ತಾಳೊ ಕಾಡ್ನ್ ನಾಟಕ  
ಖೆಳೊಂಕ್ ಆರಂಭ್ ಕೆಲೆಂ “ತುಕಾ ಖೈಂಚೆಂಯ್ ವಿಚಾರ್ಲ್ಯಾರೀ ತುಂ ನೆಣಾಂಯ್. ಕಾಲ  
ಡಿ. ಎಸ್. ಪಿ. ಪೊಲಿಸಾಂಕ್ ಕಾಣ್ಲೆವ್ನ್ ಆಯಿಲ್ಲೊ. ತ್ಯಾ ವೆಳಾರ್ ಮಾತ್ ತಾಂಕಾ  
ಸೀತಮ್ಮಾಚೆಂ ಘರ್ ದಾಕೊಂವ್ಕ್ ಕಳ್ಳೆಂ ತುಕಾ— ಆಜ್ ಸಕಾಳಿಂ ತಿಮ್ಮಯ್ಯಾಕ್ ಸೊಧುನ್  
ಪೊಲಿಸ್ ಆಮ್ಗರ್ ಆಯ್ಲೆ— ತಾಂಕಾಂಯ್ ತುವೆಂ ನಾಕಾ ಜಾಲ್ಲೆಂ ಸಾಂಗ್ಲೆಂಯ್— ತೆ  
ಸರ್ವ್ ಸಾಂಗೊಂಕ್ ತುಕಾ ಬರೆಂ ಕಳ್ತಾ— ಕಾಜಾರ್ ಖಂಯ್ ಮ್ಹಣ್ ಸಾಂಗೊಂಕ್  
ಮಾತ್ರ್ ತುಕಾ ಕಳಾನಾ— ತುಂ ಜಾಣಾಂಯ್ ಸಗ್ಳೆಂ. ಪುಣ್ ಘೊವಾ ಮುಖಾ  
ಸಾಂತಿಣ್ ಮ್ಹಣ್ ದಾಕೈತಾಯ್.... ತೆ ಪೊಲಿಸ್ ತೆಣೆ ರಾಣಾ-ಪಾಲ್ಕಾಂನಿ ತಿಮ್ಮಯ್ಯಾ  
ಸೊಧ್ತಾತ್— ತುಕಾ ಕಿತ್ಯಾಕ್ ಸಾಂಗಾಜಾಯ್ ಆಸ್ಲೆಂ ತಶೆಂ— ಸೀತಮ್ಮಾನ್ ಥ  
ಅರ್ಜಿ ಘಾಲ್ಯಾರ್ ಸೀತಮ್ಮಾ ಪಳೆವ್ನ್ ಕಾಣ್ಲೆತಿ— ತುಂ ಕಿತ್ಯಾಕ್ ಡಿ. ಎಸ್. ಪಿ.-



ವಲೋಕ್ ಕರುಂಕ್ ಗೆಲೆಯ್— ಆತ್ತಾಂ ಪೊಲಿಸ್ ಹಾಂಗಾ ಯೆತಿತ್ ಜಾಲ್ಯಾರ್ ಕಸಲಿ ಜಾಪ್ ದಿತಾಯ್? ಆಮ್ಮಾಂ ಕಿತ್ಯಾಕ್ ತೊ ನಾಕಾ ಜಾಲ್ಲೊ ವ್ಯಾರ್?— ತೆಂ ಸಗ್ಗೊಂ ಗರ್ಜ್ ನಾತ್ಲೆಂ ಸಾಂಗೊಂಕ್ ತುಕಾ ಸರ್ವ್ ಖಬ್ರೊ ಮೆಳ್ತಾತ್. ವಾಡ್ಯಾಂತ್ ಕಾಜಾರ್ ಖಂಯ್ ಮ್ಹಣ್ ತುಂ ನೆಣಾಂಯ್! ಖಬಾಡ್ವಾರ್ ಫಾಲ್ಯಾಂ ಥಾವ್ನ್ ತುಂ ಖಂಯ್ಸರೀ ವೆಶಿ ಆನಿ ಲೊಕಾಚ್ಯೊ ಖಬ್ರೊ ಹಾಡ್ಚಿ ಜಾಲ್ಯಾರ್— ಗರ್ಜೆಕ್ ವಿಚಾರ್ಲ್ಯಾರ್ ತುಂ ಕಸಲೆಂಚ್ ನೆಣಾಂಯ್— ಗರ್ಜೆವಿಣೆ ಉಲೊಂವ್ಕ್ ತುಂ ಪುಷ್ಕಳ್ ಚಾಣಾಂಯ್....”

ತಶೆಂ ಬ್ರಾಹ್ಮಣಾನ್ ತಾಳೊ ಕಾಡ್ನ್ ರಾಗಾನ್ ಆನಿ ತ್ಯಾ ತೆಕಿತ್ ನಾಚೊನ್ ಉಡೊನ್ ಉಲಯ್ತಾನಾ— ತಾಕಾ ಆಯ್ಕೊನ್ ಬ್ರಾಹ್ಮಣ್ಲೆ ಶಿರಿಂ ಸುಕ್ಲೆ! ಸೀತಮ್ಮಾ ಬಸ್ಲೆಕಡೆ ಫಾತ್ರಾಚ್ಯಾ ಬೊಂಬ್ಯಾಬರಿ ದಿಸಾಲಾಗ್ಲಿ. ತಾಂಕಾಂ ದೊಗಾಂಯ್ಚಿ ಬ್ರಾಹ್ಮಣಾಚೊ ಖೆಳ್ ಕಳ್ಳೊ ನಾ! ತಶೆಂ ಜಾಲ್ಲ್ಯಾನ್ ಬ್ರಾಹ್ಮಣ್ಲೆಕ್ ಆಪ್ಲೊ ಫರ್ಕಾರ್ ಪಿಸೊ ಜಾಲಾಗಾಯ್ ಮ್ಹಣ್ ಚಿಂತುಂಕ್ ಆಯ್ಲೆಂ! ತಶೆಂಚ್ ಸೀತಮ್ಮಾಕ್ ಬ್ರಾಹ್ಮಣ್ ತಿಕಾ ಫಟಯ್ತಾಶೆಂ ದಿಸ್ಲೆಂ. ಕಿತ್ಯಾಕ್ ತಿ ಥಳ್ಳಿ ಅರ್ಜೆ ವಿಷ್ಯಾಂತ್ ಉಲೊಂವ್ಕ್ ಆಯಿಲ್ಲಿ. ಪುಣ್ ಬ್ರಾಹ್ಮಣ್ ಡಿ. ಎಸ್. ಪಿ. ಆನಿ ಪೊಲಿಸ್ ತನ್ನೆಕ್ ಆಯಿಲ್ಲೆ ಮ್ಹಣ್ ಉಲಯ್ತಾ! ಸೀತಮ್ಮಾಕ್ ಬ್ರಾಹ್ಮಣಾಚ್ಯಾ ಉಲೊಣ್ಯಾಚೊ ಮಿಸ್ತೆರ್ಚ್ ಜಾಲೊ! ತಿ ಚಿಂತುಂಕ್ಚ್ ಪಡ್ಲಿ. ತಸಲ್ಯಾ ವೆಳಾರ್ ತ್ಯಾ ಅತ್ವ್ಯಾ ಮನ್ಯಾಕ್ ಮಾತ್ ಬ್ರಾಹ್ಮಣಾಚೆಂ ಉಲೊಣೆ ಆಯ್ಕೊನ್ ಹರ್ಥ್ಯಾಂತ್ ಕಾಳಿಜ್ ದಡ್ಡಡ್ತಾಲೆಂ! ತಾಚ್ಯಾ ಆಂಗಾರ್ ಶೆಳೊ ಘಾಮ್ ಫುಟಾಲೊ! ತ್ಯಾ ಭರಾನ್ ತಾಚೆ ಹಾತ್ ಪಾಂಯ್ ಚಿಕ್ಕೆ ಚಿಕ್ಕೆ ಕಾಂಪ್ತಾಲೆ! ತಾಚಿ ತೊಂಡಾಚಿ ನಿಳಾ ಬದಲ್ತಾಲಿ! ತಿ ಗಜಾಲ್ ಸೀತಮ್ಮಾಕ್ ಆನಿ ಬ್ರಾಹ್ಮಣ್ಲೆಕ್ ಬಿಲ್ಕುಲ್ ಕಳಾನಾತ್ಲಿ! ಫಕತ್ ಬ್ರಾಹ್ಮಣಾಕ್ ಮಾತ್ ತ್ಯಾ ಅತ್ವ್ಯಾ ಮನ್ಯಾಚ್ಯಾ ರುಪಾರ್ ಜಾಂವ್ಚಿ ಬದ್ಲಾವಣ್ ಕಳ್ತಾಲಿ. ದೆಕುನ್ ತೊ ಅಧಿಕ್ ನಟನ್ ಕರ್ನ್ ಮ್ಹಣಾಲೊ “ಮಾನೆಸ್ತಾ, ತುಂ ಖಿಂತ್ ಕರಿನಾಕಾ— ವಾಟ್ ಚುಕ್ಲ್ಲ್ಯಾಂಕ್ ವಾಟ್ ದಾಕೊಂವ್ಚೆಂ ಕಾಮ್ ಮನ್ಯಾಚೆಂ ಮೂಳ್ ಕರ್ತವ್ಯ್ ಜಾವ್ನಾಸಾ— ದೆಕುನ್ ಹಾಂವ್ಂಚ್ ತೆಂ ಕಾಜಾರಾಚೆಂ ಘರ್ ಸೊಧುನ್ ತುಕಾ ದಾಕೈತಾಂ— ಪೊಲಿಸ್ ಗೆಲ್ಲೆ ತೆಣೆಂಚ್ ಪಾವ್ಲ್ಯಾತ್ ಆಸ್ತೆಲೆ— ಚಲ್ಯಾಂ, ವಿಚಾರ್ಲ್ಯಾರ್ ಕೊಣೀ ಆಮ್ಮಾಂ ಸಾಂಗ್ತೊಲೊ— ರಾವ್ ಮ್ಹಜೆಂ ಶೆಲ್ ಹಾಡ್ತಾಂ” ಮ್ಹಣತ್ ಬ್ರಾಹ್ಮಣ್ ಮೆಟ್ ಚಡೊಂಕ್ ಪಾಟಿಂ ವೊಳ್ಳೊ.

ತಕ್ಷಣ್ “ನಾಕಾ, ನಾಕಾ” ಮ್ಹಣಾಲೊ ತೊ ಅತ್ವೊ ಮನಿಸ್ “ಹಾಂವ್ಂಚ್ ಘರ್ ಸೊಧುನ್ ವೆತಾಂ” ಮ್ಹಣತ್ ಆಂಗ್ಲಾ ಭಾಯ್ರ್ ವೊಚೊಂಕ್ ತಾಣೆ ಪಾಟಿಂ ಪಾಂಯ್ ಉಳೊಲ್ಲೆ.

“ರಾವ್” ಮ್ಹಳೆಂ ಬ್ರಾಹ್ಮಣಾನ್ “ಹಾಂವ್ ಘರ್ ಸೊಧುನ್ ಕಾಡ್ತಾಂ.”

ಬ್ರಾಹ್ಮಣಾನ್ ಶೆಲ್ ಹಾಡುಂಕ್ ವೆಚ್ಯಾಬರಿ ಪರ್ತುನ್ ನಟನ್ ಕೆಲೆಂ. ತೆಂ ಪೆಳೆವ್ನ್ “ನಾಕಾ, ತುಂ ಯೆನಾಕಾ” ಮ್ಹಣತ್ ತ್ಯಾ ಅತ್ವ್ಯಾ ಮನ್ಯಾನ್ ಆನೇಕ್ ಮೆಟ್ ಪಾಟಿಂ ಕಾಡ್ಲೆಂ.



ಅಶೆಂ ದೋನ್ ಪಾವ್ವಿಂ “ನಾಕಾ— ದಾಕಯ್ತಾಂ— ಶೆಲ್ ಹಾಡ್ತಾಂ” ಮ್ಹಣಾನಾ— ತೊ ಅತ್ನೊ ಮನಿಸ್ ಆಂಗ್ಲಾ ಭಾಯ್ರ್ ಪಾವ್ಲೊ. ತೆದಾಳಾ “ಶೆಲ್ ಹಾಡ್ತಾಂಚ್” ಮ್ಹಣೊನ್ ಬ್ರಾಹ್ಮಣ್ ಪಾಟಿಂ ವೊಳೊನ್ ಘರಾಚೆಂ ಏಕ್ ಮೆಟ್ ವೈರ್ ಚಡ್ಲೊ. ತೆಂ ಪಳೆವ್ನ್ ತಕ್ಶಣ್ ತೊ ಅತ್ನೊ ಮನಿಸ್ ಸರಾರಾಂ ಚ್ಯಾರ್ ಮೆಟಾಂ ಚಲೊನ್ ಉಪ್ರಾಂತ್ ಧಾಂವ್ಲೊ! ತಾಣೆ ಧಾಂವ್ಚೆಂ ಪಳೆವ್ನ್ ಸಟ್ಪ ಕರ್ನ್ ಸೀತಮ್ಮಾ ಬಸ್‌ಲ್ಲಿ ಉಟ್ಲಿ. ಬ್ರಾಹ್ಮಣ್ಲೆ ವಿಜ್ಮಿತ್ ಜಾಲಿ! ಬ್ರಾಹ್ಮಣ್ ತಾಂಕಾಂ ಆಪೊವ್ನ್ ಆಂಗ್ಲಾಂತ್ ರಾವೊನ್ ಧಾಂವ್ಚ್ಯಾ ಮನ್ಯಾಕ್ ಪಳೆಂವ್ಚೆ ಪಡ್ಲೊ!

ಧಾಂವ್‌ಲ್ಲೊ ಮನಿಸ್ ಬೊಣಾಚ್ಯಾ ಬಗ್ಲೆಕ್ ಪಾವ್ಲೊ. ಥಂಯ್ ಎಕಾ ಬೊಲ್ಯಾಚ್ಯಾ ಆಡ್ ಏಕ್ ಘಡಿ ತೊ ಝಳ್ಕಾಲೊನಾ! ಪುಣ್ ಉಪ್ರಾಂತ್ ಥಂಯ್ ಥಾವ್ನ್ ತೇಗ್ ಜಣ್ ರಭಸಾನ್ ಧಾಂವಾಲಾಗ್ಲೆ! ತಾಂಕಾಂ ಪಳೆವ್ನ್ ಸಟ್ಪ ಕರ್ನ್ ಮ್ಹಣಾಲಿ ಸೀತಮ್ಮಾ “ಅಬ್ಬೆ ತೊ ತಿಮ್ಮಯ್ ಹೆಗ್ಡೆ ಧಾಂವ್ತಾ!”

“ಕಿತೆಂ! ತಿಮ್ಮಯ್ ಹೆಗ್ಡೆ!” ಬ್ರಾಹ್ಮಣಾನ್ ಏಕ್ ಉದ್ಗಾರ್ ಸೊಡ್ಲೊ. “ತರ್ ಹಿ ಕಸಲಿ ಗಜಾಲ್ ಜಾವ್ಯೆತ್?”

ವ್ಹೊಯ್, ಥೊಡ್ಯಾ ತೆಂಪಾ ಆದಿಂ ತಿಮ್ಮಯ್ ಹೆಗ್ಡೆನ್ ರಾತಿಂ ಸೀತಮ್ಮಾಚ್ಯಾ ಘರಾ ಯೇವ್ನ್ ರಾಘುಕ್ ತಾಲ್ವಾರಿನ್ ಕಾತ್ರಂಕ್ ಸಾಧನ್ ಕೆಲ್ಲೆಂ. ತ್ಯಾ ದೀಸ್ ರಾಘು ಅಬ್ಬುಚೆಂ ಘರ್ ರಾಕೊಂಕ್ ಗೆಲ್ಲ್ಯಾನ್— ಸೀತಮ್ಮಾನ್ ಚಿಮ್ಲಿ ಪೆಟೊವ್ನ್ ಜನೆಲಾಂತ್ಲ್ಯಾನ್ ಪಳೆಯಾನಾ— ಚಿಮ್ಲೆಚ್ಯಾ ಉಜ್ವಾಡಾಕ್ ತಿಮ್ಮಯ್ ಧಾಂವ್‌ಲ್ಲೊ. ತ್ಯಾ ಉಪ್ರಾಂತ್ ಸೀತಮ್ಮಾ ಆನಿ ರಾಘು ಗಾಂವಾ ಭಾಯ್ರ್ ಜಾಲ್ಲಿಂ. ಪುಣ್ ತಿಮ್ಮಯ್ಯಾನ್ ತಾಚೆಂ ಹಟ್ಪ್ ಸೊಡುಂಕ್ ನಾತ್‌ಲ್ಲೆಂ! ತೊ ತವಳ್ ತವಳ್ ಕೊಣಾಯ್ಕಿ ಕಳನಾತ್‌ಲ್ಲಾಬರಿ ಕುಡ್ಪಾ ಯೇವ್ನ್ ಸೀತಮ್ಮಾಚ್ಯಾ ಘರಾಕ್ ಭೊಂವಾಡೆ ಕಾಡ್ತಾಲೊ! ತಸಲ್ಯಾ ವೆಳಾರ್ ರಾಘು ಆನಿ ಸೀತಮ್ಮಾ ಗಾಂವಾಂತ್ ದಿಸಾನಾತ್‌ಲ್ಲಿಂ ಪಳೆವ್ನ್— ತಾಣೆ ತಾಂಚಿ ಖಬಾರ್ ಕಾಡ್‌ಲ್ಲಿ. ತೈ ಖಬ್ರೆ ಪ್ರಮಾಣೆ, ಆಪ್ರುಪ್ ಕೆದಾಳಾಯ್ ಸೀತಮ್ಮಾ ಆನಿ ರಾಘು ಗಾಂವಾಕ್ ಯೇವ್ನ್ ಪಾಟಿಂ ಪರ್ತಾತಾತ್ ಮ್ಹಣ್ ತಾಕಾ ಕಳೆಲ್ಲೆಂ. ದೆಕುನ್ ತೊ ತ್ಯಾ ದೀಸ್ ಥಾವ್ನ್ ರಾಘುನ್ ಆನಿ ಸೀತಮ್ಮಾನ್ ಗಾಂವಾಕ್ ಯೆಂವ್ಚ್ಯಾ ದಿಸಾಕ್ ರಾಕೊನ್ ಆಸ್‌ಲ್ಲೊ! ತಾಣಿ ಗಾಂವಾಕ್ ಆಯಿಲ್ಲಿ ಖಬಾರ್ ದಿಂವ್ಚ್ಯಾಖಾತಿರ್ ತಿಮ್ಮಯ್ಯಾನ್ ಕುಡ್ಪಾಂತ್ಲ್ಯಾಚ್ ಎಕಾ ಮನ್ಯಾಕ್ ಮುಟಿಂತ್ ಕಾಣ್ಲೆಲ್ಲೊ. ರಾಘುಕ್ ವ ಸೀತಮ್ಮಾಕ್ ಜಿವೆಶಿಂ ಮಾರ್ಚ್ಯಾಖಾತಿರ್ ತಾಣೆ ಪಡಿಲಾಂತ್ಲ್ಯಾ ಎಕಾ ಕೇಡಿಕ್ ದೊನ್ರಿಂ ರುಪಯ್ ಭಾಸಾಯ್ಲೆ. ತ್ಯಾ ಉಪ್ರಾಂತ್ ಸಬಾರ್ ಪಾವ್ವಿಂ ರಾಘು ಆನಿ ಸೀತಮ್ಮಾ ಗಾಂವಾಕ್ ಯೇವ್ನ್ ಪಾಟಿಂ ಗೆಲ್ಲಿಂ ವ್ಹೊಯ್ ಜಾಲ್ಯಾರೀ— ತಿಮ್ಮಯ್ಯಾಚ್ಯಾ ಮನ್ಯಾಕ್ ತಿಂ ಝಳ್ಕೊಂಕ್ ನಾತ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ತಿಮ್ಮಯ್ಯಾಚಿ ಆಲೊಚೆನ್ ಪಾಟಿಂ ಪಡ್‌ಲ್ಲಿ. ಪುಣ್ ತ್ಯಾ ದೀಸ್.....!

ವ್ಹೊಯ್ ತ್ಯಾ ದೀಸ್— ಕುಡ್ಪಾ ಆಯಿಲ್ಲಾ ಸೀತಮ್ಮಾಕ್ ತಿಮ್ಮಯ್ಯಾಚ್ಯಾ ಮನ್ಯಾನ್ ಪಳೆಲ್ಲೆಂ. ತಕ್ಶಣ್ ತಾಣೆ ಕಿಲೈ ವೊಚೊನ್ ಖಬಾರ್ ದಿಲ್ಲಿ. ತ್ಯಾ ಉಪ್ರಾಂತ್



ತಿಮ್ಮಯ್ಯಾನ್ ಕೆಡಿಕ್ ಆಪೊವ್ನ್ ಹಾಡ್— ತಾಕಾ ಸೀತಮ್ಮಾಚಿ ವಳೊಕ್ ದಿಂವ್ಚೊ  
 ಲಾಗ್ಸಾರ್ ತೊ ತಾಂಕಾಂ ದೊಗಾಯ್ಚೊ ಸಾಂಗಾತಾ ಕಾಣ್ಣೆವ್ನ್ ಬ್ರಾಹ್ಮಣಾಚ್ಯಾ ಇಸ್ಕೊಲಾ  
 ಲಾಗ್ಸಾರ್ ತೀನ್ ವಾಟಾಂಕಡೆ ಲಿಪ್ಲೆಲ್ಲೊ. ಕಿತ್ಯಾಕ್ ತೊ ತೀನ್ ವಾಟಾಂಚೊ ಸಂಧ್  
 ಉತರ್ಲ್ಯಾ ಶಿವಾಯ್ ಸೀತಮ್ಮಾಕ್ ತಿಚ್ಯಾ ಘರಾ ವ ಅಬ್ಬುಗೆರ್ ಅಧ್ಯಾ ಲುಜ್ಯಾಮೈಗೆರ್  
 ವೊಚೊಂಕ್ ಸಾಧ್ಯ್ ನಾ. ಖೈಂಚ್ಯಾನ್ ಗೆಲ್ಯಾರೀ ತೊ ತೀನ್ ವಾಟಾಂಚೊ ಸಂಧ್  
 ಉತ್ರಾಜಾಯ್ಚ್. ದೆಕುನ್ ತೆ ತೇಗ್ ಜಣ್ ತ್ಯಾ ಸಂಧಾ ಥಾವ್ನ್ ಚಿಕ್ಕೆ ಪಯ್ಸ್ ಕಾಜುಂಚ್ಯೆ  
 ಘಾಡಿಂತ್ ಬಸ್ಲೆ. ಜಾಲ್ಯಾರೀ ಸೀತಮ್ಮಾ ತಾಂಕಾಂ ಝಳ್ಕೊಂಕ್ ನಾತ್ಲಿ! ಕಾರಣ್ ತಿ  
 ಲುಜ್ಯಾಮೈಗೆರ್ ಗೆಲ್ಲಿ. ತಿ ಗಜಾಲ್ ತೆ ನೆಣಾ ಆಸ್ಲೆ. ತಶೆಂ ಜಾಲ್ಲ್ಯಾನ್— ಸೀತಮ್ಮಾ  
 ತಿಚ್ಯಾ ವೊಕ್ಲಾಕಡೆ ಉಲೊಂವ್ಕ್ ಯೆತಲಿಚ್ ಮ್ಹಳ್ಳೆ ಆಶೆನ್ ತೆ ತಿಚಿ ವಾಟ್ ರಾಕ್ತಾಲೆ.  
 ತಶೆಂ ವಾಟ್ ರಾಕ್ತಾನಾ ವೊರಾಂ ದನ್ನಾರಾಂಚಿಂ ದೋನ್ ಉತರ್ಲೆಲಿಂ. ತ್ಯಾ ನಿಮ್ಮಿಂ ಥಂಡ್  
 ವಾರ್ಯಾಕ್ ದೊಳ್ಯಾಂಕ್ ಜೈಮ್ ಲಾಗೊನ್ ಕೆಡಿ ಥೈಂಚ್ ನಿದ್ಲೆಲ್ಲೊ. ತಿಮ್ಮಯ್ಯಾ ಆನಿ  
 ಕುಡ್ಪಾಂತ್ಲೊ ಜಣ್ ಹಟ್ಟಾನ್ ತರೀ— ಗಜಾಲಿ ಉಲವ್ನ್ ಬಸ್ಲೆ. ತಶೆಂ ತೆ ಉಲವ್ನ್  
 ಆಸ್ತಾನಾ ವೊರಾಂ ತೀನ್ ಉತರ್ಲಿಂ. ಸಾಧಾರ್ಣ್ ಸಾಡೆ-ತೀನ್ ವೊರಾಂ ಜಾತಾನಾ ಸೀತಮ್ಮಾ  
 ಪಾಶಾರ್ ಜಾಲಿಚ್! ತಕ್ಷಣ್ ತಿಮ್ಮಯ್ಯಾನ್ ಕೆಡಿಕ್ ಉಟ್ಕೆಲೆಂ. ಪುಣ್ ತೊ ಆದಿಂಚ್  
 ಧೈರಾಕ್ ಇಲ್ಲೊ ಸೊರೊ ಪಿಯೆವ್ನ್ ಆಯಿಲ್ಲಾನ್ ತ್ಯಾ ವೆಳಾರ್ ತಾಕಾ ಸಟ್ತ್ ಕರ್ನ್ ನೀದ್  
 ಸುಟ್ಲಿನಾ. ತೊ ಪಿಂಗಾಳೊ ಆನಿ ಲೊಳ್ಳೊ. ತಿತ್ಲ್ಯಾ ಭಿತರ್ ಸೀತಮ್ಮಾ ತೊ ತೀನ್  
 ವಾಟಾಂಚೊ ಸಂಧ್ ಉತರ್ಲಿ— ಮುಖಾರ್ ಪಾವ್ಲಿ ಆನಿ ರುಕಾಂಕ್ ಆಡ್ ಜಾಲಿ. ದೆಕುನ್  
 ತಿಮ್ಮಯ್ಯಾನ್ ಕುಡ್ಪಾಚ್ಯಾ ಜಣಾಕ್ ಸೀತಮ್ಮಾ ಖಂಯ್ ವೆತಾ ತೆಂ ಪಳೆಂವ್ಕ್ ಧಾಡ್ಲೊ  
 ಆನಿ ತೊ ಕೆಡಿಕ್ ಜಾಗೊಂವ್ಕ್ ಲಾಗ್ಲೊ. ಕೆಡಿಚಿ ನೀದ್ ಸುಟೊನ್ ತೊ ಉಟೊನ್  
 ಬಸ್ತಾವರೇಗ್ — ಕುಡ್ಪಾಚೊ ಜಣ್ ವೊಚೊನ್ ಸೀತಮ್ಮಾ ಬ್ರಾಹ್ಮಣಾಗೆರ್ ಗೆಲ್ಲಿ ಖಬಾರ್  
 ಹಾಡ್ನ್ ಆಯ್ಲೊ. ತ್ಯಾ ಉಪ್ರಾಂತ್ ತೆ ತೆಗೀ ಸಬಾರ್ ವೇಳ್ ತಿಕಾ ರಾಕೊನ್ ರಾವ್ಲೆ.  
 ಪುಣ್ ಸೀತಮ್ಮಾ ಥಳ್ಳಿ ಅರ್ಜಿ ವಿಷ್ಯಾಂತ್ ಬ್ರಾಹ್ಮಣಾಕಡೆ ಉಲೊವ್ನ್ ಆಸ್ಲೆಲ್ಲಾನ್ —  
 ತಿಕಾ ರಾಕೊನ್ ರಾವ್ಲೆಲ್ಲಾಂಕ್ ಪುರಾಸಣ್ ಭೊಗ್ಲಿ. ದೆಕುನ್ ಕೆಡೀನ್ “ಹಾಂವ್ ವೊಚೊನ್  
 ತಿಚಿ ವಳೊಕ್ ಧರ್ತಾಂ— ಉಪ್ರಾಂತ್ ತುಮಿ ಚಲ್ಯಾ— ತುಮಿ ತುಮ್ಮೆ ವಾಟೆನ್ ವೆತಾನಾ—  
 ಹಾಂವ್ ಮ್ಹಜೆಂ ಕಾಮ್ ಕರ್ತಾಂ” ಮ್ಹಳೆಂ.

ತ್ಯಾ ತಾಚ್ಯಾ ಧೈರಾಚ್ಯಾ ಉತ್ರಾಕ್ ತಿಮ್ಮಯ್ಯ ಒಪ್ಪೊ. ತ್ಯಾ ಪ್ರಮಾಣೆ ತಾಣಿ  
 ಮಾಂಡಾವಳ್ ಕೆಲಿ. ತ್ಹೆ ಬ್ರಾಹ್ಮಣಾಚ್ಯಾ ಘರಾ ಲಾಗ್ಸಾರ್ ಆಯ್ಲೆ. ಉಪ್ರಾಂತ್ ದೋಗ್  
 ಜಣ್ ಮುಖಾರ್ ವೊಚೊನ್ ಬಣಾ ದೆಗೆಕ್ ಲಿಪ್ಲೆ ಆನಿ ಕೆಡಿ ಬ್ರಾಹ್ಮಣಾಚ್ಯಾ ಆಂಗ್ಲಾಕ್  
 ಭಿತರ್ ಸರ್ಲೊ. ಪುಣ್ ಘಡ್ಲೆಂ ದುಸ್ರೆಂಚ್!

ಬ್ರಾಹ್ಮಣ್ಲೆನ್ ಖೊಲ್ಯೊ ಆರಾಯ್ತಾನಾ ತಾಂಕಾಂ ಪಳೆಲ್ಲಾನ್— ತಿಣೆ ಘರ್ಕಾರಾಕ್  
 ಖಬಾರ್ ದಿಲಿ ಆನಿ ಬ್ರಾಹ್ಮಣ್ ತ್ಯಾಚ್‌ಘರಾ ತ್ಯಾ ಆತ್ಮ್ಯಾ ಮನ್ಶಾಕ್ ಪಾರ್ಕುಂಕ್ ನಾಟಕ್  
 ಖೆಳ್ಳೊ. ತ್ಯಾ ನಾಟಕಾಂತ್ ಬ್ರಾಹ್ಮಣಾನ್ “ಡಿ. ಎಸ್. ಪಿ. ಆನಿ ಪೊಲಿಸ್ ಕಾಲ್ ಆಯಿಲ್ಲೆ—



ಆಜ್ ಪೊಲಿಸ್ ತಿಮ್ಮಯ್ಯಾಕ್ ಸೊದ್ತಾತ್” ಮ್ಹಣ್ ಉಚಾರ್ಲೆಲ್ಯಾನ್ ತಕ್ಷಣ್ ತ್ಯಾ ಅತ ಮನ್ಯಾಚೆಂ (ಕೆಡಿಚೆಂ) ಕಾಳಿಜ್ ಧರ್ಧರೆಲ್ಲೆಂ. ದೆಕುನ್ ತೊ ಪಾಟಿಂ ಪಾಂಯ್ ಕಾಡ್ ಧಾಂವೊ. ತ್ಯಾ ನಿಮಿತ್ತಿಂ ಬ್ರಾಹ್ಮಣಾನ್ ಅಂದಾಜಾಕ್ ಫಾತೊರ್ ಮಾರುಂಕ್ ಖೆಳ್ಲೆ ನಾಟಕಾಚೊ ಪರಿಣಾಮ್ ಸ್ಪಷ್ಟ್ ಜಾಲೊ...

ಧಾಂವ್‌ಲ್ಲ್ಯಾ ಕೆಡೆನ್ ವೊಚೊನ್ ಬ್ರಾಹ್ಮಣಾನ್ ಉಲೈಲ್ಲಿ ಪೊಲಿಸಾಂಚಿ ಖಬರ್ ಸಾಂಗ್ತಾನಾ— ತೆ ತೆಗೀ ಪೊಲಿಸಾಂಕ್ ಭಿಯೆವ್ನ್ ಥಂಯ್ ಥಾವ್ನ್ ಧಾಂವ್ಲೆ! ಧಾಂವ್ಲಾ ಪಳೆವ್ನ್ ಸೀತಮ್ಮಾ ತಿಮ್ಮಯ್ಯಾಕ್ ವಳ್ಕಾಲಿ! ಬ್ರಾಹ್ಮಣಾನ್ ದೀರ್ಘ್ ಸುಸ್ಕಾರ್ ಸೊಡ್ಲೆ.

‘ಎಕ್ಲ್ಯಾಕ್ ತಾಲ್ವಾರ್ ಪಾಜುಂಕ್ ಜಿತ್ಲೊ ವೇಳ್ ಜಾಯ್ ತಿತ್ಲೊ ವೇಳ್  
—ತಿ ತಾಲ್ವಾರ್ ಸಲ್ವುಂಕ್ ಬುದ್ಧಂತಾಕ್ ನಾಕಾ.’

— ಯಂ

ತಿಮ್ಮಯ್ಯಾಚಿ ಘಾತ್ಕಿ ಮಾಂಡವಳ್ ಸ್ಪಷ್ಟ್ ಜಾತಚ್ ಬ್ರಾಹ್ಮಣ್ ಹಾಸ ಸೀತಮ್ಮಾಕ್ ಆನಿ ತಾಚೆ ಫರ್ಕಾರ್ ಮ್ಹಣಾಲೊ “ತುಮಿ ಮ್ಹಜ್ಯಾ ನಾಟಕಾಕ್ ಪಳೆ ಅಜಾಪ್ಲ್ಯಾತ್ ಜಾವೈತ್— ಪುಣ್ ಹಾವೆಂ ಮಾರ್ಲೊ ಫಾತೊರ್ ಸಮಾ ಬಸ್ಲೊ. ಜಾಂವ್, ಮ್ಹಜೆ ಪತಿಣೆನ್ ವೆಳಾರ್ ಏಕ್ ಖಬರ್ ದಿಲ್ಲ್ಯಾನ್ ಹಾಂವ್ ಜಾಗ್ರು ಜಾಲೊಂ....”

“ಪುಣ್ ತುಂ ಚಿಕ್ಕೆ ವೊಡೊಳ್— ಪಾತ್ಕಾಕ್ ಪಾತಾಕ್ ರಡೊಂಕ್ ಸಂದಬ ದಿಜಾಯ್ ಮ್ಹಣ್ತಾಲೊಯ್ ನಹಿಂವೇ ಭಟಾ?” ಸೀತಮ್ಮಾ ಮಧೆಂಚ್ ಉಲಯ್ಲಿ.

“ನಾ— ಆನಿ ತಾಕಾ ಸಂದರ್ಭ್-ಕಾಂಯ್ ನಾ— ಹಾಂವ್ ಆತಾಂ ತ ಪಾಟಿಕ್‌ಚ್ ಲಾಗ್ತಾಂ. ತೊ ಅಸೊ ಸರ್ಪಾಬರಿ ಪಾಟ್ ಧರ್ನ್ ಆಸಾತ್ ಮ್ಹಣ್ ಹಾ ನೆಣಾ ಆಸ್‌ಲೊಂ!” ಬ್ರಾಹ್ಮಣ್ ವೊಂಟ್ ಚಾಬಿತ್ ಮೆಟ್ ವೈರ್ ಚಡ್ಲೊ.

“ತೆಂಚ್ ಹಾಂವ್ ಸಾಂಗ್ತಾಲಿಂ ಭಟಾ— ತೊ ತಾಚೆಂ ಗರ್ವ್ ಸೊಡ್ಲೊ ಗ್ರಾ ನಹಿಂ— ದೆಕುನ್ ತುಂ ತುಜೆಂ ಕಾಮ್ ಮುಖಾರ್ಪಿ....” ಮ್ಹಣಾತ್ ಸೀತಮ್ಮಾ ಘರ ಮೆಟ್ ಚಡೊನ್ ಸೊಪ್ಯಾರ್ ಬಸ್ಲಿ. ತಿಚ್ಯಾ ಪಾಟ್ಲ್ಯಾನ್ ಬ್ರಾಹ್ಮಣ್ಲೆ ಘರ್ ಭಿತರ್

“ಕಾಮ್ ಮುಖಾರ್ಪುಂಚೆಂ ನಹಿಂ ಬಗಾರ್ ಆಜ್‌ಚ್ ತಿರ್ಪುಂಚೆಂ” ರಾ ಗುಣ್ಣುಣೊನ್ ಬ್ರಾಹ್ಮಣ್ ಭಿತರ್ ಗೆಲೊ ಆನಿ ತಾಚಿ ಬರೊಂವ್ಚಿ ಸಾಹೆತ್ ಭಾ ಹಾಡ್ ಆಯ್ಲೊ. ಉಪ್ರಾಂತ್ ಸೀತಮ್ಮಾಕ್ ಮ್ಹಣಾಲೊ “ಸೀತಮ್ಮಾ, ಆತಾಂ ಹಾ ತೀನ್ ಅರ್ಜೊ ಬರಯ್ತಾಂ— ಏಕ್ ಜಿಲ್ಲಾ ಕಲೆಕ್ಟರಾಕ್— ದುಸ್ರಿ ಡಿ. ಎಸ್. ಪಿ.-ಕ್ ತಿಸ್ರಿ ಪೊಲಿಸ್ ಠಾಣಾಕ್— ತುಂ ತ್ಯಾ ಅರ್ಜ್ಯಾಂಚೆರ್ ದಸ್ತಕ್ ಕರ್ನ್ ವೊಚ್— ಉಪ್ರಾ ಪಂದ್ರಾ ದಿಸಾಂ ಭಿತರ್ ಜರ್ ತಿಮ್ಮಯ್ಯಾಚಿ ತನ್ನಿ ಜಾಯ್ನಾ— ಹೆಂ ಫಿಂಗಿ ರಾಜ ನಹಿಂ ಆನಿ ಹಾಂವ್ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ನಹಿಂ..... ಪಳೆಯ್ತಾಂ ತಿಮ್ಮ ಕಿತ್ಲೊ ಉಡ್ತಾ ತೊ.”



ಬ್ರಾಹ್ಮಣ್ ಅರ್ಜ್ಯೋ ಬರೊಂವ್ಕ್ ಬಸ್ಲೊ. ಎಕೆಕ್ಯೆ ಅರ್ಜೆರ್ ತಾಣೆ ಎಕೆಕಾ ನಮುನ್ಯಾರ್ ಸೀತಮ್ಮಾಚೆ ಕಷ್ಟ್ ಆನಿ ತಿಮ್ಮಯ್ಯಾಚೆಂ ಸಾಧನ್ ವಿವರಿಸಲೆಂ. ಅರ್ಜ್ಯೋ ಬರೊವ್ನ್ ಜಾಲ್ಯಾ ಉಪ್ರಾಂತ್— ಸೀತಮ್ಮಾನ್ ದಸ್ಕತೆಕ್ ಬೊಟ್ ದಾಂಬ್ಲೆಂ. ತ್ಯಾ ಉಪ್ರಾಂತ್ “ಆತಾಂ ಪೊಚ್” ಮ್ಹಣಾಲೊ ಬ್ರಾಹ್ಮಣ್ ಸೀತಮ್ಮಾಕ್, “ಹ್ಯೊ ಅರ್ಜ್ಯೋ ಸಂಬಂಧ್ ಆಸ್‌ಲ್ಲ್ಯಾಂಕ್ ಹಾಂವ್ ಪಾವಿತ್ ಕರ್ತಾಂ.”

“ಪುಣ್ ಆತಾಂ ಕಶೆಂ ವೆಚೆಂ ಭಟಾ?— ತೆ ವಾಟೆರ್ ರಾವೊನ್ ಮ್ಹಾಕಾ ಘಾತ್ ಕರ್ತಿತ್ ಜಾಲ್ಯಾರ್....”

“ನಾ, ಆಜ್ ತೆ ಧಾಂವ್ಲ್ಯಾತ್ ಮ್ಹಣ್ತಾಚ್— ತಾಂಚೆಕಡೆ ಮುಖ್ಲಿ ಆಲೊಚೆನ್ ನಾ. ದೆಕುನ್ ತುವೆಂ ವೊಚ್ಕೆತ್... ಪುಣ್ ಆನಿ ಮುಖಾರ್ ಜಾಗ್ರುತ್.....”

ಬ್ರಾಹ್ಮಣಾನ್ ಧೈರ್ ದಿತಾನಾ ಸೀತಮ್ಮಾ ವೊಚೊಂಕ್ ಭಾಯ್ರ್ ಸರ್ಲಿ. ವೊಡಾ ಭಿರಾಂತಿನ್ ಆನಿ ಕಾವ್ಜೆಣೆನ್ ಮ್ಹಳ್ಳೆಬರಿ ಸೀತಮ್ಮಾ ಮೆಟಾಂ ಕಾಡ್ನ್ ಕುಡ್ಪಾ ಭಾಯ್ರ್ ಸರ್ಲಿ. ಬ್ರಾಹ್ಮಣಾನ್ ದುಸ್ರ್ಯಾಚ್ ದಿಸಾ— ತಾಚ್ಯಾ ಎಕಾ ಖಾತ್ರೆಯ್ಯಾ ಮನ್ಯಾಕ್ ಧರ್ನ್ ಅರ್ಜ್ಯೋ ಸಂಬಂಧ್ ಆಸ್‌ಲ್ಲ್ಯಾಂಕ್ ಪಾವಿತ್ ಕೆಲ್ಯೊ.



ಜಾಗೊ ಯಾ ಪರಿಸ್ಥಿತಿ ನಹಿಂ— ಬಗಾರ್ ಮನ್‌ಂಚ್ ಮನ್ಯಾಕ್ ದುಃಖಾಭರಿತ್ ವ ಸುಖಾಭರಿತ್ ಕರ್ತಾ.

— ಲೆಸ್ತೆಂಚ್

ಆಮ್ಚೊ ಆಶಾ ಆಮ್ಕಾಂ ಕೆದಾಳಾಯ್ ಫಟಯ್ತಾತ್; ಆನಿ ಥೊಡೆ ಪಾವ್ತಿಂ ಆಮ್ಕಾಂ ಸಮಾಧಾನ್ ಜಾಂವ್ಚೆಂ ಕಿತೆಂಯ್ ಮೆಳ್ಳಾರೀ ಆಮ್ಚಿ ಆಶಾ ಭಾಗಾನಾ.

— ರೋಚ್‌ಫಕೊಲ್ಡ್

## ಅವಸ್ಥರ್ 26

### ತಿಂ ಆಪಾಲಿಪಾ ಭೆಟ್ಲೆಂ

ದೀಸ್, ದಿಸ್ಪೊಡ್ತೆಂ ಉದೆವ್ನ್ ಸಂಸಾರಾಚೆಂ ದರ್ಬಾರ್ ತೀಳ್ನ್ ವೆತಾಲೊ. ಸಂಸಾರ್ ತಾಚೆಂ ಕಾರ್ಬಾರ್ ಪೀಳ್ನ್ ಆವ್ಕಾಚೆ ದೀಸ್ ಸಾರ್ತಾಲೊ. ತ್ಯಾ ತೆಕಿದ್ ಸುಕ್ಲೆ-ಸಾವ್ಣಾಂ ಉಬೊನ್-ಭೊಂವೊನ್ ಜಿಯೆತಾಲಿಂ. ಮನ್ಶಾತಿ ಆನಿ ಜಿವ್ವಾಳಿ ಚರೊನ್-ಘುಂವೊನ್ ತಾಂಚಿಂ ಪೊಟಾಂ ಭರ್ತಾಲೊ. ಪುಣ್ ಮನಿಸ್ ಪೊಟಾಕ್ ನಾ ಜಾಲ್ಯಾರೀ



ಚಿಂತಾನ್ನಿ ವೊರ್ತೊ! ಮನ್ಯಾಕ್ ದೆವಾನ್ ಚಿಂತಾಂಚೆಂ ಏಕ್ ದೆಣೆ ವಿಶೇಸ್ ದಿಲ್ಲ್ಯಾನ್—  
ಮನಿಸ್ ಥೊಡೆ ಪಾವ್ತಿಂ ತಾಚ್ಯಾ ತಾಂಕಿ ಭಾಯ್ಲೆಂಚ್ ಕರುಂಕ್ ಸಕ್ತಾ! ತಶೆಂ ಜಾಲ್ಲ್ಯಾನ್  
ಜಾವೈತ್— ರಾಘು ಸದಾಂಚ್ ಜಮುನಾ ವಿಷ್ಯಾಂತ್ ಚಿಂತಾಲೊ.

ಕಿತ್ಯಾಕ್ ಮ್ಹಜೆಂ ಮನ್ ತಿಚೆರ್ ಗೆಲಾಂ? ತಿ ಕೊಣ್ ಮ್ಹಣ್ ಹಾವೆಂ ತಿಕ್  
ಲೆಕ್ಲಾಂ—? ದುಸೊಂ ಹಾಂವ್ ಕೊಣಾಕ್?  
ರಾತ್-ದೀಸ್ ಹರೈಕ್ ಘಡಿ ಜಾಗ್ಲೆಂತ್ ಆನಿ ನಿದೆಂತ್— ತಿಚ್ ಆಸಾ ಉಜ್ವಾಕ್  
ಆನಿ ದಾವ್ಯಾಕ್— ವಿಸ್ರೊಂ ಕಶೆಂ ತಿಚ್ಯಾ ರುಪಾಕ್?  
ಕಾಲ್ಚ್ಯಾ ತ್ಯಾ ಸ್ವಪ್ನಾಂತ್:— “ಹಾವೆಂ ಧರ್ಲಾಂ ತಿಚ್ಯಾ ಹಾತಾಕ್ ತಿ ಆಯಿಲ್  
ಮ್ಹಜ್ಯಾ ಗೊಪಾಂತ್— ಆಮಿ ಪಾವ್ಲಾಂವ್ ಅಂತ್ರಳಾಕ್!  
ಆಮ್ಕಾಂ ಪಳೆವ್ನ್ ಮೊಡಾಂ ಪಯ್ಸ್ ಸರ್ಲಿಂ— ನೆಕೆತ್ರಾಂ ಧಾಂವೊನ್ ಆಯ್ಲಿಂ—  
ಆಮಿಂಚ್ ಚಂದ್ರ್ ಆನಿ ರವಿ ಮ್ಹಣೊನ್ ಸರ್ಪಡ್ಲಿಂ ಪಾಂಯಾಂಕ್!  
ತಿತ್ಲ್ಯಾನ್ ಸುಕ್ರ್ ಆಯ್ಲೊ. ತಾಣೆ ಆಮ್ಚೊ ವಿಚಾರ್ ಕೆಲೊ. ಆಮಿ ಥರ್ಥರ್ತಾನಾ  
ಕೊಂಬ್ಯಾನ್ ಸಾದ್ ಘಾಲೊ, ಹೆಂ ಸಾಂಗ್ಲಾರ್ ತಿ ಹಾಸ್ತಿನಾಮೂ ಮ್ಹಜ್ಯಾ  
ಜಲ್ಮಾಕ್!

ಜಮುನಾಯಿ ಅಶೆಂಚ್ ಮೊಗಾಚಾ ಚಿಂತಾನ್ನಿ ಉಮಾಳೊನ್ ರಾಘುಕ್  
ಉಲೊಂವ್ಕ್ ಆಲೊಚೆನ್ ಕರ್ತಾಲೆಂ. ತಸಲ್ಯಾ ತಾಂಚ್ಯಾ ಚಿಂತಾಂ ಆನಿ ಆಲೊಚೆನೆಕ್—  
ಸಂದರ್ಭ್ ಪಳೆವ್ನ್ ತಿಂ ಎಕಾಮೆಕಾಕಡೆ ಏಕೇಕ್ ಉತಾರ್ ಉಲಯ್ತಾಲಿಂ. ರಾಘು  
ಹಾಸ್ತಾನಾ ಜಮುನಾ ಗಾಲ್ ರುಂದಾಯ್ತಾಲೆಂ— ಜಮುನಾ ಮುರ್ಗಟಾನಾ ರಾಘು ದಾಂವೊನ್  
ದಾಕೈತಾಲೊ! ತಶೆಂ ಹಾಸ್ತಾನಾ ಆನಿ ಉಲಯ್ತಾನಾ ತಿಂ ವಳ್ಕಿನ್ ಸದಾಂಚೆಂ ಜಾಲ್ಲೊ  
ತಾಂಚೆ ಮದ್ಲಿ ಲಜ್ ಆನಿ ದಾಕ್ಷಿಣ್ ಪೊಳ್ಲಿ. ತ್ಯಾನಿಮ್ಲಿಂ ಥೊಡ್ಯಾಚ್ ತೆಂಪಾ ಭಿತರ್  
ತಿಂ ಎಕಾಮೆಕಾಕಡೆ ಸಳಾವಳಿನ್ ಉಲೈತಾಲಿಂ! ತಾಂಚ್ಯಾ ಸಳಾವಳಿ ಥಂಯ್ ಘರಾ  
ಪೊಡ್ಲಿಲಾಂಕ್ ಕಸಲೊಚ್ ದುಬಾವ್ ಪಡೊಂಕ್ ನಾತ್ಲೊ. ಕಾರಣ್ ಹರಿರಾಜ್ ವಿಶಾ  
ಮನಾಚೊ ಮನಿಸ್. ತಶೆಂಚ್ ರಾಧಿಕಾ ಖುಶಾಲ್ ಚಿಂತಾಂಚೆ ಸ್ತ್ರೀ. ದುಸ್ರೆ ವಾಟೆ  
ಘರಾಂತ್ ‘ಚಾಕೊರ್ ಆನಿ ಧನಿ’ ಮ್ಹಳ್ಳೊ ಭೇದ್ ಭಾವ್ ನಾಸ್ತಾನಾ ಸರ್ವಾಂಯ್  
ಎಕಾಚ್ ಕುಟ್ಮಾಬರಿ ಜಿಯೆತಾಲಿಂ ಜಾಲ್ಲ್ಯಾನ್, ಕೊಣಾಯ್ಕಿ ರಾಘು ಆನಿ ಜಮು  
ಥಂಯ್ ಮಾಲಿಸಾಯೆನ್ ಚಡಿತ್ ಚಿಂತುಂಕ್ ಸಾಧ್ಯ್ ಜಾಲೆಂ ನಾ, ತಶೆಂ ಜಾಲ್ಲ್ಯಾ  
ತಾಂಚ್ಯಾ ಆಶೆಲ್ಲ್ಯಾ ಮನಾಂಕ್ ಖುಶಾಲ್ ಉರೊಂಕ್ ಬರೊ ಸಂದ್ರಾಪ್ ಮೆಳ್ತಾಲೆ  
ತಾಂಚೆ ಮದ್ಲಿ ಸಳಾವಳ್ ವಾಡತ್ ಗಲ್ಲಿ. ತಿಂ ಎಕಾಮೆಕಾಕ್ ಜಾಯ್ ಮ್ಹಣ್ಣ್ಯಾ ಅರ್ಥಾ  
ಅತ್ರಗ್ತಾಲಿಂ ಆನಿ ಆಶೆತಾಲಿಂ. ತ್ಯಾ ತಲ್ಲಿನಾಯೆಂತ್ ಅಪ್ಪುಬ್ ಕೆದಾಳಾಯ್— ಜಮು  
ಭುರ್ಗ್ಯಾಂಕಡೆ ಖೆಳ್ತಾನಾ ವ ಹಿತ್ಲಾಂತ್ ಹಿಂದ್ಯಾರ್ ಧಲ್ತಾನಾ— ಭೆಷ್ಪೆಂಚ್ ಕಸಲೆಂ  
ಕಾರಣ್ ಕಾಣ್ಣೆವ್ನ್ ರಾಘು ಜಮುನಾಕಡೆ ಉಲೊಂವ್ಕ್ ರಾವ್ತಾಲೊ. ತಶೆಂಚ್ ರಾ



ಕಾಮಾರ್ ಆಸ್ತಾನಾ ಜಮುನಾ ಯೇವ್ನ್ ತಾಕಾ “ಅಯ್ಯಾನ್ ಆಪೈಲಾಂ ಆನಿ ಅಮ್ಮಾನ್ ಆಪೈಲಾಂ” ಮ್ಹಣ್ ಠಕಯ್ತಾಲೆಂ. ರಾಘು ಸತ್ಯಾನ್ ನಾಚ್ತಾನಾ ಜಮುನಾ ಕೊನ್ಯಾಕ್ ರಾಪೊನ್ ಧಾದೊಶಿ ಹಾಸ್ತಾಲೆಂ. ಏಕೇಕ್ ಪಾವ್ಪಿಂ— ರಾಘು ಪೊಸ್ಪಾಚ್ಯಾ ದಪ್ತರಾಂತ್ ಕಾಗ್ದಾಂಕ್ ಮ್ಹೊರ್ ಮಾರ್ನ್ ಆಸ್ತಾನಾ— ಜಮುನಾನ್ ಕಸಲೆಂಯ್ ಏಕ್ ಕಾಗದ್ ಹಾಡ್ನ್ “ಹಾಚೆರ್ ಏಕ್ ಮ್ಹೊರ್ ಮಾರ್” ಮ್ಹಣ್ಚೆಂ ಆಸ್ಲೆಂ.

“ಕಾಗದ್ ಕೊಣಾಕ್ ಧಾಡುಂಕ್?” ವಿಚಾರ್ತಾಲೊ ರಾಘು.

“ಕಾಗದ್ ಕಾಳ್ಜಾಚ್ಯಾ ರಾಯಾಕ್ ಧಾಡುಂಕ್” ಸಾಂಗ್ತಾಲೆಂ ಜಮುನಾ.

“ಕಾಗ್ದಾರ್ ತ್ಯಾ ರಾಯಾಚೊ ಎಡ್ರೆಸ್ ನಾಂಮೊ?” ಮ್ಹಣತ್ ರಾಘು ಕಾಗದ್ ಹಾತಾಂತ್ ಕಾಣ್ಲೆವ್ನ್ ಜಮುನಾಕ್ಚ್ ಪಳಯ್ತಾಲೊ.

“ರಾವ್— ಬರೊವ್ನ್ ಹಾಡ್ತಾಂ” ಮ್ಹಣತ್ ಜಮುನಾ ಕಾಗದ್ ಪೊಡ್ನ್ ಧಾಂವ್ತಾಲೆಂ.

ಉಪ್ರಾಂತ್ ಜಮುನಾನ್ ಹ್ಯಾಪರಿಂ ಎಡ್ರೆಸ್ ಬರೊಂವ್ಚೊ ಆಸ್ಲೊ.

ಕಾಳ್ಜಾಚೊ ರಾಯ್

ಮತಿಚೆಂ ಘರ್

ಅತ್ರಗಾಚೆಂ ಪೋಪ್ಸ್ ಆಫೀಸ್

ಸಂತೊಸಾಚೆಂ ತಾಲೂಕ್

ಜ. ರಾ.

ತಸೊ ಎಡ್ರೆಸ್ ಬರೊವ್ನ್ ಜಮುನಾ ತೆಂ ಕಾಗದ್ ಪರ್ತುನ್ ಹಾಡ್ನ್ ದಿತಾನಾ— ಎಡ್ರೆಸ್ ವಾಚುನ್ ರಾಘು ಧಾದೊಶಿ ಹಾಸ್ತಾಲೊ ಆನಿ ವಿಚಾರ್ತಾಲೊ “ಆಖೇರೆಕ್ ಬರೈಲ್ಲ್ಯಾ ದೋನ್ ಅಕ್ಷರಾಂಚೊ ಅರ್ಥ್ ಕಸಲೊ?”

“ಅರ್ಥ್ ತುಕಾ ಕಳಾನಾಂವೇ?— ಕಾಗದ್ ಧಾಡ್ಚೆಂ ಹಾಂವ್ ದೆಕುನ್ ಮ್ಹಜ್ಯಾ ನಾಂವಾಚೆಂ ಪಯ್ಲೆಂ ಅಕ್ಷರ್ ಆನಿ ಬಟಾವಡೆ ಕರ್ಚೆಂ ತುವೆಂ ದೆಕುನ್ ತುಜ್ಯಾ ನಾಂವಾಚೆಂ ಪ್ರಥಮ್ ಅಕ್ಷರ್— ಮ್ಹಣ್ಲೆ ಹ್ಯಾ ಕಾಗ್ದಾರ್ ರುಜು ಜಾತಾಂವ್ ‘ಹಾಂವ್ ಆನಿ ತುಂ’.”

ತಶೆಂ ಜಮುನಾನ್ ದೊಡೊನ್ ಮೊಡೊನ್ ಸಾಂಗ್ತಾನಾ ರಾಘುಚಿ ಮತ್ ಚಕಿತ್ ಜಾವ್ನ್ ಉಡೊನ್ ಪಡ್ತಾಲಿ. ತ್ಯಾ ಭರಾನ್ ತೊ ಸಂತೊಸಾನ್ ಕಾಗ್ದಾಚ್ಯಾ ಚ್ಯಾರ್ ಕೊನ್ಯಾಂಕ್ ಚ್ಯಾರ್ ಮ್ಹೊರಿ ಮಾರ್ತಾಲೊ.

ಹ್ಯಾ ಪರಿಂ ಸಬಾರ್ ಪಾವ್ಪಿಂ ಘಡ್ಲೆಂ ಆನಿ ತಿಂ ಹಾಸೊನ್— ಉಲೊವ್ನ್, ತಮಾಷೆ ಕರ್ನ್ ಎಕಾಮೆಕಾಕ್ ಮೊಗಾಚಿಂ ಜಾಲಿಂ! ವ್ಹೊಯ್ ತಿಂ ನೀಜ್ ಮೊಗಾರ್ ಪಡ್ಲಿಂ! ಪುಣ್ ಕೆದಾಳಾಚ್ ತಾಂಕಾಂ ಪೊರೆವಿಂಗಡ್ ಭೆಟ್ಚೊ ವ ಉಲೊಂವ್ಚೊ ಸಂದರ್ಭ್ ಮೆಳ್ಳೊನಾ! ಕಾರಣ್, ಘರಾಂತ್ ಮನ್ಶಾಂ ಆನಿ ಭ್ರಾಯ್ ಘರ್ಚಿಂ ಭುರ್ಗಿಂ ಜಮುನಾ ಸಾಂಗಾತಾ ಚುಕ್ಲಿಂ ನಾತ್ಲಿಂ. ರಾಧಿಕಾಚೆ ದೋಗ್ ಚರ್ಕೆ ಕೆದಾಳಾಯ್ ಜಮುನಾಚ್ಯಾ ಪಾಟ್ಲಾನ್ಂಚ್



ಆಸ್ತಾಲೆ. ಕಾರಣ್ ತಾಂಕಾಂ 'ಜಾಮ್ನು ಬಾಯ್' ಚಡ್ ಮೊಗಾಚೆಂ. ದುಸ್ರೆ ವಾಟೆನ್ ರಾಘುಕ್ ಆನಿ ಜಮುನಾಕ್ ತಿತ್ಲೆಂ ಧೈರ್ಯೊ ಜಾಯ್ತಾತ್ಲೆಂ. ಕಿತ್ಯಾಕ್ ರಾಘು ನೌಕರ್ ಆನಿ ಜಮುನಾ ಧನಿನ್ ಮ್ಹಳ್ಳಿಂ ಚಿಂತ್ನಾಯ್ ತಾಂಚೆ ಮತಿಂತ್ ಘುಂವ್ತಾಲಿಂ. ತರೀ ಕಿತೆಂಯ್ ಜಾಂವ್— ಘರಾಂತ್ ಸರ್ವಾಂ ಮಧೆಂ ಹಾಸೊನ್ ಆನಿ ಭಾಯ್ರ್ ನೆಂಟ್ಯಾ ಮುಖಾರ್ ಉಲೊವ್ನ್ ತಿಂ ಸದಾಂಚ್ ಎಕಾಮೆಕಾಕ್ ಭೆಟ್ತಾಲಿಂ. ಆಪಾಲಿಪಾ ಮೊಗಾಚೊ ಗಜಾಲಿ ಕರ್ತಾಲಿಂ.

ತಶೆಂ ದೀಸ್ ಪಾಶಾರ್ ಜಾತಾನಾ— ತಾಂಚ್ಯಾ ಸಳಾವಳಿ ಆನಿ ಉಲೊಣ್ಯಾ ಥಂಯ್ ಜಿನಾಚಿ ದೀಷ್ಟ್ ಪಡ್ಲಿಚ್! ಏಕ್ ದೀಸ್ ತೊ ಸದಾಂಚೆಬರಿ ಪೋಸ್ಟ್ ಆಫಿಸಾಕ್ ಕಾಡ್ಲೊ ಪೊರೊಂಕ್ ಆಯಿಲ್ಲ್ಯಾ ವೆಳಾರ್ ರಾಘುನ್ ಆನಿ ಜಮುನಾನ್ ಉಲೊಂವ್ಚೆಂ-ಹಾಸ್ಟೆಂ ತಾಣೆ ಪಳೆಲೆಂಚ್! ತ್ಯಾ ದೀಸ್ ಥಾವ್ನ್ ಜಿನಾಕ್ ರಾಘುಚೆರ್ ಆನಿ ಜಮುನಾಚೆರ್ ದುಬಾವ್ ಪಡ್ಲೊ. ತೊ ಚಡ್ ಜಾಗ್ರುತ್ಯಾಯೆನ್ ರಾಘುಚೆರ್ ಆನಿ ಜಮುನಾಚೆರ್ ದೊಳ್ಲೊ ದವರುಂಕ್ ಲಾಗ್ಲೊ! ಕ್ರಮೇಣ್ ತಾಣೆ ಚಿಂತ್ಲೊ ದುಬಾವ್ ತಾಕಾ ಖರೊ ದಿಸ್ಲೊ. ರಾಘು ಆನಿ ಜಮುನಾ ಎಕಾಮೆಕಾಕ್ ಭುಲ್ಲ್ಯಾಂತ್ ಆನಿ ಮೊಗಾನ್ ಆಸಾತ್ ಮ್ಹಳ್ಳೆಂ ತಾಕಾ ಸ್ಪಷ್ಟ್ ಕಳೆಂ! ತ್ಯಾ ಉಪ್ರಾಂತ್ ಥಾವ್ನ್ ತಾಚೆ ಮತಿಕ್ ಸಮಾಧಾನ್‌ಂಚ್ ನಾ ಜಾಲೆಂ ತೊ ರಾಘುಚೆರ್ ದ್ವೇಷ್ ಚಿಂತಿಲಾಗ್ಲೊ. ಕಾರಣ್ ಜಮುನಾಕ್ ಆಶೆಲ್ಲ್ಯಾ ತಾಚ್ಯಾ ಮನಾಕ್ ಜಾಳ್ ಪಡ್ಲೆ. ದೆಕುನ್ ರಾಘುಥಂಯ್ ತಾಣೆ ಮೊಸ್ರಾನ್ ವೊಂಟ್ ಚಾಬ್ಲೆ. ರಾಘು ಆನಿ ಜಮುನಾ ಮದ್ಲಿ ಸಳಾವಳ್ ಮೊಡುಂಕ್ ತೊ ಆಲೊಚೆನ್ ಕರಿಲಾಗ್ಲೊ. ಕಿತ್ಯಾಕ್ ಜಮುನಾ ತಾಕಾ ಮೆಳಾನಾ ಜಾಲ್ಯಾರೀ— ತಾಚ್ಯಾ ರುಪಾ ಆನಿ ಸೊಭಾಯೆ ಥಂಯ್ ತಾಕಾ ಅಭಿಮಾನ ಆಸ್ಲೊ. ದೆಕುನ್ ತಸಲಿ ಚಲಿ ಎಕಾ ಸಾದ್ಯಾ ಆನಿ ನೌಕರಾಚ್ಯಾ ಹಾತಾಕ್ ಮೆಳಾನಾ ಮ್ಹಳ್ಳಿ ತಾಚಿ ಅಭಿಪ್ರಾಯ್ ಜಾಲಿ. ಸಾಂಗಾತಾಚ್ 'ತೆಂ ಎಕಾ ನೌಕರಾಕ್ ಭುಲ್ತಾ ಆ ಮ್ಹಾಕಾ ಆಸ್ತಿಕ್ ಮನ್ಯಾಕ್ ಕಿತ್ಯಾಕ್ ಭುಲಾನಾ' ಮ್ಹಳ್ಳಿ ತಾಕಾ ಪೊಟ್ಕಾಣಿ ಉಟ್ಟಿ! ಹೆ ಜಾವ್ನಾಸಾ ಮನ್ಯಾಚೆಂ ಸೈಂಭ್. ಅಶೆಂ ಸಬಾರಾಂ ಥಂಯ್ ಘಡ್ತಾ. ಎಕ್ಲ್ಯಾಕ್ ಏಕ್ ಚ ಭುಲ್ಲ್ಯಾರ್ ಆಪ್ಣಾಕ್ ಕಿತ್ಯಾಕ್ ತಿ ಮೆಳಾನಾ ಮ್ಹಣ್ ದುಸ್ರೊ ಆಡ್ ರಾವ್ತಾ! ತಶಿಚ್ ಗಜಾಲ್ ಘಡ್ಲಿ. ಜಿನಾ ರಾಘುಕ್ ಆಡ್ ರಾವೊಂಕ್ ಚಿಂತಿಲಾಗ್ಲೊ! ರಾಘು ಸಾಧೊ ಮನಿ ನಹಿಂ ಬಗಾರ್ ಆಸ್ತಿಕ್ ಆನಿ ತಾಚ್ಯಾ ಪಾಟ್ಲ್ಯಾನ್ ಜೀವ್ ಲೆಗುನ್ ದಿಂವ್ಕ್ ತಯಾರ್ ಆ ದೋಗ್ ಈಷ್ಟ್ ಆಸಾತ್ ಮ್ಹಣ್ ಜಿನಾಕ್ ಕಿತೆಂ ಕಳಿತ್! ಜಿನಾ ಆಪುಣ್ ವೊಡ್ಲೊ ಗ್ರೇ ಆನಿ ಪೊಕ್ರಾಂಚೊ ಮುಖಂಡ್ ಮ್ಹಣ್ ಚಿಂತುನ್ ರಾಘುಕ್ ಘಾತ್ ಕರ್ಚ್ಯಾ ಖಾತಿ ಸಂದರ್ಭಾಕ್ ರಾಕಾಲಾಗ್ಲೊ. ಅಶೆಂ ರಾಘುಚ್ಯಾ ಜಿವಿತಾಕ್ ದೋನ್ ವಾಟಾಂನಿ ದೋ ಜಣ್ ದುಸ್ಮಾನ್ ಜಾಲೆ! ಎಕ್ಲೊ ತಿಮ್ಮಯ್ಯಾ ಆನಿ ದುಸ್ರೊ ಜಿನಾ!

ದೀಸ್ ಧಾಂವ್‌ಲ್ಲ್ಯಾ ಪ್ರಮಾಣೆ, ಹೆಣೆ— ಆಲೆಸಾಚ್ಯಾ ಪಾಂಯಾಕ್ ತೊಪ್‌ಲೆ ಕಾಂಟ್ಯಾಚಿ ದೂಕ್ ಸಾಫ್ ಬರಿ ಜಾಲಿ. ಪುಣ್ ತಾಚ್ಯಾ ಕಾಳ್ಜಾಕ್ ಲಿಲ್ಲುಚ್ಯಾ ತರು ಛಾರ್ಯಾನ್ ಆನಿ ಕುಡಿಚೆ ಸೊಭಾಯೆನ್ ತೊಪ್‌ಲ್ಲ್ಯಾ ತ್ಯಾ 'ಖಾಯ್ಸ್' ಅದೃಶ್ ಕಾಂಟ



ದೂಕ್ ಬರಿ ಜಾಲಿ ನಾ! ತ್ಯಾ ನಿಮ್ಮಿಂ ರಾತ್-ದೀಸ್ ತೊ ಲಿಲ್ಲುಕ್ ನಿಯಾಳ್ ಸುಸ್ಕಾರ್ ಸೊಡ್ತಾಲೊ. ತಾಚ್ಯಾ ಹಾತಾಕ್ ಮಾಗೊನ್ ಪುಡಾರ್ ಕರುಂಕ್ ಆಲೊಚೆನ್ ಕರ್ತಾಲೊ. ಕಾರಣ್ ತಾಕಾ ಲಿಲ್ಲುಚ್ ಜಾಯ್ ಮ್ಹಳ್ಳೆಬರಿ ಭೊಗ್ತಾಲೆಂ. ದೆಕುನ್ ತಾಚೆಂ ಮನ್ ಲಿಲ್ಲುಕ್ ಪರತ್ ಪರತ್ ಪಳೆಂವ್ಕ್ ಆತ್ರೆಗ್ತಾಲೆಂ. ಪುಣ್ ಪರತ್ ಲಿಲ್ಲುಗೆರ್ ವೆಚೆಂ ಕಶೆಂ? ಸವಾಲ್ ತಾಚೆ ಮತಿಂತ್ ತರ್ಕ್ ಕರ್ತಾಲೆಂ. ಗೆಲ್ಯಾರ್ “ಆಯಿಲ್ಲೆಂ ಕಾರಣ್” ಸಾಂಗ್ಚೆಂ ಕಿತೆಂ? ವಾದ್ ಮನಾಕಡೆ ವಿಚಾರ್ ಕರ್ತಾಲೊ. “ವೊಚೊನ್ ಪಯ್ಲೆಂ ಉಲೊಂವ್ಚೆಂ ಕಿತೆಂ?” ಮನ್ ಖುಶೆಕಡೆ ಜಾಪ್ ವಿಚಾರ್ತಾಲೆಂ. ಪುಣ್ ಆಶೆಕ್ ಖೈಂಚೆಂಚ್ ಸವಾಲ್ ಆನಿ ತರ್ಕ್ ಮಾಂದಾನಾತ್‌ಲ್ಲೆಂ! ಬಗಾರ್ ‘ಲಿಲ್ಲು ಜಾಯ್ ಆನಿ ತಾಕಾ ಪಳೆಯ್ತಾಯ್’ ಮ್ಹಣ್ ಆಶಾ ಕಾಳ್ಜಾಂತ್ ಹರ್ ಚಲಯ್ತಾಲಿ! ದೆಕುನ್ ಆಲೆಸಾಚೆಂ ಗಿನ್ಯಾನ್ ಆಲೊಚೆನ್ ಕರ್ತಾಲೆಂ ಆನಿ ಉಪಾಯ್ ಸೊಡ್ತಾಲೆಂ. ಪುಣ್ ಉಪಾಯ್ ಸುಲಭಾಯೆನ್ ಝಳ್ಕಾನಾತ್‌ಲ್ಲೊ. ಕಾರಣ್ ಆಲೆಸಾನ್ ಪರ್ತುನ್ ದುಜ್ಯಾಮಾಗೆರ್ ವೆಚೆಂ ಸವಾಲ್ ಮರ್ಯಾದಿಚೆಂ ನಹಿಂ ಆಸ್‌ಲ್ಲೆಂ. ಕಿತ್ಯಾಕ್, ವೆಚ್ಯಾಖಾತಿರ್ ತಾಚೆಕಡೆ ವಾಭಿ ಕಾರಣ್ ನಾತ್‌ಲ್ಲೆಂ. ದೆಕುನ್ ತೊ ಭಿಂಯೆತಾಲೊ. ಸ್ವಧಾಕ್ ಲಜೆತಾಲೊ. ಪುಣ್ ಮನ್ ಮಾಂದಿನಾತ್‌ಲ್ಲೆಂ ಆಶಾ ಲೆಕಿನಾತ್‌ಲ್ಲಿ. ಉರ್ಬಾ ಲಿಲ್ಲುಕ್ ಪಳೆಂವ್ಕ್‌ಚ್ ಚಿಂತಾಲಿ. ತಶೆಂ ಜಾಲ್ಲ್ಯಾನ್ ಆಲೆಸಾಚೆ ಮತಿಕ್ ಘಡಿಯೆಚೆಂ ಸಮಾಧಾನ್ ನಾತ್‌ಲ್ಲೆಂ. ತೊ ಕಾಮಾಕ್ ವೆತಲೊ ವ್ಹೊಯ್ ಜಾಲ್ಯಾರೀ— ತಾಚಿ ಮತ್ ಲಿಲ್ಲುಕ್ ಆಟೈತಾಲಿ. ತ್ಯಾ ನಿಮ್ಮಿಂ ಕಾಮ್ ಕರ್ತಾನಾ ತಾಣೆ ಲಿಖ್ಚ್ಯಾ ಆನಿ ವಾಚ್ಚ್ಯಾ ಕಾಗ್ಡಾಂನಿ ಲೆಗುನ್ ಲಿಲ್ಲುಚೆಂ ರುಪ್ಣೆಂ ತಾಕಾ ಝಳ್ಕಾತಾಲೆಂ! ತಶೆಂಚ್ ತಾಚ್ಯಾ ಘಡಿಯಾಳಾರ್ ವೊರಾಂ ಪಳೆತಾನಾ ಪರ್ಯಾಂತ್— ಘಡಿಯಾಳಾಂತ್ ತಾಕಾ ಲಿಲ್ಲುಚೆಂ ಮುಖಾಮುಳ್ ದಿಸ್ತಾಲೆಂ.

ತ್ಯಾಪರಿಂ ಆಲೆಸಾಚೆಂ ಮನ್ ಲಿಲ್ಲುಕ್ ಆತ್ರೆಗ್ತಾನಾ— ತೆಣೆ ಲಿಲ್ಲುಚ್ಯಾಯ್ ಮತಿಕ್ ಸಮಾಧಾನ್ ನಾತ್‌ಲ್ಲೆಂ. ತೆಂವೀ ಆಲೆಸಾಚೊ ಉಗ್ಡಾಸ್ ಕಾಡ್ನ್ ಕಾಳ್ಜಾಂತ್ ಪುಗಾಸಾಂವ್ ಭೊಗ್ತಾಲೆಂ.

ಕೊಣಾಕ್ ಕಶೆಂ ಸಾಂಗೊಂ ಮ್ಹಜ್ಯಾ ಮತಿಚೆ ಹಾಲ್ ಆನಿ ಕಾಳ್ಜಾಚೆ ಜಾಳ್— ಮನ್ ಮ್ಹಣ್ತಾ ತೊಚ್ ಮ್ಹಾಕಾ ಜಾಯ್. ತಾಕಾ ವಿಸ್ರೊಂಕ್ ಸಾಧನ್ ಕರ್ತಾಂ— ಚಿಂತ್ನಾಂಕ್ ದಾಂಬುನ್ ಧರ್ತಾಂ— ತರೀ ಕಾಳಿಜ್ ಸುಸ್ಕಾರ್ತಾ ಮ್ಹಣೊನ್ ಹಾಯ್, ಹಾಯ್ ತೊ ದೊಳ್ಯಾಂತ್ಲ್ಯಾನ್ ಗೆಲೊ, ಮನಾಂತ್ಲ್ಯಾನ್ ದೆಂವ್ಲೊ, ಕಾಳ್ಜಾಂತ್ ಬಸ್ಲಾ— ವೊಚೊಂಕ್ ಆಯ್ಕಾನಾ— ಜಾಲಾ ಮ್ಹಜೊ ರಾಯ್! ಹಾಂವ್ ಹೆಂ ಸಾಂಗ್ತಿಂ ವ್ಹೊಡಿಲಾಂಕ್— ವಿಚಾರ್ತಿಂ ಜಾಣಾರ್ಯಾಂಕ್, ಪುಣ್ ಲಜ್ ಮ್ಹಾಕಾ ದಿಸ್ತಾ. ತರ್ ಕಸಲೊ ಕರುಂ ಉಪಾಯ್?

• ಲಿಲ್ಲುಕ್ ಆಲೆಸಾಚೆರ್ ಮನ್ ಪಡ್‌ಲ್ಲೆಂ. ದೆಕುನ್ ಆಲೆಸಾಕ್ ಪರ್ತುನ್ ಪಳೆಂವ್ಚಿ ಉರ್ಬಾ ತಾಕಾ ಧೊಸ್ತಾಲಿ. ಪುಣ್ ಆಲೆಸ್ ಯೆಂವ್ಚಿ ವ ದಿಸ್ಚಿ ಆಶಾ ನಾತ್‌ಲ್ಲ್ಯಾನ್— ಮತಿಂತ್ಲೆ ಉಮಾಳೆ ತೆಂ ಮತಿಂತ್‌ಚ್ ಆಟೊವ್ನ್ ದೀಸ್ ಪಾಶಾರ್ ಕರ್ತಾಲೆಂ. ತರೀ



ಕೆದಾಳಾಯ್ ಮನಾಚೆ ತಳ್ಳೆ ಸೊಸುಂಕ್ ಸಕಾನಾಸ್ತಾನಾ ತೆಂ— ಪೆಂಟೆ ಧಾವ್ನ್ ಆಯಿಲ್ಲೆ ಆವಯ್ಕ್ ವಿಚಾರ್ತಲೆಂ “ಮಾಂಯ್, ತೊ ವಾಟೆರ್ ಪುಣಿ ತುಕಾ ಪಳೆಂವ್ಕ್ ಮೆಳ್‌ಲೊವೇ.....?” ಆವಯ್ಕ್ “ನಾ” ಮ್ಹಣ್ತಾನಾ ಲಿಲ್ಲುಕ್ ಚಡ್ ಬೆಜಾರ್ ಜಾತಾಲೆಂ.

ತಶೆಂ ಧಾ ದೀಸ್ ಧಾಂವ್ಲೆ. ಲಿಲ್ಲುನ್ ದೋನ್-ತೀನ್ ಪಾವ್ತಿಂ ಆವಯ್‌ಕಡೆ ತಶೆಂಚ್ ಆಲೆಸಾ ವಿಷ್ಯಾಂತ್ ವಿಚಾರ್ಲೆಂ. ಧುವೆಚ್ಯಾ ವಿಚಾರಾಕ್ ಲುಜ್ಯಾಮ್ಯೆನ್ ಪಯ್ಲೆಂ ಏಕ್-ದೋನ್ ಪಾವ್ತಿಂ ಗುಮಾನ್ ಕೆಲೆಂ ನಾ. ಪುಣ್ ಏಕ್ ದೀಸ್ ತಿಸ್ರೆ ಪಾವ್ತಿಂ ವಿಚಾರ್ತಾನಾ ಸಟ್ಕ್ ಕರ್ನ್ ತಿ ಮ್ಹಣಾಲಿ “ಕಿತೆಂಗೊ— ತಾಚೆರ್ ತುಕಾ ಮನ್ ಪುಣಿ ಪಡ್ಲಾಂವೇ? ಘಡಿಯೆ ಘಡಿಯೆ ತಾಕಾಚ್ ವಿಚಾರ್ತಾಯ್ತೊ?”

ಭೊಳೆಂ ಲಿಲ್ಲು ಜಾಪ್ ಕಸಲಿ ದಿತಲೆಂ! ಆಖೇರೆಕ್ ಕಿತ್ಲೆಂ ಜಾಲ್ಯಾರೀ ತೆಂ ಚಲಿ— ಸ್ತ್ರೀ ಸೈಂಭ್ ತಾಚೆಂ! ಸ್ತ್ರೀ ಸೈಂಭ್ ಆಶೆಂವ್ಕ್, ಅತ್ರೇಗೊಂಕ್ ಜಾಣಾ ತಶೆಂ ಸಾಂಗೊಂಕ್ ನೆಣಾ! ತಿತ್ಲ್ಯಾಕ್ ದೆವಾನ್ ತಿಚೆರ್ ಏಕ್ ‘ಲಜ್’ ಮ್ಹಳ್ಳಿ ಬಂಧಡ್ ಘಾಲ್ಯಾ ದೆಕುನ್ ತಿಚ್ಯಾ ಮನಾಚಿಂ ದೂರಾಂ ಆಯ್ಕೊಂಕ್ ಮೆಳ್ಚಿಂ ಬೋವ್ ಅಪ್ಪುಬ್! ತರ್ ಲಿಲ್ಲು-ಜಾಲ್ಯಾರೀ ಕಾಳ್ಜಾಚೆ ಹಾಲ್ ಸಾಂಗ್ತಲೆಂ ಕಶೆಂ? ತ್ಯಾ ಶಿವಾಯ್ ಆವಯ್‌ಕಡೆ!— ವೊಡಲಾಂಚಿ ಭಿರಾಂತ್ ಮಿರ್ವೊಂಕ್ ಸಕ್ಚಿ ಚಲಿ ಲಿಲ್ಲು ನಹಿಂ. ತಿತ್ಲೆಂ ಧೈರ್ ತಾಕಾ ನಾತ್‌ಲ್ಲೆಂ. ದೆಕುನ್ ಲಿಲ್ಲು ಆವಯ್ಕ್ ವಿಚಾರ್ತಾನಾ ಲಜ್ಲೆಂ-ದೊಡ್ಲೆಂ— “ಅಶೆಂಚ್ ವಿಚಾರ್ಲೆಂ ಮಾಂಯ್” ಮ್ಹಣತ್ ಗೊಟ್ಯಾಂತ್ ವೊಚೊನ್ ಸುಸ್ಕಾರ್ ಸೊಡಿಲಾಗ್ಲೆಂ. ಪುಣ್ ಲುಜ್ಯಾಮಿ ಬುಧ್ವಂತ್! ತಿಕಾ ಲಿಲ್ಲುಚೊ ರಂಗ್-ಛಾರೊ ಸಮ್ಜಾಲೊ! ದೆಕುನ್ ತಿ ಮತಿಂತ್‌ಚ್ ಮ್ಹಣಾಲಿ “ಮ್ಹಜೆ ಆವಯ್ಚೆಂ ಕಾಜಾರ್ ಪೊಟಾಂತ್ಲೆ ಮಹಿನೆ ಘಾಲ್ನ್ ಚೊವ್ಡಾ ವರ್ಸಾಂಚೆ ಪ್ರಾಯೆರ್ ಜಾಲ್ಲೆಂ ಖಂಯ್— ಮ್ಹಾಕಾ ತಿಣೆ ಪಂದ್ರಾ ವರ್ಸಾಂಚೆರ್ ಕಾಜಾರ್ ಕೆಲ್ಲೆಂ— ಆನಿ ಮ್ಹಜೆ ಧುವೆಕ್ ಅಟ್ರಾ ವರ್ಸಾಂ ಭರ್ಲಿಂ! ಕರುಂ ಕಿತೆಂ—? ಸಾಯ್ಬಾ ಸಾಲ್ವದೊರಾ ತುಂಚ್ ಕಾಕ್ಕುತ್ ಕರ್— ಸಾಂ. ಬಸ್ತಾಂವ್ ಭಕ್ತಾ ಪಾವ್ ತುಂ ಆಮ್ಕಾಂ.”

ತಶೆಂ ತಿ ಭಿತರ್ ವ್ಯಾರಾಚೆ ಪಯ್ಲೆ ಮೆಜುಂಕ್ ಬಸ್‌ಲ್ಲೆಕಡೆ ಮತಿಭಿತರ್ ಗುಣ್ಣುಣ್ತಾನಾ— ಸೊಪ್ಯಾರ್ ಆಸ್‌ಲ್ಲೊ ದುಜ್ಯಾಮ್ “ಧುಮ್ಮಿ ಹಾಡ್ಲಾಯ್ಲೆ ಲುಜ್ಯಾ? ಮ್ಹಣತ್ ಭಿತರ್ ಗೆಲೊ ಆನಿ ಘರ್ಕಾರ್ನ್ ಎಕ್ಲಿಚ್ ಆಸ್ಚಿ ಪಳೆವ್ನ್ ತಿಚೆ ಬಗ್ಗೆಕ್ ಬಸೊನ್ ಮ್ಹಣಾಲೊ “ವೊಯ್ ಲುಜ್ಯಾ— ಬರೋ ಉಗ್ಡಾಸ್ ಜಾಲೊ— ಕಾಲ್ ರಾತಿಂ ಮ್ಹಾಕಾ ಏಕ್ ಭಾರಿಚ್ ತಮಾಷ್ಯಾಂಚೆಂ ಸ್ಪರ್ಶಾಣ್ ಪಡ್ಲಾಂ.”

“ಕಸಲೆಂ ಸ್ಪರ್ಶಾಣ್— ಗೆಲ್ಲ್ಯಾಂನಿ ಕಾಂಯ್ ಯೆತಾಂ ಮ್ಹಳಾಂವೇ ವ ಆಮ್ಕಾಂ ಆಪಯ್ಲಾಂ?”

“ತಶೆಂ ನಹಿಂ ಲುಜ್ಯಾ ಆಯ್ಕ್— ತೊ ಪೋಯ್ ಆಯಿಲ್ಲೊ ಆಲೆಸ್ ನಾಂವೇ— ತೊ ಆಮ್ಚ್ಯಾ ಲಿಲ್ಲುಕ್ ಸೊಧುನ್ ಆಯ್ಲಾ ಮ್ಹಣ್ತಾಂ!”



“ವೊಯ್ವೇ ಕಿತೆಂ!!” ಲುಜ್ಯಾಮಿ ಉರ್ಬೆಸ್ತಾ ಜಾಲಿ ಆನಿ ಸ್ವಪ್ನಾಕ್ ಗುಮಾನ್ ದೀವ್ನ್ ಮ್ಹಣಾಲಿ “ಉಪ್ರಾಂತ್ ಕಿತೆಂ ಜಾಲೆಂ?”

“ಉಪ್ರಾಂತ್ ತೊ ಆಮ್ಚ್ಯಾ ಲಿಲ್ಲುಕ್ ತೆಂಕೊನ್ ರಾವ್ಲೊ” ದುಜ್ಯಾಮಾನ್ ಚಿಕ್ಕೆ ಲಾಗಿಂ ಸರೊನ್ ಲುಜ್ಯಾಮ್ಯೆಕ್ ತೆಂಕೊನ್ ಮುಖಾರ್ಪಿಲೆಂ “ಉಪ್ರಾಂತ್ ಲೊವ್ ತಾಣೆ ಲಿಲ್ಲುಚ್ಯಾ ಹಾತಾಕ್ ಧರ್ಲೆಂ” (ದುಜ್ಯಾಮಾನ್ ತೆಂ ದೃಶ್ಯ ದಾಕೊಂವ್ಚಾ ಖಾತಿರ್ ಲುಜ್ಯಾಮ್ಯೆಚ್ಯಾ ಹಾತಾಕ್ ಧರ್ಲೆಂ) “ಉಪ್ರಾಂತ್ ಲುಜ್ಯಾ, ಏಕ್ ಹಾತ್ ತಾಣೆ ಲಿಲ್ಲುಚ್ಯೆ ತಕ್ಲೆರ್ ವ್ಹೊರ್ನ್ ಕೇಶ್ ಪೊಶೆಲೆ (ದುಜ್ಯಾಮಾನ್ಯೊ ಲುಜ್ಯಾಮೆಚ್ಯೆ ತಕ್ಲೆರ್ ಹಾತ್ ವ್ಹೆಲೊ) ಉಪ್ರಾಂತ್ ಲುಜ್ಯಾ ‘ಹಾಂವ್ ತುಜೊ ಮೋಗ್ ಕರ್ತಾಂ’ ಮ್ಹಣಾಲೊ ತೊ ಆಮ್ಚ್ಯಾ ಲಿಲ್ಲುಕ್.”

“ವೊಯ್ವೇ ಕಿತೆಂ—! ಆಮ್ಚೆಂ ಲಿಲ್ಲು ಕಿತೆಂ ಮ್ಹಣಾಲೆಂ ತ್ಯಾ ಉತ್ರಾಕ್?” ಲುಜ್ಯಾಮ್ಯೆನ್ ಸ್ವಪ್ನಾಕ್ ಪರಿಪೂರ್ಣ್ ಆಯ್ಕೊಂಕ್ ಮಧೆಂಚ್ ಸವಾಲ್ ಘಾಲೆಂ.

“ಲಿಲ್ಲು ಆಮ್ಚೆಂ ಭೊಳೆಂ ನಹಿಂವೇ ಲುಜ್ಯಾ— ತೆಂ ಥಂಡ್ ರಾವ್ಲೆಂ— ಪುಣ್ ತಾಣೆ ಕಿತೆಂ ಕೆಲೆಂ ಮ್ಹಣ್ ಜಾಣಾಯ್ವೇ? ಲಿಲ್ಲುಚೊ ಹಾತ್ ಸೊಡ್ನ್ ತೊ ದೊನೀ ಹಾತಾಂನಿ ಲಿಲ್ಲುಚೆಂ ತೊಂಡ್ ಆರಾವ್ನ್ ಧರಿಲಾಗ್ಲೊ” ಮ್ಹಣತ್ ದುಜ್ಯಾಮಾನ್ ಲುಜ್ಯಾಮ್ಯೆಚೆಂ ತೊಂಡ್ ಹಾತಾಂನಿ ಆರಾವ್ನ್ ಧರ್ಲೆಂ.

ತಶೆಂ ಧರ್ತಾನಾ ಲುಜ್ಯಾಮ್ಯೆಕ್ ಕಿತೆಂ ಭೊಗ್ಲೆಂ ಮ್ಹಳ್ಳೆಂ ತಿಕಾಚ್ ಕಳಿತ್! ತಿ ಸಟ್ವ್ ಕರ್ನ್ ನಿದೆಂತ್ಲಿ ಜಾಗಿ ಜಾಲ್ಲೆಬರಿ ಸ್ವಪ್ನಾಕ್ ಧಿಕ್ಕಾರ್ಪುನ್ ರಾಗಾನ್ ದುಜ್ಯಾಮಾಚ್ಯಾ ಹಾತಾಂಕ್ ಆಡಾವ್ನ್ ಮ್ಹಣಾಲಿ “ಮ್ಹಜೆಂ ತೊಂಡ್ ಕಿತ್ಯಾಕ್ ಪೊಶೆತಾ— ಹೈ ಪ್ರಾಯೆರ್ ಹ್ಯೊ ಬೂಧಿ! ಭುರ್ಗಿಂ ಪಳೆತಿತ್ ಜಾಲ್ಯಾರ್ ಕಿತೆಂ ಮ್ಹಣ್ತಿತ್?”

“ತಶೆಂ ನಹಿಂ ಲುಜ್ಯಾ— ಹಾಂವ್ ತೆಂ ಸ್ವಪಾಣ್ ತುಕಾ ಸ್ವಪ್ನ್ ವಿವರಿಸ್ತಾಲೊಂ...”

“ನಾಕಾ.... ನಾಕಾ, ಮ್ಹಾಕಾ ತಶೆಂ ಸ್ವಪಾಣ್ ಸಾಂಗ್ಚೆಂ ನಾಕಾ” ಮ್ಹಣತ್ ಲುಜ್ಯಾಮಿ ಬಸ್‌ಲ್ಲಿ ಉಟ್ಲಿ. ತ್ಯಾಚ್ ವೆಳಾರ್ ಭಾಯ್ರ್ ಕಾಮಾರ್ ಆಸ್‌ಲ್ಲೊ ಕಾಚ್ಯಾ ಘರ್ ಭಿತರ್ ಸರ್ಲೊ. ತಶೆಂ ಜಾಲ್ಲ್ಯಾನ್ ದುಜ್ಯಾಮಾಚೆಂ ಅರ್ಧೆಂ ಸ್ವಪಾಣ್ ದುಜ್ಯಾಮಾಕಡೆಚ್ ಉರ್ಲೆಂ.

ತೆಣೆ ಅಲೆಸಾಕ್ ಲಿಲ್ಲುಚಿಂ ಚಿಂತ್ನಾಂ ಕರ್ಗೊಣೆಕ್ ಕಾರಣ್ ಜಾಲ್ಲಿಂ. ಲಿಲ್ಲುಕ್ ಪಳೆಂವ್ಕ್ ತಾಚೆಂ ಮನ್ ಚಡ್ವಡ್ತಾಲೆಂ. ದೆಕುನ್ ದುಜ್ಯಾಮಾಗೆರ್ ವೊಚೊಂಕ್ ತೊ ‘ಕಾರಣ್’ ಸೊಧ್ತಾಲೊ. ವಾಜ್ವಿ ‘ನೀಬ್’ ಚಿಂತಾಲೊ. ಜಾಲ್ಯಾರೀ ಖೈಂಚೆಚ್ ವಾಟೆನ್ ತಾಕಾ ಯೋಗ್ಯ್ ಉಪಾಯ್ ಝುಳ್ಕಾನಾತ್‌ಲ್ಲೊ! ತ್ಯಾ ತಲ್ಲಿನಾಯೆಂತ್ ತಾಣೆ ಚೊವ್ವಾ ದೀಸ್ ಪಾಶಾರ್ ಕೆಲೆ. ಪುಣ್ ಪಂದ್ರಾವ್ಯಾ ದಿಸಾ... ಏಕ್ ಸೊಂಪೊ ಉಪಾಯ್ ತಾಕಾ ಝುಳ್ಕಾಲೊ! ಏಕ್ ಸಹಜ್‌ಲ್ಲೆಂ ಕಾರಣ್ ತಾಣೆ ಚಿಂತ್ಲೆಂ! ಏಕ್ ವಾಜ್ವಿ ನೀಬ್ ತಾಕಾ ಮೆಳ್ಳೆಂ! ತೆಂ ನೀಬ್ ಜಾವ್ನಾಸಾ, ಬ್ರಾಹ್ಮಣಾಕ್ ಭೆಟ್ ದಿಂವ್ಕ್ ವಾಟ್ ವಿಚಾರ್ನ್ ವೆಚೆಂ!



ವೊಯ್, ಬ್ರಾಹ್ಮಣಾಗೆರ್ ವೊಚೊಂಕ್ ಆಲೆಸಾಕ್ ಏಕ್ ವಾಜ್ಜಿ ಕಾರಣ್ ಆಸ್ಲೆಂ. ಸರೊಪ್ ಚಾಬ್‌ಲ್ಯಾಕ್ ವಕಾತ್ ದಿಲ್ಲ್ಯಾಖಾತಿರ್ ಬ್ರಾಹ್ಮಣಾಚೊ ಉಪ್ಕಾರ್ ಬಾವ್ಡಂಕ್ ತೊ ಸಬಾರ್ ಪಾವ್ಲಿಂ ಚಿಂತಾಲೊ. ವೊಯ್ ಜಾಲ್ಯಾರೀ— ತ್ಯಾ ವಿಷ್ಯಾಂತ್ ತಾಣೆ ಚಡೀತ್ ಗುಮಾನ್ ದಿಂವ್ಕ್ ನಾತ್ಲೆಂ. ತಾಚೆಂ ತೆಂ ಚಿಂತಾಪ್ ಶೆಳೆಲ್ಲೆಂ! ತ್ಯಾ ಉಪ್ಕಾರ್ ಲುಜ್ಯಾಮ್ಯೆಗೆರ್ ಫೆಸ್ತಾಕ್ ವೊಚೊನ್— ಅಸ್ವಸ್ಥ್ (ಕಾಳ್ಕೆಯ್) ಜಾವ್ನ್ ತೊ ತಾಚ್ಯಾ ಘರಾ (ಕಿರೆಂ) ಗೆಲ್ಲೊ. ತ್ಯಾ ವೆಳಾರ್ ಬಾಪಾಯ್ನ್ ತಾಕಾ ಬ್ರಾಹ್ಮಣಾಗೆರ್ ವೊಚೊಂಕ್ ಸಾಂಗ್ಲೆಂ. ತ್ಯಾ ಸಾಂಗ್ಣಾಚಿಯ್ ಆಲೆಸಾಕ್ ವಿಸರ್ ಪಡ್ಲಿ! ಪುಣ್ ಆತಾಂ— ಲಿಲ್ಲುಕ್ ಪಳೆಂವ್ಚ್ಯಾ ಅತ್ರಗಾನ್ ಆಲೊಚೆನ್ ಕರ್ತಾನಾ ಸಟ್ವಾಕರ್ನ್ ಆಲೆಸಾಕ್ ಬ್ರಾಹ್ಮಣಾಚೊ ಉಗ್ಡಾಸ್ ಆಯ್ಲೊ! ತಕ್ಷಣ್ ತಾಕಾ ಲಿಲ್ಲುಕ್ ಪಳೆಂವ್ಕ್ ವೆಚೊ ಸೊಂಪೊ ಉಪಾಯ್ ಝಳ್ಕಾಲೊ! ತ್ಯಾ ಉಪಾಯಾ ಪ್ರಮಾಣೆ ಬ್ರಾಹ್ಮಣಾಗೆರ್ ವೆಚ್ಯಾ ನಿಬಾನ್ ದುಜ್ಯಾಮಾಗೆರ್ ವಾಟ್ ವಿಚಾರ್ನ್ ವೆಚೆಂ ಸಹಜ್‌ಲ್ಲೆಂ ಕಾರಣ್ ತಾಕಾ ಪಸಂದ್ ದಿಸ್ಲೆಂ. ದೆಕುನ್ ತಿಚ್ ಆಲೊಚೆನ್ ತಾಣೆ ಥಿರ್ ಕೆಲಿ. ತ್ಯಾ ಖಾತಿರ್ ರಜೆಚೊ ಏಕ್ ದೀಸ್ ತಾಣೆ ನಿಶ್ಚಿತ್ ಕೆಲೊ. ತಶಿ ಆಲೆಸಾಚಿ ಆಖೇರ್ಚಿ ಆಲೊಚೆನ್ ಜಾತಾನಾ— ತ್ಯಾಚ್ ಪಂದ್ರಾವ್ಯಾ ದಿಸಾ ಕಿಲೈಂತ್ ಏಕ್ ವಿಶೇಷ್ ಗಜಾಲ್ ಘಡ್ಲಿ! ತಾಚಿ ಖಬಾರ್ ಸಗ್ಳ್ಯಾ ಕೊಡಿಯಾಳಾಂತ್ ಗಾಜ್ಜಿ!



ಕುಡ್ವಾಕ್ ನಾಚ್ಚೆಗಿಚೊ ನಾಚ್ ದಿಸಾನಾ ಜಾಲ್ಯಾರೀ ತಿಚ್ಯಾ ಪಾಯಾಂಚ್ಯಾ ಪಾಂಯ್ನಾನಾಚೊ ಆವಾಜ್ ತರೀ ಆಯ್ಕಾತಾ. ತಶೆಂಚ್ ಕೆಪ್ಪಾಕ್ ಗಾಯಾನಾಂ ಆಯ್ಕಾನಾಂತ್ ಜಾಲ್ಯಾರೀ ಗಾಯ್ತೊಲೊ ಪುಣಿ ದಿಸ್ತಾ. ಪುಣ್ ಸೊರ್ಯಾಚ್ಯಾ ಆಮಾಲಾರ್ ಮತಿಭೃಷ್ಟ್ ಜಾಲ್ಲ್ಯಾ ಬೆಬ್ಡಾಕ್ ಕಸಲ್ಯಾಚಿಚ್ ವಳೊಕ್ ಮೆಳೊಂಕ್ ಸಾಧ್ಯ್ ನಾ. ಕಿತ್ಯಾಕ್ “ಪಿಶ್ಯಾಕ್ ಸಂಸಾರ್ ಪಿಸೊ” ದಿಸ್‌ಲ್ಲ್ಯಾಬರಿ ಬೆಬ್ಡಾಕಿ ಥೊಡೆ ಪಾವ್ಲಿಂ ಚರಂಡಿ ಆನಿ ಮಾರೊಗ್ ಸೈತಿ ಫುಲಾಂಚೆಂ ಹಾಂತುಳ್ನ್ ದಿಸ್ತಾ.

— ಎಟೈಲ್

## ಅವಸ್ಥರ್ 27

### ತಿಮ್ಮಯ್ಯಾಚೆರ್ ಅನ್ನಾರ್

ವೊಯ್, ಘರಾ-ಘರಾಂನಿ ಲೋಕ್ ಮ್ಹಣ್ತಾಲೊ “ಹೆಗ್ಡ್ಯಾಂಗೆಲ್ಯಾ ಗುತ್ತಾಚ್ಯಾ ಘರಾಕ್ ಪೊಲಿಸಾಂನಿ ಫಾಂತ್ಯಾರ್‌ಚ್ ವೆಡೊ ಘಾಲ್ಲೊ....!” ವಾಟೆಚೆ ವಾಟ್ಸುರ್ ಉಲಯ್ತಾಲೆ “ತಿಮ್ಮಯ್ಯಾಕ್ ಸ್ವತಃ ಕಲೆಕ್ಪರಾನ್‌ಂಚ್ ಖೈದ್ ಕೆಲ್ಲೊ.” ....ಸಗ್ಳೆಂ ಕೊಡಿಯಾಳ್ ಶಹರ್ ವಿಚಾರ್ತಾಲೆಂ “ಕಿತ್ಯಾಕ್ ಪಾಸ್ವತ್ ಕೊಣೆ ತಿಮ್ಮಯ್ಯಾಕ್ ಧರಯ್ಲೊ?” ತಿಚ್ ಖಬಾರ್



ಹಾಳು-ಮೊಂಡಾಂಚ್ ತೊಂಡಾಂ ಥಾವ್ನ್ ಸಾದ್ತಾಲಿ. ತ್ಯೊಚ್ ಗಜಾಲಿ ಮ್ಹಾತಾರಿಂ-  
ಮೊಂಕ್ರಿಂ ತೊಂಡಾರ್ ಬೊಟ್ ದವರ್ನ್ ಉಲಯ್ತಾಲಿಂ. ಪುಣ್ ಬ್ರಾಹ್ಮಣ್ ಆನಿ ತಾಚಿ  
ಫರ್ಕಾರ್ ತಿ ಖಬಾರ್ ಆಯ್ಕೊನ್ ಮತಿ ಭಿತರ್ ಧಾದೊಶಿ ಹಾಸ್ತಾಲಿಂ! ಕಾರಣ್ ತ್ಯೆ  
ಖಬ್ರೆಕ್ ಮೂಳ್ ಕಾರಣ್ ಜಾವ್ನಾಸ್‌ಲ್ಲಿ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿಚ್ಯೆ ಲಿಖ್ಣೆಚಿ  
ಕತೆಮತ್ಕಾರಿ!

ವೊಯ್, ಬ್ರಾಹ್ಮಣಾನ್ ಲಿಖ್‌ಲ್ಲ್ಯಾ ತೀನ್ ಥಳ್ಳಿ ಅರ್ಜ್ಯಾಂಚೊ ಪರಿಣಾಮ್ ತೊ  
ಉಜ್ವಾಡಾಕ್ ಆಯಿಲ್ಲೊ! ತಾಣೆ ಲಿಖ್‌ಲ್ಲ್ಯಾ ಅರ್ಜೆಂನಿ ಏಕೆಕಾ ನಮುನ್ಯಾಚೆಂ ಗುಂಡ್  
ಅರ್ಥಾಚೆಂ ವಾಕ್ಯೆಂ ಆಸ್‌ಲ್ಲೆಂ. ಜಿಲ್ಲಾ ಕಲೆಕ್ಟರಾಚ್ಯೆ ಅರ್ಜೆಂತ್ ತಾಣೆ ಅಶೆಂ ಲಿಖ್‌ಲ್ಲೆಂ:  
'ಸಾಯ್ಬಾ, ಸರ್ಗಾರ್ ದೇವ್ ಪದ್ವೆದಾರ್ ಆನಿ ದಕ್ಷಿಣ್ ಕನ್ನಡ ಜಿಲ್ಲಾಕ್ ತುಂ ಪದ್ವೆದಾರ್—  
ಪುಣ್ ತುಜ್ಯೆ ಪದ್ವೆಕ್ ಭರ್ಮ್ ಆಸಾ ವ ನಾ ಮ್ಹಳ್ಳೊ ಮ್ಹಾಕಾ ದುಬಾವ್ ಜಾತಾ.  
ತಿತ್ಯಾಕ್ ಹಾಂವ್ ರಾತ್-ದೀಸ್ ರಡ್ತಾಂ ತರೀ ತುಜ್ಯೆ ಪದ್ವೆಚೊ ಹಾತ್ ಮ್ಹಜಿಂ ದುಃಖಾಂ  
ಪುಸುಂಕ್ ಸಕಾನಾ! ತರ್ ಇಂಗ್ಲಿಷ್ ರಾಜ್ ಗೌರವಾಚ್ಯಾ ಸಂಕೇತಾಚೆರ್ ದಿಸ್ಚೆ ತೆ ಸಿಂಹ್  
ದ ಬೊಕ್ರೆ ಮ್ಹಳ್ಳೆಂ ತುಂಚ್ ಸ್ವಪ್ನ್ ಕರ್...."

ತಶೆಂ ಲಿಖ್‌ಲ್ಲೆಂ ವಾಚುನ್ ಕಲೆಕ್ಟರ್ ಚಿಂತ್ನಾಂಕ್ ಸಾಂಪಡ್ಲೊಲೊ. ದೆಕುನ್ ಅರ್ಜಿ  
ತಾಚ್ಯಾ ಹಾತಾಕ್ ಪಾವ್‌ಲ್ಲ್ಯಾ ದುಸ್ರ್ಯಾಚ್ ದಿಸಾ ಥಾವ್ನ್ ತಾಣೆ ಪೊಲಿಸ್ ಖಾತ್ಯಾಚೆರ್  
ಮೊಳೊ ದವರ್ಲೊಲೊ ತ್ಯಾ ವೆಳಾರ್— ಥೊಡೆ ಪೊಲಿಸ್ ಆನಿ ಅಧಿಕಾರಿ ಲೊಂಚ್ ಕಾಣ್ಲೆವ್ನ್  
ಕಿಡಿಂಕ್ ಆನಿ ಪೊಕ್ರಾಂಕ್ ಗಾಂವಾರ್ ಭೊಂವೊನ್ ಲೊಕಾಕ್ ಧೊಸುಂಕ್ ಸೊಡ್ತಾತ್  
ಮ್ಹಳ್ಳೆಂ ತಾಕಾ ಕಳೊನ್ ಆಯಿಲ್ಲೆಂ. ದೆಕುನ್ ಪುಷ್ಕಳ್ ವಿಚಾರ್ ಕರ್ನ್ ಆನಿ ತಿಮ್ಮಯ್ಯಾಚೊ  
ಆದ್ಲೊ ದಾಖ್ಲೊ ವಾಚುನ್— ಸ್ವಧಾಃ ಕಲೆಕ್ಟರ್‌ಚ್ ತ್ಯಾ ದಿಸಾ ತಿಮ್ಮಯ್ಯಾಕ್ ಖೈದ್  
ಕರುಂಕ್ ಭಾಯ್ರ್ ಸರ್‌ಲ್ಲೊ. ಉಪ್ರಾಂತ್— ಕಿಲೈಂತ್ ಘಡ್‌ಲ್ಲಿ ಗಜಾಲ್ ನೀಜ್ ಜಾವ್ನ್  
ಆಸ್‌ಲ್ಲಿ! ಲೊಕಾನ್ ಉಲಂವ್ಚೊ ಖಬ್ರೊ ಸತ್ ಜಾವ್ನ್ ಆಸ್‌ಲ್ಲೊ! ತಿಮ್ಮಯ್ಯಾ ಹೆಗ್ಡೆಕ್  
ಖೈದ್ ಕರ್ನ್ ಪೊಲಿಸ್ ರಾಣ್ಯಾಕ್ ವ್ಹೆಲ್ಲೊ! ತಾಕಾ ಜಾಮಿನೆರ್ ಸೊಡೊಂವ್ಚೊ ಖಾತಿರ್  
ತಾಚೆ ದೋಗ್ ಭಾವ್ ಆನಿ ಥೊಡೆ ಸೈರೆ ಪೊಲಿಸ್ ರಾಣ್ಯಾಕ್ ಗೆಲ್ಲೆ. ಪುಣ್ ತ್ಯಾ ದಿಸಾ  
ತಾಕಾ ಜಾಮಿನೆರ್ ಸೊಡುಂಕ್ ನೊಜೊ ಮ್ಹಣ್ ಕಲೆಕ್ಟರಾಚಿ ತಾಕಿದ್ ಆಸ್‌ಲ್ಲಿ. ಕಾರಣ್,  
ಫೊಡ್ಯಾ ವರ್ಸಾಂ ಆದಿಂ ನಿವೃತ್ತಿ ಜಾವ್ನ್ ಗೆಲ್ಲಾ ಕೋಚ್‌ಮೆನ್ ಕಲೆಕ್ಟರಾನ್ ತಿಮ್ಮಯ್ಯಾ  
ನಿಷ್ಕಾಂತ್ ದಾಖ್ಲಾಂತ್ ಥೊಡೆ ಶ್ಹರೆ ಬರೊವ್ನ್ ಘಾಲ್ಲೆ. ತೆಂ ವಾಚುನ್, ತಿಮ್ಮಯ್ಯಾ  
ಸಾಧಾರ್ಣಾಚೊ ಮನಿಸ್ ನಹಿಂ ಮ್ಹಳ್ಳೆಂ ಕಲೆಕ್ಟರಾಕ್ ಕಳಾಲ್ಲೆಂ. ದೆಕುನ್ ತಾಕಾ ಭಿರಾಂತ್  
ನಾಕೊಂವ್ಚೊ ಖಾತಿರ್ ಥೊಡೆ ದೀಸ್ ಜೈಲಾಂತ್ (ರಿಮಾಂಡರ್) ದವರ್ಚಿ ಕಲೆಕ್ಟರಾಚಿ  
ಆಲೊಚೆನ್ ಜಾಲ್ಲಿ. ತಶೆಂ ಜಾಲ್ಲ್ಯಾನ್ ಜಾಮಿನೆರ್ ಆಯಿಲ್ಲೆ ಪಾಟಿಂ ಗೆಲೆ. ಪುಣ್  
ಕಸಲ್ಯಾಕೀ ಜಾಲ್ಯಾರೀ ಏಕ್ ನೀತ್ ಆನಿ ಕಾಯ್ದೊ ಮ್ಹಣ್ ಆಸಾ. ಕಾಯ್ದೊ ಭಾಯ್ರ್  
ಕುಕಿದಾರಾಕ್ ಜಾಲ್ಯಾರೀ ದಣ್ಣುಂಕ್ ಸಾಧ್ಯ್ ನಾ! ತಶೆಂ ಜಾಲ್ಲ್ಯಾನ್ ಥಳ್ಳಿ ಅರ್ಜೆಚಿ ತನ್ನಿ  
ಕಾಯ್ದಾಯ್ ಆಸ್‌ಲ್ಲಿ. ತ್ಯಾ ದೆಕುನ್ ಸೀತಮ್ಮಾಕ್ ಹಾಜರ್ ಜಾಂವ್ಚೊ ಖಾತಿರ್  
ನಾಂಗೊಂಕ್ ದುಸ್ರ್ಯಾಚ್ ದಿಸಾ ಎಕ್ಲೊ ಪೊಲಿಸ್ ಕುಡ್ಪಾಕ್ ಗೆಲೊ. ಸೀತಮ್ಮಾ ಒಮ್ಮೂರಾಂತ್



ರಾವ್ವಾಲಿ ಜಾಲ್ಯಾನ್— ತಿಕಾ ಖಬಾರ್ ದಿಂವ್ಚಿ ಜವಾಬ್ದಾರಿ ತಿಚ್ಯಾ ವೊಕ್ಲಾನ್ ಕಾಣ್ಲೆಲಿ. ತ್ಯಾಚ್ ದೀಸ್ ಸಾಂಜೆರ್ ವೊಕ್ಲಾಚೊ ಜಣ್ ಸೀತಮ್ಮಾಕ್ ಖಬಾರ್ ದೀವ್ನ್ ಪಾಟಿಂ ಆಯ್ಲೊ.

ಖಬಾರ್ ಆಯ್ಕೊನ್, ದುಸ್ರೊ ದೀಸ್ ಉಜ್ವಾಡಾಜಾಯ್ ಜಾಲ್ಯಾರ್ ಸೀತಮ್ಮಾ ಬ್ರಾಹ್ಮಣಾಚ್ಯಾ ಆಂಗ್ಣಾಂತ್ ಉಬಿ ಜಾಲಿಚ್! ಸೀತಮ್ಮಾಕ್ ಪಳೆವ್ನ್ ಧಾದೊಶಿ ಹಾಸ್ಲೊ ಬ್ರಾಹ್ಮಣ್ ಆನಿ ಮ್ಹಣಾಲೊ “ಪಳೆಯ್ಲೆಯ್ಯೊ ಸೀತಮ್ಮಾ— ಹಾವೆಂ ಸಾಂಗ್ಲಲ್ಯಾಬರಿ ಜಾಲೆಂ ವ ನಾ?”

“ಜಾಲೆಂ ವೊಯ್ಯೊ ಭಟಾ— ಪುಣ್ ಆತಾಂ ಮುಖಾರ್ ಕಿತೆಂ ಗತ್?— ತನ್ನೆಕ್ ಕೊಣೆ ವೆಚೆಂ?”

“ಕೊಣೆ ಮ್ಹಳ್ಯಾರ್ ತುವೆಂ— ಲೊಕಾಕ್ ಗರ್ಜ್ ಪಡ್ಲ್ಯಾವೇ?”

“ತಶೆಂ ನಹಿಂ ಭಟಾ— ಉಲೊಂವ್ಕ್ ತೊಂಡ್ ನಾಕಾವೇ? ದೆಕುನ್ ತುಂಚ್ ಚಿಕ್ಕೆ ಯೆಶಿ ಜಾಲ್ಯಾರ್...”

“ನಾ... ನಾ... ನಾ ಸೀತಮ್ಮಾ” ಬ್ರಾಹ್ಮಣ್ ಮಧ್ಯೆಂಚ್ ಸೀತಮ್ಮಾಚೆಂ ಉಲೊಣೆ ಆಡಾವ್ನ್ ಸಾಂಗಾಲಾಗ್ಲೊ “ಹಾಂವ್ ಮ್ಹಜ್ಯಾ ಭುರ್ಗ್ಯಾಂಚೆಂ ಶಿಕಾಪ್ ಪಾಡ್ ಕರ್ನ್ ಖಿಯ್ಸುರ್ಚ್ ವೊಚಾನಾ— ದುಸ್ರಿ ಗಜಾಲ್, ಹೈ ಸಂಗಿಂತ್ ಹಾಂವ್ ಮುಖಾರ್ ಪಡಾನಾ. ಕಿತ್ಯಾಕ್ ಹೆಂ ಕಾಮ್ ಹಿಕ್ಮತ್ಯಾಂನಿ ಜಾಯ್ನಾಯ್. ತ್ಯಾ ದೆಕುನ್ ತುಂ ತುಜ್ಯಾ ಕೊಣಾಯ್ ಸೈರ್ಯಾಕ್ ಸಾಂಗಾತಾ ಕಾಣ್ಲೆವ್ನ್ ವೊಚ್— ಹಾವೆಂ ಶಿಕ್ಲೆಲ್ಯಾಬರಿ ಉಲಯ್— ಸಾಂಗ್ಲಲ್ಯಾಬರಿ ಕರ್— ಹಾವೆಂ ಅರ್ಜೆಂತ್ ಲಿಖ್ಲಲ್ಯಾ ಪ್ರಮಾಣೆ ತುಕಾ ಕೊಣೀ ಚಡಿತ್ ವಿಚಾರ್ಚೆನಾಂತ್— ತಶೆಂ ಕಾಂಯ್ ವಿಚಾರ್ಲ್ಯಾರ್ ಆನಿ ಗರ್ಜ್ ಪಡ್ಲ್ಯಾರ್ ಉಪ್ರಾಂತ್ ಹಾಂವ್ ಆಸಾಂ— ತುಂ ಕಾಂಯ್ ಭಿಯೆನಾಕಾ— ಆಜ್ ಮಾತ್ ತುಂಚ್ ವೊಚ್.”

ಸೀತಮ್ಮಾನ್ ಪರತ್ ಪರತ್ ಉಪ್ಕಾರ್ ಮಾಗ್ಲೊ. ಜಾಲ್ಯಾರೀ ಬ್ರಾಹ್ಮಣ್ ತ್ಯಾ ದೀಸ್ ತಿಚ್ಯಾ ಸಾಂಗಾತಾ ವೊಚೊಂಕ್ ಆಯ್ಕಾಲೊನಾ. ಕಾರಣ್ ಇಸ್ಕೊಲ್ ಧಾಂಪುನ್ ವೊಚೊಂಕ್— ತಾಚೊ ಪ್ರಾಣ್ ತುಟ್ಲಾರೀ ತೆಂ ಘಡ್ಚೆಂ ಸವಾಲ್ ನಹಿಂ ಆಸ್ಲೆಂ! ದೆಕುನ್ ಸೀತಮ್ಮಾ ತಿಚ್ಯಾ ಎಕಾ ಸೈರ್ಯಾಕ್ ಸಾಂಗಾತಾ ಕಾಣ್ಲೆವ್ನ್ ಪೊಲಿಸ್ ಠಾಣ್ಯಾಕ್ ಗೆಲಿ. ಪುಣ್ ಅರ್ಜೆಚಿ ಗಜಾಲ್ ವೆಗ್ಳಿಚ್ ಆಸ್ಲಿ!

ಬ್ರಾಹ್ಮಣಾನ್ ಲಿಖ್ಲಲ್ಯಾ ಅರ್ಜ್ಯಾಂಕ್ ಸೀತಮ್ಮಾನ್ ಥಳಿ ಅರ್ಜೊ ಮ್ಹಣ್ ಲೆಕ್ಲೆಂ ವೊಯ್ ಜಾಲ್ಯಾರೀ— ನಿಜಾಯ್ಕಿ ಬ್ರಾಹ್ಮಣಾನ್ ಲಿಖ್ಲಿ ಫಿರ್ಯಾದ್! ಕಿತ್ಯಾಕ್ ತ್ಯಾ ಅರ್ಜ್ಯಾಂನಿ ಸೀತಮ್ಮಾಚೊ ವಿಳಾಸ್ ಆನಿ ದಸ್ಕತ್ (ಬೊಟಾಚಿ ಛಾಪ್) ಆಸ್ಲಿ. ಥಳಿ ಅರ್ಜೆಕ್ ವಿಳಾಸ್ ವ ದಸ್ಕತ್ ಘಾಲಿನಾಂತ್! ಹಿ ಗಜಾಲ್ ಬ್ರಾಹ್ಮಣಾನ್ ತಿಕಾ ಸಾಂಗೊಂಕ್ ನಾತ್ಲಿ. ಕಾರಣ್ ಬ್ರಾಹ್ಮಣಾಕ್ ಏಕ್ ಸಿರ್ ಆಸ್ಲಿ! ತೊ ಆಯ್ಕಾತೊಲೊ



ಸರ್ವ್ ಪುಣ್ ಕರ್ತೊಲೊ ತಾಚೆಂಚ್! ಸಮ್ನಾನಾತ್‌ಲ್ಲ್ಯಾ ಮನ್ಯಾಂಕ್ ಚಡಿತ್ ಸಮ್ಜಾಂವ್ಕ್ ತೊ ಬಿಲ್ಕುಲ್ ಅಪೇಕ್ಷಿನಾತ್‌ಲ್ಲೊ. ಕಿತ್ಯಾಕ್ ಉಲೊವ್ನ್ ಘಳಾಯ್ ಕರ್ಚ್ಯಾ ಬದ್ಲಾಕ್ ಕಾಮ್ ಕರ್ನ್ ಘಳ್ ಜೊಡ್ಚೊ ಬರೆಂ ಮ್ಹಳ್ಳೆಂ ತಾಚೆಂಚ್ ಏಕ್ ಮಂತ್ರ್ ಜಾವ್ನಾಸ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ಅರ್ಜೊ ಫಿರ್ಯಾದ್ ಜಾವ್ನ್— ತನ್ನಿ ತಾಲ್ಯಾಕ್ ಕಚೇರಿಂತ್ ದವರ್‌ಲ್ಲಿ. ತಿ ಗಜಾಲ್ ಸೀತಮ್ಮಾನ್ ಪಾಟಿಂ ಯೇವ್ನ್ ಬ್ರಾಹ್ಮಣಾಕ್ ಸಾಂಗ್ತಾನಾ— ಬ್ರಾಹ್ಮಣ್ ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ತುಮ್ಮಾಂ ಸ್ತ್ರೀಯಾಂಕ್ ತೊಂಡಾನ್ ಸಾಂಗೊನ್ ಅನ್ನೋಗ್ ದಿಂವ್ಚ್ಯಾ ಬದ್ಲಾಕ್ ನಾಚೊವ್ನ್-ಭಂಗೊವ್ನ್ ಅನ್ನೋಗ್ ದಿಂವ್ಚೊ ಚಡ್ ಬರೆಂ— ತ್ಯಾ ಶಿವಾಯ್ ತುಮಿ “ಹೆಂ ಕಶೆಂ ಭಟಾ? ತೆಂ ಕಶೆಂ ಭಟಾ? ತಶೆಂ ಕಿತ್ಯಾಕ್ ಜಾಯ್ನಾ ಭಟಾ?” ಮ್ಹಣೊನ್ ಭಟಾಕ್‌ಚ್ ಇರಾರ್ ಕರ್ತಾತ್. ದೆಕುನ್ ಹಾವೆಂ ಜೆಂ ಕೆಲಾಂ ತೆಂ ಸಮಾ ಕೆಲಾಂ— ತುಂ ಆತಾಂ ಎಕಾ ವಕಿಲಾಕ್ ತಲಾಸ್ ಕರ್. ಉಪ್ರಾಂತ್ಲಿ ಗಜಾಲ್ ಉಪ್ರಾಂತ್ ಸಾಂಗ್ತಾಂ.”

ಬ್ರಾಹ್ಮಣಾಚೆಂ ಉಲೊಣೆ ಆಯ್ಕೊನ್ ಸೀತಮ್ಮಾಕ್ ಚಿಕ್ಕೆ ಬೆಜಾರ್ ಜಾಲೆಂ. ತರೀ ಉಪ್ಕಾರ್ ಕರ್ತಲ್ಯಾಚೆಂ ಆಯ್ಕೊನ್ ಸೊಸಿಜಾಯ್ ಮ್ಹಣ್ ತಿಣೆ ಚಿಂತ್ಲೆಂ. ತ್ಯಾ ವಿಷ್ಯಾಂತ್ ಚಡಿತ್ ಉಲಯ್ನಾಸ್ತಾನಾ ತಿ ಬ್ರಾಹ್ಮಣಾಚ್ಯಾ ಉತ್ರಾಕ್ ಖಾಲ್ ಜಾಲಿ. ದುಸ್ರ್ಯಾಚ್ ದಿಸಾ ತಿಣೆ ವಕಿಲಾಕ್ ತಲಾಸ್ ಕೆಲೊ. ತಿತ್ಲ್ಯಾನ್ ತಿಮ್ಮಯ್ಯಾಕ್ ಖೈದ್ ಕೆಲ್ಲಿ ಖಬಾರ್ ಆಯ್ಕೊನ್ ರಾಘು ದೋನ್ ದಿಸಾಂಚೆ ರಜೆನ್ ಕುಡ್ಪಾ ಆಯ್ಲೊ. ತ್ಯಾಚ್ ದಿಸಾ ಸಾಂಜೆರ್, ವ್ಯಾರಾಕ್ ಗಾಂವಾ ಭಾಯ್ರ್ ಗೆಲ್ಲೊ ಅಬ್ಬು ಘರಾ ಪಾಟಿಂ ಪರ್ತಾಲೊ. ತೇಗ್ ಈಷ್ಟ್ ಸಾಂಗಾತಾ ಮೆಳ್ಳೆ.

ದುಸ್ರೊ ದೀಸ್ ಉದೆಲೊ. ಸೀತಮ್ಮಾ ಆದ್ಲ್ಯಾ ದಿಸಾಚೆ ರಾತಿಂ ವಸ್ತೆಕ್ ಲುಜ್ಯಾಮ್ಯೆಗೆರ್ ರಾವ್‌ಲ್ಲಿ. ತಿಣೆ ಕೆದಾಳಾಯ್ ಕುಡ್ಪಾ ಆಯ್ಲ್ಯಾರ್ ಚಡಾವತ್ ರಾಂವ್ಚೆಂ-ಜೆಂವ್ಚೆಂ ಲುಜ್ಯಾಮ್ಯೆಗೆರ್. ಕಿತ್ಯಾಕ್ ಸೀತಮ್ಮಾ ಆನಿ ಲುಜ್ಯಾಮಿ ಎಕಾಮೆಕಾಕ್ ಭ-ಭಣ್ಯಾಂಬರಿ ಮಾಂದ್ತಾಲಿಂ. ದುಸ್ರೆ ವಾಟೆನ್ ಆದಿಂ ಸೀತಮ್ಮಾ ಲುಜ್ಯಾಮ್ಯೆಗೆರ್ ರಾವ್‌ಲ್ಲಿ ಜಾಲ್ಲ್ಯಾನ್ ತಿಕಾ ತೆಂ ಘರ್ ಚಡ್ ಪಸಂದ್ ಜಾತಾಲೆಂ. ತಶೆಂ ಜಾಲ್ಲ್ಯಾನ್— ಹೆ ಪಾವ್ಪಿಂ ಫಿರ್ಯಾದೆಚೆ ತನ್ನೆ ಖಾತಿರ್ ಕುಡ್ಪಾ ಆಯಿಲ್ಲ್ಯಾ ಸೀತಮ್ಮಾಕ್ ಲುಜ್ಯಾಮ್ಯೆಗೆರ್ ರಾಂವ್ಚಿ ಗರ್ಜ್ ಪಡ್ಲಿ. ತ್ಯಾ ನಿಮ್ತಿ ತ್ಯಾ ದೀಸ್ ತಿ ಲುಜ್ಯಾಮ್ಯೆಗೆರ್ ಆಸ್‌ಲ್ಲಿ. ರಾಘುಕ್ ಆದ್ಲೆ ರಾತಿಂ ಅಬ್ಬುನ್ ತಾಚ್ಯಾ ಘರಾ ವತ್ತಾಯಾನ್ ರಾವ್ಲೆಲ್ಲೊ. ಸಕಾಳಿಂಚಿ ಪೇಜ್ ಜೇವ್ನ್ ಯೆತಾಂ ಮ್ಹಳ್ಳೆಂ ತಾಣೆ. ತ್ಯಾ ಪ್ರಮಾಣೆ ಸಕಾಳಿಂಚಿಂ ವೊರಾಂ ನೋವ್ ಜಾತಾನಾ ಆವ್ಯೆಕ್ ಮೆಳೊಂಕ್ ಪೂತ್ ಆಯ್ಲೊ ಆನಿ ಪುತಾ ಸಾಂಗಾತಾ ಈಷ್ಟ್ ಆಯ್ಲೊ. ರಾಘು ಆನಿ ಅಬ್ಬು ದೊಗೀ ದುಜ್ಯಾಮಾಚೆಂ ಘರ್ ಭಿತರ್ ಸರ್ಲೆ. ತಾಂಕಾಂ ಪಳೆವ್ನ್ ಕಾಚ್ಚಾನ್ ಕಾಮಾಚಿ ಹಾತ್ ಫಾಪುಡ್ಲೆ. ತೆ ತೆಗೀ ಬಸ್ಲೆ ಆನಿ ಉಲೈಲೆ— ಉಟ್ಲೆ ಆನಿ ಹಿತ್ಲಾಂತ್ ಘುಂವ್ಲೆ-ಭೊಂವ್ಲೆ. ಇಷ್ಟಾಂ ಮಧ್ಲೊ ಗುಜಾಲಿ ತಾಂಚ್ಯೊ ಧಾದೊಶಿ ಉಲೊವ್ನ್ ಹಾಸ್ಲೊವ್ನ್ ಆದ್ಲಿಬದ್ಲಿ ಜಾತಾಲೊ. ರಾಘು ತಾಚ್ಯಾ ‘ಮೊಗಾಚಿ ಬಹುದೂರಿ’ ಸಾಂಗ್ತಾಲೊ. ಆಯ್ಕೊನ್



ಅಬ್ಬು ಮತಿಭಿತರ್‌ಚ್ ಪನ್ನಾಸ್ ರುಪ್ಯಾಂಕ್ ವಾಟ್ ಜಾತಾಗಾಯ್ ಮ್ಹಣ್ ಚಿಂತಾಲೊ. ಪುಣ್ ಕಾಚ್ಯಾಚಿ ಮತ್ ವೆಗ್ಳಿಚ್! ತಾಕಾ ಜಾಯ್ ತಾಚೆ ಆವಯ್‌ಬರಿ ಮಾರ್-ಫಾರ್ ಲಡಾಯ್ ಆನಿ ಝಗ್ಗಿಂ. ತಸಲ್ಯೊ ಖಬ್ರೊ ಸಾಂಗ್ಲಾರ್ ಕಾಚ್ಯಾಕ್ ಸಂತೊಸ್! ದೆಕುನ್ ತೊ ಜಿನಾಚಿ ಕಾಂಯ್ ಶಿಪಾಯ್‌ಗಿರಿ ಆಸಾವೇ? ಮ್ಹಣ್ ವಿಚಾರ್ತಾಲೊ. ತ್ಯಾ ಸವಾಲಾಕ್ ರಾಘು ಜಿನಾಚಿ ವಾಂಕ್ಡ್ ದೀಷ್ಟ್ ವಿವರಿಸ್ತಾಲೊ. ತೆಂ ಆಯ್ಕೊನ್ ಕಾಚ್ಯಾ ಆನಿ ಅಬ್ಬು ಎಕಾಚ್ ತಾಳ್ಯಾನ್ “ಮಾರ್ಯಾಂರೆ ತಾಕಾ ಪುರ್ಯಾಂ— ಭಿಯೆನಾಕಾರೆ ತುಂ ಆಮಿ ಆಸಾಂವ್” ಮ್ಹಣಾಲೆ. ತಸಲ್ಯಾ ತಾಂಚ್ಯಾ ವಿವಿಧ್ ಗಜಾಲಿಂನಿ ವೇಳ್ ಪಾಶಾರ್ ಜಾತಾನಾ— ತೆಣೆ ಘರಾಂತ್ ಲುಜ್ಯಾಮಿ ಆನಿ ಸೀತಮ್ಮಾ ತಾಂಚೆಂ ಸುಖ್-ದುಃಖ್ ಉಲಯ್ತಾಲಿಂ. ದುಜ್ಯಾಮ್ ಮಧೆಂ ಮಧೆಂ ಏಕೇಕ್ ಉತಾರ್ ವಿಚಾರ್ತಾಲೊ ಆನಿ ಸಾಂಗ್ತಾಲೊ. ಲಿಲ್ಲು ಆಯ್ಕಾತಾಲೆಂ ಆನಿ ಹಾಸ್ತಾಲೆಂ. ತಶ್ಯೊ ತಾಂಚ್ಯೊ ಗಜಾಲಿ ಜಾತಾನಾ ಸೀತಮ್ಮಾಕ್ ಲಿಲ್ಲುಚ್ಯೊ ಉಪೊ ಮಾರ್ಚಿ ಉರ್ಬಾ ಆಯ್ಲಿ. ದೆಕುನ್ ಲಿಲ್ಲುಕ್ ಮೆಟಾರ್ ಬಸೊವ್ನ್ ಸೀತಮ್ಮಾ ತಾಚ್ಯೊ ಉಪೊ ಮಾರಿಲಾಗ್ಲಿ. ತೆಂ ಪಳೆವ್ನ್ “ಮ್ಹಜೆಂಯ್ ಮಾತೆಂ ಖೊರ್ಜುತಾ” ಮ್ಹಣಾಲಿ ಲುಜ್ಯಾಮಿ ಆನಿ ಮ್ಹಣಯ್ ಕಾಣ್ಲೆವ್ನ್ ಧುವೆ ಮುಖಾರ್ ಬಸ್ಲಿ.

ಉಪೊ ಮಾರ್ತಾನಾ ಗಜಾಲಿ ಭರಾನ್ ಚಲ್ಲೊ. ಹಾಸೆ ಜೊರಾನ್ ಜಾಲೆ. ವೇಳ್ ಸಂತೊಸಾನ್ ಪಾಶಾರ್ ಜಾಲೊ. ಕಾರಣ್ ತ್ಯಾ ದೀಸ್ ಸರ್ಕಾರಿ ರಜಾ ಆಸ್‌ಲ್ಲ್ಯಾನ್ ಲುಜ್ಯಾಮ್ಯೆಕ್ ವ್ಯಾರ್ ವ್ಹೊರ್ನ್ ಪೆಂಟೆಕ್ ವೊಚೊಂಕ್ ನಾತ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ಕಷ್ಟಿ ಚಿಂತ್ನಾಂಕ್ ತ್ಯಾ ದೀಸ್ ಸುಶೆಗ್ ಮೆಳ್‌ಲೊ. ಪುಣ್ ಆಶೆಚ್ಯಾ ಚಿಂತ್ನಾಂಕ್ ಸವ್ಯಾಸಾಯ್ ಮೆಳೊಂಕ್ ಕೆದಿಂಚ್ ಸಾಧ್ಯ್ ನಾ! ಕಿತ್ಯಾಕ್ ತಿ ಆಶಾ— ಅಪೇಕ್ಷಾ— ಉರ್ಬಾ— ಉಮ್ಮೆದ್— ಸರ್ವ್ ಆಟಾಪುನ್ ಆಸ್ಚೆಂ ಏಕ್‌ಚ್ ಉತಾರ್— ಆಶಾ! ತ್ಯಾಚ್ ದೆಕುನ್ ಜಾವ್ಯೆತ್ ಚಿಂತ್‌ಲ್ಲ್ಯಾ ಪ್ರಮಾಣೆ ಆಲೆಸ್ ತ್ಯಾ ರಜೆಚ್ಯಾ ದಿಸಾ ಕುಡ್ಪಾಕ್ ಭಾಯ್ರ್ ಸರ್ಲೊಲೊ. ವೊರಾಂ ಸಕಾಳಿಂಚಿಂ ಧಾ ಜಾತಾನಾ ಆಲೆಸ್ ದುಜ್ಯಾಮಾಚ್ಯಾ ಆಂಗ್ಣಾಂತ್ ಪಾವ್ಲೊಚ್!





ಝಾಡಾಂಚೆರ್ ಆನಿ ರುಕಾಂಚೆರ್ ಫುಲಾಂ ವ ಫಳಾಂ ಚಡ್ ಜಾಲ್ಲಿಂ ಪಳೆವ್ನ್ ಎಕ್ಲ್ಯಾಚೆಂ ಮನ್ ಧಾದೊಶಿ ಜಾತಾ ಜಾವ್ಯೆತ್— ದುಸ್ರ್ಯಾಚೆಂ ಮನ್ ಫುಲಾಂ ಮಾಳುಂಕ್ ಆಶೆತಾ ಜಾವ್ಯೆತ್ ಆನಿ ತಿಸ್ರ್ಯಾಚೆಂ ಮನ್ ಫಳಾಂ ಖಾಂವ್ಕ್ ಆತ್ರೆಗ್ತಾ ಜಾವ್ಯೆತ್. ಪುಣ್ ತೆ ಸರ್ವ್ ಜಾಣಾ ಜಾಂವ್ಪಿತ್ ಕಿ, ಜಿತ್ಲಿಂ ಫುಲಾಂ ವ ಫಳಾಂ ಚಡ್ ಜಾತಾತ್— ತಾಚ್ಯೆ ಜಡಾಯೆನ್ ನಹಿಂಚ್ ಝಾಡಾಚ್ಯೊ ಆನಿ ರುಕಾಚ್ಯೊ ಖಾಂದಿಯೊ ಬಾಗ್ವಾತಾತ್, ಬಗಾರ್ ಜಿತ್ಲಿಂ ಫುಲಾಂ ಆನಿ ಫಳಾಂ ತಿತ್ಲೆ ತಾಚೆ ದೇಂಟ್ ತುಟಾತ್. ತಾಚಿ ದೂಖ್ ತ್ಯಾ ಝಾಡಾಂಕ್ ಆನಿ ರುಕಾಂಕ್ ಮಾತ್ ಕಳೆತ್. ತ್ಯಾಚ್‌ಪರಿ ಸಂಸಾರಾಂತ್ ಸಬಾರ್ ಆಸಾತ್— ತೆ ಪೆಲ್ಯಾಕ್ ಹಾಸಯ್ತಾತ್ ಆನಿ ಸ್ವತಃ ರಡ್ತಾತ್. ಪುಣ್ ಸಂಸಾರ್ ತಾಂಕಾಂ ವಳ್ಕೊಂಕ್ ಸಕಾನಾ! ಜರ್ ಮನ್ಯಾಚ್ಯೊ ಗುಪಿತ್ ಖಿಂತಿ ತಾಂಚ್ಯಾ ಕಪಾಲಾರ್ ಬರಯಿಲ್ಲೊ ಜಾಲ್ಯಾರ್, ಅಥ್ವಾ ವಾಚುಂಕ್ ದಿಸ್‌ಲ್ಲೊ ಜಾಲ್ಯಾರ್ ಮೊಸೊರ್ ಕರ್ತಲೆ ಸಬಾರ್ ಜಣ್ ಜಾಂವ್ಕ್ ಪಾವ್ತೆ ಚಡ್ ಬಿಮೋತೆಚೆ.

— ಎಟೈಲ್.

## ಅವಸ್ಥರ್ 28

### ಆಲೆಸಾಚಿ ಭೆಟ್....

ಆಲೆಸಾಕ್ ಆಂಗ್ಲಾಂತ್ ಪಳೆವ್ನ್ ಮೆಟಾರ್ ಉವೊ ಮಾರ್ನ್ ಆಸ್‌ಲ್ಲಿಂ ಘಡ್ಪಡ್ಲಿಂ. ಲುಜ್ಯಾಮಿ ಸಟ್ವ್ ಕರ್ನ್ ಉಟೊನ್ ನೀಟ್ ಜಾತಾನಾ— ಲಿಲ್ಲು ತಟ್ವ್ ಕರ್ನ್ ಉಟೊನ್ ತರ್ ಧಾಂವ್ಲೆಂ. ಸೀತಮ್ಮಾನ್ ತೊಂಡ್ ರುಂದಾಯ್ತಾನಾ— ತಾಂಚಿ ಘಡ್ಪಡ್ ಪಳೆವ್ನ್, ಲುಕಾರ್ ಬಸ್‌ಲ್ಲಾ ದುಜ್ಯಾಮಾನ್ ಭಾಯ್ರ್ ತಿಳ್ಳೆಂ. ತಿತ್ಲ್ಯಾನ್ ಕೆಸಾಂಚೊ ಸೆಂಡೊ ಲುಂದಿತ್ ತೊಂಡ್ ಆಮ್ಕುಕೆಂ ಕರ್ನ್ ಉಲಯ್ಲಿ ಲುಜ್ಯಾಮಿ “ಯೆ...ಯೆ...ಬಸ್.”

“ಹಾಂವ್ ಬಸೊಂಕ್ ಯೆಂವ್ಕ್ ನಾ ಮಾಮಿಯೆ, ಹಾಂವ್ ಎಕ್ಲೆ ಗರ್ಜೆನ್ ಯ್ಲಾಂ—” ತೊಂಡಾರ್ ಹಾಸೊ ಖೆಳ್ಳೆತ್ ಜಾಪ್ ದಿಲಿ ಆಲೆಸಾನ್.

“ಕಸಲ್ಯೆ ಗರ್ಜೆನ್ ಹಾಬಾ” ಮ್ಹಣತ್ ದುಜ್ಯಾಮ್ ಮೆಟ್ ಸಕ್ಯೆಲ್ ದೆಂವ್ಲೊ.

“ತ್ಯಾ ಬ್ರಾಹ್ಮಣಾಗೆರ್ ವೊಚೊಂಕ್ ವಾಟ್ ಖೆಂಚ್ಯಾನ್?” ಆಲೆಸಾನ್ ತಾಚ್ಯೆ ಾಂಡಾವಳೆ ಪ್ರಮಾಣೆ ಸವಾಲ್ ಘಾಲೆಂ.

“ಖೆಂಚ್ಯಾ ಬ್ರಾಹ್ಮಣಾಗೆರ್?” ಲುಜ್ಯಾಮ್ಯೆನ್ ತಕ್ಷಣ್ ವಿಚಾರ್ಲೆಂ.

“ಮ್ಹಾಕಾ ತ್ಯಾ ದೀಸ್ ಸರೊಪ್ ಚಾಬ್‌ಲ್ಲಾಕ್ ವಕಾತ್ ದಿಲ್ಲೆಂ ಪಳೆ— ತ್ಯಾ ಬ್ರಾಹ್ಮಣಾಗೆರ್ ವೊಚಾಜಾಯ್ ಆಸ್‌ಲ್ಲೆಂ.”

“ಹಾಂ... ಹಾಂ... ಶಿರ್ಡೀಸ್ ಭಟಾಗೆರ್— ಕಳ್ಳೆಂ ಕಳ್ಳೆಂ ತಾಚ್ಯಾ ಘರಾಚಿ ವಾಟ್ ದಿಲ್ಲೆ ತಣೆ!” ದುಜ್ಯಾಮಾನ್ ಸಟ್ವ್ ಕರ್ನ್ ಸಾಂಗ್ಲೆಂ.



“ತರ್ ಹಾವೆಂ ತೆಣೆಂಚ್ಯಾನ್ ವೊಚಾಚಾಯ್ ಆಸಲ್ಲೆಂ— ಭೆಷ್ಟೆಂಚ್ ಹೆಣೆಂಚ್ಯಾನ್ ಆಯ್ಲೊಂ ಹಾಂವ್” ಆಲೆಸ್ ನೆಣಾರ್ಯಾಬರಿ ತೊಂಡಾರ್ ಬೊಟ್ ದವರ್ನ್ ಪಶ್ಚಾತ್ತಾಪ್ ಉಚಾರಿಲಾಗ್ಲೊ.

“ಆಯ್ಲ್ಯಾರ್ ಕಿತೆಂ ಜಾಲೆಂ—? ಕಾಂಯ್ ರಾಣಾಕ್-ಮೊಲ್ಯಾಕ್ ಪಾವ್ಲಾಯ್ವೇ— ಯೆ ಬಸ್, ಏಕ್ ಘಡಿ” ಲುಜ್ಯಾಮ್ಯೆನ್ ಹಾಸತ್ ನೆರಾಯ್ಲೆಂ.

“ನಾ ಮಾಮಿಯೆ ಬಸಾನಾ— ಮ್ಹಾಕಾ ಚಿಕ್ಕೆ ತ್ಯೆ ವಾಟೆಚಿ ವಳೊಕ್ ಸಾಂಗಾ— ಹಾಂವ್ ಚಲ್ತಾಂ” ಮ್ಹಣತ್ ಆಲೆಸಾನ್ ಏಕ್ ಮೆಟ್ ಪಾಟಿಂ ಉಕೊಲ್ಲೆಂ.

“ವಳೊಕ್ ಸಾಂಗ್ಚಿ ಮಾಗಿರ್—” ಮ್ಹಣಾಲೊ ದುಜ್ಯಾಮ್ “ಆತಾಂ ಆಯಿಲ್ಲೊ ಏಕ್ ಘಡಿ ಬಾಂಕಾಕ್ ಕುಲೊ ತೆಂಕೊವ್ನ್ ವೊಚ್— ಪಾಂಯಾಂಚಿ ವೊಳ್ ಪುಣ್ ಕಾಡ್— ಉಪ್ರಾಂತ್ ಹಾಂವ್‌ಂಚ್ ತುಜ್ಯಾ ಸಾಂಗಾತಾ ಯೆವ್ನ್ ವಾಟ್ ದಾಕೈತಾಂ.”

“ನಾಕಾ ಮಾಮಾ— ತುಕಾ ಕಿತ್ಯಾಕ್ ಉಪದ್ರ್—! ಹಾಂವ್‌ಂಚ್ ವೆತಾಂ— ವಾಟ್ ಸಾಂಗ್” ಆಲೆಸಾನ್ ಆನ್ಯೇಕ್ ಮೆಟ್ ಕಾಡ್ಲೆಂ.

“ಕಸಲೆಂ ಖಂಯ್! ದಾರಾರ್ ಯೆವ್ನ್ ಧಾಂವ್ಚೆಂ ಅಶೆಂ!” ಲುಜ್ಯಾಮಿ ಹಾಂಕ್ರೆತ್ ಮ್ಹಣಾಲಿ “ತುಂ ಆಮ್ಕಾಂ ವಳ್ಕಾನಾತ್‌ಲ್ಲಾಬರಿಚ್ ಕರ್ತಾಯ್ಕೊ!”

“ತಶೆಂ ನಹಿಂ ಮಾಮಿಯೆ— ಹಾಂವ್...ಹಾಂವ್...ಹಾಂವ್ ಏಕಾ ಗರ್ಜೆಚಾ ಕಾಮಾನ್ ಭಾಯ್ರ್ ಸರ್‌ಲ್ಲೊಂ...”

“ತುಂ ಕರ್ ಸಾಯ್ಬಾ ತುಜಿ ಗರ್ಜ್— ಆಮಿ ಕಾಂಯ್ ಆಡಾಯ್ತಾಂವ್ ತುಕಾ—? ಆತಾಂ ಆಂಗ್ಲಾಂತ್ ಆಯಿಲ್ಲೊ ಚಿಕ್ಕೆ ಸೊಪ್ಯಾರ್ ಮಾತ್ರ್ ಯೆ— ಬಸ್ ದೋನ ಸಬ್ ಉಲಯಾಂ— ಆಜ್ ಕಾಮ್ ನಾಂವೇ ತುಕಾ?” ಲುಜ್ಯಾಮ್ಯೆನ್ ಆಲೆಸಾಕ್ ಆಡಾಂವ್ಕ್ ಗಜಾಲಿಂಕ್ ಗರಿ ಉಡೈಲಿ.

“ಆಜ್ ರಜಾ ಮಾಮಿಯೆ— ದೆಕುನ್ ಬ್ರಾಹ್ಮಣಾಕ್ ಏಕ್ ಭೆಟ್ ದಿಂವ್ ಚಿಂತ್ಲೆಂ—”

“ತ್ಯೆ ಭೆಟೆಂತ್ ಆಮ್ಚಿ ಏಕ್ ಭೆಟ್!” ದುಜ್ಯಾಮ್ ಮಧೆಂಚ್ ಉಸ್ತಡ್ಲೊ ಆ ಮ್ಹಣಾಲೊ “ಆತಾಂ ಆಂಗ್ಲಾಂತ್ ಕಿತ್ಯಾಕ್ ಗಜಾಲಿ?— ಚಲ್ ಸೊಪೊ ವಯ್ರ್ ಸರ್.

ತಿತ್ಲೆಂ ಸಾಂಗೊನ್ ದುಜ್ಯಾಮಾನ್ ಲಿಲ್ಲುಕ್ ಉಲೊ ಕರ್ನ್ ಮ್ಹಳಿಂ “ಲಿಲ್ಲೊ— ಏಕ್ ಚೆಂಬು ಉದಾಕ್ ಹಾಡ್ ಪುತಾ—”

ಲಿಲ್ಲುಕ್ ಪಳೆಂವ್ಚ್ಯಾ ಅತ್ರಗಾನ್ ವಾಟೆಚೆಂ ನೀಬ್ ಕಾಣ್ಲೆವ್ನ್ ಆಯಿಲ್ಲಾ ಅಲೆಸಾಕ್— ಲುಜ್ಯಾಮ್ಯೆನ್ ಆನಿ ದುಜ್ಯಾಮಾನ್ ‘ಆಡಾಂವ್ಚೆಂ ಆನಿ ವತ್ತಾಯ್ ಕರ್ಚೆಂ ಸಂತೊಸಾಚೆಂ ಕಾರಣ್ ಜಾಲೆಂ. ಮತಿ ಭಿತರ್‌ಚ್ ತೊ ಹಾಸ್ಲೊ. ತರೀ ಮತ್ಲಬ್ ಕಳಾ.



ಜಾಂವ್ವಾಕ್ ನಾ ಮಿಶೆಚೆಂ ನಟನ್ ಕರ್ನ್ ತೊ ಮ್ಹಣಾಲೊ “ಮ್ಹಜೆ ನಿಮ್ತಿಂ ತುಮ್ಚ್ಯಾಕ್ ಕಾಮಾಕ್ ಹರ್ಕತ್!— ಹಾಂವ್ ತೆಣೆಂಚ್ ಕೊಣಾಯ್ಕಡೆ ವಿಚಾರ್ನ್ ವೆತೊಂ ಆಸ್ಲೊಂ.”

“ವೆಚೆಂ ಮ್ಹಳ್ಯಾರೀ ಕಶೆಂ! ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಹಾಂಗಾಚ್ ಯೆಂವ್ಕ್ ಆಸಾ ಜಾಲ್ಯಾರ್ ತೆಂ ಮನ್ಶಾಚ್ಯಾನ್ ಚುಕೊಂವ್ಕ್ ಜಾತಾವೇ?”

“ನಿರ್ಮೋಣೆ ನಹಿಂ ಫಾತೊರ್— ಒಟ್ಟಾರ್ ಘರ್ ಭಾಯ್ರ್ ಸರ್ಲೆಲಿ ವೇಳ್-ಘಡಿ ತಿ— ತ್ಯೆ ತ್ಯೆ ವೇಳ್-ಘಡಿಯೆ ಪ್ರಮಾಣೆ ತ್ಯಾ ತ್ಯಾ ಘರಾ ಪಾವಾಜಾಯ್ಕ್ ಆನಿ ತ್ಯಾ ತ್ಯಾ ಮನ್ಶಾಂಕ್ ಪಳೆಯ್ತಾಯ್ಕ್.”

ಘರ್ಕಾರ್-ಘರ್ಕಾರ್ಚೆಂ ಉಲೊಣೆ ಆಯ್ಕೊನ್ ಆಲೆಸಾಕ್ ಮತಿಂತ್‌ಚ್ ಕುತ್ತ್ ಕರ್ನ್ ಹಾಸೊಂಕ್ ಆಯ್ಲೆಂ. ಕಿತ್ಯಾಕ್ ತೊ ಬನಾವಟ್ ಖೆಳ್ ಖೆಳೊಂಕ್ ಆಯಿಲ್ಲೊ ಆಸ್ತಾನಾ— ತಿಂ ನಿರ್ಮೋಣ್ಯಾಕ್ ಆನಿ ವೇಳ್-ಘಡಿಯೆಕ್ ಪುಗಾರ್ತಾತ್! ತೆಂ ಆಲೆಸ್ ಚಿಂತಾನಾ ಲಿಲ್ಲು ಭರ್ಲೊ ಉದ್ಕಾಚೊ ಚೆಂಬು ಭಾಯ್ರ್ ಹಾಡ್ನ್ ಮೆಟಾರ್ ರಾವೊನ್ “ಧರ್ ಬಾಬಾ ಉದಾಕ್” ಮ್ಹಣಾಲೆಂ.

ದುಜ್ಯಾಮಾನ್ ಚೆಂಬು ಕಾಣ್ಲೆವ್ನ್ ಆಲೆಸಾಕ್ ಸಾಂಗ್ಲೆಂ “ಧರ್—ಹಾತ್-ಪಾಂಯ್ ಭಿಜಯ್— ವೊತಾಚಿ ದಾವ್ ಚಿಕ್ಕೆ ನಿವಯ್.”

ಉತ್ರಾಂ ಬರಾಬರ್ ದುಜ್ಯಾಮಾನ್ ಚೆಂಬು ದಿತಾನಾ— ಆಲೆಸಾನ್ ಲಿಲ್ಲುಚೆರ್ ಏಕ್ ದೀಷ್ಟ್ ಫಾಲಿಚ್! ಲಿಲ್ಲುನ್ ಆಲೆಸಾಚೆರ್ ಏಕ್ ದೀಷ್ಟ್ ಮಾರ್ಲಿಚ್!

ಆಲೆಸ್ ಚೆಂಬು ಕಾಣ್ಲೆವ್ನ್ ಪಾಂಯ್ ಬಿಜೊಂವ್ಕ್ ಮಾಡಾಮುಳಾಕ್ ವೆತಾನಾ— ಸೀತಮ್ಮಾ ಬಸ್‌ಲ್ಲಿ ಉಟ್ಟಿ. ಲುಜ್ಯಾಮಿ ಘರ್ ಭಿತರ್ ಸರೊನ್ ಧುವೆಕಡೆನ್ “ವೆಗಿಂ ಇಲ್ಲಿ ಕಾಫಿ ಕರ್ ಪುತಾ” ಮ್ಹಣಾಲಿ, ಲಿಲ್ಲು ಕಾಫಿ ಕರುಂಕ್ ರಾಂದ್ಚ್ಯಾ ಕುಡಾಕ್ ಗೆಲೆಂ. ಲುಜ್ಯಾಮಿ ದೂಧ್ ಕಾಡುಂಕ್ ಗೊಟ್ಕಾಕ್ ಗೆಲಿ. (ಕೆದಾಳಾಯ್ ದೂಧ್ ದಿಂವ್ಚಿ ತಿಚಿ ಏಕ್ ಗಾಯ್ ಆಸ್‌ಲ್ಲಿ) ತಿತ್ಲಾನ್ ಆಲೆಸ್ ಹಾತ್-ಪಾಂಯ್ ಧುವ್ನ್ ಆಯ್ಲೊ— ಘರಾಚೆಂ ಮೆಟ್ ವೈರ್ ಸರೊನ್ ಬಾಂಕಾರ್ ಬಸ್ಲೊ. ದುಜ್ಯಾಮಾನ್ ತಾಚೆಕಡೆ ಗಜಾಲಿಂಕ್ ಬುನ್ಯಾದ್ ಫಾಲಿ. ತ್ಯಾ ವೆಳಾರ್ ಸೀತಮ್ಮಾಯಿ ತ್ಯಾ ಗಜಾಲಿಂನಿ ಭರ್ಪಾಲಿ.

ಗಜಾಲಿಂಚೆಂ ದೊದೋನ್ ಉತ್ರಾಂ ಆದ್ಲಿಬದ್ಲಿ ಜಾತಾನಾ— ಸೀತಮ್ಮಾನ್ ದುಜ್ಯಾಮಾಗೆರ್ ರಾವ್‌ಲ್ಲೆಂ ಕಾರಣ್ ಸಾಂಗ್ಲೆಂ. ತಿಮ್ಮಯ್ಯಾಚಿ ತನ್ನಿ ಜಾಂವ್ಚಿ ಆಸಾ ಮ್ಹಳ್ಳೆಂ ಆಯ್ಕೊನ್ ಆಲೆಸಾಕ್ ವೊರ್ತೊ ಸಂತೊಸ್ ಜಾಲೊ. ದೆಕುನ್ ತೊ ಮ್ಹಣಾಲೊ “ತನ್ನಿ ಕಂಯ್ ದವರ್ಚ್ಯಾ— ಮ್ಹಾಕಾಯ್ ಆಯ್ಕಾಜಾಯ್.”

“ತನ್ನಿ ಫಾಲ್ಯಾಂಚ್ ದವರ್ಚ್ಯಾ” ಮ್ಹಣಾಲಿ ಸೀತಮ್ಮಾ— “ಪುಣ್ ಗರ್ಜ್ ಪಡ್ಲಾರ್ ಕುಮೊಕ್ ಕರ್ ಹಾಂ— ತುಕಾ ಕಛೇರಿಚಿ ಮಾಹತ್ ಆಸಾ ನಹಿಂವೇ.”

“ಪ್ಲೊಯ್, ಪ್ಲೊಯ್, ಕೋಡ್ತ್— ಕಛೇರಿಚೆಂ ಕಸಲೆಂಯ್ ಕಾಮ್ ಆಸ್ಲಾರ್ ಮ್ಹಾಕಾ ಸಾಂಗ್— ಹಾಂವ್ ಕರ್ತಾಂ—”



“ತಶೆಂ ಜಾಲ್ಯಾರ್ ಹಾಂವ್ ಆನಿ ಭಿಂಯೆತಾಂ ಕಿತ್ಯಾಕ್—? ಆಲೊಚೆನ್ ದಿಂವ್ಕ್ ಬ್ರಾಹ್ಮಣ್— ಆನಿ ಕೋಡ್ತ್ ಕಛೇರಿಚ್ಯಾ ಕಾಮಾಂನಿ ತುಂ ಆಸ್ಲಾರ್ ಹಾವೆಂ ಖಿಂತ್ ಕಿತ್ಯಾಕ್ ಕರಿಜಾಯ್! ತುಮ್ಚೆ ದಯೆನ್ ಮ್ಹಾಕಾ ಮ್ಹಜ್ಯಾ ಘರಾಂತ್ ಪುತಾ ಸಾಂಗಾತಾ ಸುಖಾನ್ ಜಿಯೆಂವ್ಕ್ ಮೆಳ್ಳಾರ್ ಪುರೊ ಆಸ್ಲೆಂ” ಸೀತಮ್ಮಾನ್ ಹಾತ್ ಉದಾರೆ ಧರ್ನ್ ದಯೆಚಿ ಭಿಕ್ಷಾ ಉಚಾರ್ಲಿ.

“ತಿತ್ಲೆಂ ದೇವ್ ಕರ್ತೊಲೊ ಸೀತಮ್ಮಾ” ಆಲೆಸಾನ್ ಧೈರ್ ಸಾಂಗ್ಲೆಂ.

ತೆಗಾಂ ಮಧೆಂ ಭಾಯ್ರ್ ತಶ್ಯೊ ಗಜಾಲಿ ವ್ಹಾಳಾನಾ— ಭಿತರ್ ರಾಂದ್ಲಿರ್ ಕಾಫಿ ಕತ್ಕತ್ಲಿ. ಲುಜ್ಯಾಮಿ ದೂಧ್ ಕಾಡ್ನ್ ಗೊಟ್ಯಾ ಥಾವ್ನ್ ಆಯ್ಲಿ. ಆವಯ್ ಆನಿ ಧುವ್ ಕಾಫಿ ಹಳ್ತ್ ಕರಿಲಾಗ್ಲಿಂ. ತ್ಯಾಚ್ ವೆಳಾರ್ ಭಾಯ್ಲ್ಯಾನ್— ಹಿತ್ಲಾಂತ್ ಘುಂವೊನ್-ಭೊಂವೊನ್ ಪಟ್ಪಾಂಗಾಂ ಮಾರ್ನ್ ಆಸ್ಲೆ ಕಾಚ್ಯಾ, ರಾಘು ಆನಿ ಅಬ್ಬು ಘರ್ ಭಿತರ್ ಸರ್ಲೆ. ಆಲೆಸಾಕ್ ಪಳೆವ್ನ್ ತೆಗೀ ಅಜಾಪ್! ತೆಗಾಂಗ್ ಪಳೆವ್ನ್ ಆಲೆಸ್ ಥಟಾಕ್! “ಖಂಯ್ ಆಸ್ಲಲ್ಯಾತ್ ತುಮಿ?” ಮ್ಹಣಾಲೊ ಆಲೆಸ್.

“ಆಮಿ ಹಿತ್ಲಾಂತ್ ಘುಂವ್ತಲ್ಯಾಂವ್” ಜಾಪ್ ದಿಲಿ ಕಾಚ್ಯಾನ್.

ಪುತಾಚೊ ತಾಳೊ ಆಯ್ಕೊನ್ ಆವಯ್ನ್ ಕಾಚ್ಯಾಕ್ ಭಿತರ್ ಆಪ್ಲೆಂ. ಕಾಚ್ಯಾ ಭಿತರ್ ಯೆತಾನಾ— “ಕಾಫಿ ವ್ಹೊರ್ನ್ ದಿರೆ” ಮ್ಹಣಾಲಿ ಲುಜ್ಯಾಮಿ. ಕಾಚ್ಯಾನ್ ಕಾಫಿಯೆಚೊ ತಾಂಬ್ಲೆರ್ ಹಾಡ್ನ್ ಆಲೆಸಾಕ್ ದಿಲೊ. ತ್ಯಾ ಉಪ್ರಾಂತ್ ಏಕೇಕ್ ಖಬಾರ್ ಉಲಯ್ತಾನಾ— ಆಲೆಸಾಕ್ “ತೆಗಾಂ ಇಷ್ಟಾಂಚ್ಯಾ” ಗಜಾಲಿಂಚೆಂ ಫೆಸ್ತ್ ಜಾಲೆಂ. ತಾಚ್ಯಾ ಇಡ್ಯಾಂತ್ ಲುಜ್ಯಾಮ್ಯೆಚೊ ತಾಳೊ ಭರ್ಪಾತಾನಾ— ಆಲೆಸಾಕ್ ಬಸ್ಲೊ ಉಟೊಂಕ್ ಆವ್ಕಾಸ್ ಮೆಳ್ಳೊನಾ. ತಾಚೆಂ ಮನ್ ಲಿಲ್ಲುಕ್ ಸೊಧ್ತಾಲೆಂ ತರೀ, ದ್ಯಾನ್ ಗಜಾಲಿಂಚೆರ್ ಆಸ್ಲಲ್ಯಾನ್— ಮಾನ್ ಘುಂವ್ಡಾವ್ನ್ ಲಿಲ್ಲುಕ್ ಪಳೆಂವ್ಕ್ ತಾಕಾ ಸಂದರ್ಭ್ ಲಾಭ್ಲೊನಾ! ತ್ಯಾ ದೆಕುನ್ ಲಿಲ್ಲು ರುಳ್ಳಾಸರ್ ಬಸ್ಲಾ ಖಾತಿರ್ ತಾಣೆ ತೊಂಡ್ ಗಜಾಲಿಂಕ್ ದಿಲೆಂ. ಪುಣ್ ಗಜಾಲಿ ಎಕಾರ್ ಥಾವ್ನ್ ಏಕ್ವೀಸಾಚೆರ್ ಪಾವ್ಲೊ ಆನಿ ಅಬ್ಬುನ್ ತಾಚ್ಯಾ ಘರಾಣ್ಯಾಚಿ ಪರಿಸ್ಥಿತಿ ಸಾಂಗ್ತಾನಾ— ತಾಚಿ ಭಯ್ಣ್ ಜುಬೆದಾ ಸಾಂಡ್ಲಿ ಕಥಾ ಸಾಂಗೊಂಕ್ ಆರಂಭ್ ಕೆಲಿ. ತ್ಯಾ ವೆಳಾರ್ ಗಜಾಲಿಂಕ್ ಕಾನ್ ದೀವ್ನ್ ದಾರಾಕಡೆ ಉಬೆಂ ಆಸ್ಲಲ್ಯಾ ಲಿಲ್ಲುನ್ ಲೋವ್ ಹಾತ್ ಭಾಷೆನ್ ಆವೈಕ್ ಭಿತರ್ ಆಪಯ್ಲೆಂ ಆನಿ ಮ್ಹಳೆಂ “ಮಾಂಯ್ ತೊ ಆನಿ ಕೆದಾಳಾ ಪಾಟಿಂ ವೆತೊಲೊ?— ದನ್ನಾರ್ ಜಾಲೊ— ಜೆಂವ್ಚ್ಯಾ ವೆಳಾರ್ ತಾಕಾ ಉಪಾಶಿಂ ಧಾಡ್ಲೊವೇ?”

“ವ್ಹೊರ್ಯ್” ಮ್ಹಣಾಲಿ ಲುಜ್ಯಾಮಿ “ಗಜಾಲಿಂಚೆರ್ ವೇಳ್ ಗೆಲ್ಲೊಯ್ ಕಳ್ಳಲ್ನಾ. ಕಸಲ್ಯಾ ಕಾಮಾನ್ ಆಯಿಲ್ಲೊ ಕೊಣ್ಣಾ ತೊ!— ಭೆಷ್ಟೆಂ ಬಸೊವ್ನ್ ಆತಾಂ ಉಪಾಶಿಂ ಧಾಡ್ಚೆಂಯ್ ಸಮಾ ನಹಿಂ— ಪುಣ್ ತೊ ಜೆವ್ತಾ ವ ನಾ ಕೊಣ್ಣಾ— ತರೀ ಕಿತೆಂಯ್ ಜಾಂವ್— ತುಂ ಶಿತಾಕ್ ತಾಂದುಳ್ ಘಾಲ್. ಹಾಂವ್ ಕಡಿಯೆಕ್ ಆಲೊಚೆನ್ ಕರ್ತಾಂ—



ತೆ ತಶೆಚ್ ಬಸೊನ್ ಉಲೊಂವ್ವಿತ್— ತಿತ್ಲ್ಯಾ ಭಿತರ್ ಆಮಿ ರಾಂದಾಪ್ ತಿರ್ನಿಯಾಂ—  
ಉಪ್ರಾಂತ್ ತೊ ಮನ್ ಆಸ್ಲಾರ್ ಜೆವ್ತೊಲೊ. ನಾ ಜಾಲ್ಯಾರ್ ವೆತೊಲೊ— ಎಕ್ಲ್ಯಾಚೆಂ  
ಜೆವಾಣ್ ಪಾಡ್ ಜಾಂವ್ಚೆಂನಾ— ತ್ಯಾ ಶಿವಾಯ್ ಅಬ್ಬು ಆನಿ ರಾಘುಯೊ ಆಸಾತ್—”

ತಿತ್ಲೆಂ ಉಲೊವ್ನ್ ತಿ ಕಡಿಯೆಕ್ ಆಲೊಚೆನ್ ಕರಿಲಾಗ್ಲಿ. ಲಿಲ್ಲು ಶಿತಾಕ್ ಆದಾನ್  
ದವರುಂಕ್ ರಾಂದ್ಲ್ಯಾ ಕುಡಾಕ್ ಗೆಲೆಂ.

“ಆಮ್ಚ್ಯಾ ಚಾಲ್ತ್ಯಾ ಸ್ವಾಭಾವಿಕ್ ಜೀವನಾಂತ್, ಆಮ್ಚ್ಯಾ ಬಾಹ್ಯ ಜೀವನಾಂತ್,  
ಸಂಸಾರ್ ಆಮ್ಕಾಂ ರಚ್ತಾಲೆಂ ದಿಸ್ತಾ; ಪುಣ್ ಸ್ಪಿರಿತಾಚ್ಯಾ ಜೀವನಾಚೆ ದೃಷ್ಟಿನ್  
ಆಮಿಂಚ್ ಆಮ್ಕಾಂ ಆನಿ ಆಮ್ಚ್ಯಾ ಸಂಸಾರಾಕ್ ರಚಿಜಾಯ್....”

— ಶ್ರೀ ಆರೊಬಿಂದೊ.

ಭಾಯ್ರ್ ಸೊಪ್ಯಾರ್ ಬಸ್‌ಲ್ಲ್ಯಾಂಚೆಂ ಚೇತ್ ಅಬ್ಬುಚ್ಯಾ ತೊಂಡಾಕ್ ಆಯ್ಕಾತಾಲೆಂ.  
ಅಬ್ಬು ತಾಚೆ ಮೊಗಾಳ್ ಭೈಣ್ ಜುಬೇದಾ ಸಾಂಡ್‌ಲ್ಲಿ ಕಥಾ ವಿವರಿಸ್ತಾಲೊ. ಏಕೇಕ್  
ವಿಷಯ್ ಸಾಂಗ್ತಾನಾ— ಭಯ್ಣಿಚ್ಯಾ ಉಗ್ಡಾಸಾನ್ ಅಬ್ಬುಚ್ಯಾ ದೊಳ್ಯಾಂನಿ ದುಃಖಾಂ  
ಭರ್ತಾಲಿಂ. ತಿಂ ದುಃಖಾಂ ತುವಾಲ್ಯಾನ್ ತೊ ಲಿಪೈತಾನಾ— “ರಡ್ತಾಯ್ ಕಿತ್ಯಾಕ್ ಅಬ್ಬು?”  
ಸೀತಮ್ಮಾ ಮ್ಹಣ್ತಾಲಿ.

ಕಥಾ ಆಯ್ಕೊನ್ ಆನಿ ಅಬ್ಬುಚೆ ಖಿಂತ್ ಪಳೆವ್ನ್ ಆಲೆಸಾಚೆಂ ಕಾಳಿಜ್ ಚುರ್ಚುರ್ಲೆಂ.  
ದೆಕುನ್ ತಾಣೆ ಮಧೆಂಚ್ ಮ್ಹಳೆಂ “ಖಂಯ್ ಪುಣೆ ತಿ ಆಸ್ತೆಲಿ— ಬಹುಶಃ ತುಮ್ಮಿಂ  
ಸೊಧ್ನಾಂ ಸಮಾ ಜಾಂವ್ಕ್ ನಾಂತ್. ತ್ಯಾ ನಿಮ್ಮಿಂ ತಿ ದೊಳ್ಯಾಂ ಆಡ್ ಜಾಲ್ಯಾ, ಥೊಡೆ  
ಪಾವ್ಲಿಂ, ಮೆಳ್‌ಲ್ಲ್ಯಾಕ್ ಮೆಳ್ಳಾಂ ಮ್ಹಣೊಂಕ್ ಭಿರಾಂತ್ ದಿಸ್ತಾ ಚೊರ್ಲಾಂ ಮ್ಹಣ್ತೆತ್  
ಮ್ಹಣೊನ್— ಥೊಡೆ ಪಾವ್ಲಿಂ ವಿಂಚ್‌ಲ್ಲ್ಯಾಕ್ ದಿಂವ್ಕ್ ಸುರಾತ್ ದಿಸ್ತಾ ನಶಿಬಾಂತ್  
ಭೊಗೆಲ್ಲೆಂ ಮೆಳ್ಳಾಂ ಮ್ಹಣೊನ್— ತ್ಯಾ ದೆಕುನ್ ಖಿಂತ್ ಕರಿನಾಕಾ. ತುಜಿ ಭಯ್ಣಿ  
ಜೀವ್ ಆಸ್ತೆಲಿಚ್.”

“ಆಸ್ಯೆತ್— ಪುಣ್ ಉಪ್ಕಾರ್ತಾ ಕಿತ್ಯಾಕ್?” ಸುಸ್ಕಾರ್ಲೊ ಅಬ್ಬು ಕಪಾಲಾಕ್ ಮಿರಿಯೊ  
ಘಾಲಿತ್ ಆನಿ ಮುಖಾರ್ನ್ ಮ್ಹಣಾಲೊ “ಚಂದ್ರ ಉದೆವ್ನ್ ಜರ್ ಮೊಡಾಂತ್ಲ್ಯಾನ್‌ಂಚ್  
ಗೆಲೊ, ಸಂಸಾರಾಕ್ ಚಾನ್ವಾಚೊ ಸಂತೊಸ್ ಖೈಂಚೊ? ವ ನೊವ್ರೊ ಜರ್ ರಾಗಾರ್‌ಚ್  
ರಾವೊ, ವ್ಹೊಕ್ಲೆಕ್ ಲಘ್ನಾಚೊ ಅನಂದ್ ಖೈಂಚೊ?— ಸಂತೊಸ್ ವ ಅನಂದ್ ತ್ಯಾ  
ವೆಳಾರ್ ಆಸ್ತಾ— ಜ್ಯಾ ವೆಳಾರ್, ಮನಿಸ್ ಮನ್ಯಾಕ್ ಮುಖಾರ್ ಆಸೊನ್ ದೋನ್  
ಉತ್ರಾಂ ದಿತಾ ಆನಿ ಕಾಣ್ತೆತಾ— ದೋನ್ ಘಡಿ ಸಾಂಗಾತಾ ಬಸ್ತಾ— ಆಯ್ಕಾತಾ ಆನಿ  
ಘೊಗ್ತಾ— ತರ್‌ಚ್ ಆಸಾ ಮ್ಹಣ್ತೆಲ್ಯಾಕ್ ಆಸಾ ಮ್ಹಳೆಂ ಸಮಾಧಾನ್— ಆಸೊನ್ ನಾ  
ಮ್ಹಣ್ತೆಲ್ಯಾನ್ ಪುನ್ವೆಚೊ ದೀಸ್ ಮ್ಹಣೊನ್ ಮಾತ್ ಚಂದ್ರ ಉದೆಲಾ ಮ್ಹಣಾಜಾಯ್.  
ತಶೆಂಚ್ ವ್ಹೊಕ್ಲೆನ್ ನೊವ್ರೊ ಆಸಾ ಮ್ಹಣೊಂಕ್ ಮಾತ್ ಗಳ್ಯಾಂತ್ ಆಯಾಪಣ್  
ವ್ಹಾವೈಜಾಯ್— ತಶೆಂ ಆಜ್. ಆನ್ವೆಂ ಏಕ್ ಭುರ್ಗೊ ಸಂಸಾರಾಂತ್ ಆಸಾ ಮ್ಹಣೊನ್



ಮಾತ್ರೆ ಆಮಿ ಚಿಂತಾಂವ್ ಶಿವಾಯ್— ಖರೆಂ ಸಮಾಧಾನ್ ಆಮ್ಕಾಂ ನಾ. ತರ್ ದೆವಾನ್ ಆಮ್ಚ್ಯಾ ಘರಾಣ್ಯಾಂತ್ ಜುಬೆದಾಕ್ ಜಲ್ಲೊವ್ನ್ ಆಮ್ಕಾಂ ಕಸಲೊ ಸಂತೊಸ್ ದಿಲೊ— ರಡೊಂಕ್ ಶಿವಾಯ್ ಹಾಸೊಂಕ್ ನಾ.”

“ಪುತಾ ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ತೆಂ— ನಿರ್ಮೋಣ್ಯಾ ಶಿವಾಯ್ ಸಂಸಾರಾಂತ್ ಕಿತೆಂಚ್ ಜಾಯ್ನಾ” ದುಜ್ಯಾಮಾನ್ ಮಧೆಂಚ್ ತೊಂಡ್ ಘಾಲ್ನ್ ಸಾಂಗ್ಲೆಂ.

“ಜಾವ್ಯೆತ್ ದೆವಾಚಿ ಖುಶಿ. ಜಾಲ್ಯಾರೀ “ಧನ್ ಆನಿ ಭುರ್ಗೆಂ” ಹ್ಯಾ ದೊನಾಂ ಮಧೆಂ ತಫಾವತ್ ಆಸಾ. ಧನ್ ಮನ್ಯಾನ್ ಜೊಡ್ಚೆಂ ಆನಿ ಭುರ್ಗೆಂ ದೆವಾನ್ ದಿಂವ್ಚೆಂ ತಶೆಂ ಆಸ್ತಾನಾ ದೇವ್ ದೀವ್ನ್ ತಶೆಂ ಭುರ್ಗ್ಯಾಕ್ ಲಿಪ್ಯೆತ್ ಮ್ಹಣ್ ಹಾಂವ್ ಚಿಂತಿನಾ— ಜರೂರ್ ತುಮ್ಚೆಚ್ಕಡೆ ಖಂಯ್ ಪುಣೆ ಚೂಕ್ ಜಾಲ್ಯಾ ಆಸ್ತೆಲಿ— ತುಮಿ ತಾಕಾ ವಳ್ಖೊಂಕ್ ವಿಸರ್ಲೆಲ್ಯಾನ್ ತಿ ತುಮ್ಕಾಂ ನಾ ಜಾಲ್ಯಾ ಜಾಂವ್ಕ್ ಪುರೊ.” ಆಲೆಸಾನ್ ತಾಚಿ ಅಭಿಪ್ರಾಯ ಉಚಾರ್ಲಿ.

“ನಾ” ಮ್ಹಣಾಲೊ ಅಬ್ಬು “ತಶೆಂ ಘಡೊಂಕ್ ಸಾಧ್ಯ್ಚ್ ನಾ— ಆಮಿ ತಾಕಾ ಪುಷ್ಕಳ್ ಸೊಧ್ಲಾಂ.”

“ಸೊಧ್ಲಾಂ ಜಾವ್ಯೆತ್, ತುಮಿ ತ್ಯಾ ತಿತ್ಲ್ಯಾಚ್ ವೆಳಾರ್— ಪುಣ್ ಉಪ್ರಾಂತ್ ತುಮಿ ಲಕ್ಷಾ ದವರ್ಲ್ಲಿ ಜಾಲ್ಯಾರ್ ಎದೊಳ್ ತಿ ಘಡ್ಯೆ ಮೆಳ್ತಿಯ್ ಆಸ್ಲಿ. ಪುಣ್ ಮನಿಸ್ ಖೆಂಚಿಯ್ ವಸ್ತ್ ನಾತ್ಲ್ಲ್ಯಾ ಭರಾರ್ ಮಾತ್ರೆ ಸೊಧುಂಕ್ ಜಾಣಾ ಶಿವಾಯ್— ನ ಕಿತ್ಯಾಕ್ ಮ್ಹಣ್ ಪಾಟ್ ಧರುಂಕ್ ನೆಣಾ. ಕಾರಣ್ ನಾತ್ಲ್ಲ್ಯಾ ಭರಾರ್ ಸೊಧ್ತಾನಾಂಚಿ ಮೆಳ್ತಲ್ಯಾ ಮ್ಹಣೊನ್ ಮನಿಸ್ ರಡೊನ್ಂಚ್ ತಂಗ್ ಜಾತಾ. ಉಪ್ರಾಂತ್ ನಿರಾಶಾಚಿ ಸೊಧ್ಲಾಂಕ್ ಪಾಟಿಂ ಘಾಲ್ತಾ ಆನಿ ವಳಕ್ ವಿಸ್ರಾಯ್ತಾ. ತಶೆಂ ತುಮ್ಕಾಂ ಕಿತ್ಯಾಕ್ ಘಡೊನ್ ಆಸೊಂಕ್ ನೊಜೊ?— ಆತಾಂ ತಿ ಮೆಳ್ಳಿ ಜಾಲ್ಯಾರೀ ತುಮಿ ತಿಕಾ ವಳ್ಕಾಸ್ಕಾತ್‌ವೇ? ಆಲೆಸಾನ್ ಅಂದಾಜ್ ವಿವರ್ದುನ್ ಸವಾಲ್ ಘಾಲೆಂ.

“ಜರೂರ್— ಕಿತ್ಯಾಕ್ ವಳ್ಖೊಂಚೆ ನಾಂವ್?” ಅಬ್ಬುನ್ ಧೈರಾನ್ ಸಾಂಗ್ಲೆಂ “ಮ್ಹಾಕಾ ಮ್ಹಜ್ಯಾ ಭಯ್ಣಿಚ್ಯಾ ರುಪಾಚೊ ಆತಾಂಯ್ ಉಗ್ಡಾಸ್ ಆಸಾ— ವರ್ಸಾ ಚೊವ್ದಾ ಉತರ್ಲಿಂ— ತರೀ, ಖಂಡಿತ್ ನಹಿಂ ಜಾಲ್ಯಾರೀ ದುಬಾವಾನ್ ಪುಣೆ ಹಾಂವ್ ತಾಕಾ ಹಜಾರಾಂ ಮಧ್ಲೆಂ ವಿಂಚಿನ್.”

“ನಾ ಅಬ್ಬು ನಾ— ಕೆದಿಂಚ್ ಸಾಧ್ಯ್ ನಾ” ಸೀತಮ್ಮಾನ್ ತೊಂಡ್ ಘಾಲೆಂ ಆ ಮ್ಹಳಿಂ “ಪುತಾ ಚಲ್ಯಾಕ್ ಆನಿ ಚಲಿಯೆಕ್ ಪುಷ್ಕಳ್ ವ್ಯತ್ಯಾಸ್ ಆಸಾ— ಚಲಿ ಪ್ರಾಯ ಭರ್ತಾನಾ ರುಪಾನ್‌ಯೊ ಬದಲ್ತಾ....”

“ತೆಂ ಕಶೆಂ ಮಾಂಯ್?” ರಾಘುನ್ ಮಧೆಂಚ್ ಆವ್ಯೆಕ್ ವಿಚಾರ್ಲೆಂ.

“ತುಂ ತೊಂಡ್ ಧಾಂಪಾರೆ” ಆವಯ್ ಧಮ್ಮುನ್ ಉಲೈಲಿ “ತುಕಾ ಮಿಶೆ ಆಯಿಲ್ಲಾನ್ ತುಂ ಆತಾಂ ಆದ್ಲೆಬರಿ ದಿಸ್ತಾಯ್ವೆರೆ?”



ಆಯ್ಕೋನ್ ಸಮೆಸ್ತಾಂ ಹಾಸ್ಲಿಂ. ತ್ಯಾ ವೆಳಾರ್ ರಾಘು ಚಿಂತಿತ್ತ್ ಮ್ಹಣಾಲೊ  
ಹಾವೆಂ ಮಾತ್ ತಿಕಾ ಕೆದಾಳಾಚ್ ಪಳೆಂವ್ಕ್ ನಾ— ಜರ್ ಪಳೆವ್ನ್ ಆಸ್ಲೆಂ ಜಾಲ್ಯಾರ್  
ಹಂವ್ ಖೈಂಚ್ಯಾಯ್ ತೆಂಪಾರೀ ತಿಕಾ ವಳ್ಕಾತೊಂ— ಮ್ಹಾಕಾ ಏಕ್‌ಚ್ ಪಾವ್ಲಿಂ  
ಹಾನ್ಯಾಕ್ ಪಳಯ್ಲ್ಯಾರ್ ಪಾವ್ತಾ.....”

“ತೆಂ ಕಿತೆಂ ತುವೆಂ ತಿಕಾ ಪಳೆಂವ್ಕ್ ನಾಂಯ್—? ತ್ಯಾ ತೆಂಪಾರ್ ತುಮ್ಮಿ ತೆಗಾಂಚಿ  
ಇಷ್ಟಾಗತ್ ನಾತ್‌ಲ್ಲಿವೇ?” ಆಲೆಸಾನ್ ಅಜಾಪೊನ್ ವಿಚಾರ್ಲೆಂ.

“ಇಷ್ಟಾಗತ್ ಆಸ್ಲಿ. ಪುಣ್ ಇಸ್ಕಾಲಾಂತ್ ಮಾತ್” ಸಾಂಗ್ಲೆಂ ರಾಘುನ್ “ತ್ಯಾ  
ತೆಂಪಾರ್ ಆಮಿ ಲ್ಹಾನ್ ಭುರ್ಗಿ ಜಾಲ್ಲ್ಯಾನ್ ವೊಡಲಾಂಕ್ ಫಟೊವ್ನ್ ಎಕಾಮೆಕಾಚ್ಯಾ  
ಹೆರಾ ವೊಚೊಂಕ್ ಭಿಯೆತಾಲ್ಯಾಂವ್ ....”

“ವೊಯ್” ಮ್ಹಣಾಲೊ ಕಾಚ್ಯಾ ಮಧೆಂಚ್ “ಜ್ಯಾ ದೀಸ್ ಹಾಂವ್ ಆನಿ ರಾಘು  
ಲೆಚ್ ಪಾವ್ಲಿಂ ಅಬ್ಬುಗೆರ್ ಗೆಲ್ಲ್ಯಾಂವ್— ತ್ಯಾಚ್ ದೀಸ್ ಅಬ್ಬು ಆನಿ ಫಕೀರ್  
ಹೇಬ್ ಧರ್ಮಸ್ಥಳಾ ಥಾವ್ನ್ ಪಾಟಿಂ ಆಯಿಲ್ಲೆ— ಘರಾಂತ್ ಜುಬೇದಾ ನಾ ಮ್ಹಣ್  
ತೆಂ ಜಾತಾಲೆಂ..... ತೆಂ ಆಯ್ಕೋನ್ ಆಮಿ ಪಾಟಿಂ ಪರ್ತಾಲ್ಲ್ಯಾಂವ್. ಹಾವೆಂ ಆನಿ  
ರಾಘುನ್ ಕೆದಾಳಾಚ್ ಜುಬೇದಾಕ್ ಪಳೆಂವ್ಕ್‌ನಾ— ಹೆರಾಂ ಸರ್ವಾಂಕ್ ಪಳಯ್ಲಾಂ.”

“ಪುಣ್ ಏಕ್ ಗಜಾಲ್— ತ್ಯಾ ತೆಂಪಾರ್ ಮ್ಹಾಕಾ ಮ್ಹಜೆಂ ಮೊಗಾಚೆಂ ಭಯ್ಣ್  
ಜಾಲ್ಯಾರೀ— ತಿ ಖಿಂತ್ ವಿಸ್ರೊಂಕ್ ಹೆಂ ಘರ್ ಮ್ಹಾಕಾ ಸದಾಂಚೆಂ ಜಾಲೆಂ.  
ಲಿಲ್ಹುಕ್ ಪಳೆವ್ನ್ ಆನಿ ತಾಚೆಕಡೆ ಖೆಳೊನ್ ಹಾಂವ್ ಮ್ಹಜಿಂ ದುಃಖಾಂ ಗಿಳ್ತಾಲೊಂ.  
ಲಿಲ್ಹುನ್ ಮ್ಹಾಕಾ ಅಬ್ಬು ಮ್ಹಣ್ ಉಲೊ ಕರ್ತಾನಾ— ಜುಬೇದಾನ್‌ಚ್ ಉಲೊ  
ಹಾಲ್ಯಾಬರಿ ಭೊಗ್ತಾಲೆಂ. ದೆಕುನ್ ಸದಾಂಚ್ ತಾಕಾ ಪುಲಾಂ ಹಾಡ್ನ್ ಹಾಂವ್ ದಿತಾಲೊಂ.”

ಲಿಲ್ಹು ವಿಷ್ಯಾಂತ್ ಕಸಲೆಂಯ್ ಖಿತ್ ಆಲೆಸಾಚೆ ಮತಿಂತ್ ಆಸಾ ಜಾಲ್ಯಾರ್ ತೆಂ  
ಹುಂಕ್ ಅಬ್ಬುನ್ ಸಂದರ್ಭ್ ಪಳೆವ್ನ್ ಉಲೊಣ್ಯಾಂತ್ ತಶೆಂ ಮ್ಹಳೆಂ. ಕಿತ್ಯಾಕ್ ಆಲೆಸ್  
ಹಂಗೆಲ್ ಪರ್ಬುಚೊ ಪೂತ್ ಮ್ಹಣ್ ಅಬ್ಬು ಜಾಣಾ ಆಸ್ಲೊ. ದೆಕುನ್ ತಾಣೆ  
ಕೃತ್ಯಾಂನಿ ತೆಂ ಉತರ್ ಉಜಾರ್ ಕೆಲೆಂ. ಪುಣ್ ಆಲೆಸ್ ಕಸಲಿಚ್ ಖಬಾರ್ ನೆಣಾ  
ಹಾಲ್ಲ್ಯಾನ್ ಹಾಸತ್ತ್ ಮ್ಹಣಾಲೊ “ಆತಾಂ ಪುಲಾಂ ಹಾಡ್ನ್ ದಿನಾಯ್ವೇ? ಲಿಲ್ಹು  
ಲೆನಾಂವೇ ತುಜೆಕಡೆ?”

“ಉಲಯ್ತಾ— ಜಾಲ್ಯಾರೀ, ಆತಾಂ ಆಮಿ ವೊಡ್ ಜಾಲ್ಯಾಂವ್ ಪಳೆ” ಅಬ್ಬು  
ಕೆತ್ತ್ ಉಲೊ ಆನಿ ಮುಖಾರ್ಪುನ್ ಮ್ಹಣಾಲೊ “ಆತಾಂ ಪುಲಾಂ ದಿಲ್ಯಾರ್— ಪಳೆವ್ನ್  
ಜೆ ತಸಲೊ ಕಿತೆಂ ಮ್ಹಣಾತ್? ತ್ಯಾ ಶಿವಾಯ್ ಹಾಂವ್ ಪರ್ಕೊ ಜಾತಿನ್ ಮುಸಲ್ಮಾನ್—  
ಹಾನ್ಯಾಪಣಾನ್ ನಹಿಂ ಜಾಲ್ಯಾರೀ ಜಾತಿಚ್ಯಾ ಅಭಿಮಾನಾನ್ ಕೊಣೀ ಕಾಂಯ್ ಪುಣಿ  
ಹೊಲೊಚ್— ತ್ಯಾ ದೆಕುನ್ ಹಾವೆಂ ಹಾಂಗಾ ಯೆಂವ್ಚೆಂಯ್ ಉಣೆ ಕೆಲಾಂ....”



“ಛೆ... ಛೆ... ಛೆ... ತೆಂ ತುವೆಂ ಚಡ್ ಪಾಡ್ ಕೆಲೆಂಯ್. ಏಕ್ ಪಾವ್ತಿ  
ಮೂರ್ತಿಚೆರ್ ದೆವಾಚೆಂ ರೂಪ್ ಪಳೆವ್ನ್ ಉಪ್ರಾಂತ್ ತಿ ಮೂರ್ತಿ ಮಾತ್ಯೆಚಿ, ಕೊಸ್ಕಾರ್  
ಫುಟಾತ್ ಮ್ಹಣ್ಣೆಂ ನಹಿಂ. ತುಜ್ಯಾ ಭಾವಾಡ್ತಾನ್ ತುಂ ದೆವಾಕ್‌ಚ್ ಪಳೆ ಮಾತ್ಯೆಚಿ  
ಪಳೆನಾಕಾ—” ಆಲೆಸಾನ್ ಜಾಣ್ವಾಯೆಚ್ಯಾ ಉತ್ರಾಂನಿ ಉಲೊವ್ನ್ ಮುಖಾರ್ಪುನ್ ಮ್ಹಣ್ಣಿ  
“ಹಾಂವ್ ಕಾಜಾರ್ ಜಾಲ್ಯಾರ್— ಮ್ಹಜ್ಯೆ ವ್ಹೊಕ್ಲೆಕ್ ಹಾಂವ್ ಕೊಣಾಯ್ಕಡೆ ಉಲೊಂವ್  
ಸೊಡ್ತೊಲೊಂ— ಹಾಂವ್ ತಸಲಿ ಮಾಲಿಸಾಯ್ ಚಿಂತಿನಾ. ಕಿತ್ಯಾಕ್ ಭಾವಾಡ್ತಾನ್ ಮಾತ್  
ಪತಿಣ್ ಪತಿಚಿ ಶಿವಾಯ್ ಭಾವಾಡ್ತಾ ನಾ ಜಾಲ್ಯಾರ್ ಪತಿಣ್ ಎಕ್ಲ್ಯಾಚಿಚ್ ಆನಿ ಪ  
ಎಕ್ಲೆಚೊಚ್ ಮ್ಹಣೊಂಕ್ ಕೊಣಾಕ್ ಧೈರ್ ಆಸಾ? ಮರ್ಯಾದಿಕ್ ಮನಿಸ್ ಆಪುಣ್ ಬರೆ  
ಮ್ಹಣ್ತಾ ವ್ಹೊಯ್ ಜಾಲ್ಯಾರಿ ತಾಚೆಂ ಅಂತಸ್ಕರ್ನ್ ಕೊಣೆಂಚ್ ವಾಚ್ಲೆಂ ನಾ. ದೆಕುನ್  
ಬರೆಂ-ವಾಯ್ ದೆವಾಕ್ ಸೊಡ್ನ್ ವಿಶಾಲ್ ಮನಾನ್ ಖುಶಾಲ್ ಜಿಯೆಂವ್ಚೆಂ ಚಡ್ ಬರೆ  
ಸಂಸಾರಾಂತ್ಲೆ ಚ್ಯಾರ್ ದೀಸ್ ಹಾಸೊನ್ ಪುಣಿ ವೆತಿತ್.”

“ವ್ಹೊಯ್” ಮ್ಹಣಾಲೊ ದುಜ್ಯಾಮ್ “ಬರಾಬರ್— ಹಾಂವ್ ಆನಿ ಲುಜ್ಯಾ  
ಜಾಲ್ಯಾರಿ ತಸಲೆಂ ಕೆದಿಂಚ್ ಚಿಂತಿನಾಂವ್. ದೆಕುನ್ ತೆಂ ಮ್ಹಾಕಾ ಎಕ್ಲ್ಯಾಕ್ ಘ  
ಸೊಡ್ನ್ ಪೆಂಟೆಕ್ ವೆತಾ— ಆನಿ ಹಾಂವ್ ಕಾಂಯ್ ತಾಚ್ಯಾ ಪಾಟ್ಲಾನ್ ವೆತಾಂವೇ!  
ದೊಗಾಂಯ್ ಆಮಿ ಮೊಗಾನ್ ಆಸಾಂವ್...”

ತಶೆಂ ದುಜ್ಯಾಮಾನ್ ಮ್ಹಣ್ತಾನಾಂಚ್ ಭಿತರ್ ಆಸ್‌ಲ್ಲಿ ಲುಜ್ಯಾಮಿ ಭಾಯ್ರ್ ಆಂ  
ಆನಿ ಘರ್ಕಾರಾನ್ “ಮೊಗಾನ್ ಆಸಾಂವ್” ಮ್ಹಳ್ಳೆಂ ಉತಾರ್ ಆಯ್ಕೊನ್ ಮ್ಹಣ್ತಾ  
“ಕಸಲೆಂ ಬಸೊನ್ ಮೋಗ್ ಶಿಕಯ್ತಾ— ಕೊಣ್ ಮೊಗಾನ್ ಆಸಾತ್?”

“ನಹಿಂ ಲುಜ್ಯಾ ಆಮಿ ಆಮಿ... ಆಮಿ ಸಂಸಾರಾಚಿ ಖಬಾರ್ ಉಲಯ್ತಾಲ್ಯಾಂವ್

ದುಜ್ಯಾಮಾನ್ ಸಟ್ವ್ ಕರ್ನ್ ಘರ್ಕಾರ್ಚಿಚ್ಯಾ ಭಿಂಯಾಕ್ ಗಜಾಲ್ ವಿಸ್ರಾಯ್  
ಪಳೆವ್ನ್ ಸರ್ವಾಂ ಮತಿಭಿತರ್‌ಚ್ ಹಾಸ್ಲಿಂ. ಲುಜ್ಯಾಮಿ ತಿಚ್ಯಾ ಕಾಮಾರ್ ಪಡ್ಲಿ.

ತ್ಯಾಪರಿಂ ಉಲೊವ್ನ್— ಹಾಸೊನ್ ವೇಳ್ ಪಾಶಾರ್ ಜಾತಾನಾ— ಪೊರ  
ದನ್ಬಾರಾಂಚಿಂ ಬಾರಾ ಉತರ್ಲಿಂ. ತ್ಯಾ ತಿತ್ಲ್ಯಾ ವೆಳಾ ಭಿತರ್ ಆವಯ್ನ್-ಧುವೆನ್ ರಾಂದಾ  
ರಾಂದುನ್ ಜಾಲ್ಲೆಂ. ಆಲೆಸಾಕ್ ರುಚಿ ಖಾತಿರ್ ಲುಜ್ಯಾಮ್ಯೆನ್ ಪ್ರತ್ಯೇಕ್ ಕೊ  
ಖೊರ್ವಾಂಚಿ ಚೆಟ್ಲಿ ತಯಾರ್ ಕೆಲ್ಲಿ. ಮೊಗೆಂ ಘಾಲ್ನ್ ಕಡಿ ಕೆಲ್ಲಿ ತರೀ ಪೊಣ್ಣಾನ್ ಅಧಿ  
ಪರ್ಮಳ್ತಾಲಿ. ಲಿಲ್ಲು ಖೊಳಾಚ್ಯಾ ಬುಯಾಂವಾಂತ್ ಹಾತ್ ಘಾಲ್ನ್, ಆಂಬೆ ಸಿಂಟಾ  
ರುಂಬ್ಡಾಂ-ಪಾಲ್ಪಣೊಸ್ ಸೊಧ್ತಾಲೆಂ. ಬರೆಂ-ನಿತಳ್ ವಿಂಗಡ್ ಕಾಡ್ನ್ “ತೊ ಹೆಂ ಖಾಯ್  
ಜಾಲ್ಯಾರ್ ತೆಂ— ತೆಂ ಖಾಯ್ ಜಾಲ್ಯಾರ್ ಹೆಂ” ಮ್ಹಣ್ ಮತಿ ಭಿತರ್ ಮ್ಹಣತ್  
ವೆವೆಗ್ಳ್ಯಾ ಪಿರಿಂನಿ ಖೊಳಾಚಿಂ ಫಳಾಂ ಮಾಂಡ್ತಾಲೆಂ. ತಾಕಾಯ್ ತಿಕ್ಪಾಣ್ ದಿಂ  
ಲುಜ್ಯಾಮಿ ವೆಗ್ಳಿಚ್ ಮಿಟ್-ಮಿಸಾಂಗ್ ತಯಾರ್ ಕರ್ತಾಲಿ.

ತಸಲ್ಯಾ ಸರ್ವ್ ರುಚಿಂಚಾ ಜೆವ್ಣಾಚಿ ತಯಾರಿ ಜಾತಾನಾ ಪೊರ್ ಏಕ್ ಜಾ  
ರಾಂದುನ್ ಆಸ್‌ಲ್ಲ್ಯಾ ಆವಯ್-ಧುವೆಕ್ ಭುಕ್ ಲಾಗಿ ಜಾಯ್ನಾಯ್. ದೆಕುನ್ ಪಾಲ್ಯಾ



ಪಾಲಾಚೊ ಘಾಮ್ ಪುಸಿತ್ ಲುಜ್ಯಾಮಿ ಭಾಯ್ರ್ ಯೇವ್ನ್ ಮ್ಹಣಾಲಿ “ಕಿತ್ಲೊ ವೇಳ್  
ಪಾಸ್ತಾತ್?— ಭುಕ್ ಲಾಗಾನಾವೇ ತುಮ್ಮಾಂ?— ಉಟಾ, ಏಕ್ ಮೂಟ್ ಜೆವ್ಚೊ.”

“ಕಿತೆಂ! ಜೆಂವ್ಕ್!” ಆಲೆಸ್ ಘಡ್ಬಡ್ಲೊ ಆನಿ ಮ್ಹಣಾಲೊ “ನಾ ... ಹಾಂವ್  
ಕಿತ್ಲೊಂ.”

ಆತಾಂ ದನ್ಬಾರಾಂಚ್ಯಾ ಭರಾರ್ ಖಂಯ್ ವೆತಾಯ್ ಸಾಯ್ಬಾ?— ತುಜೆ ಪಾಸ್ತಾತ್  
ಕಿಮಿ ಕಾಂಯ್ ಚಡ್ತಾವ್ ರಾಂದುಂಕ್ ನಾ— ರಾಂದ್ಲ್ಯಾಂತ್ಲೆಂ ಏಕ್ ಮೂಟ್ ಜೆವ್  
ಆನಿ ಪೊತ್ ಆಡ್ ಕರ್ನ್ ಪೊಚ್” ಲುಜ್ಯಾಮ್ಯೆನ್ ಆಲೆಸಾಚ್ಯಾ ಸಾಂಗ್ಣ್ಯಾಕ್ ಖಾಡುಂ  
ಪಾಲೆಂ.

“ನಾ ಮಾಮಿಯೆ— ಮ್ಹಾಕಾ ಪೊಚಾಚಾಯ್— ಹಾಂವ್ ಇತ್ಲೊ ವೇಳ್ ಬಸ್ಲಿಚ್  
ಕೊಕ್ ಮ್ಹಜಿ” ಆಲೆಸ್ ಉತ್ರಾ ಬರಾಬರ್ ಬಸ್ಲೊ ಉಟ್ಲೊ ಆನಿ ಲಿಲ್ಲುಕ್ ಪಳೆಂವ್ಕ್  
ಪೊಳೆ ಘುಂವ್ಡಾಯ್ಲಾಗ್ಲೊ.

“ಚೂಕ್ ಆನಿ ದುಃಖ್” ದುಜ್ಯಾಮ್ ಗುಣ್ಣುಣತ್ ಬಸ್ಲೊ ಉಟ್ಲೊ ಆನಿ ಆಡ್  
ಪಾವೊನ್ ಮ್ಹಣಾಲೊ “ಅಬ್ಲೆ ಆಯ್ಕ್— ಮ್ಹಜಿ ಆಜಿ ಕೆದಾಳಾಯ್ ಮ್ಹಣಾಲಿ— “ಗರ್ಜೆಕ್  
ದುನಾಕ್ ದುಕಯ್, ಮೊಗಾಕ್ ದುಕಯ್, ಮಾನಾಕ್ ದುಕಯ್— ಅನಾಕ್ ಕೆದಿಂಚ್  
ದುಕಯ್ನಾಕಾ. ಕಿತ್ಯಾಕ್ ಅನ್ ಆಸ್ಲ್ಯಾರ್ ಸರ್ವ್ ಆಸಾ” ದೆಕುನ್ ತುಂ ಆತಾಂ ಅನ್  
ಇನ್ಯಾರ್ ಕರ್ನ್ ಪೊಚಾನಾಕಾ— ಅನ್ ಹಾವೆಂ ಆನಿ ತುವೆಂ ಕರ್ಚೆಂ ನಹಿಂ, ಬಗಾರ್  
ದೇವಾನ್ ದಿಂವ್ಚೆಂ. ದೆಕುನ್ ಸರ್ವ್ ಸಾಂಗಾತಾ ಬಸೊನ್ ಆಮಿ ದೇವಾನ್ ದಿಲ್ಲೆಂ ಅನ್  
ಆಮ್ಚೊ ಗ್ರಾಸ್ ಅಮೃತ್ ಕರ್ಯಾಂ.”

ಆಲೆಸಾಕ್ ತ್ಯಾ ವೆಳಾರ್ ಭುಕ್ ಲಾಗ್ಲಿ ವ್ಹೊಯ್. ಜಾಲ್ಯಾರೀ ಸಟ್ವ್ ಕರ್ನ್  
ಜೆಂವ್ಕ್ ತಯಾರ್ ಜಾಂವ್ಕ್ ಪುಟ್ಟಾನಾತ್ಲೆಂ ಸಾಂಗಾತಾಚ್ ಲಿಲ್ಲುಚೆಂ ರೂಪ್ ಸಾರ್ಕೆಂ  
ಪಳೆಯ್ಲ್ಯಾ ಶಿವಾಯ್ ಪಾಟಿಂ ಪೊಚೊಂಕೀ ಮನ್ ಜಾಯ್ನಾತ್ಲೆಂ. ತ್ಯಾ ದೊನೀ  
ಕಾರಣಾಂನಿ ತೊ ಘಡಿಭರ್ ಚಿಂತುಂಕ್ ಪಡ್ಲೊ. ತಸಲ್ಯಾ ವೆಳಾರ್ ಭಿತರ್ ಆಸ್ಲೆಂ  
ಲಿಲ್ಲು— ಆಲೆಸ್ ಜೆವ್ಣಾಕ್ ರಾವ್ತಾ ವ ನಾ ಮ್ಹಳ್ಳೆಂ ಪಳೆಂವ್ಚ್ಯಾ ಖಾತಿರ್ ಉಂಬ್ರಾರ್  
ಪಾವೊನ್ ಭಾಯ್ರ್ ತಿಳಿಲಾಗ್ಲೆಂ. ತ್ಯಾಚ್ ವೆಳಾರ್ ಆಲೆಸಾಚಿ ದೀಷ್ಟ್ ಲಿಲ್ಲುಚೆರ್ ಗೆಲಿ.  
ತಾಕಾ ಪಳೆವ್ನ್ ಆಲೆಸಾಕ್— ಲುಜ್ಯಾಮ್ಯೆಚ್ಯಾ ಆನಿ ದುಜಾಮಾಚ್ಯಾ ಸಾಂಗ್ಣ್ಯಾಂ ಪ್ರಾಸ್  
ಲಿಲ್ಲುಚೆಂ ರುಪ್ಣೆಂಚ್ ಜೆವ್ಣಾಕ್ ಚಡ್ ವತ್ತಾಯ್ ಕರ್ತಾಶೆಂ ಭೊಗ್ಲೆಂ. ದೆಕುನ್ ಶ್ವಾಸ್  
ಸೆವಿತ್ ತೊ ಮ್ಹಣಾಲೊ “ಆಖೇರೆಕ್ ತುಮಿ ಮ್ಹಾಕಾ ಬಾಂದ್ಪಾಸಾಂತ್‌ಚ್ ಘಾಲೊ— ಕಿತ್ಲೆ  
ಪಾವ್ಚಿಂ ಯೇವ್ನ್ ಜೆಂವ್ಚೆಂ ಹಾವೆಂ!”

“ಹಾಂ..... ಹಾಂ..... ತಿ ಗಜಾಲ್ ಆಸೊಂದಿ ಆತಾಂ— ವೇಳ್-ಘಡಿ ಆಯ್ಲ್ಯಾರ್,  
ತುಜ್ಯಾ ಘರಾಯ್ ಏಕ್ ದೀಸ್ ಪಾವೊಂ ಆಮಿ— ಮಾತಿ ಆನಿ ಉದಾಕ್ ಕೊಣಾಕ್  
ಕೊಣಾಚ್ಯಾ ಹಾತಾಂತ್ಲೆಂ ಘಾವೊ ಜಾತಾ ಮ್ಹಣ್ ಕೊಣಾಚ್ಯಾನ್‌ಚ್ ಸಾಂಗೊಂಕ್  
ಸಾಧ್ಯನಾ.”



ತಶೆಂ ಲುಜ್ಯಾಮೈನ್ ಸಾಂಗ್ತಾನಾ ಆಲೆಸಾನ್ ಆಂಗಾಚೊ ಕೋಟ್ ಕಾಡ್ಲೊಚ್. ತೆಂ ಪಳೆವ್ನ್ ಲಿಲ್ಲು ಸಂತೊಸಾನ್ ಭಿತರ್ ಧಾಂವ್ಲೆಂ. ತಿತ್ಲ್ಯಾನ್ “ಉದಾಕ್ ದೀರೆ ಕಾಚ್ಯಾ” ಮ್ಹಣಾಲೊ ದುಜ್ಯಾಮ್. ಕಾಚ್ಯಾನ್ ಉದ್ಯಾಚೊ ಚೆಂಬು ಆಲೆಸಾಕ್ ದಿತಾನಾ— ಭಿತರ್ ಏಸ್ತಿ-ವಾಡ್ತಿ ತಯಾರಿ ಚಲ್ಲಿ. ಸಮೆಸ್ತಾಂ ಹಾತ್-ತೊಂಡ್ ಧುವ್ನ್ ಯೇವ್ನ್ ಜೆಂವ್ಕ್ ಬಸ್ಲಿಂ ಲಿಲ್ಲು ಎಕ್ಲೆಂ ಮಾತ್ “ಮಾಗಿರ್ ಜೆವ್ತಾಂ” ಮ್ಹಣೊನ್ ಜೆವ್ತಲ್ಯಾಂಕ್ ಸುಧಾರ್ಪುಂಕ್ ರಾವ್ಲೆಂ.

ಧಾ ಜಣಾಂನಿ ಸಾಂಗಾತಾ ಮೆಳೊನ್ ಮಾಗ್ಚ್ಯಾ ಮಾಗ್ಚ್ಯಾಕ್ ಗಂಭೀರಾಯ್ ಆಸಾ ಆನಿ ಚೊವ್ಗಾಂನಿ ಸಾಂಗಾತಾ ಬಸೊನ್ ಜೆಂವ್ಚ್ಯಾ ಜೆವ್ಣಾಕ್ ಸೊಭಾಯ್ ಆಸಾ.

— ಅಲ್-ನಾಬ್ಬಾರ್.

ಜೆವ್ಣಾರ್ ಸಂಸಾರಾಚ್ಯೊ ಚ್ಯಾರ್ ಖಬ್ರೊ ಅಥವಾ ಪಕ್ವಾನಾಂಚ್ಯೊ ರುಚಿ ಉಲಯ್ತಾ ಚಾಲ್ಯಾರ್, ತೊಂಡಾಂತ್ ಘಾಲ್ಲ್ಯಾ ಆಹಾರಾಕ್ ಚಾಬೊಂಕ್ ವ ಗಿಳುಂಕ್ ಸಂದರ್ಭ್ ಲಾಭಾನಾ ಜಾಯ್ತಾಯ್! ದೆಕುನ್‌ಚ್ ಜಾವೈತ್, ಜೆವ್ತಾನಾ ದುಜ್ಯಾಮ್ ಏಕ್ ಗಜಾಲ್ ಸಾಂಗ್ತಾನಾ ತೇಗ್ ಈಷ್ಟ್ ತಾಂಚ್ಯೊ ತೀನ್ ಖಬ್ರೊ ಉಲೈತಾಲೆ. ಲುಜ್ಯಾಮಿ ಪಕ್ವಾನಾಂಚ್ಯೊ ರುಚಿ ವಿವರಿಸ್ತಾನಾ ಸೀತಮ್ಮಾ ಪಕ್ವಾನಾ ರಾಂದ್ಲಿ ರೀತ್ ಸಾಂಗ್ತಾಲಿ. ಆಲೆಸ್ ಸರ್ವಾಂಕ್ ಕಾನ್ ದೀವ್ನ್ ಗಜಾಲಿಂನಿ ಎಕೇಕ್ ಉತಾರ್ ಭರ್ಸಿತಾಲೊ ಸಾಂಗಾತಾಚ್ ಸಂದರ್ಭ್ ಪಳೆವ್ನ್ ಲಿಲ್ಲುಚೆರ್ ದೊಳೆ ಘುಂವ್ಡಾಯ್ತಾಲೊ. ತಸಲ್ಯಾ ವೆಳಾರ್ ನದರ್ ಪಡ್ತಾನಾ ಲುಜ್ಯಾಮಿ “ತಾಕಾ ಕಿತೆಂ ಜಾಯ್ ತೆಂ ವಾಡ್ ಪುತಾ” ಮ್ಹಣ್ ಲಿಲ್ಲುಕ್ ಸಾಂಗ್ತಾಲಿ. ತೆಂ ಆಯ್ಕೊನ್ ಲಿಲ್ಲು ಆಲೆಸಾಕ್ ವಾಡ್ತಾಲೆಂ. ಆಲೆಸ್ “ನಾಕಾ.... ನಾಕಾ” ಮ್ಹಣ್ತಾಲೊ. ತರಿ ಲಿಲ್ಲು “ಹೆಂ ಖಾ-ತೆಂ ಖಾ” ಮ್ಹಣೊನ್ ತಾಚೆ ಬೊಸಿಯೆರ್ ಎಕೇಕ್ ಸಿಂಟ್ ರುಂಬಾಡ್ ವ ಆಂಬೊ ಘಾಲ್ತಾಲೆಂ. ತಸಲ್ಯಾ ವೆಳಾರ್ ಆಲೆಸ್ “ನಾಕಾ” ಮ್ಹಣತ್ ಲಿಲ್ಲುಚ್ಯಾ ಹಾತಾಕ್ ಆಡಾಯ್ತಾಲೊ. ತರೀ ಲಿಲ್ಲು ವತ್ತಾಯ್ ಕರ್ತಾಲೆಂ. ತ್ಯಾ ವತ್ತಾಯೆಚ್ ಹಾತಾಕ್ ಆಲೆಸ್ ಆಡಾಯ್ತ್ ಧರ್ತಾಲೊ. ತಶೆಂ ಆಲೆಸಾನ್ ದೋನ್ ಪಾವ್ಟಿಂ ಲಿಲ್ಲುಚ್ ಹಾತಾಕ್ ಧರ್ಲೆಂ! ಮಾಲಿಸಾಯ್ ಕೊಣೆಯ್ ಚಿಂತ್ಲಿ ನಾ! ಕಿತ್ಯಾಕ್ ಸೈರ್ಯಾಂಕ್ ವಾಡ್ತಾನಾ ತಶೆಂಚ್ ಥೊಡೆ ಪಾವ್ಟಿಂ ಘಡ್ತಾ. ಪುಣ್ ಲಿಲ್ಲುಚ್ಯಾ ಕಾಳ್ಜಾಕ್ ಮಾತ್, ದೋನ್ ಪಾವ್ಟಿ ಹಾತಾಕ್ ಧರ್ಲೆಂ ತೆಂ— ದೋನ್ ಪಾವ್ಟಿಂ ಕಾಳ್ಜಾಕ್ ಪೊಶೆಲ್ಲ್ಯಾಬರಿ ಭೊಗ್ಲೆಂ! ತೆಂ ಕಿತೆಯ್ ಜಾಂವ್— ಜೆವಾಣ್ ಧಾದೊಸ್ಕಾಯೆಚೆಂ ಜಾಲೆಂ. ಸರ್ವಾಂ ಜೇವ್ನ್ ಉಟ್ಟಿಂ

ಜೆವಾಣ್ ಜಾವ್ನ್ ಥೊಡೊ ವೇಳ್ ಸುಶೆಗ್ ಕಾಣ್ಲೆವ್ನ್— ದೋನ್ ವೊರಾಂ ಆಲೆಸ್ ವೊಚೊಂಕ್ ಭಾಯ್ರ್ ಸರ್ಲೊ. ತಾಕಾ ಬ್ರಾಹ್ಮಣಾಗೆರ್ ವೆಚಿ ವಾಟ ದಾಕೊಂವ್ಚ್ಯಾಚೊ ತೆಗೀ ಈಷ್ಟ್ ಆಯ್ತೆ ಜಾಲೆ. ಚೊವ್ಗಾಯಿ ಘರಾಚೆಂ ಮೆಟ ದೆಂವೊನ್ ವಾಟೆಕ್ ಲಾಗ್ಲೆ. ಆಲೆಸ್ ವೆತಾನಾ ಮಾತ್ ಲಿಲ್ಲು ಗೊಟ್ಯಾಕಡೆ ಆಡೊಸಾ ರಾವೊನ್ ಆಲೆಸಾಕ್‌ಚ್ ತಿಳ್ತಾಲೆಂ! ಆಲೆಸಾಕ್ ಮಾತ್ ಪಾಟಿಂ ತಿಳುಂಕ್ ಸಾಧ್ ನಾತ್ಲೆಂ! ಕಾರಣ್ ತೀನ್ ಮೂರ್ತಿ ತಾಚ್ಯಾ ಸಾಂಗಾತಾ ಆಸ್ಲೆ.





ದೇವಾನ್ ವೆವೆಗ್ಗ್ಯಾ ಜಾತಿಚಿಂ ಸಬಾರ್ ಸುಕ್ಲಿಂ ರಚ್ಲಾಂತ್ ಆನಿ ಹರೈಕಾ ಸುಕ್ಲಾಕ್ ವೆವೆಗ್ಗೊ ತಾಳೊ ದಿಲಾ. ಜಾತಿ ಪ್ರಮಾಣೆ ಸುಕ್ಲೆ ರಂಗೀತ್ ತಾಳ್ಯಾನ್ ಗಾಯ್ತಾ. ತ್ಯಾ ತಾಳ್ಯಾಕ್ ಸಂಗೀತ್ ತಾಳ್ ಘಾಲ್ನ್ ತುಂ ಇತ್ಯರ್ಥ್ ಕರಿನಾಕಾ, ಬಗಾರ್ ತೊ ತಾಳೊ ಆಯ್ಕ್ ಆನಿ ಸಂತೊಸ್ ಪಾವ್. ತಶೆಂಚ್ ಜ್ಯಾ ಮನ್ಯಾಚೆಂ ಜೀವನ್ ಕಷ್ಟಿ ಆನಿ ದುರ್ಬಳಿಂ ಜಾಲ್ಯಾರೀ— ತ್ಯಾ ಜೀವನಾಂತ್ ಸುಗಮ್ ಆನಿ ಮರ್ಯಾದ್ ಆಸಾ ವ್ಹೊಯ್ ಜಾಲ್ಯಾರ್ ತಾಚಿ ತನ್ನಿ ಕರಿನಾಕಾ.

— ಎಮರ್ಸನ್.

## ಅವಸ್ಥರ್ 29

### ತಿಮ್ಮಯ್ಯಾಚೆಂ ಆಣ್

ಚೊವ್ಗೊಯಿ ಜಣ್ ಉಲೊವ್ನ್ ಹಾಸೊನ್ ವಾಟ್ ಸಾಗ್ಸುನ್ ಬ್ರಾಹ್ಮಣಾಗೆರ್ ಪಾವ್ಲೆ. ಪುಣ್ ತ್ಯಾ ವೆಳಾರ್ ಬ್ರಾಹ್ಮಣ್ ಘರಾ ನಾತ್ಲೊ! ಕಾರಣ್ ತ್ಯಾ ದಿಸಾಚಿ ರಜಾ ಹಿಂದು ಮಾರ್ಮಾಕ್ ಸಂಬಂಧ್ ಜಾಲ್ಲಿ ಜಾಲ್ಲ್ಯಾನ್— ಬ್ರಾಹ್ಮಣಾನ್ ತಾಚ್ಯಾ ಇಸ್ಕೊಲಾಕೀ ರಜಾ ಪಾವ್ಲಿ. ತ್ಯಾ ದೆಕುನ್ ತೊ ತಾಚ್ಯಾ ಸೈರ್ಯಾಂಗೆರ್ ಪಾವ್ಲೊ. ತಶೆಂ ಜಾಲ್ಲ್ಯಾನ್ ದಾರಾರ್ ಜಾಲ್ಲ್ಯಾ ಆಲೆಸಾಕ್ ಬ್ರಾಹ್ಮಣಾಚಿ ಭೆಟ್ ಜಾಲಿನಾ! ತರೀ ಚೊವ್ಗಾಂಕ್ ಪಳೆವ್ನ್ ಬಾಹ್ಮಣ್ಲೆಂ ತೊಸಾನ್ ಬುಡ್ಲಿ. ಸರ್ವಾಂಕ್ ಬಸೊವ್ನ್— ಮೊಗಾನ್ ಅಪ್ಪುಪ್ ಆಯಿಲ್ಲ್ಯಾ ಆಲೆಸಾಕಡೆ ಪಾಚಿ ಆನಿ ಘರ್ಚಿ ಹಕಿಕಾತ್ ವಿಚಾರಿಲಾಗ್ಲಿ.

ಆಲೆಸಾನ್ ತಾಚ್ಯಾ ಘರೈ ಹಾಲ್-ಹವಾಲ್ ಸಾಂಗ್ತಾನಾ— ಬ್ರಾಹ್ಮಣ್ಲೆನ್ ತಿಚ್ಯಾ ಘರೈಂ ಸುಖ್-ದುಃಖ್ ನೆರಾಯ್ಲೆಂ. ತಾಚಾ ಇಡ್ಯಾಂತ್ ತೆಗಾಂಕಡೆ ಎಕೇಕ್ ಉತಾರ್ ಉಲಯ್ತಾನಾ— ಸರ್ವಾಂಕ್ ಎಕೇಕ್ ಗೊಬ್ಳೊ ತಾಕ್ ತಿಣೆ ಪಿಯೆಂವ್ಕ್ ದಿಲೆಂ. ತಶೆಂ ಜಾಲಿಂನಿ ವೇಳ್ ಪಾಶಾರ್ ಜಾತಾನಾ— ಬ್ರಾಹ್ಮಣ್ ಯೆಂವ್ಚಿ ಆಶಾ ದಿಸಾನಾ ಜಾಲಿ. ದೆಕುನ್ ಚೊವ್ಗಾಂಯ್ಲೊ ವೊಚೊಂಕ್ ಚಿಂತ್ಲೆಂ. “ವೆತಾಂ ಆಮ್ಕಾ” ಮ್ಹಣಾಲೊ ಆಲೆಸ್, ಆನೈಕ್ ಪಾವ್ಚಿಂ ಯೆತಾಂ.”

“ಜಾಯ್ತಾ ಪುತಾ ಜರೂರ್ ಯೆ— ಯೆಂವ್ಕ್ ವಿಸ್ರಾನಾಕಾ— ಆಜ್ ತುಂ ಯಿಲ್ಲೊಯ್ ಮ್ಹಣೊನ್ ಯೆಜ್ವಾನಿ ಘರಾ ಯೆತಚ್ ಸಾಂಗ್ತಾಂ.” ತಿತ್ಲೆಂ ಸಾಂಗೊನ್ ಬ್ರಾಹ್ಮಣ್ಲೆ ‘ತೆಗಾಂಕ್’ ಮ್ಹಣಾಲಿ— “ತುಮಿಯ್ ಎಯಾತ್ರೆ— ತುಮ್ಕಾಂ ಆಪೊಲ್ಲ್ಯಾ ಮ್ಹಣಾನಾಕಾತ್.”

“ಆಮ್ಕಾಂ ಆಪಯ್ಜಾವ್ಣೆ ಆಮ್ಕಾ?— ಆಮ್ಚ್ಯಾ ಘರಾ ಆಮಿ ಕೆದಾಳಾಯ್ ಪಿಯೆಂವ್—” ತೆಗಾಂ ಮಧ್ಲ್ಯಾ ಎಕ್ಲ್ಯಾನ್ ತಶಿ ಬಾಪ್ ದಿತಾನಾ— ಚೊವ್ಗಾಂನಿ ಚ್ಯಾರ್ ಏತಾಂ ಪಾಟಿಂ ವೊಚೊಂಕ್ ಉಕೊಲ್ಲಿಂ. ಆಂಗಾಣ್ ಉತ್ರೊನ್ ವಾಟ್ ಚಲ್ತಾನಾ ರಾಘು



ಮ್ಹಣಾಲೊ “ಕಶೆಂಯ್ ಆಮಿ ಇತ್ತುನ್ ಪರ್ಯಾಂತ್ ಆಯ್ಲ್ಯಾಂವ್— ಹಾಂಗಾಚ್ ಎಕಾ ಮೈಲಾ ಭಿತರ್ ಮ್ಹಜೆಂ ಘರ್ ಆಸಾ— ಆಮ್ಚಿ ಆಸ್ತ್ ಪಳೆವ್ನ್ ಯಾ.”

ತ್ಯಾ ಉತ್ರಾಕ್ ಈಷ್ಟ್ ಒಪ್ತಾನಾ— ಆಲೆಸಾಕ್ ‘ನಾಕಾ’ ಮ್ಹಣೊಂಕ್ ಜಾಲೆಂನಾ! ಚೊವ್ನಿ ರಾಘುಚೆಂ ಘರ್ ಆನಿ ಆಸ್ತ್ ಪಳೆಂವ್ಕ್ ಗೆಲೆ...

....ಆಸ್ತ್ ಪಳೆವ್ನ್ ಪಾಟಿಂ ಯೆತಾನಾ— ಪರ್ತುನ್ ತೆ ತ್ಯಾಚ್ ತೀನ್ ವಾಟಾಂಚ್ಯಾ ಸಂದಾಕಡೆ ಪಾವ್ಲೆ. ತ್ಯಾ ವೆಳಾರ್ ಅಬ್ಬು ಆಲೆಸಾಕ್ ಮ್ಹಣಾಲೊ “ಕಶೆಂಯ್ ಆಮಿ ಇತ್ಲೆಂ ಚಲ್ಲ್ಯಾಂವ್— ಹಾಂಗಾಚ್ ಮೈಲಾಪೈಸ್ ಮ್ಹಜೆಂ ಘರ್ ಆಸಾ— ಮ್ಹಜೆಂಯ್ ಘರ್ ಪಳೆವ್ನ್ ವೊಚ್.....”

“ವೊಯ್” ಮ್ಹಣಾಲೆ ಕಾಚ್ಚಾ ಆನಿ ರಾಘು ಎಕಾಚ್ ತಾಳ್ಯಾನ್ ಆಲೆಸಾಕ್. “ಆಯಿಲ್ಲಾಕ್ ತುಕಾ ಸರ್ವಾಂಚಿ ಆಮ್ಚಿ ವಳೊಕ್ ಜಾಲ್ಲ್ಯಾಬರಿ ಜಾಲಿ— ಘರಾಂ ಪಳೆವ್ನ್ ಗೆಲ್ಯಾರ್ ಕೆದಾಳಾಯ್ ಉಗ್ಡಾಸಾಕ್ ಪುಣಿ ಉಪ್ಕಾರಾತ್.”

ತೆ ತೆಗ್ನೆಯೊ ಆಲೆಸಾಕ್ ವತ್ತಾಯ್ಚ್ ಕರಿಲಾಗ್ಲೆ. ತರೀ ಆಲೆಸ್ ನಾ ಮಿಶಿ ದಾಕೈಲಾಗ್ಲೊ. ಕಿತ್ಯಾಕ್ ಸಾಂಜ್ ಜಾವ್ನ್ ಆಯಿಲ್ಲಿ ದೆಕುನ್ ಪಾಟಿಂ ವೊಚೊಂಕ್ ರಾತ್ ಜಾಯ್ತ್ ಮ್ಹಣ್ ತೊ ಭಿಯೆಲೊ. ತಸಲ್ಯಾ ವೆಳಾರ್ ಅಬ್ಬುನ್ ತೊಂಡ್ ಬಾವ್ಲೆಂ ಕರಿತ್ತ್ ಮ್ಹಳೆಂ “ಮ್ಹಜೆಂ ಎಕ್ಲ್ಯಾಚೆಂ ಘರ್ ಪಳೆಂವ್ಕ್ ಮಾತ್ ತುಕಾ ವೇಳ್ ಪಾವಾನಾ ನಹಿಂವೇ?— ಜಾಂವ್ ತುಜಿ ಮಿಶಿ.”

ತಶೆಂ ಅಬ್ಬುನ್ ಪುಗಾಸಾಂವಾನ್ ಸಾಂಗ್ತಾನಾ— ಆಲೆಸಾಕ್ ಅಬ್ಬುಚಿ ಬೆಜಾರಾಯ್ ಕಳ್ಳಿ. ದೆಕುನ್ ‘ಜಾಯ್ತ್’ ಮ್ಹಣಾಲೊ ಆಲೆಸ್. “ಚಲ್ಯಾಂ— ತುಜೆ ಮತಿಕ್ ಬೆಜಾರಾಯ್ ನಾಕಾ— ರಾತ್ ಜಾಲ್ಯಾರ್ ಮಾತ್ ತುಮಿ ಮ್ಹಾಕಾ ಪಾಯ್ಜಾಯ್— ಫಾಲ್ಯಾಂ ಕಾಮಾಕ್ ವೊಚೊಂಕ್ ಆಸಾ.”

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ” ಉಲೈಲೊ ಕಾಚ್ಚಾ “ಹಾಂವ್ ಎಕ್ಲೊಚ್ ತುಕಾ ತುಜ್ಯಾ ಘರಾ ಪರ್ಯಾಂತ್ ಪಾಯ್ತಾಂ.”

“ತುಂ ಎಕ್ಲೊಚ್ ಕಿತ್ಯಾಕ್ರೆ— ಆಮಿ ಮೆಲ್ಯಾಂವ್ವೇ— ಆಮಿಯೊ ಯೆತಾಂವ್ ಘರಾ ಪಾಂವ್ಕ್ ತಾಕಾ” ಇಷ್ಟಾಂನಿ ಮಧೆಂ ತೊಂಡ್ ಘಾಲೆಂ.

ತಸೊ ವಾದ್-ವಿವಾದ್ ಚಲೊವ್ನ್ ಆಖೇರೆಕ್ ಚೊವ್ಗಿಯೊ ಅಬ್ಬುಚ್ಯಾ ಘರೈ ವಾಟೆನ್ ಲಾಗ್ಲೆ. ವಾಟ್ ಚಲ್ತಾನಾ ತೆಗಾಂ ಇಷ್ಟಾಂಚ್ಯಾ ಉಲೊಣ್ಯಾ-ಹಾಸ್ಯಾಂತ್— ಆಲೆಸಾಕ್ ವಾಟೆಚಿ ಪುರಾಸಾಣಿಯೊ ಭೊಗ್ತಿನಾ, ತೊವೀ ತಾಂಚ್ಯಾ ತೊಂಡಾಕ್ ತೊಂಡ್ ದೀವ್ನ್ ಮಿಶಾಲಾಯೊ ಕಾಂತಿತ್ ಇಷ್ಟಾಂಕ್ ಈಷ್ಟ್ ಜಾಲೊ! ಚೊವ್ಗಿಯೊ ಅಬ್ಬುಚ್ಯಾ ಘರಾ ಪಾವ್ಲೆ.



ಫುರ್ ಭಿತರ್ ಸರ್ತಾನಾ— 'ತೆಗಾಂ' ಸಾಂಗಾತಾ ಚೊವ್ವಾಕ್ ಪಳೆವ್ನ್ ಫಕಿರ್ ಕೆಬ್ ಗಡ್ಬಡ್ಲೊ! ಝಾರಿನಾ ಬೇಗಮ್ ಆಲೆಸಾಕ್‌ಚ್ ಪಳೆಂವ್ಕ್ ಪಡ್ಲಿ. ಆಮಿನಾ ಭಿತರ್ ಲೆವ್ಲೆಂ. ತಿತ್ಲಾನ್ ಅಬ್ಬುನ್ ಆಲೆಸಾಕ್ ಬಾಂಕಾರ್ ಬಸೊವ್ನ್ ಆಪ್ಲ್ಯಾ ಆವಯ್-ಪಾಯ್ಕ್ ದಾಕೈಲಿಂ. ತಶೆಂಚ್ ಆವಯ್-ಬಾಪಾಯ್ಕ್ ಆಲೆಸಾಚಿ ಕಿರ್ಕೊಳ್ ಥೊಡಿ ಚಯ್ ಸಾಂಗ್ಲಿ. ಆಲೆಸ್ ಖೈಂಚೊ— ಕೊಣಾಚೊ ಪುತ್ ಆನಿ ಕಾಚ್ಯಾಗೆರ್ ಆಯಿಲ್ಲೊ ಲೈಂ ಮಾತ್ರ್ ತ್ಯಾ ವೆಳಾರ್ ತಾಣೆ ಆವಯ್-ಬಾಪಾಯ್ಕ್ ಸಾಂಗ್ಲೆಂ ನಾ! ಬಗಾರ್ ಕೊ ಹುದ್ದೊ ಆನಿ ತೊ ಕೊರ್ಡೆಲ್ ರಾವ್ತಾ ಮ್ಹಳೈಂ ಮಾತ್ರ್ ಸಾಂಗ್ಲೆಂ. ತೆಂ ಆಯ್ಕೊನ್ ಅಬ್ಬುಚಿಂ ವೊಡಲಾಂ ಸಂತೊಸ್ ಪಾವೊನ್ ಆಲೆಸಾಕ್ 'ಹಾಸ್ಯಾನ್-ತೊಂಡಾನ್' ಸ್ವಾಗತ್ ಲಾಗ್ಲಿಂ. ಎಕೇಕ್ ಉತಾರ್ 'ಮಾನಾನ್-ಮೊಗಾನ್' ತಿಂ ಉಲೈಲಾಗ್ಲಿಂ, ತಾಂಚ್ಯಾ ಎಕೆಕಾ ತ್ರಾಕ್ ಆಲೆಸಾನ್ 'ಹಾಸೊನ್-ದಾಕೈವ್ನ್' ಜಾಪ್ ದಿತಾನಾ— ಫಕಿರ್ ಸಾಹೆಬಾನ್ ಲೈಕ್ ಕುಲೊ ತೆಂಕಯಿತ್ತ್ ಆಪ್ಲ್ಯಾ ಕುಟ್ಮಾಚಿ ಆನಿ ವ್ಯಾಪ್ತಿಚಿ ಪರಿಚಯ್ ದಿಲಿ. ಆಲೆಸಾನ್ ಆಯ್ಕೊನ್ ಮಾನ್ ಹಾಲ್ಯೆತಾನಾ— ಝಾರಿನಾ ಬೇಗಮ್ ಸೈರ್ಯಾಕ್ ಸತ್ಕಾರ್ ಲ್ಲಾಖಾತಿರ್ ಚಿಂತಿಲಾಗ್ಲಿ. ಪುಣ್ ತೊ ವೇಳ್ ಸಾಂಜೆಚೊ ಜಾಲ್ಲ್ಯಾನ್ ಕಾಫಿ ಕರ್ಚೆಂ ತಿಕಾ ಕೊಂದ್ ದಿಸ್ಲೆಂ ನಾ. ದೆಕುನ್ ತಿಣೆ ಅಬ್ಬುಕ್ ಮಾಡಾರ್ ಚಡೊನ್ ಏಕ್ ಬೊಂಡೊ ಹುಂಕ್ ಸಾಂಗ್ಲೆಂ. ತೆಂ ಆಯ್ಕೊನ್ “ನಾಕಾ” ಮ್ಹಣಾಲೊ ಆಲೆಸ್, “ಮ್ಹಾಕಾ ಆತಾಂ ಲೆಂಚ್ ನಾಕಾ— ಮ್ಹಜೆಂ ಪೊಟ್ ಭರ್ಲೆಂಚ್ ಆಸಾ.”

ತಿತ್ಲೆಂ ಆಲೆಸಾನ್ ಮ್ಹಣಾಜಾಯ್ ಜಾಲ್ಯಾರ್ ರಾಘು ಮಾಡಾರ್ ಚಡ್ಲೊಚ್! ಬೊಂಡೊ ಕಾಡ್ನ್ ಸಕೈಲ್ ದೆಂವ್ಲೊಚ್! ಕಾಚ್ಯಾನ್ ಬೊಂಡೊ ತಾಸುಂಕ್ ಆಮಿನಾಕಡೆ ಲ್ಲಾಯ್ ವಿಚಾರ್ಲಿ. ಪುಣ್ ಆಮಿನಾನ್ ಕೊಯ್ತೊ ಹಾಡ್ಲೊ! ದೆಕುನ್ ಆಮಿನಾಕ್ ಧಂಕ್ಲೊ ಲ್ಲೊ ಕಾಚ್ಯಾ ಕೊಯ್ತೊ ಹಾಡುಂಕ್ ಭಿತರ್ ಗೆಲೊ. ತಿತ್ಲಾ ಭಿತರ್ ಅಬ್ಬುನ್ ಕೊಯ್ತೊ ಡ್ಲೊ ಬೊಂಡೊ ತಾಸುಂಕ್ ಧರ್ಲೊ. ಭಿತರ್ ಗೆಲೊ ಕಾಚ್ಯಾ ಪಾಟಿಂ ಯೆತಾನಾ— ತ್ವಾರ್ ಸೊಧುನ್ ಪೆಳ್ಯಾಂತ್ಲೆಂ ಏಕ್ ಗೋಡ್ ಕಾಡ್ನ್ ಭಾಯ್ರ್ ಆಯ್ಲೊ ಆನಿ ಝಾರಿನಾ ಗಮಾಕ್ ಮ್ಹಣಾಲೊ “ಮಾವ್ಲೆ ಹಾಫಿಝಾನ್ ಗೋಡ್ ಧಾಡ್ಲಾಂ ಕಿತೆಂ? ಉತವ್ ಭರ್ಲ್ಯಾಂನಿ!”

“ಅರೇ!— ಕೊಯ್ತೊ ಹಾಡುಂಕ್ ಗೆಲೊ ತುಂ ಗೋಡ್ ಕಾಡ್ನ್ ಹಾಡ್ನ್ ಆಯ್ಲೊಯ್ ಲೆಂ! ತುಕಾ ಖಾಂವ್ಕ್ ಜಾಯ್ ಜಾಲ್ಯಾರ್ ಹಾಂವ್ ದಿತಿಂನಾಂವೇ? ಪೆಳ್ಯಾಂತ್ಲೆಂ ಕಿತ್ಯಾಕ್ ಲ್ಲೆಂಯ್?” ಮ್ಹಣತ್ ಝಾರಿನಾ ಬೇಗಮಾನ್ ಕಾಚ್ಯಾಚ್ಯಾ ಕಾನಾಕ್ ಧರ್ಲೆಂ.

ತೆಂ ದೃಶ್ಯ ಪಳೆವ್ನ್ ಆನಿ ತ್ಯಾ ಘುರಾ ಕಾಚ್ಯಾ ಆನಿ ರಾಘುಚಿ ಸಳಾವಳ್ ತಶಿ ಆಸ್ಲಿ ತುನ್ ಹಾಸತ್ ಮ್ಹಳೆಂ ಆಲೆಸಾನ್ “ಆಪ್ಲ್ಯಾ ಘುರಾ ಕೊಣೀ ಹುಳ್ಳುಳ್ತಾ— ಪುಣ್ ಲ್ಲಾಚ್ಯಾ ಘುರಾಯ್ ತುಮ್ಮಿಂ ಕಾರ್ಭಾರಾಂ!”

“ತಿ ಗಜಾಲ್ ಸಾಂಗ್ಲಿ ನಾಕಾ” ನೆರಾಯಿತ್ತ್ ಸಾಂಗಾಲಾಗ್ಲಿ ಝಾರಿನಾ ಬೇಗಮ್ ತಾಂಚ್ ತಾಣಿ ಇಲ್ಲೆಂ ಉಣೆ ಕೆಲಾಂ— ಆದಿಂ ಭಿತರ್ ವೊಚೊನ್ ತೆ ಪೈಲೆಂ



ಕುಂಡ್ಲಾ-ಮಡ್ಕೆಂತ್ ಹಾತ್ ಘಾಲ್ತಾಲೆ— ತಾಂಕಾಂ ಖಾಂವ್ಕ್-ಜೆಂವ್ಕ್ ನಾ ಮ್ಹಣೊನ್ ನಹಿಂ— ಜಾಲ್ಯಾರೀ ಮಾವೈನ್ ಕಿತೆಂ ರಾಂದ್ಲಾಂ ತೆಂ ತಾಂಕಾಂ ಪೈಲೆಂ ಪಳೆಯ್ಜಾಯ್ ಆಸ್ಲೆಂ.”

“ವ್ಹೊಯ್ವೇ ಕಿತೆಂ!!” ಆಲೆಸಾನ್ ಅಜಾಪೊನ್ ಆಕ್ಲಾಸಿಲೆಂ.

“ವ್ಹೊಯ್” ಮ್ಹಣಾಲೊ ಫಕಿರ್ ಸಾಹೆಬ್ “ಆಮ್ಚೊ ಅಬ್ಬು ತಾಂಗೇರ್ ಗೆಲ್ಯಾರೀ ಗಜಾಲ್ ತಿಚ್— ದೆವಾಚ್ಯೆ ದಯೆನ್ ಆಜ್ ವರೇಗ್ ಆಮ್ಚ್ಯಾ ತೀನ್ ಜಾತಿಂಚ್ಯಾ ತೀನ್ ಘರಾಣ್ಯಾಂ ಮಧೆಂ “ತೆಂ ತಾಂಚೆಂ” ಮ್ಹಳ್ಳೆಂ ಉತಾರ್ ನಾ, ಬಗಾರ್ “ಆಮ್ಚೆಂ” ಮ್ಹಳ್ಳೆಂ ಉತಾರ್ ಆಮ್ಕಾಂ ಮೊಗಾಚೆಂ ಜಾಲಾಂ.”

ಅಶೆಂ ಫಕಿರ್ ಸಾಹೆಬಾನ್ ಸಾಂಗ್ತಾನಾ ಅಬ್ಬುನ್ ಆಲೆಸಾಕ್ ಬೊಂಡೊ ಪಿಯೆಂವ್ಕ್ ದಿಲೊ. ಬೊಂಡೊ ಪಿಯೆವ್ನ್ ಆಲೆಸ್ ಥೊಡೊ ವೇಳ್ ಗಜಾಲಿ ಕಾಂತ್ತಾನಾ ಭುಮಿರ್ ಕಾಳೊಕ್ ಪಡ್ಲೊ. ದೆಕುನ್ ಆಲೆಸಾನ್ ವೊಚೊಂಕ್ ಚಿಂತ್ಲೆಂ. ಘರ್ಜ್ಯಾ ವ್ಹೊಡಿಲಾಂಕ್ ವಂದನ್ ಕರ್ನ್ ತೊ ಮೆಟ್ ಸಕ್ಯೆಲ್ ದೆಂವ್ಲೊ. ತಾಕಾ ಪಾಂವ್ಕ್ ತೆಗ್ನಿಯೊ ಮಾನಾಯ್ ಭಾಯ್ರ್ ಸರ್ಲೆ. ಚೊವ್ಗ್ಯೊ ವಾಟೆಕ್ ಲಾಗ್ಲೆ.

ಆಲೆಸಾಕ್ ತಾಚ್ಯಾ ಘರಾ ಪರ್ಯಾಂತ್ ಪಾವ್ನ್ ತೆಗ್ನಿಯೊ ಪಾಟಿಂ ಪರ್ತಾಲೆ. ಉಪ್ರಾಂತ್ ಅಬ್ಬುಕ್ ತಾಚ್ಯಾ ಘರಾ ಸೊಡ್ನ್ ಕಾಚ್ಯಾ ಆನಿ ರಾಘು ಕಾಚ್ಯಾಚಾ ಘರಾ ಆಯ್ಲೆ. ಅಬ್ಬುನ್ ಘರಾ ಪಾವ್ಲ್ಯಾ ಉಪ್ರಾಂತ್ ತಾಚ್ಯಾ ವ್ಹೊಡಿಲಾಂಕ್ ಆಲೆಸಾಚಿ ಸಂಪೂರ್ಣ್ ವಳೊಕ್ ಸಾಂಗ್ಲಿ. “ಲಿಲ್ಲುಕ್ ಸೈರಿಕ್ ಪಳೆಂವ್ಕ್ ಆಯಿಲ್ಲಾ ಮಿಂಗಲ್ ಪರ್ಬುಚೊ ತೊ ಪೂತ್” ಮ್ಹಣ್ ತಾಣೆ ಆದ್ಲಿ “ಲಡಾಯೆಚಿ ಕಥಾ” ವಿವರಿಸಿಲಿ. ತೆಂ ಆಯ್ಕೊನ್ ಝಾರಿನಾ ಬೇಗಮ್ ಅಜಾಪ್ಲಿ ಆನಿ ಫಕಿರ್ ಸಾಹೆಬ್ ಥಟಾಕ್ಲೊ. ಆಖೇರೆಕ್ ದೊಗಾಂಯ್ ಅಕ್ಲಾಸಿತ್ತ್ ಎಕಾಮೆಕಾಕ್ ಮ್ಹಣಾಲಿಂ— “ಬಹುಶಃ ಬಾಪಾಯ್ನ್ ಧಿಕ್ಕಾರ್ಸಿಲೆಂ ತೆಂಚ್ ಘರ್ ಮ್ಹಣ್ ಪುತಾಕ್ ಕಳಿತ್ ನಾ ಜಾಯ್ಜಾಯ್....”

“ವ್ಹೊಯ್” ಮ್ಹಣಾಲೊ ಅಬ್ಬು ಮಧೆಂಚ್ “ತಶೆಂಚ್ ಜಾಲಾಂ ಜಾವೈತ್— ತ್ಯಾ ನಿಮ್ತಿಂ ತೊ ಉಲೈತಾನಾ ಆದ್ಲೆಂ ಕಸಲೆಂಯ್ ಉಲೈನಾ! ಹಾವೆಂ ಮ್ಹಜ್ಯಾ ಉಲೊಣ್ಯಾಂತ್ ತಾಕಾ ತುಕುಂಕ್ ಪುಷ್ಕಳ್ ಸಾಧನ್ ಕೆಲೆಂ— ಜಾಲ್ಯಾರೀ ಆದ್ಲ್ಯಾ ಘಡಿತಾಂಚಿ ಕಸಲಿಚ್ ಝಳಕ್ ಪರ್ಯಾಂತ್ ತಾಚ್ಯಾ ಉತ್ರಾಂನಿ ಮ್ಹಾಕಾ ಝಳ್ಕಾನಾ!”

“ಹಿ ಗಜಾಲ್ ಲುಜ್ಯಾಮಿ ಆನಿ ದುಜ್ಯಾಮ್ ಜಾಣಾಂತ್ಮೂ?” ಫಕಿರ್ ಸಾಹೆಬಾನ್ ಕಪಾಲಾಕ್ ಮಿರಿಯೊ ಘಾಲಿತ್ತ್ ಪುತಾಕ್ ವಿಚಾರ್ಲೆಂ.

“ಜಾಣಾಂತ್ ಬಾಪಾ— ತೊಚ್ ಲಿಲ್ಲುಕ್ ಸೈರಿಕ್ ಜಾಂವ್ಕ್ ಆಸ್ಲೊ ನೊವ್ರೊ ಮ್ಹಣ್ ತಾಂಕಾಂ ಕಳಿತ್ ಆಸಾ. ಭಟಾ ನಿಮ್ತಿ ಕಳ್ಳಾಂ— ಪುಣ್ ಆತಾಂ ದಾರಾರ್ ಆಯಿಲ್ಲಾ ಮನ್ಶಾಕ್ ಬೆಜಾರ್ ಜಾಂವ್ಕ್ ಇಡೆಂ ದಿಂವ್ಚೆಂ ನಹಿಂ ಮ್ಹಣೊನ್ ತಾಣೆ ಸರ್ವಾಂನಿ ತೊಂಡ್ ಧಾಂಪ್ಲಾಂ.”



“ತರ್ ಬರಿ ಗಮ್ಮತ್ ಆಸಾ ಹ್ಯಾ ಗಜಾಲಿಂತ್” ಮ್ಹಣತ್ ರುರಿನಾ ಬೇಗಮ್ ತೊಂಡ್ ರುಂದಾಯಿತ್ ಹಾಸ್ಲಿ.

“ವೊಯ್” ಮ್ಹಣಾಲೊ ಫಕಿರ್ ಸಾಹೆಬ್ ದೀಘ್ ಶ್ವಾಸ್ ಸೊಡಿತ್ “ದೇವ್ ಥೊಡೆ ಪಾವ್ಲಿಂ ಅಶಿಂಚ್ ಘಡಿತಾಂ ಹೊಂದಾವ್ನ್ ಹಾಡ್ ನಿರ್ಮಿಲ್ಲೆಂ ಕರ್ತಾ ಆನಿ ಸಾಂಡ್ಲೆಂ ದಿತಾ.”

“ತರ್ ಅಶೆಂಚ್ ಘಡೊನ್ ಆಖೇರೆಕ್ ಆಮ್ಚೆಂ ಜುಬೆದಾ ಆಮ್ಕಾಂ ಕಿತ್ಯಾಕ್ ಪಾಟಿಂ ಮೆಳೊಂಕ್ ನೊಚೊ ಬಾಪಾ?— ದೇವ್ ತಸಲಿಂ ಕಾಮಾಂ ಕರಿನಾಂವೇ?” ಆಮಿನಾನ್ ಚಿಂತುನ್ ಸವಾಲ್ ಘಾಲೆಂ.

ತ್ಯಾ ಸವಾಲಾಕ್ ಸರ್ವಾಂಚಿಂ ತೊಂಡಾಂ ಬಂಧ್ ಜಾಲಿಂ! ತಾಂಚ್ಯಾ ಹಾಸ್ತ್ಯಾ ತೊಂಡಾರ್ ಖಿಂತಿಚಿ ಛಾಯಾ ಚರಾಲಾಗಿ! ಫಕಿರ್ ಸಾಹೆಬಾನ್ ಉಲಯ್ತಾನಾ “ಸಾಂಡ್ಲೆಂ ಮೆಳ್ತಾ” ಮ್ಹಳ್ಳೆಂ ವೊಯ್ ಜಾಲ್ಯಾರೀ— ಆಮಿನಾಚಾ ಸವಾಲಾಕ್ ಜಾಪ್ ದಿಂವ್ಕ್ ತೊ ಸಕಾನಾ ಜಾಲೊ! ದೆಕುನ್ ಮತಿಂತ್‌ಚ್ ತೊ ರಡ್ಲೊ ಆನಿ ಬಸ್‌ಲೊ ಉಟ್ಲೊ. ರುರಿನಾ ಬೇಗಮ್ ಖಿಂತಿಚ್ಯಾ ಪುಗಾಸಾಂವಾಚೊ ಘೊಟ್ ಘೊಟಿತ್ ದೊಳ್ಕಾಂನಿ ಭರೊನ್ ಆಯಿಲ್ಲಿಂ ದುಃಖಾಂ ಪುಸುನ್ ಭಿತರ್ ಗೆಲಿ. ಅಬ್ಬು ಸುಸ್ಕಾರ್ ಸೊಡಿತ್ ತಾಚ್ಯಾ ಕಾಮಾರ್ ಪಡ್ಲೊ. ಆಮಿನಾ ಸಬಾರ್ ವೇಳ್ ಪರ್ಯಾಂತ್ ಜುಬೆದಾಕ್ ನಿಯಾಳ್— ಆಖೇರೆಕ್ ಬೆಜಾರಾಯೆನ್ ಮಾಂದ್ರಿ ಸೊಡೊವ್ನ್ ನಿದ್ಲೆಂ. ಅಶೆಂ ಎಕಾರ್ ಅರಂಭ್ ಜಾಲ್ಲಿ ಗಜಾಲ್ ಆನೈಕಾರ್ ಪಾವೊನ್— ಫಕಿರ್ ಸಾಹೆಬಾನ್ ಆನಿ ತಾಚ್ಯಾ ಕುಟ್ಮಾನ್ ತೈ ರಾತಿಂ ಜುಬೆದಾಚೊ ಉಗ್ಡಾಸ್ ಕಾಡ್ಲೊ. ಸಮೆಸ್ತಾಂನಿ ದೊದೋನ್ ದುಃಖಾಂ ಗಳೈಲಿಂ!

ದುಸ್ರೊ ದೀಸ್ ಉದೆಲೊ. ತಾರಿಕೆ ಪ್ರಮಾಣೆ ತ್ಯಾ ದೀಸ್ ತಾಲೂಕ್ ಕಛೇರಿಂತ್ ತಿಮ್ಮಯ್ಯಾ ಹೆಗ್ಡೆಚಿ ತನ್ನಿ ಜಾಂವ್ಚಿ ಆಸ್‌ಲ್ಲಿ. ದೆಕುನ್ ವೆಳಾರ್ ಪಾಂವ್ಚ್ಯಾ ಖಾತಿರ್ ಸೀತಮ್ಮಾ ಆನಿ ರಾಘು ವೆಗಿಂ ಘರ್ ಭಾಯ್ರ್ ಸರ್ಲಿಂ. ತಾಂಚೆ ಸಾಂಗಾತಾ ಕಾಚ್ಯಾ ಆನಿ ಅಬ್ಬುಯಿ ಗೆಲೆ.

ವೆಳಾ ಪ್ರಮಾಣೆ ಕಛೇರಿಂಚಿಂ ದಾರಾಂ ಉಗ್ತಿಂ ಜಾಲಿಂ. ಸರ್ಕಾರಿ ಹುದ್ದೆದಾರ್ ಭಿತರ್ ಸರ್ಲೆ. ಥೊಡ್ಯಾಚ್ ವೆಳಾನ್ ಮುನ್ಸುಬ್ದಾರ್ (ಮೆಜಿಸ್ಟ್ರೇಟ್) ಯೇವ್ನ್ ತಾಚ್ಯಾ ಕದೆಲಾರ್ ಬಸ್ಲೊ. ತ್ಯಾ ಉಪ್ರಾಂತ್ ಸರ್ತೆ ಪ್ರಮಾಣೆ ಅಪ್ರಾಧ್ಯಾಂಚಿಂ ನಾಂವಾಂ ಉಲೊ ಕೆಲಿಂ. ವ್ಯಾಜಾಗಾರ್ ಆಯ್ಲಿ ಜಾಲೆ. ಪೊಲಿಸಾಂನಿ ತಾಂಚೆ ತಾಬೆಂತ್ ಆಸ್‌ಲ್ಲ್ಯಾಂಕ್ ಹಾಜಿರ್ ಕೆಲೆ. ತನ್ನೆಚೆ ಪ್ರಸ್ತಾಪ್ ಉಗ್ತಿ ಜಾಲೆ. ವಾಜ್ಮೂಲಾಂಚೆ ತಾಳೆ ಸಾದ್ಲೆ. ಗರ್ಜೆ ಪ್ರಮಾಣೆ ವಕಿಲಾಂಚೆ ತಾಳೆ ಗಾಜ್ಲೆ. ಅಶೆಂ ಕಛೇರಿಂತ್ ಅನೀತೆಕ್ ಚಿಂತುಂಕ್ ಸಂಬಂಧ್ ಆಸ್‌ಲ್ಲ್ಯಾಂಚಿಂ ತೊಂಡಾಂ ಆನಿ ಪೆನಾಂ ಭರಾನ್ ಹಾಲ್ಲಿಂ. ತೆಂ ಆಯ್ಕೊಂಕ್ ಆನಿ ಪಳೆಂವ್ಕ್ ಥೊಡ್ಯಾಚ್ ವೆಳಾ ಭಿತರ್ ಲೊಕಾಚ್ಯಾ ಜಮ್ಯಾನ್ ಕಛೇರಿ ಭರ್ಲಿ! ತಸಲ್ಯಾ ವೆಳಾರ್ ಸೀತಮ್ಮಾ ತಿಚ್ಯಾ ಜಣಾಂ ಸಾಂಗಾತಾ ಭಾಯ್ರ್ ಉಬಿ ಆಸ್‌ಲ್ಲಿ. ತಿಮ್ಮಯ್ಯಾ ಹೆಗ್ಡೆಕ್



ಪೊಲಿಸಾಂನಿ ಎಕ್ಲೆ ದೆಗೆಕ್ ಉಬೊ ಕೆಲ್ಲೊ. ದೊನೀ ಪಾಡ್ತಿಂಚೆ ಹಿತಚಿಂತಕ್ ತನ್ನಿ ಆಯ್ಕೊಂಕ್ ಫಿರ್ಯಾದ್ ಉಲೊ ಕರ್ಚೆ, ಸರ್ತೆಕ್ ರಾಕ್ತಾಲೆ. ತಶೆಂ ಏಕ್ ವೊರ್ ಪಾಶಾರ್ ಜಾತಾನಾ ದಫೆದಾರಾನ್ ಸೀತಮ್ಮಾಚೆಂ ನಾಂವ್ ತೀನ್ ಪಾವ್ಲಿಂ ಜೊರಾನ್ ಉಲೊ ಕೆಲೆಂ. ತಕ್ಶಣ್ ಪೊಲಿಸಾಂನಿ ತಿಮ್ಮಯ್ಯಾಕ್ ಭಿತರ್ ವ್ಹೆಲೊ. ಸೀತಮ್ಮಾ ಹಾಜರ್ ಜಾಲಿ, ತಾಂಚೆ ಹಿತಚಿಂತಕ್ ತನ್ನಿ ಆಯ್ಕೊಂಕ್ ಭಿತರ್ ಸರ್ಲೆ. ಸೀತಮ್ಮಾಚೊ ವಕೀಲ್ ತಾಳೊ ಕಾಂಕಾರುಂಕ್ ಲಾಗ್ಲೊ. ತಿತ್ಲಾನ್ ಇಂಗ್ಲಿಷ್ ಗುಮಾಸ್ತಾನ್ ಭಾಷಾಂತರ್ ಕೆಲ್ಲಿ ಸೀತಮ್ಮಾಚಿ ಫಿರ್ಯಾದ್ ವಾಚ್ಲಿ. ಆಯ್ಕೊನ್ ಮುನ್ಸುಬ್ದಾರಾನ್ ತಿಮ್ಮಯ್ಯಾಚಿ ತನ್ನಿ ಆರಂಭ್ ಕೆಲಿ.

ವಿಸ್ತಾರ್ ವಿವರಣ್ಯಾನ್ ತನ್ನಿ ಚಲ್ಲಿ. ಸುಧಾಳ್ ಉತ್ರಾಂನಿ ವಿಚಾರಣ್ ಜಾಲೆಂ. ಆಡ್-ದಿಡ್ ಸವಾಲಾಂ ಘಾಲಿಂ. ಜಾಲ್ಯಾರೀ ತಿಮ್ಮಯ್ಯಾ ಖೈಂಚ್ಯಾಚ್ ಕಾಯ್ದ್ಯಾ ಖಾಲ್ ನಿತಿಚ್ಯಾ ತೊಂಡಾಕ್ ಸಾಂಪ್ಡಾನಾ ಜಾಲೊ! ಕಾರಣ್, ತಿಮ್ಮಯ್ಯಾನ್ ರಾಘುಕ್ ಆನಿ ಸೀತಮ್ಮಾಕ್ ಜಿವೆಶಿಂ ಮಾರುಂಕ್ ಸಬಾರ್ ಪಾವ್ಲಿಂ ಸಾಧನ್ ಕೆಲಾಂ ವ್ಹೊಯ್ ಜಾಲ್ಯಾರೀ— ತಾಚ್ಯಾ ಸಾಧನಾಕ್ ಪಳೆಲ್ಲಿ ರುಜ್ವಾತ್ ನಾತ್ಲ್ಲಿ! ತೊ ಸೀತಮ್ಮಾಚ್ಯಾ ಘರಾ ತಾಲ್ವಾರ್ ಕಾಣ್ಲೆವ್ನ್ ರಾತಿಂ ಆಯಿಲ್ಲಾ ವೆಳಾರ್, ತಾಕಾ ಪಳೆಲ್ಲೊ ಮನಿಸ್ ನಾತ್ಲೊ. ಸೀತಮ್ಮಾ ತಶೆಂ ಸಾಂಗ್ತಾ ವ್ಹೊಯ್ ಜಾಲ್ಯಾರೀ ನಿತಿಚ್ಯಾ ಕಾಯ್ದ್ಯಾ ಖಾಲ್ ತಿ ವಾದಿ ಜಾಲ್ಯಾನ್ ತಿಚ್ಯಾ ಉತ್ರಾಂಕ್ ಪಾತ್ಯೆಂವ್ಕ್ ಸಾಧ್ಯ್ ನಾತ್ಲೆಂ! ತೆಂ ಸತ್ ರುಜು ಕರುಂಕ್ ಭಾಯ್ಲ್ಯಾಚ್ ಮನ್ಯಾಚಿ ಸಾಕ್ಷ್ ಜಾಯ್ ಆಸ್ಲ್ಲಿ. ದುಸ್ರೆ ವಾಟೆನ್ ತಿಮ್ಮಯ್ಯಾಚಾ ಸಾಧನಾ ನಿಮ್ಮಿಂ— ತೆದೊಳ್ ಪರ್ಯಾಂತ್ ಸೀತಮ್ಮಾಕ್ ಜಾಂವ್ ರಾಘುಕ್ ವ ತಾಂಚ್ಯಾ ಬದ್ಲಾಕ್ ಕಸಲೆಂಚ್ ಬಾಧಕ್ ಜಾಂವ್ಕ್ ನಾತ್ಲೆಂ. ತಶೆಂ ಜಾಲ್ಯಾನ್ ಸೀತಮ್ಮಾಚೆ ಫಿರ್ಯಾದಿಕ್ ಉಕ್ತುನ್ ಧರುಂಕ್ ಕಸಲೆಂಚ್ ಬಳ್ ನಾತ್ಲೆಂ! ಜಾಲ್ಯಾರೀ ಸೀತಮ್ಮಾಚೊ ವಕೀಲ್ ಝುಜ್ತಾಲೊ. ತ್ಯಾ ತೆಕಿತ್ ತಿಮ್ಮಯ್ಯಾಚೊ ವಕೀಲ್ ಕಮರ್ ಬಾಂಧ್ತಾಲೊ. ಮುನ್ಸುಬ್ದಾರ್ ವಾದ್-ವಿವಾದ್ ತುಕ್ತಾಲೊ. ಸರ್ವ್ ಲೋಕ್ ಕಾನ್ ದೊಳೆ ಸೊಡ್ನ್ ಆಯ್ಕಾತಾಲೊ. ತಸಲ್ಯಾ ವೆಳಾರ್ ಬ್ರಾಹ್ಮಣಾನ್ ಆಲೊಚೆನ್ ದಿಲ್ಲ್ಯಾ ಪ್ರಮಾಣೆ ಸೀತಮ್ಮಾಚ್ಯಾ ವಕೀಲಾನ್ ರಾಜಾಂವಾಚಿ ಶಿಮ್ಮಿ ಧರ್ಲಿಚ್! ಆನಿ ತಾಳೊ ಕಾಡ್ನ್ ತೊ ಮ್ಹಣಾಲೊ— “ನಿತಿದಾರಾ, ಚೊವ್ಡಾ ವರ್ಸಾಂ ಆದಿಂ ಪ್ರತಿವಾದಿನ್ ವಾದಿಚ್ಯಾ ಘರ್ಕಾರಾಕ್ ಆನಿ ಹೆರಾಂ ಪಾಂಚ್ ಜಣಾಂಕ್ ಜಿವೆಶಿಂ ಮಾರ್ಲ್ಯಾತ್— ಆಟ್ ಮಹಿನ್ಯಾಂಚ್ಯಾ ಬಾಳ್ಕಾಕ್ ಲೆಗುನ್ ಕಾತರ್ತಾನಾ ತಾಕಾ ದಯಾ·ಯೆಂವ್ಕ್ ನಾ— ತೊಂಡ್ ಯೆನಾತ್ಲ್ಲ್ಯಾ ಮೊನ್ವಾತಿಂಕ್ ಪರ್ಯಾಂತ್ ಲುಂವ್ತಾನಾ ತಾಕಾ ತಾಂಚಿ ಬಿರ್ಮೊತ್ ದಿಸೊಂಕ್ ನಾ! ತರ್ ಪ್ರತಿವಾದಿಚೊ ರಾಗ್ ಕಿತ್ಲೊ ಕ್ರೂರ್ ಜಾವ್ಯೆತ್! ತಸಲ್ಯಾ ರಾಗಾಚೊ ಪ್ರತಿವಾದಿ ವಾಂಚೊನ್ ಉರ್ಲ್ಲ್ಯಾ ಆವಯ್-ಪುತಾಚೆಂ ಫಾರಿಕ್ಪಣ್ ಕಾಣ್ಲೆಂವ್ಕ್ ಚಿಂತಿನಾ ಮ್ಹಣ್ ಕಶೆಂ ಪಾತ್ಯೆವ್ಯೆತ್? ಪ್ರತಿವಾದಿ ಜರೂರ್ ವಾದಿಚೆಂ ಫಾರಿಕ್ಪಣ್ ಕಾಣ್ಲೆಂವ್ಕ್ ಚಿಂತಾ ಆನಿ ಖಂಡಿತ್ ತಾಣೆ ಸಾಧನ್ ಕೆಲಾಂ.”

“ಬಿಲ್ಕುಲ್ ಫಟ್” ಗರ್ಜಾಲೊ ತಾಳೊ ತಿಮ್ಮಯ್ಯಾಚಾ ವಕೀಲಾಚೊ “ನಿತಿಕರ್ತ್, ತೆಂ ಸಾಂಗ್ಲೆಂ ಕೆದಿಂಚ್ ಪಾತ್ಯೆಂವ್ಕ್ ಸಾಧ್ಯ್ ನಾ— ಕಿತ್ಯಾಕ್ ಆದ್ಲ್ಯಾ ಗಜಾಲಿಚಿ ನೀತ್



ತಾವ್ವ ಗೆಲ್ಯಾ— ತೊ ದಾಖ್ಲೊ ಸಹಚ್‌ಲೊ ನಹಿಂ— ಏಕ್ ಮನಿಸ್ ಸದಾಂಚ್  
 ಉತ್ಕಾಂತ್ ಆಸ್ತಾ ಮ್ಹಣೊಂಕ್ ಕೊಣಾಯ್ಕಿ ಧೈರ್ ನಾ— ವರ್ಸಾಂ ಬದಲ್ತಾನಾ ಮನ್ಶಾಚಿ  
 ಮತ್ಯೊ ಬದಲ್ತಾ. ಮ್ಹಾತಾರ್ಪಣ್ ಯೆತಾನಾ ಮನಿಸ್ ಬೇತ್ ಕಾಣ್ಲೆತಾ. ತರ್ ಪ್ರತಿವಾದಿ  
 ವಾದಿಚೆಂ ಫಾರಿಕ್ಪಣ್ ಕಾಣ್ಲೆಂವ್ಕ್ ಚಿಂತಾ ಮ್ಹಣ್ ಸಾಂಗೊಂಕ್ ಕಸಲೊ ಆಧಾರ್ ಆಸಾ?  
 ಆದ್ಲಿ ಗಜಾಲ್ ಉಸ್ತುನ್ ಪ್ರತಿವಾದಿಚೆರ್ ಆರೋಪ್ ಮಾಂಡುಂಕ್ ಚಿಂತ್ಲೆಂ ಪೊಡಾಂತ್ಲೆಂ  
 ವೊಡ್ ಸೆಣಾರ್ಪಣ್‌ಂಚ್ ಸಯ್!”

ತಿತ್ಲೆಂ ಉಲೊವ್ನ್ ತಿಮ್ಮಯ್ಯಾಚೊ ವಕೀಲ್ ಕೊಟಾಚೊ ಕೊಲ್ಲ್ಯಾರ್ ಸಮಾ ಕರುಂಕ್  
 ಪಡ್ಲೊ. ತಕ್ಷಣ್ ಸೀತಮ್ಮಾಚೊ ವಕೀಲ್ ಬಸ್‌ಲೊ ಉಟೊನ್ ಮ್ಹಣಾಲೊ “ನಿತಿದಾರಾ,  
 ಶ್ವಾಣ್ಯಾಕ್ ಹಿಶಾರೊ ಪಾವ್ತಾ— ಜ್ಯಾ ಪಾಂಯಾಕ್ ತ್ಯಾಚ್ ಪಾಂಯಾಚಿ ವ್ಹಾಣ್ ಬಸ್ತಾ—  
 ವಾಟೆನ್ ಗೆಲ್ಯೊ ತೊ ರೆಡೊ ವ ಘೊಡೊ ಮ್ಹಣ್ ಪಳೆಂವ್ಕ್ ತಾಚ್ಯಾ ಪಾಟ್ಲ್ಯಾನ್  
 ಧಾಂವ್ಚಿ ಗರ್ಜ್ ನಾ— ಬಗಾರ್ ವಾಟೆಚ್ಯೆ ಧುಳಿರ್ ಬಸ್‌ಲ್ಲಿಂ ತಾಚಾ ಪಾಂಯಾಂಚಿಂ  
 ಗೆಳಾಂ ಪಳಯ್ಲ್ಯಾರ್ ಪಾವ್ತಾ— ತರ್ ಆದ್ಲೊ ದಾಖ್ಲೊ ಉಸ್ತುನ್ ಪ್ರತಿವಾದಿ ಕಸಲ್ಯಾ  
 ಸ್ವಭಾವಾಚೊ ಮನಿಸ್ ಮ್ಹಣ್ ಇತ್ಯರ್ಥ್ ಕರುಂಕ್ ಕಿತ್ಯಾಕ್ ಸಾಧ್ಯ್ ನಾ?”

“ಬರಾಬರ್— ಸುಂಬ್ ಲಾಸ್ಲ್ಯಾರೀ ವೊಳ್ ವೊಚಾನಾ— ಉಲಯ್ ಮುಖಾರ್”  
 ಮುನ್ಸುಬ್ದಾರಾನ್ ಹಾಸ್ತೆಂ ತೋಂಡ್ ಕರ್ನ್ ಸಾಂಗ್ಲೆಂ.

ತ್ಯಾಚ್‌ಫಾರಾ ಸೀತಮ್ಮಾಚ್ಯಾ ವಕೀಲಾನ್ ಮುಖಾರ್ಪುನ್ ಮ್ಹಳೆಂ, “ನಿತಿದಾರಾ—  
 ಪ್ರತಿವಾದಿನ್ ವಾದಿಚೆಂ ಫಾರಿಕ್ಪಣ್ ಕಾಣ್ಲೆಂವ್ಕ್ ಸಾಧನ್ ಕರ್ತಾನಾ ಪಳೆಲ್ಲಿ ರುಜ್ವಾತ್ ನಾ  
 ಮ್ಹಣ್— ಸಾಧನ್ ಕರಿನಾ ಮ್ಹಣ್ಲೆಂ ಚಡ್ ವೊಡ್ಲೆಂ ಕುಡ್ಡೆಪಣ್ ಜಾವ್ನಾಸಾ. ಕಿತ್ಯಾಕ್  
 ವಾದಿ ಏಕ್ ವಿಧೊವ್ ಸ್ತ್ರೀ— ತಿಚ್ಯಾ ಜೀವನಾಕ್ ಆಸ್ತ್ ಆಸಾ— ರಾವೊಂಕ್ ತಿಕಾ ಘರಾ  
 ಆಸಾ— ತ್ಯಾ ಶಿವಾಯ್ ತಿಕಾ ಎಕ್ಲೊಚ್ ಪೂತ್ ಆಸಾ— ತಸಲ್ಯೆ ಸ್ತ್ರೀಯೆನ್ ಘರ್ದಾರ್-  
 ಆಸ್ತ್ ಆನಿ ಗಾಂವ್ ಸಾಂಡುನ್ ದುಸ್ರ್ಯಾಚಾ ದಾರಾರ್ ಜಿಯೆಜಾಯ್ ಜಾಲ್ಯಾರ್ ತಿಚೆರ್  
 ಪ್ರತಿವಾದಿನ್ ಸಂಕಷ್ಟ್ ಹಾಡುಂಕ್ ನಾ ಮ್ಹಣ್ ಕಶೆಂ ಸಾಂಗ್ಲೆತ್? ಖೈಂಚಿ ತಿ ಆವಯ್  
 ತಾಂಕ್ ಆನಿ ಅನ್ಕೂಲ್ ಆಸ್ತಾನಾ ಆಪ್ಲ್ಯಾ ಎಕ್ಲ್ಯಾಚ್ ಮೊಗಾಚ್ಯಾ ಪುತಾಕ್ ದೊಳ್ಳಾಂ ಆಡ್  
 ಪೊಡಿತ್? ಹ್ಯಾ ಇತ್ಲ್ಯಾಚ್ ಸಂಗಿಂನಿ ಸ್ಪಷ್ಟ್ ಜಾತಾಕಿ— ಪ್ರತಿವಾದಿನ್ ವಾದಿಕ್ ಜಿವೆಶಿಂ  
 ಮಾರುಂಕ್ ಸಾಧನ್ ಕೆಲಾಂ. ದೆಕುನ್ ವಾದಿ ಭಿಯೆವ್ನ್ ಗಾಂವಾಂ ಭಾಯ್ರ್ ಜಾಲ್ಯಾ.  
 ತ್ಯಾ ಶಿವಾಯ್ ವಾದಿಕ್ ದುಸ್ರೆಂ ಕಸಲೆಂಚ್ ಕಾರಣ್ ನಾ—”

“ನಿತಿಕರ್ತಾ— ವಾದಿ ತಿಚ್ಯೆ ಭಲಾಯ್ಕೆಖಾತಿರ್ ಗಾಂವಾ ಭಾಯ್ರ್ ದುಸ್ರ್ಯಾಚಾ  
 ದಾರಾರ್ ಜಿಯೆತಾ ಜಾವ್ನೆತ್” ತಿಮ್ಮಯ್ಯಾಚೊ ವಕೀಲ್ ಮಧೆಂಚ್ ಉಲೈಲೊ.

“ತರ್ ವಾದಿಕ್ ಕಸಲಿಯ್ ಪಿಡಾ ಆಸಾ ಮ್ಹಣ್ ರುಜ್ವಾತ್ ಆಸಾವೇ?”

ಮುನ್ಸುಬ್ದಾರಾನ್ ತಕ್ಷಣ್ ವಿಚಾರ್ಲೆಂ.



“ರು..... ರು... ರುಜ್ವಾತ್ ರುಜ್ವಾತ್” ತಿಮ್ಮಯ್ಯಾಚೊ ವಕೀಲ್ ಮುಖಾರ್ಸುನ್ ಉಲೊಂವ್ಕ್ ಘುಸ್ಪಲೊ.

ತೆಂ ಪಳೆವ್ನ್ ಕಛೇರಿಂತ್ಲೊ ಲೋಕ್ ಕುತ್ ಕರ್ನ್ ಹಾಸ್ಲೊ. ತ್ಯಾ ವೆಳಾರ್ ಮುನ್ಸುಬ್ದಾರಾನ್ ಮ್ಹಳೆಂ “ಆತಾಂ ಪುರೊ ತರ್ಕ್.”

ಮುನ್ಸುಬ್ದಾರಾನ್ ಸಬಾರ್ ವೇಳ್ ಚಿಂತ್ಲೆಂ ಆನಿ ಆಖೇರೆಕ್ ತೀರ್ಪ್ ಜಾವ್ನ್ ಮ್ಹಳೆಂ “ಸೀತಮ್ಮಾಚೆ ಫಿರ್ಯಾದೆ ಪ್ರಮಾಣೆ— ತಿಮ್ಮಯ್ಯಾ ಹೆಗ್ಡೆನ್ ತಿಕಾ ಆನಿ ತಿಚ್ಯಾ ಪುತಾಕ್ ಜಿವೆಶಿಂ ಮಾರುಂಕ್ ಸಾಧನ್ ಕೆಲಾಂ ಮ್ಹಣ್ ರುಜು ಜಾಯ್ನಾ ಜಾಲ್ಯಾರೀ— ಎಕ್ದೊ ವಿಧೊವ್ ಸ್ತ್ರೀಯೆನ್, ಸೀತಮ್ಮಾನ್ ತಿಚ್ಯಾ ಘರಾಕ್, ಆಸ್ತಿಕ್ ಆನಿ ಪುತಾಕ್ ಸಾಂಡುನ್ ಗಾಂವಾಂ ಭಾಯ್ರ್ ಜಿಯೆಜಾಯ್ ಜಾಲ್ಯಾರ್— ಜರೂರ್ ತಿಚ್ಯಾ ಪಾಟ್ಲ್ಯಾನ್ ಕಸಲಿ ಪುಣ್ ಧಮ್ಮಿ ವ ಭೆಷ್ಟಾವ್ಣಿ ಆಸಾ ಮ್ಹಣ್ ವಿಚಾರ್‌ಭರಿತ್ ಚಿಂತ್ನಾಂಕ್ ಸ್ವಷ್ಟ್ ಕಳ್ತಾ. ಪುಣ್ ಸೀತಮ್ಮಾ ತಿಚೆ ಫಿರ್ಯಾದೆಂತ್ ತಿಮ್ಮಯ್ಯಾ ಹೆಗ್ಡೆಚೆಂ ನಾಂವ್ ಸಾಂಗ್ತಾ ಜಾಲ್ಲ್ಯಾನ್— ತಿಚ್ಯಾ ಸಾಂಗ್ಣ್ಯಾಕ್ ಆಧಾರ್ಸುಂಕ್ ಚೊವ್ದಾ ವರ್ಸಾಂ ಆದ್ಲೊ ತಿಮ್ಮಯ್ಯಾ ಹೆಗ್ಡೆಚೊ ದಾಖ್ಲೊ ಆಸ್‌ಲ್ಲ್ಯಾನ್— ಸೀತಮ್ಮಾಚಾ ಆನಿ ತಿಚೊ ಪೂತ್ ರಾಘುಚ್ಯಾ— ತಾಂಚ್ಯಾ ದೋನ್ ಜಿವಾಂಚ್ಯಾ ಭದ್ರತೆಖಾತಿರ್ ಆನಿ ತಾಂಚ್ಯಾ ಆಸ್ತಿ-ಬದ್ಕಾಚ್ಯಾ ಸುರಕ್ಷಿತಾಯ್ ಖಾತಿರ್— ಹಾಂವ್ ಫರ್ಮಾಯ್ತಾಂ ಪ್ರತಿವಾದಿ ತಿಮ್ಮಯ್ಯಾ ಹೆಗ್ಡೆಕ್ ಕಛೇರಿಂತ್ ಮ್ಹಜಾ ಮುಖಾರ್ ‘ಮುಚ್ಚಳಿಕೆ’ ಬರೊವ್ನ್ ದಿಂವ್ಕ್— ಹ್ಯಾ ಶರ್ಥಾಕ್ ಪ್ರತಿವಾದಿ ಒಪ್ಪಾನಾ ಜಾಲ್ಯಾರ್— ಕಛೇರಿ ವಾದಿಚ್ಯಾ ಫಿರ್ಯಾದೆಕ್ ರುಜ್ವಾತಿವಿಣೆ ಮಂಜೂರ್ ಕರ್ತಲಿ ಆನಿ ಮುಖ್ಯಾ ದಾವ್ಯಾಕ್ ಪರವಣಿ ದಿತೆಲಿ.”

ತೀರ್ಪ್ ಆಯ್ಕೊನ್ ತಿಮ್ಮಯ್ಯಾಕ್ ಚಡ್ ಬೆಜಾರ್ ಜಾಲೆಂ! ತಾಚ್ಯಾ ಪಾಡ್ತಿಂ ಜಣ್ ಎಕಾಮೆಕಾಚಿಂ ತೊಂಡಾಂ ಪಳೆಂವ್ಕ್ ಪಡ್ಲೆ. ಸೀತಮ್ಮಾ ಮತಿಂತ್‌ಚ್ ಮುರ್ಗಟ್ಟಿ. ತಿಚೊ ಹಿತಚಿಂತಕ್ ಮನಾಂತ್‌ಚ್ ಹಾಸ್ಲೆ. ತೇಗ್ ಈಷ್ಟ್ ಆನಿ ಆಲೆಸ್ ‘ಮುಚ್ಚಳಿಕೆ’ಚೆ ಭದ್ರ ವಿಷ್ಯಾಂತ್ ವಿವರಣ್ ಉಲೊಂವ್ಕ್ ಪಡ್ಲೆ. ತಿತ್ಲ್ಯಾನ್ ತಿಮ್ಮಯ್ಯಾನ್ ‘ಮುಚ್ಚಳಿಕೆ’ ಬರೊವ್ನ್ ದಿಲಿ! ತ್ಯಾ ಉಪ್ರಾಂತ್ ದೊನೀ ಪಾಡ್ತಿಂಚೊ ಲೋಕ್ ಕಛೇರಿ ಥಾವ್ನ್ ಭಾಯ್ ಪಡ್ಲೊ. ಆಲೆಸ್ ತಾಚ್ಯಾ ಕಾಮಾಕ್ ಗೆಲೊ. ಸೀತಮ್ಮಾ ಆನಿ ತೇಗ್ ಈಷ್ಟ್ ತಾಂಚೊ ಹಿತಚಿಂತಕಾಂ ಕಡೆ ಏಕೇಕ್ ಸಬ್ದ್ ಉಲೊವ್ನ್ ಘುರ್ಚೆ ವಾಟೆಕ್ ವೊಚೊಂಕ್ ಮೆಟಾ ಕಾಡಿಲಾಗ್ಲಿಂ. ಪುಣ್ ತಿಂ ತಾಲೂಕ್ ಕಚೇರಿಚಿ ಗೇಟ್ ಭಾಯ್ರ್ ಸರ್ತಾನಾ— ತಾಂಚೊ ಮುಖಾರ್ ತಿಮ್ಮಯ್ಯಾಚೊ ತಾಳೊ ಸಾದ್ಲೊಚ್!

ವ್ಹೊಯ್, ತಿಂ ಗೆಟಿಕಡೆ ಪಾವ್ತಾನಾ— ತಾಂಚೆಚ್ ಬರಿ ಘರಾ ವೆಚೊ ತಿಮ್ಮಯ್ಯಾ ಆನಿ ತಾಚೆ ಸಾಂಗಾತಿ ಗೆಟಿಕಡೆ ಪಾವ್‌ಲ್ಲೆ. ಚ್ಯಾರ್ ಮೆಟಾಂ ಪಾಟಿಂ ಸೀತಮ್ಮಾ ಆನಿ ತೇಗ್ ಈಷ್ಟ್ ಆಸ್‌ಲ್ಲೆ. ತಿಂ ಯೆತಾತ್ ಮ್ಹಣ್ ಕಳೊನ್ ಸಟ್ಪಕರ್ನ್ ತಿಮ್ಮಯ್ಯಾ ಪಾಟಿಂ ವೊಳಿ ಆನಿ ತಾಚ್ಯಾ ಸಾಂಗಾತ್ಯಾಂ ಹುಬ್ರಿಂ ತೊ ರಾಗಾನ್ ಸೀತಮ್ಮಾಕ್ ಆಡ್ ರಾವೊನ್ ವೊಂಕ್



ಕಾಬಿತ್ ಮ್ಹಣಾಲೊ “ಸೀತು, ತುಂ ಉಗ್ಡಾಸ್ ದವರ್— ಹಾವೆಂ ಮುಚ್ಚಳಿಕೆ ಬರೊವ್ನ್  
 ನಿಲ್ಯಾ ಮ್ಹಣ್ ಚಿಂತಿನಾಕಾ— ಧರ್ಮಸ್ಥಳಾಚೆಂ ಆಣ್ ಫಾಲ್ಸ್ ಹಾಂವ್ ಹಾಂಗಾ ತುಕಾ  
 ಸಾಂಗ್ತಾಂ— ಆಜ್ ನಹಿಂ ಫಾಲ್ಯಾಂ— ಮಹಿನ್ಯಾನ್ ನಹಿಂ ತರೀ ವರ್ಸಾನ್ ಪುಣಿ—  
 ತುಮ್ಕಾಂ ಆವಯ್-ಪುತಾಕ್ ಲಗಾಡ್ ಕಾಡಿನಾ ಜಾಲ್ಯಾರ್ ಹಾಂವ್ ಮ್ಹಜ್ಯಾ ಬಾಪಾಯ್ಚೊ  
 ಪೂತ್ ನಹಿಂ— ಹೆಗ್ಡ್ಯಾಂಗೆಲ್ಯಾ ಕುಟ್ಮಾಂತ್ ಜಲ್ಮಲ್ಲೊ ಹಾಂವ್ ತಿಮ್ಮಾ ನಹಿಂ— ಹೆಂ  
 ಖಂಡಿತ್— ಹೆಂ ಸತ್ ಆನಿ ಹೆಂ ನೀಜ್.”

ತಿತ್ಲೆಂ ಸಾಂಗೊನ್ ತಿಮ್ಮಯ್ಯಾ ಚಲ್ತಚ್ ರಾವ್ಲೊ. ತಾಕಾ ಆಯ್ಕೊನ್ ಆಸಲ್ಲೆ  
 ತಾಚೆ ಸಾಂಗಾತಿ ಸೀತಮ್ಮಾಕ್ ಹಾಸ್ಲೆ. ಸೀತಮ್ಮಾ ಧೈಂಚ್ ಶಿರಿಂ ಸುಕ್ಲೆ! ತೇಗ್ ಈಷ್ಟ್  
 ಗಡ್ಬಡ್ಲೆ! ತಾಂಚೆ ಹಿತಚಿಂತಕ್ ಆಕಾಂತ್ಲೆ! ಪುಣ್ ಥಂಯ್ ತ್ಯಾ ವೆಳಾರ್ ಕೊಣಾಚ್‌ನಿಮ್ಮಿಂ  
 ಕಿತೆಂಚ್ ಕರುಂಕ್ ಸಾಧ್ಯ್ ನಾತ್‌ಲ್ಲೆಂ! ಕಾರಣ್ ತಿಮ್ಮಯ್ಯಾ ತಿತ್ಲೆಂ ಉಲೊವ್ನ್ ತಾಚ್ಯಾ  
 ಸಾಂಗಾತ್ಯಾಂ ಸಾಂಗಾತಾ ಕ್ಷಣಾ ಭಿತರ್ ನಾಂಚ್ ಜಾಲೊ!

ಭಿರಾಂತಿಚ್ಯಾ ಬಾಂದ್ಪಾಸಾಂತ್ಲೆಂ ಸುಟ್ಲೆಂ ಮ್ಹಣ್ ಚಿಂತುನ್ ಕಛೇರಿಚೆಂ ಮೆಟ್  
 ದೆಂವ್‌ಲ್ಲಿ ಸೀತಮ್ಮಾ— ಗೇಟ್ ಭಾಯ್ರ್ ಸರ್ತಾನಾ ಖಿಂತಿಚೆಂ ವೊಜೆಂ ಮಾತ್ಯಾರ್  
 ಕಾಣ್ಲೆವ್ನ್ ತೆಗಾಂ ಮಾನಾಯಾಂ ಸಾಂಗಾತಾ ವಾಟ್ ಚಲೊನ್ ಕುಡ್ಪಾ ಪಾವ್ಲಿ. ಪೈಲ್ಲೆಂ  
 ಬ್ರಾಹ್ಮಣಾಗೆರ್ ವೊಚೊನ್ ತಿಣೆ— ಫಿರ್ಯಾದೆಚಿ ಜಾಲ್ಲಿ ತನ್ನಿ ಆನಿ ತಿಮ್ಮಯ್ಯಾನ್ ವಾಟೆರ್  
 ದಿಲ್ಲಿ ಭಾಸ್ ಬ್ರಾಹ್ಮಣಾಕ್ ಸಾಂಗ್ಲಿ. ಆಯ್ಕೊನ್ ಬ್ರಾಹ್ಮಣ್ ಧಾದೊಶಿ ಹಾಸ್ಲೊ ಆನಿ  
 ಮ್ಹಣಾಲೊ “ಸೀತಮ್ಮಾ ತುಂ ಕಸಲಿಚ್ ಖಿಂತ್ ಕರಿನಾಕಾ— ತಾಚಿ ಮುಚ್ಚಳಿಕೆ ಜಾಲಿ  
 ನಹಿಂವೇ, ತಿತ್ಲೆಂಚ್ ಪುರೊ. ಆನಿ ತುಂ ತುಜ್ಯಾ ಘರಾ ಪಾಟಿಂ ಯೆ— ರಾಘುಕೀ ಘರಾ  
 ಆಪಯ್— ತಿಮ್ಮಯ್ಯಾ ಆನಿ ತುಮ್ಕಾಂ ಆಘಾತ್ ಕರ್ನ್ ಸಾಲ್ವಾರ್ ಜಾಯ್ತ್ ಮ್ಹಣ್ ತುಂ  
 ತುಜ್ಯಾ ಸ್ವಪ್ನಾಂತ್ ಲೆಗುನ್ ಚಿಂತಿನಾಕಾ. ಹಾಂವ್ ಜೀವ್ ಆಸಾನ್ ತರ್— ತಾಚೆಂ ಆನಿ  
 ತಾಚಾ ಘರಾದಾರಾಚೆಂ ನಿಸ್ಸಂತಾನ್ ಕರಿನಾ ಜಾಲ್ಯಾರ್— ಹಾಂವ್ ಜಾತಿಚೊ ಬ್ರಾಹ್ಮಣ್  
 ನಹಿಂ— ಶಾಸ್ತ್ರಿಂಗೆಲ್ಯಾ ಕುಟ್ಮಾಂತ್ ಜಲ್ಮಲ್ಲೊಂ ಹಾಂವ್ ಪಂಡಿತ್ ಶ್ರೀನಿವಾಸ್ ನಹಿಂ”  
 ಮ್ಹಣತ್ ಬ್ರಾಹ್ಮಣಾನ್ ಶೆಂಡಿ ವೊಳಾವ್ನ್ ಗಾಂಟ್ ಫಾಲಿ.

ತೆಂ ಆಯ್ಕೊನ್ ಸೀತಮ್ಮಾಚ್ಯಾ ಶೆಳೆಲ್ಲಾ ಕಾಳ್ಜಾಕ್ ಪರ್ತುನ್ ಊಬ್ ಭರ್ಲಿ. ತಿ  
 ಸುಡ್ಪುಡಿತ್ ಜಾಲಿ. ತಿಣೆ ತ್ಯಾಚ್ ವೆಳಾರ್ ಪುತಾಕ್ ಪಾಟಿಂ ಆಪೊವ್ನ್ ಆಪ್ಲ್ಯಾ ಘರಾ  
 ರಾವೊಂಕ್ ಚಿಂತ್ಲೆಂ.

ಅಶಿ ಕಥಾ ಘಡೊನ್ ಸೀತಮ್ಮಾಚ್ಯಾ ಎಕಾ ಫಿರ್ಯಾದೆಚ್ಯಾ ಕಾರಣಾನ್ ದೊಗಾಂ  
 ವಿಪ್ರೀತ್ ಮನ್ಯಾಂಕ್ ಹಟ್ಪ್ ಪಡ್ಲೆಂ! ಎಕ್ಲೊ ತಿಮ್ಮಯ್ಯಾ ಶಕ್ತಿವಂತ್ ಮನಿಸ್ ಆನಿ ದುಸ್ರೊ  
 ಬ್ರಾಹ್ಮಣ್ ಯುಕ್ತಿವಂತ್ ವ್ಯಕ್ತಿ! ಹಾಂಚ್ಯಾ ದೊಗಾಂಚ್ಯಾ ರಾಗಾಕ್ ಕಂಯ್ ಭಾಗ್ ಫಾವೊ  
 ಜಾಯ್ತ್ ಮ್ಹಳ್ಳೆಂ ತೆಂ ದೇವ್ ಎಕ್ಲೊಚ್ ಜಾಣಾ ಆಸಲ್ಲೊ!





ಆಮಿ ಆಮ್ಕಾಂ ಲಾಭ್‌ಲ್ಲ್ಯಾ ಫಾಯ್ದ್ಯಾ ಪ್ರಾಸ್ ಚಡ್ ಆಶೆಚ್ಯಾ ಚಿಂತ್ನಾಂಚಿ  
 ಸ್ವಪ್ನಾಂ ಘಡ್ಪಿ ಜಾವ್ನಾಸಾಂವ್. ತಶೆಂ ಜಾಲ್ಲ್ಯಾನ್ ಬಸ್ಚ್ಯಾ ವೆಳಾರ್ ಕದೆಲ್  
 ಆಸ್ತಾನಾ ನಿದ್ಚ್ಯಾಖಾತಿರ್ ಖಿಟ್ವಾಚಿ ಆಲೊಚಿನ್ ಕರ್ತಾಂವ್. ತ್ಯಾ ನಿಮ್ತಿ ಬಸ್ಚೊ  
 ವೇಳ್ ಹೊಗ್ಡಾವ್ನ್ ಆಮಿ ಕದೆಲಾಕ್ ಖಾಲಿ ಸೊಡ್ತಾಂವ್. ಜರ್ ಮನಿಸ್ “ಲ್ಹಾನ್  
 ಆಸಲ್ಲೆಂ “ವೊಡ್ಲೆಂ” ಮ್ಹಣ್ ಚಿಂತುನ್ ಮೆಳ್‌ಲ್ಲೆಂ ರುತಾ ಕರಿತ್ ವ ಸಾಂಬಾಳಿತ್  
 ಜಾಲ್ಯಾರ್— ನಿಜಾಯ್ಕಿ ತೊ ಸ್ವಪ್ನಾಂತ್ಲ್ಯಾ ರಾವ್ಕೆರಾ ಪ್ರಾಸ್ ವೊರ್ತೆಂ ಕೊಟಿ  
 ಬಾಂದುಂಕ್ ಸಕ್ತಾ. ತ್ಯಾ ದೆಕುನ್ ಸುತಾಚೆ ರಾಶಿಕ್ ಆರಾಂವ್ಚ್ಯಾ ಬದ್ಲಾಕ್  
 ಪಯ್ಲೆಂ ಸುತಾಚೆಂ ಪೊಂತ್ ಧರುಂಕ್ ಶಿಕ್. ಏಕ್‌ಚ್ ಪಾವ್ಲಿಂ ರಾಶಿಕ್ ಆರಾಯ್  
 ಜಾಲ್ಯಾರ್ ಸುತ್ ಗಾಂಟಾತೆಲೆಂ!

— ವಿಲ್ಯಮ್ ಹಜ್ಜಿಟ್

### ಅವಸ್ಥರ್ 30

#### ಆಲೆಸಾಚಿಂ ಚಿಂತ್ನಾಂ.....

ದೀಸ್ ಸೃಷ್ಟೆಕ್ ಜಾಗೊವ್ನ್ ವೆತಾಲೊ. ರಾತ್ ರಚ್ಣಾಂಕ್ ನಿದಾವ್ನ್ ಧಾಂವ್ತಾಲೊ  
 ಜಾಲ್ಯಾರಿ ಪರ್ತುನ್ ದೀಸ್ ಉದೆತಾಲೊ ಆನಿ ಪರ್ತುನ್ ರಾತ್ ಯೆತಾಲಿ. ದೆಕುನ್ ಮನಿಸ್  
 ದೀಸ್ ಮೆಜುಂಕ್ ದಿಸಾಕ್ ಎಕೆಕಾ ನಾಂವಾನ್ ವೊಲಾಯ್ತಾಲೊ. ಪುಣ್ ಮನ್ಯಾಕ್ ಸಾತ್  
 ನಾಂವಾಂ ಭಾಯ್ಲೆಂ ಆಟ್ವೆಂ ನಾಂವ್ ಸೊಭಾನಾತ್‌ಲ್ಲೆಂ ಜಾಯ್ನಾಯ್! ದೆಕುನ್ ಮನಿಸ್  
 ಏಕ್ ಪಾವ್ಲಿಂ ಉಚಾರ್ಲೆಲೆಂ ನಾಂವ್ ಪರ್ತುನ್ ಉಚಾರ್ತಾಲೊ— ಪರ್ತುನ್ ಆಯ್ತಾರ್  
 ಸೊಮಾರ್, ಮಂಗ್ಳಾರ್, ಬುಧ್ವಾರ್, ಬ್ರೆಸ್ತಾರ್, ಸುಕ್ರಾರ್ ಆನಿ ಸನ್ವಾರ್ ಮ್ಹಣ್ತಾಲೊ  
 ತ್ಯಾಚ್‌ಪರಿಂ ಏಕ್ ಪಾವ್ಲಿಂ ಪಳೆಲ್ಲ್ಯಾ ಲಿಲ್ಲುಕ್ ಪರ್ತುನ್ ಪಳೆಂವ್ಕ್ ಆಲೆಸಾಚಿಂ ಮನ್  
 ಅತ್ರೆಗ್ತಾಲೆಂ! ಪರ್ತುನ್ ಲಿಲ್ಲುಚೆರ್ ನದರ್ ಘಾಲುಂಕ್ ತಾಚೆಂ ಕಾಳಿಜ್ ಆಶೆತಾಲೊ  
 ದೆಕುನ್ ಪರ್ತುನ್ ದುಜ್ಯಾಮಾಗೆರ್ ವೊಚೊಂಕ್ ತಾಚೆಂ ಗಿನ್ಯಾನ್ ಚಿಂತಾಲೆಂ! ಪುಣ್  
 ಆಲೆಸ್ ದುಜ್ಯಾಮಾಗೆರ್ ವೆತೊಲೊ ಕಸೊ?

ಆತಾಂ ಕೊಣಾಕ್ ಕರುಂ ಫಿರ್ಯಾದ್? ಕೊಣ್ ಮ್ಹಾಕಾ ಆಯ್ಕಾತ್? ಹಾವ್  
 ಮ್ಹಾಕಾಚ್ ದೀವ್ನ್ ಜಾಲಾಂ ತಿಕಾ— ತಿಣೆ ವಿಚಾರಿನಾಸ್ತಾನಾ! ಕಸಲಿ ಹಿ ರೀತ್  
 ಕೊಣ್ ಕರಿತ್ ನೀತ್? ಮೋಡ್ ಕಸ್ಲೆಂ ಆಯ್ಲೆಂ! ಮನ್ ಕಸೆಂ ಧಾಂವ್ಲೆಂ—  
 ತಿಕಾ ಪರಿಪೂರ್ಣ್ ಹಾಂವ್ ವಳ್ಕಾನಾಸ್ತಾನಾ ಸಾಂಗ್ ಸಂಸಾರಾ, ಹಾಂವ್ ಚುಕ್  
 ವ ಘಟ್ಟಾಲಾಂ— ಜಿಕ್ಲಾಂ ವ ಸಲ್ವಾಲಾಂ— ಕಾಳಿಜ್ ಮ್ಹಜೆಂ ಲಾಸ್ತಾ ಉಜ್ಯಾ?  
 ಕಿಟಾಳ್ ನಾಸ್ತಾನಾ ಖರೆಂಚ್ ಖಿತ್ಕತ್ ಮನ್— ವೊತ್ತಾತ್ ಚಿಂತ್ನಾಂ— ಶಿಬಿ  
 ಆಶಾ! ಕೆದಿಂಚ್ ನಿವ್ಚಿ ನಾ ದಿಸ್ತಾ ಇಚ್ಛಾ, ತಿಚೊ ಹಾತ್ ಹಾತಾಂತ್ ಧರಿನಾಸ್ತಾನಾ



ಸಾತ್ ರಾತಿ ನಿತ್ಯೋನ್ ಧಾಂವೊನ್. ಸಾತ್ ದೀಸ್ ಉದೆವ್ನ್ ಗೆಲೆ. ಜಾಲ್ಯಾರೀ  
ಸಾಚೆ ಮತಿಂತ್ಲಿಂ ಚಿಂತ್ನಾಂ ನಿತಳ್ಳಿಂ ನಾಂತ್! ತೊ ಸಾತ್ ದಿಸಾಂಕ್ ಸಾತ್ ಚಿಂತ್ನಾಂ  
ಯಾಳ್-ಆಟೊವ್ನ್ ಕರ್ಗಾಲೊ! ಕಾರಣ್ ಏಕ್ ಪಾವ್ಲಿಂ ತಾಣೆ ಹಿಕ್ಮತ್ಯಾಂನಿ ದುಜ್ಯಾಮಾಗೆರ್  
ಚೊನ್— ತಾಚೆ ಅತ್ರಗ್ಲೆಲೆ ಮತಿಕ್ ಲಿಲ್ಲ್ಯಾಕ್ ಪಳೆವ್ನ್ ಸಮಾಧಾನ್ ದಿಲ್ಲೆಂ ವೊಯ್  
ಜಾಲ್ಯಾರೀ— ತ್ಯಾ ದೀಸ್‌ಧಾವ್ನ್ ಪೆಟ್ಟಾ ಉಜ್ಯಾಕ್ ತೇಲ್ ವೊತ್‌ಲ್ಲ್ಯಾಬರಿ ಲಿಲ್ಲ್ಯಾಚೆ  
ಶೆಂ ಆಗ್ಲೆಂ ತಾಚ್ಯಾ ಕಾಳ್ಜಾಂತ್ ಭರಾನ್ ಪೆಟ್ಟಾಲೆಂ! ತಶೆಂ ಜಾಲ್ಲ್ಯಾನ್ ಹರೈಕ್  
ಡಿ ತಾಕಾ ಲಿಲ್ಲ್ಯಾಚೊ ಉಡಾಸ್ ಯೆತಾಲೊ. ದೆಕುನ್ ಪರ್ತುನ್ ಲಿಲ್ಲ್ಯಾಕ್ ಪಳೆಂವ್ಕ್  
ಚೊಂಕ್ ತೊ ಆಲೊಚೆನ್ ಕರ್ತಾಲೊ! ಪುಣ್ ಆಲೊಚೆನೆಕ್ ಕಸಲೆಂಯ್ ಏಕ್ 'ಕಾರಣ್'  
ಂಪ್ಡಾನಾತ್‌ಲ್ಲೆಂ, ಕಿತ್ಯಾಕ್ 'ಕಾರಣ್' ನಾಸ್ತಾನಾ ದುಜ್ಯಾಮಾಗೆರ್ ಗೆಲ್ಯಾರ್— ಲುಜ್ಯಾಮಿ  
ಚಿಂತ್ತಿತ್? ದುಜ್ಯಾಮ್ ಕಿತೆಂ ಮ್ಹಣಾತ್? ಕಾಚ್ಯಾಕ್ ಕಶೆಂ ದಿಸಾತ್? ಆನಿ ಲಿಲ್ಲ್ಯಾ  
ಲೊ ಅರ್ಥ್ ಕರಿತ್? ಇತ್ಯಾದಿ ಚಿಂತ್ನಾಂ ತಾಕಾ ಭೆಷ್ಟಾಯ್ತಾಲಿಂ. ಬ್ರಾಹ್ಮಣ್ ಭೆಟೊಂಕ್  
ಮ್ಹಣ್ ದುಸ್ರೆ ಪಾವ್ಲಿಂ ವಾಟ್ ವಿಚಾರ್ನ್ ಪೊಚೊಂಕೀ ಸಾಧ್ಯ್ ನಾತ್‌ಲ್ಲೆಂ. ಕಿತ್ಯಾಕ್ ಏಕ್  
ಪಾವ್ಲಿಂ 'ತೀನ್ ಮೂರ್ತಿ'ಂನಿ ವಾಟ್ ದಾಕೈಲ್ಲಿ ಆಸ್ತಾನಾ— ಪರ್ತುನ್ ವಾಟೆಚೆಂ 'ಕಾರಣ್'  
ಬ್ಲೆಂ ತಸಲೆಂ ನಹಿಂ. ತರ್ ಕಸಲೆಂ ರಾಜಾಂವಿ 'ಕಾರಣ್' ಸೊಡ್ಚೆಂ? ಕಸಲೆಂ ವಾಜ್ಚಿ  
ಬ್ಲೆಂ ಚಿಂತ್ಲೆಂ? ಅಸಲ್ಯಾ ವಿವಿಧ್ ವಿಚಾರಾಂನಿ ಆಲೆಸಾನ್ ಸಾತ್ ದೀಸ್ ಪಾಶಾರ್ ಕೆಲೆ.

ತೆಣೆ, ಲಿಲ್ಲ್ಯಾಚೆ ಮತಿಕೀ ಸಮಾಧಾನ್ ನಾತ್‌ಲ್ಲೆಂ. ತಾಕಾಯ್ ಆಲೆಸಾಚೊ ಉಗ್ಡಾಸ್  
ಯೆತಾಲೊ ಆನಿ ತೆಂಯೊ ಆಲೆಸಾಕ್ ನಿಯಾಳ್-ಚಿಂತುನ್ ಆಟಾಲೆಂ. ಕಾರಣ್ ಆಲೆಸಾಚಿ  
ಟ್ ತಾಕಾ ಮೆಲ್ಲ್ಯಾ ವಾಲಿಕ್ ಉದಾಕ್ ಶಿಂಪ್‌ಲ್ಲ್ಯಾಬರಿ ಜಾಲ್ಲಿ. ಪುಣ್ ಮುಖಾರ್ ವಾಲ್  
ವ್ ಉರಾತ್ ವ ವಾಲಿಕ್ ಕೊಂಬ್ರೆ ಆನಿ ಪಾನಾಂ ಫುಟ್ತಿತ್ ಮ್ಹಳ್ಳೆಂ ಧೈರ್ ತಾಕಾ  
ತ್‌ಲ್ಲೆಂ, ಕಿತ್ಯಾಕ್ ಏಕ್ ಪಾವ್ಲಿಂ ತೊ ಫೆಸ್ತಾಕ್ ಆಯ್ಲೊ— ದುಸ್ರೆ ಪಾವ್ಲಿಂ ಘಡಿಯಾಳ್  
ರೊಂಕ್ ಆಯ್ಲೊ— ತಿಸ್ರೆಂ ಪಾವ್ಲಿಂ ವಾಟ್ ವಿಚಾರ್ನ್ ಆಯ್ಲೊ ಆನಿ ಚೊವ್ವೆ  
ಪಾವ್ಲಿಂ.... ಕಸಲ್ಯಾ ಕಾರಣಾನ್ ಮ್ಹಣ್ ತೊ ಯೆತೊಲೊ? ಅಸಲಿಂ ವಿವಿಧ್ ಚಿಂತ್ನಾಂ  
ಚೆ ಮತಿಂತ್ ಘುಂವ್ತಾಲಿಂ. ತರೀ ಆಲೆಸಾಕ್ ಪಳೆಂವ್ಕ್ ತೆಂ ಅತ್ರಗ್ತಾಲೆಂ. ತಾಚೆರ್  
ಕ್ ನದರ್ ಘಾಲುಂಕ್ ತೆಂ ಆಶೆತಾಲೆಂ. ಪುಣ್ ನದರ್ ಘಾಲ್ಲಿ ಕಶಿ? ಲಿಲ್ಲ್ಯಾ ಕಿತ್ಲೆಂ  
ಲ್ಯಾರೀ ಆಖೀರಿಕ್ ಏಕ್ ಚಲಿ. ಚಲಿಯೆನ್ ಆಶೆವ್ಯೆತ್ ಆನಿ ಚಿಂತ್ಯೆತ್ ಶಿವಾಯ್  
ಂಗೊಂಕ್ ಸಾಧ್ಯ್‌ನಾ! ಚಲಿಯೆನ್ ಎಕ್ಲ್ಯಾಕ್ ಭುಲವ್ಯೆತ್ ವ ಲಬ್ಧವ್ಯೆತ್ ಶಿವಾಯ್  
ಚ್ಯಾ ಪಾಟ್ಲಾನ್ ಧಾಂವೊಂಕ್ ಸಾಧ್ಯ್‌ನಾ. ಚಲಿಯೆನ್ ಎಕ್ಲ್ಯಾಕ್ ವಿಂಚ್ಯೆತ್ ಪುಣ್  
ಚೊಕ್ ನಾಸ್ತಾನಾ ತಾಚೆಕಡೆ ಉಲೊಂವ್ಕ್ ಸಾಧ್ಯ್‌ನಾ. ಜರ್ ಚಲಿ ತಸಲೆಂ "ಅಸಾಧ್ಯ್"  
ತ್‌ಲ್ಲೆಂ ಸಾಧ್ಯ್ ಕರಿತ್ ಜಾಲ್ಯಾರ್ ಚಲ್ಯಾಂಚೊ ವರ್ಗ್ ತಿಕಾ ಉಣೊ ಮಾನ್ ದಿತೊಲೊ.  
ಪೆಂಟೆಂತ್ಲೆಂ ವಿಕ್ಟೆಂ ಫುಲ್ ಮ್ಹಣ್ ಲೆಕುನ್ ಎಕ್ಲೊ ಚಿಂತಾನಾ— ತ್ಯಾ ಎಕ್ಲ್ಯಾ  
ಲ್ಯಾನ್ ಚೊವ್ನ್ ಜಣ್ ಫುಲಾಕ್ ಮೊಲಾಂವ್ಕ್ ಆಲೊಚೆನ್ ಕರ್ತಲೆ! ಚಲ್ಯಾಕ್ ತಸಲಿ  
ಲಿಯಾ ಖಿಂತ್ ನಾ: ದೆಕುನ್ ಚಲೊ ಆಯ್ಲೆಂ ಮನಾಂತ್ ಸಟ್ಪಕರ್ನ್ ಮ್ಹಳ್ಳೆಂ ಉತಾರ್  
ಪ್ಪಕರ್ನ್— ತಾಕಾ ಚಲಿ ಭುಲೊಂ ವ ನಾ ಭುಲೊಂ ತರೀ ಮನಾಂತ್ಲೆ ಆಶೆಕ್ ಉಚಾರ್ನ್



ತೊ ಮತಿಕ್ ಧಾದೊಸ್ಕಾಯ್ ಕಾಣ್ಲೆತಾ! ಕಾರಣ್ ಸಂಸಾರ್ ತಾಕಾ ತ್ಯಾ ವಿಷ್ಯಾಂತ್ ಕಾಂಯ್ ಮ್ಹಣಾನಾ! ಕಿತ್ಯಾಕ್ ಸಂಸಾರಾಚ್ಯಾ ಸುವೊರ್ತಾ ಥಾವ್ನ್ ಪುರುಷಾನ್‌ಂಚ್ ಸಂಸಾರಾಚೆಂ ಕಾಯ್-ಕಾನೂನಾಂ ಘಡುಂಕ್ ಹರ್ಥೆಂ ದಿಲಾಂ. ದೆಕುನ್ ತಾಚ್ಯಾ ಸ್ವಾರ್ಥಾನ್ ತಾಚೆ ಸ್ತ್ರೀಯೆಚ್ಯಾ ನಾಕಾಕ್-ಕಾನಾಕ್ ಬುರಾಕ್ ಕರ್ನ್ ಗಳ್ಯಾಕ್ ಸಾಂಕಳ್ ರೆವ್ಣಾವ್ನ್ ತಿಚೆ ಹಾತಾಂಕ್ ಆನಿ ಪಾಂಯಾಂಕ್ ಬಳಿಂ ಘಾಲ್ಯಾಂತ್! ತೆಂ ಸರ್ವ್ ಇತ್ಯರ್ಥ್ ಕರುಂ ಪಳಯ್ಲಾರ್— ತಾಂತುಂ ಏಕ್‌ಚ್ ದಿಸೊನ್ ಯೆತಾಕಿ— ಆದಿ ಪುರುಷಾಂನಿ ಸ್ತ್ರೀಯೆಚೆ ಜಾಯ್ ಪುರ್ತೆಂ ಪುಣಿ ಸ್ವತಂತ್ರ್ ದಿಂವ್ಕ್ ನಾ. ಬಗಾರ್ ಸದಾಂಚ್ ತಾಣೆ ತಿಕಾ ತಾಂಚೆ ದಾಂಬ್ಣೆಂತ್ ದವರ್ಲ್ಯಾ. ತ್ಯಾ ಧಾಂಬ್ಣೆ ಥಾವ್ನ್ ತಿಣೆ ತಕ್ಲಿ ಉಕ್ತಿನಾ ಜಾಂವ್ಚ್ಯಾಕ್ ತಿಚೆಂ ಧರ್ಮಾಚ್ಯಾ ಆನಿ ಜಾತಿಚ್ಯಾ ನಾಂವಾಂನ್ ಸ್ವಾರ್ಥಿ ತಶೆಂ ಜಾಲ್ಲ್ಯಾನ್ ಆದಿಂ ಥಾವ್ನ್ಯಾ ಸ್ತ್ರೀವರ್ಗ್ ಪೆಲ್ಯಾಕ್ ಭಿಂಯೆವ್ನ್ ಆನಿ ಕಾವ್ಣೆವ್ನ್ ಮೆಟಾಂ ಕಾಡ್ತಾ. ದುಸ್ರೆ ವಾಟೆನ್ ದೆವಾನ್ ತಿಚ್ಯಾ ಸೈಂಬಾಕ್‌ಚ್ ಲಜ್ ಇಲ್ಲಿ ಚಡ್ ದಿಲ್ಯಾ ಜಾಲ್ಲ್ಯಾನ್ ತಿ ತಿಚೆ ಮತಿಂತ್ಲೆ ಸ್ಪಷ್ಟ್ ಸಾಂಗೊಂಕ್ ಸಕಾನಾ. ತಶೆಂ ಜಾಲ್ಲ್ಯಾನ್ ಸಬಾರ್ ಪಾವ್ಲಿಂ ಆವಯ್-ಬಾಪಾಯ್ ಸೊಧ್‌ಲ್ಲ್ಯಾ ನೊವ್ರ್ಯಾಕಡೆ ಧುವೆನ್ ಕಾಜಾರ್ ಜಾಯ್ನಾಯ್ ಪಡ್ತಾ! ತೊ ನೊವ್ರೊ ತಿಚೆ ನದ್ರೆಕ್ ಆನಿ ರುಚಿಕ್ ಕಾಂಟಾಳ್ಚೊ ಜಾಲ್ಯಾರೀ— ತಿಣೆ ತಿಚ್ಯಾ ವೊಡಲಾಂಕ್ ಆನಿ ಸಮಾಜಿಕ್ ಭಿಂಯೆವ್ನ್ ಕಸಲ್ಯಾಯ್ ಖೊಟ್ಯಾಕ್ ಲೆಗುನ್ ಹಾತ್ ದಿಜಾಯ್ ಪಡ್ತಾ ಅಸಲ್ಯೊ ಸರ್ವ್ ದಾಂಬ್ಣೊ ಆನಿ ಧಮ್ಕೊ, ರಿತಿ ಆನಿ ರಿವಾಜಿ ಸಂಸಾರಾಂತ್ ದೆಂವೊ ಆಯಿಲ್ಲೊ ಆಸ್ತಾನಾ— ಆನಿ ಸಮಾಜ್ ತ್ಯಾ ಬಂಧಡ್ಯಾಂಕ್ ಮಾಂದ್ತಾನಾ— ಲಿಲ್ಲು ಜಾಲ್ಯಾರೀ ಆಲೆಸಾ ವಿಷ್ಯಾಂತ್ ಚಡಿತ್ ಕಶೆಂ ಚಿಂತ್ಯೆತಾ? ಆಲೆಸಾಕ್ ಪಳೆಂವ್ಕ್ ಲಿಲ್ಲು ಕಶೆಂ ವೊಚ್ಚೆತಾ? ಲಿಲ್ಲುನ್ ಪುಷ್ಕಳ್ ಚಿಂತ್ಲೆಂ. ಆಖೇರೆಕ್ ಏಕ್ ಆಲೊಚೆನ್ ತಾಕಾ ಸುಸ್ತಾಲಿ!

ವೊಯ್ ಸೊಂಪೊ ಏಕ್ ಉಪಾಯ್ ಲಿಲ್ಲುನ್ ಚಿಂತ್ಲೊ. ತ್ಯಾ ಉಪಾಯ್ ಆಲೆಸಾಕ್ ಪಳೆಂವ್ಚೊ ತಾಚೊ ಇರಾದೊ ಜಾಲೊ! ದೆಕುನ್ ತಾಣೆ ಏಕ್ ದೀಸ್— ಆವಯ್ ಪೆಂಟೆಕ್ ವೊಚೊಂಕ್ ಕಾಂಟಿಂತ್ ಪಾನಾಂ-ಪೊಪ್ಪಾಂ ಆನಿ ರಾಂದ್ವಯ್ ಮಾಂಡ್ಲಾ ಮ್ಹಳೆಂ “ಮಾಂಯ್ ತುಂ ಕಾಂಟಿಂತ್ ಕಿತ್ಯಾಕ್ ತಿತ್ಲೆಂ ಭರ್ತಾಯ್? ಹೆ ಪ್ರಾಯ್ ತಾಂಕ್ತಾವೇ ತುಕಾ?”

“ಆನಿ ಕಿತೆಂ ಕರುಂ ಪುತಾ— ಕಾಡ್‌ಲ್ಲೆಂ ಕುಸೊಂವ್ಚೆಂವೇ?” ಮ್ಹಣತ್ ಲುಜಾ ಧುವೆಕ್ ಪಳೆಂವ್ಕ್‌ಚ್ ಪಡ್ಲಿ. ಧುವ್ ಆವಯ್ಚೆ ಚುರ್ಚುರೆ ಚಿಂತಾ ಮ್ಹಣ್ ತಿಕಾ ಭೊಗ್ ದೆಕುನ್ ತಿಣೆ ಮತಿಂತ್‌ಚ್ ಮ್ಹಳೆಂ ‘ಜಾಂವ್, ಕಷ್ಟ್-ವಾಂವ್ಚಿಕ್ ವಳ್ಕೊಂಕ್ ಶಿಕ್ಲೆಂ ಮ್ಹಜೆ ಭುರ್ಗೆಂ— ಮ್ಹಜ್ಯಾ ಭುರ್ಗ್ಯಾನ್ ಮ್ಹಜಿ ಪಾಪ್-ಬಿರ್ಮೊತ್ ಚಿಂತಿನಾ ಜಾಲ್ಯಾರ್ ಚಿಂತ್ಲೆಂ ಜಾಲ್ಯಾರೀ ಕೊಣೆ!’

ತಶೆಂ ತಿ ಮತಿಂತ್ ಗುಣ್ಗುಣ್ತಾನಾ ಸಟ್ವ್ ಕರ್ನ್ ಲಿಲ್ಲುನ್ ಸಾಂಗ್ಲೆಂ “ಮಾಂ ತುಂ ವೊಜೆಂ ದೋನ್ ವಾಂಟೆ ಕರ್— ಹಾಂವ್‌ಯೊ ಯೆತಾಂ ತುಜ್ಯಾ ಸಾಂಗಾತ್



“ನಾಕಾ ಮ್ಹಜ್ಯೆ ಧುವೆ ನಾಕಾ ತುವೆಂ ಯೆಂವ್ಚೆಂ ನಾಕಾ” ಆಕ್ಲಾಸಿತ್ತ್ ಉಲೈಲಿ ಜ್ಯಾಮಿ ಆನಿ ಮುಖಾರ್ಸುನ್ ಮ್ಹಣಾಲಿ “ಆದಿಂಚ್ ಥೊಡೆ ಮ್ಹಣ್ತಾತ್ ತಾಂಬ್ಲೆಂ ಪಾಡ್ ನ್ಹೆಸ್ಲಾರ್ ಕೊಂಕ್ಣೊ ಪುಲಾಂ ಕಾಣ್ಲೆತಾ ಆನಿ ಮಟ್ಟಿ ಬಾಜು ಫಾಲ್ಕಾರ್ ಮಾಪ್ಪಿ ಬೆ ಮೊಲಾಯ್ತಾ ಮ್ಹಣ್— ತಶ್ಯೊ ಥೊಡ್ಯಾಂಚ್ಯೊ ಜಿಬೊ ಹಾಲ್ತಾನಾ— ಹಾಂವ್ ರ್ ತುಕಾ ಸಾಂಗತಾ ವ್ಹೊರಾನ್ ಜಾಲ್ಯಾರ್— ಖಂಡಿತ್ ತೆ ಅಣ್ಣೆ ಮ್ಹಣ್ತೆಲೆ ವಾಡ್ಲ್ಯಾ ಭರ್ಗ್ಯಾಕ್ ದಾಕೊವ್ನ್ ವ್ಯಾರ್ಕಾರಾಂ ವ್ಯಾರ್ ವಿಕಾತ್ ಮ್ಹಣೊನ್— ದೆಕುನ್ ತುಂ ಥರಾ ಬಸ್— ಹಾಂವ್ ತಾಂಕ್‌ಲ್ಲೆಂ ವ್ಹೊರ್ತಾಂ ಆನಿ ತಾಂಕಾನಾತ್‌ಲ್ಲೆಂ ಆಸ್ಲಾರ್ ಜ್ಯಾಕ್ ಸಾಂಗ್ತಾಂ....”

“ತಶೆಂ ಮ್ಹಣ್ತಾತ್ ಮ್ಹಣ್ ಆಮಿ ಭಿಯೆವ್ಚೆಂವೇ ಮಾಂಯ್?— ಲೊಕಾಚಿಂ ರ್ಗಿಂ ವೊಚಾನಾಂತ್‌ವೇ ಪೆಂಟೆಕ್?”

“ವೆತಾತ್ ಪುತಾ ವೆತಾತ್— ಗರಿಬಾಂನಿ ಥೊಡೆ ಪಾವ್ಲಿಂ ಭುಕೆಕ್ ಸೊಸ್ಣಿಕಾಯ್ ಣ್ಣೆಜಾಯ್ ಪಡ್ತಾ— ತ್ಯಾ ಶಿವಾಯ್ ಪೊಟ್ ಭರಾನಾ— ದೆಕುನ್ ಪೆಲ್ಯಾಕ್ ಭಿಯೆಂವ್ಕ್ ಧ್ಯಾಚ್ ನಾ— ತರೀ ಸಂದ್ರಾಪ್ ಆಸ್ತಾನಾ ವಾಡ್ಲ್ಯಾ ಭರ್ಗ್ಯಾಕ್ ತುಕಾ ಪೆಂಟೆಕ್ ವ್ಹೊರ್ನ್ ಉಲಯ್ತೆಲ್ಯಾಕ್ ಚಡಿತ್ ಉಲೊಂವ್ಕ್ ಕಿತ್ಯಾಕ್ ಇಡೆಂ ದಿಜಾಯ್?— ಥೊಡ್ಯಾಂ ರ್ಗಿಂನಿ ಉಲಯ್ತೆಲ್ಯಾಂಚಿ ಚೂಕ್ ಮ್ಹಣೊಂಕೀ ಸಾಧ್ಯ್ ನಾ— ಮನ್ಯಾಚೆಂ ಸೈಂಭ್ ರ್— ಮನಿಸ್ ಕರ್ನ್ಯಾಂ ಪ್ರಾಸ್ ಚಿಂತ್ನಾಂನಿ ಚಡ್ ಪಾತ್ಕಾಂ ಕರ್ತಾ. ದೆಕುನ್ ಆಮಿ ಲಯಾಂನಿ ಆಮ್ಚೆಚ್ ನಹಿಂ ಬಗಾರ್ ಪೆಲ್ಯಾಕ್ ಪಾತ್ಕಾಂತ್ ಪಡ್ಚೆ ಸಮಯೊ ಕೊಂವ್ಚೆಂ ಚಡ್ ಬರೆಂ. ಕಿತ್ಯಾಕ್ ಆಖೇರೆಕ್ ಆಮ್ಚೆಚ್-ಬಂಧವ್ ತೆ— ತಾಂಕಾಂ ಪಾತ್ಕಾಕ್ ಆಮಿ ಕಾರಣ್ ಜಾವ್ನ್ ತಾಂಚೆಂ ಬರೆಪಣ್ ಆಮಿ ದೆಕ್ತೆಲ್ಯಾಂವ್ ಜಾಲ್ಯಾರೀ ಲೆಂ.....?”

ತಿತ್ಲೆಂ ಸಾಂಗೊನ್ ಲುಜ್ಯಾಮಿ ದೀರ್ಘ್ ಶ್ವಾಸ್ ಸೆವಿತ್ತ್ ಮುಖಾರ್ಸುನ್ ಮ್ಹಣಾಲಿ ಪುತಾ, ವ್ಯಾರಾಚಿ ಕಾಂಟ್ ವ್ಹಾವೊವ್ನ್ ಮ್ಹಜೆ ಪಾಟೆಕ್ ಬಾವ್ ಪಡೊನ್ ಆಯ್ಲಿ— ಂಟೆಂತ್ ಭೊಂವ್ತಾ-ಘುಂವ್ತಾಂ ಮ್ಹಜೆ ಕೇಸ್ ಸೈತ್ ಪಿಕೊಂಕ್ ಲಾಗ್ಲೆ— ತ್ಯಾ ತಿತ್ಲ್ಯಾ ರ್ಪಾಚ್ಯಾ ಮ್ಹಜ್ಯಾ ಅನ್ನೋಗಾಂತ್— ಆಜ್ ವರೇಗ್ ಹಾವೆಂ ಶೆಂಬೊರಾಂತ್ ಪಾಂಚ್ ಣ್ ಮಾತ್ರ್ ನೀಟ್ ಪಳೆವ್ನ್ ವಾಟ್ ಚಲ್ಚೆ ದೆಕ್ಲೆ. ಉರ್‌ಲ್ಲೆ ಸರ್ವ್ ವಾಂಕ್ಡೆಂ ಪಳೆವ್ನ್ ಖುಖಾರ್ ಚಲ್ತಾತ್ ಆನಿ ಫಾತೊರ್ ದಾಂಟೊನ್ ದುಃಖ್ ಭೊಗ್ತಾತ್— ದೆಕುನ್ ಪುತಾ ಕಾ ಪೆಂಟ್ ನಾಕಾ.... ಆನಿ ಹಾಂವ್‌ಯೊ ದೆವಾಲಾಗಿಂ ಮಾಗ್ತಾಂ— ದೆವಾನ್ ಫಾವೊ ಲೊ ಕೊಣೀ ಮೆಳ್ಳಾರ್— ತುಕಾ ಪೆಂಟೆಕ್ ಧಾಡ್ತಾ ತಸಲೊ ಮೆಳಾನಾ ಜಾಲ್ಯಾರ್ ಪುರೊ ಮ್ಹಣ್....”

ತಶೆಂ ಆವಯ್ನ್ ಸಾಂಗ್ತಾನಾ ಲಿಲ್ಲುಕ್ ಮುಖಾರ್ಸುನ್ ಉಲೊಂವ್ಕ್ ಧೈರ್ ಮೆಳ್ಳೆಂ ರ್. ತೆಂ ಮೌನ್ ಜಾಲೆಂ ಆನಿ ಭಿತರ್ ಗೆಲೆಂ. ತಸಲ್ಯಾ ವೆಳಾರ್ ಆನೈಕ್ ಚಿಂತಾಪ್ ಜ್ಯೆ ಮತಿಂತ್ ಘುಂವ್ಲೆಂ— “ಗೆಲ್ಯಾರ್ ತೊ ವಾಟೆರ್ ಮೆಳಾನಾ ಜಾಲ್ಯಾರ್—” ಹೆಂಚ್



ಚಿಂತಾಪ್ ತಾಕಾ ಭುಜಾವಣೆಚೆಂ ಜಾಲೆಂ. ದೆಕುನ್ ತಾಣೆ ಪೆಂಟೆಕ್ ವೆಚಿ ಆಲೊಚೆನ್ ಸೊಡ್ಲಿ. ಪುಣ್ ಮನ್ ಆಲೆಸಾಕ್‌ಚ್ ನಿಯಾಳ್ತಾಲೆಂ!

ದಿಯಾತ್ ಮ್ಹಾಕಾ ಬರ್ಪೊ ಆವಯೊ, ಆನಿ ಹಾಂವ್ ತುಮ್ಮಾಂ ದಿತಾಂ ಬರೆಂ ಜನಾಂಗ್.

— ನೆಪೊಲಿಯನ್.

ತೆಣೆ ಆಲೆಸ್ ಲಿಲ್ಲುಕ್ ಪರ್ತುನ್ ಪಳೆಂವ್ಚಾ ಖಾತಿರ್ ರಾತ್-ದೀಸ್ ಆಲೊಚೆನ್ ಕರ್ತಾಲೊ. ಪುಣ್ ಕಸಲಿಚ್ ವಾಟ್ ತಾಕಾ ಝಳ್ತಾನಾತ್‌ಲ್ಲಿ. ಕಸಲೆಂಚ್ “ಕಾರಣ್ ವ್ ನೀಬ್” ಘಡುಂಕ್ ಯೋಗ್ಯ್ ವಿಷಯ್ ತಾಕಾ ಸಾಂಪ್ಡಾನಾತ್‌ಲ್ಲೊ. ತಶೆಂ ಜಾಲ್ಲ್ಯಾನ್ ತೊ ಚಿಂತುನ್ ಆಟೊವ್ನ್ ಧಕ್ಲೊ. ನಿರಾಶೆಚಿ ಸಾವ್ವಿ ತಾಚ್ಯೆ ಮತಿರ್ ಪಡ್ಲಿ. ತರೀ ತಾಚ್ಯಾ ಕಾಳ್ಜಾಂತ್ಲೊ ಲಿಲ್ಲುಕ್ ಆಶೆಲ್ಲೊ ಉಜೊ ಪಾಲ್ವಾನಾ ಜಾಲೊ. ತ್ಯಾ ಉಜ್ಯಾನ್ ತಾಕಾ ಸಂಪೂರ್ಣ್ ಧೆದೆಸ್ಪರಿತ್ ಕೆಲೊ. ತಸಲ್ಯಾ ವೆಳಾರ್ ವೆಗ್ಳಿಚ್ ಏಕ್ ಆಲೊಚೆನ್ ತಾಕಾ ಸುಸ್ತಾಲಿ! ಪೊಂಟಾರ್ ಮಿಶಿ ಆಸ್‌ಲ್ಲ್ಯಾ ಚಲ್ಯಾಚೆಂ ಕಾಮ್ ಕರುಂಕ್ ತಾಣೆ ಚಿಂತ್ಲೆಂ! ದೆಕುನ್ ತಾಣೆ ಮತಿಂತ್‌ಚ್ ಮ್ಹಳೆಂ “ಕಶೆಂಯ್ ಹಾಂವ್ ಆಶೆಲಾಂ ತಿಕಾ— ತರ್ ಮುಖಾರ್ ಪಡೊನ್ ತಿಚ್ಯಾ ವ್ಹೊಡಿಲಾಂಕಡೆ ತಿಚೊ ಹಾತ್ ವಿಚಾರ್ಲ್ಯಾರ್ ಕಶೆಂ?”

ಆಲೆಸಾನ್ ಪುಷ್ಕಳ್ ಚಿಂತುನ್ ಆಖೇರೆಕ್— ಮುಖಾರ್ ಪಡೊನ್ ಲಿಲ್ಲುಕ್ ಸೈರಿಕ್ ವಿಚಾರ್ಲಿ ಆಲೊಚೆನ್ ಥಿರ್ ಕೆಲಿ! ಪುಣ್ ಮುಖಾರ್ ಪಡ್ಲೆಂ ಕಶೆಂ? ತಾಕಾ ಲಿಲ್ಲುಚೆರ್ ಮನ್ ಪಡ್‌ಲ್ಲೆಂ ವ್ಹೊಯ್. ತರೀ ಲಿಲ್ಲುಚೆಂ ಮನ್ ತೊ ನೆಣಾ ಆಸ್‌ಲ್ಲೊ. ಲಿಲ್ಲುಕ್ ತಾಚಿಂ ವ್ಹೊಡಿಲಾಂ ಕಾಜಾರ್ ಕರ್ತಿತ್ ವ ನಾ ಮ್ಹಳೆಂಯ್ ತಾಕಾ ಕಳಿತ್ ನಾತ್‌ಲ್ಲೆಂ. ತರ್ ಮುಖಾರ್ ಪಡೊನ್ ಕಿತೆಂ ಮ್ಹಣ್ ವಿಚಾರ್ಲೆಂ? ಸದಾಂ ಯೇವ್ನ್-ವೊಚೊನ್ ಸಳಾವಳ್ ಆಸ್‌ಲ್ಲ್ಯಾ ಘರಾ ಕಿತೆಂಯ್ ಉಲೊಂವ್ಕ್ ಮನ್ಯಾಕ್ ಧೈರ್ ಮೆಳ್ತಾ ವ ಕಿತೆಂಯ್ ವಿಚಾರ್ಲ್ಯಾ ಜಾಣಾ ಜಾವ್ಯೆತಾ. ಪುಣ್ ಚಡಿತ್ ವಳೊಕ್ ನಾತ್‌ಲ್ಲ್ಯಾಚ್ಯಾ ಘರಾ ಎಕಾ ಚಲ್ಯಾನ್ ವೊಚೊನ್ ಚಲಿಯೆಚ್ಯಾ ವ್ಹೊಡಿಲಾಂಕಡೆ “ಹಾಂವ್ ತುಮ್ಮಾ ಧುವೆಕಡೆ ಕಾಜಾರ್ ಜಾತಾಂ” ಮ್ಹಣ್ ಕಶೆಂ ಮ್ಹಣ್ಯೆತಾ? ಚಡಿತ್ ಸಳಾವಳ್ ನಾಸ್ತಾನಾ ಬೈಂಚಾ ಚಲ್ಯಾಕ್ ತಶೆಂ ಮ್ಹಣೊಂಕ್ ಪುಟ್ಟಾತ್? ಆನಿ ತಶೆಂ ವಳೊಕ್ ನಾತ್‌ಲ್ಲೊ ಚಲೊ ಮ್ಹಣಾತ್ ಜಾಲ್ಯಾರ್ ಚಲಿಯೆಚಿಂ ವ್ಹೊಡಿಲಾಂ ಕಿತೆಂ ಮ್ಹಣ್ ಚಿಂತಿತ್ ಆನಿ ತ್ಯಾ ಚಲ್ಯಾಕ್ ಕಸಲೆ ಮರ್ಯಾದಿನ್ ಲೆಕ್ತಿತ್? ಕಸಲಿಚ್ ವಳೊಕ್— ಸಳಾವಳ್ ನಾಸ್ತಾನಾ ಎಕ್ಸುರೈ ಎಕ್ಲೆ ಚಲಿಯೆಕ್ ಆಡಾವ್ ತಿಚೆಕಡೆ ಉಲೊಂವ್ಕ್ ಚಿಂತ್ಲೆ ಆಮ್ಚೆ ಮಧೆಂ ಸಬಾರ್ ಆಸ್ತಿತ್. ಪುಣ್ ತ್ಯಾಚ್ ಧೈರಾನ್ ತಿಚ್ಯಾ ವ್ಹೊಡಿಲಾಂ ಮುಖಾರ್ ಉಬೆ ರಾಂವ್ಚೊ ಎಕ್ಲೊ ಪುಣಿ ಆಸಾತ್ ಮ್ಹಳಿ ದುಬಾವಾ ಗಜಾಲ್! ತ್ಯಾಚ್‌ಪರಿಂ ಚಲಿ ಕಿತ್ತಿಯ್ ವಾಡೊನ್ ಉರ್ಲ್ಯಾರಿ ತಿಚೊ ವ್ಹೊಡಿಲ್ ವಳೊಕ್ ನಾಸ್ತಾನಾ ಎಕ್ಲಾಕ್ “ಮ್ಹಜೆ ಧುವೆಲಾಗಿಂ ಕಾಜಾರ್ ಜಾ” ಮ್ಹಣ್ ಕೆದಿಂಚ್ ಮ್ಹಣ್ಲೊ ನಾ ಕಿತ್ಯಾಕ್ ಮನ್ ಆನಿ ಆಶಾ ಕಿತ್ತಿಯ್ ಆಸ್ಲಾರಿ— ಎಕ್ಲಾಕ್ ತಾಚೊ ಮಾನ್ ಸಾಂಡುಂಕ್ ಕೆದಿಂಚ್ ಪುಟ್ಟುಂಚೆಂ ನಾ! ಆಖೇರೆಕ್ ಧುವೆಕ್ ವ್ಹೊಡಿಲ್ ಎಕ್ಲಾಕ್ ದಿತಾ ಆನಿ ಎಕ್ಲೊ



ಮನ್ ಪಡಲ್ಲ್ಯಾ ಚಲಿಯೆಕ್ ವಿಂಚ್ತಾ ತರೀ— ತ್ಯಾ ದೋನ್ ವ್ಯಕ್ತಿಂ ಮಧೆಂ ಎಕ್ವಟ್  
 ಹಾಡುಂಕ್ ಎಕ್ಲೊ ತಿಸ್ರೊ ಮನಿಸ್ ಜಾಯ್ಜಾಯ್ಚ್! ಜಾವೈತ್ ತೊ ತಿಸ್ರೊ ವಳ್ಳಿಚೊ ವ  
 ಜಾರಿ— ಪುಣ್ ಆಮಿ ಮ್ಹಣ್ತಾಂವ್ ಸೈರಿಕೆಚೊ ಮ್ಹಾಲೊ! ತ್ಯಾ ಮ್ಹಾಲ್ಯಾ ಬಗಾರ್  
 ಕಳೊಕ್ ನಾಸ್ತಾನಾ ಎಕ್ಲಾಕ್ ದಿಂವ್ಕ್ ವ ಹಾಡುಂಕ್ ಕೆದಿಂಚ್ ಜಾಂವ್ಚೆಂ ನಾ. ಕಿತ್ಯಾಕ್  
 ಮರ್ಯಾದಿಕ್ ಸಾಂಡುನ್ ಮನ್ಯಾಕ್ ಉಲೊಂವ್ಕ್ ಧೈರ್ ಪಾಂವ್ಚೆಂ ನಾ! ತರ್ ಆಲೆಸ್  
 ಕಾಲ್ಯಾರೀ ಕರ್ತೊಲೊ ಕಿತೆಂ? ತೀನ್ ಪಾವ್ತಿಂ ತೊ ದುಜ್ಯಾಮಾಗೆರ್ ಗೆಲಾ ಆನಿ ಜೆವ್ನ್ಯಾ ತರೀ  
 ಸಾಂಚಿ ಸಳಾವಳ್ ತಾಕಾ ನಾ. ತರ್ ತಾಚೊ ಮತಿಂತ್ಲೊ ಇರಾದೊ ಲಿಲ್ಲುಚ್ಯಾ ಕುಟ್ಮಾಕ್  
 ಕೊಳ್ಳೊ ಕಸೊ? ಆನಿ ಲಿಲ್ಲುಚ್ಯಾ ವ್ಹೊಡಿಲಾಂಚಿ ಅಭಿಪ್ರಾಯ್ ತಾಕಾ ಮೆಳ್ತೆಲಿ ಕಶಿ? ಆಖೇರೆಕ್  
 ಎಕ್ಲೊ ಮ್ಹಾಲ್ ಆನಿ ಕಾಣ್ಲೆಂವ್ಚೊ ಗಿರಾಯ್ಕ್” ತರೀ ಮಧೆಂ ಎಕ್ಲೊ ದಲಾಲ್  
 ಕಾಯ್ಚ್ ಆಸ್ಲೊ! ದೆಕುನ್ ಆಲೆಸಾನ್ ಪುಷ್ಕಳ್ ಚಿಂತ್ಲೆಂ. ತ್ಯಾ ವೆಳಾರ್ ತಾಕಾ  
 ಕೆಟ್ಪಕರ್ನ್ ಬ್ರಾಹ್ಮಣಾಚೊ ಉಗ್ಡಾಸ್ ಆಯ್ಲೊ! ಕಿತ್ಯಾಕ್ ತಾಕಾ ಸರೊಪ್ ಚಾಬಲ್ಲ್ಯಾ  
 ವೆಳಾರ್ ಬ್ರಾಹ್ಮಣ್ ದುಜ್ಯಾಮಾಚ್ಯಾ ಘರಾಕ್ ವಳ್ಕಾತಾ ಮ್ಹಣ್ ಕಳಿತ್ ಜಾಲ್ಲೆಂ. ದೆಕುನ್  
 ತಾಕಾ ಮುಖಾರ್ ಘಾಲ್ನ್ ಲಿಲ್ಲುಚ್ಯಾ ಘರ್ಚಿ ಖಬಾರ್ ಕಾಡ್ಲಿ ತಾಚಿ ಆಲೊಚೆನ್ ಜಾಲಿ!  
 ತ್ಯಾ ವಿಷ್ಯಾಂತ್ ಉಲೊಂವ್ಕ್ ಬ್ರಾಹ್ಮಣಾಗೆರ್ ವೊಚೊಂಕ್ ತಾಚೆಕಡೆ ವಾಜ್ಚಿ ಕಾರಣ್  
 ಆಸ್ಲೆಂ. ಪಯ್ಲೆ ಪಾವ್ತಿಂ ‘ತೆಗಾಂ’ ಸಾಂಗಾತಾ ತೊ ಗೆಲ್ಲ್ಯಾ ವೆಳಾರ್ ತಾಕಾ ಬ್ರಾಹ್ಮಣ್  
 ವೊಚೊಂಕ್ ನಾತ್ಲೊ. •ತಶೆಂ ಜಾಲ್ಲ್ಯಾನ್ ಆತಾಂ ತ್ಯಾ ನಿಬಾನ್ ದುಸ್ರೆ ಪಾವ್ತಿಂ  
 ವೊಚೊನ್— ಬ್ರಾಹ್ಮಣಾಕಡೆ ಉಲಯ್ತಾನಾ ಹಾಳ್ವಾಯೆನ್ ಲಿಲ್ಲುಚೊ ಪ್ರಸ್ತಾಪ್ ಕಾಡ್ಲಿ  
 ತಾಚಿ ಆತುರಾಯ್ ಜಾಲಿ. ಪುಣ್ ಏಕ್ ಸಂಗತ್ ತಾಚ್ಯಾ ಚಿಂತ್ನಾಂಕ್ ಆಡ್ ರಾವ್ಲಿ! ತಿ  
 ಸಂಗತ್ ಜಾವ್ನಾಸಾ ವ್ಹೊಡಿಲಾಂಚಿ ಅನುಮತಿ! ತಾಂಚೆ ಅನುಮತೆ ಬಗಾರ್ ಆಪ್ಲೆಂ  
 ಚಲಿಯೆಕ್ ಪಳೆಂವ್ಚೆಂ ಸಮಾ ವ ನಹಿಂ? ಆನಿ ಆಪ್ಲೆಂ ಪಳೆಲ್ಲಿ ಚಲಿ ವ್ಹೊಡಿಲಾಂಕ್  
 ಸಸಂದ್ ಜಾಯ್ತ್ ವ ನಾ? ಹ್ಯಾ ದೋನ್ ಸವಾಲಾಂಕ್ ನಿಯಾಳ್ನ್ ತೊ ಚಿಕ್ಕೆ ಆಂಗ್  
 ಕಾಡಿಲಾಗ್ಲೊ! ತರೀ ತಾಚಿ ಮತಿಂತ್ಲಿ ಆಶಾ ಮುಖಾರ್ ಮೆಟ್ ಕಾಡುಂಕ್ ಧೈರ್ ಚಿಂತಾಲಿ.  
 ಕಿತ್ಯಾಕ್ ತೈ ಆಶೆಕ್ ಲಿಲ್ಲು ಬಗಾರ್ ಹೆರ್ ಕೊಣ್ಂಚ್ ನಾಕಾ ಆಸ್ಲೆಂ! ತ್ಯಾ ದೆಕುನ್  
 ಆಖೇರೆಕ್ ತಾಣೆ— ಪಯ್ಲೆಂ ಲಿಲ್ಲುಚ್ಯಾ ವ್ಹೊಡಿಲಾಂಕ್ ವಿಚಾರ್ನ್ ಜಾಣಾ ಜಾವ್ನ್—  
 ಉಪ್ರಾಂತ್ ಆಪ್ಲ್ಯಾ ವ್ಹೊಡಿಲಾಂಕ್ ಕಳೊಂವ್ಚಿ ಆಲೊಚೆನ್ ಧಿರ್ ಕೆಲಿ. ಕಿತ್ಯಾಕ್ ಚಲಿಯೆಕ್  
 ಮಿಶಿ ನಾ ಜಾಲ್ಯಾರ್ ಚಲ್ಯಾನ್ ಚಿಂತುನ್ ಘಾಯ್ಲೊ ನಾ! ಚಲಿಯೆಗೆಲ್ಯಾಂಕ್ ವಿಚಾರ್ಲ್ಯಾ  
 ಶಿವಾಯ್ ಚಲ್ಯಾನ್ ಚಲಿಯೆಚ್ಯಾ ಹಾತಾಕ್ ಧರುಂಕ್ ಸಾಧ್ಯೆನಾ! ತ್ಯಾ ದೆಕುನ್ ಆಲೆಸಾನ್  
 ಬ್ರಾಹ್ಮಣಾಕ್ ಮುಟಿಂತ್ ಧರುಂಕ್ ಚಿಂತ್ಲೆಂ. ಕಿತ್ಯಾಕ್ ತೊ ತಾಕಾ ಬರೊ ವಳ್ಕೊನ್  
 ಜಾಣಾ ಆಸ್ಲಲ್ಯಾನ್ ತೆಂ ಕಾಮ್ ಸಂಪೆಂ ಮ್ಹಣೊನ್ ತಾಕಾ ದಿಸ್ಲೆಂ! ತ್ಯಾ ಆಲೊಚೆನೆನ್  
 ತಾಕಾ ಆಯ್ತಾರಾಚ್ಯಾ ದಿಸಾ ತೊ ಬ್ರಾಹ್ಮಣಾಗೆರ್ ವೊಚೊಂಕ್ ಭಾಯ್ರ್ ಸರ್ಲೊ!

ಆಕಾಂತಾಚ್ಯಾ ವೆಳಾರ್ ಮನಿಸ್ ನಿದಲ್ಲ್ಯಾ ಭಕ್ತೆಕ್ ಜಾಗಯ್ತಾ ಆನಿ ಗರ್ಜೆಚ್ಯಾ  
 ವೆಳಾರ್ ವಿಸರ್ಲೆಲ್ಲಾ ವಳ್ಳಿಕ್ ಮೆಜ್ತಾ.



ತ್ಯಾ ದೀಸ್ ಬ್ರಾಹ್ಮಣ್ ಘರಾಚ್ ಆಸ್‌ಲ್ಲ್ಯಾನ್— ಗೆಲ್ಲ್ಯಾಚ್‌ಫಾರಾ ಆಲೆಸಾಕ್ ಬ್ರಾಹ್ಮಣಾಚಿ ಭೆಟ್ ಜಾಲಿ. ತಾಂಚೆ ಮಧೆಂ ಸಂತೊಸಾಚ್ಯೊ ಗಜಾಲಿ ಆರಂಭ್ ಜಾಲ್ಯೊ. ದೊಗಾಂಯ್ಚೊ ತಾಂಚೆಂ ಆನಿ ತಾಂಚ್ಯಾ ಘರಾ-ದಾರಾಚೆಂ ಸುಖ್-ದುಃಖ್ ಕಾಂತ್ಲೆಂ. ತ್ಯಾ ವೆಳಾರ್ ಬ್ರಾಹ್ಮಣ್‌ನೆಯೊ ಮಧೆಂ ತೊಂಡ್ ಘಾಲ್ನ್ ಹಾಲ್-ಚಾಲ್ ವಿಚಾರ್ನ್-ಸಾಂಗೊನ್ ಮನ್ ಸಮಾಧಾನ್ ಕೆಲೆಂ.

ತಶೆಂ ಥೊಡೊ ವೇಳ್ ತೆ ಗಜಾಲಿಂನಿ ಸಾರ್ತಾನಾ— ಬ್ರಾಹ್ಮಣಾನ್ ಆಲೆಸಾಕ್ ಆಯಿಲ್ಲೆಂ ಕಾರಣ್ ವಿಚಾರ್ಲೆಂ. ಆಲೆಸಾನ್ ಸರೊಪ್ ಚಾಬ್‌ಲ್ಲೊ ಆದ್ಲೊ ಉಗ್ಡಾಸ್ ಕಾಡ್— ವಕಾತ್ ದಿಲ್ಲ್ಯಾ ಖಾತಿರ್ ಬ್ರಾಹ್ಮಣಾಕ್ ಹೊಗಲ್ಪುನ್ ಉಪ್ಕಾರ್ ಉಚಾರ್ಲೊ. ಆಯ್ಕೊನ್ ಬ್ರಾಹ್ಮಣ್ ಹಾಸ್ಲೊ ಆನಿ ಮ್ಹಣಾಲೊ “ಸೊಡ್ ಪುತಾ ತಿ ಗಜಾಲ್— ತೆಂ ಹಾವೆಂ ಮ್ಹಜೆಂ ಕರ್ತವ್ಯ್ ಮ್ಹಣ್ ಲೆಕುನ್ ಕೆಲಾಂ— ತುಕಾ ಜರ್ ತೆಂ ಉಪ್ಕಾರ್ ಮ್ಹಣ್ ದಿಸ್ತಾ— ತರ್ ತುಂವೀ ತುಜ್ಯಾ ಪೆಲ್ಯಾಕ್ ತ್ಯಾಚ್‌ಪರಿಂ ಕಸಲೊಯ್ ಉಪ್ಕಾರ್ ಕರ್. ಕಿತ್ಯಾಕ್ ಸಂಸಾರಾಂತ್ ದೆವಾನ್ ತಾಚ್ಯಾ ರಚ್ಣಾಂಕ್ “ಕಿರ್ಲಾಂವ್ಚೆಂ” ಹಕ್ಕ್ ದಿಲಾಂ ವ್ಹೊಯ್ ಜಾಲ್ಯಾರೀ— ಪುಲಾಂ ಥಾವ್ನ್ ಏಕ್ ಆದರ್ಶ್ ದೇಕ್ ಮಾಂಡುನ್ ದವರ್ಲ್ಯಾ! ಪುಲಾ ಥಾವ್ನ್ ಫಳ್ ಜಾತಾ ಆನಿ ಫಳ್ ಝಾಡಾಕ್ ಜಲ್ಮ್ ದಿತಾ ತರೀ— ಪುಲ್ ಬಾವೊನ್ ಸುಕ್ತಾನಾ ತಾಚೊ ತೊ ಉಬೊನ್ ಗೆಲ್ಲೊ ಪರ್ಮಳ್ ಪಾಟಿಂ ಕಾಣ್ಲೆನಾ ವ ಪರತ್ ದೆಕಾನಾ. ತಶೆಂಚ್ ಆಮಿ ಆಮ್ಚೆಕಡೆ ಘಡ್ಚೆಂ ದೀವ್ನ್ ವೊಚಾಜಾಯ್ ಶಿವಾಯ್ ಪಾಟಿಂ ಕಾಣ್ಲೆನಾಯೆ.... ಪಾಟಿಂ ಕಾಣ್ಲೆಲ್ಯಾರ್ ಹಂಕಾರಾಚಾ ಆಮಾಲಾನ್ ಆಮಿ ಆಳ್ಕಿ ಜಾತೆಲ್ಯಾಂವ್.....”

“ತುಜೆಂ ತೆಂ ತತ್ವಜ್ಞಾನ್ ಸೊಡ್ ಭಟಾ— ದುಸ್ರಿ ಗಜಾಲ್ ಉಲಯ್” ಆಲೆಸ್ ಮಧೆಂಚ್ ಉಲಯ್ಲೊ ಆನಿ ಹಾಸತ್ ಮ್ಹಣಾಲೊ “ಭಟಾ ತುಕಾ ಮ್ಹಜ್ಯಾ ಆನಾಚೆರ್ ಜಡಾಯ್ ಕಿತ್ಯಾಕ್?”

“ಅರೆ ತಾಚಿ ಖಬಾರ್ ಉಲಯ್ನಾಕಾ” ಬ್ರಾಹ್ಮಣಾನ್ ತಕ್ಷಣ್ ಆಕ್ಲಾಸಿಲೆಂ ಆನಿ ತೊಂಡ್ ಕಾಳೆಂ ಕರ್ನ್ ಮ್ಹಳೆಂ “ಹಾಂವ್ ಜಡಾಯೆನ್ ಆಸಾಂ— ಆನಿ ತೊ ಖಂಯ್ ಹಾಳು ಆಸಾ.....? ದುಬಾವಿ ಖೈಂಚೊ— ಮ್ಹಾಕಾ ತಾಣೆ ಫಟ್ಕಿಂಗ್ ಕೆಲೊ... ಅವಿಶ್ವಾಶಿ ಮನಿಸ್— ಮ್ಹಾಕಾ ತಾಣೆ ವಿಕ್ರಿತ್ ಕೆಲೊ.... ತಾಚೆಂ ತೊಂಡ್ ಪಳೆಂವ್ಕ್ ಲೆಗುನ್ ಮ್ಹಾಕಾ ಆತಾಂ ಮನ್ ನಾ...”

ತಶೆಂ ಬ್ರಾಹ್ಮಣಾನ್ ಚಾಬೊನ್-ಗೀಳ್ನ್ ಉಲಯ್ತಾನಾ— ಆಲೆಸಾಕ್ ತಾಣೆ ಉಲೊಣೆ ಮುಖಾರ್ಸಿಲ್ಲೆಂ ನಾಕಾ ದಿಸ್ಲೆಂ. ದೆಕುನ್ ತಕ್ಷಣ್ ತಾಚ್ಯಾ ಉಲೊಣ್ಯಾಕ್ ರಾವೊಂವ್ಕ್ ಆಲೆಸಾನ್ ಮ್ಹಳೆಂ “ತರ್ ಮ್ಹಾಕಾ ನಾಕಾ ತಿ ಗಜಾಲ್— ತುಮಿ ಈಷ್ಟ್-ಈಷ್ಟ್ ಕಿತೆಂಯ್ ಕರ್ನ್ ಪಡಾ— ತುಮಿ ಕಾಂಯ್ ಮ್ಹಜೆಬರಿ ಭುರ್ಗ್ಯಾ ಮತಿಚೆ ನಹಿಂ ಬಗಾರ್ ಪಿಕ್‌ಲ್ಲ್ಯಾ ಕೆಸಾಂಚೆ— ದೆಕುನ್ ತುಮ್ಚೆ ಮಧೆಂ ಹಾಂವ್ ಪಡಾನಾ.”



ತಿತ್ತೆಂ ಸಾಂಗೊನ್ ಆಲೆಸಾನ್ ವಿಷಯ್ ಬದ್ಲಂಚ್ಯಾ ಖಾತಿರ್ ಮತಿಂತ್ಲ್ಯಾ  
ರಾದ್ಯಾನ್ ಜಾಗೊವ್ನ್ ತೊಂಡ್ ಆಂಬ್ಯೆಂ ಕರಿತ್ತ್ ಮುಖಾರ್ಸುನ್ ಸಾಂಗ್ಲೆಂ “ತಿ ಗಜಾಲ್  
ಗೊರೊಂದಿ ಭಟಾ, ತುಜೆಕಡೆ ಏಕ್ ಲ್ಹಾನ್ ಕಾಮ್ ಆಸಲ್ಲೆಂ.”

“ಸಾಂಗ್ ಪುತಾ, ಸಾಂಗ್— ಕಾಮ್ ಕರುಂಕ್‌ಚ್ ಮನಿಸ್ ಜಲ್ಮಾಲಾ ಆನಿ  
ಸಾಂಕ್ಚೆಂ ಕರ್ತಾ.”

“ತಶೆಂ ನಹಿಂ ಭಟಾ, ಮ್ಹಾಕಾ ತುಜೆಗಡೆ ಏಕ್ ಗಜಾಲ್ ವಿಚಾರುಂಕ್ ಆಸಲ್ಲೆ”  
ಆಲೆಸ್ ನಾರ್ಗತ್ತ್ ಉಲೈಲೊ.

“ವಿಚಾರ್ ರಾಯಾ ವಿಚಾರ್— ಜಾಣಾ ಜಾಲ್ಲೆಂ ಸಾಂಗ್ಲೆಂ ಮನ್ಯಾಚೆಂ ಕರ್ತವ್ಯ್  
ನಾವ್ನಾಸಾ.”

ಬ್ರಾಹ್ಮಣಾನ್ ಉತ್ರಾಕ್ ಉತಾರ್ ಪಾಟಿಂ ದಿಂವ್ಚೆಂ ಪಳಯ್ತಾನಾ ಆಲೆಸಾಕ್ ಕಿತೆಂ  
ರೈಂ ಮ್ಹಳ್ಳೆಂ ಕಳ್‌ಲ್ಲ್ಯಾ. ತರೀ ನಾರ್ಗತ್ತ್ ದಾಕ್ಶೆತ್ತ್ ತಾಣೆ ಮ್ಹಳ್ಳೆಂ “ಭಟಾ, ಏಕ್  
ಘುಟಾಚಿ ಗಜಾಲ್— ಪುಣ್ ತುಂ ಕಿತೆಂ ಮ್ಹಣ್ಣೆ ಕೊಣ್ಣಾ!”

“ಅರೇ, ಹಾಂವ್ ಕಾಂಯ್ ಮ್ಹಣಾನಾ— ಹಾಂವ್ ಲ್ಹಾನಾಂಕ್ ಶಿಕೊಂವ್ಕ್  
ಜಾಣಾ ಆನಿ ವ್ಹೊಡಾಂಕ್ ಆಯ್ಕೊಂಕ್ ಜಾಣಾ— ತುಜಿ ಗಜಾಲ್ ಘುಟಾಚಿ ಜಾಲ್ಯಾರ್  
ಯಾತ್ರ್ ತಿ ಆಮಿ ಹಾಂಗಾ ಉಲೊಂವ್ಚಿ ನಾಕಾ. ಕಿತ್ಯಾಕ್ ವೊಣೊದಿಕ್‌ಯೊ ಕಾನ್ ಆಸ್ತಾತ್”  
ಮ್ಹಣತ್ತ್ ಬ್ರಾಹ್ಮಣ್ ಬಸ್‌ಲ್ಲೊ ಉಟ್ಲೊ ಆನಿ ಆಂಗ್ಲಾಂತ್ ದೆಂವ್ಲೊ. ತಾಚ್ಯಾ  
ಖಾಲ್ಯಾನ್ ಆಲೆಸಾನ್ ಮೇಟ್ ದೆಂವೊನ್ ಆಂಗ್ಲಾಂತ್ ಮ್ಹಳ್ಳೆಂ “ವಿಚಾರ್ಲ್ಯಾರ್ ತುಕಾ  
ಕಾಂಯ್ ಬೆಜಾರಾಯ್ ನಾಮೂ ಭಟಾ—? ಗಜಾಲ್ ಘುಟಾಚಿ... ಆನಿ ಚಿಕ್ಕೆ... ಮ್ಹಜೆ  
ಸಲ್ಯಾನ್ ತುಜ್ಯಾ ಪ್ರಾಯೆಚ್ಯಾಕಡೆ ವಿಚಾರ್ಚಿಯೊ ನಹಿಂ— ತರೀ ತುಂ ಜಾಣಾಂಯ್  
ಕುನ್...”

ಆಲೆಸಾಕ್ ಮುಖಾರ್ಸುನ್ ಉಲೊಂವ್ಕ್ ಧೈರ್ ಚುಕ್‌ಲ್ಲ್ಯಾಬರಿ ಜಾಲೆಂ. ತೆಂ  
ಕಳೆವ್ನ್ “ಅರೇ ತುಂ ಉಲೊಂವ್ಕ್ ಭಿಂಯೆತಾಯ್ ಕಿತ್ಯಾಕ್!” ಅಕ್ಲಾಸಿಲೆಂ ಬ್ರಾಹ್ಮಣಾನ್  
ಆನಿ ಸಾಂಗ್ಲೆಂ “ಪುತಾ, ನೆಣಾರ್‌ಪಣಾನ್ ಜಾಣಾರ್ ಜಾಂವ್ಕ್ ಚಿಂತಾನಾ— ಪ್ರಾಯೆಚೆಂ  
ವಾಲ್ ಲೆಕ್ಲೊ ಹಾಂವ್ ಮೂರ್ಖ್ ನಹಿಂ— ಸಾಂಗ್, ತುಜೊ ಘುಟ್ ಕಸಲೊ?”

“ತರ್ ಸಾಂಗ್ತಾಂ” ಮ್ಹಣಾಲೊ ಆಲೆಸ್ ಸರ್ವ್ ಧೈರ್ ಎಕ್ಪಾಂಯ್ ಕರ್ನ್ “ತುಂ  
ದುಜ್ಯಾಮಾಚ್ಯಾ ಘರಾಕ್ ವಳ್ಕಾತಾಯ್ವೇ?

“ಖೈಂಚ್ಯಾ ದುಜ್ಯಾಮಾಚ್ಯಾ.....!”

“ತಾಚಿ ಫರ್ಕಾರ್ ಲುಜ್ಯಾಮಿ ಆಸಾ ಪಳೆ— ತಾಂಕಾಂ ದೊಗಾಂ ಕಾಚ್ಯಾ ಆನಿ  
ಲ್ಲು ನಾಂವಾಚಿಂ ಭುರ್ಗಿಂ ಆಸಾತ್.....”

“ಹಾಂ... ಹಾಂ... ಹಾಂ... ಕಳ್ಳೆಂ ಕಳ್ಳೆಂ— ನಿರ್ಮೋಣೆ ದುಜೆಚೆಂ ಆನಿ ವೇಳ್-  
ನಾಡಿ ಲುಜ್ಯಾಚೆಂ ಘರ್.”



“ತಶಿಂ ತಾಂಕಾಂ ಆಡ್ ನಾಂವಾಂಯೊ ಆಸಾತ್ ಕಿತೆಂ!” ಆಲೆಸಾನ್ ಅಜಾಪೊನ್ ಸವಾಲ್ ಘಾಲೆಂ.

“ವ್ಹೊಯ್ ಪುತಾ— ಲೋಕ್ ತಾಂಕಾಂ ತ್ಯಾಚ್ ನಾಂವಾಂನಿ ವಳ್ಕಾತಾ— ಸಾಂಗ್ ತ್ಯಾ ಘುರ್ಚಿ ವಳೊಕ್ ಕಿತ್ಯಾಕ್ ಜಾಯ್ ಆಸಲ್ಲ್ಯಿ ತುಕಾ?” ಬ್ರಾಹ್ಮಣಾನ್ ಆತುರಾಯೆನ್ ವಿಚಾರ್ಲೆಂ.

“ನಹಿಂ— ತಾಂಚೆ ಧುವೆಕ್ ಲಿಲ್ಲುಕ್ ತಿಂ ಕಾಜಾರ್ ಪುಣಿ ಕರ್ತಾವೇ”

ಆಲೆಸಾನ್ ತಿತ್ಲೆಂ ವಿಚಾರ್ತಾನಾಂಚ್ ಬ್ರಾಹ್ಮಣಾಕ್ ದಿಸಾಚಿಂ ನೆಕೆತ್ರಾಂ ಝಳ್ವಳ್ವಾಬರಿ ಭೊಗ್ಲೆಂ. ದೆಕುನ್ ಕಾನ್ ದೊಳೆ ಸೊಡ್ನ್ ತೊ ಆಲೆಸಾಕ್ ಆಯ್ಕೊಂಕ್ ಉರ್ಬೆಸ್ತ್ ಜಾಲೊ ಆನಿ ಮ್ಹಣಾಲೊ “ತುಕಾ ತ್ಯಾ ಘುರಾಚಿ ವಳೊಕ್ ಕಶಿ ಜಾಲಿ?”

“ಹಾಂವ್ ತ್ಯಾ ಘುರಾ ಎದೊಳ್ ತೀನ್ ಪಾವ್ಪಿಂ ಪಾವ್ಲಾಂ.”

“ಕಿತೆಂ!— ಆನಿ ತುಂವೆಂ ತ್ಯಾ ಚಲಿಯೆಕ್ ಪಳೆಯ್ಲಾಂಯ್!” ಬ್ರಾಹ್ಮಣ್ ಘಡ್ಬಡ್ಲೊ.

“ವ್ಹೊಯ್— ತಿ ಚಲಿ ಮ್ಹಾಕಾ ಪಸಂದ್ ದಿಸ್ತಾ— ದೆಕುನ್ ಹಾಂವ್ ತಿಚ್ಯಾ ಘುರಾಣ್ಯಾ ವಿಷ್ಯಾಂತ್ ತುಕಾ ವಿಚಾರ್ತಾಂ.”

ತಶೆಂ ಆಲೆಸಾನ್ ಸಾಂಗ್ಲೆಂ ಆಯ್ಕೊನ್ಂಚ್ ಬ್ರಾಹ್ಮಣ್ ಘಡಿಭರ್ ಶಿರಿಂ ಸುಕ್ಲೊ! ತಾಕಾ ಸಟ್ವ್ ಕರ್ನ್ ಉಲೊಂವ್ಕ್ ಜೀಬ್ ಸುಟಾನಾ ಜಾಲಿ! ತರೀ ಕುಡಿಂತ್ಲಿಂ ಭೊಗ್ಲಾಂ ಧಾಂಬುನ್ ಧರ್ನ್ ತಾಣೆ ಮತಿಂತ್‌ಚ್ ಮ್ಹಳೆಂ “ಹ್ಯಾ ಪುತಾಕ್ ಆದ್ಲಿ ಕಥಾ ಬಿಲ್ಕುಲ್ ಕಳಿತ್ ನಾ— ತರ್ ಆತಾಂ ಜರೂರ್ ಏಕ್ ಖೆಳ್ ಖೆಳಾಜಾಯ್.”

ತಿತ್ಲೆಂ ಚಿಂತುನ್ ತಾಣೆ ಆಲೆಸಾಕ್ ಮ್ಹಳೆಂ “ಸಾಂಗ್ ತ್ಯಾ ಘುರಾ ತೀನ್ ಪಾವ್ಪಿಂ ಕಸೊ ತುಂ ಪಾವ್ಲೊಯ್—? ಉಪ್ರಾಂತ್ ಹಾಂವ್ ತ್ಯಾ ಘುರಾಣ್ಯಾಚಿ ಚರಿತ್ರಾ ತುಕಾ ಸಾಂಗ್ತಾಂ.”

ಬ್ರಾಹ್ಮಣಾನ್ ವಿಚಾರ್ಲಲ್ಲ್ಯಾ ಸವಾಲಾಕ್ ಜಾಪ್ ಜಾವ್ನ್— ಆಲೆಸಾನ್ ತಾಕಾ ಸರೊಪ್ ಜಾಬ್ಲಲ್ಲ್ಯಾ ತವಳ್ ಥಾವ್ನ್ ದುಜ್ಯಾಮಾಚ್ಯಾ ಘುರಾಣ್ಯಾಚಿ ಜಾಲ್ಲಿ ವಳೊಕ್ ಇತ್ಯಾದಿ ಥಾಂಗ್ಲಿ. ಫೆಸ್ತಾಕ್ ಗೆಲ್ಲಿ ಆನಿ ಘಡಿಯಾಳ್ ವಿಸರ್ಲೆಲಿ ಗಜಾಲ್ ಇತ್ಯಾದಿ ವಿವರಿಸಿಲಿ. ಸರ್ವ್ ಸಾಂಗೊನ್ ಆಖೇರಿಕ್ ತೊ ಮ್ಹಣಾಲೊ “ಹ್ಯಾ ಇತ್ಲ್ಯಾ ತೆಂಪಾ ಮಧೆಂ, ಮ್ಹಾಕಾ ತ್ಯಾ ಘುರಾಣ್ಯಾ<sup>1</sup> ವಳೊಕ್ ಜಾಲ್ಲ್ಯಾ ಪ್ರಮಾಣೆ— ತ್ಯಾ ಘುರಾಣ್ಯಾಂತ್ ಕಸಲೆಂಚ್ ವಾಯ್ಪ್-ವಾಂಕ್ಡೆಂ ದಿಸೊನ್ ಯೆನಾ. ಬಗಾರ್ ಸಾದಿಂ ಮನ್ಶಾಂ, ಮೊಗಾಳ್ ಆನಿ ಮಯ್ಪಾಶಿ— ಶಿಕಾಪ್ ತಾಂಕಾಂ ನಾ ಜಾಲ್ಯಾರೀ ವೊರ್ತ್ಯಾ ಸಮ್ಜೊಣೆಚಿಂ ಆನಿ ವಿಶಾಲ್ ಮನಾಚಿಂ ಮನ್ಶಾಂ ತಿಂ— ತಾಂಕಾಂ ಜಾತಿ-ಧರ್ಮಾಚೊ ಬೇಧ್ ನಾ— ಪರ್ಕಿ ಹಲ್ಕೊ ಮ್ಹಣೊನ್ ಕಾಂಟಾಳೊ ನಾ. ಹೊಚ್ ಏಕ್ ತಾಂಚೊ ಗುಣ್ ಮ್ಹಾಕಾ ಬರೊ ದಿಸ್ತಾ.”



ತಿತ್ತೆಂ ಸಾಂಗ್ತಾನಾಂಚ್ ಬ್ರಾಹ್ಮಣ್ ಮ್ಹಣಾಲೊ “ತಿ ಗಜಾಲ್ ಮೊರೊಂದಿ—  
ತುಂ ತುಜಿ ಆಲೊಚೆನ್ ಕಿತೆಂ?”

“ಮ್ಹಜಿ ಆಲೊಚೆನ್ ದುಸ್ರಿ ಕಾಂಯ್ ನಹಿಂ ಭಟಾ” ಆಲೆಸಾನ್ ಕಪಾಲಾಕ್  
ಯೊ ಫಾಲಿತ್ ಸಾಂಗ್ಲೆಂ “ಆನ್ ಆನಿ ಮಾಂಯ್ ಹಾವೆಂ ಕಾಜಾರ್ ಜಾಯ್ತಾಯ್  
ಣ್ ಸಬಾರ್ ತೇಂಪ್‌ಧಾವ್ನ್ ಚಿಂತ್ತಾತ್ ಆನಿ ಸೈರಿಕ್ಯೊಯಿ ಸೊಧ್ತಾತ್— ಜಾಲ್ಯಾರೀ  
ಚ್ಯಾ ಮತಿ ಪ್ರಮಾಣೆ ಎದೊಳ್ ಖೈಂಸರೀ ತಾಂಕಾಂ ಚಲಿ ಪಸಂದ್ ಜಾಂವ್ಕ್ ನಾ—  
ಕಾಯ್ ಕಾಜಾರ್ ಜಾಯ್ತಾಯ್ ಮ್ಹಣ್ ಭೊಗ್ತಾ. ತರೀ ಖೈಂಚಿಯ್ ಚಲಿ ಎದೊಳ್  
ವೆಂ ಪಳೆಂವ್ಕ್ ನಾ— ತಶೆಂ ಆಸ್ತಾಂ ಹ್ಯಾ ಎಕಾ (ದುಜ್ಯಾಮಾಚ್ಯಾ) ಘರಾಣ್ಯಾಕ್  
ತಾನಾ— ಮ್ಹಜ್ಯಾ ವ್ಹೊಡಿಲಾಂಕ್ ಮಾಂದ್ಚೆಂ ಆನಿ ಮ್ಹಾಕಾ ಸೊಬ್ಬೆಂ ತಾಂಚಿ ಧುವ್  
ಚ್ಯಾ ಜಾಯ್ತ್ ಮ್ಹಣ್ ದಿಸ್ತಾ ಮ್ಹಾಕಾ— ಪುಣ್ ತಿಂ ಧುವೆಕ್ ಕಾಜಾರ್ ಕರ್ತಾತ್ ವ  
ಮ್ಹಳ್ಳೆಂ ಹಾಂವ್ ನೆಣಾ— ದುಸ್ರಿ ಗಜಾಲ್ ತಿಂ ಧುವೆಕ್ ಕಾಜಾರ್ ಕರ್ತಾತ್ ವ್ಹೊಯ್  
ಲ್ಯಾರೀ— ಹಾಂವ್ ತಾಂಕಾಂ ಪಸಂದ್ ಜಾಯ್ನ್ ವ ನಾ ಮ್ಹಳ್ಳಿ ದುಬಾವಾಚಿ  
ಲಾಲ್— ದೆಕುನ್ ತುಜೆ ಮಾರಿಫಾತ್ ಗರಿ ಉಡಯ್ಲ್ಯಾರ್ ಕಶೆಂ ಜಾಯ್ತ್ ಮ್ಹಣ್  
ತಿತ್ತೆಂ ಹಾವೆಂ. ಕಿತ್ಯಾಕ್ ತುಂ ತಾಂಕಾಂ ವಳ್ಕಾತಾಯ್ ಪಳೆ....”

“ವ್ಹೊಯ್ ವ್ಹೊಯ್, ತಾಂಕಾಂ ಹಾಂವ್ ಬರೆಂ ವಳ್ಕಾತಾಂ. ಬರಿಂ ಮನ್ಶಾಂ  
ಮಧೆಂಚ್ ಅಕ್ಲಾಸಿಲೆಂ ಬ್ರಾಹ್ಮಣಾನ್ ಆನಿ ತಕ್ಲಿ ಖೊರ್ಪಿತ್ ತೊ ಚಿಂತುಂಕ್  
ಲ್ಲ್ಯೊ. ಕಿತ್ಯಾಕ್ ಎಕಾ ತೆಂಪಾರ್ ತಾಣೆ ತ್ಯಾಚ್ ಆಲೆಸಾಕ್ ಲಿಲ್ಲುಚಿ ಸೈರಿಕ್ ಚಿಂತ್‌ಲ್ಲಿ ....  
ಆಚ್ ತೊಚ್ ಆಲೆಸ್ ಲಿಲ್ಲುಕ್ ಆಶೆತಾ! ಹಾಚೆಂ ಕಾರಣ್— ಮದ್ಲಿ ಗಜಾಲ್ ಆಲೆಸ್  
ನಾ ಮ್ಹಳ್ಳೆಂ ಬ್ರಾಹ್ಮಣಾಕ್ ಸ್ಪಷ್ಟ್ ಕಳೆಂ. ದೆಕುನ್ ಆತಾಂ— ತೆಣೆ ಲಿಲ್ಲುಕ್  
ಪ್ರನಾಸ್ತಾನಾ ಆನಿ ಹೆಣೆ ಆಲೆಸಾಕ್ ದುಕೈನಾಸ್ತಾನಾ ಮಿಂಗಲ್ ಪರ್ಬುಚೆರ್ ಫಾರಿಕ್ಪಣ್  
ಪ್ಲೆಂವ್ಕ್ ತಾಣೆ ಚಿಂತ್ಲೆಂ! ತ್ಯಾ ಖಾತಿರ್ ಏಕ್ ವೆಗ್ಳೊಚ್ ಪಾತ್ರ್ ಖೆಳೊಂಕ್ ತಾಚಿ  
ಪೊಚೆನ್ ಜಾಲಿ.

ತಸಲ್ಯಾ ವಿಚಾರಾಂನಿ ತೊ ಆಸ್ತಾನಾ— ತಾಣೆ ಮೌನ್ ಆಸ್‌ಲ್ಲೆಂ ಪಳೆವ್ನ್  
ಕ್ರಾಕ್ ಆಲೆಸಾನ್ ವಿಚಾರ್ಲೆಂ “ತುಂ ಕಿತೆಂ ಚಿಂತುಂಕ್ ಪಡ್ಲೊಯ್? ಜಾಪ್ ಕಿತ್ಯಾಕ್  
ನಾಂಯ್?”

“ಹಾಂ ಹಾಂ— ಹಾಂವ್ ತೆಂಚ್ ಚಿಂತ್ತಾಲೊಂ” ಬ್ರಾಹ್ಮಣಾನ್ ನಿದೆಂತ್ಲೊ  
ತೊನ್ ಪಡ್‌ಲ್ಲ್ಯಾ ಬರಿ ಆಂಗ್ ಕಾಡ್ನ್ ಸಾಂಗ್ಲೆಂ “ಪುತಾ ಆಲೆಸಾ— ತುಜಿ ವಿಂಚೊಣ್  
ಕಾ ಬಾರಿಚ್ ಪಸಂದ್ ಜಾಲಿ— ನಿಜಾಯ್ಕಿ ತೆಂ ಬರೆಂ ಘರಾಣೆ, ಮರ್ಯಾದಿಚೆಂ  
ಕಾಮ್— ತಿಂ ದೊಗಾಂಯ್ ಭಾವ್ ಆನಿ ಭಯ್ಲ್ ಮ್ಹಜ್ಯಾಚ್ ಇಸ್ಕೊಲಾಂತ್  
ಲ್ಲಿಂ— ಉತ್ತಿಮ್ ಗುಣಾಂಚಿಂ ಆನಿ ನಡ್ಪಾಂಚಿಂ ಭುರ್ಗಿಂ ತಿಂ— ತಶಿಂಚ್ ತಾಂಚಿಂ  
ವ್ಹೊಡಿಲಾಂ ಮರ್ಯಾದಿಚಿಂ ಮನ್ಶಾಂ— ತಸಲೆಂ ಘರ್-ಕುಟಾಮ್ ಹ್ಯಾ ಕುಡ್ಪಾಂತ್‌ಚ್  
ಬಗಾರ್ ಅಖ್ಯಾ ದ. ಕ. ಜಿಲ್ಲ್ಯಾಂತ್ ದುಸ್ರೆಂ ಆಸ್ಲೆಂ ನಾ! ಪುಣ್ ಆಲೆಸಾ— ಏಕ್



ಗಜಾಲ್ ತುಕಾ ಆದಿಂಚ್ ಹಾವೆಂ ಸಾಂಗಾಜಾಯ್ ಪಡ್ತಾ, ಕಿತ್ಯಾಕ್ ಉಪ್ರಾಂತ್ ತುವೆಂ ಲೊಕಾಚೆಂ ಆಯ್ಕೊನ್ ಪಶ್ಚಾತಾಪ್ ಪಾಂವ್ಚೆಂ ನಾಕಾ...”

“ಸಾಂಗ್ ಭಟಾ ಸಾಂಗ್— ಕಸಲೆಯ್ ಆಯ್ಕ್ ವ ಕೊಡ್ ಆಸ್ಲಾರ್ ಪಯ್ಲೆಂ ಸಾಂಗ್— ಹಾಂವ್ ಹಿ ಗಜಾಲ್ ಇತ್ಲ್ಯಾರ್ಚ್ ಸೊಡ್ತಾಂ” ಆಲೆಸಾನ್ ಆಕಾಂತೊನ್ ಆಕ್ಟಾಸಿಲೆಂ.

“ಕೊಡ್ ದುಸ್ರಿ ಕಸಲಿಯ್ ನಹಿಂ” ಬ್ರಾಹ್ಮಣಾನ್ ತೊಂಡ್ ಬಾವ್ಚೆಂ ಕರ್ನ್ ಆಂಗಾವ್ಯೆಲೆಂ ಜಾನ್ವೆಂ ಹಾತಾನ್ ಬೆಳಯಿತ್ತ್ ಮುಖಾರ್ಸಿಲೆಂ “ತಾಂಚೊ ಜೊ ಗುಣ್ ತುಕಾ ಚಡ್ ಪಸಂದ್ ಜಾಲಾ ಆನಿ ರುಚ್ಲಾ— ತೊಚ್ ಗುಣ್ ಹಾಂಗಾಚ್ಯಾ ಲೊಕಾಕ್ ಆನಿ ಗಾಂವಾಕ್ ವಾಯ್ಕ್ ದಿಸ್ಲಾ— ದೆಕುನ್ ಲೊಕಾನ್ ತ್ಯಾ ಲಿಲ್ಲುಕ್ ಬದ್ಲಾಮ್ ಕೆಲಾಂ— ಹಿಂದು ಆನಿ ಮುಸುಲ್ಮಾನ್ ಜಾತಿಚ್ಯಾ ದೊಗಾಂ ಭುರ್ಗ್ಯಾಂಚಿ ವೆಳೊಕ್ ತ್ಯಾ ಘರಾಕ್ ಆಸ್ಲಾನ್— ಲಿಲ್ಲುಕ್ ತಾಂಚೆಕಡೆ ವಾಯ್ಕ್ ದಿಷ್ಟಿನ್ ಸಳಾವಳ್ ಆಸಾ ಮ್ಹಣ್ ಲೋಕ್ ದುಬಾವ್ತಾ ಆನಿ ಖಬ್ರೊ ಕರ್ತಾ...”

“ತಿತ್ಲಿಚ್ ಗಜಾಲ್‌ಮೂ?” ಆಲೆಸಾನ್ ದೊಳೆ ರುಂದಾಯಿತ್ತ್ ಸವಾಲ್ ಘಾಲೆಂ ಆನಿ ಹಾಸತ್ತ್ ಮ್ಹಳೆಂ “ಹಾಂವ್ ತಾಂಕಾಂಯ್ ವಳ್ಕಾತಾಂ— ರಾಘು ಆನಿ ಆಬ್ಬು ವಿಷ್ಯಾಂತ್ ತುಂ ಉಲಯ್ತಾಯ್ಕೊ?”

“ವ್ಹೊಯ್!— ತಾಂಚಿ ವೆಳೊಕ್ ತುಕಾ ಕಶಿ ಜಾಲಿ?” ಬ್ರಾಹ್ಮಣಾನ್ ಅಜಾಪೊನ್ ವಿಚಾರ್ಲೆಂ.

“ಭಟಾ— ಹಾಂವ್ ಸರ್ವ್ ಜಾಣಾ ಜಾವ್ನ್ ಆನಿ ಸಮ್ಜೊನ್— ಆಖೇರೆಕ್ ವಾಟ್ ನಾಸ್ತಾನಾ ತುಜೆ ಸರ್ಶಿನ್ ಆಯ್ಲಾಂ” ಹಾಸತ್ತ್ ಸಾಂಗ್ಲೆಂ ಆಲೆಸಾನ್ ಆನಿ ಮುಖಾರ್ಸುನ್ ಮ್ಹಳೆಂ “ತೆ ದೊಗೀ ಜಾತಿನ್ ಅನ್ಭಾವಾಡ್ತಿ ಜಾಲ್ಯಾರೀ— ಮನ್ಶಾಪಣಾನ್ ಆನಿ ನಡ್ತಾನ್ ಆಮ್ಕಾಂ ಕ್ರಿಸ್ತಾಂವಾಂಕ್ ಸೊಡ್ನ್ ದಿನಾಂತ್—ತಾಂಚ್ಯಾಯ್ ಘರಾ ಹಾಂವ್ ಪಾವ್ಲಾಂ—”

“ಕಿತೆಂ! ತಾಂಚ್ಯಾಯ್ ಘರಾಚೆಂ ಮೆಟ್ ತುಂ ಚಡ್ಲಾಯ್?”

“ವ್ಹೊಯ್ ಭಟಾ— ವೆಳೊಕ್ ಜಾತಾನಾ ದಾಕ್ಟೆನ್ ಯೆತಾ ಆನಿ ಮರ್ಯಾಸ್ ಚಿಂತಾನಾ ಮೋಗ್ ಜಾತಾ ಮ್ಹಣ್ತಾತ್— ತಶೆಂ ಹಾಂವ್ ತಾಂಚೆಕಡೆ ಉಲೊವ್ನ್— ಹಾಸೊನ್ ತಾಂಕಾಂ ಸಂಪೂರ್ಣ್ ಥರಾನ್ ವಳ್ಕಾಲಾಂ— ನಿಜಾಯ್ಕಿ ತೆ ವಿಶಾಲ್ ಮನಾಚೆ ಮಿಶಾಲಿ ತರ್ನಾಟೆ— ಲಿಲ್ಲುಕ್ ತೆ ತಾಂಚ್ಯಾ ಖಾಶಾ ಭಯ್ಣಿಬರಿ ಮಾಂದ್ತಾತ್ ಮ್ಹಳೆಂ ಮ್ಹಾಕಾ ಕಳೊನ್ ಆಯ್ಲಾಂ.”

“ಪುಣ್ ಲೊಕಾನ್ ತಾಂಕಾಂ ಲಿಲ್ಲುಕ್ ಬಾಂದುನ್ ದಿಲಾಂ ನಹಿಂವೇ ಆಲೆಸಾ— ತುಜ್ಯಾನ್ ತೆಂ ಆಯ್ಕೊನ್ ಜಿರೊಂವ್ಕ್ ಜಾಯ್ತವೇ?— ತುಜಿಂ ವ್ಹೊಡಿಲಾಂಚ್ ತೆಂ ಆಯ್ಕಲ್ಯಾರ್ ಕಿತೆಂ ಮ್ಹಣ್ತಾತ್?” ಬ್ರಾಹ್ಮಣಾನ್ ಆಲೆಸಾಕ್ ಪಾರ್ಕುಂಕ್ ಸಾಧನ್ ಕೆಲೆಂ.



“ಭಟಾ— ದರ್ಯಾಚಿ ಗುಂಡಾಯ್ ದರ್ಯಾಂತ್ ಉಡ್‌ಲ್ಲ್ಯಾಕ್ ಮಾತ್ ಕಳ್ತಾ  
ಯ್ ಲಾರಾಂಕ್ ಭಿಂಯೆವ್ನ್ ತಡಿಕ್ ರಾವ್‌ಲ್ಲ್ಯಾಕ್ ಕಳಾನಾ— ತಶೆಂ ಹಾಂವ್ ತ್ಯಾ  
ಕುಟ್ಮಾಂನಿ ಭರ್ಸೊನ್ ತಾಂಕಾಂ ಜಾಣಾ ಜಾಲಾಂ— ಮ್ಹಾಕಾ ಪರ್ಯ್ ರಾವೊನ್  
ಕಾಕ್ ಆಯ್ಕೊಂಚಿ ಬಿಲ್ಕುಲ್ ಗರ್ಜ್ ನಾ— ಹಾಂವ್ ಮ್ಹಜ್ಯಾ ಕೊಶೆಡ್ಡಾಕ್ ಪಾತ್ಯೆತಾಂ  
ಯ್ ಲೊಕಾಕ್ ನಹಿಂ— ಹ್ಯಾ ವಿಷ್ಯಾಂತ್ ಹಾಂವ್ ಮ್ಹಜ್ಯಾ ವ್ಹೊಡಿಲಾಂಕೀ ಜಾಪ್  
ವ್ಕ್ ಪಾಟಿಂ ಸರ್ಸೊನಾ.”

“ತುಂ ಪಾಟಿಂ ಸರಾನಾಂಯ್ ಜಾಲ್ಯಾರೀ ತುಜ್ಯಾ ವ್ಹೊಡಿಲಾಂನಿ ಮಾಂದಿಜಾಯ್  
ಂವೇ ಆಲೆಸಾ? ಚೊವ್ಗಾಂಚಿಂ ಚ್ಯಾರ್ ಉತ್ರಾಂ ಆಯ್ಕಾತಾನಾ ತಾಂಚಿಂಯ್ ಮನಾಂ  
ಂವ್ತಲಿಂ— ಉಪ್ರಾಂತ್ ಘರಾ ಭಿತರ್ ತುಮ್ಕಾಂಯ್ ಕರಂದಾಯ್ ಆನಿ ತೊಂಡ್  
ಲ್ಲೆಕಡೆ ಮ್ಹಾಕಾಯ್ ಬೆಜಾರಾಯ್— ತ್ಯಾ ಖಾತಿರ್ ಮುಖಾರ್ ಮೆಟ್ ಕಾಡ್ಚ್ಯಾ  
ಂಚ್ ಸರ್ವ್ ಚಿಂತುನ್ ಪಳೆಲ್ಲೆಂ ಚಡ್ ಬರೆಂ.”

ಅಲೆಸಾಕ್ ತುಕುನ್ ಪಳೆಂವ್ಚ್ಯಾ ಖಾತಿರ್ ಬ್ರಾಹ್ಮಣಾನ್ ಪರ್ತುನ್ ಉತ್ರಾಂಚೊ  
ರ್ ಘಾಲೊ. ಪುಣ್ ಆಲೆಸ್ ಕಸಲೆಂಚ್ ನೆಣಾ ಆಸ್‌ಲ್ಲ್ಯಾನ್— ದಾಂಬುನ್— ತಾಣೆ  
ಳೆಂ “ಭಟಾ, ತಿ ಗಜಾಲ್ ತುಕಾ ನಾಕಾ— ಕಾಜಾರ್ ಜಾಂವ್ಚೊ ನವ್ರೊ ಹಾಂವ್— ತುಂ  
ಮಶಃ ತುಜೊ ಆದ್ಲೊ ಅನ್ನೊಗ್ ಉಲಯ್ತಾಯ್ ಆಸ್ತೊಲೊಯ್.”

ತಶೆಂ ಆಲೆಸಾನ್ ಉಲಯ್ತಾನಾ ಬ್ರಾಹ್ಮಣ್ ಏಕ್‌ಚ್ ಪಾವ್ಲಿಂ ಉಡೊನ್ ಪಡ್ಲೊ!  
ಣ್ ಆದ್ಲಿ ಗಜಾಲ್ ಆಲೆಸಾಕ್ ಕಳಿತ್ ಆಸಾಗಾಯ್ ಮ್ಹಳ್ಳೊ ತಾಕಾ ದುಬಾವ್ ಜಾಲೊ.  
ಚ್ಯಾ ಭಿತರ್ ಆಲೆಸ್ ಹಾಸತ್ ಮ್ಹಣಾಲೊ “ಭಟಾ— ಆದಿಂ ಏಕ್ ಪಾವ್ಲಿಂ ತುವೆಂ  
ಚ್ಯಾ ಸೈರಿಕ್ ಕೆಲ್ಲಿಯ್ ಖಿಂಯ್... ಆನ್ ರಾಗಾರ್ ಜಾಲೊ ಖಿಂಯ್... ಅಶೆಂ  
ಂಯ್ ಕಿತೆಂ ಕೊಣ್ಲಾ ಮ್ಹಣ್ತಾಲಿ— ಸಾಂಗ್ ಭಟಾ— ತಿ ಚಲಿ ಕೊಣ್ ಆನಿ ಖೈಂಚಿ?”

ತೆಂ ಆಯ್ಕೊನ್ ಬ್ರಾಹ್ಮಣಾಚೊ ದುಬಾವ್ ತಕ್ವಣ್ ಧಾಂವ್ಲೊ. ತಾಕಾ ಆಲೆಸಾಚ್ಯಾ  
ಯೊಣ್ಯಾರ್ ಸ್ಪಷ್ಟ್ ಜಾಲೆಂಕೀ— ಆಲೆಸ್ ತಾಕಾ ಸೈರಿಕ್ ಕೆಲ್ಲಿ ಗಜಾಲ್ ಜಾಣಾ ಪುಣ್  
ಕೊಣ್ ಮ್ಹಣ್ ನೆಣಾ!— ತಿತ್ಲೆಂ ಕಳ್ತಚ್ ಬ್ರಾಹ್ಮಣಾನ್ ಸಟ್ಪ್ ಕರ್ನ್ ಮ್ಹಳ್ಳೆಂ “ಪುತಾ  
ಆದ್ಲಿ ಗಜಾಲ್ ಆದಿಂ ಜಾವ್ನ್ ಗೆಲಿ— ತುಜ್ಯಾ ಬಾಪಾಯ್ನ್ ತ್ಯಾ ಚಲಿಯೆಕ್ ಸುನ್  
ನಾ ಮ್ಹಣ್ ಮ್ಹಾಕಾ ಬೆಜಾರ್ ನಾ— ಫಕತ್ ಇತ್ಲೆಂಚ್ ಕಿತೆಂ ಮ್ಹಳ್ಯಾರ್— ತೊ  
ವ್ನ್ ಚಲಿಯೆಕ್ ಪಳಯ್ನಾಸ್ತಾನಾ ಗೆಲೊ ಮ್ಹಣ್— ತಾಂತುಂ ಮ್ಹಜೆಂ ತೊಂಡ್ ಪಾಡ್  
ಲೆಂ— ತಾಣೆ ಚಲಿಯೆಕ್ ಪಳೆವ್ನ್ ಇನ್ನಾರ್ ಕೆಲ್ಲೆಂ ಜಾಲ್ಯಾರ್ ಮ್ಹಾಕಾ ಬೆಜಾರಾಯ್  
ನಾ— ತರೀ ಕಿತೆಂಯ್ ಜಾಂವ್— ತ್ಯಾ ಚಲಿಯೆಚೆಂ ಕಾಜಾರ್ ಜಾವ್ನ್ ಗೆಲೆಂ— ಆತಾಂ  
ಚಲಿ ಕೊಣ್ ಆನಿ ಖೈಂಚಿ ಮ್ಹಣ್ ತುಕಾ ಸಾಂಗೊನ್ ಕಸಲೊ ಘಾಯ್ಲೊ? ಆಖೇರೆಕ್  
ನ್ ನಿರ್ಮಿಲ್ಲೆಂ ಕರ್ತಾ, ಘಾವೊ ಆಸ್‌ಲ್ಲೆಂ ದಿತಾ...”



“ತರ್ ಗಜಾಲ್ ಸೊಡ್ ಭಟಾ” ಮಧೆಂಚ್ ತೊಂಡ್ ಘಾಲೆಂ ಆಲೆಸಾನ್ “ಆತಾ ಹಾವೆಂ ಉಲೈಲ್ಲ್ಯಾ ಸಂಗಿ ವಿಷ್ಯಾಂತ್ ಕಿತೆಂ ಮ್ಹಣ್ತಾಯ್?— ತುಂ ವೊಚೊನ್ ಉಲಯ್ಕಿವ್ ತ್ಯಾ ಘರಾ?”

“ಪಳೆ ಪುತಾ” ಮ್ಹಣಾಲೊ ಬ್ರಾಹ್ಮಣ್ ಕಪಾಲಾಕ್ ಮಿರಿಯೊ ಘಾಲಿತ್ “ಹಾಂವ್ ದುಜ್ಯಾಮಾಚ್ಯಾ ಘರಾಕ್ ವಳ್ಕಾತಾಂ ತರೀ— ಮ್ಹಾಕಾ ತಾಂಚಿ ಚಡಿತ್ ಸಳಾವಳ್ ನಾ ಜಾಲ್ಯಾರೀ ತುಜೆ ಖಾತಿರ್ ವೈಲ್ಯಾ ವಯ್ರ್ ಘಾತೊರ್ ಹಾಂವ್ ಮಾರ್ತಾಂ. ಜರ್ ತಿ ಧುವೆಕ್ ಕಾಜಾರ್ ಕರ್ತಾತ್ ವ್ಹೊಯ್ ಜಾಲ್ಯಾರ್— ತಿ ಖಬರ್ ಹಾಂವ್ ತುಕಾ ಸಾಂಗ್ತಾಂ...”

“ಸಾಂಗ್ಚೆಂ ನಾಕಾ ಭಟಾ” ಆಲೆಸ್ ಮಧೆಂಚ್ ಆಂವ್ಸರ್ಲೊ “ಕಾಜಾರ್ ಕರ್ತಾತ್ ಜಾಲ್ಯಾರ್ ಮ್ಹಜೆ ವಿಷ್ಯಾಂತ್ ತುವೆಂ ಉಲಯ್ತಾಯ್— ಹಾಂವ್ ತಾಂಕಾಂ ಪಸಂದ್ ಆಸಾ ವ ನಾ ಮ್ಹಳ್ಳೆಂ ಪಳೆಂವ್ಕ್ ತುವೆಂ ತಾಂಕಾಂ ತುಕಿಜಾಯ್.”

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ— ಜರ್ ತಿಂ ಚಲಿಯೆಕ್ ಕಾಜಾರ್ ಕರ್ತಾತ್ ವ್ಹೊಯ್ ಜಾಲ್ಯಾರ್— ತುಕಾ ಪಸಂದ್ ಕರಿಶೆಂ ಉಲೊಂವ್ಚೆಂ ಮ್ಹಜೆರ್ ಪಡ್ಲೆಂ— ಪುಣ್ ಏಕ್ ಗಜಾಲ್...” ಬ್ರಾಹ್ಮಣಾನ್ ದೊಳೆ ರುಂದಾಯಿತ್ ಕಾವ್ಣೆಣೆಚೆಂ ನಟನ್ ಕರ್ನ್ ಮ್ಹಳ್ಳೆ “ಹಾಂವ್ ಹ್ಯಾ ಸಂಗಿಂತ್ ಆಸಾಂ ಮ್ಹಣ್ ಮಾತ್ ತುಜ್ಯಾ ವ್ಹೊಡಿಲಾಂಕ್ ಖೈಂಚ್ಯಾಚ್ ಸಂದರ್ಭಾರ್ ಜಾಲ್ಯಾರೀ ಸಾಂಗಾನಾಯೆ— ಹೆಂ ಏಕ್ ಶರ್ಧ್ ತುಂ ಪಾಳ್ಕಿ ಜಾಲ್ಯಾರ್ ತುಜಿ ಸರ್ವ್ ಸ್ವಪ್ನಾಂ ಹಾಂವ್ ಕಾರ್ಯಾನ್ ಕರ್ತಾಂ —ಸಾಂಗ್ ತುಂ ಕಿತೆಂ ಮ್ಹಣ್ತಾಯ್?”

“ತಿತ್ಲೆಂ ಕಿತ್ಯಾಕ್ ತುಂ ಮ್ಹಜ್ಯಾ ವ್ಹೊಡಿಲಾಂಕ್ ಭಿಯೆತಾಯ್ ಭಟಾ?”

“ಹಾಂವ್ ಭಿಯೆನಾ ಪುತಾ— ಜಾಲ್ಯಾರೀ ಫಾಲ್ಯಾಂ ಸಕಾಳಿಂ ಮ್ಹಾಕಾ ದುಸೊರ್ ನಾಕಾ, ತುಮಿ ಕ್ರಿಸ್ತಾಂವಾಂ ಕಿತೆಯ್ ಚಡ್ ಉಣೆ ಜಾಲ್ಯಾರೀ ಸುಧಾರ್ಸುನ್ ವ್ಹೊರ್ಯಾತ್— ಆಖೇರೆಕ್ ತುಮ್ಮಿ ಏಕ್‌ಚ್ ಜಾತ್— ಪುಣ್ ಹಾಂವ್ ಪರ್ಕಿ ವೆಗ್ಳೊಂಚ್ ಉರ್ದೊಲೊಂ— ದೆಕುನ್ ಎದೊಳ್ ಭೊಗಾನಾತ್‌ಲ್ಲೆಂ ಆನಿ ಭೊಗುಂಕ್ ಮ್ಹಾಕಾ ನಾಕಾ. ಕಿತ್ಯಾಕ್ ಮ್ಹಾಕಾಯ್ ಮರ್ಯಾದ್ ಆನಿ ಮಾನ್ ಮ್ಹಣ್ ಆಸಾ— ದೆಕುನ್ ಮ್ಹಜ್ಯಾ ಶರ್ಧಾಕ್ ತುಂ ಒಳ್ ಜಾಲ್ಯಾರ್ ತುಜೆಂ ಕಾಮ್ ಕರುಂಕ್ ಹಾಂವ್ ಕಬೂಲ್.”

ಲಿಲ್ಲುಕ್ ಆಶೆಲ್ಲ್ಯಾ ಆಲೆಸಾಕ್ ‘ಶರ್ಧ್’ ಖೈಂಚಿ ವ್ಹೊಡ್ಲಿ ಗಜಾಲ್! ತಾಕಾ ಫಕತ್ ಲಿಲ್ಲು ಜಾಯ್ ಆಸ್‌ಲ್ಲೆಂ. ತಾಚೆಖಾತಿರ್ ರಾತ್-ದೀಸ್ ತೊ ತಳ್ಕಾಳ್ತಾಲೊ! ಆನಿ ಆತಾಂ-ಬ್ರಾಹ್ಮಣ್ ತಾಚೆಂ ಮತಿಚೆಂ ಸ್ವಪಾಣ್ ಜ್ಯಾರಿ ಕರುಂಕ್ ಚಿಂತಾನಾ ಕಸೊ ತೊ ಶರ್ಧಾಕ್ ಒಪ್ಪಾನಾಸ್ತಾನಾ ರಾವಾತ್? ತಾಕಾ ಕಿತೆಂ ಕಳಿತ್ ಬ್ರಾಹ್ಮಣ್ ಖೆಳ್ ಖೆಳೊಂಕ್ ಮಾಂಡಾವ್ ಕರ್ತಾ ಮ್ಹಣ್! ತೊ ಕಸೊ ಜಾಣಾ ಜಾತೊಲೊ ತ್ಯಾ ಖೆಳಾನ್ ತಾಚ್ಯಾಚ್ ಬಾಪಾಯ್ ಫಾರಿಕ್ಪಣ್ ಕಾಣ್ಲೆಂವ್ಕ್ ಬ್ರಾಹ್ಮಣ್ ಚಿಂತಾ ಮ್ಹಣ್! ಬಾವ್ಲೊ ಆಲೆಸ್ ‘ಮಧ್ಲೊ ಗೊಂದೊಳ್ ನೆಣಾ ಆಸ್ತಾನಾ ಮುಖ್ಲೊ ವಿಷಯ್ ಉಡೊಂಕ್ ತಯಾರ್ ಜಾಲೊ! ತಾಕಾ ಬ್ರಾಹ್ಮಣಾಚಿ



ತಕ್ಕಾರಿ ಉಲೊಣ್ಯಾಚೊ ಅರ್ಥ್ ಬಿಲ್ಕುಲ್ ಕಳ್ಳೊನಾ! ದೆಕುನ್ ತಾನೆಲ್ಲಾಕ್ ಪಯ್ಲೆಂ  
ನಾಕ್ ಗರ್ಜೆಚೆಂ ಮ್ಹಣ್ಣ್ಯಾ ಅರ್ಥಾರ್— ಲಿಲ್ಲುಖಾತಿರ್ 'ಹಾಂ' ಮ್ಹಣಾಲೊ ಆಲೆಸ್  
ಹಾಂವ್ ತುಜ್ಯಾ ಶರ್ಥಾರ್ ಒಪ್ತಾಂ.”

“ತಶೆಂ ಒಪ್ಲ್ಯಾರ್ ಪಾವಾನಾ” ಸಾಂಗ್ಲೆಂ ಬ್ರಾಹ್ಮಣಾನ್ ಗಾಲ್ ರುಂದಾಯಿತ್ತ್  
ಪ್ಲ್ಹಾಕಾ ತುವೆಂ ಘಟ್ವ್ ಭಾಸ್ ದಿಜಾಯ್.”

“ಜಾಯ್ತ್ ಹಾಂವ್ ಭಾಸ್ ದಿತಾಂ— ಕಾಮ್ ಜಾಲೆಂ ಜಾಲ್ಯಾರ್— ತುಂ ಹ್ಯಾ  
ಕೆಂತ್ ಆಸಾಯ್ ಮ್ಹಣ್ ಖೈಂಚ್ಯಾಯ್ ಸಂದರ್ಭಾರ್ ಜಾಲ್ಯಾರೀ ಹಾಂವ್ ಕೊಣಾಕ್‌ಚ್  
ಗಾನಾ.”

“ಜಾಯ್ತ್ ತರ್— ತುಂ ಆನಿ ಆಟ್ ದಿಸಾಂನಿ— ಮ್ಹಣ್ಣೆ ಮುಖ್ಯಾ ಆಯ್ತಾರಾ  
ನ್ ಆಮ್ಗೆರ್ ಯೆ. ತಿತ್ಲ್ಯಾ ದಿಸಾಂ ಭಿತರ್ ದುಜ್ಯಾಮಾಗೆರ್ ವೊಚೊನ್ ಸಗ್ಳಿ ಖಬಾರ್  
ಪ್ತಾಂ.”

ತಿತ್ಲೆಂ ಗರ್ಜೆಚೆಂ ಉಲೊಣೆ ಉಲೊವ್ನ್ ಉಪ್ರಾಂತ್ ಥೊಡ್ಯೊ ಗಜಾಲಿ ಕಾಂತುನ್  
ಸ್ ವೊಚೊಂಕ್ ಭಾಯ್ರ್ ಸರ್ಲೊ. ತಾಕಾ ಆಂಗ್ಲಾ ಭಾಯ್ರ್ ಪಾವ್ನ್ ಬ್ರಾಹ್ಮಣ್ ಮತಿ  
ರ್ ಹಾಸತ್ತ್ ಘರಾಚಿಂ ಮೆಟಾಂ ವಯ್ರ್ ಚಡ್ಲೊ.

ತಿಚ್ಯಾ ಕಾಳ್ಯಾ ಕೆಸಾಂಚೆರ್ ಆನಿ ಗೊರ್ಯಾ ಗಾಲಾಂಚೆರ್  
ಮ್ಹಜ್ಯಾ ನದ್ರೆನ್ ಮಾರ್ಲ್ಯಾ ಮಿಟಿ  
ಕಂಯ್ ಮ್ಹಾಕಾ ಭೊಗೆತ್, ಕಂಯ್ ದೀಸ್ ಉದೆತ್  
ಕಂಯ್ ವ್ಹಾಜ್ತಿತ್ ಲಗ್ನಾಚ್ಯೊ ಘಾಂಟಿ?  
ತಿಚ್ಯಾ ಅಖಂಡ್ ಕುಡಿಚೆರ್ ಆನಿ ಸುಡಾಳ್ ಚಾಲಿಚೆರ್  
ಮ್ಹಜ್ಯಾ ಮನಾನ್ ಘೊಟ್ಲ್ಯಾತ್ ಆಂವ್ಡೆ  
ಕಂಯ್ ಹಾತಾಕ್ ಧರಿನ್, ಕಂಯ್ ವ್ಹೊರಾಣಾನ್ ಹಾಡಿನ್  
ಕಂಯ್ ಚಡಯ್ನ್ ಘರಾಚೆ ಪಾಂವ್ಡೆ?  
ತಿಚ್ಯಾ ಭೊಳ್ಯಾ ಹಾಸ್ಯಾಕ್ ಆನಿ ಲಜ್ತ್ಯಾ ದಿಷ್ಟಿಕ್  
ಮ್ಹಜ್ಯಾ ಮತೆನ್ ಲಾಯ್ಲ್ಯಾತ್ ದೊಳೆ  
ಕಂಯ್ ಕಾಪಾಡ್ ನ್ಹೆಸಯ್ನ್, ಕಂಯ್ ಶೃಂಗಾರ್ ನೆಟಯ್ನ್  
ಕಂಯ್ ತಿಕಾ ಮಾಳಿನ್ ಕಳೆ?  
ತಿಚ್ಯಾ ತರುಣ್ ಜಿವಾಕ್ ಆನಿ ಸುಂದರ್ ರುಪಾಕ್  
ದೆಕ್ತಾಂ ಹಾಂವ್ ಸದಾಂ ಸ್ಪಷ್ಟಾಂತ್  
ಕಂಯ್ ಉಲೈನ್ ಉತಾರ್, ಕಂಯ್ ಪಳೈನ್ ವೊಂಟಾರ್  
ಕಂಯ್ ತಿಕಾ ಧರಿನ್ ಗೊಪಾಂತ್?



ಆಲೆಸ್ ಗೆಲ್ಲೊ ತಾಚ್ಯಾ ಘರಾ ಪಾವ್ಲೊ ಆನಿ ದೀಸ್ ಬುಡೊನ್ ಸಂಸಾರಾಚೆರ್ ಕಾಳೊಕ್ ಪಡೊನ್ ಆಯ್ಲೊ. ಜಾಲ್ಯಾರೀ ಬ್ರಾಹ್ಮಣಾಚ್ಯಾ ಮತಿಂತ್ ಆಲೆಸಾಕಡೆ ಉಲೈಲ್ಲಿಂ ಉತ್ರಾಂ ಘುಂವ್ತಾಲಿಂ! ತಾಚೆಕಡ್ಲಿ 'ಭಾಸ್' ಕಾಣ್ಲೆಲ್ಲಾ ವಿಷ್ಯಾಂತ್ ನಿಯಾಳ್ನ್ ಬ್ರಾಹ್ಮಣ್ ತಾಚೆ ಇತ್ಲ್ಯಾಕ್ ಹಾಸ್ತಾಲೊ! ಕಿತ್ಯಾಕ್ ಸಬಾರ್ ತೆಂಪಾನ್ ಮಿಂಗೆಲ್ ಪರ್ಬುಕ್ ಏಕ್ ಲಿಸಾಂವ್ ಶಿಕೊಂವ್ಚೊ ಸಂದರ್ಭ್ ತಾಕಾ ಲಾಭ್‌ಲೊ! ತ್ಯಾ ಸಂದರ್ಭಾರ್ ಏಕ್ ಖೆಳ್ ಖೆಳೊನ್ ತುಟ್‌ಲ್ಲಾ ಇಷ್ಟಾಗತಿಕ್ ಪರ್ತುನ್ ಘಡ್ಪುಂಚಿ ತಾಚೆ ಆಲೊಚೆನ್ ಜಾತಾಲಿ! ಕಿತ್ಯಾಕ್ ಮಿಂಗೆಲ್ ಪರ್ಬುನ್ ತಾಚ್ಯಾ ಚೂಕ್ ಸಮೋಣೆನ್ ತಾಂಚ್ಯಾ ಇಷ್ಟಾಗತಿಕ್ ಪಾಟ್ ಕೆಲ್ಯಾ ವ್ಹೊಯ್ ಜಾಲ್ಯಾರೀ— ಬ್ರಾಹ್ಮಣಾಚೆಂ ಮನ್ ತಾಚ್ಯಾ ಇಷ್ಟಾಗತಿಚಿ ವಾಟ್ ರಾಕ್ತಾಲೆಂ. ತಾಚೆಂ ತೊಂಡ್ ಮಿಂಗೆಲ್ ಪರ್ಬುಚ್ಯಾ ಚೂಕಿಕ್ ಸೊವ್ತಾಲೆಂ ತರೀ ಕಾಳಿಜ್ ಇಷ್ಟಾಚ್ಯಾ ನೆಣಾರ್‌ಪಣಾಕ್ ರಡ್ತಾಲೆಂ! ತ್ಯಾಚ್ ಪರಿ ತೆಣೆ ಮಿಂಗೆಲ್ ಪರಬ್ ತಾಣೆ ಕೆಲ್ಲ್ಯಾ ಚೂಕಿ ಥಂಯ್ ಪಶ್ಚಾತ್ತಾಪ್ ಪಾವೊನ್— ಕೆದಾಳಾಯ್ ಬ್ರಾಹ್ಮಣಾಚೊ ಉಗ್ಡಾಸ್ ಕಾಡ್ತಾಲೊ. ತಾಕಾ ಬ್ರಾಹ್ಮಣಾಚಿ ಇಷ್ಟಾಗತ್ ಜಾಯ್ ದಿಸ್ತಾಲಿ. ಪುಣ್ ತೊ ಲಜೆಕ್ ಪಡ್‌ಲೊ! ಹೆಣೆ ಬ್ರಾಹ್ಮಣ್ ಗರ್ವಾನ್ ಭರ್‌ಲೊ. ಅಶೆಂ ದೊಗೀ ಮ್ಹಾತಾರೆ ತೊಂಡಾನ್ ವೆವೆಗ್ಲೆಂ ಉಲಯ್ತಾಲೆ ಜಾಲ್ಯಾರೀ ಮನಾಂತ್ ಆನಿ ಕಾಳ್ಜಾಂತ್ ತೆ ಎಕಾಮೆಕಾಕ್ ಪಳೆಂವ್ಕ್ ಆನಿ ಮೆಳೊಂಕ್ ಅತ್ರಗ್ತಾಲೆ. ಫಕತ್ ಮುಖಾರ್ ಪಡೊಂಕ್ ಲಜ್ತಾಲೆ ಆನಿ ದಾಕ್ಶೆತಾಲೆ! ಪುಣ್ ಆತಾಂ— ಆಶಾ ಖಂಡ್ಲೆಲಿ ಗಜಾಲ್ ಜಿವಿ ಜಾವ್ನ್ ಬ್ರಾಹ್ಮಣಾಕ್ ಚಿಂತಿನಾತ್‌ಲೊ ಏಕ್ ಸಂದರ್ಭ್ ಮೆಳ್ಳೊ! ತ್ಯಾ ಸಂದರ್ಭಾರ್ ಮಿಂಗೆಲ್ ಪರ್ಬುಚ್ಯಾ ಚೂಕಿಕ್ ಥಾಪಾಡ್ ಮಾರ್ನ್ ಇಷ್ಟಾಗತಿಕ್ ವೆಂಗ್ ಮಾರುಂಕ್ ಬ್ರಾಹ್ಮಣಾನ್ ಗಿನ್ಯಾನ್ ಆಟಯ್ಲೆಂ! ಪುಣ್ ಥಾಪಾಡ್ ಮಾರ್ತೊಲೊ ಕಸೊ? ತೆಣೆ ಪೂತ್— ನಿರಾಪ್ರಾಧಿ! ಹೆಣೆ ಬಾಪಯ್— ಅಪ್ರಾಧಿ! ದುಸ್ರ್ಯಾ ವಾಟೆನ್ ದುಜ್ಯಾಮಾಚೆಂ ಘರಾಣೆ ವಳ್ಕಿಚೆಂ! ಲಿಲ್ಲು ಸಾಧೆಂ— ಬೊಳೆಂ, ತಾಣೆಂಚ್ ಶಿಕ್ಯೆಲ್ಲೆಂ ಭುರ್ಗೆಂ! ನಿರಾಪ್ರಾಧ್ಯಾಕಡ್ಲೆಂ ಫಾರಿಕ್ಪಣ್ ಕಾಣ್ಲೆಂವ್ಚೆಂ ನಹಿಂ! ವಳ್ಕಿಂಚ್ಯಾಂಕ್ ಘಾತ್ ಕರ್ಚೊ ನಹಿಂ! ಮೆಸ್ತ್ರಿನ್ ವಿದ್ಯಾರ್ಥಿ(ಣಿ)ಚೊ ಹಾತ್ ಸಾಂಡ್ಚೊ ನಹಿಂ! ಬ್ರಾಹ್ಮಣ್ ಪುಷ್ಕಳ್ ವೇಳ್ ಚಿಂತುಂಕ್ ಪಡ್ಲೊ. ಕಿತ್ಲೆಂ ಚಿಂತ್ಲ್ಯಾರೀ ಮಿಂಗೆಲ್ ಪರ್ಬುಚ್ಯಾ ಚೂಕಿಕ್ ತೊ ವಿಸ್ರೊಂಕ್ ಸಕಾನಾ ಜಾಲೊ! ಕಾರಣ್ ತಾಚ್ಯಾ ವಿಶ್ವಾಸಿ ಕಾಳ್ಜಾಕ್ ಮಿಂಗೆಲ್ ಪರ್ಬುಚ್ಯಾ ಚೂಕಿನ್ ದೂಕ್ ಭೊಗ್‌ಲ್ಲಿ! ತಾಚ್ಯಾ ಸ್ವಾಭಿಮಾನಾಕ್ ಆವ್ಮರ್ಯಾದ್ ಜಾಲ್ಲಿ! ತಾಕಾ ಆಸ್ಚ್ಯಾ ದುಜ್ಯಾಮಾಚ್ಯಾ ಘರಾಣ್ಯಾಚ್ಯಾ ವಳ್ಕಿ ಥಂಯ್ ಘಾತ್ ಜಾಲ್ಯೊ! ದೆಕುನ್ ಚೂಕಿಕ್ ಥಾಪಾಡ್ ಮಾರ್ಲ್ಯಾ ಶಿವಾಯ್ ಇಷ್ಟಾಗತಿಕ್ ವೇಂಗ್ ಮಾರುಂಕ್ ತಾಚೆಂ ಮನ್ ಕಬೂಲ್ ಜಾಯ್ನಾತ್‌ಲ್ಲೆಂ!

ತ್ಯಾ ವಿಚಾರಾಂನಿ ರಾತ್ ಜಾಲಿ— ರಾತಿಚೆಂ ಜೆವಾಣ್ ಜಾಲೆಂ ಮಾಂದ್ರಿ ಘಾಲಿ— ಮಾಂದ್ರೆಕ್ ಆಂಗ್ ದಿಲೆಂ. ಚಿವ್ಣಿ ಪಾಲ್ವಲಿ ತರೀ ಬ್ರಾಹ್ಮಣಾಚೆಂ ಚಿಂತ್ಲಾಂ ಪಾಲ್ವಲಿಂನಾಂತ್! ಸಗ್ಳಿ ರಾತ್ ಬ್ರಾಹ್ಮಣ್ ಮಾಂದ್ರೆರ್ ಲೊಳೊನ್ ಆನಿ ಜಾಂಬಾಯೊ ಕಾಡ್ನ್ ಆಲೊಚೆನ್‌ಚ್ ಕರಿಲಾಗ್ಲೊ. ತಿತ್ಲ್ಯಾನ್ ಫಾಂತೆಂ ಜಾಲೆಂ— ಶೆಜಾರ್ನ್ ಘರಾ ಕೊಂಬ್ಯಾನ್ ಸಾದ್ ಘಾಲೊ. ಸಾದ್ ಆಯ್ಕೊನ್ ಮತಿಂತ್‌ಚ್ ತೊ ಮ್ಹಣಾಲೊ: “ಖೈಂಚಾಕೀ ಪಯ್ಲೆಂ ದುಜ್ಯಾಮಾಗೆಲ್ಯಾಂಕ್



ಕ್ ಖಬಾರ್ ದಿವ್ಯಾಂ— ಮೆಲ್ಲಿ ಗಜಾಲ್ ಜೀವ್ ಜಾಲಿ ಮ್ಹಣೊನ್ ತಿಂ ಪುಣಿ ಸಂತೊಸ್  
ವೊಂದಿತ್— ಉಪ್ರಾಂತ್ಲಿ ಗಜಾಲ್ ಉಪ್ರಾಂತ್ ಪಳೆವೈತ್.”

ತಶಿ ಆಲೊಚೆನ್ ಕರ್ನ್ ತೊ ನಿದ್‌ಲೊ ಉಟೊ. ನ್ಹಾವ್ನ್ ಆನಿ ದೆವಾಚಿ ಪುಜಾ  
ರ್ನ್ ದುಜ್ಯಾಮಾಗೆರ್ ವೊಚೊಂಕ್ ಭಾಯ್ರ್ ಸರ್ಲೊ. ತಿತ್ಲೆ ಸಕಾಳಿಂ ಬ್ರಾಹ್ಮಣಾನ್ ಘರ್  
ಯ್ ಸರ್ಲೆಂ ಪಳೆವ್ನ್ ಬ್ರಾಹ್ಮಣ್ಲಿ ಚಿಂತುಂಕ್‌ಚ್ ಪಡ್ಲಿ.

ಏಕ್ ಸ್ಥಿರ್ ಈಷ್ಟ್ ಮ್ಹಳ್ಳಿ ವಸ್ತ್ ಆಪ್ರೂಪ್ ಆನಿ ಮೆಳ್ಳಿ ಕಷ್ಟ್... ಇಷ್ಟಾಂನಿ  
ಮೋಗ್‌ಚ್ ಕರ್ಚೊ ನಹಿಂ— ಲಡಾಯ್‌ಯಿ ಕರಿಜಾಯ್! ತರ್‌ಚ್ ಮನ್ ಕಳ್ತಾ...

— ಪುಟ್ಟಾರ್.

ಸಕಾಳಿಂಚೆಂ ಥಂಡ್ ವಾರೆಂ ಮಾರ್ತಾನಾ ಆನಿ ಸುಕ್ಲೆಂ ಗಾಯಾನಾಂ ಗಾಯ್ತಾನಾ—  
ಉಪ್ರಾಂತ್ಲಿ ನಿದ್‌ಲೊ ದುಜ್ಯಾಮ್ ಉಟೊನ್ ಆಮೊರಿ ಮ್ಹಣೊಂಕ್ ಸಾಂತಾ ಖುರ್ಸಾಚಿ  
ರ್ನ್ ಕಾಡ್ತಾಲೊ. ತ್ಯಾಚ್ ವೆಳಾರ್ ಆಂಗ್ಣಾಂತ್ ಆಯಿಲ್ಲಾ ಬ್ರಾಹ್ಮಣಾಕ್ ಪಳೆವ್ನ್  
ದುಜ್ಯಾಮ್ ಥಟಾಕ್ ಜಾಲೊ! “ಸೊಮಿಯಾಚ್ಯಾ ಬೊಡ್ವಾನ್ ಮರಿಯೆಕ್ ಇಜ್ಜಿ ಹಾಡ್ಲಿ”  
ಮ್ಹಣ್ಣಾ ಬದ್ಲಾಕ್ ತಾಣೆ— ಶಿರ್ಡೀಸ್ ಭಟಾನ್ ಇಜ್ಜಿ ಹಾಡ್ಲಿ ಮ್ಹಣ್ ಮ್ಹಣೊನ್‌ಂಚ್  
ಗಡ್ಲೆಂ! ಆಮೊರಿ ತಿತ್ಲ್ಯಾರ್‌ಚ್ ಆಖೇರ್! ದುಜ್ಯಾಮ್ ಘಡ್ವಡೊನ್ ಉಟೊನ್ “ಕಿತೆಂ  
ಯ್ಲೊಯ್ ಭಟಾ” ಮ್ಹಣ್ ಆಕ್ಲಾಸಿತ್ ಆಂಗ್ಣಾಕ್ ದೆಂವ್ಲೊ.

“ಕಾಂಯ್ ನಾ— ಯೆಜ್ಜಾನ್ ಉಟೊಂಕ್‌ವೇ?” ವಿಚಾರ್ಲೆಂ ಬ್ರಾಹ್ಮಣಾನ್.

“ತಿ ಆತ್ತಾಂ ಉಟ್ತೆಲಿ— ಉಟ್ಲ್ಯಾಯಿ ಆಸ್ತೆಲಿ— ತುಂ ಕಸೊ ಪಾವ್ಲೊಯ್ ಸಕಾಳಿಂ  
ಪುಡೆಂ— ಕಾಂಯ್ ಗರ್ಜೆಚೆಂ ಕಾಮ್ ಆಸ್‌ಲ್ಲೆಂವೇ ತಿಚೆಕಡೆ?”

“ಕಾಮ್, ತುಕಾಯಿ ಸಾಂಗೈತಾ. ಪುಣ್ ಜಾಪ್ ತಿಣೆಂಚ್ ದಿಜಾಯ್ ಕೊಣ್ಣಾ!”

“ನಾ ಭಟಾ— ತಾಂಕ್ಲ್ಯಾರ್ ಜಾಪ್ ಹಾಂವ್‌ಯಿ ದಿತಾಂ— ಸಾಂಗ್ ತೆಂ ಕಾಮ್  
ಸಲೆಂ?”

“ತರ್ ಆಯ್ಕ್— ಆದಿಂ ಜಾಲ್ಲೆಂ ಚಿಂತ್‌ಲ್ಲೆಂ ಹ್ಯಾ ತೆಂಪಾರ್ ಪರ್ತುನ್ ತೆಂಚ್  
ನಾಂವ್ಚಾರ್ ಆಸಾ...”

“ಕಸಲೆಂ ಉಲಯ್ತಾಯ್ ಭಟಾ! ಆದಿಂ ದೊಗಾಂ ಜಾಲ್ಯಾಂತ್— ಆನಿ ಆತಾಂಯ್  
ಯ್ ಪ್ರಾಯೆರ್ ದೊಗಾಂ ಜಾತಾತ್ ಮ್ಹಣ್ತಾಯ್‌ವೇ ಆಮ್ಕಾಂ?— ಉಲಯ್ತಾಯ್  
ನಾಲ್ಯಾರ್ ಕಿತೆಂಯ್ ಬರೆಂ ಉಲಯ್— ಸಕಾಳಿಂ ಪುಡೆಂ ತಮಾಷೆ ಕಿತ್ಯಾಕ್ ಉಲಯ್ತಾಯ್?”

ತಶೆಂ ದುಜ್ಯಾಮಾನ್ ಮ್ಹಣ್ತಾನಾ ಬ್ರಾಹ್ಮಣಾಕ್ ತಡ್ಪುಂಕ್ ತಾಂಕಾನಾ ತಸಲೊ  
ನಾಸೊ ಆಯ್ಲೊ. ಆನಿ ತೊ ಹಾಸತ್ ಮ್ಹಣಾಲೊ “ದುಜ್ಯಾಮಾ ತುಂ ತುಜ್ಯಾ ಯೆಜ್ಜಾನಿಕ್‌ಚ್  
ಉಟಯ್— ಆಮಿ ಬಸೊನ್ ಉಲಯಾಂ— ವೆಗಿಂ ಮ್ಹಾಕಾ ಪಾಟಿಂ ವೊಚಾಜಾಯ್—  
ಸ್ಕೊಲ್ ಆಸಾ.”

“ಜಾಯ್ ತರ್— ತುಂ ವೈರ್ ಯೆ ಬಸ್” ಮ್ಹಣಾಲೊ ದುಜ್ಯಾಮ್.



ಬ್ರಾಹ್ಮಣಾಕ್ ಬಾಂಕಾರ್ ಬಸೊವ್ನ್ ದುಜ್ಯಾಮ್ ಘರ್ಕಾರ್ ಉಟೊಂವ್ಕ್ ಭಿತರ್ ಗೆಲೊ. “ಉಟ್ ಲುಜ್ಯಾ, ಭಟ್ ಆಯ್ಲಾ” ಮ್ಹಣ್ತಾನಾ ಬಗ್ಗೆಕ್ ನಿದಲ್ಲ್ಯಾ ಲಿಲ್ಲುಕ್ಯೊ ಜಾಗ್ ಜಾಲಿ. “ಕಿತ್ಯಾಕ್ ಆಯ್ಲಾ— ಕಸಲ್ಯಾ ಕಾಮಾನ್?” ಮ್ಹಣ್ ಆಕ್ಲಾಸಿತ್ ಉಟೊನ್ ಲುಜ್ಯಾಮಿ ಭಾಯ್ರ್ ತಿಳ್ತಾನಾ— ಸೊಪ್ಯಾರ್ ನಿದಲ್ಲ್ಯಾ ಕಾಚ್ಯಾಚಿಯೊ ನೀದ್ ಸುಟ್ಟಿ ಸಮೆಸ್ತಾಂಕ್ ಭಟ್ ಆಯಿಲ್ಲೊ ಮಿಸ್ತರ್ ಜಾಲೊ! ಸರ್ವಾಂಕ್ ತಾಕಾ ಆಯ್ಕೊಂವ್ಕ್ ಆತುರಾಯ್ ಭೊಗ್ಲಿ, ತಿತ್ಲ್ಯಾನ್ “ಕಿತೆಂ ಭಟಾ— ಸಕಾಳಿಂ ಪುಡೆಂ ಸವಾರಿ?” ಮ್ಹಣತ್ ಲುಜ್ಯಾಮಿ ಕೇಸ್ ವೊಳಾಯ್ ಶೆಂಡೊ ಬಾಂದುನ್ ಮುಖಾರ್ ಆಯ್ಲಿ. ತಿಕಾ ಪಳೆವ್ನ್ ಬ್ರಾಹ್ಮಣ್ ಮ್ಹಣಾಲೊ “ಬಾಯೆ— ಏಕ್ ದೀಸ್ ಹಾಂವ್ ಹಾಂಗಾ ಧಾವ್ನ್ ಮ್ಹಜೆಂ ತೊಂಡ್ ಲ್ಹಾನ್ ಕರ್ನ್ ಗೆಲ್ಲೊಂ ಆನಿ ಆಜ್ ತೆಂಚ್ ತೊಂಡ್ ಕಾಣ್ಲೆವ್ನ್ ಪರ್ತುನ್ ಆಯ್ಲಾಂ— ಸಾಂಗ್ ಲಿಲ್ಲುಕ್ ಕಾಜಾರ್ ಕರ್ತಾಯ್ಕೊ?”

“ಕೆದಾಳಾ ಹಾವೆಂ ಕರಿನಾ ಮ್ಹಳಾಂ ಭಟಾ— ಪುಣ್ ಸೈರಿಕ್ ಲಾಗಾಜಾಯ್ ನಹಿಂವೇ?”

“ತೆಂಚ್ ಹಾಂವ್ ತುಜೆಕಡೆ ಉಲೊಂವ್ಕ್ ಆಯ್ಲಾಂ ಲುಜ್ಯಾಮೆ— ಸಾಂಗ್ ದೋತ್ ಕಿತ್ಲಿ ದಿತಾಯ್?”

“ದೊತಿಚೆಂ ಸವಾಲ್ ತೆಂ ಪಳೆಯೆತ್ಲೊ ಭಟಾ— ಪುಣ್ ನೊವ್ರೊ ಕೊಣ್ ಮ್ಹಣ್ ಕಳಾಜಾಯ್ ನಹಿಂವೇ— ಆದಿಂ ಏಕ್ ಪಾವ್ಲಿಂ ಹಾಸೊನ್ ಆಮಿ ರಡ್ಲ್ಯಾಂವ್...”

ಲುಜ್ಯಾಮಿ ನಾರ್ಗತ್ ಉಲಯ್ತಾನಾ ಮಧೆಂಚ್ ಬ್ರಾಹ್ಮಣ್ ತೊಂಡ್ ಅಮ್ಕುಕೆಂ ಕರಿತ್ ಮ್ಹಣಾಲೊ “ತರ್ ಆಜ್ ತಿಂಚ್ ದುಃಖಾಂ ಪುಸ್ ಆನಿ ತೊಚ್ ಹಾಸೊ ಹಾಸ್— ಆಲೆಸ್ ತುಮ್ಮಾಂ ಪಸಂದ್ ಆಸಾಮೂ?”

“ಕಿತೆಂ ಉಲಯ್ತಾಯ್ ಭಟಾ!— ಖೆಳ್ಕುಳಾಂ ಕರ್ತಾಯ್ವೇ?— ತೊ ಕಿತೆಂ ಕೊಣ್ಣಾ ಚುಕೊನ್, ಹಾಂಗಾ ಏಕ್ ದೋನ್ ಪಾವ್ಲಿಂ ಆಯ್ಲೊ ಮ್ಹಣೊನ್ ತುವೆಂ ತಶೆಂ ಮ್ಹಣ್ಲೆಂವೇ?” ಲುಜ್ಯಾಮಿ ಆಕ್ಲಾಸಿತ್ ಉಲಯ್ಲಿ.

“ವೊಯ್, ಚಿಂತಾನಾ ತಮಾಷೆಚ್ ದಿಸ್ತಾತ್” ಹಾಸತ್ ಮ್ಹಳೆಂ ಬ್ರಾಹ್ಮಣಾನ್ “ಪುಣ್ ಘಡಿತ್ ಆಸಾ ಥಂಯ್ ವೊಡ್ತಾ. ಮ್ಹಳ್ಳಿ ಗಜಾಲ್ ಫಟ್ ನಹಿಂ. ಆಲೆಸ್ ಖುದ್ ಮ್ಹಜ್ಯಾ ಘರಾ ಆಯಿಲ್ಲೊ.”

“ಕಿತೆಂ ಮ್ಹಣ್ತಾಲೊ?” ಮಧೆಂಚ್ ತೊಂಡ್ ಘಾಲೆಂ ದುಜ್ಯಾಮಾನ್.

“ಮ್ಹಣ್ತಾಲೊ ತೆಂಚ್— ಜೆಂ ಏಕ್ ಚಲೊ ಮನ್ ಪಡ್ತಚ್ ಚಲಿಯೆ ವಿಷ್ಯಾಂತ್ ಮ್ಹಣ್ತಾ— ತಾಕಾ ಲಿಲ್ಲು ಪಸಂದ್ ಆಸಾ ಖಿಯಾ.”

“ವೊಯ್ವೇ ಕಿತೆಂ!!!” ಅಜಾಪೊನ್ ಆಕ್ಲಾಸಿಲೆಂ ಲುಜ್ಯಾಮ್ಯೆನ್.

“ವೊಯ್” ಮ್ಹಣತ್ ಬ್ರಾಹ್ಮಣಾನ್ ಗಳೆಲ್ಲೆಂ ಶೆಲಾಚೆಂ ಪೊಂತ್ ಖಾಂದಾರ್ ಉಡ್ಲೆಲೆಂ. ಉಪ್ರಾಂತ್ ಆಲೆಸಾನ್ ತಾಚೆಕಡೆ ಉಲೈಲ್ಲ್ಯಾ ಪ್ರಮಾಣೆ ಉತ್ರಾನ್ ಉತಾರ್ ತಾಂಕಾಂ ವಿವರ್ದಿಲೆಂ. ಆಯ್ಕೊನ್ ಲುಜ್ಯಾಮಿ ಆನಿ ದುಜ್ಯಾಮ್ ಸಂತೊಸಾಚ್ಯಾ ಉಮಾಳ್ಕಾಂನಿ



ಮಾರ್ ಜಾಲಿಂ. ಘಡಿಭರ್ ಶ್ವಾಸ್ ಸೆವಂಕ್ ಸೈತ್ ತಾಂಚೆ ನಿಮ್ತಿಂ ಸಕ್ಲೆಂ ನಾ! ತ್ಯಾ  
ರಾಕ್ ಲುಜ್ಯಾಮ್ಯೆಚ್ಯಾ ಕಾಪ್ಡಾಚ್ಯೊ ಮಿರಿಯೊ ಆಪ್ಯೆಂಚ್ ಸಡಿಳ್ ಪಡ್ಲೊ! ದುಜ್ಯಾಮಾನ್  
ಸ್ಲಾ ಲುಂಗೆಚಿಂ ಪೊಂತಾಂ ಲೆಗುನ್ ಲೋವ್ ನಿಸ್ಸೊಂಕ್ ಲಾಗ್ಲಿಂ! ಉಂಬ್ರಾರ್  
ವೊನ್ ಗಜಾಲಿಂಕ್ ಕಾನ್ ದೀವ್ನ್ ಆಸ್ಲಾ ಲಿಲ್ಲುಕ್ ಅಂತ್ರಳಾರ್ ಉಬ್ತಾಶೆಂ ಭೊಗ್ಲೆಂ!  
ಚ್ಯಾ ಅನಂದಾನ್ ಮುರ್ಗಟೊ, ತಿತ್ಲ್ಯಾ ಭಿತರ್ ದುಜ್ಯಾಮ್ ಲುಂಗೆಚಿಂ ಪೊಂತಾಂ  
ಂರ್ಧಿತ್ ಮ್ಹಣಾಲೊ “ಆಖೇರೆಕ್ ಹಾವೆಂ ಚಿಂತ್ಲ್ಯಾಬರಿಚ್ ಜಾಲೆಂ, ಕೊಂತ್ ದಿಲ್ಲ್ಯಾ  
ಸೊಚ್ ಮ್ಹಾಕಾ ಕಳಲ್ಲೆಂ— ಹೆ ಶಿಕ್ಪಿ ಪಾವ್ ದೀವ್ನ್ ಸೇರ್ ವೊರ್ತಾತ್— ಜಾಂವ್,  
ಜಾತಾ ತೆಂ ಬರ್ಯಾಕ್‌ಚ್— ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಜಾಯ್ತಾಯ್.”

“ನಿರ್ಮೋಣ್ಯಾಕ್ ವಾಗ್ ವೊರೊಂ” ಮಧೆಂಚ್ ತೊಂಡ್ ಘಾಲೆಂ ಲುಜ್ಯಾಮ್ಯೆನ್  
ಪ್ಡಾಚ್ಯೊ ಮಿರಿಯೊ ಪೆಂಕ್ಡಾಕ್ ಕೊವೈತ್. “ಒಟ್ಟಾರ್ ತಿ ಆಮ್ಚಿ ಜಲ್ಮಾಲ್ಲಿ ವೇಳ್-ಘಡಿ—  
ಯೊಗ್ಚಿ ವೇಳ್-ಘಡಿ ಆನಿ ಜಾಂವ್ಚಿ ವೇಳ್-ಘಡಿ.

“ತುಜ್ಯಾ ವೇಳ್-ಘಡಿಯೆಕ್ ಕೊಲೊ ವೊರೊಂ ಲುಜ್ಯಾ— ದೆವಾಚೆಂ ನಿರ್ಮೋಣೆ  
ನಾತ್ಲ್ಯಾ ಶಿವಾಯ್ ವೇಳ್-ಘಡಿ ಯೆತಾವೇ?”

“ತೊಂಡ್ ಧಾಂಪಿನಾ ಆತಾಂ— ವೇಳ್-ಘಡಿ ಪಾವಾನಾಸ್ತಾನಾ ನಿರ್ಮೋಣೆ ಜಾತಾವೆ?”

“ಜಾತಾ ಲುಜ್ಯಾ ಜಾತಾ— ಸಗ್ಳೊ ದೆವಾಚೊ ಖೆಳ್ ತೊ” ಮ್ಹಣತ್ ದುಜ್ಯಾಮ್  
ಂವ್ಸರಾನ್ ದಾರಾ ಸರ್ಶಿನ್ ಗೆಲೊ ಆನಿ ಧುವೆಕ್ ಮ್ಹಣಾಲೊ “ಲಿಲ್ಲೊ ತ್ಯಾ ಸಾಂ.  
ಯೊಸ್ತಾಂವ್ಕ್ ದೋನ್ ವಾತಿ ಪೆಟಯ್ ಪುತಾ...”

“ಕಸಲೆಂ ಆತಾಂ ವಾತಿ ಪೆಟೊಂವ್ಕ್ ಗೆಲಾ! ಆಲ್ಮಾಂಕ್ ಏಕ್ ಮಿಸ್ ದಿನಾ...”

ತಶೆಂ ಘರ್ಕಾರ್-ಘರ್ಕಾರ್ ಉಲಯ್ತಾನಾ ಬ್ರಾಹ್ಮಣ್ ಜಾನ್ವೆಂ ಘುಂವ್ಡಾಯ್ತ್  
ಮ್ಹಣಾಲೊ “ತುಮಿ ಸಂತೊಸಾನ್ ಕಿತ್ಲಿಯ್ ನಾಚಾ ವ ಉಡಾ— ಹಾಂವ್ ಮಾತ್ ಹ್ಯಾ  
ಸಂದರ್ಭಾರ್ ಮಿಂಗಲ್ ಪರ್ಬು ವೊಲೊ ರಾಗ್ ಕಾಡ್ಲ್ಯಾ ಶಿವಾಯ್ ಸೊಡ್ಲೊ ನಾ— ತೊ  
ಮ್ಹಜೊ ಈಷ್ಟ್ ತರೀ ತಾಚ್ಯಾ ಚುಕಿಕ್ ಏಕ್ ಧಾಪಾಡ್ ಮ್ಹಾಕಾ ಮಾರಿಜಾಯ್ಚ್.”

“ನಾಕಾ ಭಟಾ— ಆಮ್ಚೆಂ ಜಾಂವ್ಚೆಂ ಕಾಮ್ ಪಾಡ್ ಕರಿನಾಕಾ” ತಕ್ಷಣ್ ಆಕ್ಲಾಸಿಲೆಂ  
ಲುಜ್ಯಾಮ್ಯೆನ್.

“ಜಾಂವ್ಚೆಂ ಕಾಮ್ ಜಾತೆಲೆಂಚ್— ಜಾಲ್ಯಾರೀ ಮ್ಹಜ್ಯಾ ರಾಗಾಕ್ ದುಸ್ರೊ ಸಂದರ್ಭ್  
ನಾ!—

“ತರ್ ಕಿತೆಂ ಆಮ್ಚ್ಯಾ ಭುರ್ಗ್ಯಾಚ್ಯಾ ಪುಡಾರಾಕ್ ಆಡ್ ರಾವ್ತಾಯ್‌ವೇ ಭಟಾ!—  
ದೊಳ್ ತಾಕಾ ಏಕೀ ಸೈರಿಕ್ ಲಾಗ್ಲಿ ನಾ. ಆನಿ ಆತಾಂ...!— ಆಮ್ಚೆಂ ತೊಂಡ್ ಪಳೆವ್ನ್  
ಶಿ ತಿ ಗಜಾಲ್ ವಿಸರ್” ದುಜ್ಯಾಮ್ ಹಾತ್ ಉದಾರೆ ಧರ್ನ್ ಬ್ರಾಹ್ಮಣಾಕಡೆ ವಿನಂತಿ  
ಲಿಲಾಗ್ಲೊ.

“ತಸೊ ಹಾಂವ್ ಪಿಸೊ ನಹಿಂ ದುಜ್ಯಾಮಾ” ಹಾಸತ್ ಉಲಯ್ಲೊ ಬ್ರಾಹ್ಮಣ್  
ಹಾವೆಂ ತುಜ್ಯಾ ಭುರ್ಗ್ಯಾಚ್ಯಾ ಮಾತ್ಯಾರ್ ಶಿಕ್ಷಣಾಚೊ ಹಾತ್ ದವರ್ಲಾ ಆನಿ ಆತಾಂ  
ಪುಡಾರಾಕ್ ಬೆಸಾಂವಾಚೊ ಹಾತ್ ಪಾಟಿಂ ಕಾಡಿನ್ ಮ್ಹಣ್ ತುಂ ಚಿಂತಿನಾಕಾ— ತರೀ



ಹಿಕ್ಕಿತ್ತಾಂನಿ ಮ್ಹಜ್ಯಾ ಇಷ್ಟಾಕ್ ಏಕ್ ಬೂಧ್ ಶಿಕ್ವೆಜಾಯ್ ಮ್ಹಣ್ ಆಸಾ ಮ್ಹಾಕಾ. ತ್ಯಾ ಶಿವಾಯ್ ಹಾಂವ್ ತಾಚೊ ಈಷ್ಟ್ ನಹಿಂ ಜಾಯ್ನಾ.”

“ಪುಣ್ ತುಮ್ಚೊ ರಾಗ್ ಮ್ಹಣ್ ಆಮ್ಚೆರ್ ಅನ್ವಾರ್ ಯೆತ್ ಜಾಲ್ಯಾರ್!— ಏಕ್ ಪಾವ್ಲಿಂ ತಶೆಂ ಜಾಲೆಂ— ಆನಿ ಆತಾಂ ದಾರಾರ್ ಆಯಿಲ್ಲಾಕ್ ಖೊಟಾವ್ನ್ ಧಾಡ್ಲಲ್ಯಾ ಬರಿ ಜಾತೆಲೆಂ” ಲುಜ್ಯಾಮಿ ಬೊಳಾಂವ್ಕ್ ಉಲಯ್ಲಿ.

“ತಶೆಂ ಕಾಂಯ್ ಜಾಂವ್ಚೆಂ ನಾ” ಮ್ಹಣಾಲೊ ಬ್ರಾಹ್ಮಣ್ ಮ್ಹಜಿ ಗಜಾಲ್ ಹಾಂವ್ ಪಳೆಯ್ತಾಂ— ಪುಣ್ ತುಮಿ ಮಾತ್ರ್ ಏಕ್ ಉಗ್ಡಾಸ್ ದವರಾ— ಹಿ ಸಂಗತ್ ಕೊಣಾಕ್‌ಚ್ ಸಾಂಗಾನಾಕಾತ್— ಖೈಂಚೆಂಯ್ ನಿಶ್ಚಿತ್ ಜಾಲ್ಯಾ ಶಿವಾಯ್ ಕೊಣಾಯ್‌ಕಡೆ ಉಲೊಂವ್ಚೆಂ ಬರೆಂ ನಹಿಂ— ದುಸ್ರಿ ಗಜಾಲ್— ಆಲೆಸಾನ್ ಮ್ಹಜೆಕಡೆ ಘುಟಾನ್ ಸಾಂಗ್ಲಲ್ಯಾನ್— ತುಮಿಂಯ್ ಹೊ ವಿಷಯ್ ಘುಟಾನ್ ದವರಿಜಾಯ್...”

ತಶ್ಯೊ ಥೊಡ್ಯೊ ಗಜಾಲಿ ಕಾಂತುನ್ ಬ್ರಾಹ್ಮಣ್ ತಾಚ್ಯಾ ಘರಾಕ್ ಪಾಟಿಂ ಗೆಲೊ. ಲುಜ್ಯಾಮಿ ಆನಿ ದುಜ್ಯಾಮ್ ತ್ಯಾ ದೀಸ್ ಆಲೆಸಾ ವಿಷ್ಯಾಂತ್ ನೆರಾಂವ್ಕ್ ಲಾಗ್ಲಿಂ. ಲಿಲ್ಲುಚೆಂ ಸಿಂತಿದ್ ಮಾತ್ರ್ ಧಾರ್ಯಾರ್ ನಾತ್‌ಲ್ಲೆಂ! ತೆಂ ಸಂತೊಸಾಚ್ಯಾ ಉಮಾಳ್ಕಾಂನಿ ಆಲೆಸಾಕ್ ನಿಯಾಳ್ನ್ ಮಡ್ಕಿ ಮ್ಹಣ್ ಕುಂಡ್ಲ್ಯಾಕ್ ಹಾತ್ ಘಾಲ್ತಾಲೆಂ. ಆನಿ ಆವಯ್ ಮ್ಹಣ್ ಬಾಪಾಯ್ಕ್ ‘ಮಾಂಯ್’ ಮ್ಹಣ್ತಾಲೆಂ! ಬಾಪಯ್ ಆಕಾಂತೊನ್ ಕಾಪಾಡ್ ನ್ಹೆಸ್ಲಾಂಗಾಯ್ ಮ್ಹಣೊನ್ ಲುಂಗೆಕ್ ತಿಳ್ತಾಲೊ!



ದೋನ್ ಕಾಮಾಂ ಸಾಂಗಾತಾಚ್ ಕರ್ಚಿಂ ಮ್ಹಳ್ಯಾರ್ ಏಕ್‌ಯೊ ಕಾಮ್ ಕರಿನಾ ಜಾಂವ್ಚೆಂ.....

— ಪುಬ್ಲಿಲಿಯುಸ್ ಸಿರುಸ್.

ಏಕ್ ಆಲೊಚೆನ್ ಧಯ್, ದೋನ್ ಆಲೊಚೆನ್ಯೊ ದುಬಾವ್, ತೀನ್ ಆಲೊಚೆನ್ಯೊ ಭೈಂ ಆನಿ ಚ್ಯಾರ್ ಆಲೊಚೆನ್ಯೊ ಪಿಶೆಂ.

— ಎಡ್ಮಂಡ್ ಬುರ್ಕ್.

ಅವಸ್ಥರ್ 31

ಜಿನಾಚೆಂ ಧಯ್....

ದಿಸಾ ಪಾಟ್ಲ್ಯಾನ್ ದೀಸ್ ಧಾಂವ್ತಾಲೊ. ಆಲೆಸ್ ಹಫ್ತಾಚೆ ದೀಸ್ ಮೆಜ್ತಾಲೊ, ಬ್ರಾಹ್ಮಣ್ ಮಿಂಗೆಲ್ ಪರ್ಬುಕ್ ಕಾತರ್ ಮಾಂಡ್ಚಿ ಆಲೊಚೆನ್ ಕರ್ತಾಲೊ! ದುಜ್ಯಾಮಾಚೆಂ ಘರಾಣೆ ಸಂತೊಸಾನ್ ಮುಖ್ಲ್ಯಾ ದಿಸಾಂಕ್ ರಾಕ್ತಾಲೆಂ. ತರೀ ಲುಜ್ಯಾಮೆಚಾ ಮತಿಂತ್ ವೆವೆಗ್ಗೆ ವಿಚಾರ್ ಘುಂವ್ತಾಲೆ. ಕಿತ್ಯಾಕ್ ಬ್ರಾಹ್ಮಣಾನ್ ಮುಖ್ಲಿ ಮಾಂಡಾವಳ್ ಸಾಂಗೊಂಕ್



ಲಲ್ಲಿ. ಕಂಯ್ ಚಲಿಯೆಕ್ ಪಳೆಂವ್ಕ್ ಯೆತಾತ್ ಮ್ಹಣ್ ತಿಳ್ಸುಂಕ್ ನಾತ್ಲೆಂ. ದುಸ್ರ್ಯಾ  
ತೆನ್—ಆಲೆಸಾಕ್, 'ಆದ್ಲಿ ಕಥಾ' ಕಳಾತ್ ಜಾಲ್ಯಾರ್— ತೊ ತಾಚ್ಯಾ ವ್ಹೊಡಿಲಾಂಚೆ  
ಕ್ ಸಮ್ಜೊಣಿ ಆಯ್ಕಾತ್ ಜಾಲ್ಯಾರ್ ಬ್ರಾಹ್ಮಣಾನ್ ಉಲೈಲ್ಲೆಂ ತಮಾಷೆ ಜಾತೆಲೆ ಆನಿ  
ಯ್ ಆಯ್ಕಾಲ್ಲೆಂ ಖಿಂತಿಕ್ ಏಕ್ ಕಾರಣ್ ಉರ್ದೆಲೆಂ. ತ್ಯಾ ಖಾತಿರ್ ಬ್ರಾಹ್ಮಣಾಕಡೆ  
ಸೊವ್ನ್ ಸ್ವಪ್ನ್ ಸಮ್ಜಾಲ್ಲೆಂ ಬರೆಂ. ಉಪ್ರಾಂತ್ ಖೈಂಚ್ಯಾಯ್ ಪಾಡ್ತಿಕ್ ಪಶ್ಚಾತ್ತಾಪಾಕ್  
ಣ್ ನಾಕಾ. ಅಸಲ್ಯಾ ವಿಚಾರಾಂನಿ ಏಕ್ ದೀಸ್ ಲುಜ್ಯಾಮಿ ಬ್ರಾಹ್ಮಣಾಗೆರ್ ಗೆಲಿ.  
ಖಿಂತೆ ಸರ್ವ್ ದುಬಾವ್ ತಿಣೆ ಬ್ರಾಹ್ಮಣಾಕ್ ಸಾಂಗ್ಲೆ. ತೆಂ ಆಯ್ಕೊನ್ ಹಾಸತ್ತ್  
ಣಾಲೊ ಬ್ರಾಹ್ಮಣ್ “ಬಾಯೆ ತುಂ ಕಸಲಿಚ್ ಖಿಂತ್ ಕರಿನಾಕಾ— ಹಾವೆಂ ಹಾತ್  
ಲ್ಲೆಂ ಕಾಮ್ ಹಾಂವ್‌ಂಚ್ ಸಂಪೂರ್ಣ್ ಕರ್ತಾಂ— ತುಮಿ ಮಾತ್ ಆಲೆಸಾಕಡೆ  
ಪೈತಾನಾ ಆದ್ಲ್ಯಾ ಗಜಾಲಿಚೊ ಉಗ್ಡಾಸ್ ಲೆಗುನ್ ಕಾಡಿನಾಕಾತ್— ಬಿಲ್ಕುಲ್ ನೆಣಾರ್ಯಾಬರಿ  
ಯಾ. ತಶೆಂಚ್ ಹಾಂವೀ ತಾಕಾ ಆದ್ಲಿ ಕಥಾ ಸಾಂಗಾನಾ. ತೆ ಬಾಪಯ್-ಪೂತ್ ತಾಂಚೆ  
ಮ್ಹೊ ಮಿಸ್ತೆರ್ ತೆಚ್ ಸೊಡೊಂವ್ಡಿತ್— ತ್ಯಾ ಗೊಂದೊಳಾಂತ್ ಆಮಿ ಪಡ್ಚೆಂ ನಾಕಾ.”

“ಪುಣ್ ಗೊಂದೊಳ್ ಸೊಡಯ್ತಾನಾ ಚಲ್ಯಾಕ್ ಚಲಿ ನಾಕಾ ಜಾಯ್ತ್ ಜಾಲ್ಯಾರ್  
ನಾ...!” ಲುಜ್ಯಾಮಿ ಮಧೆಂಚ್ ತಿಚೊ ದುಬಾವ್ ಉಲೈಲಿ.

“ಬಾಯೆ... ಆಯ್ಕ್— ಅಶಿ ಏಕ್ ಸಾಂಗ್ಲಿ ಆಸಾ “ಮತಿಂತ್ ಗೆಲಾ ತರ್ ಕಾವ್ಣೊ  
ವ್ಯಾಕ್ ಖೈಂಚೊ ದಾರ್ವಾಚೊ”— ತಶೆಂ ಆಜ್ ಆಲೆಸಾಚ್ಯಾ ಮತಿಂತ್ ಲಿಲ್ಲು ಗೆಲಾಂ  
ಳ್ಳೆಂ ಖಂಡಿತ್. ಕಿತ್ಯಾಕ್ ತೊ ಉಲಯ್ತಾನಾ ತಾಚ್ಯಾ ಉಲೊಣ್ಯಾಂತ್ ತಾಕಾ ಲಿಲ್ಲುಚೆರ್  
ಯ್ ಆನಿ ಆಶಾ” ಆಸ್ಚಿ ಹಾವೆಂ ಪಾರ್ಕಿಲ್ಯಾ. ದುಸ್ರಿ ಗಜಾಲ್— ತಾಕಾ ಲಿಲ್ಲುಚೆರ್  
ಂ ಮನ್ ಪಡ್ಲ್ಯಾ ಬಗಾರ್ ತೊ ಮ್ಹಜೆಕಡೆ ಪ್ರಸ್ತಾಪ್ ಕಾಡ್ತೊ ನಾ... ತಿಸ್ರೆಂ ಸಾಂಗ್ಲೆಂ  
ಯ್ ಹಾವೆಂ ತಾಕಾ ರಾಘು ಆನಿ ಅಬ್ಬು ವಿಷ್ಯಾಂತ್ ಸಾಂಗೊನ್ಯೊ ತುಕ್ಲಾಂ... ತಶೆಂ  
ಯ್ ತೊ ಆನಿ ಲಿಲ್ಲು ವಿರೋಧ್ ಕೊಣಾಯ್ಚೆಂಯ್ ಆಯ್ಕಾತ್ ವೆ ಲಿಲ್ಲುಕ್  
ಯ್ ಕರಿತ್ ಮ್ಹಣ್ ಹಾಂವ್ ಚಿಂತಿನಾ. ತ್ಯಾ ದೆಕುನ್ ಮ್ಹಾಕಾ ತುಂ ಪಾತ್ಯೆ— ಹಾಂವ್  
ಜಾ ತಾಂಕಿ ಭಿತರ್ಲೆಂ ಸರ್ವ್ ಕರುಂಕ್ ತಯಾರ್ ಆಸಾಂ. ಮಾತ್ ತ್ಯಾ ಮಿಂಗೆಲ್  
ರ್ಪಕ್ ಹ್ಯಾ ಸಂದರ್ಭಾರ್ ಏಕ್ ಬೂಧ್ ಶಿಕಯ್ಲ್ಯಾ ಶಿವಾಯ್ ಸೊಡ್ಚೊ ನಾ...”

“ತೆಂಚ್ ನಹಿಂವೇ ತುಜೆಂ ಹೆಟ್ ಮ್ಹಾಕಾ ದುಭಾವಾಕ್ ಕಾರಣ್ ಜಾತಾ”  
ತ್ಯಾಮ್ಯೆನ್ ತಕ್ಷಣ್ ಆಕ್ಲಾಸಿಲೆಂ ಆನಿ ಮುಖಾರ್ಪುನ್ ಸಾಂಗ್ಲೆಂ “ತುಂ ತುಜೊ ರಾಗ್  
ಯಿಂಕ್ ಚಿಂತಾನಾ ಪೂತ್ ಬಾಪಾಯ್ಕ್ ಸಾಂಡಿತ್‌ವೇ ಭಟಾ? ದೆಕುನ್ ಆದ್ಲಿ ಗಜಾಲ್  
ರ್ ಆನಿ ಬರ್ಯಾನ್ ಖೈಂಚೆಂಯ್ ಜಾತಾ ಜಾಲ್ಯಾರ್ ಪಳೆ— ಹಾಂವ್ ಮೊರ್ತಾ  
ರ್ಪಾಂತ್ ತುಜೊ ಉಪ್ಕಾರ್ ವಿಸರ್ಚಿಂ ನಾ, ಕಿತ್ಯಾಕ್ ಮ್ಹಜ್ಯಾ ಭುರ್ಗ್ಯಾಚಿ ಪ್ರಾಯ್  
ಶ್ಚಾ ಶಿವಾಯ್ ಕಾಂಯ್ ಉಣಿ ಜಾಯ್ನಾ. ದೆಕುನ್ ಮ್ಹಜೆರ್ ದಯಾ ಕರ್.”

“ಜಾಯ್ತ್ ತುಂ ವೊಚ್ ಆತಾಂ— ಹಾಂವ್ ಮ್ಹಾಕಾ ಕಳ್‌ಲ್ಲ್ಯಾಬರಿ ಕರ್ತಾಂ”  
ಮ್ಹಣ್ ಭರಾಧಿಕ್ ಉತ್ರಾಂನಿ ಉಲಯ್ಲೊ.



“ತರ್ ಆಯ್ಕ್ ಭಟಾ” ಮ್ಹಣಾಲಿ ಲುಜ್ಯಾಮಿ “ಆಮ್ಕಾಂ ಚಲೊ ಪಸಂಧ್ ಆಸಾಂ ಜರ್ ತೊ ಕಾಜಾರ್ ಜಾತಾ ವ್ಹೊಯ್ ಜಾಲ್ಯಾರ್— ಪಾಂಯ್ಕಿಂ ವರಾ (ದೋನ್ ಹಜಾರ್ ಪರ್ಯಾಂತ್ ದೋತ್ ದಿಂವ್ಕ್ ಹಾಂವ್ ತಯಾರ್ ಆಸಾಂ. ತ್ಯಾ ಶಿವಾಯ್ ಕಾನಾಂ ಗಳ್ಯಾಂತ್ಲೆ ದೋನ್ ನಗ್ ದಿತಾಂ— ತಿತ್ಲೆಂ ತಾಕಾ ಸಾಂಗ್... ಆನಿ ಕಂಯ್ ಚಲಿಯೆಕ್ ಪಳೆಂವ್ಕ್ ಯೆತಾತ್ ಮ್ಹಳ್ಳೆಂ ವಿಚಾರ್ನ್ ತುಂ ಏಕ್ ಖಬಾರ್ ದಿ ಮ್ಹಾಕಾ...”

“ಜಾಯ್ತ್ ಬಾಯೆ— ತ್ಯಾ ಆದಿಂ ಏಕ್ ದೋನ್ ಪಾವ್ಚಿಂ ಆಲೆಸಾಕ್ ಹಾಂವ್ ಮ್ಹಜ್ಯಾ ಸಾಂಗಾತಾ ಆಪೊವ್ನ್ ಹಾಡ್ತಾಂ— ತ್ಯಾ ವೆಳಾರ್ ಹಾವೆಂ ಉಲೈಲ್ಲ್ಯಾಬರಿಚ್ ತುಂ ಉಲೈಜಾಯ್.”

ತಶ್ಯೊ ಥೊಡ್ಯೊ ಗರ್ಜೆಚ್ಯೊ ಗಜಾಲಿ ಉಲೊವ್ನ್ ಲುಜ್ಯಾಮಿ ತಿಚ್ಯಾ ಘರಾಂ ಪಾಟಿಂ ಗೆಲಿ. ಬ್ರಾಹ್ಮಣ್ ತಾಚ್ಯಾ ಕಾಮಾಕ್ ಲಾಗ್ಲೊ.

ಹ್ಯಾ ಹಪ್ತ್ಯಾಚೆ ಪಾಂಚ್ ದೀಸ್ ಸರ್ಲೆ ಆನಿ ಸವ್ಯಾ ದಿಸಾ— ಮಿಜಾರಾಂತ್ ವಿಶೇಸ್ ಏಕ್ ಗಜಾಲ್ ಘಡ್ಲಿ.

ವ್ಹೊಯ್, ಸಬಾರ್ ತೆಂಪಾ ಥಾವ್ನ್ ಜಿನಾ ಸಾವಂತ್ ರಾಘುಚೆರ್ ದೊಳೆ ದವರ್ ಆಸ್ಲೊ. ರಾಘುಕ್ ಜಮುನಾಕಡೆ ಸಳಾವಳ್ ಆಸಾ ಮ್ಹಣ್ ತಾಕಾ ಕಳ್ಳಲ್ಲ್ಯಾನ್ ಕೆದಾಳಾಯ್ ತಾಚ್ಯಾ ಪೊಟಾಕ್ ಜಾಳ್ ಪಡ್ತಾಲೆ! ಕಿತ್ಯಾಕ್ ತಾಕಾಯ್ ಜಮುನಾಚೆರ್ ಆಸ್ಲಿ ಆಸ್ಲಿ. ಪುಣ್ ತಿ ಆಶಾ ಸುಫಳ್ ಜಾಂವ್ಕ್ ಸಾಧ್ಯ್ ನಾತ್ಲ್ಯಾನ್ ರಾಘು ಥಂಯ್ ತೆ ಮೊಸೊರ್ ಚಿಂತಾಲೊ. ತ್ಯಾ ಮೊಸ್ರಾನ್ ರಾಘುಕ್ ಏಕ್ ಪಾವ್ಚಿಂ ಆದ್ಭುತಾಯ್— ಹಲ್ಕಿಜಾಯ್ ವ ತಾಚ್ಯೊ ಖೆಬ್ಡಾಯೊ ಕರಿಜಾಯ್ ಮ್ಹಳ್ಳಿ ಜಿನಾಚಿ ಆಲೊಚೆನ್ ಆಸ್ಲಿ ತರೀ ಯೋಗ್ಯ್ ಸಂದರ್ಭ್ ತಾಕಾ ಲಾಭಾನಾತ್ಲೊ. ಪುಣ್ ತ್ಯಾ ದೀಸ್ ಜಿನಾಚಿ ಚಿಂತಿನಾತ್ಲ್ಯಾಬರಿ ಏಕ್ ಸುಸಂದರ್ಭ್ ಮೆಳ್ಳೊಚ್!

ತ್ಯಾ ದೀಸ್ ಸಕಾಳಿಂ ರಾಘು ತಪ್ಪಾಲಾಕ್ ಆಯಿಲ್ಲಿಂ ಕಾಗ್ದಾಂ ಬಟಾವಡೆ ಕರುಂಕ್ ಭಾಯ್ರ್ ಸರ್ಲೊ. ಎಕಾ ಹೊಟೆಲ್‌ಗಾರಾಕ್ ಏಕ್ ಕಾಗದ್ ಪಾವಿತ್ ಕರುಂಕ್ ಆಸ್ಲೆ ತೆಂ ಕಾಗದ್ ದಿಂವ್ಕ್ ರಾಘು ವಿಳಾಸಾ ಪ್ರಮಾಣೆ ಹೊಟೆಲಾಕ್ ಗೆಲೊ. ತ್ಯಾ ವೆಳಾರ್ ಹೊಟೆಲಾಚ್ಯಾ ಬಾಗ್ಲಾರ್ ಜಿನಾ ಆನಿ ತಾಚೆ ಸಾಂಗಾತಿ ಉಬೆ ಆಸ್ಲೆ. ತೆ ಸರ್ವ್ ಕಾ ಪಿಯೆಂವ್ಚೆಂ ಆಟಾಣೆ ಕರ್ತಾಲೆ. ತಸಲ್ಯಾ ವೆಳಾರ್ ರಾಘು ಹೊಟೆಲ್‌ಗಾರಾಕ್ ಕಾಗದ್ ದಿತಾನಾ— ಸಟ್ವ್ ಕರ್ನ್ ಜಿನಾಚಿ ದೀಷ್ಟ್ ರಾಘುಚೆರ್ ಗೆಲಿ. ತಕ್ಖಣ್ ರಾಘುಕ್ ತಮಾ ಕರ್ಯಾಶೆಂ ಜಿನಾಕ್ ಭೊಗ್ಲೆಂ. ದೆಕುನ್ ಮೂಳ್ ಕಾರಣ್ ಕರುಂಕ್ ಜಿನಾನ್ ಮ್ಹಳ್ಳೆಂ “ರೆ” ಪೆದ್ಲ್ಯಾ... ಮ್ಹಾಕಾ ಕಾಗದ್ ಆಸಾಯೆರೆ?”

‘ರೆ’ ಮ್ಹಳ್ಳೆಂ ಆಯ್ಕೊನ್ ರಾಘು ಜಿನಾಕ್‌ಚ್ ಪಳೆಂವ್ಕ್ ಪಡ್ಲೊ. ಕಿತ್ಯಾಕ್ ಎ ಕಾರಣಾನ್ ತೊ ಪೋಸ್ಟ್‌ಮೆನಾಚೆಂ ಕಾಮ್ ಕರ್ತಾಲೊ ವ್ಹೊಯ್ ಜಾಲ್ಯಾರೀ— ಕುಟ್ಮಾ ಆನಿ ತಾಂಕಿನ್ ತೊ ಉಣೊ ನಹಿಂ ಆಸ್ಲೊ. ತಸಲೆಂ ಉತಾರ್ ವಳ್ಳಿ ಆನಿ ಮೊ



ಶಿವಾಯ್ ಭಾಯ್ಲ್ಯಾಂ ಧಾವ್ನ್ ತಾಣೆ ಆಯ್ಕೊಂಕ್ ನಾತ್ಲೆಂ. ತಶೆಂ ಜಾಲ್ಲ್ಯಾನ್ ತಾಚ್ಯಾ ಮತಿಕ್ ಮೂಯ್ ಚಾಬ್ಲ್ಯಾಬರಿ ಭೊಗ್ಲೆಂ. ತಸಲ್ಯಾ ವೆಳಾರ್ ದೊಳೆ ಪರ್ತಿತ್ತ್ ಧಮ್ಮುನ್ ಪರ್ತುನ್ ಉಲಯ್ಲೊ ಜಿನಾ “ಪಳೆತಾಯ್ ಕಸಲೆಂರೆ— ಸಾಂಗ್‌ರೆ ಮ್ಹಾಕಾ ಕಾಗದ್ ಆಸಾ ಜಾಲ್ಯಾರ್.”

ಜಿನಾಚ್ಯಾ ಧಮ್ಮೆಕ್ ತಾಚೆ ಸಾಂಗಾತಿ ರಾಘುಕ್ ಪಳೆವ್ನ್ ಹಾಸ್ಲೆ. ರಾಘುಕ್ ಕರಿಣ್ ರಾಗ್ ಆಯ್ಲೊ. ತರೀ ರಾಗ್ ಗೀಳ್ನ್ ಮ್ಹಣಾಲೊ ರಾಘು “ನಾ, ತುಕಾ ಕಾಗದ್ ನಾ.”

“ತಶೆಂ ಸಾಂಗ್‌ರೆ ಪುತಾ— ಪಳೆಯ್ತಾಯ್ ಕಸಲೆಂ?— ಮ್ಹಜ್ಯಾ ತೊಂಡಾಕ್ ಪಳೆಂವ್ಕ್ ಹಾಂವ್ ಕಿತೆಂ ಜಮುನಾ ಮ್ಹಣ್ ಚಿಂತ್ಲೆಂಯ್‌ವೇ ತುವೆಂ?”

ಜಿನಾಚೆಂ ತೆಂ ಉಲೊಣೆ ಆಯ್ಕೊನ್ ಸಾಂಗಾತಿ ಕಿಡ್ಕಿಡೊನ್ ಹಾಸ್ಲೆ. ರಾಘುಚೊ ರಾಗ್ ಎಕಾಚ್‌ಫಾರಾ ಮಸ್ತಕಾಕ್ ಚಡ್ಲೊ. ತರೀ ಸಮಾಧಾನ್ ಕಾಣ್ಲೆವ್ನ್ ರಾಘುನ್ ಮ್ಹಳೆಂ “ತಶೆಂ ಕಿತ್ಯಾಕ್ ಉಲಯ್ತಾಯ್?— ಮರ್ಯಾದಿನ್ ಉಲಂವ್ಕ್ ಜಾಯ್‌ವೇ?”

“ಕಿತೆಂ! ಮ್ಹಾಕಾ ಮರ್ಯಾದ್ ನಾ ಮ್ಹಣ್ತಾಯ್!” ಜಿನಾ ತಾಪೊನ್ ಮುಖಾರ್ ಗೆಲೊ ಆನಿ ರಾಗಾನ್ ಮ್ಹಣಾಲೊ “ಗುಲಾಮಾ, ಮ್ಹಾಕಾ ತುಂ ವಳ್ಕಾತಾಯ್ವೇ?”

“ವ್ಹೊಯ್, ಹಾಂವ್ ವಳ್ಕಾತಾಂ” ರಾಘುಚ್ಯಾ ಪೌರುಷಾನ್ ಜಾಪ್ ದಿಲಿ.

“ಕಿತೆಂ ಕರಿನ್ ಮ್ಹಣ್ ಜಾಣಾಯ್‌ವೇ?” ಜಿನಾಚ್ಯಾ ಹಂಕಾರಾನ್ ವಿಚಾರ್ಲೆಂ.

“ಕರ್ತಾನಾ ಪಳೆವ್ನ್ ಕಾಣ್ಲೆನ್” ರಾಘುಚ್ಯಾ ರಾಗಾನ್ ಪಾಟಿಂ ಉತಾರ್ ದಿಲೆಂ.

“ಆಬ್ಲೆ ಹಾಂವ್ ಹೆಂಚ್ ಕರ್ತಾಂ” ಮ್ಹಣತ್ತ್ ಜಿನಾನ್ ರಾಗಾಚ್ಯಾ ಭರಾನ್ ಆನಿ ಮೊಸ್ರಾಚ್ಯಾ ಜಾಳಾನ್ ಉತ್ರಾಂ ಬರಾಬರ್ ಏಕ್ ಕರಿಣ್ ಧಾಪಾಡ್ ರಾಘುಚ್ಯಾ ಕಾನ್ಸುಲಾಕ್ ಬಸಯ್ಲೆಂ. ತ್ಯಾ ಭರಾಕ್ ರಾಘುಚ್ಯಾ ಹಾತಾಂತ್ಲಿಂ ತಪ್ಪಾಲಾಚಿಂ ಕಾಗ್ಡಾಂ ಸಕೈಲ್ ಪಡ್ಲಿಂ, ತೆಂ ದೃಶ್ಯ ಪಳೆವ್ನ್ ಜಿನಾಚೆ ಸಾಂಗಾತಿ ಜೀಬ್ ಭಾಯ್ರ್ ಫಾಲ್ನ್ ಕಳ್ಕಳೊನ್ ಹಾಸ್ಲೆ. ರಾಘು ರಾಗಾಚ್ಯಾ ಭರಾನ್ ಕಡ್ಕಡೊನ್ ತ್ಯಾಚ್‌ಫಾರಾ ಜಿನಾಚೆರ್ ಹಾತ್ ಉಕ್ತುಂಕ್ ಚಿಂತ್ತಾಲೊ. ಪುಣ್ ತ್ಯಾಚ್ ವೆಳಾರ್ ತಾಚಿ ದೀಷ್ಟ್ ಹಾಸ್ತಲ್ಯಾಂಚೆರ್ ಗೆಲಿ. ತೆ ಸರ್ವ್ ಜಿನಾಚೆ ಸಾಂಗಾತಿ ಈಷ್ಟ್ ಮ್ಹಳೆಂ ತಾಕಾ ತಕ್ಷಣ್ ಕಳ್ಳೆಂ. ತಾಂಚೆ ಮುಖಾರ್ ಜಿನಾಕ್ ಹಾತ್ ಉಕೊಲ್ಚೆಂ ಸಲ್ಲೊಣೆಚೆಂ ಕಾಮ್ ಮ್ಹಣ್ ತಾಕಾ ದಿಸ್ಲೆಂ, ದೆಕುನ್ ಉಕೊಲ್ಲೊಲೊ ಹಾತ್ ತಾಣೆ ಅರ್ಧ್ಯಾರ್ ರಾವೈಲೊ. ತರೀ ವೊಂಟ್ ಚಾಬಿತ್ತ್ ಸಮೆಸ್ತಾಂಚೆರ್ ತಾಣೆ ಭರಾದಿಕ್ ದೀಷ್ಟ್ ಘುಂವ್ಡಾಯ್ಲಿ— ತ್ಯಾ ಸಾಂಗಾತಾ ಪಡ್‌ಲ್ಲಿಂ ಕಾಗ್ಡಾಂ ವಿಂಚ್ಲೆಂ. ಉಪ್ರಾಂತ್ ಜಾಪ್ ಕಾಡಿನಾಸ್ತಾನಾ ಆನಿ ಪಾಟಿಂ ಪಳಯ್ನಾಸ್ತಾನಾ ರಾಘು ಘರ್ಜ್ಯಾ ವಾಟೆಕ್ ಲಾಗ್ಲೊ. ರಾಘು ವೆತಾನಾ ಮಾತ್ರ್ ಜಿನಾ ಆನಿ ತಾಚೆ ಸಾಂಗಾತಿ ರಾಘುಕ್ ಕೊಲಾವ್ನ್-ಚಿಡಾವ್ನ್ ಹಾಸ್ತಾಲೆ!

ರಾಘುನ್ ಘರಾ ಪೊಚೊನ್ ಆಬ್ಲಿ ಆನಿ ಕಾಚ್ಚಾಚ್ಯಾ ನಾಂವಾರ್ ದೋನ್ ಕಾಗ್ಡಾಂ ಬರೈಲಿಂ. ತ್ಯಾ ದೋನೀ ಕಾಗ್ಡಾಂನಿ ಎಕಾಚ್ ಧರಾಚ್ಯಾ ವಾಕ್ಯಾಂನಿ ಅಶೆಂ ಬರೊವ್ನ್ ಆಸ್‌ಲೆಂ:—



“ಮೊಗಾಚ್ಯಾ ಇಷ್ಟಾ... ಮೂಸ್ ಲೆಗುನ್ ಬಸಾನಾತ್‌ಲ್ಲಾ ತುಜ್ಯಾ ಇಷ್ಟಾಚ್ಯಾ ಕಾನ್ಸುಲಾರ್ ಆಚ್, ಜಿನಾ ಸಾವಂತ್ ನಾಂವಾಚ್ಯಾ ಎಕಾ ಗ್ರೆಸ್ತಾಚೆಂ ಥಾಪಾಡ್ ಬಸ್ಲಾಂ. ಸಾಂಗ್ ಹಾವೆಂ ಕಿತೆಂ ಕರಿಜಾಯ್?”

— ರಾಘು.

ತಶೆಂ ಬರೈಲ್ಲಿಂ ಕಾಗ್ದಾಂ— ದುಸ್ರ್ಯಾ ವಿವಿಂಗಡ್ ದೋನ್ ಕಾಗ್ದಾಂನಿ ಕವರಾಚ್ಯಾ ನಮುನ್ಯಾರ್ ಗಡಿ ಕರ್ನ್ ತಾಣೆ ಗೊಂದ್ ಲಾವ್ನ್ ಬಂಧ್ ಕೆಲಿಂ. ದೊನಾಂಯ್ಚೆರೀ ಇಷ್ಟಾಂಚೆಂ ನಾಂವಾಂ ಬರೈಲಿಂ. ಉಪ್ರಾಂತ್ ತೊ ವೆಳ್ಳಿಚ್ಯಾ ಎಕಾ ಮ್ಹಾರಾಕ್ ಸೊಧುನ್ ಗೆಲೊ. ತೊ ಮ್ಹಾರ್ ಮೆಳ್ತಚ್ ರಾಘುನ್ ತಾಕಾ ಸಾಂಗ್ಲೆಂ, “ಧರ್ ಹಿಂ ಕಾಗ್ದಾಂ ಕಾಣ್ಲೆ ಆನಿ ಆತಾಂಚ್ ಕುಡ್ಪಾಕ್ ಭಾಯ್ರ್‌ಸರ್— ಕುಡ್ಪಾಂತ್ ವೊಚೊನ್ ದಾರ್ವೆಗಾರ್ ಫಕೀರ್ ಸಾಹೆಬಾಚೆಂ ಘರ್ ಖಿಯ್ಸರ್ ಮ್ಹಣ್ ವಿಚಾರ್ಲ್ಯಾರ್ ಕೊಣೀ ತುಕಾ ವಾಟ್ ದಾಕೈತೊಲೊ— ತ್ಯಾ ಘರಾ ವೊಚೊನ್ ಅಬ್ಬು ನಾಂವಾಚ್ಯಾ ಮನ್ಯಾಕ್ ವಿಚಾರ್ ಆನಿ ತಾಚ್ಯಾ ಹಾತಾಂತ್ ಹಿಂ ಕಾಗ್ದಾಂ ದಿ— ಅಬ್ಬು ನಾ ಮ್ಹಣ್ತಿತ್ ಜಾಲ್ಯಾರ್— ಆಪ್ಣಾಕ್ ರಾಘುನ್ ಧಾಡ್ಲಾ. ಕಾಚ್ಯಾಚೆಂ ಘರ್ ದಾಕೈತೆಲಿಂ— ತಾಂಚೆ ಸಾಂಗಾತಾ ವೊಚೊನ್ ಕಾಚ್ಯಾಕ್ ವಿಚಾರ್ನ್ ಹಿಂ ಕಾಗ್ದಾಂ ತಾಚ್ಯಾ ಹಾತಾಂತ್ ಘಾಲ್. ತ್ಯಾ ದೊಗಾಂ ಶಿವಾಯ್ ಮಾತ್ರ್ ದುಸ್ರ್ಯಾಂಕ್ ಹಿಂ ಕಾಗ್ದಾಂ ದಿನಾಕಾ.”

ತಿತ್ಲೆಂ ಸಾಂಗೊನ್ ರಾಘುನ್ ಕಾಗ್ದಾಂ ಬರಾಬರ್ ಏಕ್ ಅಖಿಂಡ್ ರುಪಯ್ ಮ್ಹಾರಾಚ್ಯಾ ಹಾತಾರ್ ದವರ್ಲೊ. ತೊ ರುಪಯ್ ಪಳೆವ್ನ್ ಮ್ಹಾರಾಚೊ ಸಂತೊಸ್ ಸಾಂಗ್ಲೊ ನಹಿಂ! ತ್ಯಾ ತೆಂಪಾರ್ ಏಕ್ ರುಪಯ್ ಮ್ಹಳ್ಯಾರ್ ಚೊವ್ದಾ ಸೇರ್ ತಾಂದುಳ್ ವ ಚ್ಯಾರ್ ಹಾತಿಂಚೊ ಮುಂಡು ವ ತೀನ್ ಹಾತಿಂಚೊ ಏಕ್ ಕುಡ್ಕೊ ಆನಿ ಬಾಜು... ಮ್ಹಾರ್ ಸಬಾರ್ ಸ್ವಪ್ನಾಂ ಸ್ವಪ್ನೆಲೊ ಆನಿ ಪೈಲೆಂ ಗಡಂಗಾಂತ್ ಏಕ್ ಮುಟ್ಟಿ ಸುರ್ ಪಿಯೆಲೊ! ಥಂಯ್ ಥಾವ್ನ್ ಮ್ಹಾರಾನ್ ಕುಡ್ಪಾ ವೆಚೆ ವಾಟ್ ಧರ್ಲಿ.

ಸಕಾಳಿಂಚ್ಯಾ ಇಕ್ರಾ ವೊರಾರ್ ಮಿಚಾರ್ ಥಾವ್ನ್ ಭಾಯ್ರ್ ಸರ್ಲೊಲೊ ಮ್ಹಾರ್— ಸಾಂಜೆಚಿಂ ಪಾಂಚ್ ವೊರಾಂ ಜಾಯ್ಜಾಯ್ ಜಾಲ್ಯಾರ್ ಕುಡ್ಪಾಕ್ ಪಾವ್ಲೊಚ್! ತಿತ್ಲ್ಯಾ ವಾಟೆಕ್ ತಿತ್ಲ್ಯಾ ವೆಳಾ ಭಿತರ್ ತಾಣೆ ಚ್ಯಾರ್‌ಕಡೆ ಸುರ್ ಪಿಯೆವ್ನ್ ಆನಿ ಚಾಕ್ಲೆಂ ಖಾವ್ನ್— ತಾಚ್ಯಾ ಹಾತಾಂತ್ ಬಾರಾ ಆಣೆ ಉರ್ಲೆ! ತರೀ ಕಿತೆಂಯ್ ಜಾಂವ್— ವಾಟ್ಸುರ್ಯಾಂಕ್ ವಿಚಾರ್ನ್-ಸಪ್ನೊನ್ ತಾಣೆ ಆಖೇರೆಕ್ ಫಕೀರ್ ಸಾಹೆಬಾಚೆಂ ಘರ್ ಸೊಧುನ್ ಕಾಡ್ಲೆಂಚ್! ಮ್ಹಾರ್ ಘರಾ ಪಾವ್ತಾನಾ ಅಬ್ಬು ಗರ್ನಾಳಿ-ಫುಗಿಟ್ಯಾಂಚೊ ತಯಾರ್ ಕೆಲ್ಲೊ ಮ್ಹಾಲ್ ಗಾಡ್ತಿಯೆಂತ್ ಭರ್ನ್ ಪಯ್ಸ್ ಎಕಾ ಆಯ್ಣಾಕ್ ವೊಚೊಂಕ್ ಭಾಯ್ರ್ ಸರ್ತಾಲೊ ಮಾತ್ರ್! ಬೊಯ್ಲಾಂಕ್ ಜುಜುಂಕ್ ಬಾಂದುನ್— ಬಾಪಾಯ್ಕ್ ಗಾಡಿಯೆರ್ ಬಸೊವ್ನ್— ಆವಯ್ಕ್ “ವೆತಾಂವ್” ಮ್ಹಣ್ ಸಾಂಗೊಂಕ್ ತಾಣೆ ಆಂಗ್ಲಾಂತ್ ಪಾಂಯ್ ದವರ್ಲೊ ತಿತ್ಲೊಚ್! ತ್ಯಾಚ್ ವೆಳಾರ್ ಮ್ಹಾರಾನ್ ಆಂಗ್ಲಾಂತ್ ಯೇವ್ನ್ ಅಬ್ಬುಕ್ ವಿಚಾರ್ಲೆಂ ಆಯ್ಕೊನ್— ಅಬ್ಬು ಧಟಾಕ್ ಜಾಲೊ! ತಕ್ಷಣ್ ಅಬ್ಬುನ್ ಮ್ಹಾರಾಕಡೆ ವಿಚಾರ್ನ್-ಉಲೊವ್ನ್ ಕಾಗ್ದಾಂ ಕಾಣ್ಲೆಲಿಂ. ತಾಚೆಂ ಕಾಗದ್ ತಾಣೆ ಪೊಡ್ನ್ ವಾಚ್ಲೆಂ. ಕಾಗದ್ ವಾಚ್ತಾನಾ ಅಬ್ಬು ಎಕಾಚ್‌ಫಾರಾ



ಡೋನ್ ಪಡ್ಲೊ! ಕಾಗದ್ ವಾಚುನ್ ಆಖೇರ್ ಕರ್ತಾನಾ— ಜಿನಾಚ್ಯಾ ರಾಗಾನ್ ತಾಚೆಂ  
 ಕಡ್ಕಡ್ಲೆಂ! ಇಷ್ಟಾಖಾತಿರ್ ತ್ಯಾಚ್ ಘಡಿಯೆ ಭಾಯ್ರ್ ಸರಾಜಾಯ್ ಮ್ಹಣ್ ತಾಕಾ  
 ಸಾಂಗ್ಲೆಂ! ಪುಣ್ ವೆಚೆಂ ಕಶೆಂ? ಘರಾ ಸಾಂಗ್ಲೆಂ ಕಿತೆಂ? ಅಬ್ಬುನ್ ಘಡಿಭರ್ ಆಲೊಚೆನ್  
 ತಕ್ವಣ್ ತಾಕಾ ಏಕ್ ಉಪಾಯ್ ಝಳ್ಕಾಲೊ! ದೆಕುನ್ ಪೈಲ್ಲೆಂ ತಾಣೆ ಮ್ಹಾರಾಕ್  
 ಆಣೆ ದೀವ್ನ್ ಪೊಚ್ ಮ್ಹಳೆಂ, ಮ್ಹಾರ್ ಆಂಗ್ಲಾಥಾವ್ನ್ ಭಾಯ್ರ್ ವೆತಾನಾ “ಕಸಲಿ  
 ಕಾಲ್‌ರೆ? ಕೊಣಾಚೆಂ ಕಾಗದ್?” ವಿಚಾರ್ಲೆಂ ಝಾರಿನಾ ಬೇಗಮಾನ್. ಅಬ್ಬುನ್ ಮ್ಹಾರ್  
 ಕೆ ಪಯ್ಸ್ ಪಾಂವ್ಚ್ಯಾಖಾತಿರ್— ಗಜಾಲ್ ಸಾಂಗೊಂಕ್ ಘಳಾಯ್ ಕರುಂಕ್ ಪರ್ತುನ್  
 ತೀನ್ ಪಾವ್ಲಿಂ ತೆಂಚ್ ಕಾಗದ್ ವಾಚ್ಲೆಂ. ತಿತ್ಲಾನ್ ಆವೈನ್ ಪುತಾಕ್ ಪರತ್ ವಿಚಾರ್ಲೆಂ.  
 ವೆಳಾರ್ ಮ್ಹಾರ್ ದೊಳ್ಯಾಂ ಆಡ್ ಜಾಲ್ಲೊ ಪಳೆವ್ನ್ ಅಬ್ಬುನ್ ಮ್ಹಳೆಂ “ಮಾಂಯ್  
 ಘು ಬರೊ ನಾ ಖಿಯ್— ಘಡಿಸ್ ಖಿಯ್— ದೆಕುನ್ ಮ್ಹಾಕಾ ಭಾವೊಜಿನ್  
 ಪಯ್ಲಾಂ...”

“ಕಿತೆಂ ಖಿಯ್! ಕಿತೆಂ ಜಾತಾ ಖಿಯ್ ಚೆರ್ಕ್ಯಾಕ್— ಖಿಯ್ ಗೆಲೊ ತೊ  
 ಯಿಲ್ಲೊ— ತಾಕಾ ವಿಚಾರ್ಯಾಂ ಪುಣಿ ಸ್ಪಷ್ಟ್...”

ಅಕ್ಲಾಸಿತ್ ಝಾರಿನಾ ಬೇಗಮ್ ಆಂಗ್ಲಾಕ್ ದೆಂವ್ಲಿ. ತಿತ್ಲಾ ಭಿತರ್ “ತೊ ಗೆಲೊ  
 ಮಾಂಯ್” ಮ್ಹಣಾಲೊ ಅಬ್ಬು “ಆತಾಂ ಹಾವೆಂ ವೊಚಾಜಾಯ್ಚ್.”

“ವೊಯ್, ಪುತಾ ವೊಚಾಜಾಯ್ಚ್— ಪುಣ್ ತೊ ಆಯಿಲ್ಲೊ ಮನಿಸ್ ಗೆಲೊ  
 ಯೆಚ್ಯಾನ್! ತಾಕಾ ಸುಥಾಳ್ ವಿಚಾರ್ಲೆಂ ಪುಣಿ— ತಿತ್ಲಾ ಭಿತರ್ ತುವೆಂ ತಾಕಾ  
 ಪಡ್ಲೊಯ್” ಝಾರಿನಾ ಬೇಗಮ್ ಗುಣ್ಗುಣತ್ ಗೆಲ್ಲ್ಯಾ ಮ್ಹಾರಾಚಿ ವಾಟ್ ತಿಳಿಲಾಗ್ಲಿ.

“ಭಾವೊಜಿ ಘಟಿ ಬರಯ್ತಾವೇ ಮಾಂಯ್— ಆಯಿಲ್ಲಾಕ್ ವಿಚಾರ್ನ್ ಬರೈಲ್ಲೆಂ  
 ಮಾಂಯ್ ಬದ್ಲೊಂವ್ಚ್ಯಾಬರಿ ಆಸಾವೇ?”

ತಶೆಂ ಅಬ್ಬುನ್ ಸಾಂಗ್ತಾನಾ ಆಮಿನಾನ್ ಮಧೆಂ ಯೇವ್ನ್ “ಪಳೆವ್ಯಾಂ ಹಾಂವ್ ಚಿಕ್ಕಿ  
 ಕಾಗದ್ ವಾಚ್ತಾಂ” ಮ್ಹಣತ್ ಭಾವಾಚ್ಯಾ ಹಾತಾಂತ್ ಆಸ್‌ಲ್ಲಾ ಕಾಗ್ಡಾಕ್ ಹಾತ್ ವೆಲೊ.

ತಕ್ವಣ್ ಅಬ್ಬುನ್ ಹಾತ್ ಪಾಟಿಂ ವೊರ್ನ್ ಭಯ್ಲಿಕ್ ಧಮ್ಕುನ್ ಮ್ಹಳೆಂ “ತುಂ  
 ಏಚ್‌ಗೊ ಹಾಂಗಾಚೆಂ— ಮ್ಹಾಕಾ ವಾಚುಂಕ್ ಕಳಾನಾವೇ?— ಹಾಂವ್ ಶಿಕೊಂಕ್ಲಾವೇ?”

ತಿತ್ಲೆಂ ಉಲೊವ್ನ್ ತೊ ದೋನ್ ದೆಂಪಾಂನಿ ಗಾಡಿಯೆ ಸರ್ಶಿನ್ ಗೆಲೊ ಆನಿ  
 ಕಾಂತಾಚೆಂ ನಟನ್ ಕರ್ನ್— ಬಾಪಾಯ್ಕ್ ತ್ಯೊಚ್ ಘಟಿ ಸಾಂಗಾಲಾಗ್ಲೊ. ಆಯ್ಕೊನ್  
 ಕೀರ್ ಸಾಹೆಬ್ ಘಡ್ಬಡ್ಲೊ ಆನಿ ಅಕ್ಲಾಸಿತ್ ಮ್ಹಣಾಲೊ “ತರ್ ಪುತಾ, ತುವೆಂ  
 ವೊಚಾಜಾಯ್ಚ್— ತಾಚಾ ಆವಯ್ಕ್ ಖಬಾರ್ ದಿಂವ್ಕ್ ಆತಾಂ ಸಾಧ್ಯ್ ನಾ— ತರೀ,  
 ಮಾಂಯ್ ಕಾಗದ್ ಧಾಡ್ಲ್ಯಾ ಉಪ್ರಾಂತ್ ಆಮಿ ವೊಚಾನಾಂವ್ ಜಾಲ್ಯಾರ್ ಆಮಿ ಮನ್ಯಾಂ  
 ಮಾಂ ಜಾಯ್ನ್ ದೆಕುನ್ ಆತಾಂಚ್ ತುಂ ಭಾಯ್ರ್ ಸರ್.”



ಉಲೊಣ್ಣಾ ಬರಾಬರ್ ಫಕೀರ್ ಸಾಹೆಬ್ ಗಾಡಿಯೆ ವೈಲೊ ಸಕ್ಕೇಲ್ ದೆಂವೊ ಆನಿ ಪುತಾಕಡೆ “ರಾಘು ಕಂಯ್ ಥಾವ್ನ್ ಬರೊ ನಾ ಖಿಯ್, ತಾಕಾ ಕಿತೆಂ ಜಾತಾ ಖಿಯ್?” ಇತ್ಯಾದಿ ವಿಚಾರಿಲಾಗ್ಲೊ. ಅಬ್ಬು ತಾಣೆ ಘಡ್‌ಲ್ಲ್ಯಾ ಘಟಿಕ್ ಧರ್ನ್ ಬಾಪಯ್ಕ್ ಘಟಯ್ತಾನಾ— ಝಾರಿನಾ ಬೇಗಮ್ ಥೈಂಸರ್ ಪಾವ್ಲಿ ಆನಿ ಮ್ಹಣಾಲಿ “ಪುತಾ ತುಂ ವೆತಾಯ್ ಜಾಲ್ಯಾರ್ ಗಾಡಿ ವೊರ್— ರಾಘುಚಿ ಭಲಾಯ್ಕಿ ಚಡ್ ರಿಸ್ಕೆರ್ ಆಸಾ ಜಾಲ್ಯಾರ್ ತಕ್ಷಣ್ ತಾಕಾ ಕೊಡಿಯಾಳ್ ಆಸ್ಪತ್ರೆಕ್ ಹಾಡ್.”

“ವೊಯ್” ಮ್ಹಳೆಂ ಫಕೀರ್ ಸಾಹೆಬಾನ್ ಮಧೆಂಚ್ ತೊಂಡ್ ಘಾಲ್ನ್ “ವ್ಯಾರ್ ಆಮಿ ಫಾಲ್ಕಾಯೊ ಕರ್ಯೆತ್— ಪೈಶೆ ಕೆದಾಳಾಯ್ ಪಳೆವೈತ್— ಮನ್ಯಾಕ್ ತ್ಯಾ ತ್ಯಾ ವೆಳಾರ್ಚ್ ಪಾವಾಜಾಯ್.”

ಉಲೊಣ್ಣಾ ಸಾಂಗಾತಾ ತಾಣೆ ಗಾಡಿಯೆರ್ ದಾಳ್‌ಲ್ಲೊ ಮ್ಹಾಲ್ ಕಾಡುಂಕ್ ಹಾತ್ ಘಾಲೊ. ತೆಂ ಪಳೆವ್ನ್ ಅಬ್ಬುಕ್ ಮತಿ ಭಿತರ್ ವೊರ್ತೊ ಸಂತೊಸ್ ಭೊಗ್ಲೊ! ಕಿತ್ಯಾಕ್, ತಾಣೆ ಘಟಿ ಸಾಂಗೊನ್ ರಾಘುಚ್ಯಾ ಆಕಾಂತಾಕ್ ಪಾವೊಂಕ್ ಮಾತ್ ಚಿಂತ್‌ಲ್ಲೆಂ ಶಿವಾಯ್— ಗಾಡಿ ವೊರ್ಚಿ ತಾಚಿ ಆಲೊಚೆನ್ ನಾತ್‌ಲ್ಲಿ. ಪುಣ್ ಆತಾಂ ವೊಡಿಲಾಂನಿ ಗಾಡಿ ವೊರೊಂಕ್ ಸಾಂಗ್ತಾನಾ— ಅಬ್ಬುಕ್ ಉಬೊನ್‌ಂಚ್ ಮಿಜಾರ್ ಧಾಂವ್ಯಾಶೆಂ ಭೊಗ್ಲೆಂ. ತರೀ ಕಾಚ್ಯಾಕ್ ಕಾಗದ್ ದೀಂವ್ಕ್ ಆಸ್‌ಲ್ಲೆಂ! ದೆಕುನ್ ತಾಣೆ ಮತೀಂತ್ಲೊ ಉಮಾಳೊ ಮತೀಂತ್ ಧಾಂಬುನ್ ಧರ್ನ್ ಸಾಂಗ್ಲೆಂ “ತಶೆಂ ಜಾಲ್ಯಾರ್ ಬಾಪಾ ಹಾಂವ್ ಸಟ್ಕ್ ಕರ್ನ್ ವೊಚೊನ್ ಕಾಚ್ಯಾಕ್ ಏಕ್ ಖಬಾರ್ ದೀವ್ನ್ ಯೆತಾಂ— ತೆದೊಳ್ ಪರ್ಯಾಂತ್ ತುಮಿಂ ಗಾಡಿ ಖಾಲಿ ಕರಾ.”

“ವೊಯ್ ಪುತಾ” ಮ್ಹಣಾಲಿ ಝಾರಿನಾ ಬೇಗಮ್ “ಕಾಚ್ಯಾ ಸಾಂಗಾತಾ ಆಸ್ಸಾರ್ ಬರೆಂಚ್— ಬರ್ಯಾ ಸಮೋಣೆಚೊ ತೊ ಭುರ್ಗೊ.”

ಆವಯ್ನ್ ಉಲೊವ್ನ್ ತೊಂಡ್ ಧಾಂಪಿಜಾಯ್ ಜಾಲ್ಯಾರ್— ಅಬ್ಬುನ್ ಕಾಚ್ಯಾಚ್ಯಾ ಘರಾಕ್ ಧಾಂವ್ ಮಾರ್ಲಿಚ್! ಹೆಣೆ ಆವಯ್-ಬಾಪಯ್ ಆನಿ ಭಯ್ಲೆ ಗಾಡಿ ಖಾಲಿ ಕರುಂಕ್ ಪಡ್ಲಿಂ!

ಅಬ್ಬು ದುಜ್ಯಾಮಾಚಾ ಘರಾ ಪಾವ್ತಾನಾ— ಕಾಚ್ಯಾ ಆಂಗ್ಣಾಂತ್ ಪಿಕ್ಕಾಸಾಕ್ ದಾಂಡೊ ತಾಸ್ತಾಲೊ. ದುಜ್ಯಾಮ್ ಸೊಪ್ಯಾರ್ ಬಸೊನ್ ಪಾನ್-ಫೊಡ್ ಖಾತಾಲೊ, ಲಿಲ್ಲು ಸಾಂಗೊಣ್ಣಾ ರಾಂದ್ಪಾಕ್ ತಯಾರಿ ಕರ್ತಾಲೆಂ. ಲುಜ್ಯಾಮಿ ಪೆಂಟೆಕ್ ಗೆಲ್ಲಿ.

ಗೆಲ್ಲ್ಯಾಚ್‌ಫಾರಾ... ಅಬ್ಬುನ್ ಕಾಚ್ಯಾಚ್ಯಾ ಹಾತಾಂತ್ ರಾಘುಚೆಂ ಕಾಗದ್ ದಿಲೆಂ. ಕಾಗದ್ ವಾಂಚುನ್ ಕಾಚ್ಯಾ ಆಕಾಂತಾನಾ ತಕ್ಷಣ್ ಅಬ್ಬುನ್ ತಾಣೆ ಘಡ್‌ಲ್ಲಿ ಘಟ್ ಆನಿ ಮುಖ್ಲಿ ಮಾಂಡಾವಳ್ ಕಾಚ್ಯಾಚಾ ಕಾನಾಂತ್ ಘಾಲಿ! ಆಯ್ಕೊನ್ ಕಾಚ್ಯಾ ಫುಲ್ತಾನಾ— “ಆಕಾಂತಾಚೆಂ ನಟನ್ ಕರ್” ಮ್ಹಣ್ ಅಬ್ಬುನ್ ಸಾಂಗ್ಲೆಂ. ತ್ಯಾಚ್ ವೆಳಾರ್ ಸೊಪ್ಯಾರ್ ಆಸ್‌ಲ್ಲಾ ದುಜ್ಯಾಮಾನ್ ಅಬ್ಬುಕ್ ಉಲೊ ಕರ್ನ್ ಮ್ಹಳೆಂ “ಆಂಗ್ಣಾಂತ್ ಕಸಲೊ ಘುಟ್ ಉಲಯ್ತಾತ್‌ರೆ ತುಮಿ?— ವೈರ್ ಯೆರೆ ಅಬ್ಬು— ಮಾಂಯ್ ಆನಿ ಬಾಬ್ ಕಶಿಂ ಆಸಾತ್?”



“ಬರಿಂ ಆಸಾತ್ ಮಾಮಾ” ಮ್ಹಣತ್ತ್ ಅಬ್ಬುನ್ ಸೊಪ್ಪಾರ್ ಯೆಂವ್ಕ್ ಮೆಟ್  
ತ್ತಾನಾ— ಕಾಚ್ಚಾನ್ ಸಟ್ಪ್ ಕರ್ನ್ ಉಟೊನ್ ಆಕಾಂತಾಚೆಂ ನಟನ್ ಕರ್ನ್ ಸೊಪ್ಪಾರ್  
ವ್ಹ್ ಆಕ್ಲಾಸಿತ್ತ್ ಸಾಂಗ್ಲೆಂ “ಬಾಬಾ— ರಾಘುಕ್ ಘಡಿಸ್ ಖಿಯಾ— ಅಬ್ಬೆ, ಅಬ್ಬುಕ್  
ಗದ್ ಆಯ್ಲಾಂ.”

“ರಾಘುಕ್ ಘಡಿಸ್!” ದುಜ್ಯಾಮ್ ಉದ್ಗಾರ್ ಸೊಡ್ನ್ ಎಕಾಚ್‌ಫಾರಾ ಉಡೊನ್  
ಬೊ. ಆನಿ ಆಕ್ಲಾಸಿತ್ತ್ ಮ್ಹಣಾಲೊ “ಕಿತೆಂ ಜಾತಾ ಖಿಯಾ ಚೆರ್ಕ್ಯಾಕ್?”

“ಜಾತಾ ಕಿತೆಂ ಮ್ಹಣ್ ಬರಂವ್ಕ್ ನಾ ಬಾಬಾ— ಅಬ್ಬುಚ್ಯಾ ಬಾವೊಜಿನ್ ಜಾಕ್ರಿ  
ಕೆಬಾನ್ ಮ್ಹಾಕಾ ಆನಿ ಅಬ್ಬುಕ್ ಕೂಡ್ಲೆ ಆಪಯ್ಲಾಂ— ತಾಣೆ ಹೆಂ ಕಾಗದ್ ಬರಯ್ಲಾಂ.”

“ಕೊಣೆ? ಹಾಫಿರ್ಯಾಚ್ಯಾ ಘರ್ಕಾರಾನ್ ಬರೈಲಾಂವೇ?— ತರ್ ಚೆರ್ಕೊ ಖಂಡಿತ್  
ನಾ— ಕಿತೆಂ ಜಾಲೆಂಗಾಯ್ ಭುರ್ಗ್ಯಾಕ್” ಮ್ಹಣತ್ತ್ ದುಜ್ಯಾಮ್ ದಾರಾಕಡೆ ಗೆಲೊ  
ಹಾತ್ ಜೊಡ್ನ್ ಆಲ್ತಾರಿಕ್ ಪಳೆವ್ನ್ ಮ್ಹಣಾಲೊ “ಸಾಂ ಬೊಸ್ತಾಂವ್ ಭಕ್ತಾ, ಸರ್ವ್  
ಚ್ಯಾ ವಯ್ಲ್ಯಾ ರಾಘುಚಿ ಪಿಡಾ ನಿವಾರ್.”

ದುಜ್ಯಾಮಾಚೆಂ ವರ್ತನ್ ಪಳೆವ್ನ್ ಕಾಚ್ಚಾ ಆನಿ ಅಬ್ಬು ಮತಿ ಭಿತರ್ ಹಾಸ್ತಾನಾ—  
ರ್ ಆಸ್‌ಲ್ಲೆಂ ಲಿಲ್ಲು ಆಕಾಂತೊನ್ ಭಾಯ್ರ್ ಯೇವ್ನ್ ಮ್ಹಣಾಲೆಂ “ಕಿತೆಂ ಜಾಲೆಂ  
ವಾ?”

“ರಾಘು ಬರೊ ನಾ ಖಿಯಾ ಪುತಾ— ಚಲ್ ಆಮ್ಚ್ಯಾ ಬಾಪಾ ಶಿಕಯ್—”  
ಗ್ತಾನಾ ದುಜ್ಯಾಮಾಚ್ಯಾ ದೊಳ್ಯಾಂನಿ ದುಃಖಾಂ ಭರ್ಲಿಂ!

ಲಿಲ್ಲುನ್ ಗಜಾಲ್ ಸಮ್ಜೊಂಕ್ ಕಾಚ್ಚಾಕ್ ಆನಿ ಅಬ್ಬುಕ್ ಸುಢಾಳ್ ವಿಚಾರ್ಲೆಂ ತರೀ  
ಗೀ ತ್ಯೊಚ್ ಫಟಿ ಉಲೊವ್ನ್ ಆಕ್ಲಾಸಿ ನಟನ್ ಕರಿಲಾಗ್ಲೆ. ತ್ಯಾ ವೆಳಾರ್ ದುಜ್ಯಾಮ್  
ಚ್ಯಾಕ್ ಮ್ಹಣಾಲೊ “ತಶೆಂ ಜಾಲ್ಯಾರ್ ತುಂ ವೊಚ್ ಪುತಾ— ದೊಗ್‌ಯೊ ವೊಚೊನ್  
ಬ್ಲಿಂತ್ ತಾಕಾ— ಆಜ್‌ಚ್ ಹಾಂಗಾ ವ್ಹಾವೊವ್ನ್ ಹಾಡ್ಯಾ— ಆಮಿ ತಾಚಿ ಚಾಕ್ರಿ  
ಯ್ಲಾಂ.”

ಕಾಚ್ಚಾ ತಿತ್ಲ್ಯಾಚ್ ಉತ್ರಾಕ್ ರಾಕ್ತಾಲೊ! ದೆಕುನ್ ತ್ಯಾಚ್ ಘಡಿಯೆ ಭಿತರ್  
ಪೊನ್ ನ್ಹೆಸ್ಲೊ ಆನಿ ಅಬ್ಬು ಸಾಂಗಾತಾ ಭಾಯ್ರ್ ಸರ್ನ್ ಗೆಲೊ. ಪುಣ್ ನ್ಹೆಸ್ಚ್ಯಾ  
ವ್ಹರಾಕ್— ಕಾಚ್ಚಾಚ್ಯಾ ಹಾತಾಂತ್ಲೆಂ ರಾಘುಚೆಂ ಕಾಗದ್ ಭಿತರ್ ಕುಡಾಂತ್ ಗಳೆಲ್ಲೆಂ  
ಚ್ಯಾಕ್ ಖಬಾರ್‌ಚ್ ನಾ! ಕಾಚ್ಚಾ ಆನಿ ಅಬ್ಬು ಕಂಯ್ ಏಕ್ ಪಾವ್ಲಿಂ ಮಿಜಾರ್ ಪಾಂವ್ಚೆಂ  
ಜಿನಾಕ್ ಕಶೆಂ ಬಡೊಂವ್ಚೆಂ ಮ್ಹಳ್ಳೆಂ ಮಾತ್ರ್ ಚಿಂತಾಲೆ! ತ್ಯಾ ಚಿಂತ್ನಾಂಚ್ಯಾ  
ನಾಯೆನ್ ವಾಟ್ ಚಲ್ತಾನಾ. ತೆ ಏಕೇಕ್ ಆಲೊಚೆನ್ ಉಲಯ್ತಾಲೆ, ತಶೆಂ ಜಾಲ್ಲ್ಯಾನ್  
ಪ್ರಾಂತೀ ಕಾಚ್ಚಾಕ್ ಕಾಗ್ದಾಚೊ ಉಗ್ಡಾಸ್ ಜಾಲೊನಾ!



ಸುಯೋ ಬುಡೊನ್ ಸಂಸಾರಾಚೆರ್ ಕಾಳೊಕ್ ಪಡೊನ್ ಆಯಿಲ್ಲೊ. ಸುಕ್ಕಿ-  
ಸಾವ್ವಾಂ ತಾಂಚ್ಯಾ ಗೊಂಟೆರಾಕ್ ಪಾವ್ಲಿಂ. ಫಕಿರ್ ಸಾಹೆಬ್ ಆನಿ ಝಾರಿನಾ ಬೇಗಮ್  
ಗಾಡಿ ಖಾಲಿ ಕರ್ನ್ ಅಬ್ಬುಚಿ ವಾಟ್ ರಾಕ್ತಾಲಿಂ. ಆಮಿನಾ ಭಯ್ಣಿಕ್ (ಹಾಫಿಝಾಕ್)  
ಕಸಲಿಯ್ ಕಾಣಿಕ್ ಧಾಡ್ನ್ ದಿಂವ್ಚ್ಯಾ ಖಾತಿರ್ ಆಲೊಚೆನ್ ಕರ್ತಾಲೆಂ. ಪುಣ್ ಘರಾಂತ್  
ತ್ಯಾ ವೆಳಾರ್ ಧಾಡಿಸಾರ್ಕಿ ಬರಿ ವಸ್ತ್ ನಾತ್ಲ್ಯಾನ್ ಆಖೇರೆಕ್ ಆಮಿನಾನ್ ಸಾತ್ ಸೇರ್  
ತಾಂದುಳ್ ಆನಿ ಥೊಡಿ ಪೊರ್ನಿ ಮುಸ್ತಾಯ್ಕಿ ಪೊಟ್ಟಿ ಬಾಂದುನ್— ಪೊಟ್ಟಿ ಗಾಡಿಯೆರ್  
ದವರ್ಲಿ. ತಿತ್ಲ್ಯಾನ್ ಕಾಚ್ಚಾ ಆನಿ ಅಬ್ಬು ಯೇವ್ನ್ ಪಾವ್ಲೆ. ದೊಗೀ ಘರ್ಚ್ಯಾ ವೊಡಿಲಾಂಕಡೆ  
ದೋದೋನ್ ಉತ್ರಾಂ ಉಲೊವ್ನ್ ಥೊಡ್ಯಾವೆಳಾನ್ ಭಾಯ್ರ್ ಸರ್ಚಿ ಆಲೊಚೆನ್ ಲಿಲಾಗ್ಲೆ,  
ತ್ಯಾ ವೆಳಾರ್ ಝಾರಿನಾ ಬೇಗಮ್ ಮ್ಹಣಾಲಿ “ಪುತಾ, ಕಶಿಯ್ ರಾತ್ ಜಾಲಿ. ದೆಕುನ್  
ಜೆವ್ನ್ಂಚ್ ಪೊಚಾ.”

“ನಾಕಾ” ಮ್ಹಣಾಲೊ ಅಬ್ಬು “ಮ್ಹಾಕಾ ಆತಾಂ ಭುಕ್ ನಾ.”

“ವೊಯ್” ಮ್ಹಳೆಂ ಕಾಚ್ಚಾನ್ “ಮ್ಹಾಕಾ ಆತಾಂ ರೊಚ್ ನಾ.”

“ತಶೆಂ ಜಾಲ್ಯಾರ್ ಭುತಿ ಬಾಂದುನ್ ದಿತಾಂ ಪುತಾ— ಭುಕ್ ಲಾಗ್ತಾನಾ ವಾಟೆರ್  
ತುಮಿ ಜೆವ್ನ್ಯಾ— ಗೆಲ್ಲ್ಯಾಚ್ ಫಾರಾ ವಾಡ್ತಿತ್ ಮ್ಹಣ್ ಧೈರ್ ಕಿತೆಂ?”

ತಿತ್ಲೆಂ ಸಾಂಗೊನ್ ಝಾರಿನಾ ಬೇಗಮ್ ಧುವೆಕ್ ಆಪೊವ್ನ್— ದೊಗಾಂಯ್ಕ್ ಭುತಿ  
ತಯಾರ್ ಕರಿಲಾಗ್ಲಿಂ. ತ್ಯಾ ವೆಳಾರ್ ಲೇಂಪ್ ಪೆಟೊವ್ನ್ ಅಬ್ಬುನ್ ಗಾಡಿಯೆಕ್ ಬಾಂದ್ಲೊ.  
ಉಪ್ರಾಂತ್ ವೊಡಿಲಾಂಚೆ ದೊಳೆ ಚುಕೊವ್ನ್ ಏಕ್ ವೊಡ್ಲಿ ಸುರಿ ಆನಿ ಕೊಯ್ತೊ  
ಗಾಡಿಯೆಂತ್ ಲಿಪೈಲೊ. ತಿತ್ಲ್ಯಾನ್ ಭುತಿ ಬಾಂದುನ್ ಜಾಲಿ. ಭುತಿ ಕಾಣ್ಲೆವ್ನ್ ಕಾಚ್ಚಾ  
ಗಾಡಿಯೆಂತ್ ಬಸ್ಲೊ. ಅಬ್ಬುನ್ ಗಾಡಿಯೆರ್ ಚಡೊನ್ ಬೊಯ್ಲಾಂಚಿ ದೊರಿ ಧರ್ತಾನಾ—  
ಝಾರಿನಾ ಬೇಗಮ್ನಾನ್ ಆನಿ ಫಕೀರ್ ಸಾಹೆಬಾನ್ ಮುಖಾರ್ ಯೇವ್ನ್ ತಾಂಕಾಂ ರಾಘು  
ವಿಷ್ಯಾಂತ್ ಚತ್ರಾಯ್ ಸಾಂಗ್ಲಿ ಆನಿ ವಾಟೆಕ್ ಜಾಗ್ರುತ್ಕಾಯ್ ದಿಲಿ. ಸಾಂಗ್ಲ್ಲ್ಯಾ ಸರ್ವ್  
ಸಾಂಗ್ಲ್ಯಾಂಕ್ ಕಾಚ್ಚಾನ್ “ಹಾಂ... ಜಾಯ್ತ್... ಹಾಂ” ಮ್ಹಣ್ತಾನಾ —ಅಬ್ಬುನ್ ತಕ್ಲಿ  
ಹಾಲೈತ್ ಬೊಯ್ಲಾಂಚಿ ದೊರಿ ವೊಡ್ಲಿಚ್. ಗಾಡಿಯೆಚಿಂ ರೊದಾಂ ಘುಂವ್ಲಿಂಚ್. ಗಾಡಿ  
ಚಾಲಿಕ್ ಲಾಗ್ಲಿ.





ಸೈಂಭಾಚ್ಯೆ ವೊಡ್ಡೆಖಾಲ್ ಎಕ್ಲ್ಯಾನ್ ತಾಚ್ಯಾ ವಿರೋಧ್ ಸೈಂಭಾಕ್ ಭುಲ್ತೆಂ ವ  
ಸಾಂಗಾತಿ ಕರ್ಚೆಂ ವಿಶೇಷ್ ನವಾಲ್ ನಹಿಂ! ಕಿತ್ಯಾಕ್ ದೆವಾನ್‌ಂಚ್ ತಶೆಂ ತೆಂ ಘಡ್ನ್  
ದವರ್ಲಾಂ... ವಿಚಿತ್ರ್ ಜಾವ್ನಾಸಾ ಎಕ್ಲ್ಯಾನ್ ಕಸಲಿಚ್ ಸೈರಿಕ್-ಸಂಬಂಧ್ ನಾಸ್ತಾನಾ  
ಆಸೈಕ್ಲ್ಯಾಕ್ ಈಷ್ಟ್ ಮ್ಹಣ್ ಮಾಂದುನ್ ಘೆಂವ್ಚೆಂ! ಕಿತ್ಯಾಕ್ ಮೊಗಾಖಾಲ್ ತಾಣೆಂ  
ತಾಚೆಂ ಕಾಳಿಜ್ ತಾಕಾ ದಿಲಾಂ...

— ಕಬಿರ್‌ದಾಸ್.

ಈಷ್ಟ್ ಮ್ಹಳ್ಳ್ಯಾ ಉತ್ರಾಂತ್ ಸರ್ವ್ ಸೈರಿಕ್-ಸಂಬಂಧ್ ಆಟಾಪ್ತಾತ್. ಪುಣ್  
ಸರ್ವ್ ಈಷ್ಟ್ ಸರ್ವ್ ಸೈರಿಕ್ ಸಂಬಂಧ್ ರಾಕ್ತಾತ್ ವ ಸಾಂಭಾಳ್ತಾತ್ ಮ್ಹಣೊಂಕ್  
ಸಾಧ್ಯ್ ನಾ! ಕಿತ್ಯಾಕ್ ಜುದಾಸಾನ್ ಸೊಮಿಯಾಕ್ ಉಮೊ ದಿಲಾ.

— ಎಟೈಲ್.

## ಅವಸ್ಥರ್ 32

### ಇಷ್ಟಾಂಚಿ ಜಿತ್!

### ಜಾಕ್ರಿ-ಹಾಫಿಝಾಚಿ ಖಿಂತ್!

ಕಾಳ್ಜಿ ರಾತ್ ಪ್ರಥ್ವೆಕ್ ವೇಂಗ್ ಮಾರ್ನ್ ಚುಂಬನ್ ಘೆತಾಲಿ. ತೆಂ ಪಳೆಂವ್ಕ್  
ಗೊಟ್ಯಾಂ-ಬಿಳಾಂಥಾವ್ನ್ ಭಾಯ್ರ್ ಸರ್ಲೆಲ್ಯೊ ಕ್ರೂರ್ ಮನ್ಶಾತಿ ಆನಿ ಜಿವ್ವಾಳಿ— ವಾಟೆನ್  
ಚ್ಯಾ ಗರೀಬ್ ಸೊಂವ್ಸಾಂಕ್ ಆನಿ ಬೊಲ್ಯಾಂನಿ ನಿದ್‌ಲ್ಲ್ಯಾ ಅಸ್ಕತ್ ರಚ್ಕಾಂಕ್ ಲೆಂವೊನ್—  
ಕುಂಗೊನ್ ಘಾತ್ ಕರ್ತಲ್ಯೊ! ತಾಂಚ್ಯಾ ಕಪಟಿ ಸ್ವಭಾವಾಕ್ ವಳ್ಕೊನ್ ಜಾಣಾ ಆಸ್‌ಲ್ಲಿಂ  
ಕಿಂಚಿಂ-ಸಾವ್ಜಾಂ ಆದಿಂಚ್ ತಾಂಚ್ಯಾ ಗೊಂಟೆರಾಂನಿ ಯೇವ್ನ್ ನಿದ್‌ಲ್ಲಿಂ. ರೆಡೆ-ಬೊಯ್ಲೆ—  
ಯೊ-ಮ್ಹೊಸಿ ತಾಂಚಾ ಸಂತತೆ ಸಾಂಗಾತಾ ಗೊಟ್ಯಾಂನಿ ಆಡ್ ಪಡ್‌ಲ್ಲ್ಯೊ. ಕುಂಕ್ಡಾಂನಿ  
ತಾಂಚ್ಯಾ ಗುಡಾಂತ್ ರಕ್ಷಣ್ ಕಾಣ್ಲೆಲ್ಲೆಂ. ಬುದ್ಧಂತ್ ಮನಿಸ್ ಲೆಗುನ್ ಘರಾಚಿಂ ದಾರಾಂ  
ಪುನ್ ವೊಲಿಂತ್-ಕಾಂಬ್ಲಿಂತ್ ಲಿಪ್‌ಲ್ಲ್ಯೊ. ಪುಣ್ ಧೈರಾಧಿಕ್ ಕಾಜುಲೆ ಅಬಲ್-ಅಶಕ್ತ್  
ಚ್ಯಾಂಕ್ ಜಾಗ್ರುತ್ ಕರುಂಕ್ ಘಡಿಯೆಕ್ ಏಕ್ ಪಾವ್ಲಿಂ ಚೂಡ್ ದಾಕೊವ್ನ್ ರಾಣಾಂತ್—  
ಕುಂವಾಂತ್ ಉಬ್ತಾಲೆ. ಜಾಲ್ಯಾರೀ ನಿಷ್ಟುರ್ ಮನ್ಶಾತಿ ಅಸ್ಕತ್ ಮನ್ಶಾತಿಂಚೊ ಗೋಳ್  
ಪ್ತಲ್ಯೊ— ವಿಕಾಳ್ ಜಿವ್ವಾಳಿ ಪಾಪ್ ಮಾಣ್ಕಾಕ್ ಪರ್ಯಾಂತ್ ಸೊಡಿನಾತ್‌ಲ್ಲ್ಯೊ! ತಾಂಚಿ  
ಗರೀಬ್ ಕಾಣ್ಲೆವ್ನ್ ಥೊಡೆ ಆಳ್ಕಿ ಮಾನಾಯ್ ಚಿಮ್ಪಿ ಆನಿ ಮೊಡ್ತೆಲಾಂ ಬಗ್ಗೆಕ್ ಮಾರ್ನ್  
ಗೊಕಾಚ್ಯಾ ಘರಾಚಿಂ ದಾರಾಂ ಆನಿ ಜನೇಲಾಂ ಮೊಡುಂಕ್ ಗಾಂವಾರ್ ಭೊಂವ್ತಾಲೆ. ಥೊಡೆ  
ಣ್ ಖಾಡುಂ-ದೊರಿ ಆನಿ ಗೊಣಿ ಕಾಣ್ಲೆವ್ನ್ ಮಾಡ್-ಮಾಡಿಯಾಂಚ್ಯಾ ಹಿತ್ತಾಂಕ್  
ಕೊಂವಾಡೆ ಕಾಡ್ತಾಲೆ. ತಾಂಕಾಂ ಚೋರ್ ಮ್ಹಣ್ ಹಾಕ್ ಮಾರ್ನ್ ವಾಡ್ಯಾ-ವಾಡ್ಯಾಂನಿ  
ತುರ್ ಸುಣಿಂ ಘೊಂಕ್ತಾಲಿಂ. ಮಾಜ್ರಾಂಕ್ ತೆಂ ಕಸಲೆಂಚ್ ಪಡೊನ್ ವೊಚೊಂಕ್  
ತ್ಲೆಂ. ಕಿತ್ಯಾಕ್ ತಾಂಕಾಂ ಉಂದ್ರಾಂಕಡೆ ಖೆಳಾಚಾಯ್ ಆಸ್‌ಲ್ಲೆಂ. ದೆಕುನ್ ತಿಂ  
ಂದ್ರಾಂ ಎಂಟ್ಯಾನ್ ಧಾಂವ್ತಾಲಿಂ. ತಸಲ್ಯಾ ವೆಳಾರ್ ಬೊಕುಲ್ ಆಡ್ ಯೆತಾನಾ— ರಾತ್



ಅಧಿಕ್ ಆನಿ ಅಧಿಕ್ ಪ್ರದ್ವೆಕ್ ವೆಂಗಿಂತ್ ಅಂಧಿತಾಲಿ. ತೆಂ ಪಳೆವ್ನ್ ಕ್ರೂರ್ ಮನ್ನಾತಿಂಕ್ ವಿಕಾಳ್ ಜಿವ್ವಾಳಿಂಕ್ ಆನಿ ಧಾರುಣ್ ಚೊರಾಂಕ್ ಚಡಿತ್ ಧೈರ್ ಲಾಭ್ತಾಲೆಂ ತಾಣಿ ಕರ್ಚ್ಯಾ ಅನ್ನಾಯಾಕ್ ಪಳೆವ್ನ್ ಕಿಡಿ-ಮುಯೊ ರಡ್ತಾಲೊ. ನಾತ್ತುಂಗ್ ಶಿರಾಪ್ತಾಲೆಂ. ಸುಣಿಂ ಬಾಂಗ್ ದಿತಾಲಿಂ. ತಾಂಕಾಂ ತಮಾಷೆ ಕರುಂಕ್ ಖಂಯ್ ವಾಗ್ ಘೊರೊಚ್ ಘಾಲ್ತಾಲೊ. ಖಂಯ್ ಕೊಲೊ ಹುಯೊಲೊ ದಿತಾಲೊ. ತಾಂಚ್ಯಾ ರಾಗಾನ್ ಅಂತ್ರಳಾರ್ ಎಕ್‌ಚ್ ಏಕ್ ನೆಕೆತ್ರ್ ಸೈತ್ ಝಳ್ಕಾನಾತ್‌ಲ್ಲೆಂ. ಜಾಲ್ಯಾರೀ ಅಬ್ಬುಚಿ ಗಾಡಿ ಸರಾಗ್ ಚಲ್ತಾಲಿ. ಬೊಯ್ಲ್ ತಾಕ್ತಿನ್ ಮೆಟಾಂ ಕಾಡ್ತಾಲೆ— ರೊದಾಂ ವೆಗಾನ್ ಘುಂವ್ತಾಲಿಂ. ಕಾಚ್ಯಾ ಜಿನಾಕ್ ಮಾರ್ಚಿ ಮಾಂಡಾವಳ್ ಅಬ್ಬುಕ್ ಸಾಂಗ್ತಾಲೊ ಅಬ್ಬು ಕಾಚ್ಯಾಚ್ಯಾ ಗಜಾಲಿಂಕ್ ಕಾನ್ ದೀವ್ನ್ ಬೊಯ್ಲ್‌ಂಚಿ ದೊರಿ ಖೆಳಯ್ತಾನಾ— ಖಂಯ್ ಮುಖಾರ್ ಗುಡ್ಯಾಂನಿ ಚೂಡಿ ದಿಸ್ತಾಲೊ. ಖಂಯ್ ವ್ಹಾಳಾಂನಿ ವ್ಹಾಳ್ಚ್ಯಾ ಉದ್ಯಾಚೊ ಗುಳ್ಗುಳೊ ನಾದ್ ಆಯ್ಕತಾಲೊ. ತೆದ್ವಾಂ ವಾರ್ಯಾಕ್ ರುಕಾಚೆ ಘಾಂಟೆ ಹಾಲ್ತಾನಾ— ತಳ್ಳಾಚೆಂ ಸುಕಿಂ ಮೊಡ್ಲಾಂ ಧಲ್ತಾನಾ ವಿಂಗಡ್‌ಚ್ ಗಾಜ್ ಗಾಜ್ತಾಲೊ. ತ್ಯಾ ಗಾಜಾಕ್, ನಾದಾಕ್ ಆನಿ ಚೂಡಿಂಚ್ಯಾ ಉಜ್ವಾಡಾಕ್ ಪಳೆವ್ನ್ ಅಬ್ಬು ಎಕಾಚ್ ಫಾರಾ ಆಕಾಂತೊನ್ ಕಾಚ್ಯಾಕ್ ವಿಚಾರ್ತಾಲೊ “ಕಾಂಯ್ ನಾಡಿಚಿ ಧೊಸ್ ನಹಿಂಮುರೇ?— ಮೆಲ್ಲ್ಯಾಂಚ್ಯೊ ಚೂಡಿ ನಹಿಂಮುರೆ!”

ತೆಂ ಆಯ್ಕೊನ್ ಕಾಚ್ಯಾ ಧಾದೊಶಿ ಹಾಸ್ತಾಲೊ ಆನಿ ಮ್ಹಣ್ತಾಲೊ “ಭಿವ್ಕುರ್ಯಾ, ಜಿವ್ಯಾಂ ಮುಖಾರ್ ಮೆಲ್ಲೆಂ ರಾವ್ತಾಯೆರೆ— ತುಂ ಪಾಟಿಂ ಬಸ್ ಹಾಂವ್ ಗಾಡಿ ಆಂಬುಡ್ತಾಂ.”

ತಶೆಂ ಸಾಂಗೊನ್ ಕಾಚ್ಯಾ ಬೊಯ್ಲ್‌ಂಚಿ ದೊರಿ ಧರ್ತಾನಾ— ಅಬ್ಬು ಪಾಟಿಂ ಬಸೊನ್ ಕಾಚ್ಯಾಕ್ ಗಜಾಲಿ ಸಾಂಗ್ತಾಲೊ.

ಹ್ಯಾಪರಿಂ ದೋಗ್ ಈಷ್ಟ್ ತ್ಯಾ ಭಿರಾಂಕುಳ್ ಕಾಳ್ಕಾ ರಾತಿಂತ್ ಹಾತ್ ಬದ್ಲುನ್ ಗಾಡಿ ಆಂಬುಡ್ತ್ ಇಷ್ಟಾಚ್ಯಾ ಕಾಗ್ದಾಕ್ ಜಾಪ್ ದಿಂವ್ಕ್ ವೆತಾಲೆ. ತಾಂಕಾಂ ಝಾರಿನಾ ಬೇಗಮಾನ್ ಬಾಂದುನ್ ದಿಲ್ಲ್ಯಾ ಭುತಿಯೆಚೊ ಪರ್ಯಾಂತ್ ಉಗ್ಡಾಸ್ ನಾತ್‌ಲ್ಲೊ. ಬಗಾರ್ ಆನಿ ಬಗಾರ್ ರಾಘುಕ್ ಮಾರ್‌ಲ್ಲಾ ಧಾಪ್ತಾ ವಿಷ್ಯಾಂತ್ ತೆ ನಿಯಾಸ್ತಾಲೆ. ತಾಂಚೆಂ ಧ್ಯಾನ್ ಮನ್ ಧಾಪ್ತಾಚೆಂ ಫಾರಿಕ್ಷಣ್ ಧಾಪ್ತಾನ್ ಕಾಣ್ಲೆಂವ್ಕ್ ಚಿಂತಾಲೆಂ, ತಶೆಂ ಜಾಲ್ಲ್ಯಾನ್ ತಾಂಕಾಂ ತಾನೆ-ಭುಕೆ ಥಂಯ್ ಲೆಗುನ್ ವಿಸರ್ ಪಡ್‌ಲ್ಲಿ.

ರಾತಿಚೆಂ ಏಕ್ ವೊರ್ ಜಾತಾನಾ ಗಾಡಿ ಮಿಜಾರಾಕ್ ಪಾವ್ಲಿ. ಗಾಡಿ ಮಾರ್ಗಾ ದೆಗೆರ್ ಉಬಿ ಕರ್ನ್ ಅಬ್ಬು ಹಾಫಿಝಾಗೆರ್ ಗೆಲೊ. ‘ಭಾವೊಜೆ’ ಮ್ಹಣ್ ಉಲೊ ಕರ್ನ್ ಜಾಕ್ರಿ ಸಾಹೆಬಾಕ್ ತಾಣೆ ಉಟ್ಕೆಲೆಂ. ತಾಚ್ಯಾ ತಾಳ್ಕಾಕ್ ಭೈಣಿಕೀ ಜಾಗ್ ಜಾಲಿ. ತ್ಯಾ ದೀಸ್ ರಾಘು ಹಾಫಿಝಾಗೆರ್ ನಿದ್‌ಲ್ಲೊ. ಹಾಫಿಝಾನ್ ಚಿವ್ಣಿ ಪೆಟೈತಾನಾ— ರಾಘುಚಿಯೊ ನೀದ್ ಸುಟ್ಟಿ. ಉಟ್‌ಲ್ಲಾಚ್‌ಫಾರಾ ಅಬ್ಬುಕ್ ಪಳೆವ್ನ್ “ಕಾಚ್ಯಾ ಯೆಂವ್ಕ್ ನಾಂವೇ?” ವಿಚಾರ್ಲೆಂ ರಾಘುನ್.



“ಆಯ್ಲಾ” ಮ್ಹಣಾಲೊ ಅಬ್ಬು “ತುಜೆಂ ಕಾಗದ್ ಮೆಳ್‌ಲ್ಲ್ಯಾ ತಕ್ಷಣ್ ಆಮಿ ದೊಗೀ ಭಾಯ್ರ್ ಸರ್ಲ್ಯಾಂವ್— ಗಾಡಿ ಮಾರ್ಗಾರ್ ಉಬಿ ಕೆಲ್ಯಾ.”

ತಿತ್ಲೆಂ ಆಯ್ಕಾಲ್ಲ್ಯಾಫಾರಾ ಜಾಕ್ರಿ ಸಾಹೆಬಾಕ್ ಝುಂಟ್ ಉಡ್‌ಲ್ಲ್ಯಾಬರಿ ಭೊಗ್ಲೆಂ. “ರಾತಿಂ ಕಿತೆಂ ಪಾವ್ಲೊಯ್” ಮ್ಹಣ್ ಮಿವ್ಣಾಕ್ ವಿಚಾರ್ಲೆಂ ತಾಚೆಂ ತೊಂಡ್ ತ್ಯಾಚ್ ಘಡಿಯೆ ಬಂಧ್ ಜಾಲೆಂ! ಕಾರಣ್ ಜಿನಾನ್ ಧಾಪಾಡ್ ಮಾರ್‌ಲ್ಲಿ ಗಜಾಲ್ ರಾಘುನ್ ತಾಕಾ ಸಾಂಗ್‌ಲ್ಲಿ. ಪುಣ್ ಇಷ್ಟಾಂಕ್ ಸಂದೇಶ್ ಧಾಡ್ಲಾ ಮ್ಹಣ್ ತಾಣೆ ಸಾಂಗೊಂಕ್ ನಾತ್‌ಲ್ಲೆಂ. ದೆಕುನ್ ಜಾಕ್ರಿ ಸಾಹೆಬಾನ್ ಹರಿರಾಜಾಕ್ ಮುಖಾರ್ ಫಾಲ್ನ್ ನ್ಯಾಯ್ ತಿರುಂಕ್ ಚಿಂತ್‌ಲ್ಲೆಂ. ತ್ಯಾಚ್ ವಿಷ್ಯಾಂತ್ ಘರ್ಕಾರ್-ಘರ್ಕಾರ್ ಉಲೊವ್ನ್ ನಿರ್ದಾಲ್ಲೆಂ. ಪುಣ್ ಆತಾಂ ಸಂದೇಶ್ ಧಾಡ್‌ಲ್ಲಿ ಖಬಾರ್ ಆಯ್ಕಾತಾನಾ ಆನಿ ತಿತ್ಲ್ಯಾ ವೆಗಿಂ ಕಾಚ್ಚಾ ಆನಿ ಅಬ್ಬು ಪಾವ್‌ಲ್ಲೆ ಪಳೆಯ್ತಾನಾ— ಜಾಕ್ರಿ ಸಾಹೆಬಾಕ್ ಆನಿ ಹಾಫಿಝಾಕ್ ಚಿಂತುಂಕ್ ಸಕಾನಾತ್‌ಲ್ಲೆಂ ಸಮಸ್ಯೆಂ ಜಾಲೆಂ! ದುಸ್ರ್ಯಾ ದಿಸಾ ಕೊಣಾಚಿಂ ಪುಣಿ ರಗ್ತಾಂ ವ್ಹಾಲ್ತಾತ್ ಮ್ಹಳೆಂ ತ್ಯಾಚ್ ವೆಳಾರ್ ಸ್ಪಷ್ಟ್ ಕಳೆಂ! ದೆಕುನ್ ಅಕ್ಲಾಸಿತ್ ಮ್ಹಣಾಲೊ ಜಾಕ್ರಿ ಸಾಹೆಬ್ “ಕಸಲಿ ಭುರ್ಗಿ ಮತ್ ಭಾವೊಜೆ-ಖ್ಯೆಂಚಿ ವ್ಹೊಡ್ಲಿ ಗಜಾಲ್ ತಿ— ಹಾಂವ್ ನಾಂವೇ ಹಾಂಗಾ?”

“ತುಂ ಆಸಾಯ್ ಬಾಯೆಖಾತಿರ್ ಭಾವೊಜೆ, ಪುಣ್ ಆಮಿ ಆಯ್ಲಾಂವ್ ಇಷ್ಟಾಖಾತಿರ್” ಹಾಸತ್ ಜಾಪ್ ದಿಲಿ ಅಬ್ಬುನ್.

“ವ್ಹೊಯ್‌ರೆ, ತುಕಾ ತಮಾಷೆ ದಿಸ್ತಾತ್” ದೆಂಕ್ಲೊ ಫಾಲೊ ಹಾಫಿಝಾನ್ ಆನಿ ಸಮಾಧಾನ್ ಸಾಂಗ್ಲೆಂ “ಪಳೆ ಅಬ್ಬು, ಆಮಿ ರಾವ್ತಾಂವ್ ಶಾಂತಣ್ಣಾ ಚೌಟಾಚ್ಯಾ ಆಸ್ತಿರ್— ತೊವೀ ಜೈನ್ ಆನಿ ಜಿನಾ ಸಾವಂತ್‌ಯೊ ಜೈನ್— ಆಖೇರೆಕ್ ತೆ ಏಕ್‌ಚ್ —ಆಮ್ಕಾಂ ಮಾತ್ ರಾವೊಂಕ್ ಘರ್ ಆಸ್ಲೆಂ ನಾ.”

“ತಿತ್ಲಿ ಭಿರಾಂತ್ ಆಸ್ಲಾರ್ ಬಾಯೆ ಹಾಂವ್ ಆತಾಂಚ್ ತುಜ್ಯಾ ಘರಾಚೆಂ ಮೇಟ್ ದೆಂವ್ತಾಂ— ಹಾಂವ್ ಗಾಡಿಯೆಂತ್ ರಾತ್ ಪಾಶಾರ್ ಕರ್ತಾಂ— ಫಾಲ್ಯಾಂ ಕಿತೆಂಯ್ ಜಾಲ್ಯಾರ್ ಮ್ಹಾಕಾ ಆಪ್ಲೊ ಭಾವ್ ಮ್ಹಣೊನ್ ಲೆಗುನ್ ಸಾಂಗಾನಾಕಾ.”

ತಿತ್ಲೆಂ ಸಾಂಗೊನ್ ಅಬ್ಬು ಘರಾಚೆಂ ಮೆಟ್ ದೆಂವೊನ್ ಗೆಲೊಚ್! ತಾಚ್ಯಾ ಪಾಟ್ಲಾನ್ ರಾಘು ಭಾಯ್ರ್ ಸರ್ಲೊಚ್! ತೆಂ ಪಳೆವ್ನ್ ಜಾಕ್ರಿಕ್ ಚಡ್ ಬೆಜಾರ್ ಜಾಲೆಂ. ಹಾಫಿಝಾಚೆಂ ಮನ್ ದುಕ್ಲೆಂ. ಪುಣ್ ತೆಂ ಘರ್ಕಾರಾಕ್ ಸಾಂಗ್ತಲೆಂ ಕಶೆಂ? ಭಾವ್ ಎಕ್ಲೊಚ್ ವ್ಹೊಯ್ ತರೀ ಘರ್ಕಾರಾಕ್ ಮಿಕ್ಲೊನ್ ನಹಿಂ! ದೆಕುನ್ ತಾಣೆ ತೊಂಡ್ ಬಾವ್ಲೆಂ ಕರ್ನ್ ಘರ್ಕಾರಾಕ್ ಪಳೆಲೆಂ. ತ್ಯಾಚ್ ಘಡಿಯೆ ಜಾಕ್ರಿ ಫುಲೊನ್ ಮ್ಹಣಾಲೊ “ಹಾಫಿಝಾ, ಖಿಂತ್ ಕರಿನಾಕಾ. ಹಾಡಿಯಾಂ ತಾಂಕಾಂ ಘರಾ— ಮ್ಹಜಾಯೊ ವೊಂಟಾರ್ ಮಿಶಿ ಆಸಾ— ಜಾತಾ ತೆಂ ಜಾಂವ್.”



ಉತ್ತರಂ ಬರಾಬರ್ ಜಾಕ್ರಿನ್ ಚೂಡ್ ಪೆಟ್ಟೆಲಿ. ತೆಂ ಪಳೆವ್ನ್ ಹಾಫಿಝಾನ್ ದಾ  
ಆಡ್ ಕೆಲೆಂ. ದೊಗಾಂಯ್ ಮಾರ್ಗಾಕ್ ಗೆಲಿಂ. ಭಯ್ಲಿನ್ ಭಾವಾಚಾ ಹಾತಾಕ್ ಧರ್ಮಾನಾ  
ಅಬ್ಬು ಇಲ್ಲೆಂ ಹಟ್ವ್ ಉಲೈಲಾಗ್ಲೊ. ಕಾರಣ್ ಗೆಲ್ಲ್ಯಾಚ್ ಫಾರಾ ಭಯ್ಲಿನ್ ಮ್ಹಳ್ಳಿ  
ಉತಾರ್ ತಾಕಾ ಚಿಕ್ಕೆ ಲಾಗ್ಲೆಂ. ದೆಕುನ್ ತಾಣೆ ಗರ್ವ್ ದಾಕೈಲೆಂ. ರಾಘು ಮ್ಹಾ  
ಜಾವ್ನ್ ಚಿಂತಾಲೊ. ತಸಲ್ಯಾ ವೆಳಾರ್ ಕಾಚ್ಚಾನ್ ಹಾಸತ್ತ್ ಮ್ಹಳ್ಳಿಂ “ಅರೇ ಅಬ್ಬು— ತಿತ್ಲಾ  
ಭತರ್ ವೊಚೊನ್ ಬಾಯೆಗೆಲ್ಯಾ ಕುಂಡ್ಲ್ಯಾಚಿ ಕರಿ ನಾಕಾಕ್ ಲಾವ್ನ್ ಕಾಣ್ಲೆವ್ನ್ ಆಯ್ಲೊಯ್‌ರೆ!  
ತೊಂಡ್ ಪುಸ್ ಆತಾಂ— ಕಾಣ್ಲೆ ತುಜ್ಯಾ ಬಾಯೆಚಿ ಪೊಟ್ಟಿ ಮಾತ್ಯಾರ್.”

ಉತ್ತರಂ ಸಾಂಗಾತಾ ಕಾಚ್ಚಾನ್ ಆಮಿನಾನ್ ದಿಲ್ಲಿ ಪೊಟ್ಟಿ ಉಕೊಲ್ನ್ ಅಬ್ಬುಚಿ  
ಮಾತ್ಯಾಕ್ ತೆಂಕಯ್ಲಿ. ತಕ್ಖಣ್ ಹಾಫಿಝಾನ್ ಧರ್ಮ್ ಕಾಣ್ಲೆಲಿ. ಉಪ್ರಾಂತ್ ತೆಗೀ ಈಪ  
ಭುತಿ ಕಾಣ್ಲೆವ್ನ್ ಹಾಫಿಝಾ ಸಾಂಗಾತಾ ಫಾರಾ ಗೆಲೆ. ಜಾಕ್ರಿನ್ ಬೊಯ್ಲಾಂಕ್ ಸುಖ  
ದಿಂವ್ಚ್ಯಾ ಖಾತಿರ್— ಗಾಡಿ ಘುಂವ್ಡಾವ್ನ್ ಹಿತ್ತಾಂತ್ ಹಾಡುಂಕ್ ಬೊಯ್ಲಾಂಚಿ ದೊರಿ ಧರ್ಮ್

ಘರ್ಕಾರ್-ಘರ್ಕಾರ್ಚ್ಯಾ ರಾಗಾಕ್ ನೀತ್ ನಾ — ಭಾವ್-ಭಯ್ಲಿಚ್ಯಾ ರಾಗಾ  
ಮರ್ಯಾದ್ ನಾ... ಭುರ್ಗಾಂಚ್ಯಾ ರಾಗಾಂತ್ ದುಸ್ಮಾನ್ಕಾಯ್ ನಾ.

(ಜಾಲ್ತಿ ಸಾಂಗ್)

ಜಾಕ್ರಿ ಸಾಹೆಬಾಚ್ಯಾ ಜೊಡಿ ಪ್ರಮಾಣೆ ದಿಸಾ ತೆಕಿತ್ತ್ ಪೊಡ್ ಖರ್ಚಾಚಿ ಮೋ  
ಜಾತಾಲಿ ಶಿವಾಯ್ ಚಡಿತ್ ಸಾಂಬಾಳುನ್ ದವರುಂಕ್ ಕಸಲೆಂಚ್ ಉರಾನಾತ್ಲೆಂ. ಜ  
ಕೆದಾಳಾಯ್ ಕಾಂಯ್ ಉರ್ಲ್ಯಾರ್, ನಾತ್ಲ್ಯಾ ದಿಸಾಕ್ ರೀಣ್ ಹಾಡ್ಲೆಂ ಆಸ್‌ಲಾ  
ದಿಸಾ ಫಾರಿಕ್ ಕರಿಜಾಯ್ ಪಡ್ತಾಲೆಂ. ತರೀ ಹಾಫಿಝಾ ದಿಸಾಕ್ ಏಕ್ ಮೂಟ್ ತಾಂದು  
ವಿಂಗಡ್ ಕಾಡ್ನ್ ದವರ್ಮ್ ಮುಖ್ಲ್ಯಾ ದೋನ್ ದಿಸಾಂಚಿ ಭದ್ರತಿ ಕರ್ತಾಲೆಂ. ತ್ಯಾಚ್‌ಪರಿ ಆ  
ಆನಿ ಆಪ್ಲ್ಯಾ ಘರ್ಕಾರಾಚಿ ಪಿಂಚ್‌ಲ್ಲಿ ಮುಸ್ತಾಯ್ಕಿ ದಿಸಾಕ್ ದೋನ್ ಪಾವ್ಲಿಂ ಶಿಂವೊ  
ಅಧಿಕ್ ಚ್ಯಾರ್ ದೀಸ್ ಬಾಳ್ವಿ ಮಾಗ್ತಾಲೆಂ. ತಸಲ್ಯಾ ಗರೀಬ್ ಪರಿಸ್ಥಿತಿಚೆರ್ ಆಸ್‌ಲಾ  
ಹಾಫಿಝಾಕ್ ಭೈಣಿನ್ ಧಾಡ್ನ್ ದಿಲ್ಲೊ ತಾಂದುಳ್ ಆನಿ ಪೊರ್ನಿ ಮುಸ್ತಾಯ್ಕಿ ವೊತಾ  
ಸಂತೊಸಾಕ್ ಕಾರಣ್ ಜಾಲಿ! ತ್ಯಾಚ್ ಘಡಿಯೆ ತಾಂತ್ಲೊಚ್ ಏಕ್ ಸೇರ್ ತಾಂದುಳ್ ಕಾ  
ಸೈರ್ಯಾಂಕ್ ಸುಧಾರ್ಪುಂಚಿ ಆಲೊಚೆನ್ ಕೆಲಿ. ತೆಂ ಪಳೆವ್ನ್ “ಆತಾಂ ರಾಂದಿನಾಕಾ ಬಾಯ್  
ಮ್ಹಣಾಲೊ ಕಾಚ್ಚಾ “ತುಜ್ಯಾ ಆವಯ್ನ್ ಆಮ್ಕಾಂ ಭುತಿ ಬಾಂದುನ್ ದಿಲ್ಲಿ ಆಸಾ.”

“ಭುತಿ ಬಾಂದುನ್ ದಿಲ್ಯಾ” ಉದ್ಗಾರ್ಲೆಂ ಹಾಫಿಝಾ “ಆಮಿ ತುಮ್ಕಾಂ ವಾಡ್ಚಿನಾಂ  
ಮ್ಹಣ್ ಚಿಂತ್ಲೆಂಗಾಯ್ ತಿಣೆ!”

“ತಶೆಂ ನಹಿಂಗೊ ಬಾಯೆ” ಸಾಂಗ್ಲೆಂ ಆಬ್ಬುನ್ “ಜೆಂವ್ಚ್ಯಾ ವೆಳಾರ್ ಆ  
ಅಂವ್ಸರಾನ್ ಭಾಯ್ರ್ ಸರ್ಲ್ಯಾಂವ್ ದೆಕುನ್ ತಿಣೆ ಆಮ್ಕಾಂ ವಾಟೆರ್ ಜೆವ್ನ್ ಮ್ಹಳ್ಳಿಂ.

“ತುಜೊ ತೊ ಅಂವ್ಸರ್ ಜಾಲೊಚ್‌ಮೊ— ಆತ್ತಾಂ ಹಾಂವೆಂ ಪಳೆಂವ್ಕ್ ನಾಂ  
ತುಕಾ.”



ಹಾಸತ್ತ್ ಗುಣ್ಣುಣ್ಣೆಂ ಹಾಫಿರೂ ಆನಿ ಭುತಿ ಕಾಣ್ಲೆವ್ನ್ ಭಿತರ್ ಗೆಲೆಂ. ಉಪ್ರಾಂತ್ ಬೈರಾಂಕ್ ತೊಂಡ್ ಧುವ್ನ್ ಉದಾಕ್ ದೀವ್ನ್ ತಾಣೆ ಭುತಿ ಸೊಡೊವ್ನ್ ವಾಡ್ಚಿ ತಯಾರಿ ಕೆಲಿ. ತಿತ್ಲ್ಯಾ ವೆಳಾ ಭಿತರ್ ಮಾತ್— ಕಾಚ್ಚಾನ್ ಆನಿ ಆಬ್ಬುನ್ ಜಿನಾ ವಿಷ್ಯಾಂತ್ ಎಕೊಡಿ ಗಜಾಲ್ ರಾಘುಕಡೆ ವಿಚಾರ್ನ್ ಜಾಲ್ಲಿ. ರಾಘುನ್ ಸಾಂಗೊನ್ ತಿರ್ಪಿಲ್ಲೆಂ. ಹಾಫಿರೂನ್ ವಾಡುಂಕ್ ಧರ್ತಾನಾ— ಜಾಕ್ರಿ ಸಾಹೆಬ್ ಬೊಯ್ಲಾಂಕ್ ರುಕಾಮುಳಾಂತ್ ಬಾಂದುನ್ ಘರ್ ಭಿತರ್ ಸರೊಚ್. ಅಬ್ಬು ಆನಿ ಕಾಚ್ಚಾ ಜೆಂವ್ಕ್ ಬಸ್ತಾನಾ— ಗಜಾಲಿಂಕ್ ಬುನ್ಯಾದ್ ಪಡ್ಲಿಚ್.

ಹಾಫಿರೂನ್ ಕುಳಾರಾಚಿ ಖಬಾರ್ ಭಾವಾಕಡೆ ವಿಚಾರ್ತಾನಾ— ಕಾಚ್ಚಾನ್ ಜಾಕ್ರಿ ಸಾಹೆಬಾಚೆ ಹಾಲ್-ಚಾಲ್ ವಿಚಾರ್ಲೆ. ಅಬ್ಬುನ್ ಘರ್ಚಿ ಖಬಾರ್ ಬೈಣಿಕ್ ಸಾಂಗ್ತಾನಾ— ಕಾಚ್ಚಾನ್ ತಾಚ್ಯಾ ಘರ್ಚೆ ಹಾಲ್-ಚಾಲ್ ಜಾಕ್ರಿಕ್ ಸಾಂಗ್ಲೆ. ತಾಚೆ ಇಡ್ಯಾಂತ್ ರಾಘು ಇಷ್ಟಾಂಚ್ಯಾ ಘರ್ಚಿ ಹಕಿಗತ್ ವಿಚಾರುಂಕ್ ಏಕೇಕ್ ಸವಾಲ್ ಮಧೆಂ ಘುಸ್ಪಡಾಯ್ತಾನಾ— ಮೊಗಾಂಚಿಂ ದೋನ್ ತೊಂಡಾಂ ತೀನ್ ತೊಂಡಾಂಕ್ ಜಾಪ್ ದೀವ್ನ್ ಥಕ್ಲಿಂ! ತರೀ ಕಿತೆಂಯ್ ಜಾಂವ್ ಸುಖ್-ದುಃಖ್ ಆದ್ಲಿ-ಬದ್ಲಿ ಜಾತಾನಾ ಜೆವಾಣ್‌ಯೊ ಸಂಪ್ಲೆಂ. ತ್ಯಾ ಉಪ್ರಾಂತ್ ತೊಂಡ್ ಧುವ್ನ್ ಗಜಾಲಿ ಕಾಂತಾನಾ ಅಬ್ಬುನ್ ಹಾಸತ್ತ್ ಜಾಕ್ರಿಕ್ ಮ್ಹಳೆಂ ‘ಭಾವೊಜೆ, ಹಾವೆಂ ಮಾತ್ ಏಕ್ ಕಾಮ್ ಪಡ್ವಶಿ ಕೆಲಾಂ— ತ್ಯಾ ವಿಷ್ಯಾಂತ್ ತುವೆಂ ಮ್ಹಾಕಾ ಚಿಕ್ಕೆ ಸುಧಾರ್ಪಿಜಾಯ್.”

“ಕಸಲೆಂ ತೆಂ ಕಾಮ್?” ಜಾಕ್ರಿನ್ ಆಕಾಂತೊನ್ ಸವಾಲ್ ಘಾಲೆಂ.

“ಕಾಮ್ ದುಸ್ರೆಂ ಕಸಲೆಂಯ್ ನಹಿಂ ಭಾವೊಜೆ— ಗರ್ಜೆಕ್ ಏಕ್ ಫಟ್ ಮಾರ್ಲ್ಯಾ— ರಾಘುಕ್ ಘಡಿಸ್ ದೆಕುನ್ ತುವೆಂ ಕಾಗದ್ ಬರೊವ್ನ್ ಧಾಡ್ಲಾಂಯ್ ಮ್ಹಣ್ ಹಾವೆಂ ಘರಾ ಸಾಂಗ್ಲಾಂ.”

“ತುಜ್ಯಾ ಧೈರಾ!” ಹಾಂಕ್ರಲೆಂ ಹಾಫಿರೂ ಆನಿ ಮ್ಹಣಾಲೆಂ “ಅಸಲ್ಯೊಯ್ ತುವೆಂ ಫಟಿ ಸಾಂಗ್ಲೊರೆ!”

“ಬಾಯೆ ತುಂ ಹಾಂಕ್ರೆನಾಕಾ— ಎದೊಳ್ಚ್ಯಾಕ್ ಫಟಿ ಜಿಕ್ಲ್ಯಾತ್ ಆನಿ ಮುಖಾರ್ ತುಮಿ ರಾಕ್ಲ್ಯಾರ್ ಪುರೊ— ರಾಘು ಕಾಂಯ್ ಘುಟ್ ಫಡ್ಲೊ ನಾ.”

“ಪುಣ್ ಭಾವೊಜೆ— ಇತ್ಲೊ ಅಂವ್ಸರ್ ಆನಿ ದರ್ವಡ್ ಕಿತ್ಯಾಕ್ ಕರಿಜಾಯ್ ಆಸ್‌ಲ್ಲೊ? ಜಿನಾ ಖಂಯ್ ವೆತೊ?” ವಿಚಾರ್ಲೆಂ ಜಾಕ್ರಿನ್ ಸಮಾಧಾನೆನ್.

“ತಾಣೆ ವೆಚಿ ಗಜಾಲ್ ನಹಿಂ ಜಾಕ್ರಿ ಸಾಹೆಬ್, ಬಗಾರ್ ಹೆಂ ಜಿತಿಚೆಂ ಸವಾಲ್—” ರಾಘುನ್ ತಕ್ಷಣ್ ತೊಂಡ್ ಘಾಲ್ನ್ ಸಾಂಗ್ಲೆಂ “ಜಿನಾನ್ ತಾಚ್ಯಾ ಸಾಂಗಾತ್ಯಾಂಚ್ಯಾ ಧೈರಾರ್ ಮ್ಹಾಕಾ ಥಾಪಾಡ್ ಮಾರ್ಲಾಂ. ದೆಕುನ್ ಥಾಪಾಡ್ ನಿವ್ವ್ಯಾ ಆದಿಂಚ್ ತಾಕಾ ಥಾಪಾಡ್ ದಿಲ್ಯಾರ್ ಸೊಭಾಯ್. ತಿತ್ಲ್ಯಾಚ್ ಖಾತಿರ್ ಹಾವೆಂ ಕಾಗದ್ ಧಾಡ್‌ಲ್ಲೆಂ ಆನಿ



ಆತಾಂ ಕಾಚ್ಚಾ ಆನಿ ಅಬ್ಬು ಆಯಿಲ್ಲೆ ಬರೆಂ ಜಾಲೆಂ— ಫಾಲ್ಕಾಂಚೊ ದೀಸ್ ಬುಡಾಜಾಯ್ ಜಾಲ್ಯಾರ್ ಹಾಂವ್ ಎಕ್ಲೊಂಚ್ ತಾಚೆಂ ಹರ್ಥೆಂ ಪಿಟೊ ಕರ್ತಾಂ.”

“ವ್ಹೊಯ್” ಮ್ಹಣಾಲೊ ಕಾಚ್ಚಾ ರಾಘುಚ್ಯಾ ಉತ್ರಾಂಕ್ ಆಧಾರ್ಪುನ್ “ತುವೆಂ ತಾಕಾ ಬೂಧ್ ಶಿಕೈಜಾಯ್— ಆಮಿ ದೊಗೀ ತಾಚ್ಯಾ ಸಾಂಗಾತ್ಯಾಂಕ್ ಜಾಪ್ ದಿತಾಂವ್.”

“ಪುಣ್, ಕಾಚ್ಚಾ— ತೊ ಜಿನಾ ಕೊಣ್ ಆನಿ ಕಿತೆಂ ಮ್ಹಣ್ ತುಂ ಜಾಣಾಯ್ಪೊ ಹಾಫಿರ್ಪುನ್ ದೊಳೆ ರುಂದಾಯ್ತ್ ವಿಚಾರ್ಲೆಂ ಆನಿ ಗಾಬ್ರೆತ್ತ್ ಸಾಂಗ್ಲೆಂ “ತಾಚ್ಯಾ ಸಾಂಗಾ ಕೆದಾಳಾಯ್ ಧಾ-ಬಾರಾ ಜಣ್ ಪೊಕ್ರಿ ತರ್ನಾಟೆ ಆಸ್ತಾತ್— ತೆ ಕೊಣಾಯ್ಚೊ ಭಿಯೆ ಪೂತ್ ನಹಿಂ...”

“ತುಂ ಚಿಕ್ಕೆ ವೊಗೆ ರಾವ್ ಬಾಯೆ— ಪಾಟ್ಲಾನ್ ಧೈರ್ ದಿಂವ್ಚೊ ಆ ಖರ್ಚುಂಚೊ ಆಸ್ಲಾರ್ ಹಾಂವ್‌ಯೊ ಕೊಣಾಯ್ಚೊ ಭಿಯೆನಾ” ಅಬ್ಬುನ್ ಭೈಣಿಚ್ ಉತ್ರಾಕ್ ಆಡ್ ಉತಾರ್ ದಿಲೆಂ.

“ತಶೆಂ ನಹಿಂ ಅಬ್ಬು— ತೆ ಚಡ್ ಬಳಿಷ್ಟ್ ಆನಿ ಕ್ರೂರ್— ಹಾಂಗಾಚೊ ದುಬ್ ಲೋಕ್ ತಾಂಕಾಂ ಧರ್ಥರ್ಯಾಂ ಭಿಯೆತಾ” ಹಾಫಿರ್ಪುನ್ ದಾಂಬುನ್ ಸಾಂಗ್ಲೆಂ.

ತೆಂ ಆಯ್ಕೊನ್ ಕಾಚ್ಚಾ ಹಾಸ್ಲೊ ಆನಿ ಮ್ಹಣಾಲೊ “ದುಬ್ಬೊ ಲೋಕ್ ತಾ ಭಿಯೆತಾಮೊ ಬಾಯೆ— ತರ್ ತಿ ಗಜಾಲ್ ಸೊಡ್— ತಶೆಂ ಉಂದಿರ್ ಮಾಜ್ಯಾ ಭಿಯೆತಾ ಆನಿ ಮೂಸ್ ಸಾಳಿಯಾಕ್ ಭಿಯೆತಾ. ಕಿತ್ಯಾಕ್ ಮಾಜಾರ್ ಆನಿ ಸಾಳಿಯೆ ಗುಪ್ತ್ ಘಾತ್ ಕರುಂಕ್ ಜಾಣಾಂತ್ ದೆಕುನ್.”

“ವ್ಹೊಯ್ ಬರಾಬರ್” ಅಬ್ಬುನ್ ಇಷ್ಟಾಚ್ಯಾ ಉಲೊಣ್ಯಾಕ್ ಸಹಕರ್ಪುನ್ ಸಾಂಗ್ಲೆಂ “ಸಂಸಾರಾಂತ್ ಆದಿಂ ಧಾವ್ನ್ ಅಸ್ಕತ್ಕಾಯ್ ಬಳಿಷ್ಟಾಕ್, ದಯಾಳಾಯ್ ಕ್ರೂರಾಕ್ ಲ ಮೊವಾಳಾಯ್ ಧಾರುಣಾಕ್ ಭಿಯೆವ್ನ್ ಆಯ್ಲಾ— ಆನಿ ಮುಖಾರೀ ಭಿಯೆತೆಲಿ. ಕಿತ್ಯಾ ಲೊಣಿ ದಾವೆಕ್ ಕಡ್ತಾ ಮ್ಹಣೊನ್ ಹರೈಕ್ಲೊ ಜಾಣಾಂತ್. ದೆಕುನ್ ದಾವ್ ಆಪ್ಲೊ ಫಾಯ್ ಜೊಡ್ತಾ ಆನಿ ತೆಲಾಕ್ ತಾಪೊವ್ನ್ ಉಜೊ ವೊಂಕ್ತಾ.

“ನಿಜಾಯ್ಚೊ, ಸಂಸಾರಾಂತ್ ಆಜ್ ತಶೆಂಚ್ ಘಡ್ತಾ” ಮ್ಹಳೆಂ ರಾಘುನ್ ಮಧೆಂ ತೊಂಡ್ ಫಾಲ್ಡ್ ಆನಿ ಮುಖಾರ್ಪುನ್ ಸಾಂಗ್ಲೆಂ “ಪುಣ್, ತಸಲ್ಯಾ ಕರ್ತುಂವಾಂಚ್ಯಾ ಮನ್ಶಾ ಶಾಧಿವಂತ್ ಮ್ಹಣಾನಾಂತ್— ಶಾಧಿವಂತ್ ಮ್ಹಣಾತ್ ಜಾಕಾ, ತಾಚೆಚ್‌ಬರಿ ಆಸ್‌ಲ್ಲಾ ಜೊ ಎಕ್ಲೊಂಚ್ ಮುಖಾರ್ ರಾವ್ತಾ ತಾಕಾ— ಪಯ್ಕಾಂಚ್ಯಾ ಆನಿ ಮನ್ಶಾಂಚ್ಯಾ ಬಳಾ ಪೆಲ್ಯಾಕ್ ಭೆಷ್ಟಾಯ್ತೊಲೊ ತೊ ಸ್ವಧಾಕ್ ಪಳ್ಕುರೊ ಜಾವ್ನಾಸಾ. ಕಿತ್ಯಾಕ್ ಪಯ್ಕೆ ಮನಿಸ್ ಗೆಲ್ಯಾರ್ ತಾಕಾ ಕಾವ್ಲೆ ಬೊಂಚಾಯ್ತೆಲೆ. ದೆಕುನ್ ಶಾಧಿ ಆಸ್ಲಾರ್ ಜಿನಾ ಫಾಲ್ ಮ್ಹಾಕಾ ಎಕ್ಲೊಂಚ್ ಮುಖಾರ್ ರಾವೊಂದಿ...”



ತಶಿಂ ತೆಗಾಂಚಿಂ ತೀನ್ ಉಲೊಣೆಂ ಆಯ್ಕೊನ್ ಹಾಫಿರುನ್ ಚಿಂತುಂಕ್‌ಚ್ ಪಡ್ಲೆಂ. ಜಾಕ್ರಿ ಸಾಹೆಬ್ ಆಲೊಚೆನ್ ಕರಿಲಾಗ್ಲೊ. ಕಿತ್ಯಾಕ್ ತೆ ತೆಗೀ ಜಿನಾಚ್ಯಾ ಫಾರಿಕ್ಪಣಾಕ್ ಲೆಲ್ಯಾತ್ ಮ್ಹಳೆಂ ತಾಂಕಾಂ ಘರ್ಕಾರ್-ಘರ್ಕಾರ್ ಸ್ವಪ್ನ್ ಜಾಲ್ಲೆಂ. ದೆಕುನ್ ತಿಂ ಯೆಲಿಂ. ತಾಂಕಾಂ ತೆಗಾಂಚಿ ಖಿಂತ್ ಲಾಗ್ಲಿ. ಕಿತ್ಯಾಕ್ ಜಿನಾಕ್ ಆನಿ ತಾಚ್ಯಾ ಮನ್ಶಾಂಕ್ ವಳ್ಕೊನ್ ಜಾಣಾ ಆಸ್‌ಲ್ಲಾ ಪ್ರಮಾಣೆ— ಹೆ ತೇಗ್ ಜಣ್ ಸಿಂಹಾಂ ಮುಖಾರ್ ಲಿಯೊ ಮ್ಹಳೆಬರಿ ತಾಂಕಾಂ ಭೊಗ್ತಾಲೆಂ! ತ್ಯಾ ಪಾಸ್ವತ್ ಜಾಕ್ರಿನ್ ಆಖೇರೆಕ್ ಕಪಾಲಾರ್ ಲಿಯೊ ಫಾಲಿತ್ ಮ್ಹಳೆಂ “ತುಮಿ ಸಾಂಗ್ತಾತ್, ಉಲಯ್ತಾತ್ ವೊಯ್ ಜಾಲ್ಯಾರೀ— ತಾ ಗಾಂವ್ಚೊ ರಾಯ್ ದುಸ್ರ್ಯಾ ಗಾಂವ್ಚೊ ಪ್ರಜೆಕ್ ರಾಯ್ ನಹಿಂ— ಜ್ಯಾ ಗಾಂವ್ಚಿ ಜಾ ತ್ಯಾಚ್ ಗಾಂವ್ಚೊ ರಾಯಾಚಿ ಶಿವಾಯ್, ದುಸ್ರ್ಯಾ ಗಾಂವ್ಚೊ ರಾಯಾಚಿ ನಹಿಂ— ತಿಂ ಜಿನಾ ಹಾಂಗಾಚೊ? ?

“ತಿ ಗಜಾಲ್ ಸೊಡ್ ಜಾಕ್ರಿ ಸಾಹೆಬ್” ಕಾಚ್ಯಾ ಜಾಕ್ರಿಚೆಂ ಉಲೊಣೆ ಆಡಾವ್ನ್ ಲೊಲೊ “ಸುಣೆಂ ತಾಚ್ಯಾ ಘರಾ ಘೊಂಕುಂಕ್ ಹುಶಾರ್ ಮ್ಹಣ್ ಹಾಂವ್‌ಯೊ ಜಾಣಾ— ಪುಣ್ ಆಮಿ ಮನಿಸ್— ವೊಂಟಾರ್ ಮಿಶಿ ಆಸ್‌ಲ್ಲೆ ಚೆಡೆ— ಆಪ್ಲೆಚಿಂ ಕಾಪ್ಡಾಂ ನಿ ಭೈಣೆಚಿಂ ಕಾಂಕ್ಣಾಂ ಫಾಲ್ನ್ ಹಾಂಗಾ ಆಮಿ ಯೆಂವ್ಕ್ ನಾಂವ್— ಸತ್ ಸಾಂಗ್ಚೆಂ ಲೊಲಾರ್ ಏಕ್ ಸುರಿ ಆನಿ ಕೊಯ್ತೊ ಮಾತ್ ಹಾಡ್ಲಾ...”

“ದೆವಾ ಮ್ಹಜ್ಯಾ” ಅಕ್ಲಾಸಿಲೆಂ ಹಾಫಿರುನ್ ಆನಿ ತೆಗಾಂಯ್ಚೊ ಭೊಳಾಂವ್ಕ್ ಸಾಧನ್ ಲೊಲೆಂ. ತಶೆಂಚ್ ಜಾಕ್ರಿನೀ ತೆಗಾಂಯ್ಚೊ ಸಮಾಧಾನ್ ಸಾಂಗ್ಲೆಂ ಆನಿ ಸಮ್ಜಾಯ್ಲೆಂ. ಜಾಲ್ಯಾರೀ ತಿ ತಾಂಚೆಂಚ್ ಹಟ್ಪ್ ಉಲಯ್ತಾಲೆ. ತಿತ್ಲಾನ್ ರಾತಿಚಿಂ ವೊರಾಂ ತೀನ್ ಜಾಲಿಂ. ದೆಕುನ್ ಹಾಫಿರುನ್ ಆಖೇರೆಕ್ “ಸಕಾಳಿಂ ಉಲಯಾಂ” ಮ್ಹಣ್ ಸಾಂಗೊನ್ ತೆಗಾಂಯ್ಚೊ ಮೊಂಕ್ ಭಾಯ್ರ್ ಸೊಪ್ಯಾರ್ ಮಾಂದ್ರೊ ಸೊಡ್ಲೆಲ್ಯೊ. ತೆಗಾಂಯ್ಚೊ ಮಾಂದ್ರೆಕ್ ಪಾಟ್ ತಾನಾ— ಹಾಫಿರುನ್ ದಾರ್ ಆಡ್ ಕರ್ನ್ ಚಿಮ್ಲಿ ಪಾಲ್ವಯ್ಲಿ.

ಧಾಂವೊಂಕ್ ತಾಂಕ್ಲೆಲ್ಯಾಕ್ ಮಾತ್ ಕಾಂಬೊಳ್ ನಹಿಂ; ಬಳ್ ಆಸ್ಲೆಲ್ಯಾಂಕ್ ಮಾತ್ ಲಡಾಯ್ ನಹಿಂ.

— ಪೊರ್ನೊ ತೆಸ್ತಾಮೆಂತ್.

ರಾತಿಚಿಂ ವೊರಾಂ ಜ್ಯಾರ್ ಉತರ್ಲಿಂ ಆನಿ ಪಾಂಚ್ ಜಾಲಿಂ. ತರೀ ಭಿತರ್ ನಿದ್‌ಲ್ಲ್ಯಾ ಘರ್ಕಾರ್-ಘರ್ಕಾರ್ ಜೆಮ್ ಲಾಗಾನಾತ್‌ಲ್ಲಿ. ಕಾರಣ್ ತಿಂ ಜಿನಾಕ್ ಮುಖಾರ್ ಲೊಲೊ ತೆಗಾಂಚ್ಯಾ ಆಲೊಚೆನೆಕ್ ಧರ್ಧರಲೆಂ! ದೆಕುನ್ ನಿದ್‌ಲೆಕಡೆ ಥಾವ್ನ್ ಜಾಕ್ರಿ ಹಾಫಿರುನ್ ಕಾನಾಂತ್ ಸಾಂಗ್ತಾಲೊ “ರಾಣಿಯೆ, ಆಮಿ ಕಿತೆಂ ಕರ್ಚೆಂ? ಕಾಚ್ಯಾ ಕಾಂಯ್ ಲೊಲೊನಾ, ರಾಘು ಸಮ್ಜಾನಾ ಆನಿ ಅಬ್ಬು ತಾಚೆಂ ಭುರ್ಗೊಪಣಾಂಚ್ ಉಲಯ್ತಾ... ಜ್ಯಾರ್ ಮಧೆಂ ಸಾಂಪಡ್ಲಾಂವ್ ಆಮಿ... ತಾಂಕಾಂ ಲಡಾಯ್ ಕರುಂಕ್ ಸೊಡ್ಲಾರ್ ಜಿನಾಂ ಕರಿತ್ ಮ್ಹಣ್ ಸಾಂಗೊಂಕ್ ಸಾಧ್ಯ್ ನಾ— ಆಡಾಂವ್ಕ್ ತೆ ಆಯ್ಕಾನಾಂತ್—



ಆಡಾಯ್ನಾ ಜಾಲ್ಯಾರ್ ಫಾಲ್ಯಾಂ ಸಕಾಳಿಂ ತಾಂಚಿಂ ಪೊಡಲಾಂ ಆಮ್ಕಾಂ ಶಿಣ್ತೆಲಿಂ—  
ಆಸೊನ್ ಕಿತೆಂ ಕೆಲೆಂ? ಮ್ಹಣ್ತೆಲಿಂ. ತರ್ ಸಾಂಗ್ ಹಾಫಿರ್ಯಾ, ಹಾಂವ್ ಕಿತೆಂ ಕರೊ

“ಮ್ಹಾಕಾಯ್ ಕಾಂಯ್ ಸಮ್ಜಾನಾ ಮೊಗಾ— ಫಾಲ್ಯಾಂ ಕಿತೆಂ ಜಾಯ್ತ್ ವ  
ದೇವ್ ಜಾಣಾ— ಜಿನಾ ಕಾಂಯ್ ಕರಿತ್ ಜಾಲ್ಯಾರ್— ಎಕ್ಲೊಚ್ ಆಸ್ಲೊ  
ಮ್ಹಾಕಾ.”

ಹಾಫಿರ್ಯಾ ಸಾಂಗ್ತಾನಾ ರಡ್ತಾಲೆಂ. ಜಾಕ್ರಿ ‘ರಡಾನಾಕಾ’ ಮ್ಹಣೊನ್ ಹಾಫಿ  
ಪೊಲೆ ಪೊಶೆತಾಲೊ.

ಹ್ಯಾಪರಿಂ ರಾತ್ ಧಾಂವ್ತಾನಾ ಭಾಯ್ರ್ ವೆಗ್ಳೊಚ್ ಘುಟ್ ಜಾತಾಲೊ! ಮೊ  
ನಿದ್ಲೆ ತೇಗ್— ಹಾಫಿರ್ಯಾನ್ ದಾರ್ ಆಡ್ ಕರ್ನ್ ಚಿಮ್ಲಿ ಪಾಲ್ವಯ್ತಾ ವರೇಗ್ ವ  
ಮಾಂದ್ರೆರ್ ಆಸ್ಲೆ ಶಿವಾಯ್— ಉಪ್ರಾಂತ್ ತೆ ಆಂಗ್ಲಾ ಭಾಯ್ರ್ ಚಿಕ್ಕೆ ಪಯ್ಸ್  
ರಾವೊನ್ ಜಿನಾಕ್ ಮುಖಾರ್ ರಾಂವ್ಚಿ ಮಾಂಡಾವಳ್ ಉಲಯ್ತಾಲೆ. ಕಾಚ್ಯಾ ವಿಚಾರ  
ರಾಘುಕ್ “ಜಿನಾ ಆಮ್ಕಾಂ ಫಾಲ್ಯಾಂ ಖಿಯ್ ಮೆಳಾತ್— ತೊ ಚಡಾವತ್ ಖ  
ವಾಟೆನ್ ಯೆತಾ?”

“ತೊ ಸಕಾಳಿಂಚೆಂ ಚಡಾವತ್ ತಾಚ್ಯಾ ಇಷ್ಟಾಂ ಸಾಂಗಾತಾ ತ್ಯಾಚ್ ಹೊಟೆ  
ಆಸ್ತಾ” ಸಾಂಗ್ಲೆಂ ರಾಘುನ್

“ತಶೆಂ ಜಾಲ್ಯಾರ್, ತ್ವಚ್ ಹೊಟೆಲಾ ಮುಖಾರ್ ತಾಕಾ ಆಮಿ ಧರಿಜ್  
ಮ್ಹಳೆಂ ಅಬ್ಬುನ್.

“ವ್ಹೊಯ್” ಮ್ಹಣಾಲೊ ಕಾಚ್ಯಾ “ರಾಘುನ್ ತಾಚೆರ್ ಪಯ್ಲೆಂ ಹಾತ್ ಫಾಲಿಜ್  
ಉಪ್ರಾಂತ್ ತಾಕಾ ಹಾಂವ್ ಲೊಳೊವ್ನ್ ಲೊಳೊವ್ನ್ ಮಾರ್ತಾಂ.”

“ಛೆ...ಛೆ... ತುಂ ನಾಕಾ” ಸಾಂಗ್ಲೆಂ ಅಬ್ಬುನ್ “ರಾಘು ಎಕ್ಲೊಚ್  
ಲೊಳೊಂವ್ಚಿ ಆಮಿ ದೊಗೀ ತಾಚ್ಯಾ ಇಷ್ಟಾಂಕ್ ಬಡಯಾಂ.”

“ತಶೆಂಯ್ ಜಾವೈತ್” ಮತ್ ದಿಲೊ ಕಾಚ್ಯಾನ್ ಆನಿ ಮುಖಾರ್ಸುನ್ ಸ  
“ಜರ್ ರಾಘುಕ್ ತೊ ಬಳ್ ಜಾಯ್ತ್ ಜಾಲ್ಯಾರ್ ಉಪ್ರಾಂತ್ ಹಾಂವ್ ಆಸಾಂ—  
ಬರೇ ದೋನ್ ತೊಣ್ಣೆ ಜಾಯ್ನಾಯ್.”

“ತೊಣ್ಣೆ, ಹಾಂವ್ ತಲಾಸ್ ಕರ್ನ್ ದಿತಾಂ— ಖೈಂಚ್ಯಾಕೀ ಉಜ್ವಾಡ್  
ರಾಘುನ್ ಉತಾರ್ ದಿಲೆಂ.

“ತಶೆಂ ಜಾಲ್ಯಾರ್ ಫಾಲ್ಯಾಂ ಆಮಿ ಅಶೆಂ ಕರ್ಯಾಂ” ಆಲೊಚೆನ್ ಸಾಂಗ್ಲಿ ಅಬ್ಬ  
“ಸಕಾಳಿಂ ಉಟೊನ್ ಪಯ್ಲೆಂ ಆಮಿ ಪೇಜ್ ಜೆವ್ಯಾಂ— ಉಪ್ರಾಂತ್ ತೊಣ್ಣೆ  
ಜಾಲ್ಯಾರ್ ಸೊಂಟೆ ಗಾಡಿಯೆಂತ್ ಫಾಲ್ನ್ ಗಾಡಿ ಬಾಂದ್ತಾಂ— ಆಮ್ಚಿ ಗಾಡಿ ತ್ಯಾ ಹ



ಮುಖಾರ್ ಉಬಿ ಕರ್ನ್— ಆಮಿ ದೋಗೀ ಕಾಫಿ ಪಿಯೆಂವ್ಚ್ಯಾ ನಿಬಾನ್ ತ್ಯಾ ಹೊಟೆಲಾಂತ್ ಬಸ್ಕಾಂ— ಉಪ್ರಾಂತ್ ರಾಘು ಯೆಂವ್ಚಿ ಆನಿ ಪಯ್ಸ್ ಬಸೊನ್ ಜಿನಾ ಯೆತಚ್ ಆಮ್ಕಾಂ ಹಿಶಾರೊ ಕರುಂದಿ.”

“ವ್ಹೊಯ್— ಹಿಚ್ ಆಲೊಚೆನ್ ಬರಿ” ರಾಘುನ್ ಆನಿ ಕಾಚ್ಚಾನ್ ಎಕಾ ತಾಳ್ಯಾನ್ ಅಬ್ಬುಚಿ ಆಲೊಚೆನ್ ಸ್ವೀಕಾರ್ ಕೆಲಿ...

ತಶಿ ಮಾಂಡಾವಳ್ ಉಲೊವ್ನ್ ಉಪ್ರಾಂತ್ ತೆ “ಇಲ್ಲಿ ಪುಣಿ ನೀದ್ ಕಾಡ್ಕಾಂ” ಮ್ಹಣತ್ ಘರಾ ಯೇವ್ನ್ ನಿದ್ಲೆ. ಥೊಡ್ಯಾ ವೆಳಾನ್ ಕೊಂಬ್ಯಾನ್ ಸಾದ್ ಘಾಲೊ. ವೊರಾಂ ಸಕಾಳಿಂಚಿಂ ಸ ಜಾಲಿಂ. ಹಾಫಿರ್ಚಾ ರಾಂದ್ಲಿಕ್ ಉಜೊ ಘಾಲ್ಚ್ಯಾ ಖಾತಿರ್ ಉಟ್ಲೆಂ. ತಿತ್ಲ್ಯಾನ್ ಜಾಕ್ರಿ ಸಾಹೆಬಾನ್ ಉಟೊನ್ ಮಾಂದ್ರಿ ಕೊವೊಳ್ಳಿ. ತಾಣಿ ದೊಗಾಂಯ್ಚೊ ಉಟೊನ್ ಭಾಯ್ರ್ ಪಳೆಯ್ತಾನಾ ಮಾತ್ ತೆಗೀ ನಿದೆಂತ್ ಘೊರೆತಾಲೆ!

ಸಕಾಳಿಂಚಿಂ ವೊರಾಂ ಸಾತ್ ಜಾತಾನಾ ಹಾಫಿರ್ಚಾನ್ ಪೇಜ್ ರಾಂದುನ್ ಜಾಲಿ. ಜಾಕ್ರಿ ಕಾಮಾಕ್ ವೆಚೆಂ ವ ನಾಕಾ ಮ್ಹಣ್ ಆಲೊಚೆನ್ ಕರಿಲಾಗ್ಲೊ. ತ್ಯಾ ವೆಳಾರ್ “ಆಚ್ ಕಾಮಾಕ್ ವೊಚಾನಾಕಾ— ತಾಂಕಾಂ ಚಿಕ್ಕೆ ಸಮಾಧಾನ್ ಕರುಂಕ್ ಜಾತಾ ಜಾಲ್ಯಾರ್ ಪಳೆ” ಮ್ಹಣಾಲೆಂ ಹಾಫಿರ್ಚಾ.

“ಕಶೆಂ ಸಮಾಧಾನ್ ಕರ್ಚೆಂ ಹಾಫಿರ್ಚಾ— ಮ್ಹಾಕಾ ಉಪಾಯ್‌ಚ್ ಸುಸ್ತಾನಾ— ಆತಾಂ ತುಂಚ್ ಸಾಂಗ್ ಪಳೆಯಾಂ ತುಜಿ ಆಖೀರ್ಚಿ ಆಲೊಚೆನ್.”

ಫುರ್ಕಾರ್-ಫುರ್ಕಾರ್ ದೊಗಾಂಯ್ ಆಲೊಚೆನ್ ಉಲೈಲಾಗ್ಲಿಂ. ತಸಲ್ಯಾ ವೆಳಾರ್ ಸಟ್ವ್ ಕರ್ನ್ ರಾಘುಕ್ ಜಾಗ್ ಜಾಲಿ. ತೆಂ ಪಳೆವ್ನ್ ತಕ್ವಣ್ ಫುರ್ಕಾರ್-ಫುರ್ಕಾರ್‌ನಿ ತೊಂಡ್ ಧಾಂಪ್ಲೆಂ. ರಾಘುನ್ ಉಜ್ವಾಡ್ಲೆಲೆಂ ಪಳೆವ್ನ್ ಇಷ್ಟಾಂಕ್ ಉಟ್ಲೆಲೆಂ. ರಾತಿಂ ವೇಳ್ ಕರ್ನ್ ನಿದ್‌ಲ್ಲ್ಯಾನ್ ತಾಂಚಿ ಜೈಮ್ ಸುಟಾನಾತ್‌ಲ್ಲಿ ಜಾಲ್ಯಾರೀ “ಚಿಂತ್‌ಲ್ಲೆಂ ಕಾಮ್” ಆಸಾ ದೆಕುನ್— ತೆಗಾಂಯ್ಚೊ ಉಟೊನ್ ತೊಂಡ್ ಧುಲೆಂ. ತ್ಯಾ ಉಪ್ರಾಂತ್ ಅಬ್ಬು ಬೊಯ್ಲಾಂಚ್ಯಾ ಸೆವೆಕ್ ಮ್ಹಣ್ ಗಾಡಿಯೆ ಸರ್ಶಿನ್ ಗೆಲೊ— ತಾಚ್ಯಾ ಪಾಟ್ಲ್ಯಾನ್ ರಾಘುಯಿಂ ಧಾಂಪ್ಲೊ. ತ್ಯಾ ವೆಳಾರ್ ಹಾಫಿರ್ಚಾನ್ ಖಿಂತಿಷ್ಟ್ ತಾಳ್ಯಾನ್ ಕಾಚ್ಚಾಕ್ ಮ್ಹಳಿಂ “ಪಳೆ ಭಾವಾ ಕಾಚ್ಚಾ— ತಾಂಚ್ಯಾ ದೊಗಾಂ ಪ್ರಾಸ್ ತುಂ ಚಡ್ ಸಮೋಣೆಚೊ ಭುರ್ಗೊ ಮ್ಹಣ್ ಮಾಂಯ್ ಕೆದಾಳಾಯ್ ಮ್ಹಣ್ತಾಲಿ— ದೆಕುನ್ ತುಂ ಚಿಕ್ಕೆ ಚಿಂತುನ್ ಪಳೆಯ್ನಾಂಯ್ ಕಿತ್ಯಾಕ್?”

“ಬಾಯೆ, ತುಂ ಭಿಯೆನಾಕಾ” ಮಧೆಂಚ್ ಉಲಯ್ಲೊ ಕಾಚ್ಚಾ “ಆಮಿ ಕಾಂಯ್ ಜಿನಾಕ್ ಜಿವೆಶಿಂ ಮಾರ್ಚ್ಯಾ ಇರಾದ್ಯಾನ್ ಯೆಂವ್ಕ್ ನಾಂವ್— ಫಕತ್ ಧಾಪ್ತಾಕ್ ಧಾಪಾಡ್ ಪಾಟಿಂ ದಿಂವ್ಚ್ಯಾ ಆಲೊಚೆನೆನ್ ಆಯ್ಲಾಂವ್— ತಿತ್ಲೆಂ ಕರಿನಾ ಜಾಲ್ಯಾರ್ ಆಮಿ ಪುರುಷ್ ನಹಿಂ ಜಾತೆಲ್ಯಾಂವ್...”

“ಪುಣ್ ಕಾಚ್ಚಾ— ಹಾತ್ ಉಕಲ್ಲ್ಯಾ ಉಪ್ರಾಂತ್ ರಾಗ್ ಖಿಯ್ ಪಾವಾತ್ ಮ್ಹಣ್ ಕೊಣಾಚ್ಯಾನ್ ಸಾಂಗ್ತಾ?— ದೆಕುನ್ ಸಮಾಧಾನ್ ಕಾಣ್ಲೆಲ್ಯಾರ್ ಜಾಯ್ನಾವೇ?” ಜಾಕ್ರಿನ್ ಮಧೆಂಚ್ ಸವಾಲ್ ಘಾಲೆಂ.



ಹ್ಯಾಪರಿಂ ತೆಗಾಂ ಘರಾಂತ್ ವಾದ್-ವಿವಾದ್ ಕರ್ತಾನಾ— ತೆಣೆ ಗಾಡಿಯೆ ಸಶಿ  
ಗೆಲ್ಲೆ ತೊಣ್ಯಾಂಚಿ ಆಲೊಚೆನ್ ಕರ್ತಾಲೆ. ಅಬ್ಬುನ್ “ಗಾಡಿಯೆಂತ್ ಕೊಯ್ತೊ ಆಸಾ” ಮ್ಹಣ್  
ಸಾಂಗ್ತಾನಾಂಚ್— ರಾಘು ಕೊಯ್ತೊ ಸೊಧುನ್ ಕಾಣ್ಲೆವ್ನ್ ಚಿಕ್ಕೆ ಪಯ್ಸ್ ಆಸ್‌ಲ್ಲಾ ವ  
ಬೊವಾಚ್ಯಾ ರುಕಾರ್ ಚಡ್ಲೊಚ್! ಚ್ಯಾರ್ ತೊಣ್ಣೆ ತಾಸುನ್ ತೊ ಸಕ್ಯೆಲ್ ದೆಂವ್ತಾನಾ  
ಅಬ್ಬುನ್ ಬೊಯ್ಲಾಂಕ್ ಉದಾಕ್ ದೀವ್ನ್ ಭಾತೆಣ್ ಘಾಲೆಂ. ಉಪ್ರಾಂತ್ ತೊ  
ಗಾಡಿಯೆಂತ್ ದವರ್ನ್ ದೊಗೀ ಘರಾ ಆಯ್ಲೆ. ಘರ್ ಭಿತರ್ ಸರ್ತಾನಾ— ಜಾಕ್ರಿ-ಹಾಫಿರು  
ಆನಿ ಕಾಚ್ಯಾಚೊ ವಾದ್-ವಿವಾದ್ ಚಾಲುಚ್ ಆಸ್‌ಲ್ಲೊ. ತೆಂ ಆಯ್ಕೊನ್ ಅಬ್ಬುನ್ ತಕ್ಲೆ  
ಆಲೊಚೆನ್ ಖರ್ಚಿಲಿ ಆನಿ ಕಾಚ್ಯಾಕ್ ದೊಳೊ ಮೊಡ್ನ್ ಮ್ಹಳೆಂ. “ತುಮಿ ಭೆ  
ಉಲಯ್ತಾತ್ ಕಿತ್ಯಾಕ್— ಆಮಿ ಆಮ್ಚಿ ಆಲೊಚೆನ್ ಬದ್ಲಿಲ್ಯಾ —ನಹಿಂವರೆ ರಾಘು  
ಅಬ್ಬುನ್ ತಾಕಾಯ್ ದೊಳೊ ಮೊಡ್ಲೊ.

“ವ್ಹೊಯ್ ವ್ಹೊಯ್”, ಮ್ಹಣಾಲೊ ರಾಘು “ಆಮಿ ಆತಾಂ ಹರಿರಾಜಾಕ್  
ಮುಖಾರ್ ಘಾಲ್ಚೆಂ ಮ್ಹಣ್ ಚಿಂತ್ಲಾಂ. ಕಿತ್ಯಾಕ್, ತುಮಿ ಇತ್ಲೆಂ ಸಾಂಗ್ತಾನಾ ಆ  
ಆಯ್ಕಾನಾಂವ್ ಜಾಲ್ಯಾರ್ ಆಮ್ಕಾಂ ಕೊಣೀ ಹಾಸ್ತೊಲೊ... ತ್ಯಾ ಶಿವಾಯ್ ಜಿನಾ ತಿತೆ  
ಹಂಕಾರಿ ಮ್ಹಣ್ತಾನಾ— ಮ್ಹಜೆ ಹಾತ್-ಪಾಯ್ ಆತಾಂಚ್ ಕಾಂಪ್ತಾತ್.”

“ಅಶೆಂ ತೆಗಾಂಯ್ಲೊ ಫಟಿ ಉಲೊವ್ನ್ ಹಾಫಿರುಾಕ್ ಆನಿ ಜಾಕ್ರಿ ಸಾಹೆಬ್  
ಫಟೊಂವ್ಚಿ ವಾಟ್ ಧರ್ಲಿ. ತ್ಯಾ ಪ್ರಮಾಣೆ ತೆ ಉಲಯ್ಲೆ ಆನಿ ಖಾತ್ರಿ ದಿಂವ್ಕ್ ಲಾ  
ಹಾಫಿರುಾಕ್ ಆನಿ ಜಾಕ್ರಿಕ್ ಬಿಲ್ಕುಲ್ ಸತ್ ಮೆಳ್ಳೆಂ ನಾ. ತ್ಯಾ ವೆಳಾರ್ ರಾಘುನ್ ಮ್ಹಣ್  
“ತಶೆಂ ಜಾಲ್ಯಾರ್ ಆತಾಂಚ್ ಹಾಂವ್ ವೆತಾಂ ಆನಿ ಹರಿರಾಜಾಕ್ ಸಾಂಗ್ತಾಂ—”

ತಿತ್ಲೆಂ ಸಾಂಗೊನ್ ತೊ ತಾಚ್ಯಾ ಕಾಮಾಕ್ ಹರಿರಾಜಾಗೆರ್ ಗೆಲೊ. ರಾಘು ಗೆಲೊ  
ಪಳೆವ್ನ್ ಜಾಕ್ರಿ ಚಿಕ್ಕೆ ಧಂಡ್ಲೊ. ತರೀ ದುಬಾವಾನ್ ಏಕೇಕ್ ಉತಾರ್ ಉಲಯ್ತಾನಾ  
ಹಾಫಿರುಾನ್ ಸಮೆಸ್ತಾಂಕ್ ಪೇಜ್ ವಾಡ್ಲಿ. ಪೆಜೆಚೆಂ ಜೆವಾಣ್ ಜಾಲ್ಯಾ ಉಪ್ರಾಂತ್ ಥೊ  
ವೆಳಾನ್— “ಗುಪ್ತ್ ಮಾಂಡಾವಳ್” ಕೆಲ್ಲ್ಯಾ ಪ್ರಮಾಣೆ ವೊಚೊಂಕ್ ಕಾಚ್ಯಾನ್  
ಅಬ್ಬುನ್ ಗಾಡಿ ಬಾಂದ್ಲಿ ಆಲೊಚೆನ್ ಕೆಲಿ. ತೆಂ ಪಳೆವ್ನ್ “ಖಿಯ್ ವೆತಾತ್?” ವಿಚಾರ್  
ಹಾಫಿರುಾನ್.

“ಆಜ್ ಸುಕ್ರಾರ್ ನಹಿಂವೇ ಬಾಯೆ— ಆಮಿ ಮೂಡ್‌ಬಿದ್ರಿಚಿ ಸಾಂತ್ ಪಳೆ  
ಯೆತಾಂವ್...” ಜಾಪ್ ದಿಲಿ ಅಬ್ಬುನ್.

“ಲಡಾಯ್ ಕರುಂಕ್ ನಹಿಂಮೂ— ತುಮಿ ಫಟಯ್ತಾತ್‌ಶೆ ದಿಸ್ತಾ ಆಮಾ  
ಜಾಕ್ರಿನ್ ದುಬಾವ್ ಉಚಾರ್ಲೊ.

“ಛೆ...ಛೆ... ಲಡಾಯ್ ಕರುಂಕ್ ಗಾಡಿ ಕಿತ್ಯಾಕ್?” ಕಾಚ್ಯಾ ಅಬ್ಬುಚ್ಯಾ ಸಾಂಗ್ಲಾ  
ಧರ್ನ್ ಉಲೈಲೊ ಆನಿ ಮುಖಾರ್ಸುನ್ ಮ್ಹಣಾಲೊ “ತ್ಯಾ ಶಿವಾಯ್ ಆಮಿ ಜಿನಾಕ್ ಕಾಂ  
ವಳ್ಕಾನಾಂವ್— ರಾಘು ತಾಚ್ಯಾ ಧನ್ಯಾಕ್ ಸಾಂಗೊನ್ ತಿರ್ಪಿತಾ ಮ್ಹಣ್ ಗೆಲಾ ನಹಿಂವೆ



ತೊ ತಿರಿನಾ ಜಾಲ್ಯಾರ್ ಮಾಗಿರ್ ಪಳೆಂವ್ಚೆಂ, ತೆದೊಳ್ ಪರ್ಯಾಂತ್ ಆಮಿ ಮೂಡ್‌ಬಿದ್ರಿಚಿ ಸಾಂತ್ ಪಳೆವ್ನ್ ಯೆತಾಂವ್— ಹಾವೆಂ ಎದೊಳ್ ಮೂಡ್‌ಬಿದ್ರಿಚಿ ಪೇಂಟ್ ಪಳೆಂವ್ಕ್ ನಾ.”

“ತಶೆಂ ಕಾಚ್ಚಾನ್ ಸಾಂಗ್ತಾನಾ— ಜಾಕ್ರಿ ಆನಿ ಹಾಫಿರ್ಯಾ ತಾಂಚ್ಯಾ ಚಿಂತ್ನಾಂ ಥಾವ್ನ್ ಚಿಕ್ಕೆ ಧಂಡಳ್ಳಿಂ— ತೆ ಸತ್ ಉಲಯ್ತಾತ್‌ಶೆಂ ತಾಂಕಾಂ ದಿಸ್ಲೆಂ. ದೆಕುನ್ ಹಾಫಿರ್ಯಾ ಮ್ಹಣಾಲೆಂ “ತಶೆಂ ಜಾಲ್ಯಾರ್ ವೆಗಿಂ ವೊಚೊನ್ ಯೆಯಾ...”

ತಿತ್ಲೆಂ ಉಲೊವ್ನ್ ಕಾಚ್ಚಾ ಆನಿ ಅಬ್ಬು ಗಾಡಿ ಬಾಂದುನ್ ಭಾಯ್ರ್ ಸರ್ಲೆ. ಗಾಡಿ ಮಾರ್ಗಾಕ್ ಗೆಲಿ. ಪುಣ್ ಜಾಕ್ರಿ ಸಾಹೆಬಾಚ್ಯಾ ಮತಿಕ್ ಮಾತ್ ಸಮಾಧಾನ್ ಭೊಗಾನಾತ್‌ಲ್ಲೆಂ. ತೊ ಘಡಿಯೆಕ್ ಏಕ್ ಆಲೊಚೆನ್ ಚಿಂತಾಲೊ. ತ್ಯಾ ವೆಳಾರ್ ತಾಕಾ ಕಾಚ್ಚಾ ಆನಿ ಅಬ್ಬುಚ್ಯಾ ಉಲೊಣ್ಯಾಚೊ ದುಬಾವ್‌ಚ್ ದಿಸ್ತಾಲೊ! ದೆಕುನ್ ಕಾಚ್ಚಾ ಆನಿ ಅಬ್ಬು ಗಾಡಿ ಬಾಂದುನ್ ಗೆಲ್ಯಾ ಉಪ್ರಾಂತ್— ಥೊಡ್ಯಾ ವೆಳಾನ್ ಜಾಕ್ರಿ ಸಾಹೆಬ್ ಹಾಫಿರ್ಯಾಕ್ ಸಾಂಗೊನ್ ಘರ್ ಭಾಯ್ರ್ ಸರ್ಲೊ. ತಿತ್ಲ್ಯಾನ್ ಸಕಾಳಿಂಚಿಂ ನೋವ್ ವೊರಾಂ ಜಾಲಿಂ.



ಜರ್ ಕೊಣಾಯ್ಚೊ ವ್ಹೊಡ್‌ಪಣ್ ಜಾಯ್ ತರ್ ತೊ ವ್ಹೊಡ್‌ಪಣಾಕ್ ವಿಸ್ತೊಂದಿ ಆನ್ಸಿ ಸತಾಕ್ ಸೊಧುಂದಿ ಆನಿ ತಾಕಾ ದೊನ್‌ಯೊ ಮೆಳ್ತಲೆಂ.

— ಹೊರೆಸ್ ಮೆನ್.

ಅನ್ಬವ್ ಜಾವ್ನಾಸಾ ಫಾಯ್ವಾಚಿ ಏಕ್ ವಾಟ್. ತಾಂತುಂ ಅಲ್ಪೊ ಮನಿಸ್ ಮರ್ಯಾದಿನ್ ಜಿಯೆತಾ ಆನಿ ಅಸಮಾಧಾನೆಚೊ ಮನಿಸ್ ಶಾಂತ್‌ಪಣಾನ್ ಜಿಯೆತಾ.

— ಜೊರ್ಜ್ ಇಲಿಯಟ್.

ಜೀವನ್ ಜಾವ್ನಾಸಾ ಅಜ್ಯಾಪಾಂಚಿ ಸಾಂಕಳ್. ನಹಿಂ ತರ್ ತೆಂ ಜಿಯೆಂವ್ಕ್ ವ ಸಾಂಭಾಳುಂಕ್ ಫಾವೊ ನಹಿಂ.

— ಎಮ್‌ಸೆರ್ನ್.

ಅವಸ್ಥರ್ 33

ಕುಡ್ಪಾಂತ್ ಆಕಾಂತ್!

ಮಿಜಾರಾಂತ್ ಲಡಾಯ್!!

ಕಾಚ್ಚಾ ಆನಿ ಅಬ್ಬು ಮಿಜಾರ್ ಪಾವೊನ್— ತ್ಯಾಪರಿಂ ಜಿನಾಕ್ ಮಾರ್ಚಿ ಮಾಂಡಾವಳ್ ರ್ತಾನಾ— ಹೆಣೆ ಕುಡ್ಪಾಂತ್ ತಾಂಚ್ಯಾ ಘರಾಂತ್ ಆಕ್ಲಾಸ್ ಆನಿ ಧರ್ಧರೆ ಸಾದ್ತಾಲೆ! ಕಾರಣ್ ಅಬ್ಬುಚ್ಯಾ ಚತ್ರಾಯೆವಿಣೆ ಸಾಂಡ್‌ಲ್ಲ್ಯಾ ಕಾಗ್ಡಾಥಾವ್ನ್ ಅಬ್ಬುಚಿ ಫಟ್ ಫುಟ್‌ಲ್ಲಿ! ದೆಕುನ್ ಹೆಣೆ ಲುಜ್ಯಾಮಿ ಚಡ್ವಡ್ತಾನಾ— ತೆಣೆ ಝಾರಿನಾ ಬೇಗಮ್ ಆಕ್ಲಾಸ್ತಾಲಿ! ತೆಣೆ ಫಕೀರ್ ಸಾಹೆಬ್ ಧರ್ಧರಾನಾ— ಹೆಣೆ ದುಜ್ಯಾಮ್ ಕಾಂಪ್ತಾಲೊ! ಹೆಣೆ ಲಿಲ್ಲು ಚಿಂತಾನಾ— ತೆಣೆ



ಆಮಿನಾ ರಡ್ತಾಲೆಂ! ಅಶಿಂ ದೋನ್ ಘರಾಂ ಆಕಾಂತೊನ್ ಸುಸ್ಕಾರ್ ಸೊಡ್ತಾಲಿಂ, ಭಿಯೆವ್ನ್ ಆಕ್ಲಾಸ್ ಕಾಂತಾಲಿಂ ಆನಿ ಖಂತಿನ್ ದುಃಖಾಂ ಗಳಯ್ತಾಲಿಂ! ಕಿತ್ಯಾಕ್ ತಿ ಕಥಾ ಅಶಿ ಘಡ್‌ಲ್ಲಿ:

ಕಾಚ್ಯಾ ಘರ್ ಭಾಯ್ರ್ ಸರ್ನ್ ಅಬ್ಬು ಸಾಂಗಾತಾ ಗೆಲ್ಯಾ ಉಪ್ರಾಂತ್— ಥೊಡ್ಯಾ ವೆಳಾನ್ ಪೆಂಟೆಕ್ ಗೆಲ್ಲಿ ಲುಜ್ಯಾಮಿ ಘರಾ ಆಯ್ಲಿ. ತಿಕಾ ದುಜ್ಯಾಮಾನ್ ಆನಿ ಲಿಲ್ಲುನ್ ಕಾಚ್ಯಾನ್ ಗೆಲ್ಲೆಂ ಕಾರಣ್ ಸಾಂಗ್ಲೆಂ. ಆಯ್ಕೊನ್ “ಕಾಚ್ಯಾ ಗೆಲ್ಲೊ ಬರೊ ಜಾಲೊ” ಮ್ಹಣಾಲಿ ತಿ. “ಕಷ್ಟಾ-ಅನ್ವಾರಾಂತ್ ಆನಿ ಪಿಡೆ-ಶಿಡೆಂತ್ ಪಾವಾನಾತ್‌ಲ್ಲೊ ಮನಿಸ್ ಕಿತ್ಯಾಕ್?”

“ದೆಕುನ್‌ಂಚ್ ಹಾವೆಂ ಕಾಚ್ಯಾಕ್ ವೆಗಿಂ ವೊಚ್ ಮ್ಹಳೆಂ ಲುಜ್ಯಾ” ದುಜ್ಯಾಮಾನ್ ಆಪ್ಲೆಂ ಕೆಲ್ಲೆಂ ದಯಾಳ್ ಕಾಮ್ ಸಾಂಗ್ಲೆಂ.

“ವೊಚ್ ಮಾತ್ ಮ್ಹಳೆಂ— ಆಪುಣ್ ಕಿತ್ಯಾಕ್ ತಾಂಚ್ಯಾ ಸಾಂಗಾತಾ ಗೆಲೊ ನಾ?” ಲುಜ್ಯಾಮಿ ಧಮ್ಮಿ ಘಾಲ್ನ್ ಉಲೈಲಿ ಆನಿ ಮುಖಾರ್ಪುನ್ ಮ್ಹಣಾಲಿ “ತೆ ಕಿತ್ಲೆ ಜಾಲ್ಯಾರಿ ಭುರ್ಗೆ— ಗೆಲ್ಲೊ ಜಾಲ್ಯಾರ್ ರಾತಿಕ್ ತಾಂಕಾಂ ಸಾಂಗಾತಾಕ್ ಪುಣೆ ಜಾತೊನಾವೇ?— ಹಾಂಗಾ ಕಸಲೆಂ ಕಾಮ್ ಆಸ್‌ಲ್ಲೆಂ?”

ದಯಾಳಾಯೆಕ್ ಶಿಣ್ಣೆಂ ಪಳೆವ್ನ್ ದುಜ್ಯಾಮ್ ಸಟ್ತ್ ಕರ್ನ್ ಮ್ಹಣಾಲೊ “ಹಾಂವ್ ಗೆಲ್ಲೊಂ ಜಾಲ್ಯಾರ್ ಲಿಲ್ಲು ಘರಾಂತ್ ಎಕ್ಲೆಂ ಜಾತೊನಾವೇ ಲುಜ್ಯಾ.”

“ಲಿಲ್ಲು ಹ್ಯಾ ಆದಿಂ ಘರಾಂತ್ ಎಕ್ಲೆಂ ರಾವೊಂಕ್ ನಾ ವ ಆನಿ ರಾಂವ್ಚೆಂ ನಾ —ತಾಕಾ ಕಿತೆಂ ಘರ್ ಖಾತೆಂವೇ?— ಗೆಲ್ಲೆ ಭುರ್ಗೆ ಕಿತೆಂ ಕರ್ತಾತ್ ಕೊಣ್ಣಾ! ರಾಘುಂ ಭಲಾಯ್ಕಿ ಕಶಿ ಆಸಾ ಕೊಣ್ಣಾ! ಎಕಾ ಏಕ್ ರಾಘುಕ್ ಕಿತೆಂ ಜಾಲೆಂಗಾಯ್! ಪಾಟ್ಲಾ ದಿಸಾಂನಿ ಯೇವ್ನ್ ತೊ ಗೆಲ್ಲೊ— ಆನಿ ಆತಾಂ...! ಹಾಯ್ ಮ್ಹಜ್ಯಾ ಸೊಡ್ವೊಣ್ಣಾರಾ ತಾಚಿ ಜಲ್ಮಲ್ಲಿ ವೇಳ್-ಘಡಿ ಕಸಲಿ ಮ್ಹಣ್ ಕೊಣ್ ಜಾಣಾ!”

“ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಬರೆಂ ಆಸ್ಲಾರ್ ರಾಘುಕ್ ಕಾಂಯ್ ಜಾಂವ್ಕ್ ನಾ, ಲುಜ್ಯಾ— ಹಾಂವೆ ಸಾಂ. ಬೊಸ್ತಾಂವ್‌ಕಡೆ ಮಾಗ್ಲಾಂ.”

ಹ್ಯಾ ಪರಿಂ ಘರ್ಕಾರ್-ಘರ್ಕಾರ್ ಉಲೊವ್ನ್-ಶಿಣುನ್— ರಾಘು ವಿಷ್ಯಾಂತ್ ಖಿಂತಿ ನೆರಾಯ್ ಆಗ್ಲಿಂ. ಉಪ್ರಾಂತ್ ನ್ಹಾವ್ನ್-ಜೇವ್ನ್-ತೇರ್ಸ್ ಖುಣೊನ್ ಸಮೆಸ್ತಾಂ ನಿರ್ದಿಂ ಪುಣ್ ಸಕಾಳಿಂ...!

ವೊಯ್ ಸಾಂವೊ ಲಿಲ್ಲು ಭಿತರ್ ಕಿರಿ ನೆಸ್ತಾನಾ ಥಂಯ್ಚ್ ಸಕೈಲ್ ಧರ್ಣಿರ ಪಡ್‌ಲ್ಲಾ ಎಕಾ ಕಾಗ್ದಾಚೆರ್ ತಾಚಿ ದೀಷ್ಟ್ ಗೆಲಿ! ಲಿಲ್ಲುನ್ ತೆಂ ಕಾಗದ್ ವಿಂಚ್ಲೆಂ ಆ ವಾಚ್ಲೆಂ! ಕಾಗದ್ ರಾಘುಚೆಂ ಜಾವ್ನಾಸ್‌ಲ್ಲೆಂ!

ಲಿಲ್ಲುನ್ ಕಾಗದ್ ವಾಚುನ್ ಘಡ್ಬಡೊನ್, ಕಾಗ್ದಾ ವೈಲಿ ಖಬಾರ್ ಆವೈಕ್ ಸಾಂಗ್ಲಿ ಆಯ್ಕೊನ್ ಲುಜ್ಯಾಮಿ ಶಿರಿಂ ಸುಕ್ಲಿ! ದುಜ್ಯಾಮ್ ಶೆಳೊ ಘಾಮ್ ಘಾಮೆಲೊ! ದೊಗಾಂಯಿ



ಮಿಸ್ಟೆರ್ ಸಮಾನಾ ಜಾಲೊ! ದೆಕುನ್ “ಪರ್ತುನ್ ಕಾಗದ್ ವಾಚ್” ಮ್ಹಣಾಲಿಂ ತಿಂ  
ಧುವೆಕ್. ಲಿಲ್ಲುನ್ ಪರ್ತುನ್ ಕಾಗದ್ ವಾಚ್ಚೆಂ ಜಾಲ್ಯಾರೀ ದುಜ್ಯಾಮಾಕ್ ಸತ್ ಮೆಳಾನಾ  
ಜಾಲೆಂ. “ಆಮ್ಚೊ ಕಾಚ್ಯಾ ಫಟಿ ಸಾಂಗ್ಚೊ ಭುರ್ಗೊ ನಹಿಂ” ಮ್ಹಣಾಲೊ ತೊ.

“ಪುಣ್ ಹಾಚೆರ್ ಬರೈಲಾಂ ನಹಿಂವೇ ಬಾಬಾ” ಮ್ಹಣಾಲೆಂ ಲಿಲ್ಲು ಆನಿ ಅಂದಾಜಾನ್  
ಸಾಂಗಾಲಾಗ್ಲೆಂ “ಧಾಕ್ಟಾಬ್ ಖಂಡಿತ್ ಲಡಾಯ್ ಕರುಂಕ್‌ಚ್ ಗೆಲಾ.”

“ತೆಂವೀ ತಾಚೆರ್ ಬರೈಲಾಂವೇ ಪುತಾ!— ತರ್ ಲಡಾಯ್‌ಕ್‌ಚ್ ಗೆಲಾ!” ದುಜ್ಯಾಮಾನ್  
ಆಕ್ಲಾಸಿಲೆಂ.

“ಲಡಾಯ್‌ಕ್ ಮ್ಹಣ್ ತಾಚೆರ್ ಬರೈಜಾಯ್ವೇ” ಲುಜ್ಯಾಮ್ಯೆನ್ ಮಧೆಂಚ್ ತೊಂಡ್  
ಘಾಲೆಂ. “ಕಾಗ್ದಾರ್ ಬರೈಲ್ಲೆಂ ವಾಚ್ತಾನಾ ಕಳಾನಾಂವೇ?— ರಾಘುನ್ ‘ಕಿತೆಂ ಕರಿಜಾಯ್?’  
ಮ್ಹಣ್ ಬರೈಲಾಂ ದೆಕುನ್ ಹೆ ದೋಗೀ ಇಷ್ಟಾಚ್ಯಾ ಮಜತೆಕ್ ಧಾಂವ್ಲ್ಯಾತ್.”

“ತರ್ ಆತಾಂ ಕಿತೆಂ ಜಾತೆಲೆಂ ಲುಜಾ?”

“ಜಾತೆಲೆಂ ಕಿತೆಂ— ಏಕ್‌ಚ್ ದೋನ್ ಪಾಟಿಂ ದಿತೆಲೆ ವ ದೋನ್ ಖಾವ್ನ್  
ಯೆತೆಲೆ.”

“ಖಾವ್ನ್ ಆಯ್ಲ್ಯಾರ್ ವೊಡ್ ನಹಿಂ ಆಸ್‌ಲ್ಲೆಂಮೂ ಲುಜ್ಯಾ— ಬುದಿಕ್  
ಉಪ್ಕಾರ್ತೆಲೆಂ— ಪುಣ್ ಧೈಂಚ್ ಆಡ್ ಪಡ್ತಿತ್ ಜಾಲ್ಯಾರ್ ಆಮಿ ಕಿತೆಂ ಕರ್ಚೆಂ?— ದೆವಾನ್  
ದಿತಾನಾ ಸುರಾತಾನ್ ಎಕ್ಲೊಚ್ ದಿಲಾ!”

ತಶೆಂ ಸಾಂಗ್ತಾನಾ ಲುಜ್ಯಾಮಿ ಚಿಂತುಂಕ್ ಪಡ್ಲಿ. ಕಾಚ್ಯಾನ್ ಗೆಲ್ಲೆಂ ತಿಕಾ ವಿಶೇಷ್  
ದಿಸ್ಲೆಂ ನಾ ! ಕಿತ್ಯಾಕ್ ತಿಯೊ ಲಡಾಯ್ ಮಾರಾ-ಮಾರಿ ಕರ್ಚ್ಯಾ ತಸಲ್ಯಾ ಸ್ಪಿರಿತಾಚಿ! ದೆಕುನ್  
ರಾಘುಕ್ ಧಾಪಾಡ್ ಮಾರ್ಲಾಂ ಮ್ಹಳ್ಳೆಂ ಆಯ್ಕೊನ್ ತಿಚೆಂಯ್ ಮಸ್ತಕ್ ತಾಪ್ಲೆಂ. ತ್ಯಾಚ್  
ಘಡಿಯೆ ವೊಚೊನ್ ಜಿನಾಚಿ ಗೊಮ್ಮಿಚ್ ವೊಳಾಯಾಶೆಂ ತಿಕಾ ಭೊಗ್ಲೆಂ. ಜಾಲ್ಯಾರೀ  
ಕಾಚ್ಯಾನ್ ಆನಿ ಅಬ್ಬುನ್ ಫಟಿ ಸಾಂಗೊನ್ ಗೆಲ್ಲೊ ತಿಕಾ ಕರಿಣ್ ರಾಗ್ ಆಯ್ಲೊ! ದೆಕುನ್  
ಅಬ್ಬುಚ್ಯಾ ಘರಾ ವೊಚೊನ್ ಸಂಪೂರ್ಣ್ ತನ್ನಿ ಕರ್ಚಿ ತಿಚಿ ಆಲೊಚೆನ್ ಜಾಲಿ. ತ್ಯಾ  
ಖಾತಿರ್ ಲಿಲ್ಲುಕಡ್ಲೆಂ ಕಾಗದ್ ಕಾಣ್ಲೆವ್ನ್ ತಿ ಭಾಯ್ರ್ ಸರ್ಲಿ.

ಮನ್ಯಾಕ್ ಫಟವೈತ್ ಪುಣ್ ಸತಾಕ್ ನಹಿಂ— ಕಿತ್ಯಾಕ್ ಸತ್ ಜಾವ್ನಾಸಾ  
ದೇವ್ ಆನಿ ದೇವ್ ಜಾವ್ನಾಸಾ ಸತ್.

— ಶ್ರೀ ಆರೊಬಿಂದೊ.

ಅಬ್ಬುಚ್ಯಾ ಘರ್ಚಿಂ ಸಕಾಳಿಂ ಉಟೊನ್— ಗೆಲ್ಲ್ಯಾಂಚಿ ಖಿಂತ್ ಕಾಂತಾಲಿಂ— ರಾಘು  
ವಿಷ್ಯಾಂತ್ ಚಿಂತಾಲಿಂ— ಗೆಲ್ಲೆ ಮಾನಾಯ್ ರಾಘುಕ್ ಆಸ್ಪತ್ರೆಕ್ ಹಾಡ್ತಾತ್ ವ ನಾ ಮ್ಹಣ್  
ವಿವಿಧ್ ದುಬಾವ್ ಉಲಯ್ತಾಲಿಂ. ತಸಲ್ಯಾ ವೆಳಾರ್ ಲುಜ್ಯಾಮಿ ಆಯಿಲ್ಲಿ ಪಳೆವ್ನ್  
ಸಮೆಸ್ತಾಂ ಅಜಾಪ್ಲಿಂ!



“ಕಿತೆಂ ಆಯ್ಲಿಯ್ ಲುಚ್ಯಾ ಬಾಯೆ” ವಿಚಾರ್ಲೆಂ ಫಕೀರ್ ಸಾಹೆಬಾನ್ ಆತುರಾಯೆನ್.

“ಅಶಿಂಚ್ ಆಯ್ಲಿಂ— ತುಮ್ಮೊ ಅಬ್ಬು ನಾಂವೇ ಘರಾ?”

“ಅಬ್ಬು ಆನಿ ತುಮ್ಮೊ ಕಾಚ್ಯಾ ಮಿಜಾರ್ ಗೆಲ್ಯಾತ್ ನಹಿಂವೇ— ತಿ ಖಬಾರ್ ನಾಂವೇ ತುಕಾ?” ಝಾರಿನಾ ಬೇಗಮಾನ್ ಅಜಾಪೊನ್ ಸವಾಲ್ ಘಾಲೆಂ.

“ಖಬಾರ್ ಸರ್ವ್ ಆಸ್‌ಲ್ಲಿಮೂ ಮ್ಹಾಕಾ— ಪುಣ್ ಆತಾಂ ಸಕಾಳಿಂ ಘರಾಂತ್ ಏಕ್ ಕಾಗದ್ ಮೆಳ್ಳಾಂ— ತಾಚೆರ್ ವೆಗ್ಳೆಂಚ್ ಬರೈಲಾಂ” ಮ್ಹಣತ್ ಲುಚ್ಯಾಮ್ಹೆನ್ ಹಾತಾಂತ್ಲೆಂ ಕಾಗದ್ ಫಕೀರ್ ಸಾಹೆಬಾಕ್ ದಿಲೆಂ.

ಫಕೀರ್ ಸಾಹೆಬಾನ್ ದೊಳ್ಯಾಂಕ್ ದೀಷ್ಟ್ ನಾ ದೆಕುನ್ ಆಮಿನಾಕ್ ಆಪೊವ್ನ್ ಕಾಗದ್ ವಾಚುಂಕ್ ಸಾಂಗ್ಲೆಂ. ಆಮಿನಾನ್ ಸುಡಾಳ್ ಕಾಗದ್ ವಾಚ್ತಾನಾ— ಆಯ್ಕೊನ್ ಝಾರಿನಾ ಬೇಗಮಾಚಿ ಝಿಂಟ್ ಉಡ್ಲಿ! ಫಕೀರ್ ಸಾಹೆಬಾಕ್ ತಕ್ಲೆಕ್ ತೊಣ್ಯಾನ್ ಮಾರ್‌ಲ್ಲ್ಯಾಬರಿ ಭೊಗ್ಲೆಂ! ತಿಂ ಎಕಾಮೆಕಾಚಿಂ ತೊಂಡಾಂ ಪಳೆಂವ್ಕ್‌ಚ್ ಪಡ್ಲಿಂ! ತ್ಯಾ ವೆಳಾರ್ ಆಕ್ಲಾಸಿತ್ ಮ್ಹಣಾಲೆಂ ಆಮಿನಾ “ಇತ್ಲ್ಯಾಚ್ ಖಾತಿರ್ ಕಾಲ್ ಅಬ್ಬುನ್ ಮ್ಹಾಕಾ ಕಾಗದ್ ವಾಚುಂಕ್ ದಿಂವ್ಕ್ ನಾ— ಆತಾಂ ಕಳೆಂ— ಕಾಲ್ ಅಬ್ಬು ಆನಿ ಕಾಚ್ಯಾ ಉಲೈಲ್ಲೊ ಸರ್ವ್ ಫಟಿ!— ತೆ ದೊಗೀ ರಾಘುಕ್ ಮಾರ್ಲಾಂ ಮ್ಹಣೊನ್ ಖೆಳ್ ಖೆಲೊನ್ ಧಾಂವ್ಲ್ಯಾತ್....”

“ವ್ಹೊಯ್ ಪುತಾ— ಆತಾಂ ತಸೊಚ್ ಅಂದಾಜ್ ಜಾತಾ!” ಮ್ಹಣಾಲೊ ಫಕೀರ್ ಸಾಹೆಬ್.

“ತರ್ ಆತಾಂ ಕಸಲಿ ವಾಟ್!— ಚೆರ್ಕೊ ಮ್ಹಜೊ ದುಸ್ಮಾನಾಂಚ್ಯಾ ಹಾತಾಂತ್ ಪಡ್ತಾ ಕೊಣ್ಣಾ!” ಝಾರಿನಾ ಬೇಗಮ್ ಸುಸ್ಕಾರಿತ್ ಉಲೈಲಿ.

ತೆಂ ಆಯ್ಕೊನ್ ಲುಚಾಮ್ಚೆಂಯ್ ಆವಯ್‌ಪಣ್ ಚಿಂತುಂಕ್ ಪಡ್ಲೆಂ. ತಿಕಾಯ್ ತಿಚೊ ಪೂತ್ ಅಪಾಯಾಂಕ್ ಸಾಂಪ್ಡಾತ್ ಮ್ಹಣ್ ದಿಸ್ಲೆಂ. ದೆಕುನ್ ಶ್ವಾಸ್ ಸೆವಿತ್ ತಿ ಮ್ಹಣಾಲಿ “ಮ್ಹಜೆಂಯ್ ಹಾತ್-ಪಾಂಯ್ ಕಾಂಪ್ತಾತ್ ಝಾರಿನಾ ಬಾಯೆ— ಕಸಲಿ ವಾಟ್ ಕರ್ಚಿ ಮ್ಹಳ್ಳೆಂ ಸಮ್ಜಾನಾ— ಲಾಗಿಂ ಜಾಲ್ಲೆಂ ಜಾಲ್ಯಾರ್— ವೊಚೊನ್ ದೊಗಾಂಯ್ಚ್ಯಾ ಕಾನ್ಸಲಾಂಚೊ ಉಚೊ ಕಾಡ್ತಿಂ— ಆನಿ ರಾಘುಕ್ ಧಾಪಾಡ್ ಮಾರ್‌ಲ್ಲ್ಯಾ ಜಿನಾಚೊ ಹಾತ್‌ಚ್ ಮಂಜುನ್ ಹಾಡ್ತಿಂ— ಕರುಂ ಕಿತೆಂ!— ತೆಂ ಮಿಜಾರ್ ಜಾವ್ನ್ ಗೆಲೆಂ ಆನಿ ಹಾಂವ್ ಹಾಂಗಾ— ಗೆಲ್ಲೆ ಎದೊಳ್ ಕಿತೆಂ ಕರ್ನ್ ಪಡ್ಲ್ಯಾತ್ ಕೊಣ್ಣಾ!— ಕಾಂಯ್ ತಕ್ಲಿ ಪುಟ್ಲ್ಯಾಗಾಯ್— ಾಕ್-ಪಾಂಯ್ ಮೊಡ್ನ್ ಕಾಣ್ಲೆಲ್ಯಾತ್‌ಗಾಯ್— ದೆವಾಕ್ ಎಕ್ಲ್ಯಾಕ್‌ಚ್ ಕಳಿತ್!

“ತಶೆಂ ಕಾಂಯ್ ಜಾಂವ್ಚೆಂ ನಾ ಲುಚ್ಯಾ ಬಾಯೆ. ತುಮ್ಮೊ ಕಾಚ್ಯಾ ಕೊಣಾಯ್ಕಿ ಸೊಡ್ನ್ ದಿಂವ್ಚೊ ಪೂತ್ ನಹಿಂ— ಎಕಾ ಮಾರಾಕ್ ದೊಗಾಂಕ್ ಆಡ್ ಘಾಲ್ಚ್ಯಾಂತ್ ತೊ ಕಾಂಯ್ ಉಣೊ ನಾ— ತ್ಯಾ ಶಿವಾಯ್ ಮ್ಹಜೊ ಜಾಂವಂಯ್ ಥಂಯ್ ಆಸಾ— ತಾಕಾ



ಖಬಾರ್ ಮೆಳ್ತೆಲಿಚ್— ಆನಿ ಖಬಾರ್ ಮೆಳ್ಳಾರ್ ತೊ ಹಾಂಕಾಂ ಆಡಾಯ್ಲ್ಯಾ ಶಿವಾಯ್ ರಾಂವೊನಾ” ಫಕೀರ್ ಸಾಹೆಬ್ ಕಪಾಲಾಕ್ ಮಿರಿಯೊ ಘಾಲಿತ್ ಉಲೈಲೊ.

“ಪುಣ್ ಖೈಂಚೆಂ ಧೈರ್ ಫಕೀರ್ ಸಾಹೆಬ್?” ಮ್ಹಣಾಲಿ ಲುಜ್ಯಾಮಿ “ಆಮ್ಕಾಂ ಫಟೈಲ್ಲೆ ತುಜ್ಯಾ ಜಾಂವ್ಯಾಕ್ ಲೆಕ್ತಿತ್‌ವೇ?— ಆನಿ ಕಾಚ್ಯಾ ಕಿತ್ಲೊಯ್ ಬಳ್ ಆಸ್ಲಾರೀ ತ್ಯಾ ಪರ್ಕ್ಯಾ ಗಾಂವಾಂತ್ ಕಶೆಂ ಮ್ಹಣ್ ಸಾಂಗೈತಾ?— ಹ್ಯಾ ತೆಗಾಂಕ್ ತೆ ತೀಸ್ ಜಾತಿತ್ ಜಾಲ್ಯಾರ್ ಹಾಂಚೆಂ ರೂಪ್ ಉರ್ಚೆಂ ನಾ!”

“ತೆಂ ಮಾತ್ರ್ ಪೊಯ್ ಲುಜ್ಯಾ ಬಾಯೆ” ಮ್ಹಣತ್ ಫಕೀರ್ ಸಾಹೆಬ್ ಚಿಂತುಂಕ್ ಪಡ್ಲೊ.

“ದೆವಾ ಮ್ಹಜ್ಯಾ— ಹ್ಯಾ ಭುರ್ಗ್ಯಾಂನಿ ಆಮ್ಕಾಂ ಖಿಂತಿಕ್ ಘಾಲೆಂಮೊ!— ಆತಾಂ ಕಸಲಿ ವಾಟ್ ಧರ್ಚಿ!” ಆಕ್ಲಾಸ್ತಾನಾ ಝಾರಿನಾ ಬೇಗಮಾಚಾ ದೊಳ್ಯಾಂನಿ ದುಃಖಾಂ ಭರ್ಚಿಂ.

“ಆತಾಂಚ್ ಆಮಿ ಭಾಯ್ರ್ ಸರ್ನ್ ಮಿಜಾರ್ ಗೆಲ್ಯಾರ್ ಕಶೆಂ?” ಲುಜ್ಯಾಮಿ ಆಲೊಚೆನ್ ಕರಿಲಾಗ್ಲಿ.

“ಗೆಲ್ಯಾರ್ ಬಾಯೆಕ್ ಪಳೆವ್ನ್ ಆಯಿಲ್ಲ್ಯಾಬರಿಯೊ ಜಾಲೆಂ— ಹಾಂವೀ ಯೆತಾಂ ಸಾಂಗಾತಾಕ್” ಆಮಿನಾನ್ ಆತುರಾಯ್ ದಾಕೈಲಿ.

ಹ್ಯಾ ಪರಿಂ ಚೊವ್ಗಾಂ ಚ್ಯಾರ್ ಉತ್ರಾಂ ಉಲೈತಾನಾ— ಆಖೇರೆಕ್ ಫಕೀರ್ ಸಾಹೆಬಾನ್ ಆನಿ ಲುಜ್ಯಾಮೈನ್ ದೊಗಾಂನಿಂಚ್ ಮಿಜಾರ್ ವೆಚೆಂ ಮ್ಹಣ್ ಖಂಡಿತ್ ಜಾಲೆಂ. ಪುಣ್ ಫಕೀರ್ ಸಾಹೆಬಾಕ್ ಚಲೊಂಕ್ ತಾಂಕಾನಾತ್‌ಲ್ಲ್ಯಾಕ್— ಸಾಂಗಾತಾಚ್ ವೆಗಿಂ ಪಾಂವ್ಚ್ಯಾ ಖಾತಿರ್ ತಾಣಿ ಬೊಯ್ಲಾಂಚಿ ಗಾಡಿ ಭಾಡ್ಯಾಕ್ ಕರ್ಚಿ ಆಲೊಚೆನ್ ಕೆಲಿ. ತ್ಯಾ ಖಾತಿರ್ ಚಿಂತಾನಾ— ತೆಣೆಂಚ್ಯಾ ವರಾರಾಕ್ ಆಸ್‌ಲ್ಲ್ಯಾ ಎಕಾ ಗಾಡಿಯೆಗಾರಾಚೊ ತಾಂಕಾಂ ಉಗ್ಡಾಸ್ ಜಾಲೊ! ಕಿತ್ಯಾಕ್ ತೊ ಗಾಡಿಯೆಗಾರ್ ಚಿರೆ ಫಾತೊರ್, ಭಾತೆಣ್, ಲಾಂಕ್ಡಾಂ ಇತ್ಯಾದಿ, ಸಾಗ್ಸುನ್ ಜೀವನ್ ಸಾರ್ತಾಲೊ. ದೆಕುನ್ ವೆಗಿಂ ವೊಚೊನ್ ತಾಚಿ ಗಾಡಿ ಆಮಾನಾತ್ ಕರುಂಕ್— ಫಕೀರ್ ಸಾಹೆಬ್ ಆನಿ ಲುಜ್ಯಾಮಿ ತ್ಯಾಚ್ ಘಡಿಯೆ ಭಾಯ್ರ್ ಸರ್ಚಿಂ. ಸಾಂಗಾತಾಕ್ ಆಮಿನಾಕ್ ವ್ಹೆಲೆಂ. ಕಿತ್ಯಾಕ್ ಗಾಡಿ ಜರ್ ಮೆಳ್ಳಿ ಜಾಲ್ಯಾರ್— ಆಮಿನಾನ್ ವೊಚೊನ್ ದುಜ್ಯಾಮಾಕ್ ಖಬಾರ್ ದಿಂವ್ಕ್ ತಾಣಿ ಮಾಂಡಾವಳ್ ಕೆಲ್ಲಿ. ತ್ಯಾ ಪ್ರಮಾಣೆ ತೆಗಾಂಯ್ ಗಾಡಿಯೆಗಾರಾಗೆರ್ ವೊಚೊಂಕ್ ವಾಟ್ ಚಮ್ಕಾಲಿಂ, ಪುಣ್ ವಾಟೆರ್...!

ವೊಯ್ ತ್ಯಾ ಗಾಡಿಯೆಗಾರಾಗೆರ್ ವೊಚೊಂಕ್ ಬ್ರಾಹ್ಮಣಾಚೆಂ ಇಸ್ಕೊಲ್ ಉತ್ರೊನ್ ವೊಚಾಜಾಯ್ ಆಸ್‌ಲ್ಲೆಂ. ತಶೆಂ ತಿಂ ವೆತಾನಾ— ಇಸ್ಕೊಲಾಕ್ ಭಾಯ್ರ್ ಸರ್ಚೊಲೊ ಬ್ರಾಹ್ಮಣ್ ವಾಟೆರ್ ತಾಂಕಾಂ ಮೆಳ್ಳೊಚ್! “ಖಂಯ್ ಪಯ್ಸ್?— ತೆಗಾಂ ಸಾಂಗಾತಾ!” ಬ್ರಾಹ್ಮಣಾನ್ ಹಾಸತ್ತ್ ವಿಚಾರ್ಲೆಂ.

“ಖಂಯ್ ನಾ ಭಟಾ— ಆಮ್ಚೆರ್, ಏಕ್ ಅನ್ವಾರ್ ಆಯ್ಲಾಂ” ಬಾವೊನ್-ಮೊಡೊನ್ ಸಾಂಗ್ಲೆಂ ಫಕೀರ್ ಸಾಹೆಬಾನ್.



“ವೊಯ್ ಭಟಾ— ಭುರ್ಗ್ಯಾಂನಿ ಆಮ್ಕಾಂ ಖಿಂತಿಕ್ ಫಾಲಾಂ” ಖಿಂತಿಷ್ಟ್ ತಾಳ್ಯಾನ್ ಉಚಾರ್ಲೆಂ ಲುಜ್ಯಾಮೈನ್.

ಆಯ್ಕೊನ್ ಬ್ರಾಹ್ಮಣ್ ಘಡ್ಬಡ್ಲೊ! ಆಕಾಂತೊನ್ ತಾಣೆ ವಿಚಾರ್ ಕೆಲೊ. ತಾಚ್ಯಾ ವಿಚಾರಾಕ್ ಲುಜ್ಯಾಮೈನ್ ಆನಿ ಫಕೀರ್ ಸಾಹೆಬಾನ್ ಘಡ್ಲಿ ನೀಜ್ ಕಥಾ ಸಾಂಗ್ಲಿ. ಆಯ್ಕೊನ್ ಬ್ರಾಹ್ಮಣ್ ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ತಶೆಂ ಜಾಲ್ಯಾರ್ ತುಮಿ ದೊಗಾಂಯ್ ಪಿಶಿಂ.”

“ಕಿತೆಂ ಉಲಯ್ತಾಯ್ ಭಟಾ!” ಆಕ್ಲಾಸ್ಲಿ ಲುಜ್ಯಾಮಿ “ಆಮ್ಚೆ ಭುರ್ಗೆ ಆಮ್ಕಾಂ ಫಟೊವ್ನ್ ಗೆಲ್ಯಾತ್!”

“ವೊಯ್, ಲುಜ್ಯಾಮೈ ಕಳ್ಳೆಂ— ತಶೆಂ ತಾಣೆ ಫಟಯ್ಲಾ ಜಾಲ್ಯಾರ್, ತುಮಿ ತಾಂಕಾಂ ವೊಚೊಂಕೀ ಸೊಡ್ತಾನಾಂತ್— ತುಮ್ಚೆಂ ಧೈರ್ ಆನಿ ಸ್ವಾರ್ಥಪಣ್ ಮ್ಹಾಕಾ ಇತ್ಲ್ಯಾರ್ಚ್ ಕಳ್ಳೆಂ.”

“ಕಸಲೆಂ ಸ್ವಾರ್ಥಪಣ್ ಭಟಾ?— ರಾಘುಕ್ ಏಕ್ ಧಾಪಾಡ್ ಮಾರ್ಲೆಂ ಮ್ಹಣ್ ಹಾಣೆ ತಶೆಂ ಧಾಂವ್ಚೆಂ ಸಮಾಂವೇ?” ವಿಚಾರ್ಲೆಂ ಫಕೀರ್ ಸಾಹೆಬಾನ್ ಆನಿ ಮುಖಾರ್ಸುನ್ ಮ್ಹಳೆಂ “ಧಾಪಾಡ್ ಮಾರ್ಲೊ ಮನಿಸ್ ಗ್ರೇಸ್ತ್ ಖಿಯ್— ತಾಚೆಂ ಥಂಯ್ ಕಿತ್ಲೆಂ ಬಳ್ ಆಸಾ ಕೊಣ್ಣಾ!”

“ಕಿತ್ಲೆಯ್ ಬಳ್ ಆಸೊಂದಿ— ತರೀ ಎಕ್ವೊಟಾ ವೊರ್ತೆಂ ಬಳ್ ಸಂಸಾರಾಂತ್ ದುಸ್ರೆಂ ನಾ” ಮ್ಹಣಾಲೊ ಬ್ರಾಹ್ಮಣ್ ಗಂಭೀರ್ ತಾಳ್ಯಾನ್ ಆನಿ ಸಾಂಗಾಲಾಗ್ಲೊ “ತುಮಿ ಆತಾಂ ತುಮ್ಮಾ ಭುರ್ಗ್ಯಾಂಚ್ಯಾ ಖಿಂತಿನ್ ವೊಚೊಂಕ್ ಚಿಂತಾತ್— ರಾಘು ವಿಷ್ಯಾಂತ್ ನಹಿಂ— ತರ್ ರಾಘುನ್ ಧಾಪಾಡ್ ಖೆಲ್ಲೆಂ ತುಮ್ಮಾಂ ಬರೆಂ ದಿಸ್ತಾವೇ?”

“ಬರೆಂ ದಿಸಾನಾ ವೊಯ್ ಭಟಾ— ಜಾಲ್ಯಾರೀ ಹಾಣೆಂ ವೊಚೊನ್— ಪೆಟ್ಲ್ಯಾ ಉಜ್ಯಾರ್ ತೇಲ್ ಪಡಾತ್ ಜಾಲ್ಯಾರ್...” ಲುಜ್ಯಾಮಿ ನಾರ್ಗತ್ ಉಲೈಲಿ.

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ ಲುಜ್ಯಾ ಬಾಯೆ— ಮಾರ್ ದಿತೆಲ್ಯಾಕ್ ಮಾರ್ ಖಾಂವ್ಚಿಯೊ ಶಾಧಿ ಆಸ್ತಾ. ಆನಿ ಶಾಧಿ ಆಸ್ಲೊ ಮಾರ್ ಚುಕೊಂವ್ಚೊ ಕಸೊ ಮ್ಹಳೆಂ ಪಯ್ಲೆಂ ಚಿಂತಾ. ತ್ಯಾ ದೆಕುನ್ ತುಮಿ ತುಮ್ಮಾ ಘರಾ ಪಾಟಿಂ ವೂಚಾ. ಕಿತ್ಯಾಕ್ ಹಾಂವ್ ಜಾಣಾ, “ಜ್ಯಾ ವರೇಗ್ ಮನ್ಯಾಕಡೆ ನೀತ್ ಆಸ್ತಾ ತ್ಯಾ ವರೇಗ್ ತಾಚೆ ಸಾಂಗಾತಾ ದೇವ್ ಆಸ್ತಾ-ಜಂಯ್ ನೀತ್ ಆಸ್ತಾ ಥಂಯ್ ಜೀಕ್ ಆಸಾ”— ಹೆಂ ಶಿಕ್ಷಣ್ ಹಾಂವ್ ಮ್ಹಜ್ಯಾ ವಿದ್ಯಾರ್ಥಿಂಕ್ ಪಯ್ಲೆಂ ಶಿಕಯ್ತಾಂ. ತಶೆಂ ಜಾಲ್ಲ್ಯಾನ್ ಮ್ಹಾಕಾ ಖಾತ್ರಿ ಆಸಾ ಹಾವೆಂ ಶಿಕ್ಯೆಲ್ಲೆ ಮ್ಹಜೆ ಭುರ್ಗೆ ಕಾಚ್ಯಾ, ಅಬ್ಬು ಆನಿ ರಾಘು ಕೆದಿಂಚ್ ನೀತ್ ಚುಕ್ಕೆನಾಂತ್. ತಶೆಂ ಜಾಲ್ಲ್ಯಾನ್ ದೇವ್ ತಾಂಚೆ ಸಾಂಗಾತಾ ಆಸ್ತೊಲೊ ಆನಿ ತೆ ಜಿಕೊನ್ ಪಾಟಿಂ ಯೆತಲೆ.”

“ಪುಣ್ ಮ್ಹಾಕಾ ಭಿರಾಂತ್ ದಿಸ್ತಾ ಭಟಾ...” ಲುಜ್ಯಾಮಿ ಆಕ್ಲಾಸ್ಲಿ.

“ಭಿರಾಂತ್ ಕಸಲಿ ಲುಜ್ಯಾಮೈ?— ಗೆಲ್ಲೆ ತೆ ಚಲಿಯೊ ಮ್ಹಣೊನ್ ತಾಂಚೆಂ ಸ್ಥನಾಂ ಕಾತರ್ನ್ ಕಾಡ್ತಿತ್ ಮ್ಹಣ್ ಭಿಯೆತಾಯ್ಚೊ ತುಂ?— ಬಾಯೆ ತೆ ಚಲೆ, ಮಿಶಿಯೊ ಕಾತರ್ಲ್ಯಾರೀ ಪರ್ತುನ್ ಯೆತಲ್ಯೊ— ತುಂ ಕಸಲಿಚ್ ಖಿಂತ್ ಕರಿನಾಕಾ—”.



“ತರೀ ಭಟಾ ಮ್ಹಜೆಂ ಮನ್ ರಾವಾನಾ— ಆಮ್ಚೊ ಅಬ್ಬು ಮಾರ್ ಖಾವ್ನ್ ನೆಣಾ”  
ಮಧೆಂಚ್ ಗುಣ್ಣುಣ್ಣೊ ಫಕೀರ್ ಸಾಹೆಬ್.

“ತಶೆಂ ಜಾಲ್ಯಾರ್ ಹಾಂವ್ ತುಮ್ಮಾಂ ಏಕ್‌ಚ್ ವಿಚಾರ್ತಾಂ” ಮ್ಹಣಾಲೊ ಬ್ರಾಹ್ಮಣ್  
ಗಂಭೀರ್ ತಾಳ್ಯಾನ್ “ಆಖೇರೆಕ್ ತುಮಿ ಸಂಸಾರಾಂತ್ ಕಿತ್ಲೊ ತೇಂಪ್ ವಾಂಚ್ತೆಲ್ಯಾತ್?  
ಕಿತ್ಲೊ ತೇಂಪ್ ಭುರ್ಗ್ಯಾಂಕ್ ಬಾಳಾಂಕ್ ವೆಂಗೆಂತ್ ಕಾಣ್ಲೆವ್ನ್ ರಾವ್ತೆಲ್ಯಾತ್? ಆಖೇರೆಕ್ ಏಕ್  
ದೀಸ್ ಸರ್ವ್ ಸೊಡ್ನ್ ತುಮಿ ವೆಚೆಂಚ್ ಪಡ್ತೆಲೆಂ. ತರ್ ಸಾಂಗಾ— ತ್ಯಾ ವೆಳಾರ್ ಕೊಣ್  
ತುಮ್ಮಾ ಮೊಗಾಚ್ಯಾಂಕ್ ಸಾಂಭಾಳ್ತೊಲೊ? ಕೊಣ್ ತಾಂಕಾಂ ರಾಗಾಂತ್-ನ್ಯಾಯಾಂತ್  
ರಾಕ್ತೊಲೊ? ಆನಿ ತಾಂಚಿ ಖಿಂತ್-ಹುಸ್ಕೊ ಕರ್ತೊಲೊ? ತ್ಯಾ ದೆಕುನ್ ಆತಾಂಚ್ ತುಮಿ  
ಜೀವ್ ಆಸ್ತಾನಾ ತುಮ್ಮಾ ಭುರ್ಗ್ಯಾಂಕ್ ಸಂಸಾರಿ ಜೀವನಾಂತ್ ವಳ್ಸೆಯಾ ಅರ್ಥಾಡ್ ಮೆಸ್ತ್ರಿ  
ಜಾವ್ನ್ ಮುಖಾರ್ ರಾವಾ ಆನಿ ನೀತ್ ದಾಕೊವ್ನ್ ತರ್ಕಾಕ್ ದೆಂವಯಾ— ರೀತ್ ಶಿಕೊವ್ನ್  
ಸಭೆಂತ್ ಭೊಂವ್ಡಾಯಾ. ಧೈರ್ ಜಾವ್ನ್ ದೆಗೆಕ್ ರಾವಾ ಆನಿ ಜಿವ್ವಾಳಿಕ್ ಮಾರಯಾ. ಬಳ್  
ಜಾವ್ನ್ ಬಗ್ಗೆಕ್ ರಾವಾ ಆನಿ ವಾಗಾಕಡೆ ಝುಜಯಾ. ದೊಳೆ ಜಾವ್ನ್ ದೀಷ್ಟ್ ದಿಯಾ ಆನಿ  
ಸಾಹಿತ್ ವಾಡೊಂಕ್ ಲಾಯಾ. ಧರ್ಮ್ ಜಾವ್ನ್ ಉಪದೆಸ್ ಕರಾ ಆನಿ ಶಾಸ್ತ್ರಿಂಚ್ಯಾ  
ಪಂಗ್ತಿರ್ ಬಸಯಾ. ವಕ್ತಾಂಚೆ ಘುಟ್ ತಾಂಚ್ಯಾ ಕಾನಾಂತ್ ಪುಂಕ್ಯಾ ಆನಿ ಪಿಡೆಸ್ತಾಂಚ್ಯಾ  
ಆಕಾಂತಾಕ್ ಪಾವಯಾ. ತಶೆಂ ಕರ್ಯಾತ್ ಜಾಲ್ಯಾರ್ ಮಾತ್ರ್ ಫಾಲ್ಯಾಂ ತುಮ್ಮಿಂ ಭುರ್ಗಿಂ ಕಿತೆಂ  
ಜಾತೆಲಿಂ ಮ್ಹಳ್ಳೆಂ ಆಜ್ ತುಮ್ಮಾಂ ಕಳ್ತೆಲೆಂ. ಜ್ಯಾ ರೀತೀನ್ ವಳ್ಸಾಯ್ಲೆಲೆಂ ಭುರ್ಗಿಂ ತ್ಯಾಚ್  
ರೀತೀನ್ ಬಾಳ್ವತೆಲೆಂ. ತ್ಯಾ ದೆಕುನ್ ಫಾಲ್ಯಾಂಚೆಂ ಜನಾಂಗ್ ಹುಶಾರ್, ಬುದ್ಧಂತ್, ಚುರುಕ್  
ಆನಿ ಧೈರಾಧಿಕ್ ಜಾಯ್ನಾಯ್ ಜಾಲ್ಯಾರ್— ಜ್ಯಾ ಆಶೆಚ್ಯಾ ತ್ಯಾ ವಾಟೆರ್ ಪುಣಿ  
ಆಸಾಜಾಯ್. ಪುಣ್ ಆಮಿ ಕಿತೆಂ ಕರ್ತಾಂವ್? ದಿವ್ಡಾಕ್ ಪಳೆವ್ನ್ ನಹಿಂಚ್ ಆಮಿ  
ಭಿಯೆತಾಂವ್, ಬಗಾರ್ ‘ಬಿಬಿ’ ಮ್ಹಣೊನ್ ಭುರ್ಗ್ಯಾಂಕೀ ಭೆಷ್ಟಾಯ್ತಾಂವ್. ತಶೆಂಚ್  
ವಾಗಾಕ್ ಪಳೆವ್ನ್ ಆಮಿಯ್ ಆಕಾಂತಾಂವ್ ಆನಿ ‘ಗೊಂಗೊ’ ಮ್ಹಣೊನ್ ನೆಂಟ್ಯಾಂಕೀ  
ಧರ್ಧರಾಯ್ತಾಂವ್. ತ್ಯಾ ನಿಮ್ಮಿಂ ಆಮ್ಮಿಂ ಭುರ್ಗಿಂ ಭಿಂವ್ಕರಿಂ ಆನಿ ಪೊಳ್ಕರಿಂ ಜಾಲಿಂ.  
ತಾಂಚ್ಯಾ ಕಾಳ್ಜಾಂತ್ ಭೈಂ ರಿಗೊನ್ ಕ್ರಮೇಣ್ ತಾಳಿ ಹಾಲ್ಲ್ಯಾರೀ ಆಂಗ್ ಕಾಡಿಲಾಗ್ಲಿಂ.  
ತ್ಯಾಚ್‌ಪರಿಂ ಆಮಿ ಮನ್ಯಾಪಣಾಂತೀ ಪಾಟಿಂ ಆಸಾಂವ್. ನಶಿಬಾನ್ ಇಲ್ಲಿ ಸಂಪತ್ತ್ ಲಾಭ್ಲಿ  
ತರ್— ವ ಇಲ್ಲ್ಯಾ ಸುಖಾನ್ ಆಸಾಂವ್ ತರ್— ಆಮಿ ಜಾವ್ನ್ ಪೆಲ್ಯಾಕ್ ಲೆಕಿನಾಂವ್  
ಆನಿ ಆಮ್ಮಾ ಭುರ್ಗ್ಯಾಂಕೀ ಪೆಲ್ಯಾಚ್ಯಾ ಭುರ್ಗ್ಯಾಂ ಸಾಂಗಾತಾ ಭರ್ಸೊಂಕೀ ಸೊಡಿನಾಂವ್.  
ಬದ್ಲಾಕ್ ‘ತೊ ಪಾಡ್ ಪುತಾ— ಹೊ ಖೊಟೊ ಪುತಾ— ತೊ ಮ್ಹಾರಾಂಚೊ ಆನಿ ಹೊ  
ಚಾಮಾರಾಂಚೊ’ ಮ್ಹಣೊನ್— ತಾಂಚ್ಯಾ ನೆಂಟ್ಯಾ ಮತಿಂತ್ ಊಂಚ್-ನೀಚ್ ಭೇದ್-  
ಭಾವಾಚೆಂ ಬೀಂ ವೊಂಪ್ತಾಂವ್. ತ್ಯಾ ನಿಮ್ಮಿಂ ತಿಂ ಭುರ್ಗಿಂ ವ್ಹೊಡ್ ಜಾಲ್ಲ್ಯಾ ತೆಕಿತ್ತ್  
ತಾಂಚ್ಯಾ ಪೆಲ್ಯಾಕ್ ಉಣ್ಯಾ ದಿಷ್ಟಿನ್ ಪಳೆಂವ್ಕ್ ಪಾವ್ತಾತ್! ತಶೆಂ ಜಾಲ್ಲ್ಯಾನ್ ಆಜ್  
ಆಮ್ಮಾ ಗಾಂವಾಂತ್ ಆನಿ ದೇಶಾಂತ್ ಲೊಕಾಮಧೆಂ ಎಕ್ವೊಟ್ ನಾ— ಎಕಾಮೆಕಾ ಧಂಯ್  
ಮಯ್ಪಾಸ್ ನಾ. ಜಾತಿ ಭಾಯ್ಲೊ ವಾಟೆರ್ ಪಡೊನ್ ವೊಳ್ಳಳ್ತಾ ಜಾಲ್ಯಾರೀ ಆಮ್ಮಾಂ ತಾಚೆಂ  
ಗುಮಾನ್ ನಾ! ಕಿತ್ಯಾಕ್ ತೊ ಆಮ್ಚೊ ಜಾತಿಚೊ ನಹಿಂ! ತಾಚೆಚ್ ಸುವಾತೆರ್ ಜರ್ ಏಕ್  
ಸುಣೆಂ ವ ಮಾಜಾರ್ ವೊಳ್ಳಳ್ಳೆಂ ಆಸ್ಲಾರ್ ಜರೂರ್ ಆಮಿ ಚುರ್ಚುರ್ತಾಂವ್— ಲ್ಹಾನ್



ಪೀಲ್ ಜಾಲ್ಯಾರ್ ಘರಾ ವೈರ್ನ್ ಪೊಸುಂಕೀ ಆಮಿ ಚಿಂತಾಂವ್. ತ್ಯಾ ವೆಳಾರ್ ಮಾ ಆಮಿ ತ್ಯಾ ಸುಣ್ಯಾಚ್ಯಾ ವ ಮಾಜ್ರಾಚ್ಯಾ ಜಾತಿಚಿಂ ಜಾತಾಂವ್‌ಗಾಯ್! ಹಿಚ್ ಗಜಾ ಆತಾಂ ತುಮ್ಚಿ— ಕಾಚ್ಯಾಕ್ ಆನಿ ಅಬ್ಬುಕ್ ತುಮಿ ಆವಯ್-ಬಾಪಯ್ ಮ್ಹಣ್ ಚಿಂತಾತ್ ತರ್ ರಾಘುಕ್ ಆವಯ್ ನಾ ಮ್ಹಣ್ ಸಮ್ಜಾತಾತ್‌ವೇ ತುಮಿ? ತಿಕಾ ಜರ್ ಖಬ್ ಆಸೊಲ್ಲಿ ತುಮ್ಚ್ಯಾ ಪ್ರಾಸ್ ಚಡ್ ತಿ ರಡ್ತಿ. ಪುಣ್ ತುಮಿ ವಳ್ಕಿಚಿಂ ಜಾವ್ನ್— ಆಕಾಂತ್ ಧಾಂವ್‌ಲ್ಲ್ಯಾಂಕ್ ಪಾಟಿಂ ಪೊಡುಂಕ್ ಪಳೆಯ್ತಾತ್. ತರ್ ಹೆಂ ಕಸಲೆಂ ಮನ್ಶಾಪಣ್! ದೆಕುನ್ ಹಾಂವ್ ಸಾಂಗ್ತಾಂ ತುಮಿ ತುಮ್ಚ್ಯಾ ಘರಾ ಪಾಟಿಂ ಪೊಚಾ— ಗೆಲ್ಯಾತ್ ಬರ್ಯಾಕ್‌ಚ್ ಗೆಲ್ಯಾತ್ ಕಾಂಯ್ ವಾಯ್ಪಾಕ್ ನಹಿಂ— ಆನಿ ಹಾವೆಂ ಶಿಕ್ಯೆಲ್ಲೆ ಭು ಕೆದಿಂಚ್ ಪಾಡ್ ಜಾಂವ್ಕ್ ಸಾಧ್ಯ್‌ಚ್ ನಾ.”

ಬ್ರಾಹ್ಮಣಾಚೆಂ ಲಾಂಬ್ ಭಾಷಣ್ ಆಯ್ಕೊನ್ ಲುಜ್ಯಾಮೈಕ್ ಆನಿ ಫಕೀರ್ ಸಾಹೆಬಾಕ್ ಕಿತೆಂ ಕರ್ಚೆಂ ಮ್ಹಳ್ಳೆಂ ಸಮ್ಜಾನಾ ಜಾಲೆಂ. ತಿಂ ಚಿಂತುಂಕ್ ಪಡ್ಲಿಂ. ತ್ಯಾ ವೆಳಾ ಗಜಾಲಿಂಕ್ ಕಾನ್ ದೀವ್ನ್ ಮೌನ್ ಆಸೊಲ್ಲೆಂ ಆಮಿನಾ ತೊಂಡ್ ಪುಗೊವ್ನ್ ಬ್ರಾಹ್ಮಣ ಮ್ಹಣಾಲೆಂ “ತುಂ ತಾಂಚ್ಯಾಚ್ ಪಾಡ್ತಿನ್ ಉಲಯ್ ಮೆಸ್ತಿ— ತಾಣೆ ಫಟಿ ಸಾಂಗ್ ಕಾಂಯ್ ಚೂಕ್ ದಿಸಾನಾ ತುಕಾ.”

“ಆಗೊ ಪುತಾ— ಮ್ಹಾಕಾ ಸರ್ವ್ ದಿಸ್ತಾ ಆನಿ ಕಳ್ತಾ— ತರೀ ವೆಳಾಕ್ ಆನಿ ಗ ಪಳಯ್ಜಾಯ್ ಪಡ್ತಾ. ತುಂ ಆತಾಂ ಬಾಪಾಕ್ ತುಜ್ಯಾ ಘರಾ ವೈರ್.”

ತಿತ್ಲೆಂ ಸಾಂಗೊನ್ ಬ್ರಾಹ್ಮಣ್ ತಾಚ್ಯಾ ಇಸ್ಕೊಲಾಕ್ ಗೆಲೊ. ಲುಜ್ಯಾಮಿ ಫಕೀರ್ ಸಾಹೆಬ್ ಪುಷ್ಕಳ್ ವೇಳ್ ಚಿಂತುನ್ ಆಖೇರೆಕ್ ಮಿಜಾರ್ ವೆಚಿ ಆಲೊಚೆನ್ ರ ಕರಿಲಾಗ್ಲಿಂ. ಮುಖ್ಯ ಜಾವ್ನ್ ಲುಜ್ಯಾಮೈಕ್ ಬ್ರಾಹ್ಮಣಾಚೆಂ ಉತಾರ್ ಮಿರ್ವೊನ್ ವ ನಾಕಾ ದಿಸ್ಲೆಂ. ಕಿತ್ಯಾಕ್ ಲಿಲ್ಲುಚಿ ಸೈರಿಕ್ ತಾಚ್ಯಾ ಹಾತಾಂತ್ ಆಸೊಲ್ಲಿ! ತ್ಯಾ ದೆಕ “ದೆವಾನ್ ದವರ್‌ಲ್ಲ್ಯಾಬರಿ ಜಾತಾ” ಮ್ಹಣ್ ಚಿಂತುನ್ ತಿ ಘರ್ಜ್ಯಾ ವಾಟೆಕ್ ಮೆ ಕಾಡಿಲಾಗ್ಲಿ. ಲುಜ್ಯಾಮೈನ್ ಆಲೊಚೆನ್ ಬದಲೆಲಿ ಪಳೆವ್ನ್— ಫಕೀರ್ ಸಾಹೆಬ್ ಆಮಿನಾ ತಾಂಚ್ಯಾ ಘರಾಕ್ ಪಾಟಿಂ ಗೆಲಿಂ.

ಇತ್ಲಿ ಕಥಾ ಕುಡ್ಪಾಂತ್ ಘಡ್ತಾನಾ ಸಕಾಳಿಂಚಿಂ ವೊರಾಂ ನೊವ್ ಜಾಲ್ಲಿಂ. ತಾ ವೆಳಾರ್ ಮಿಜಾರಾಂತ್— ಅಬ್ಬು ಆನಿ ಕಾಚ್ಯಾ ತಾಣೆಂ ಕೆಲ್ಲ್ಯಾ ಮಾಂಡಾವಳೆ ಪ್ರಮಾಣೆ ಬಾಂದುನ್— ಜಾಕ್ರಿ ಸಾಹೆಬಾಗೆರ್ ಥಾವ್ನ್ ಭಾಯ್ರ್ ಸರ್ಲೆಲೆ.... ತೆ ಗೆಲ್ಯಾ ಉಪ್ರಾ ಥೊಡ್ಯಾ ವೆಳಾನ್ ಜಾಕ್ರಿ ಸಾಹೆಬ್ ದುಬಾವಾನ್ ಗೆಲ್ಲೊ.

ವೊಡಿಲಾಂ ಥಂಯ್ ಹಳ್ತಾನ್ ಉಜ್ಯಾಚಿ ದಾವ್ ಆಸೊಂದಿ— ಉಜ ದಾಕೊಂವ್ಚೆಂ ತಸಲೆಂ ವರ್ತನ್ ಆಸೊಂದಿ. ಕಿತ್ಯಾಕ್ ಉಚೊ ಚಡ್ ಲಾಗಿಂ ಆಸ್ಲಾ ಆಂಗ್ ಭಾಜ್ತಾ ಆನಿ ಪಯ್ಸ್ ಆಸ್ಲಾರ್ ಆಂಕುಡ್ತಾ.

— ಡಾಯೊಜಿ

ಹಾಫಿಯಾಕ್ ಸಮಾಧಾನ್ ಭೊಗ್ಚ್ಯಾ ಖಾತಿರ್— ಅಬ್ಬುಚ್ಯಾ ಉಲೊಣ್ಯಾ ತೆ ಉಲೊವ್ನ್ ಗೆಲ್ಲೊ ರಾಘು— ಪೊಸ್ತ್ ಆಫಿಸಾಂತ್ ಕಾಮ್ ಕರ್ನ್ ಆಸ್ತಾನಾ, ಘಡಿಂ



ಏಕ್ ಪಾವ್ಲಿಂ ಭಾಯ್ರ್ ತಿಳ್ತಾಲೊ. ಕಿತ್ಯಾಕ್ ಕಾಚ್ಯಾಕ್ ಆನಿ ಅಬ್ಬುಕ್ ಜಿನಾನ್ ಯೆಂವ್ಚೆಂ ಹೊಟೆಲ್ ದಾಕೈಚಾಯ್ ಆಸ್‌ಲ್ಲೆಂ. ತ್ಯಾ ಖಾತಿರ್ ಆಂವ್ಕರಿತ್ತ್ ಕಾಮ್ ಕರ್ನ್— ಘರ್ಜ್ಯಾಂಕಡೆ ಸದಾಂಚೆಬರಿ ಉಲೊವ್ನ್— ಗುಪ್ತ್ ಚಾಕ್ರಿಚ್ಯಾ ಘರಾಕ್ ದೊಳೆ ಲಾಯ್ತಾಲೊ.

ರಾಘು ತಶಿ ದೀಷ್ಟ್ ದವರ್ನ್ ತಾಚ್ಯಾ ಕಾಮಾರ್ ಆಸ್ತಾನಾ— ಅಬ್ಬುಚಿ ಗಾಡಿ ಭಾಯ್ರ್ ಸರ್ಚಿ ತಾಣೆ ಪಳೆಲಿ. ತಕ್ಷಣ್ ಕಾಮ್ ಆಖೀರ್ ಕರ್ನ್— ಕಾಗ್ದಾಂ ಬಟಾವಡೆ ಕರ್ಚ್ಯಾ ನಿಬಾನ್ ತೊ ಭಾಯ್ರ್ ಸಗ್ಲೊ. ಪುಣ್ ಹಿತ್ಯಾಕ್ ಪಾವ್ತಾನಾ ಜಮುನಾ ತಾಕಾ ಮುಖಾರ್ ಮೆಳ್ಳೆಂಚ್! ಥಂಯ್ ತೆಂ ಘರ್ಜ್ಯಾ ಭುರ್ಗ್ಯಾಂ ಸಾಂಗಾತಾ ಪುಲಾಂ ಕಾಡ್ನ್ ಆಸ್‌ಲ್ಲೆಂ. ಕಿತ್ಯಾಕ್ ತೊ ದೀಸ್ ಮೂಡ್‌ಬಿದ್ರಿ ಸಾಂತೆಚೊ ಜಾಲ್ಲ್ಯಾನ್— ಸದಾಂಚ್ಯಾ ಸವಯೆ ಪ್ರಮಾಣೆ ತ್ಯಾ ದಿಸಾ ಜಮುನಾಕ್ ಆನಿ ಹರಿರಾಜಾಚ್ಯಾ ದೊಗಾಂ ಚೆರ್ಕ್ಯಾಂಕ್ ಸಾಂತೆಂತ್ ಭೊಂವೊಂಕ್ ವೊಚೊಂಕ್ ಆಸ್‌ಲ್ಲೆಂ. ತಾಂಚೆ ಸಾಂಗಾತಾ ಘರ್ಚಿಂ ವೊಡ್ತೆಲಾಂ ಕೊಣ್ ಯೆತಾತ್ ಮ್ಹಣ್ ತಿಂ ಭುರ್ಗಿಂ ನೆಣಾ ಆಸ್‌ಲ್ಲಿಂ ಜಾಲ್ಯಾರೀ— ಜಮುನಾ ತಾಚಿ ಪುಲಾಂ ಮಾಳ್ಚಿ ತಯಾರಿ ಪೈಲೆಂ ಕರ್ತಾಲೆಂ. ತಸಲ್ಯಾ ವೆಳಾರ್ ರಾಘುನ್ ಆಂವ್ಕರಾನ್ ವೆಚೆಂ ಪಳೆವ್ನ್ ಸಟ್ವ್ ಕರ್ನ್ ಜಮುನಾ ಮ್ಹಣಾಲೆಂ “ಕಿತೆಂ ರಾಘು ಆಜ್ ಭಾರಿಚ್ ದರ್ವಡ್! ಹರ್ಶೆಂ ವೆತಾನಾ ತೊಂಡಾನ್ ನಹಿಂ ಜಾಲ್ಯಾರೀ ಮಾನ್ ಹಾಲೊವ್ನ್ ಪುಣಿ ‘ವೆತಾಂ’ ಮ್ಹಣ್ ಸಾಂಗ್ತಾಲೊಯ್. ಆನಿ ಆಜ್....!”

“ಆಜ್— ಹಾವೆಂ ವೆಚೆಂ ಪಳೆವ್ನ್ ತುಂ ಸಮ್ಜಾತೆಲೆಂಯ್ ಮ್ಹಣ್ ಚಿಂತ್ಲೆಂ ಹಾವೆಂ ಜಮುನಾ— ಜರ್ ಸಮ್ಜೊಂಕ್ ನಾ ಜಾಲ್ಯಾರ್— ಬರೆಂ ಆತಾಂ ಹಾಂವ್ ಸಾಂಗ್ತಾ ‘ಜಮುನಾ ಹಾಂವ್ ವೆತಾಂ.’”

ರಾಘುನ್ ಹಾಸತ್ತ್ ತಶೆಂ ಸಾಂಗ್ತಾನಾ ಜಮುನಾಚೆಂ ತೊಂಡ್ ಮುರ್ಗಟ್ಲೆಂ. ತ್ಯಾ ಭರಾಕ್ ಜಮುನಾನ್ ಹಾತಾಂತ್ ಆಸ್‌ಲ್ಲೆಂ ಏಕ್ ಥಾಂಬ್ಲೆಂ ದಸ್ತೀಚೆಂ ಪುಲ್ ರಾಘುಚ್ಯಾ ಆಂಗಾರ್ ಉಡ್ಕೆಲೆಂ. ತೆಂ ಪುಲ್ ವಿಂಚುನ್ ಕಾಣ್ಲೆವ್ನ್ ರಾಘು ತಾಚ್ಯಾ ಕಾಮಾಕ್ ಚಮ್ಕಾಲೊ.

ಮುಖಾರ್ ಗೆಲ್ಲಿ ಅಬ್ಬುಚಿ ಗಾಡಿ ಅರ್ಧ್ಯಾ ಫರ್ಲಾಂಗಾ ಪೈಸ್ ಪಾವ್‌ಲ್ಲಿ. ಕಾಚ್ಯಾ ಥೊಡ್ಯಾ ಆಂಗ್ಡಿಂಕ್ ಪಳೆವ್ನ್ “ಹೊಟೆಲ್ ಖೈಂಚೆಂ ಜಾವೈತ್” ಮ್ಹಣ್ ಆಂದಾಜ್ ಕರ್ತಾಲೊ. ಅಬ್ಬು ತಾಕಾ ರಾಘು ಯೆತೊಲೊ ಮ್ಹಣ್ ಥಿರ್ ಸಾಂಗ್ತಾಲೊ. ತಶೆಂ ಜಾಲ್ಲ್ಯಾನ್ ಗಾಡಿ ಸವ್ಕಾಸ್ ಚಲ್ತಾಲಿ. ತಸಲ್ಯಾ ವೆಳಾರ್— ಆಡ್ ವಾಟೆನ್ ವೊಚೊನ್ ರಾಘು ಗಾಡಿಯೆಕ್ ಮುಖಾರ್ ಜಾಲೊಚ್! ರಾಘುನ್ ಜಿನಾ ಯೆಂವ್ಚೆಂ ಹೊಟೆಲ್ ದಾಕೈಲೆಂ. ಉಪ್ರಾಂತ್ ಜಿನಾಚಿ ವಾಟ್ ರಾಕೊನ್ ತೊ ಚಿಕ್ಕಿ ಪೈಸ್ ಆಸ್‌ಲ್ಲಾ ಎಕಾ ಬಸ್ತೆಚ್ಯಾ ಆಡೊಸಾಕ್ ಫಾತ್ರಾರ್ ಬಸ್ಲೊ.

ಅಬ್ಬುನ್ ಆನಿ ಕಾಚ್ಯಾನ್ ಗಾಡಿ ಎಕಾ ರುಕಾ ಮುಳಾಂತ್ ಉಬಿ ಕೆಲಿ. ಬೊಯ್ಲಾಂಕ್ ಜುಂವಾಚೆಂ ಸೊಡ್ನ್ ಗಾಡಿಯೆಚ್ಯಾ ಕಾತ್ರಿಕ್ ಬಾಂದ್ಲೆ. ದೋನ್ ಮೊವ್ಚೊ ಭಾತೆಣ್ ಸೊಡೊವ್ನ್ ಬೊಯ್ಲಾಂಚ್ಯಾ ತೊಂಡಾಕಡೆ ಘಾಲೆಂ. ಉಪ್ರಾಂತ್ ಸುರಿ ಆನಿ ಕೊಯ್ತೊ ಎಕೆಕ್ಲ್ಯಾನ್ ಪೊಟಾಕಡೆ ಲುಂಗೆಚ್ಯಾ ಕಟಾಕ್ ಖೊಂವಯ್ಲೆ— ತೊಣ್ಕಿ ಖಾಕೆಂತ್ ಕಾಣ್ಲೆಲೆ— ಆನಿ ರಾಘುನ್ ದಾಕೈಲ್ಲ್ಯಾ ಪ್ರಮಾಣೆ ತ್ಯಾ ಹೊಟೆಲಾಕ್ ಗೆಲೆ.



ಆದ್ಲ್ಯಾ ತೆಂಪಾಚ್ಯಾ ಹೊಟೆಲಾಂಚ್ಯಾ ರೀತಿ ಪ್ರಮಾಣೆ— ಹೊಟೆಲಾ ಮುಖಾರ್ ಆಸ್‌ಲ್ಲ್ಯಾ ಎಕಾ ದೆಗೆಚ್ಯಾ ಬಾಂಕಾರ್ ದೋಗೀ ಬಸ್ಲೆ. ಥೈಂಚ್ ಕೊನ್ಯಾಕ್ ಖಾಕೆಂತ್ಲೆ ತೊಣ್ಣೆ ತಾಣಿ ಉಬೆ ಕೆಲೆ. ಹೊಟೆಲ್‌ಗಾರಾನ್ ತಾಂಕಾಂ ವಾಟ್ಸುರ್ ವ ವಾವ್ರಾಡಿ ಮ್ಹಣ್ ಚಿಂತ್ಲೆಂ ಜಾಯ್ಜಾಯ್! ದೆಕುನ್ ಅಸಭ್ಯತೆನ್ “ಕಿತೆಂ ಹಾಡಿಜಾಯ್?” ಮ್ಹಳೆಂ ತಾಣೆ.

“ಕಿತೆಂಯ್ ಹಾಡ್” ಮ್ಹಣಾಲೊ ಕಾಚ್ಯಾ “ತುಜೆಂ ವಿಕಾನಾತ್‌ಲ್ಲೆಂ ಆನಿ ಆಮ್ಕಾಂ ವೆಗಿಂ ಜಿರಾನಾತ್‌ಲ್ಲೆಂ. ಕಿತ್ಯಾಕ್ ಆಮ್ಕಾಂ ಕರಿಣ್ ಭುಕ್ ಲಾಗ್ಲ್ಯಾ.”

“ತರ್ ತುಮಿ ಚಡ್ ಪೈಸ್ ಥಾವ್ನ್ ಆಯ್ಲ್ಯಾತ್ ಮ್ಹಣೊನ್ ದಿಸ್ತಾ” ಉಲೈಲೊ ಹೊಟೆಲ್‌ಗಾರ್.

“ವ್ಹೊಯ್” ಮ್ಹಳೆಂ ಅಬ್ಬುನ್ “ಆಮಿ ಮುಚ್ಚುರ್ ಥಾವ್ನ್ ಆಯ್ಲ್ಯಾಂವ್— ಆಮ್ಕಾಂ ದೊಗ್ ಪಾಡೆ ಜಾಯ್ ಆಸ್‌ಲ್ಲೆ— ಹಾಂಗಾ ಎಕ್ಲ್ಯಾಗೆರ್ ಆಸಾತ್ ಮ್ಹಣ್ ಆಮ್ಕಾಂ ಖಬಾರ್ ಮೆಳ್ಳಿ. ದೆಕುನ್ ಆಯ್ಲ್ಯಾಂವ್.”

ತಿತ್ಲೆಂ ಆಯ್ಕೊನ್— ಹೊಟೆಲ್‌ಗಾರಾನ್ ದೋನ್ ಪಿರಿಂನಿ ಪೊವಾಚಿ ಉಪ್ಕರಿ ಹಾಡ್ನ್ ಬಾಂಕಾರ್ ದವರ್ಲಿ. ಕಾಚ್ಯಾ ಆನಿ ಅಬ್ಬು ಘುಟ್ ಕಳಾನಾ ಜಾಂವ್ಕ್ ರೆಡ್ಯಾಂಚ್ಯೊ-ಪಾಡ್ಯಾಂಚ್ಯೊ ಇತ್ಯಾದಿ ಗಜಾಲಿ ಉಲೈತ್ ಉಪ್ಕರಿ ಖಾಂವ್ಕ್ ಪಡ್ಲೆ. ಉಪ್ಕರಿ ಸಂಪ್ರಾನಾ ಹೊಟೆಲ್‌ಗಾರಾನ್ ಕಾಫಿ ಹಾಡ್ನ್ ದವರ್ಲಿ. ತ್ಯಾ ವೆಳಾರ್ ಪರ್ತುನ್ ತಾಣಿ ಉಪ್ಕರಿ ಹಾಡ್ಲೆಲಿ.

ಹ್ಯಾಪರಿಂ ಕಾಫಿ ಪಿಯೆಂವ್ಚ್ಯಾಂತ್ ಘಳಾಯ್ ಕರ್ನ್ ತೆ ದೋಗೀ ರಾಘುಚಿ ವಾಟ್ ಪಳೆಯ್ತಾನಾ— ಚಿಂತಿನಾತ್‌ಲ್ಲೆಬರಿ ಜಾಕ್ರಿಸಾಹೆಬ್ ಹೊಟೆಲಾಕ್ ಭಿತರ್ ಸರೊಚ್! ತಾಕಾ ಪಳೆವ್ನ್ ಕಾಚ್ಯಾ ಅಜಾಪ್! ಆನಿ ಅಬ್ಬು ಥಟಾಕ್! ದೋಗೀ ಥಂಡ್‌ಗಾರ್ ಜಾಲೆ! ತರೀ ಜಿಬೆಚ್ಯಾ ಉಬೆನ್ ಕಾಚ್ಯಾ ಮ್ಹಣಾಲೊ “ಹಾಂಗಾ ಕಸೊ ಪಾವ್ಲೊಯ್ ಜಾಕ್ರಿಸಾಹೆಬ್? ಆಮಿ ಹಾಂಗಾ ಆಸಾಂವ್ ಮ್ಹಣ್ ತುಕಾ ಕೊಣೆ ಸಾಂಗ್ಲೆಂ?”

“ಸಾಂಗ್ಲೆಂ ಮ್ಹಜ್ಯಾ ಮತೆನ್— ಆಖೇರೆಕ್ ಮ್ಹಜೊ ದುಬಾವ್‌ಚ್ ಖರೊ ಜಾಲೊ” ಮ್ಹಣತ್ ಜಾಕ್ರಿನ್ ತ್ಯಾಚ್ ಬಾಂಕಾರ್ ಕುಲೊ ತೆಂಕಯ್ಲೊ. ತಿತ್ಲ್ಯಾನ್ ಅಬ್ಬುನ್ ಹೊಟೆಲ್‌ಗಾರಾಕ್ ಆಪೊವ್ನ್ ಜಾಕ್ರಿ ಸಾಹೆಬಾಖಾತಿರ್ ಕಾಫಿ ಆನಿ ಉಪ್ಕರಿ ಹಾಡುಂಕ್ ಹುಕುಮ್ ದಿಲಿಚ್! ತ್ಯಾಚ್ ಘಡಿಯೆ ಹೊಟೆಲ್‌ಗಾರಾನ್ ಕಾಫಿ ಆನಿ ಉಪ್ಕರಿ ಹಾಡ್ಲಿ.

ಜಾಕ್ರಿನ್ ಉಪ್ಕರಿ ಖಾತಾನಾ ಕಪಾಲಾರ್ ಮಿರಿಯೊ ಘಾಲಿತ್ ಅಬ್ಬುಕ್ ಮ್ಹಳೆಂ “ಭಾವೊಜೆ, ತುಂ ಕಿತ್ಲೆಂ ಆಮ್ಕಾಂ ಫಟೈಶಿ— ಫಟಿ ಉಲೊಂವ್ಕ್ ತುಕಾ ಕಶೆಂ ಪುಟ್ವಾತಾ?— ಆಮ್ಕಾಂ ತುವೆಂ ಸಾಂಗ್‌ಲ್ಲೆಂಯ್ ಮೂಡ್‌ಬಿದ್ರಿಚಿ ಸಾಂತ್ ಪಳೆಂವ್ಕ್ ವೆತಾಂ ಮ್ಹಣ್— ತರ್ ತುಮಿ ಹಾಂಗಾ ಕಶೆ ಪಾವ್ಲ್ಯಾತ್?”

“ಭಾವೊಜೆ ತುಂ ಭೆಷ್ಟೆಂ ದುಬಾವ್ನಾಕಾ” ಮ್ಹಣಾಲೊ ಅಬ್ಬು “ಮ್ಹಾಕಾ ಸದಾಂ ಹ್ಯಾ ವೆಳಾರ್ ಕಾಫಿ ಪಿಯೆಂವ್ಚಿ ಏಕ್ ಸವಯ್ ಆಸಾ— ದೆಕುನ್ ಹಾಂಗಾ ಆಯ್ಲ್ಯಾಂವ್.”

“ನಾ” ಮ್ಹಳೆಂ ಜಾಕ್ರಿನ್ ಮಾನ್ ಹಾಲ್ಕೈತ್ “ಹಾಂವ್ ತುಕಾ ಪಾತ್ಯೆನಾ— ತುಮ್ಚೆಕಡೆ ಆನಿ ಉಲೊಂವ್ಚ್ಯಾ ಪ್ರಾಸ್— ಹಾವೆಂ ಕಸಲಿಯ್ ಆಲೊಚೆನ್ ಕೆಲ್ಲಿ ಬರಿ.”



“ತರ್ ಕರ್ ಆಲೊಚೆನ್” ದಾಂಬುನ್ ಉಲೈಲೊ ಕಾಚ್ಚಾ “ಆಮ್ಚೆಂ ಧೈರ್ ಕೊಂವ್ಚ್ಯಾ ಪ್ರಾಸ್ ಕಸಲೊಯ್ ಆಮ್ಕಾಂ ಉಪಾಯ್ ದಿ— ಆಮ್ಚ್ಯಾ ಜೈತಾಂತ್ ಜಿಂಯ್ ನಾಂವ್ ಉರಾತ್.”

“ತಶೆಂ ಜಾಲ್ಯಾರ್ ಹಾಂವ್ ಆತಾಂಚ್ ಮೂಡ್ಬಿದ್ರಿ ವೊಚೊನ್ ಯೆತಾಂ” ಲೊಣಾಲೊ ಜಾಕ್ರಿ ಸಾಹೆಬ್ ಗಂಭೀರ್ ತಾಳ್ಯಾನ್. “ಮಾತ್ರ್, ಹಾಂವ್ ಪಾಟಿಂ ಯೆತಾಂ ರೇಗ್ ತುಮಿ ಕಸಲಿಚ್ ಘಡ್ಬಡ್ ಕರುಂಕ್ ನೊಜೊ.”

“ಜಾಯ್ತ್” ಮ್ಹಳೆಂ ದೊಗಾಂಯ್ಲೊ “ತುಂ ಯೆತಾ ವರೇಗ್ ತುಜೆಂ ಉತಾರ್ ಮಿ ಪಾಳ್ತಾಂವ್.”

“ತರ್ ಹಾಂವ್ ಚಲ್ಲೊಂ” ಮ್ಹಣತ್ ಜಾಕ್ರಿ ಸಾಹೆಬ್ ಕಾಫಿ ಪಿಯೆವ್ನ್— ಲೊಯ್ಲಾಂಕ್ ಜುಂವ್ ಶಿರ್ಕಾವ್ನ್ ಗಾಡಿ ಕಾಣ್ಲೆವ್ನ್ ಮೂಡ್ಬಿದ್ರಿಚ್ಯಾ ವಾಟೆಕ್ ಲಾಗ್ಲೊ!

ಜಾಕ್ರಿ ಸಾಹೆಬ್ ಕಿತ್ಯಾಕ್ ಪಾಸ್ವತ್ ಗಾಡಿ ಕಾಣ್ಲೆವ್ನ್ ಮೂಡ್ಬಿದ್ರಿ ಗೆಲಾ ಮ್ಹಳೆಂ ಲೊಣಾಲೊ ಆನಿ ಅಬ್ಬುಕ್ ಬಿಲ್ಕುಲ್ ಕಳಿತ್ ನಾತ್ಲೆಂ. ತ್ಯಾ ವೆಳಾರ್ ವಿಚಾರುಂಕೀ ಲೊಣಾಲೊ ಆನಿ ಅಬ್ಬುನ್ ತ್ಯಾ ವೆಳಾರ್ ಮನ್ ಕರುಂಕ್ ನಾತ್ಲೆಂ! ಕಾರಣ್ ತಾಂಚ್ಯಾ ಲೊಚೆನೆಂತ್ (ಜಿನಾಕ್ ಮಾರ್ಚ್ಯಾ ಮಾಂಡಾವಳೆಂತ್) ತಾಚಿ ಹರ್ಕತ್ ಜಾತಾ ದೆಕುನ್ ಕ್ ಪಾವ್ಪಿಂಚ್ಯಾಕ್ ಥಂಯ್ ಥಾವ್ನ್ ತೊ ವೊಚೊಂದಿ ಮ್ಹಳಿ ಉರ್ಬಾ ತಾಂಚಿ ಜಾಲ್ಲಿ. ಕುನ್ ಕಸಲೆಂಚ್ ವಿಚಾರಿನಾಸ್ತಾನಾ ತಾಣೆಂ ತಾಕಾ ಧಾಡ್ಲೊ! ಪುಣ್ ಜಾಕ್ರಿ ಸಾಹೆಬ್ ಗಿಚ್ ಏಕ್ ಆಲೊಚೆನ್ ಚಿಂತುನ್ ಗೆಲ್ಲೊ. ತಿ ಆಲೊಚೆನ್ ಜಾವ್ನಾಸಾ ಮೂಡ್ಬಿದ್ರಿ ಲಾವ್ನ್ ಥೊಡ್ಯಾ ಜಣಾಂಕ್ ಹಾಡ್ಲಿ! ಕಿತ್ಯಾಕ್ ಕಾಚ್ಚಾ ಆನಿ ಅಬ್ಬು ಕಸಲೆಂಚ್ ಮಾಧಾನ್ ಲೆಕಿನಾಂತ್ ಮ್ಹಳೆಂ ಜಾಕ್ರಿಕ್, ತೊ ಹೊಟೆಲಾಕ್ ಆಯ್ಲ್ಯಾ ಉಪ್ರಾಂತ್ ಷ್ಟ್ ಕಳೆಲ್ಲೆಂ! ತೆ ತೆಗೀ ಜಿನಾಕಡೆ ಲಡಾಯ್ ಕರ್ತಾತ್ ಮ್ಹಳೆಂ ತಾಕಾ ಖಚಿತ್ ಜಾಲ್ಲೆಂ! ತ್ಯಾ ದೆಕುನ್ ಜಾಂವ್ಚ್ಯಾ ಲಡಾಯೆಂತ್ ‘ತೆಗಾಂಕ್’ ಅಪಾಯ್ ಜಾಯ್ನಾ ಜಾಂವ್ಕ್— ಲೊಣಾಲೊ ಸಂರಕ್ಷಣಾಖಾತಿರ್ ವಳ್ಕಿಚ್ಯಾ ಥೊಡ್ಯಾ ಬಳ್ವಂತ್— ಪೊಕ್ರಿ ಮಾಪ್ಪಾಂಕ್ ಲೊಣಾಲೊ ಜಾಕ್ರಿ ಸಾಹೆಬ್ ಮೂಡ್ಬಿದ್ರಿಕ್ ಧಾಂವ್ಲೊ! ಪುಣ್ ತೊ ಪಾಟಿಂ ಲೊಣಾಲೊ ಭಿತರ್ ತೆಗಾಂನಿ ಚಿಂತ್ಲೊ ಇರಾದೊ ಜ್ಯಾರಿ ಕರುಂಕ್ ಮುಖಾರ್ ಮೆಟ್ ಲೊಡ್ಲೆಂಚ್!

ವ್ಹೊಯ್, ಸಕಾಳಿಂಚಿಂ ವೊರಾಂ ಸಾಡೆ-ಧಾ ಜಾತಾನಾ ಜಿನಾ ತಾಚ್ಯಾ ಸದಾಂಚ್ಯಾ ವಯಿ ಪ್ರಮಾಣೆ ಪೆಂಟೆಕ್ ಆಯ್ಲೊ. ತ್ಯಾ ದೀಸ್ ತಾಚ್ಯಾ ಸಾಂಗಾತಾ ಚೊವ್ನ್ ಜಣ್ ಲೊಂಡೆ ಮಾನಾಯ್ ಆಸ್ಲೆ. ಹೆರ್ ಥೊಡೆ ತಾಚೆ ಈಷ್ಟ್ ಹೊಟೆಲಾಚ್ಯಾ ಬಾಗ್ಲಾರ್ ಲೊವೊನ್ ತಾಚಿ ವಾಟ್ ರಾಕ್ತಾಲೆ. ಕಿತ್ಯಾಕ್ ಜಿನಾ ಸ್ವಧಾಃಕ್ ತುಂಡುರಾಯ್ ಮ್ಹಣ್ ಮ್ಹಾತಾನಾ— ತಾಕಾ ತೆಕಿತ್ ಉಲವ್ನ್ “ಲೆಂವೊನ್ ಖಾಂವ್ಚೆ” ಈಷ್ಟ್ ಕಾಂಯ್ ತಾಕಾ ಲೊಣೆ ನಾತ್ಲೆ. ತಸಲ್ಯಾ ಸರ್ವ್ ಇಷ್ಟಾಂನಿ ತಾಕಾ ಹೊಟೆಲಾಕಡೆ ಭೆಟ್ಲೆಂ ಆಸ್ಲೆಂ. ಲೊಣಾಲೊ ಹಾತ್ ಜೊಡ್ನ್ ವಂದನ್ ಕರ್ತಾನಾ— ಜಿನಾ ತಾಂಕಾಂ ಏಕ್ ಸಿಂಗಲ್ ಕಾಫಿ ಲಾವ್ನ್ ಬಿಲ್ಕುಲ್ ವಿಸ್ರಾನಾತ್ಲೊ! ತಸಲ್ಯಾ ಸ್ವಭಾವಾಚೊ ಜಿನಾ ತಾಚ್ಯಾ ಇಷ್ಟಾಂ ಲೊಣಾಲೊ ತ್ಯಾ ಹೊಟೆಲಾಚ್ಯಾ ಬಾಗ್ಲಾರ್ ಪಾವ್ತಾನಾ— ವಾಟ್ ರಾಕೊನ್ ಬಸ್ತೆಚ್ಯಾ ಡೊಸಾಕ್ ಬಸ್ಲಲ್ಯಾ ರಾಘುಚಿ ದೀಷ್ಟ್ ಜಿನಾಚೆರ್ ಪಡ್ಲಿಚ್! ತಕ್ಷಣ್ ರಾಘುನ್ ಸಲ್ಲೊ ಉಟೊನ್ ಹೊಟೆಲಾಕ್ ವೊಚೊಂಕ್ ಮೆಟ್ ಉಕೊಲ್ಲೆಂಚ್!



ಜಿನಾನ್ ಹೊಟೆಲಾಕಡೆ ಪಾವೊನ್ ಇಷ್ಟಾಂಚಿಂ ತೊಂಡಾಂ ದೆಖಿಂ. ಇಷ್ಟಾಂ  
ಹಾತ್ ಜೊಡ್ನ್ ವಂದನಾಚಿ ಮಾಳಾ ಜಿನಾಚ್ಯಾ ಮರ್ಯಾದೆಕ್ ಘಾಲಿ. ತಾ  
ಉಪ್ರಾಂತ್ ಏಕೇಕ್ ಉತಾರ್ ಆದ್ಲಿ-ಬದ್ಲಿ ಜಾತಾನಾ— ಜಿನಾ ತಾಚ್ಯಾ ಮರ್ಯಾದೆಚಿ  
ಅಭಿಮಾನಾನ್ ಆಟ್ ಜಣಾಂ ಇಷ್ಟಾಂ ಸಾಂಗಾತಾ ಹೊಟೆಲಾಕ್ ಭಿತರ್ ಸರು  
ಸರ್ವಾಂಕ್ ಬಾಂಕಾರ್ ಬಸೊವ್ನ್ ತಾಣೆ ವ್ಹೊಡ್‌ಪಣಾಚ್ಯಾ ಘಮಂಡಾನ್ ಹೊಟೆಲ್‌ಗಾರಾ  
ಕಾಫಿ ಹಾಡುಂಕ್ ಹುಕುಮ್ ದಿಲಿ. ಹೊಟೆಲ್‌ಗಾರಾನ್ ಖಾಲ್ತಾಪಣಾನ್ ಧೊಡ್ಡಾಚಿ  
ವೆಳಾ ಭಿತರ್ ಕಾಫಿಯೆಚೆ ಗ್ಲಾಸ್ ಹಾಡ್ನ್ ತಾಂಚ್ಯಾ ಹಾತಾಂತ್ ತೆಂಕಯ್ಲೆ. ಉಪ್ರಾಂ  
ಫಳ್ಳಾರಾಕ್ ಮ್ಹಳ್ಳೆಬರಿ ಎಕೆಕ್ಲೊ ಏಕೇಕ್ ಸಂಸಾರಿ ಖಬಾರ್ ಆರಾವ್ನ್-ನೆರಾವ್ನ್ ಕಾಫಿಯೆಚೆ  
ಏಕೇಕ್ ಘೊಟ್ ಘೊಟಾನಾ— ಜಿನಾಚ್ಯಾ ಸತ್ಕಾರಾನ್ ಇಷ್ಟಾಂಚಿಂ ತೊಂಡಾಂ ಹಾಸ್ಲಿ  
ಆನಿ ಇಷ್ಟಾಂಚ್ಯಾ ಹೊಗ್ಗಿಕೆನ್ ಜಿನಾಚಿ ಮರ್ಯಾದ್ ಪುಗ್ಲಿ. ಅಶೆ ತೆ ಸರ್ವ್  
ಉಲೊವ್ನ್-ಹಾಸೊನ್ ಕಾಫಿ ಪಿಯೆತ್ತ್ ಗ್ಲಾಸ್ ರಿತೆ ಕರ್ತಾನಾ— ತಾಂಚ್ಯಾ ಮುಖಾ  
ಬಾಂಕಾರ್ ಕಾಚ್ಚಾ ಆನಿ ಅಬ್ಬು ಬಸೊನ್ ರೆಡ್ಯಾಂ-ಪಾಡ್ಯಾಂಚ್ಯೊ ಗಜಾಲಿ ಕರಿತ್ತ್  
ಎಕಾ ಪಾಟ್ಲಾನ್ ಏಕ್ ಪೊವಾಚ್ಯಾ ಉಪ್ಕರಿಚಿ ಪೀರ್ ಹಾಡೊವ್ನ್ ಖಾಲಿ ಕರ್ತಾ  
ತಾಂಚ್ಯಾ ಮುಖ್ಯಾ ಬಾಂಕಾರ್ ಬಸ್‌ಲ್ಲ್ಯಾ ನೋವ್ ಜಣಾಂಚೆಂ ತಾಂಕಾಂ ಬಿಲ್ಕು  
ಗುಮಾನ್ ನಾತ್‌ಲ್ಲೆಂ. ತಾಂಚೆ ಮಧೆಂ ಜಿನಾ ಆಸಾ ಮ್ಹಣ್ ತೆ ನೆಣಾ ಆಸ್‌ಲ್ಲೆ. ಕಿತ್ಯಾ  
ತೆ ಜಿನಾಕ್ ವಳ್ಕಾನಾತ್‌ಲ್ಲೆ! ತಶೆಂ ಜಾಲ್ಲ್ಯಾನ್ ಜಿನಾ ಯೆಂವ್ಕನಾ ಜಾವ್ಯೆತ್ ಮ್ಹಣ್  
ಚಿಂತುನ್ ತೆ ರಾಘುಚಿ ವಾಟ್ ರಾಕ್ತಾಲೆ! ತಸಲ್ಯಾ ವೆಳಾರ್, ಉಗ್ಡಾಸ್ ಕಾಡ್ತಾನಾಂ  
ಮ್ಹಳ್ಳೆಬರಿ ರಾಘು ಹೊಟೆಲಾಕ್ ಭಿತರ್ ಸರ್ಲೊ! ತ್ಯಾಚ್ ವೆಳಾರ್ ಜಿನಾಚಿ ದೀಪ್  
ರಾಘುಚೆರ್ ಗೆಲಿ ಆನಿ ರಾಘುಚಿ ದೀಪ್ ಜಿನಾಚೆರ್ ಬಸ್ಲಿ! ರಾಘುಕ್ ಪಳೆವ್ನ್ ಜಿನಾ  
ಸರ್ಪಾಬರಿ ತಕ್ಲಿ ಉಕೊಲ್ನ್ ಪುಲ್ಲೊ ಆನಿ ಪುಸ್ಪುಸೊನ್ ಮ್ಹಳ್ಳೆಬರಿ ಇಷ್ಟಾಂಕ್ ಮ್ಹಣಾಲೆ  
“ಅಬ್ಬೆ ಆಯ್ಲಾ ಗುಲಾಮ್— ಮ್ಹಾಕಾಚ್ ಪಳೆಯ್ತಾ— ಆಜ್‌ಯೊ ಏಕ್ ದಿಂವ್ಕ್  
ಕಾನ್ಸುಲಾಕ್.”

“ದಿ... ದಿ”, ಮ್ಹಳೆಂ ಎಕ್ಲ್ಯಾನ್ “ತೊ ಕಿತೆಂ ಕರ್ತಾ ತೆಂ ಪಳೆವ್ಪಾಂ.”

“ವ್ಹೊಯ್, ವ್ಹೊಯ್” ಸಾಂಗ್ಲೆಂ ದುಸ್ರ್ಯಾನ್ “ತುಕಾ ಮಿಜಾರ್ಚ್ಯಾ ರಾಯ್  
ತೊ ಕಿತೆಂ ಮ್ಹಣ್ ಚಿಂತಾಗಾಯ್!— ದೀವ್ನ್ ಸೊಡ್ ಏಕ್— ಆಜ್‌ಯೊ ಏಕ್  
ಧಾಪಾಡ್ ಕಾಣ್ಲೆವ್ನ್ ವೊಚೊಂದಿ.”

ತಶೆಂ ತೆ ಉಲಯ್ತಾನಾ— ರಾಘು ತಾಂಕಾಂ ಪಳೆವ್ನ್ ಪಳೆನಾತ್‌ಲ್ಲ್ಯಾಬರಿ ಕ  
ಎಕಾ ವಿಂಗಡ್ ಬಾಂಕಾರ್ ಬಸ್ಲೊ. ಕಿತ್ಯಾಕ್ ತಾಕಾ ಕಾಚ್ಚಾಕ್ ಆನಿ ಅಬ್ಬುಕ್ ಹಿಶಾರ್  
ಕರುಂಕ್ ಸಂದ್ರಾಪ್ ಜಾಯ್ ಆಸ್‌ಲ್ಲೊ. ತ್ಯಾ ದೆಕುನ್ ತಾಣೆ ಹೊಟೆಲ್‌ಗಾರಾ  
ಆಪೊವ್ನ್ ಕಾಫಿ ಹಾಡ್ಲೆಲಿ. ಕಾಚ್ಚಾ ಆನಿ ಅಬ್ಬು ರಾಘುಚೆರ್ ದೀಪ್ ದವರ್ನ್  
ಆಸ್‌ಲ್ಲೆ. ತಸಲ್ಯಾ ವೆಳಾರ್, ರಾಘುನ್ ಕಾಫಿ ಪಿಯೆತಾನಾ ಆಪ್ಲೆಂ ತೊಂಡ್  
ಮಾತೆಂ ಪುಸ್‌ಲ್ಲ್ಯಾಬರಿ ಕರ್ನ್ ಹಾತಾನ್ ಆನಿ ಬೊಟಾನ್ ಹಿಶಾರೊ ಕೆಲೊ! ತಕ್ಲೆ  
ಕಾಚ್ಚಾ ಆನಿ ಅಬ್ಬು ಜಾಗ್ರುತ್ ಜಾಲೆ! ಕೊನ್ಯಾಕ್ ದವರ್‌ಲ್ಲೆ ತೊಣ್ಣೆ ತಾಣಿ ಹಾತಾಂ  
ಕಾಣ್ಲೆಲೆ ಆನಿ ಹೊಟೆಲ್‌ಗಾರಾಕ್ ಆಪೊವ್ನ್ ಕಾಫಿ ಪಿಯೆಲ್ಲ್ಯಾ ಪೈಶ್ಯಾಂಚೆಂ ಲೆ  
ಕರುಂಕ್ ಸಾಂಗ್ಲೆಂ. ಕಾರಣ್ ತಾಂಕಾಂ ಹೊಟೆಲ್‌ಗಾರಾಚಿ ಲಕ್ಷಾ ತಾಂಚೆ ಧಂ  
ವೊಡಿಜಾಯ್ ಆಸ್‌ಲ್ಲೆ. ತಶೆಂಚ್ ತಾಂಚೆಂ ಗುಮಾನ್ ಹೊಟೆಲ್‌ಗಾರಾಧಂಯ್  
ಮ್ಹಳ್ಳೆಬರಿ ನಟನ್ ಕರಿಜಾಯ್ ಆಸ್‌ಲ್ಲೆಂ. ಕಿತ್ಯಾಕ್ ತ್ಯಾ ಸಂದರ್ಭಾರ್ ಜಿನಾಚೆರ್ ಹ  
ಘಾಲುಂಕ್ ರಾಘುಕ್ ಪಾಟಿಂ ಹಿಶಾರೊ ಕರ್ಚೊ ತಾಂಚೊ ಇರಾದೊ ಜಾಲ್ಲೊ. ದೆಕ



ಬ್ಬನ್ ಪೈಶೆ ದಿತಾನಾ ಹೊಟೆಲ್‌ಗಾರಾಕಡೆ ಲೆಕಾಂತ್ ಇಲ್ಲೆಂ ತರ್ಕ್ ಉಲೊಂವ್ಕ್  
 ರಂಭ್ ಕೆಲೆಂ. ತಾಂತುಂ ಕಾಚ್ಚಾನೀ ತೊಂಡ್ ಘಾಲೆಂ. ದೊಗಾಂಯ್ನಿ ತಾಳೊ ಬಳ್  
 ಲೊ. ಕಿತ್ಯಾಕ್, ತ್ಯಾ ತಾಳ್ಯಾಕ್ ಜಿನಾಚ್ಯಾ ಶಿಬಂಧೆಚೆಂ ಸಿಂತಿದ್ ತಾಂಚೆ ಥಂಯ್  
 ಘಡ್ತೆಲೆಂ ಆನಿ ತ್ಯಾ ವೆಳಾರ್ ತಾಣಿ ಕರ್ಚ್ಯಾ 'ಪಾಟಿಂ ಹಿಶಾರ್ಯಾಕ್'— ರಾಘುಕ್  
 ಉಟೊನ್ ಜಿನಾಚೆರ್ ಹಾತ್ ಘಾಲುಂಕ್ ಸಂಪೆಂ ಜಾತೆಲೆಂ ಮ್ಹಣ್ ತಾಣಿ ಚಿಂತ್ಲೆಂ.  
 ಮ್ಹಣ್ ಹೊ ಖೆಳ್ ಹೊಟೆಲ್‌ಗಾರಾಕ್ ವೆಗ್ಳೊಚ್ ದಿಸ್ಲೊ! ತಾಚೆ ಪೈಶೆ ಬುಡೊಂವ್ಕ್  
 ದೊಗೀ ಚಿಂತಾತ್ ಮ್ಹಣ್ ತೊ ಸಮ್ಜಾಲೊ! ತ್ಯಾ ಅರ್ಥಾನ್ ಹೊಟೆಲ್‌ಗಾರಾನೀ ತಾಳೊ  
 ಖೆಳ್ ಕೆಲೊ! ತೆಗೀ ಪೈಶ್ಯಾಂಚೆಂ ಲೇಕ್ ಕರ್ನ್ ಉಜಿತ್ ಉಲೈಲಾಗ್ಲೆ. ತ್ಯಾ ಉಜಿತೆಕ್  
 ಅರ್ಥಾನ್ ಲಡಾಯೆಚೊ ರಂಗ್ ಆಯ್ಲೊ! ತಸಲ್ಯಾ ವೆಳಾರ್ ಕಾಚ್ಚಾನ್ ಆನಿ ಅಬ್ಬುನ್  
 ಹಾತ್ ಆನಿ ತಕ್ಲೆ ಹಾಲ್ಯೆತ್ ರಾಘುಕ್ ಉಟೊಂಕ್ ಹಿಶಾರೊ ಕೆಲೊಚ್! ತೆಂ ಪಳೆವ್ನ್  
 ಹೊಟೆಲ್‌ಗಾರ್ ಉಳ್ಳೆಂಚ್ ಸಮ್ಜಾಲೊ! ದೊಗೀ ತಾಕಾ ಹಾತ್ ಉಕ್ಲಂಕ್ ಚಿಂತಾತ್  
 ಮ್ಹಣ್ ಭಿಯೆಲೊ! ತ್ಯಾ ಭಿಯಾನ್ ಜಿನಾಚ್ಯಾ ಮಜತೆಕ್— ತರ್ಕ್ ಮೆಚ್ಚೊಂಕ್  
 ಹೊ ಜಿನಾಕಡೆ ಮ್ಹಣಾಲೊ "ಪಳೆ ರಾಯಾ— ವೊರ್‌ಭರ್ ಉಟೊನ್ ಹಾಣಿ ಪೊಟ್  
 ಘಟಾಸರ್ ಖಾಣಾಂ ಖೆಲ್ಯಾಂತ್— ಆನಿ ಆತಾಂ ಪೈಶೆ ದಿತಾನಾ ಮ್ಹಾಕಾ ಲೆಕಾಂತ್  
 ಕೈತಾತ್— ವೈಲ್ಯಾನ್ ತಾಳೊ ಕಾಡ್ನ್ ಹಾತ್ ಉಕ್ಲನ್ ಮ್ಹಾಕಾ ಭೆಷ್ಪಾಯ್ತಾತ್."

"ಕೊಣ್ ತೆ ಫಟ್ಲಿಂಗ್!" ಮ್ಹಣತ್ ಜಿನಾ ವೊಡಾ ಭರ್ಮಾನ್, ಬಸ್‌ಲ್ಲೊ  
 ಉಟ್ಲೊಚ್! ತ್ಯಾ ತಾಚ್ಯಾ ತಾಳ್ಯಾಕ್ ತಾಚೆ ಸಾಂಗಾತಿ ಈಷ್ಟ್ ಎಕಾಚ್‌ಫಾರಾ ಉಟೊನ್  
 ಉಟ್ ಉಬೆ ರಾವ್ಲೆಚ್! ತೆಂ ಪಳೆವ್ನ್ ರಾಘು ಸಟ್ತ್ ಕರ್ನ್ ಉಟ್ಲೊ ಆನಿ ದೋನ್  
 ಮೆಟಾಂ ಮುಖಾರ್ ಗೆಲೊ. ಜಿನಾ ಹೊಟೆಲ್‌ಗಾರಾಚ್ಯಾ ಮಜತೆಕ್ ಕಾಚ್ಚಾ ಆನಿ ಅಬ್ಬು  
 ರ್‌ಮಿನ್ ವೊಚೊಂಕ್ ಚಿಂತಾಲೊ ಮಾತ್! ತ್ಯಾಚ್ ವೆಳಾರ್ ರಾಘುನ್ ವೊಚೊನ್  
 ನಾಗಾಬರಿ ಧಾವ್ಲಿ ಮಾರ್ನ್ ಮ್ಹಳೆಬರಿ ಜಿನಾಚ್ಯಾ ಹರ್ಥ್ಯಾಕ್ ದಾವೊ ಹಾತ್ ಘಾಲ್ನ್  
 ಜಿಬ್ಬಾಕ್ ಧರ್ದೆಂಚ್! ತ್ಯಾ ಬರಾಬರ್ ರಾಗಾನ್ ತೊ ಮ್ಹಣಾಲೊ "ಫಟ್ಲಿಂಗಾ ಆತಾಂ  
 ಉಲಯ್— ಧೈರ್ ಆಸ್ಲಾರ್ ತುಕಾ ಆಜ್ ಮಾರ್ ಧಾಪಾಡ್— ಪಳೆಯ್ಯಾಂ ತುಜಿ  
 ಕಾಡಿ."

ತೆಂ ಆಯ್ಕೊನ್ ಜಿನಾ ಘಡ್ಲೊ— ತಾಚೆ ಈಷ್ಟ್ ಶಿರಿಂ ಸುಕ್ಲೆ— ಹೊಟೆಲ್‌ಗಾರ್  
 ಘಟಾಕ್ಲೊ! ಸರ್ವ್ ತಾಂಚ್ಯಾ ಮತಿಂತ್‌ಚ್ ಮ್ಹಣಾಲೆ "ಕಾಲ್ ಧಾಪಾಡ್ ಖಾವ್ನ್ ಗೆಲ್ಲೊ  
 ಆನಿ ಆಜ್ ಎಕ್ಲೊಚ್ ಕಸೊ ಹುಳ್ವುಲ್ತಾ!"

ತಿತ್ಲೆಂ ತಾಣಿ ತಾಂಚ್ಯಾ ಮತಿಂತ್ ಮ್ಹಣ್ಚ್ಯಾ ಭಿತರ್ ರಾಘುಚೊ ತಾಳೊ  
 ರ್‌ಮಿನ್ ಗರ್ಜಾಲೊ "ಉಲಯ್ ಪಡ್ವಶ್ಯಾ, ಉಲಯ್— ಆಜ್ ಕಿತ್ಯಾಕ್ ತುಜೊ  
 ಹಾತ್ ಉಕ್ಲಾನಾ?"

ತಶೆಂ ರಾಘುನ್ ಮ್ಹಣ್ತಾನಾ ಜಿನಾಚೆಂ ಘಮಂಡ್ ಜಾಗ್ ಉಟ್ಲೆಂ— ಅಭಿಮಾನಾಕ್  
 ಮ್ಹಣ್ ಲಾಗ್ತಾಲೆಂ ಭೊಗ್ಲೆಂ. ದೆಕುನ್ ತಾಣೆ ಇಷ್ಟಾಂಚ್ಯಾ ಧೈರಾರ್ ಪೀಂತ್ ಕದ್ವಾಳಾಯ್ಲೆಂ—  
 ರ್‌ಮಿನ್ ತಾಪಯ್ಲೆಂ ಆನಿ ರಾಗಾನ್ ಕಡ್ಕಡೊನ್ ರಾಘುಚ್ಯಾ ಹಾತಾಕ್ ಧರ್ನ್ ಮ್ಹಳೆಂ  
 ಅಣ್ವಾ, ಜಿಬ್ಬೊ ಸೊಡ್ ಆನಿ ಉಲಯ್— ಸೊಡಿನಾಂಯ್ ಜಾಲ್ಯಾರ್ ಹಾಂಗಾಚ್  
 ವಿಂ ಮಾರಿನ್."

ತಿತ್ಲೆಂ ಸಾಂಗೊನ್ ಜಿನಾನ್ ತೊಂಡ್ ಧಾಂಪಿಜಾಯ್ ಜಾಲ್ಯಾರ್— ರಾಘುನ್  
 ಉಜ್ವಾ ಹಾತಾನ್ ಬಳಾನ್ ಏಕ್ ಧಾಪಾಡ್ ಜಿನಾಚ್ಯಾ ಕಾನ್ಸಲಾರ್ ಬಸಯ್ಲೆಂಚ್!



ತ್ಯಾ ಬರಾಬರ್ ದಾವ್ಯಾ ಪಾಂಯಾನ್ ಖೊಟ್ ಫಾಲಿಚ್! ತ್ಯಾ ದೋನ್ ಮಾರಾಂ  
ಭರಾಕ್ ಜಿನಾ ಎಕಾಚ್‌ಫಾರಾ ಪಾಟಿಂ ಲಕೊನ್ ಧರ್ಣಿಕ್ ಶೆವ್ಪಾಲೊ! ತಕ್ಷಣ್ ರಾ  
ಉಡೊನ್ ಜಿನಾಚ್ಯಾ ಹರ್ಧ್ಯಾರ್ ಬಸ್ಲೊ ಆನಿ ಮುಟಿಂನಿ ತಾಚಿಂ ಕುಸಾಳಿ  
ಚಿಂಚುಂಕ್ ಲಾಗ್ಲೊ. ತೆಂ ಪಳೆವ್ನ್ ಜಿನಾಚೆ ಸರ್ವ್ ಈಷ್ಟ್ ರಾಘುಕ್ ಮಾರುಂಕ್  
ರಾಘುಚ್ಯಾ ಆಂಗಾರ್ ಪಡ್ಲೆ. ಹೊಟೆಲ್‌ಗಾರ್ಯೊ ಲಡಾಯ್ ಸೊಡೊಂವ್ಕ್ ಮ  
ಭರ್ತಾಲೊ. ತೆಂ ಪಳೆವ್ನ್ ಕಾಚ್ಯಾ ಆನಿ ಅಬ್ಬು ತೊಣ್ಣೆ ಘುಂವ್ಡಾಂವ್ಕ್ ಮುಖಾರ್ ಸರ್ಲೆ  
ತೊಣ್ಣೆ ಘುಂವ್ತಾನಾ ಪಾಟ್ಲ್ಯಾನ್ ಧಾವ್ನ್ ಜಿನಾಚ್ಯಾ ಇಷ್ಟಾಂಚೆರ್ ಪಾವ್ನ್ ಪಡ್‌ಲ್ಲ್ಯಾ  
ತೊಣ್ಣಾಂಚೆ ಮಾರ್ ಬಸ್ಲೆಚ್! ಎಕೆಕಾ ಮಾರಾಕ್ ಎಕೆಕ್ಲೊ ಜಿನಾಚೊ ಈಷ್ಟ್ ರಾಘು  
ಮಾರ್ಚೆಂ ಸೊಡ್ನ್ ದೆಗೆಕ್ ವೊಂದ್ವಾಲೆ! ದುಸ್ರೊ ಮಾರ್ ಪಡ್ತಾನಾ ಮುಂಡು ಉಕ್ತೆ  
ಧರ್ನ್ ತೆ ಮಾರ್ಗಾಕ್ ಪಾವ್ಲೆ! ಹೊಟೆಲ್‌ಗಾರ್ ಎಕ್‌ಚ್ ಮಾರ್ ಕಾಣ್ಲೆವ್ನ್ “ಅಯ್  
ಮ್ಹಣಿತ್ ರಾಂದ್ವಾಚ್ಯಾ ಕುಡಾಂತ್ ವೊಚೊನ್ ಲಿಪ್ಲೊ! ರಾಘು ಆನಿ ಜಿನಾ ಕು  
ರಾವ್‌ಲ್ಲ್ಯಾ ಪಹಿಲ್ವಾನಾಬರಿ ಎಕಾಮೆಕಾಕ್ ಖೊಟೊ-ಮುಟಿ ಫಾಲ್ನ್ ಉಡ್ತಾಲೆ! ಕ  
ಆನಿ ಅಬ್ಬು ರಾಘುಕ್ ಮಾರುಂಕ್ ಧೈರ್ ಕಾಣ್ಲೆಂವ್ಚ್ಯಾ ಜಿನಾಚ್ಯಾ ಇಷ್ಟಾಂಕ್ ತೊಣ್ಣಾ  
ಎಕೇಕ್ ಮಾರ್ ಬಸಯ್ತಾಲೆ.

ತ್ಯಾ ಪರಿಂ ಪಾಂಚ್ ಮಿನುಟಾಂ ಲಡಾಯ್ ಚಲ್ಲಿ. ಜಾಲ್ಯಾರೀ ಜಿನಾ  
ಇಷ್ಟಾಂಕ್ ತೊಣ್ಣಾಂಕ್ ಆಡಾಂವ್ಕ್ ಜಾಲೆಂ ನಾ! ಜಿನಾ ನಿಮ್ತಿಂ ರಾಘುಕ್ ಸಲ್ವು  
ಸಕ್ಲೆಂ ನಾ! ತೆಂ ಪಳೆವ್ನ್ ಜಿನಾಚೆ ಈಷ್ಟ್ ಹಟ್ಟಾಕ್ ಪಡ್ಲೆ. ಜಿನಾ ಗರ್ವಾನ್ ಭ  
ತಶೆಂ ಜಾಲ್ಲ್ಯಾನ್ ಫಡಿಯೆನ್-ಫಡಿ ಲಡಾಯೆಚೊ ರಂಗ್ ಬದ್ಲಾತ್ ಗೇ  
ಝುಜ್ತಲ್ಯಾಂಚೊ ಜೋಸ್ ಗಂಭೀರ್ ಜಾಲೊ! ತಸಲ್ಯಾ ವೆಳಾರ್ ಭಿತರ್ ಲಿಪ್  
ಹೊಟೆಲ್‌ಗಾರ್ ಲಡಾಯ್ ಸಂಪ್ಲಿಗಾಯ್ ಮ್ಹಣ್ ಪಳೆಂವ್ಕ್ ಜನಲಾಂತ್ಲ್ಯಾನ್ ಭಾ  
ತಿಳಿಲಾಗ್ಲೊ. ಪುಣ್ ತಾಚ್ಯಾನ್ ತೆಂ ಲಡಾಯೆಚೆಂ ದೃಶ್ಯ ಚಡಿತ್ ವೇಳ್ ಪಳೆ  
ಸಕ್ಲೆಂ ನಾ! ಕಾರಣ್ ತೊ ಭಾಯ್ರ್ ತಿಳ್ತಾನಾ— ತೊಣ್ಣಾಂಗಾರ್ ವಾಗ್ ನಾಚ್  
ಬರಿ ಉಡೊನ್— ಧಾಂವೊನ್ ಜಿನಾಚ್ಯಾ ಇಷ್ಟಾಂಚೆರ್ ಮಾರ್ ಜೊಕ್ತಾಲೆ. ಜಿನ  
ಈಷ್ಟ್ ಮಾರ್ ಚುಕೊಂಕ್ ಸಾಧನ್ ಕರ್ತಾಲೆ. ತರೀ ಪಾಂಯಾಂಕ್ ವೆ ಹಾತಾ  
ಎಕೇಕ್ ಮಾರ್ ಪಡ್ತಾನಾ “ಆಯ್ಕೋ-ದೆವಾ-ಮಾಂಯ್” ಮ್ಹಣೊನ್ ತೆ ಬೊಜ  
ಫಾಲ್ತಾಲೆ. ರಾಘು ಆನಿ ಜಿನಾ ಮಧೆಂ ಮುಂಗುಸ್ ಆನಿ ಸರೊಪ್ ಝುಜ್‌ಲ್ಲ್ಯಾ  
ಲಡಾಯ್ ಜಾತಾಲಿ. ರಾಘು ಫಡಿಯೆಕ್ ಏಕ್ ಪಾವ್ತಿಂ ಜಿನಾಕ್ ಆಡ್ ಫಾ  
ತಾಚೆಂ ಹರ್ಥೆಂ ಮೊಸ್ತುಂಕ್ ಸಾಧನ್ ಕರ್ತಾಲೊ! ತ್ಯಾ ತೆಕಿತ್ ಜಿನಾ ಉಡೊ  
ರಾಘುಕ್ ಪರ್ತುಂಕ್ ಚಿಂತಾಲೊ. ದೊಗೀ ಉಡ್ತಾಲೆ ಆನಿ ಪಡ್ತಾಲೆ— ಲೋ  
ಆನಿ ಉಡ್ತಾಲೆ. ತಸಲ್ಯಾ ವೆಳಾರ್ ಸಂದರ್ಭ್ ಮೆಳ್‌ಲ್ಲ್ಯಾ ಪ್ರಮಾಣ್ ಎಕ್ಲೊ ಆನೈಕ್  
ಮಾರ್ತಾಲೊ. ತೆಂ ಸರ್ವ್ ಪಳೆವ್ನ್ ಭಿತರ್ ಧಾವ್ನ್ ತಿಳ್ಚ್ಯಾ ಹೊಟೆಲ್‌ಗಾರಾಚೆಂ ಕಾ  
ದಡ್ಲೆಡ್ತಾಲೆಂ— ಕಂಯ್ ಏಕ್ ಪಾವ್ತಿಂ ಹೊಟೆಲಾಚ್ಯಾ ಬಾಗ್ಲಾರ್ ಧಾವ್ನ್ ಲಡಾ  
ಪಯ್ಸ್ ವೊಚಾತ್ ಮ್ಹಣ್ ತಾಕಾ ಭೊಗ್ತಾಲೆಂ. ದೆಕುನ್ ತೊ ಭಿತರ್ ಧ  
“ಮಾರ್ಗಾಕ್ ವೊಚಾ— ಹಾಂಗಾ ಲಡಾಯ್ ಕರಿನಾಕಾತ್” ಮ್ಹಣ್ ಹಾಕ್ ಮ  
ಸಾಂಗ್ತಾಲೊ. ಪುಣ್ ಲಡಾಯ್ ಭರಾನ್ ಚಲ್ತಾಲಿ! ತೊಣ್ಣೆ ಬಳಾನ್ ಘುಂವ್ತಾಲೆ.  
ಆನಿ ಜಿನಾಚೆ ಈಷ್ಟ್ “ತೆಗಾಂಕ್” ಸಲ್ವುಂಕ್ ಸರ್ವ್ ಸಾಧನ್ ಕರ್ತಾಲೆ. ಜಾಲ  
“ತೆಗಾಂಚಿ” ಜೀಕ್ ಝಳ್ತಾಲಿ! ತೆಂ ಪಳೆವ್ನ್ ಜಿನಾಚೆ ಈಷ್ಟ್ ಆಲೊಚೆನ್ ಕ



ತಶಿ ಲಡಾಯ್ ಚಲ್ತಾನಾ— ಉಪಾಯ್ ನಾತ್‌ಲ್ಲ್ಯಾಕ್ ಜಿನಾಚ್ಯಾ ಇಷ್ಟಾಂನಿ  
ಮಾರ್ಗಾ ದೆಗೆ ವೈಲೆ ಫಾತೊರ್ ವಿಂಚುನ್ ಹಾಡ್ನ್ ತೊಣ್ಣೆ ರಾವೊಂವ್ಕ್ ಸಾಧನ್  
ಕೆಲೆಂ. ಪುಣ್ ಕಾಚ್ಚಾ ಆನಿ ಅಬ್ಬು ಧೈರ್ ಸಾಂಡಿನಾಸ್ತಾನಾ ತಾಂಕಾಂ ಮಾರುಂಕ್  
ಫಾಂವ್ಡಾವ್ನ್ ವೊರ್ನ್ ಗೆಲೆ. ತಶೆಂ ಕಾಚ್ಚಾ ಆನಿ ಅಬ್ಬು ಮಾರ್ಗಾಕ್ ಪಾವ್ತಾನಾ—  
ಜಿನಾಚೆ ಈಷ್ಟ್ ಪಯ್ಸ್ ಪಯ್ಸ್ ಪೊಳ್ಳೆ! ತಸಲ್ಯಾ ವೆಳಾರ್ ಜಿನಾ ಭಿಂಯಲೊ. ತಾಚೆ  
ಈಷ್ಟ್ ತಾಕಾ ಎಕ್ಲ್ಯಾಕ್ ಸಾಂಡುನ್ ಧಾಂವ್ತಾತ್ ಮ್ಹಣ್ ತೊ ಸಮ್ಜಾಲೊ. ದೆಕುನ್  
ತಾಣೆಂಯ್ ರಾಘುಚ್ಯಾ ಹಾತಾಂತ್ಲೊ ಸುಟೊನ್ ಧಾಂವೊಂಕ್ ಚಿಂತ್ಲೆಂ— ಆನಿ  
ಸಂದರ್ಭ್ ಪಳೆವ್ನ್ ತೊ ಧಾಂವೊ. ತಕ್ಷಣ್ ರಾಘುನ್ ತಾಚಿ ಪಾಟ್ ಧರ್ನ್ ವೊಚೊನ್  
ತಾಕಾ ಮಾರ್ಗಾರ್ ಧರೊ! ಪರ್ತುನ್ ತಾಂಚೆ ಮಧೆಂ ಉಡ್ಡಾಉಡ್ಡಿ ಆನಿ ಮೊಟೊ—  
ಮುಟಿ ಆರಂಭ್ ಜಾಲ್ಯೊ. ತೆಂ ಪಳೆವ್ನ್ ಜಿನಾಚ್ಯಾ ಇಷ್ಟಾಂನಿ— ತಾಂಚೆ ಮಧ್ಯಾ  
ಎಕ್ಲ್ಯಾಕ್ ಧಾಡ್ನ್ ದಾಂಡೆ-ತೊಣ್ಣೆ, ಸುರಿಯೊ ಆನಿ ಧೊಡ್ಯಾ ಜಣಾಂಕ್ ಹಾಡೊಂವ್ಚಿ  
ಆಲೊಚೆನ್ ಕೆಲಿ! ಕಿತ್ಯಾಕ್ ಕಾಚ್ಚಾ ಆನಿ ಅಬ್ಬು ಮುಖಾರ್ ತಾಂಚೆಂ ಬಳ್ ಆನಿ ಧೈರ್  
ಉಪ್ಕಾರಾನಾತ್‌ಲ್ಲೆಂ. ತಿತ್ಲ್ಯಾ ಚತ್ರಾಯೆನ್ ಆನಿ ಹಿಕ್ಕತ್ಯಾಂನಿ ಕಾಚ್ಚಾ ಆನಿ ಅಬ್ಬು ತೊಣ್ಣೆ  
ಫುಂವ್ಡಾವ್ನ್ ತಾಂಕಾಂ ಮಾರ್ತಾಲೆ! ತ್ಯಾ ದೆಕುನ್ ಎಕ್ಲ್ಯಾಕ್ ತಾಣೆಂ ಧಾಡ್ಲೊ ಆನಿ ತೊ  
ವಾರ್ಯಾಬರಿ ಧಾಂವೊ. ಜಣ್ ಆನಿ ಆಯ್ದಾಂ ಯೆತಾ ವರೇಗ್ ಲಡಾಯ್ ಚಾಲು  
ದವರ್ಚ್ಯಾ ಖಾತಿರ್ ಉರ್‌ಲ್ಲೆ ಈಷ್ಟ್ ಕಾಚ್ಚಾಕ್ ಆನಿ ಅಬ್ಬುಕ್ ಎಕೇಕ್ ಫಾತೊರ್ ಮಾರ್ನ್  
ರಾವ್ಲೆ. ತಾಂಚಿ ಮಾಂಡಾವಳ್ ಕಾಚ್ಚಾಕ್ ಆನಿ ಅಬ್ಬುಕ್ ಕಿತೆಂ ಕಳಿತ್! ತೆ ದೊಗೀ ತೊಣ್ಣೆ  
ಫುಂವ್ಡಾವ್ನ್ ಫಾತ್ರಾಂಚೆ ಮಾರ್ ಚುಕೊಂವ್ಚಾರ್ ಪಡ್ಲೆ.

ತಶಿ ಲಡಾಯ್ ಚಲ್ತಾನಾ— ವಾಟೆನ್ ವೆಚೆ ವಾಟ್ನುರ್ ಆನಿ ವಾವ್ರಾಡಿ  
ಧಂಯ್ ಜಮೊ ಜಾಲೆ. ಪೆಂಟೆಕ್-ಸಾಂತೆಕ್ ವೆಚೊ ಲೋಕ್ ಧಂಯ್ ಕುಡ್ತಾಲೊ.  
ಜಾಲ್ಯಾರೀ ಕೊಣ್‌ಂಚ್ ಲಡಾಯ್ ಸೊಡೊಂವ್ಕ್ ಮುಖಾರ್ ಸರಾನಾತ್‌ಲ್ಲೊ! ಕಾರಣ್  
ಜಿನಾ ಧಂಯ್ ಕೊಣಾಚೆಂಚ್ ಬರೆಂ ಮನ್ ನಾತ್‌ಲ್ಲೆಂ! ಕಿತ್ಯಾಕ್ ಜಿನಾನ್ ತಾಚ್ಯಾ  
ಪೈಶ್ಯಾಂಚ್ಯಾ ಗುಸ್ತಾರ್ ಆನಿ ಇಷ್ಟಾಂಚ್ಯಾ ಬಳಾರ್ ಕೆಲ್ಲಿಂ ಅತರ್ವಣಾಂ ಲೊಕಾಚ್ಯಾ  
ಕಾಂಟಾಳ್ಕಾಚಿಂ ಜಾಲ್ಲಿಂ! ದೆಕುನ್ ಹರೈಕ್ಲೊ “ತಾಕಾ ಚ್ಯಾರ್ ಪಡಾಜಾಯ್— ತಾಣೆ  
ಮೊರಾಜಾಯ್” ಮ್ಹಣ್ತಾಲೊ. ತ್ಯಾ ಸಾಂಗ್ಲ್ಯಾ ತೆಕಿತ್ತ್ ದೆವಾನ್ ಬಳ್ ದೀವ್ನ್ ಮ್ಹಳ್ಳೆ  
ಬರಿ ರಾಘು ಜಿನಾಕ್ ಆಡ್ ಫಾಲ್ನ್ ಮೊಟೊ ಫಾಲ್ತಾಲೊ— ತಾಚ್ಯಾ ಹರ್ಧ್ಯಾರ್  
ಬಸೊನ್ ತಕ್ಲಿ ಧರ್ನ್ ಧರ್ಣೆಕ್ ಆಪ್ಪಿತಾಲೊ. ತ್ಯಾ ವೆಳಾರ್ ಜಿನಾ “ಮೆಲೊಂ,  
ಮೆಲೊಂ— ಮ್ಹಾಕಾ ಪಾವಾ” ಮ್ಹಣೊನ್ ಹಾಕ್-ಬೊಬ್ ಮಾರ್ತಾಲೊ! ತ್ಯಾ ಬೊಬೆಕ್  
ಆಯ್ಕೊನ್ ಲೊಕಾಚಿಂ ತೊಂಡಾಂ ಹಾಸ್ತಾಲಿಂ. ತಿತ್ಲ್ಯಾನ್ ಜಣಾಂಕ್ ಹಾಡುಂಕ್ ಗೆಲ್ಲೊ  
ಜಿನಾಚೊ ಈಷ್ಟ್— ಧಾ ಜಣಾಂ ದಿಂಡ್ಯಾ ಮಾನಾಯಾಂಕ್ ಹಾಡ್ನ್ ಆಯ್ಲೊಚ್!  
ತೊಣ್ಣೆ-ಸುರಿಯೊ ಆನಿ ತಾಲ್ವಾರಿ ತಾಣೆ ಹಾಡ್ಲೊಚ್! ಎಕಾಚ್‌ಫಾರಾ ಸರ್ವ್ ಲಡಾಯೆಕ್  
ಪೆಂವ್ಲೆಚ್! ತೆಂ ಪಳೆವ್ನ್ ಕಾಚ್ಚಾ, ಅಬ್ಬು ಆನಿ ರಾಘು ಭಿಂಯಲೆ! ತರೀ ಧೈರ್  
ಸಾಂಡಿನಾಸ್ತಾನಾ ತಾಕ್ತಿನ್ ಝುಜ್ಲೆ! ಕಾಚ್ಚಾನ್ ಪೈಲೆಂ ಎಕ್ಲ್ಯಾಚ್ಯಾ ಹಾತಾಚ್ಯಾ ಗಾಂಟೆಕ್  
ಮಾರ್ನ್ ತೊಣ್ಣೊ ಜಡಯ್ಲೊ. ತಕ್ಷಣ್ ರಾಘುನ್ ಜಿನಾಕ್ ಸೊಡ್ನ್ ತೊ ತೊಣ್ಣೊ  
ನಿಂಜ್ಲೊ ಆನಿ ದುಸ್ಮಾನಾಂಚೆರ್ ಫುಂವ್ಡಾಯ್ಲೊ.

“ತೆಗಾ ಇಷ್ಟಾಂನಿ” ತೀನ್ ವಾಟಾಂನಿ ರಾವೊನ್ ದುಸ್ಮಾನಾಂಕಡೆ ಕಮರ್  
ಸಾಂದ್ಲೆಂ ಪಳೆವ್ನ್— ಲಡಾಯ್ ಪಳೆಂವ್ಕ್ ಜಮೊ ಜಾಲ್ಲೊ ಲೋಕ್ ಥರ್ಥರೊ!  
ಕಿತ್ಯಾಕ್ ದುಸ್ಮಾನಾಂಚ್ಯಾ ಸುರಿಯಾಂ ಆನಿ ತಾಲ್ವಾರಿಂ ಮುಖಾರ್ ತೀನ್ ತೊಣ್ಣಾಂಚೆಂ



ಜೈತ್ ಅಸಾಧ್ಯ ಆಸಲ್ಲೆಂ! ತರೀ 'ತೇಗ್' ಸರ್ವ್ ಶಕ್ತೆನ್ ಝುಜ್ತಾಲೆ— ದೆಂಪ್ಯಾಬರಿ  
 ಉಡೊನ್-ಬಸೊನ್ ದುಸ್ಮಾನಾಂಚೆ ಮಾರ್ ಚುಕೈತಾಲೆ! ಹಿಕ್ಕತ್ಯಾಂನಿ ಎಕೆಕ್ಲ್ಯಾಚ್ಯಾ  
 ತಕ್ಲೆಕ್ ವ ಪಾಂಯಾಚ್ಯಾ ಗಾಂಟಿಕ್ ತೊಣ್ಣೆ ಬಸಯ್ತಾಲೆ! ಜಾಲ್ಯಾರೀ ದುಸ್ಮಾನ್ ಪಾಟಿಂ  
 ಸರಾನಾತ್‌ಲ್ಲೆ! ತೆಂ ಪಳೆವ್ನ್, ಜಮೊ ಜಾಲ್ಲ್ಯಾ ಲೋಕಾ ಪೈಕಿ ಎಕ್ಲೊ ರಾಘುಚ್ಯಾ ವಳ್ಕಿಚೊ  
 ಹರಿರಾಜಾಕ್ ಖಬಾರ್ ದಿಂವ್ಕ್ ಧಾಂವ್ಲೊ! ತಿತ್ಲ್ಯಾನ್ ಜಾಕ್ರಿ ಸಾಹೆಬಾಚಿ ಗಾಡಿ ರಭಸಾನ್  
 ಧಾಂವೊನ್ ಆಯ್ಲಿಚ್! ಲಡಾಯ್ ಪಳೆವ್ನ್ ಗಾಡಿಯೆರ್ ಥಾವ್ನ್ ಆಟ್ ಜಣ್ ಮಾಪ್ಪಿ  
 ಸುರಿಯೊ ಆನಿ ತಾಲ್ವಾರಿ ಕಾಣ್ಲೆವ್ನ್ ಸಕೈಲ್ ದೆಂವ್ಲೆಚ್!

ಜಾಕ್ರಿ ಸಾಹೆಬಾನ್ ಗುಪ್ತ ಆಲೊಚೆನೆನ್ ಜಣಾಂಕ್ ಹಾಡ್‌ಲ್ಲೆಂ ಪಳೆವ್ನ್ ಕಾಚ್ಚಾ  
 ಅಬ್ಬು ಆನಿ ರಾಘು ಥಟಾಕ್ಲೆ! ತಾಂಚೆಂ ಧೈರ್ ದೊಡ್ಡೆಂ ಜಾಲೆಂ! ತಿತ್ಲ್ಯಾ ಭಿತರ್ ಜಾಕ್ರಿಚೆ  
 ಜಣ್ ಲಡಾಯೆಂತ್ ಭರ್ಸಾಲೆ! ತೆಂ ಪಳೆವ್ನ್ ಜಿನಾಚೆ ಈಷ್ಟ್ ಗಡ್ಬಡ್ಲೆ! ಜಾಲ್ಯಾರೀ ಧೈರ್  
 ಸಾಂಡಿನಾಸ್ತಾನಾ ತಾಲ್ವಾರಿಕ್ ತಾಲ್ವಾರ್ ಆನಿ ಸುರಿಯೆಕ್ ಸುರಿ ದಾಕೊವ್ನ್ ತಾಣಿ  
 ಕಮರ್ ಬಾಂದ್ಲೆಂ! ಲಡಾಯ್ ಭಿರಾಂಕುಳ್ ಪರಿಸ್ಥಿತ್ಯೆಕ್ ಪಾವ್ಲಿ! ದೊನೀ ಪಾಡ್ತಿಚೆ ಜಣ್  
 ಜಿವಾಚಿ ಆಶಾ ಸಾಂಡುನ್ ಮ್ಹಳ್ಳೆಬರಿ ಝುಜಾಲಾಗ್ಲೆ. ತ್ಯಾ ನಿಮ್ನಿ ಕೊಣ್ ಕೊಣಾಕ್  
 ಮಾರ್ತಾ ಮ್ಹಳ್ಳೆಂ ಸಮಾನಾತ್‌ಲ್ಲೆಂ. ಲಡಾಯ್ ಪಳೆಂವ್ಕ್ ಕುಡ್ಸಾಲ್ಲೊ ಗಾಂವ್ಲೊ ಲೋಕ್  
 ದೊನ್ಯಾಂ ವೈರ್ ಮಿಕ್ವಾಲೊ. ಜಾಲ್ಯಾರೀ ಲಡಾಯೆಂತ್ ಮಧೆಂ ಪಡೊನ್ ಸಮಾಧಾನ್  
 ಹಾಡುಂಕ್ ಕೊಣಾಕ್‌ಚ್ ಧೈರ್ ಪಾವಾನಾತ್‌ಲ್ಲೆಂ! ಜಿನಾ ಪಡ್‌ಲ್ಲೆಕಡೆ ಥಾವ್ನ್ ಉಟೊಂಕ್  
 ಸಾಧನ್ ಕರ್ತಾಲೊ. ಪುಣ್ ಉಟಾನಾ "ತೆಗಾಂ ಇಷ್ಟಾಂ" ಪೈಕಿ ಎಕ್ಲ್ಯಾಚೆ ಪುಣಿ ಖೊಟ್  
 ತಾಚೆರ್ ಪಡ್ತಾಲಿ! ಜಿನಾ ಆಪ್ಣಾಕ್ ವಾಂಚಯಾ ಮ್ಹಣ್ ಬೋಬ್ ಮಾರ್ತಾಲೊ, ತಾಚಿ  
 ಈಷ್ಟ್ ತಾಕಾ ಉಕ್ತುನ್ ವ್ಹೊರೊಂಕ್ ಚಿಂತಾಲೆ. ಕಿತ್ಯಾಕ್ 'ತೀನ್ ಮೂರ್ತಿಂಚ್ಯಾ  
 ಮಾರಾಂಕ್ ಜಿನಾ ಮೊರಾತ್ ಮ್ಹಣ್ ತೆ ಭಿಯೆಲ್ಲೆ!

ಪಾಂಚ್ ಮಿನುಟಾಂ ತಶಿ ಲಡಾಯ್ ಚಲ್ತಾನಾ— ಜಿನಾಚೆ ದೊಗ್ ಈಷ್ಟ್  
 ಆಡ್ ಪಡ್ಲೆ! ಎಕ್ಲೊ ಜಿವಾಚ್ಯಾ ಬಚಾವೆಕ್ ಗಾದ್ಯಾಕ್ ಉಡ್ಲೊ! ತ್ಯಾಚ್ ವೆಳಾರ್ ಜಾಕ್ರಿಚಾ  
 ಎಕಾ ಜಣಾಕ್ ತಾಲ್ವಾರಿಚೊ ಮಾರ್ ಲಾಗ್ಲೊ! ಮಾರ್‌ಲ್ಲಾ ಜಣಾಕ್ ಅಬ್ಬು ಮುಖಾರ್  
 ರಾವ್ತಾನಾ— ರಾಘುಚ್ಯಾ ತೊಣ್ಣ್ಯಾನ್ ತಾಕಾ ಆಡ್ ಘಾಲೊ. ತಾಚಿ ತಾಲ್ವಾರ್  
 ವಿಂಚುಂಕ್ ಜಾಕ್ರಿ ಸಾಹೆಬ್ ಧಾಂವ್ತಾನಾ ಫಾತೊರ್ ದಾಂಟೊನ್ ವೊಮ್ಮೊಚ್ ಪಡ್ಲೊ  
 ತಾಕಾ ಪಡ್‌ಲ್ಲೆಕಡೆ ಮಾರುಂಕ್ ಜಿನಾಚ್ಯಾ ಜಣಾಂನಿ ಚಿಂತಾನಾ ಕಾಚ್ಚಾಚೊ ತೊಣ್ಣೆ  
 ಘುಂವ್ಲೊ ತ್ಯಾ ಸಂದರ್ಭಾರ್ ಜಿನಾಚ್ಯಾ ದೊಗಾಂ ಇಷ್ಟಾಂನಿ ಜಿನಾಕ್ ಧೈಂಚೊ  
 ಚುಕೊವ್ನ್ ವ್ಹೊರೊಂಕ್ ಖಾಂದ್ ಮಾರ್ಲೆ. ತಾಂಕಾಂ ಆಡಾಂವ್ಕ್ ಜಾಕ್ರಿಚ್ಯಾ ಜಣಾಂ  
 ಪ್ರಯತ್ನ್ ಕರ್ತಾನಾ— ರಾಘುಚ್ಯಾ ತೊಣ್ಣ್ಯಾಕ್ ಎಕ್ಲ್ಯಾಚಿ ತಕ್ಲೆ ಪುಟ್ಟಿ! ತೊ ಧರ್ಣಿಕ್  
 ಶೆವ್ವಾತಾನಾ— ದುಸ್ರೊ ಜಿನಾಕ್ ಸಕೈಲ್ ಉಡೊವ್ನ್ ಧಾಂವ್ಲೊ. ತೆಂ ದೃಶ್ಯ ಪಳೆವ್ನ್  
 ಲೋಕ್ ಹಾಸ್ತಾನಾ— ಜಿನಾಚ್ಯಾ ಜಣಾಂಕ್ ಕರಿಣ್ ಲಜ್ ಭೊಗ್ಲಿ! ಜಾಲ್ಯಾರೀ ಪಾಟಿಂ  
 ಮೆಟ್ ತಾಣಿ ಕಾಡ್ಲೆಂನಾ! ಕಾರಣ್ ತೆ ಲಜೆಕ್ ಸಾಂಪಡ್ಲೆಲೆ. ಸಲ್ವಾಲ್ಯಾರ್ ಗಾಂವಾಂತ್  
 ತಾಂಕಾಂ ಮರ್ಯಾದ್ ನಾ ಮ್ಹಣ್ ತೆ ಜಾಣಾ ಆಸಲ್ಲೆ. ದೆಕುನ್ ತಾಣಿ ಹಟಾಕ್  
 ಪಡೊನ್ ಮ್ಹಳ್ಳೆಬರಿ ಫಕತ್ತ್ 'ತೆಗಾಂ ಇಷ್ಟಾಂ'ಕ್ ಸಲ್ವುಂಕ್ ಸಾಧನ್ ಕೆಲೆಂ. ಪುಣ್  
 'ತೆಗಾಂ ಇಷ್ಟಾಂ'ಚ್ಯಾ ತೊಣ್ಣ್ಯಾಂ ಮುಖಾರ್ ತಾಲ್ವಾರ್ ಆನಿ ಸುರಿ ಹಾತಾಂತ್  
 ರಾವಾನಾತ್‌ಲ್ಲೆ. ಕಾರಣ್ 'ತೆಗ್ ಈಷ್ಟ್' ಚಡಾವತ್ ಹಾತಾಚ್ಯಾ ಗಾಂಟಿಂಕ್‌ಚ್ ಮಾರ್



ಸೊಕ್ಕಾಲೆ. ತ್ಯಾನಿಮ್ಮಿ ತಾಲ್ವಾರ್ ಆನಿ ಸುರಿ ಹಾತಾಂತ್ಲಿ ಜಡ್ತಾಲಿ. ತ್ಯೊ ವಿಂಚುಂಕ್ ಸಾಧನ್ ಕೆಲ್ಯಾರ್ ತೊಣ್ಣೆ ಆಂಗಾರ್ ಪಡ್ತಾಲೆ. ತಿತ್ಲ್ಯಾ ಚತ್ರಾಯೆನ್ ಆನಿ ಹುಶಾರಾಯೆನ್ ತೆಗ್ ಈಷ್ಟ್ ಝುಜ್ತಾಲೆ. ತಾಂಚ್ಯಾ ಸಾಹಸಾಕ್ ಲಡಾಯ್ ಪಳೆಂವ್ಕ್ ಕುಡ್ತಾಲ್ಲೊ ಲೋಕ್ ಅಜಾಪ್ತಾಲೊ!

ತ್ಯಾ ಪರಿಂ ಲಡಾಯ್ ಜಾತಾನಾ— ಮೆಟಾ-ಮೆಟಾಕ್ ಜಿನಾಚ್ಯಾ ಜಣಾಂಕ್ ಸಲ್ಲೊಣಿ ದಿಸೊನ್ ಆಯ್ಲಿ! ಜೀವ್ ಸಾಲ್ವಾರ್ ಕರುಂಕ್ ಧಾಂವ್ಚೊ ಏಕ್‌ಚ್ ಉಪಾಯ್ ತಾಂಕಾಂ ಉರ್ಲೊ! ಪುಣ್ ಜಿನಾಕ್ ಸೊಡ್ನ್ ಧಾಂವೊಂಕ್ ತಾಂಕಾಂ ಮನ್ ನಾತ್‌ಲ್ಲೆಂ. ತ್ಯಾ ದೆಕುನ್ ಝುಜ್ತಾಂ-ಝುಜ್ತಾಂ ತಾಣಿಂ ಥೊಡ್ಯಾ ಜಣಾಂಕ್ ಹಾಡೊಂವ್ಚಿ ಆಲೊಚೆನ್ ಕೆಲಿ! ತ್ಯಾ ಖಾತಿರ್ ತಾಂಚೆ ಮಧ್ಲ್ಯಾ ಎಕ್ಲ್ಯಾಕ್ ಜಿನಾಚ್ಯಾ ಘರಾ ಖಬಾರ್ ದಿಂವ್ಕ್ ಧಾಡ್ಲೊ!

ತಿತ್ಲಿ ಗಜಾಲ್ ತೆಣೆ ಜಾತಾನಾ— ಹೆಣೆ ಲಡಾಯ್ ಪಳೆವ್ನ್ ಖಬಾರ್ ದಿಂವ್ಕ್ ಧಾಂವ್‌ಲ್ಲೊ ರಾಘುಚ್ಯಾ ವಳ್ಕಿಚೊ— ತೊ ಹರಿರಾಜಾಗೆರ್ ಪಾವ್ಲೊ. ತಾಣೆ ಗೆಲ್ಲ್ಯಾ ಆಂವ್ಸರಾಕ್— “ಜಿನಾ ಆನಿ ತಾಚೆ ಈಷ್ಟ್ ಮೆಳೊನ್ ರಾಘುಕ್ ಮಾರ್ತಾತ್” ಮ್ಹಣ್ ಸಾಂಗ್ಲೆಂ. ತೆಂ ಆಯ್ಕೊನ್ ಹರಿರಾಜ ಗಡ್ಬಡ್ಲೊ. ರಾಧಿಕಾ ಆಕಾಂತ್ಲಿ. ಜಮುನಾ ಖಿಂತಿರ್ ಪಡ್ಲೆಂ— ಘರಾಂತ್ಲಿಂ ಸಮೆಸ್ತಾಂ ಚುರ್ಚುರ್ಲಿಂ! ತಿತ್ಲ್ಯಾ ಭಿತರ್ ಹರಿರಾಜಾಚೆಂ ಪೀಂತ್ ಕದ್ವಾಳೆಂ! ರಾಗಾನ್ ತಾಣೆ ಅಣ್ಣುಕ್ ಗಾಡಿ ಬಾಂಧುಂಕ್ ಸಾಂಗ್ಲೆಂ. ತಕ್ಷಣ್ ಅಣ್ಣುನ್ ಗಾಡಿ ಬಾಂದ್ಲಿ. ಹರಿರಾಜ ಲಡಾಯ್ ಪಳೆಂವ್ಕ್ ಭಾಯ್ರ್ ಸರೊಚ್! ಗಾಡಿ ರಭಸಾನ್ ಧಾಂವಾಲಾಗ್ಲಿ.

‘ತೆಗ್ ಈಷ್ಟ್’ ಲಡಾಯ್ ಕರ್ನ್ ಥಕ್‌ಲ್ಲೆ! ಜಾಕ್ರಿಚೆ ಥೊಡೆ ಜಣ್ ಮಾರಾಂನಿ ಘಾಯೆಲ್ಲೆ. ಆಖೆರ್ ಪರ್ಯಾಂತ್ ಝುಜ್ಚೆಂ ತ್ರಾಣ್ ತಾಂಕಾಂ ನಾತ್‌ಲ್ಲೆಂ. ತರೀ ದುಸ್ಮಾನಾಂಕ್ ಘುಟ್ ಕಳಾನಾ ಜಾಂವ್ಕ್ ಏಕ್ ಸಾರ್ಕೆ ತೆ ಝುಜ್ತಾಲೆ. ಪುಣ್ ಮತಿಂತ್ ಮಾತ್ರ್ ‘ಕಂಯ್ ಏಕ್ ಪಾವ್ಲಿಂ ದುಸ್ಮಾನ್ ತಾಲ್ವಾರಿ ಆನಿ ಸುರಿಯೊ ಉಡೊವ್ನ್ ಧಾಂವ್ತಿತ್’ ಮ್ಹಣ್ ಚಿಂತ್ತಾಲೆ! ತ್ಯಾಚ್‌ಪರಿಂ ಜಿನಾಚ್ಯಾ ಪಾಡ್ತಿಚೆಯೊ ಸಂಪೂರ್ಣ್ ಥರಾನ್ ಸಲ್ಲೊನ್ ಆಯಿಲ್ಲೆ. ಫಕತ್ ಮರ್ಯಾದೆ ಖಾತಿರ್ ಆನಿ ಜಣ್ ಯೆತೆಲೆ ಮ್ಹಳ್ಳ್ಯಾ ಭರ್ವಾಶ್ಯಾನ್ ತೆ ಲಿಪೊನ್-ಚುಕೊನ್ ಮಾರಾಕ್ ಮಾರ್ ದಿತಾಲೆ ಆನಿ ಖಾತಾಲೆ. ಅಶೆಂ ದೊನೀ ಪಾಡ್ತಿ ಶಕ್ತೆನ್ ತಂಗ್ ಜಾವ್ನ್ ತರೀ ಭಾಯ್ಲ್ಯಾ ದೆಕಿಕ್ ಎಕಾಮೆಕಾಕ್ ವಾಗ್ ಮ್ಹಣ್ ದಾಕೈತಾಲೆ.

ತಶಿ ಲಡಾಯ್ ಚಲ್ತಾನಾ— ಜಿನಾಚ್ಯಾ ಪಾಡ್ತಿಚೊ ಗೆಲ್ಲೊ ಜಣ್ ಜಿನಾಚ್ಯಾ ಘರಾ ಪಾವ್ಲೊಚ್! ತಾಣೆ ಲಡಾಯೆಚಿ ಪರಿಸ್ಥಿತಿ ಘರ್ಜಾಂಕ್ ಸಾಂಗ್ತಾನಾ ಜಿನಾಚ್ಯಾ ಬಾಪಾಯ್ಕ್ ತಕ್ಲೆಕ್ ತೊಣ್ಣ್ಯಾನ್ ಮಾರ್‌ಲ್ಲಾಬರಿ ಭೊಗ್ಲೆಂ! ಜಿನಾಚಿ ಆವಯ್ ಆಕಾಂತೊನ್ ಚಡ್ಬಡ್ಲಿ. ಪುತಾಕ್ ಬಚಾವ್ ಕರುಂಕ್ ವೊಚೊಂಕ್ ಘರ್ಕಾರಾಕಡೆ ರುದಾನ್ ಕರಿಲಾಗ್ಲಿ. ತಿಚ್ಯಾ ಮಾಗ್ಣ್ಯಾಕ್ ಆನಿ ಸ್ವತಃಚ್ಯಾ ಬೆಜಾರಾಯೆಕ್ ಜಿನಾಚ್ಯಾ ಬಾಪಾಯ್ನ್ ಲಡಾಯ್ ಜಾಂವ್ಚ್ಯಾ ಸುವಾತೆರ್ ವೊಚೊಂಕ್ ಆಲೊಚೆನ್ ಕೆಲಿ. ಲಾಗ್ಸಾರ್ ಆಸ್‌ಲ್ಲಾ ತಾಚ್ಯಾ ಮೊವ್ಗಾಂ ವೊಕ್ಲಾಂಚ್ಯಾಂಕ್ ಆಪೊಂವ್ಕ್ ತಾಣೆ ಮನಿಸ್ ಧಾಡ್ಲೊ. ವೊಕ್ಲಾಂಚೆ ಯೆತಚ್— ಘರ್ಜಿ ಬೊಯ್ಲಾಂಚಿ ಗಾಡಿ ಬಾಂದೊವ್ನ್— ಸ ಜಣಾಂ ದಿಂಡ್ಯಾ ಮಾನಾಯಾಂಕ್ ಕಾಣ್ಲೆವ್ನ್ ತೊ ಭಾಯ್ರ್ ಸರೊ! ತಿತ್ಲ್ಯಾನ್ ಹೆಣೆಂಚ್ಯಾನ್ ಗೆಲ್ಲಿ ಹರಿರಾಜಾಚಿ ಗಾಡಿ ಲಡಾಯ್ ಜಾಂವ್ಚ್ಯಾ ಜಾಗ್ಯಾಕ್ ಪಾವ್ಲಿ!



ಹರಿರಾಜಾನ್ ಗಾಡಿಯೆರ್ ಉಬೊ ರಾವೊನ್ ಲಡಾಯ್ ಕರ್ಚ್ಯಾ ಜಣಾಂಚೆರ್ ಆನಿ ಕುಡ್ವಾಲ್ಲ್ಯಾ ಲೊಕಾಚೆರ್ ಏಕ್ ನದರ್ ಘಾಲಿ. ಉಪ್ರಾಂತ್ ಸಕೈಲ್ ದೆಂವೊನ್ ಮುಖಾರ್ ಮೆಳ್‌ಲ್ಲ್ಯಾಂಕ್ ಲಡಾಯೆಚೆಂ ಕಾರಣ್ ವಿಚಾರ್ಲೆಂ. ಎಕೆಕ್ಲ್ಯಾನ್ ಏಕೇಕ್ ಜಾಪ್ ದಿಲಿ. ತ್ಯಾ ವೆಳಾರ್ ಹೊಟೆಲಾಚ್ಯಾ ಬಾಗ್ಲಾರ್ ರಾವೊನ್ ಹೊಟೆಲ್‌ಗಾರ್ ಲಡಾಯ್ ತಿಳ್ತಾಲೊ. ತಾಚಿ ದೀಷ್ಟ್ ಹರಿರಾಜಾಚೆರ್ ಪಡ್ಲಿ. ತಕ್ಖಣ್ ತಾಣೆಂ ಧಾಂವೊನ್ ವೊಚೊನ್ ಹರಿರಾಜಾಕ್ ಸಾಂಗ್ಲೆಂ “ಧನಿಯಾ, ಕಾಲ್ ಮ್ಹಜ್ಯಾ ಹೊಟೆಲಾಂತ್ ಜಿನಾನ್ ತುಮ್ಚ್ಯಾ ಪೋಸ್ಟ್‌ಮೆನಾಕ್ ಏಕ್ ಥಾಪಾಡ್ ಮಾರ್ಲೆಂ— ಆನಿ ಆಜ್ ಮೊಡಿಂ ಪಡ್ಲೊ ವೇಳ್ ಆಯ್ಲಾ— ದಯಾಕರ್ ಚಿಕ್ಕೆ ಲಡಾಯ್ ರಾವಯ್ ರಾಯಾ— ಜಿನಾಚೆ ಜಣ್ ರಾಘುಕ್ ಸೊಡ್ಚ್ಯಾಬರಿ ನಾಂತ್.”

“ಥಾಪಾಡ್ ಕಿತ್ಯಾಕ್ ಪಾಸ್ವತ್ ಮಾರ್ಲೆಂ ಮ್ಹಣ್ ಜಾಣಾಯ್ವೇ ತುಂ?”

ಹರಿರಾಜಾಚ್ಯಾ ಸವಾಲಾಕ್ ಹೊಟೆಲ್‌ಗಾರಾನ್ ಸತ್ ಗಜಾಲ್ ವಿವರ್ದಿಲಿ. ಆಯ್ಕೊನ್ ಹರಿರಾಜಾಚೆಂ ಮಸ್ತಾಕ್ ತಾಪ್ಲೆಂ! ರಾಗಾನ್ ತೊ ಮ್ಹಣಾಲೊ “ಕಿತೆಂ! ಕಾರಣ್ ವಾಸ್ತಾನಾ ಮ್ಹಜ್ಯಾ ಮನ್ಶಾಚೆರ್ ಜಿನಾನ್ ಹಾತ್ ಘಾಲೊ! — ಎಕಾ ಸರ್ಕಾರಿ ನವ್ಕರಾಕ್ ತಾಣೆ ಥಾಪಾಡ್ ಮಾರ್ಲೆಂ! ತರ್ ಪಳೆಯ್ತಾಂ ಜಿನಾಚೊ ಹಂಕಾರ್.”

ತಿತ್ಲೆಂ ಸಾಂಗೊನ್ ಹರಿರಾಜ ಗಾಡಿಯೆರ್ ಚಡ್ಲೊ ಆನಿ ಉಬೊ ರಾವೊನ್— ಲಡಾಯ್ ಪಳೆಂವ್ಕ್ ಜಮೊ ಜಾಲ್ಲ್ಯಾ ಲೊಕಾಕ್ ತೊ ಗಂಭೀರ್ ತಾಳ್ಯಾನ್ ಮ್ಹಣಾಲೊ “ಕಿತೆಂ ತುಮಿ ಪಳೆಯ್ತಾತ್? ಮಾರಾ ಆನಿ ಬಡಯಾ ತ್ಯಾ ಜಿನಾಕ್ ಆನಿ ತಾಚ್ಯಾ ಜಣಾಂಕ್ — ಧರಾ ಆನಿ ದೊರಿಯಾಂನಿ ತಾಂಕಾಂ ಬಾಂಧಾ— ಹಾಂವ್ ಜವಾಬ್ದಾರ್ ಜಾವ್ನಾಸಾಂ ಸರ್ವ್ ನಷ್ಟಾಕ್.”

ತಶೆಂ ಹರಿರಾಜಾನ್ ಸಾಂಗ್ತಾನಾ— ಸರ್ವ್ ಲೋಕ್ ಹರಿರಾಜಾಚ್ಯಾ ತೊಂಡಾಕ್‌ಚ್ ಪಳೆಂವ್ಕ್ ಪಡ್ಲೊ. ತ್ಯಾ ವೆಳಾರ್ ಹರಿರಾಜಾನ್ ಪರ್ತುನ್ ತಾಳೊ ಕಾಡ್ನ್ ದಾಂಬುನ್ ಸಾಂಗ್ಲೆಂ. “ಭಿಯೆತಾತ್ ಕಿತ್ಯಾಕ್ ಹಾಂವ್ ಆಸ್ತಾನಾ— ವೊಚಾ ಆನಿ ಮೊಡಾ ತಾಂಚ್ಯೊ ದೊಂಕ್ಲೊ— ಜಿನಾ ಸಾವಂತ್ ಕಿತೆಂ ಕರ್ತಾ ತೆಂ ಹಾಂವ್ ಪಳೆವ್ನ್ ಕಾಣ್ಲೆತಾಂ.”

ಹರಿರಾಜಾನ್ ಉತ್ರಾಂ ಬರಾಬರ್ ಹರ್ಥೆಂ ಪೆಟ್ತಾನಾ— ಸಟ್ವ್ ಕರ್ನ್ ರಾಘುಚಿ ದೀಷ್ಟ್ ಹರಿರಾಜಾಚೆರ್ ಗೆಲಿ! ರಾಘು ಭಿಯೆಲೊ! ತಾಣೆ ಲಾಗಿಂ ಆಸ್‌ಲ್ಲ್ಯಾ ಕಾಚ್ಯಾಕ್ “ಧನಿ ಆಯ್ಲಾ— ಕಿತೆಂ ಕರ್ಚೆಂ” ಮ್ಹಣ್ ವಿಚಾರ್ಲೆಂ.

“ಭಿಯೆನಾಕಾ” ಮ್ಹಣಾಲೊ ಕಾಚ್ಯಾ “ಜಾತಾ ತೆಂ ಜಾಂವ್— ಮಾತ್ರ್ ಧಾಂವಾನಾಕಾ.”

“ತಿತ್ಲೆಂ ಸಾಂಗಾಂ ಇಷ್ಟಾಂನಿ ಉಲೊಂವ್ಚ್ಯಾ ಭಿತರ್ ಜಾಕ್ರಿಸಾಹೆಬಾಚಿ ನದರ್ ಹರಿರಾಜಾಚೆರ್ ಪಡ್ಲಿ! ತೊ ಧರ್ಧರೊ! “ಮ್ಹಾಲಕ್ ಕಿತ್ಯಾಕ್ ಪಾಸ್ವತ್ ಆಯ್ಲಾಗಾಯ್ ಮ್ಹಣ್ ಮತಿಂತ್‌ಚ್ ತೊ ಮ್ಹಣಾಲೊ. ತ್ಯಾ ವೆಳಾರ್ ಹಣೆ ಗಾಡಿಯೆರ್ ಉಬೊ ರಾವ್‌ಲ್ಲ್ಯಾ ಹರಿರಾಜಾನ್ ಲಡಾಯ್ ಪಳೆಂವ್ಕ್ ಜಮೊ ಜಾಲ್ಲ್ಯಾ ಲೊಕಾಕ್ ರಾಗಾನ್ ಗೊರೊಜ್ ಘಾಲ್ನ್ ಮ್ಹಳೆಂ “ನಾಂತ್‌ವೇ ತುಮ್ಚೆ ಮಧೆಂ ಕೊಣೇ ಮ್ಹಾಕಾ ವಳ್ಕೊಂಚೆ? ಎ



ಮ್ವಜೆರ್ ತುಮ್ಮಾಂ ವಿಶ್ವಾಸ್ ನಾ?— ತರ್ ಕಿತ್ಯಾಕ್ ಘಳಾಯ್ ಕರ್ತಾತ್?— ಧರಾ ಆನಿ ಮಾರಾ ತ್ಯಾ ಅನ್ನಾಡಿ ಪೊಕ್ರಾಂಕ್— ತಾಣಿಂ ಮ್ವಜ್ಯಾ ಮನ್ಶಾಚೆರ್ ಹಾತ್ ಘಾಲಾ.”

ತಶೆಂ ಹರಿರಾಜಾನ್ ಉಲೈಲ್ಲೆಂ ಆಯ್ಕೊನ್ ಲೊಕಾಚಿಂ ಮನಾಂ ಎಕಾಚ್ಕಾರಾ ಬದಲ್ಲಿಂ. ತೆದೊಳ್ ಪರ್ಯಾಂತ್ ನೀಜ್ ಗಜಾಲ್ ಸ್ವಷ್ಟ್ ನೆಣಾ ಜಾಲ್ಲೊ ಲೋಕ್ — ಹರಿರಾಜಾಚ್ಯಾ ಮನ್ಶಾಚೆರ್ ಹಾತ್ ಘಾಲಾ ಮ್ವಳೆಂ ಆಯ್ಕೊನ್ ರಾಗಾನ್ ಪೆಟ್ಲೊ! ಕಿತ್ಯಾಕ್ ಹರಿರಾಜ ಸರ್ವಾಂಚ್ಯಾ ಗರ್ಜಾಂ-ಆಕಾಂತಾಂಕ್ ಪಾಂವ್ಚೊ ಮನಿಸ್ ಜಾಲ್ಲ್ಯಾನ್ ಲೊಕಾಕ್ ತಾಚೆ ಥಂಯ್ ಅಭಿಮಾನ್ ಆಸಲ್ಲೊ. ದೆಕುನ್ ತ್ಯೆಚ್ ಘಡಿಯೆ— ಜಮೊ ಜಾಲ್ಲ್ಯಾ ಲೊಕಾ ಪೈಕಿ, ತಾಕಾ ವಳ್ಕೊಂಚ್ಯಾ ಸಾಧಾರ್ಣ್ ಮುಕ್ಯಾಲ್ ವಾಂಟ್ಲಾ ಲೊಕಾನ್ ಮುಖಾರ್ ಮೆಟ್ ಕಾಡ್ಲೆಂಚ್! ತೆಂ ಪಳೆವ್ನ್ ಜಾಕ್ರಿಸಾಹೆಬ್ ಭಿಯೆಲೊ! ಕಿತ್ಯಾಕ್ ಹಾಫಿಝಾನ್ ಘರಾ ಅಬ್ಬುಗಡೆ ಉಲಯ್ತಾನಾ ಮ್ವಳೆಂ “ಆಖೇರೆಕ್ ತೆ ಜೈನ್ ಏಕ್‌ಚ್ ಜಾತೆಲೆ— ಆಮಿ ವಾಟೆರ್ ಪಡ್ತೆಲ್ಯಾಂವ್”— ಜಾಕ್ರಿಸ್ ತ್ಯಾ ಉತ್ರಾಂಚೊ ಉಗ್ಡಾಸ್ ಆಯ್ಲೊ. ತ್ಯಾಚ್ ಅರ್ಥಾರ್— ಎಕಾಚ್‌ಘರಾ ಹರಿರಾಜಾಚೆ ಜಣ್ ಮುಖಾರ್ ಸರ್ಲ್ಯಾತ್ ಮ್ವಣ್ ತಾಣೆಂ ಚಿಂತ್ಲೆಂ. ದೆಕುನ್ ಧಾಂವೊನ್ ವೊಚೊನ್ ತಾಣೆ ಕಾಚ್ಚಾಕ್, ಅಬ್ಬುಕ್ ಆನಿ ರಾಘುಕ್ “ಧಾಂವಾ ಧಾಂವ್ಯಾಂ — ಜೀವ್ ಸಾಲ್ವಾರ್ ಕರಾ” ಮ್ವಣ್ ಬೋಬ್ ಮಾರ್ನ್ ಸಾಂಗ್ಲೆಂ. ತೆಂ ಆಯ್ಕೊನ್ ತೆಗೀ ಈಷ್ಟ್ ಗಡ್ಬಡ್ಲೆ— ಜಿನಾಚ್ಯಾ ಜಣಾಂಕ್ ಸಂತೊಸ್ ಜಾಲೊ! ತಿತ್ಲ್ಯಾ ಭಿತರ್ ಶೆಂಬೊರಾಂ ವೈರ್ ಲೋಕ್ ಹಾತಾಕ್ ಮೆಳ್ತಾ ತೆಂ ಕಾಣ್ಲೆವ್ನ್ ಲಡಾಯೆಕ್ ಮುಖಾರ್ ರಾವ್ಲೊಚ್! ಜಾಕ್ರಿನ್ ತಾಚೆ ಚೂಕ್ ಸಮೋಣೆನ್ “ತೆಗಾಂ ಇಷ್ಟಾಂಕ್ ಧಾಂವಾ” ಮ್ವಳ್ಳಾನ್ — ಜಿನಾಚ್ಯಾ ಜಣಾಂನಿ ಮುಖಾರ್ ಸರ್ಲೊ ಲೋಕ್ ತಾಂಚ್ಯಾಚ್ ಪಾಡ್ತಿಚೊ ಮ್ವಣ್ ಚಿಂತ್ಲೆಂ! ತಶೆಂ ಚಿಂತುಂಕ್ ತಾಂಕಾಂ ಆನ್ಯೇಕ್ ಕಾರಣ್ ಆಸಲ್ಲೆಂ. ಥೊಡ್ಯಾ ವೆಳಾ ಆದಿಂ ತಾಣಿ ತಾಂಚ್ಯಾ ಎಕಾ ಮನ್ಶಾಕ್ ಜಣಾಂಕ್ ಹಾಡುಂಕ್ ಜಿನಾಚ್ಯಾ ಘರಾ ಧಾಡ್ಲೊ. ತ್ಯಾಚ್ ಮನ್ಶಾನ್ ವೊಚೊನ್ ಕೆಲ್ಲಿ ಮಾಂಡಾವಳ್ ಮ್ವಳ್ಳಿ ತಾಂಚಿ ಆಲೊಚೆನ್ ಜಾಲಿ! ದೆಕುನ್ ತಾಣಿ ಮುಖಾರ್ ಸರ್ಲೊ (ಹರಿರಾಜಾಚ್ಯಾ) ಜಣಾಂಚೆರ್ ತಾಲ್ವಾರಿ ಉಕೊಲ್ಲೊನಾಂತ್! ತ್ಯಾಚ್‌ಪರಿಂ ಹೆಣೆ “ತೇಗ್ ಈಷ್ಟ್” ಜಾಕ್ರಿಚ್ಯಾ ಹಿಶಾರ್ಯಾ ಪ್ರಮಾಣೆ — ಮುಖಾರ್ ಸರ್ಲೊ ಲೋಕ್ ಜಿನಾಚ್ಯಾ ಪಾಡ್ತಿಚೊ ಮ್ವಣ್ ಸಮ್ಜಾಲೆ. ದೆಕುನ್ ತಿತ್ಲ್ಯಾ ಚಡ್ ಲೊಕಾ ಮುಖಾರ್ ತೊಣ್ಕೆ ಉಪ್ಕಾರಾಂತ್ ಮ್ವಳ್ಳಾ ಅಭಿಪ್ರಾಯೆನ್— ತಾಣಿಯ್ ಪಾಟಿಂ ನಿಸರ್ಚಿ ಆಲೊಚೆನ್ ಕೆಲಿ! ತಸಲ್ಯಾ ತ್ಯಾ ವೆಳಾರ್ ಬೊಕ್ರಾಂಚೆರ್ ವಾಗಾಂನಿ ಝುಂಪಯ್ ಮಾರ್ಲ್ಲ್ಯಾಬರಿ— ಹರಿರಾಜಾಚ್ಯಾ ಉತ್ರಾಕ್ ಮುಖಾರ್ ಸರ್ಲೊ ಲೋಕ್ ಲಡಾಯ್ ಕರ್ತೆಲ್ಯಾಂಚ್ಯಾ ಆಂಗಾರ್ ಪಡ್ಲೊ! ಕ್ಷಿಣಾ ಭಿತರ್ ಜಿನಾಚ್ಯಾ ಪಾಡ್ತಿಚ್ಯಾಂಕ್ ಧರ್ಲೆ! ತಾಂಚೆ ಮಧೆಂ ಚುಕೊನ್ ಜಾಕ್ರಿಚೆ ದೋಗ್ ಜಣ್ ಸಾಂಪಡ್ಲೆ. ತಕ್ಖಣ್ ಜಾಕ್ರಿನ್ ಸಾಂಗೊನ್ ತಾಂಕಾಂ ಸೊಡ್ಲೆಲೆ. ತಿತ್ಲೆಂ ಜಾತಾನಾ ಜಿನಾಚ್ಯಾ ಬಾಪಾಯ್ಚಿ ಗಾಡಿ ಯೇವ್ನ್ ಪಾವ್ಲಿ. ಬಾಪುಯ್ ಆನಿ ತಾಣೆ ಸಾಂಗಾತಾ ಹಾಡ್ಲೆ ಸ ಜಣ್ ಗಾಡಿಯೆರ್ ಥಾವ್ನ್ ಸೆಂವ್ತಾನಾ— ಜಿನಾ ಆನಿ ತಾಚೆ ಸಾಂಗಾತಿ ಲೊಕಾಚ್ಯಾ ಹಾತಾಂತ್ ಆಸಲ್ಲೆ. ಲೋಕ್ ತಾಂಚೆ ಹಾತ್-ಪಾಂಯ್ ದೊರಿಯಾಂನಿ ಬಾಂಧುಂಕ್ ಆಲೊಚೆನ್ ಕರ್ತಾಲೊ. ತೆಂ ಪಳೆವ್ನ್ ಜಿನಾಚ್ಯಾ ಬಾಪಾಯ್ಚಿಂ ಅಂತರ್‌ಮಳಾಂ ಉಡ್ಲಿಂ!



ನೀಚ್ ಗಜಾಲ್ ನೆಣಾ ಆಸ್‌ಲ್ಲ್ಯಾನ್ ತಾಕಾ ಕಿತೆಂ ಕರ್ಚೆಂ ಮ್ಹಳ್ಳೆಂ ಸಮಾನಾ ಜಾಲೆಂ. ತಾಚ್ಯಾ ಸಾಂಗಾತ್ಯಾಂಕೀ ಲೊಕಾಕ್ ಪಳೆವ್ನ್ ಮುಖಾರ್ ಸರೊಂಕ್ ಧೈರ್ ಜಾಲೆಂ ನಾ! ಘಡಿಭರ್ ತೆ ಸರ್ವ್ ಮೌನ್ ಜಾವ್ನ್ ಚಿಂತುಂಕ್ ಪಡ್ಲೆ. ಜಿನಾಚೊ ಜಾಲ್ಲೊ ಭೆಸ್ ಪಳೆವ್ನ್ ಬಾಪಾಯ್ಚೆಂ ಕಾಳಿಜ್ ಕಡ್ಲೆಂ ಆನಿ ರಡ್ಲೆಂ. ತ್ಯಾ ಭರಾಕ್ ತಾಣೆ ಮುಖಾರ್ ಮೆಟ್ ಕಾಡ್ನ್ ಲೊಕಾಕ್ ವಿಚಾರ್ಲೆಂ “ಕಿತ್ಯಾಕ್ ತುಮಿ ಮ್ಹಜ್ಯಾ ಪುತಾಕ್ ಮಾರ್ಲಾ ಆನಿ ಧರ್ಲಾ— ತಶೆಂ ತಾಣೆ ಕಿತೆಂ ಕೆಲಾಂ?”

“ಕೆಲಾಂ ತೆಂ ವಿಚಾರ್ ತುಜ್ಯಾ ಪುತಾಕ್” ಸಾಂಗಾಲಾಗ್ಲೊ ಲೊಕಾ ಮಧ್ಲೊ ಎಕ್ಲೊ.

“ತಾಚೊ ಹಂಕಾರ್ ಆಜ್ ಆಮಿ ಜಿರಯ್ತಾಂವ್” ಮ್ಹಣಾಲೊ ರಾಗಾನ್ ದುಸ್ರೊ.

“ತಾಕಾ ಆನಿ ತಾಚ್ಯಾ ಅನ್ನಾಡಿ ಇಷ್ಟಾಂಕ್ ಆಜ್ ಬೂದ್ ಶಿಕಯ್ತಾಂವ್” ಉಲೈಲೊ ತಿಸ್ರೊ.

“ಪಡ್ವಶ್ಯಾಂನಿ ದುಬ್ಳಾಂಕ್ ಸದಾಂ ಭೆಸ್ಪಾವ್ನ್ ದುಕಾಂ ಕಾಡೈಲಿಂ - ಅಣ್ಣಾಂಕ್ ಗಾಂವಾಂತ್ ಕೊಣ್‌ಂಚ್ ವಿಚಾರ್ಲೊ ನಾ ಜಾಲಾ— ದೆಕುನ್ ಆಜ್‌ಚ್ ತಾಂಚೆಂ ರಗಾತ್ ಪಿಯೆಜಾಯ್” ಗುಣ್ಣಣ್ಣೊ ಚೊವ್ತೊ.

ಹ್ಯಾ ಪರಿಂ ಸಬಾರ್ ವಾಯ್ಟ್-ಬರ್ಯಾ ಉತ್ರಾಂನಿ ಏಕೇಕ್ ಜಾಪ್ ದಿತಾನಾ— ಬಾಪಾಯ್ಚ್ಯಾ ಕಾಳ್ಜಾಕ್ ಭಾಲ್ಯಾಂನಿ ತೊಪ್‌ಲ್ಲ್ಯಾಬರಿ ಭೊಗ್ಲೆಂ! ತ್ಯಾ ದುಕಿನ್ ಆನಿ ಖಿಂತಿನ್ ರಡ್ಕುರ್ಯಾ ತಾಳ್ಯಾನ್ ಪುತಾಕ್ ತೊ ಮ್ಹಣಾಲೊ, “ಪುತಾ, ಸದಾಂಚ್ ತುಕಾ ಹಾಂವ್ ಸಾಂಗ್ತಾಲೊಂ ಬರೆಂ ನಡ್ತೆಂ, ಬರಿ ಕರ್ನಿ ಆನಿ ಬರೆಂ ಮನ್ ಸಂಸಾರಾಂತ್ ಜಿಯೆಂವ್ಕ್ ಜಿವಿತಾಚಿ ಗ್ರೇಸ್‌ತಕಾಯ್ ಮ್ಹಣ್— ಪುಣ್ ತುವೆಂ ಲೆಕ್ಲೆಂನಾಯ್— ಸಾವಂತಾಂಗೆಲೆಂ ಊಂಚ್ ಘರಾಣೆ ಆಮ್ಚೆಂ ಘನಾನ್, ಮಾನಾನ್ ನಾಂವಾಡ್ಲೆಲೆಂ— ಧನ್-ದಿವೆಂ ಆಮ್ಚೆಲಾಗಿಂ ಕುಸ್ತಾ— ಪುಣ್ ತುಕಾ ಲೊಕಾನ್ ಎಕಾ ಚೊರಾಕ್ ಧರ್‌ಲ್ಲ್ಯಾಬರಿ ಧರ್ಲಾ— ತರ್ ಸಾಂಗ್ ಪುತಾ ತುಜಿ ಗ್ರೇಸ್‌ತಕಾಯ್ ತುಕಾ ಆಜ್ ಕಿತ್ಯಾಕ್ ಉಪ್ಕಾರ್ತಾ? ಖಿಯಾ ಗೆಲೆಂ ತೆಂ ತುಜೆಂ ಆಪುಣ್ ಸಾವಂತಾಂಗೆಲೊ ಚಲೊ— ಗ್ರೇಸ್ತ್, ಲಕ್ಷತಿ ಮ್ಹಣ್ಲೆಂ ಘಮಂಡ್?— ತುಕಾ ಲಾಗೊನ್ ಆಜ್ ಹಾಂವೆಂಯ್ ಉಣೆಪಣ್ ಭೊಗಿಜಾಯ್ ಘಡ್ಲೆಂ— ತರ್ ಸಾಂಗ್ ತುಕಾ ಎಕ್ಲ್ಯಾಚ್ ಮ್ಹಜ್ಯಾ ಪುತಾಕ್ ವಾಗೊವ್ನ್ ಆನಿ ಶಿಕೊವ್ನ್ ಕಸಲೆಂ ವಿಶೇಷ್ ನಾಂವ್ ಹಾವೆಂ ಜೊಡ್ಲೆಂ?”

ಜಿನಾ ಮಾನ್ ಪಂದಾ ಘಾಲ್ನ್ ಬಾಪಾಯ್ಚೆಂ ಉತ್ರಾಂ ಆಯ್ಕಾತಾಲೊ. ಪುಣ್ ನೀಟ್ ಉಬೊ ರಾವೊಂಕ್ ತಾಚ್ಯಾ ಆಂಗಾಂತ್ ಚೈತನ್ ನಾತ್‌ಲ್ಲೆಂ! ಜಾಲ್ಲ್ಯಾ ಮಾರಾಂನಿ ಆನಿ ಘಾಯಾಂನಿ ತಾಚ್ ಸಾಂಗ್ ರಗ್ತಾನ್ ಬುಡ್‌ಲ್ಲೆಂ! ಕಾನ್ಸುಲಾಂ ಪುಟೊನ್ ರಗ್ತಾನ್ ಬಿಜ್‌ಲ್ಲ್ಯಾನ್ ತೊ ಜಿನಾ ಮ್ಹಣ್ ವಳ್ಕೊಂಕ್ ಸಾಧ್ಯ್ ನಾತ್‌ಲ್ಲೆಂ! ಧರ್‌ಲ್ಲ್ಯಾಂಚ್ಯಾ ಹಾತಾಂತ್ ಧಾವ್ನ್ ತೊ ಘಡೈಕ್ ಪಾವ್ಚಿಂ ಗಲ್ತಾಲೊ. ಧರ್‌ಲ್ಲೆ ತಾಕಾ ಪರ್ತುನ್ ಉಕೊಲ್ನ್ ನೀಟ್ ಉಬೊ ಕರ್ತಾಲೆ. ತ್ಯಾಚ್‌ಪರಿಂ ತಾಚೆ ಈಷ್ಟ್ ಆನಿ ಪಾಡ್ತಿಚೆ ಜಣ್ ಝುಜೊನ್-ಘಾಯೆವ್ನ್ ವಿರ್ಶೆತಾಲೆ— ಥೊಡೆ ಜಣ್ ಪಡ್‌ಲ್ಲೆಕಡೆ ನಾರ್ಗೊನ್-ಪಿಂಗೊನ್ ವಳ್ವಳ್ತಾಲೆ.



ಹೊಯಿ ಸೈರಾಣಾರ್ ನಾತ್ಲೊ! ತಾಕಾ ಥೊಡೆ ಸನಿನ್ ಕರ್ತಾಲೆ. ತಸಲಿ ಭೀಕರ್ ರಿಸ್ತಿ ಪಳೆವ್ನ್ ಜಿನಾಚೊ ಬಾಪಯ್ ಗೊಮ್ಮಿ ಆಡ್ ಘಾಲ್ನ್ ಲೊಕಾಕ್ ಮ್ಹಣಾಲೊ ಆನಿ ಮಾರಿನಾಕಾತ್— ಸೊಡಾ ತಾಂಕಾಂ— ಹಾಂವ್ ತಾಂಚಿ ನೀತ್ ಕರ್ತಾಂ.”

ತಶೆಂ ಜಿನಾಚೊ ಬಾಪಯ್ ಲೊಕಾಚ್ಯಾ ಜಮ್ಯಾಂತ್ ರಿಗೊನ್ ಉಲಯ್ತಾನಾ— ಡಿಯೆರ್ ಉಬೊ ಆಸ್ಲೊ ಹರಿರಾಜ ಸ್ಟ್ರ್ ಕರ್ನ್ ಸಕ್ಯೆಲ್ ದೆಂವ್ಚೊ ಆನಿ ಲೊಕಾಮುಕಾರ್ ಲೆವ್ನ್ — ಜಿನಾಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಧರ್ನ್ ಉಬೆ ಆಸ್ಲಲ್ಯಾ ಮಾನಾಯಾಂಕ್ ಮ್ಹಣಾಲೊ “ಕಿತೆಂ ತುಮಿ ಪಳಯ್ತಾತ್? ಕಿತ್ಯಾಕ್ ಘಳಾಯ್ ಕರ್ತಾತ್— ತಾಂಕಾಂ ಮಾರಿಯಾಂನಿ ಬಾಂಧಾ— ಹಾಂವ್ ಆತಾಂಚ್ ಪೊಲಿಸಾಂಕ್ ಹಾಡಯ್ತಾಂ.”

ತೆಂ ಆಯ್ಕೊನ್, ಚ್ಯಾರ್ ಮೆಟಾಂ ಪಯ್ಸ್ ಆಸ್ಲಲ್ಯಾ ಜಿನಾಚ್ಯಾ ಬಾಪಾಯ್ನ್ ಫ್ಲಣ್ ತೊಂಡ್ ಘಾಲ್ನ್ ಗಂಭೀರ್ ತಾಳ್ಯಾನ್ ಸಾಂಗ್ಲೆಂ “ರಾವ್ ಹರಿರಾಜಾ— ಹಾಂವ್ ಸಾಂಗಾ ಉಬೊ ಆಸಾಂ.”

“ವೊಯ್ ಹಾವೆಂ ತುಕಾ ಪಳೆಲಾ” ಮ್ಹಣಾಲೊ ಹರಿರಾಜ ರಾಗಾಚ್ಯಾ ಭರಾರ್ ಲೆ ಘುಂವ್ಡಾವ್ನ್ “ತುಕಾ ಲೆಕ್ಚಿ ಮ್ಹಾಕಾ ಗರ್ಜ್ ನಾ.”

“ತರ್ ಹಿ ಲಡಾಯ್ ತುವೆಂ ಕರಯ್ಲ್ಯಾಯ್?” ವಿಚಾರ್ಲೆಂ ಜಿನಾಚ್ಯಾ ಬಾಪಾಯ್ನ್ ಲೆ ರುಂದಾವ್ನ್,

“ತ್ಯಾ ಸವಾಲಾಕ್ ಜಾಪ್ ತುಜೊ ಪೂತ್ ದಿತೊಲೊ— ಹಾಂವ್ ಮ್ಹಜ್ಯಾ ಜಣಾಕ್ ಮಾರ್ಲಲ್ಯಾಚೆಂ ಫಾರಿಕ್ವಣ್ ಮಾತ್ ಕಾಣ್ಚೆತಾಂ—”

“ತರ್ ಹಾವೆಂ ಮ್ಹಜ್ಯಾ ಪುತಾಕ್ ಮಾರ್ಲಲ್ಯಾಚೆಂ ಫಾರಿಕ್ವಣ್ ಕಾಣ್ಚೆವ್ಯೆತ್ ವಾಚೊ?” ಜಿನಾಚ್ಯಾ ಬಾಪಾಯ್ನ್ ತೊಂಡ್ ಕಾಳೆಂ ಕರ್ನ್ ಸವಾಲ್ ಘಾಲೆಂ.

“ತಾಂಕ್ ಆಸಾ ಜಾಲ್ಯಾರ್ ತುಕಾ ಆತಾಂಚ್ ಕಾಣ್ಚೆ ಫಾರಿಕ್ವಣ್” ರಾಗಾನ್ ಉಲೈಲೊ ಹರಿರಾಜ ಆನಿ ಹರ್ಥೆಂ ಪೆಟುನ್ ಮುಖಾರ್ಪುನ್ ಮ್ಹಣಾಲೊ “ತುಂವೀ ಜೈನ್ ಆನಿ ಹಾಂವೀ ಜೈನ್— ದೊಗೀ ಆಮಿ ಗ್ರೇಸ್ತ್— ಪಳೆಯಾಂ ಆಮ್ಚಿ ಶಾಧಿ.”

ತಶಿಂ ದೊದೋನ್ ಉತ್ರಾಂ ದೊಗಾಂಯ್ ಮಧೆಂ ಜಾತಾನಾ— ತಾಂಚೊ ರಾಗಾಚೊ ರ್ ಚಡ್ಲೊ— ಗರ್ವ್ ಉಲವ್ನ್ ತೆ ಲಾಗಿಂ ಲಾಗಿಂ ಜಾಲೆಂ— ಎಕಾಮೆಕಾಚ್ಯಾ ಆಂಗಾರ್ ತಾತ್ಶೆಂ ದಿಸ್ಲೆ! ತಸಲ್ಯಾ ವೆಳಾರ್ “ಕಿತೆಂ ಪಳೆಯ್ತಾತ್?” ಮ್ಹಣಾಲೊ ಜಿನಾಚೊ ಬಾಪಯ್ ತಾಣೆ ಸಾಂಗಾತಾ ಹಾಡ್ಲಲ್ಯಾ ಜಣಾಂಕ್ “ಮೆಲ್ಯಾರ್ ಆಮಿ ಹಾಂಗಾಚ್ ಮಾರ್ಚಾಂ—ಕಾಡಾ ತಾಲ್ವಾರಿ.”

“ಖಬಾಡ್ಲಾರ್” ಗರ್ಜಾಲೆ ತಾಳೆ ತಕ್ಷಣ್ ಲೊಕಾ ಮಧ್ಲ್ಯಾ ಥೊಡ್ಯಾ ಮಾನಾಯಾಂಚೆ. ತಾಳ್ಯಾಕ್ “ತೇಗ್ ಈಷ್ಟ್” ಎಕಾಚ್ ದೆಂಪಾನ್ ಉಡೊನ್— ತೊಣ್ಕೆ ಉಬಾರ್ನ್ ತ್ಯಾ ಜಣಾಂಕ್ ಮುಖಾರ್ ರಾವ್ಲೆಚ್! ಆನಿ ಮ್ಹಣಾಲೆ “ಮುಖಾರ್ ಸರ್ಯಾತ್ ಜಾಲ್ಯಾರ್ ಮ್ಹಜಿಂ ಮೊಡಿಂ ಆಡ್ ಘಾಲ್ತಾಂವ್.”



ಸ ಜಣ್ ಎಕಾಚ್‌ಫರಾ ಧರ್ಧರ್ದೆ— ತಾಲ್ವಾರಿ ಧರ್‌ಲೆ ತಾಂಚೆ ಹಾತ್ ವೈರ್ ಸರ್ದೆನಾಂತ್! ತೆಂ ಪಳೆವ್ನ್ ಜಿನಾಚೊ ಬಾಪಯ್ ಲಜೆನ್ ಘಾಮೆಲೊ! ತ್ಯಾಚ್ ವೆಳಾರ್ ತೆಣೆಂಚ್ಯಾನ್ ಪಾಶಾರ್ ಜಾಂವ್ಚೊ ಶಾಂತಣ್ಣಾ ಚೌಟಾ (ಚಾಕ್ರಿ ಸಾಹೆಬಾಚೊ ಧನಿ) ಲಡಾಯೆಚಿ ಖಬಾರ್ ಆಯ್ಕೊನ್ ಥಂಯ್ ಪಾವ್ಲೊ. ತಾಣೆಂ ಮಧೆಂ ಪಡೊನ್ ದೊನಿ ಪಾಡ್ತಿಂ ಮಧೆಂ ಸಮಾಧಾನ್ ಹಾಡುಂಕ್ ಸಾಧನ್ ಕೆಲೆಂ. ತಸಲ್ಯಾ ವೆಳಾರ್— ಆದಿಂಚ್ ಲಡಾಯೆಚಿ ಖಬಾರ್ ಆಯ್ಕೊನ್ ಲಡಾಯ್ ಪಳೆಂವ್ಕ್ ಘರಾ-ಘರಾ ಥಾವ್ನ್ ಭಾಯ್ರ್ ಸರ್ದೆಲೆ ಥೊಡೆ ಆಸ್ತಿಗ್ ಮಾನೆಸ್ತ್ ಥಂಯ್ ಪಾವ್ಲೆ. ಗಜಾಲ್ ಸಮ್ಜೊನ್ ಥೊಡ್ಯಾಂನಿ ಹರಿರಾಜಾಕ್ ಸಮ್ಜಾಯ್ತಾನಾ— ಥೊಡ್ಯಾಂನಿ ಜಿನಾಚ್ಯಾ ಬಾಪಾಯ್ಕ್ ಬೊಳಾಯ್ಲೆಂ. ತ್ಯಾ ವೆಳಾರ್ ಜಿನಾಚೊ ಬಾಪಯ್ ಮ್ಹಣಾಲೊ “ಲಡಾಯ್ ಕರುಂಕ್ ಮ್ಹಾಕಾ ತಾಂಕ್ ನಾ— ತಿತ್ಲೆ ಜಣ್ ಮ್ಹಜೆಕಡೆ ನಾಂತ್— ಜಾಲ್ಯಾರೀ ಕೊಡ್ತಿಂತ್ ಹಾಂವ್ ಪಳೆಯ್ತಾಂ.”

“ಜಾಯ್ತ್, ತುಂ ಕೊಡ್ತಿಂತ್ ಪಳೆ—” ಸಾಂಗ್ಲೆಂ ಹರಿರಾಜಾನ್ “ಪೊಲಿಸಾಂಕ್ ಹಾಂವ್ ಆತಾಂಚ್ ಹಾಡಯ್ತಾಂ— ಎಕಾ ಸರ್ಕಾರಿ ನವ್ಕರಾಚೆರ್ ಹಾತ್ ಉಕ್ಲ್ವೆತ್ ವ ಸೊಜೊ ಮ್ಹಳ್ಳೆಂ ಸರ್ಕಾರ್‌ಚ್ ಸಾಂಗೊಂದಿ— ತುಕಾ ಆನಿ ಮ್ಹಾಕಾ ನ್ಯಾಯ್ ನಾಕಾ.”

“ಪಾಂಚ್ ರುಪಯ್ ಸಾಂಬಾಳಾಚೊ ಕಸಲೊ ವೊಡ್ಲೊ ಸರ್ಕಾರಿ ನವ್ಕರಾ ತುಜೊ?— ಚುಕೊನ್ ಏಕ್ ಥಾಪಾಡ್ ಮಾರ್ಲೆಂ ಮ್ಹಣೊನ್ ಹ್ಯಾ ಪರಿ ತುಮಿ ಮ್ಹಜಾ ಪುತಾಕ್ ಪಾಪ್ಪಿಜಾಯ್‌ವೇ? ತರ್ ಎಕಾ ಜಿವಾ ಪ್ರಾಸ್ ಸರ್ಕಾರಿ ನವ್ಕರ್ ವೊತೊಣಿ ಜಾಲೊವೇ—?”

ಹ್ಯಾ ಪರಿಂ ದೊಗೀ ದೊದೋನ್ ಉತ್ರಾಂ ಉಲೊವ್ನ್ ಆಖೇರೆಕ್ ಪೊಲಿಸಾಂಕ್ ಫಿರ್ಯಾದ್ ದಿಂವ್ಚ್ಯಾ ಆಲೊಚೆನೆಕ್ ಪಾವ್ಲೆ. ತ್ಯಾ ವೆಳಾರ್ ಮಾನೆಸ್ತಾಂ ಮಧ್ಲೊ ಎಕೊ ಮ್ಹಣಾಲೊ “ಆತಾಂ ಫಿರ್ಯಾದ್ ದೀವ್ನ್ ಕೊಡ್ತಿಕ್ ವೆಚಿ ಆಲೊಚೆನ್ ಕರಿನಾಕಾತ್— ಗಾಂವ್ ಮಾನೆಸ್ತ್ ಆಮಿ ಹಾಂಗಾ ಆಸ್ತಾನಾ— ಸರ್ವ್ ಸಾಂಗಾತಾ ಮೆಳೊನ್ ನ್ಯಾಯ್ ಪಂಚೆತ್ಕೆರ ತಿರ್ಪಿಯಾಂ.”

“ತೆಂ ಜಾಯ್ನ್” ಮ್ಹಳ್ಳೆಂ ಜಿನಾಚ್ಯಾ ಬಾಪಾಯ್ನ್ “ಹಿ ಗಜಾಲ್ ಕೊಡ್ತಿಕ್‌ಚ್ ವೊಚಾಜಾಯ್— ತ್ಯಾ ಪಾಂಚ್ ರುಪಯ್ ಸಾಂಬಾಳಾಚ್ಯಾ ಗುಲಾಮಾಕ್ ಜೈಣಾಕ್‌ಚ್ ಧರ ಧಾಡಿಜಾಯ್. ಪಳೆಯ್ತಾಂ ಹಾಂವ್ ಹರಿರಾಜ ತಾಚೆ ಪಾಟ್ಲ್ಯಾನ್ ಕಿತ್ಲೆ ಜಣ್ ಬಾಂದ್ತಾ ಆ ಕಿತ್ಲೆ ಪೈಶೆ ಖರ್ಚಿತಾ ಮ್ಹಳ್ಳೆಂ.”

ತೆಂ ಆಯ್ಕೊನ್ ಶಾಂತಣ್ಣಾ ಚೌಟಾ ಮತಿಭಿತರ್ ಹಾಸ್ಲೊ ಆನಿ ಜಿನಾಚಿ ಬಾಪಾಯ್ಚೆಂ ಭುಜ್ ಥಾಪುಡ್ನ್ ಸಾಂಗಾಲಾಗ್ಲೊ “ಮಾನೆಸ್ತಾ— ರಾಗ್ ಮ್ಹಣೊನ್ ಕಿತ್ಯಾಚಿ ಕಿತೆಂಯ್ ಉಲಯ್ನಾಕಾ— ಲೊಕಾನ್ ಸಾಂಗ್ಚ್ಯಾ ಪ್ರಮಾಣೆ ಹಿ ಲಡಾಯ್ ಹರಿರಾಜಾ ಕರೈಲ್ಲಿ ನಹಿಂ ಆನಿ ಕೆಲ್ಲಿಯ್ ನಹಿಂ— ಬಗಾರ್ ತುಜ್ಯಾ ಪುತಾನ್ ಆದ್ಲೊನ್ ಪಡೊನ್ ಮಾಗೊನ್ ಕಾಣ್ಲೆಲ್ಲಿ ಲಡಾಯ್ ಜಾವ್ನಾಸಾ— ತ್ಯಾ ಖಾತಿರ್ ಚಿಂತುನ್ ಉಲಯ್ ಪಾಂಚ್ ರುಪಿಯಾಂಚೊ ಗುಲಾಮ್ ಮ್ಹಣೊನ್ ತಾಕಾ (ರಾಘುಕ್) ತುಂ ಹಿಣ್ಯೆನಾಕಾ



ಅಂಬಾಳ ತಾಕಾ ಏಕ್ ರುಪಯ್ ಆಸ್ಲಾರೀ, ಆಖೇರೆಕ್ ತೊ ಸರ್ಕಾರಿ ನವ್ಕರ್— ತೊ  
 ಮಾರ್ ಆಸ್ತಾನಾ ತಾಚ್ಯಾ ಆಂಗಾರ್ ಸರ್ಕಾರಿ ಮ್ಹೊರೆಚೊ ಬಿಲ್ಲೊ ಆಸ್ಲಲ್ಯಾ ವೆಳಾರ್—  
 ತಾಚ್ಯಾ ಜಾಗ್ಯಾರ್ ತೊವೀ ಏಕ್ ಪದ್ವೆದಾರ್— ತ್ಯಾ ವೆಳಾರ್ ತಾಕಾ ಅಕ್ಮಾನ್ ಕರ್ಚೆಂ ಆನಿ  
 ಪಾಪ್ತಾಚ್ಯಾ ಬಾವ್ವಾಕ್ ಅಕ್ಮಾನ್ ಕರ್ಚೆಂ ಏಕ್‌ಚ್ ಜಾವ್ನಾಸಾ— ಸರ್ಕಾರ್ ಅಸಲ್ಯಾ  
 ಷಯಾಂಕ್ ಬಿಲ್ಕುಲ್ ರಿಯಾಯ್ತಿ ದಾಕೈನಾ— ಕಿತ್ಯಾಕ್ ದೇಶಾಂತ್ ಪಟೆಲ್, ಉಗ್ರಾಣಿ,  
 ಶೇಣಯ್, ಪೊಲಿಸ್, ತಪ್ಪಾಲ್ ಪೆದೊ ವ ಕೊಣೀ ಆಮ್ಚ್ಯಾ ಸೆವೆಕ್ ಜಾಯ್ ಜಾಲ್ಯಾರ್—  
 ತಾಂಕಾಂ ಸಂರಕ್ಷಣೆಯೊ ಆಸಾಜಾಯ್— ತ್ಯಾ ಶಿವಾಯ್ ಸರ್ಕಾರಾ ನಿಮ್ತಿಂ ದೇಶಾಚೆಂ  
 ಆಡಳ್ತೆಂ ಚಲೊಂವ್ಕ್ ಸಾಧ್ಯ್ ಜಾಂವ್ಚೆಂ ನಾ— ತ್ಯಾ ಖಾತಿರ್ ತುಂ ಗರ್ವ್ ಉಲಯ್ನಾಕಾ—  
 ಕೊಡ್ತಿಕ್ ವೆಶಿ ಜಾಲ್ಯಾರ್..... ಥಾಪಾಡ್ ಮಾರ್ಲಲ್ಯಾ ಎಕಾಚ್ ಅಪ್ರಾಧಾಕ್ ತುಜ್ಯಾ  
 ಪುತಾಕ್ ತೀನ್ ವರ್ಸಾಂಚೆಂ ಜೈಲಾಚೆಂ ಫರ್ಮಾಣ್ ಪಡ್ತೆಲೆಂ— ಹೆರ್ ಗಜಾಲಿ ನಪೈಂಚ್  
 ತಾತೆಲ್ಲೊ— ತ್ಯಾ ದೆಕುನ್ ಸಮಾಧಾನೆನ್ ನ್ಯಾಯ್ ಆಮಿ ಪಂಚೆತ್ಕರ್ ತಿರ್ಪಿಯಾಂ—  
 ಗರ್ಜ್ ಮ್ಹಣ್ ದಿಸ್ಲಾರ್ ಬಸ್ತೆಚ್ಯಾ ಸ್ವಾಮಿಕ್ ಆಪಯಾಂ.”

ಶಾಂತಣ್ಣಾ ಚೌಟಾನ್ ತಶೆಂ ಸಾಂಗೊನ್ ಆಖೇರ್ ಜಾತಾನಾ— ಹೆರಾಂನಿಯ್  
 ತಾಂತಾಂಚಿ ಅಭಿಪ್ರಾಯ್ ತಶಿಚ್ ಉಚಾರ್ಲಿ. ಸರ್ವಾಂನಿ ನ್ಯಾಯ್ ಪಂಚೆತ್ಕೆಕ್ ದವರ್ಚೊ  
 ಮ್ಹಣೊನ್ ಎಕಾ ತಾಳ್ಯಾನ್ ಸಾಂಗ್ಲೆಂ. ತೆಂ ಆಯ್ಕೊನ್ ಜಿನಾಚ್ಯಾ ಬಾಪಾಯ್ಕ್ ಪೊಲಿಸಾಂಕ್  
 ಫಿರ್ಯಾದ್ ದಿಂವ್ಚೆಂ ಧೈರ್ ಚುಕ್ಕೆಂ! ಕಿತ್ಯಾಕ್ ಕೊಡ್ತಿಕ್ ಗೆಲ್ಯಾರ್ ಸಾಕ್ಷಿಂಚಿ ಮುಖ್ಯ ಗರ್ಜ್  
 ಆಸ್ಲಿ. ಪುಣ್ ಥಂಯ್ ಹಾಜರ್ ಆಸ್ಲಲ್ಯಾಂ ಪೈಕಿ ಕೊಣ್‌ಂಚ್ ತಾಚ್ಯಾ ಪಾಡ್ತೆನ್  
 ಉಲೈನಾತ್‌ಲ್ಲೊ! ದುಸ್ರ್ಯಾ ವಾಟೆನ್— ಪುತಾನ್ ಥಾಪಾಡ್ ಮಾರ್ಲೊ ಅಪ್ರಾಧ್ ನಿಜಾಯ್ಕಿ  
 ವಿಶೇಷ್ ಮ್ಹಣ್ ತಾಕಾ ದಿಸ್ಲೊ. ತಾಚಿ ಮತ್ ನಿತಳ್ತಾನಾ ಮಾನೆಸ್ತಾಂನಿ ದಿಲ್ಲೆಂ ಸೂಚನ್  
 ವಾಜ್ಪಿ ಮ್ಹಣ್ ತಾಕಾ ಭೊಗ್ಲೆಂ. ದೆಕುನ್ ಅಖೇರೆಕ್ ತೊ ಪಂಚೆತ್ಕೆಕ್ ಒಪ್ಪೊ. ಸರ್ವಾಂನಿ  
 ಮೆಳೊನ್ ಧಾ ದಿಸಾಂ ಉಪ್ರಾಂತ್— ಮ್ಹಣ್ಲೆ ದುಸ್ರ್ಯಾ ಆಯ್ತಾರಾ ದೀಸ್ ಪಂಚೆತ್ಕಿ ದವರ್ಚಿ  
 ಮ್ಹಣ್ ನಿಶ್ಚಿತ್ ಕೆಲೆಂ. ತಿತ್ಲೆಂ ಉಲೊವ್ನ್ ಜಾಲ್ಯಾ ಉಪ್ರಾಂತ್— ಜಿನಾಚ್ಯಾ ಬಾಪಾಯ್ಕ್  
 ತಾಚ್ಯಾ ಜಣಾ ಕರ್ನಾ ಜಿನಾಕ್ ಉಕ್ತುನ್ ಗಾಡಿಯೆರ್ ಬಸೊವ್ನ್— ಗಾಡಿ ಘರ್ಚ್ಯಾ ವಾಟೆಕ್  
 ಆಂಬುಡ್ಲಿ. ಜಿನಾಚೆ ಈಷ್ಟ್ ಆನಿ ಲಡಾಯೆಕ್ ಹಾಡೈಲ್ಲೆ ಜಣ್ ತಾಂಚ್ಯೊ ತಾಲ್ವಾರಿ-  
 ಸುರಿಯೊ ಇತ್ಯಾದಿ ಕಾಣ್ಲೆವ್ನ್ ತಾಂತಾಂಚ್ಯಾ ವಾಟೆನ್ ಗೆಲೆ. ತ್ಯಾ ಉಪ್ರಾಂತ್ ಹರಿರಾಜ  
 ಶಾಂತಣ್ಣಾ ಚೌಟಾಕಡೆ ಉಲೈತ್— ಘರಾ ವೊಚೊಂಕ್ ತಾಚ್ಯಾ ಗಾಡಿಯೆ ಸರ್ಶಿನ್ ಆಯ್ಲೊ.  
 ತ್ಯಾ ವೆಳಾರ್, ಚಿಕ್ಕೆ ಪಯ್ಸ್ ಆಸ್ಲಲ್ಯಾ ಜಾಕ್ರಿ ಸಾಹೆಬಾಕ್ ಶಾಂತಣ್ಣಾ ಚೌಟಾನ್ ಲಾಗಿಂ  
 ಆಪೊವ್ನ್ ವಿಚಾರ್ಲೆಂ “ಜಾಕ್ರಿ ಸಾಹೆಬ್, ತುಂ ಕಸೊ ಹ್ಯಾ ಲಡಾಯೆಂತ್ ಭರ್ಪಾಲೊಯ್?  
 ತುಕಾ ಲಡಾಯೆಂತ್ ಮಧೆಂ ಪಡ್ಚಿ ಕಸಲಿ ಗರ್ಜ್ ಆಸ್ಲಿ?”

“ಹಾವೆಂ ಕಸಲೆಂಚ್ ಕರುಂಕ್‌ನಾ ಮ್ಹಾಲಕ್— ಮ್ಹಜೊ ಎಕ್ಲೊ ಮಿವ್ಣೊ ರಾಘು  
 ಂಗಾತಾ ಆಸ್ಲಲ್ಯಾನ್— ಹಾಂವ್ ತಾಂಕಾಂ ಆಡಾಂವ್ಕ್ ಮ್ಹಣ್ ಆಯಿಲ್ಲೊಂ” ಜಾಕ್ರಿನ್  
 ಉಬುಲೊ ಜಾವ್ನ್ ಜಾಪ್ ದಿಲಿ.

“ತರ್ ತ್ಯಾ ಮಾಪ್ಕಾಂಕ್ ಕೊಣೆ ಹಾಡ್‌ಲ್ಲೆ?”



“ತೆ ಹಾಡ್ಲೆ ನಹಿಂ ಮ್ಹಾಲಕ್— ತೆ ತಾಂಚ್ಯಾ ಬೊಯ್ಲಾಂಕ್ ನಾಳಿ ಮಾರುಂಕ್ ಮ್ಹಾಕಾ ಸಾಂಗೊಂಕ್ ಮ್ಹಣ್ ಆಯಿಲ್ಲೆ— ಪುಣ್ ಹಾಂವ್ ಲಡಾಯ್ ಸೊಡೊಂವ್ ಸಾಧನ್ ಕರ್ತಾನಾ— ಮ್ಹಾಕಾ ಮಾರ್ತಾತ್ ಮ್ಹಣ್ ಚಿಂತುನ್ ತೆ ಲಡಾಯೆಂತ್ ಮಧೆಂ ಪಡ್ಲೆ.”

ಜಾಕ್ರಿನ್ ತಾಚ್ಯಾ ಬಚಾವೆ ಖಾತಿರ್ ಫಟಿ ಸಾಂಗ್ತಾನಾ— ಲಾಗಿಂ ಆಸ್‌ಲ್ಲಾ ಮಾಪ್ಪ್ಯಾಂನಿಯೊ ಜಾಕ್ರಿಚ್ಯಾ ಉಲೊಣ್ಯಾಕ್ ಆಧಾರ್ಲೆಂ. ತಶೆಂ ಜಾಲ್ಲ್ಯಾನ್ ಜಾಕ್ರಿನ್ ಮಾಪ್ಪ್ಯಾಂಕ್ ಹಾಡ್ಲೆಂ ಸವಾಲ್ ಥೆಂಚೆ ಥೆಂಚ್ ಲಿಪೊನ್ ಗೆಲೆಂ! ಪುಣ್ ಹರಿರಾಜ್ ಮಧೆಂಚ್ ಮ್ಹಣಾಲೊ “ತುಜೊ ಮಿವ್ಣೊ ಕೊಣ್? ತೊ ಕಸೊ ಹ್ಯಾ ಲಡಾಯೆಂತ್ ಪಡ್ಲೊ?”

“ತೊ.... ತೊ ರಾಘುಚೊ ಈಷ್ಟ್ ಮ್ಹಾಲಕ್” ಜಾಕ್ರಿನ್ ಭಿಯೆತ್ತ್ ಜಾಪ್ ದಿಲಿ.

“ಆಪಯ್ ತಾಕಾ ಹಾಂಗಾ— ಹಾಂವ್ ವಿಚಾರ್ತಾಂ....” ಹರಿರಾಜಾನ್ ದೋ ಪರ್ತುನ್ ಸಾಂಗ್ಲೆಂ.

ಜಾಕ್ರಿ ಚಿಕ್ಕೆ ಘಾಬರೊ. ಅಬ್ಬುಕ್ ವಿಚಾರ್ತಾನಾ ಆಪ್ಲೆಂ ಸಾಂಗ್‌ಲ್ಲಿ ಫಟ್ ಪುಟಾತ್ ವ ಅಬ್ಬುಕ್ ಕಸಲೆಯ್ ಬಾಧಕ್ ಘಡಾತ್ ಮ್ಹಣ್ ತಾಕಾ ದಿಸ್ಲೆಂ. ತರೀ ದೊಗಾ ಮಾನೆಸ್ತಾಂ ಮುಖಾರ್— ಉತಾರ್ ಲೆಕಿನಾಸ್ತಾನಾ ರಾವೊಂಕ್ ತಾಕಾ ಸಾಧ್ ಜಾಲೆಂನಾ ದೆಕುನ್ ತಾಣೆ ಪೈಸ್ ಆಸ್‌ಲ್ಲಾ ಅಬ್ಬುಕ್ ಹಾತ್ ಭಾಷೆನ್ ಲಾಗಿಂ ಆಪ್ಲೆಂ. ಅಬ್ಬು ಯೆತಾನಾ— ಸಾಂಗಾತಾ ಕಾಚ್ಚಾಯೊ ಆಯ್ಲೊ. ದೊಗೀ ತೊಣ್ಯಾಂ ಬರಾಬರ್ ಮುಖಾರ್ ಉಬೆ ರಾವ್ತಾನಾ— ಆಮ್ಚ್ಯಾಂ ಹಾಸತ್ತ್ ಹರಿರಾಜಾನ್ ವಿಚಾರ್ಲೆಂ ತಾಂಕಾಂ “ತುಜಿ ದೊಗೀ ರಾಘುಚೆ ಇಷ್ಟಾವೇ?”

“ವ್ಹೊಯ್— ಎದೊಳ್ ಮ್ಹಣಾಸರ್ ತಶೆಂಚ್ ಆಮಿ ಎಕಾಮೆಕಾಕ್ ಲೆಕ್ತಾಂವ್ ಕಾಚ್ಚಾನ್ ನಮೃತೆನ್ ಜಾಪ್ ದಿಲಿ.

“ನಿಜಾಯ್ಕಿ ಬಹಾದೂರ್ ತುಮಿ— ತುಮ್ಚೆ ತೊಣ್ಣೆ ಘುಂವ್ತಾನಾ ಹಾಂವ್ ಅಜಾಪ್ಲೆಂ” ಮ್ಹಣತ್ತ್ ಹಾಸ್ಲೊ ಹರಿರಾಜ ಆನಿ ಮುಖಾರ್ಸುನ್ ಮ್ಹಣಾಲೊ “ಆತಾಂ ಬಸ್ ಗಾಡಿಯೆಂತ್, ಘರಾ ವೊಚೊನ್ ಆಮಿ ಉಲಯಾಂ.”

ತಿತ್ಲೆಂ ಸಾಂಗೊನ್ ರಾಘುಕ್ ಲಾಗಿಂ ಆಪೊವ್ನ್ ಗಾಡಿಯೆಂತ್ ಬಸೊಂಕ್ ಸಾಂಗ್ಲೆಂ “ತೆಗೀ ಈಷ್ಟ್” ಗಾಡಿಯೆಂತ್ ಬಸ್ತಚ್— ಹರಿರಾಜ ಗಾಡಿಯೆರ್ ಚಡ್ಲೊ.

ಅಣ್ಣುನ್ ಘರ್ಚ್ಯಾ ವಾಟೆಕ್ ಬೊಯ್ಲಾಂಚಿ ದೊರಿ ಧರ್ದಿ. ಶಾಂತಣ್ಣಾ ಚೊಟಾ ತಾಚಿ ಕಾಮಾ ಖಾತಿರ್ ವಾಟ್ ಮುಖಾರ್ಸುನ್ ಗೆಲೊ. ಜಮೊ ಜಾಲ್ಲೊ ಲೋಕ್ ಲಡಾಯೆಚೆ ಗಜಾಲಿ ಉಲೈತ್ತ್ ತಾಂತಾಂಚ್ಯಾ ವಾಟೆನ್ ಚಮ್ಕಾಲೊ.

ಅಶೆಂ, ಎಕಾ ಧಾಪ್ಡಾಕ್ ಲಾಗೊನ್ ಆರಂಭ್ ಜಾಲ್ಲಿ ಲಡಾಯ್ ತಿತ್ಲ್ಯಾರ್ ಸಂಪಿ ತಾಚೊ ಪರಿಣಾಮ್ ಜಾವ್ನ್ ನ್ಯಾಯ್ ಪಂಚೆತ್ಕಿಚೆರ್ ಪಡ್ಲೊ.





ಸಂಸಾರ್ ಹಾಂವೆಂ ಮೊಡ್ಲೊ ಜೊಡುಂಕ್ ಸಮಾಧಾನ್. ಜಾಣ್ವಾಯ್ ಹಾಂವೆಂ  
ಜೊಡ್ಲಿ— ಪುಣ್ ಮ್ಹಾಕಾ ಮೆಳೊಂಕ್ ನಾ ಸತ್; ತತ್ವಜ್ಞಾನ್ ಹಾಂವ್ ಶಿಕ್ಲೊಂ  
ಪುಣ್ ಹಂಕಾರ್ ಮ್ಹಾಕಾ ಚಡ್ಲೊ; ಖಾಲ್ತೆಪಣ್ ಹಾಂವೆಂ ಆಧಾರ್ಲೆಂ ಆನಿ  
ಸಮಾಧಾನ್ ಮ್ಹಾಕಾ ಮೆಳೆಂ.

— ಅಮೆರಿಕನ್ ತತ್ವಜ್ಞಾನಿ.

ಎಕ್ಲ್ಯಾನ್ ಶೂರ್, ರಾಯ್ ವ ನಿತಿದಾರ್ ಜಾವ್ನ್ ಜಿಯೆವ್ಯೆತಾ, ತರೀ ತಾಣೆ  
ಮನ್ಶಾಬರಿಚ್ ಮೊರಾಜಾಯ್— ಮೊರ್ನಾಚ್ಯೆ ತಣೆರ್ ಮನಿಶ್ ಎಕ್ಸುರೊ ಜಾವ್ನಾಸ್ತಾ  
ಆನಿ ತ್ಯಾ ವೆಳಿಂ ತಾಚೊ ಗುಂಡ್ ನಿಯಾಳ್ ಜಾವ್ನಾಸಾ ತೊ ಗಂಭೀರ್ ಸಂಬಂಧ್—  
ಸಂಬಂಧ್ ರಚ್ನಾ ಆನಿ ರಚ್ನಾರಾ ಮಧ್ಲೊ.

— ಡೆನಿಯಲ್ ವೆಬ್ಸ್ಟರ್

### ಅವಸ್ಥರ್ 34

### ಇಷ್ಟಾಂಚೆಂ ನಿರ್ಗಮನ್

ಹರಿರಾಜಾಚಿ ಗಾಡಿ ಘರಾ ಪಾವ್ಲಿ ಆನಿ ಗಾಡಿಯೆಂತ್ಲೆ ಸರ್ವ್ ಸಕ್ಲೆಲ್ ದೆಂವ್ಲೆ.  
ಣ್ಣು ಜೂಂವಾಚ್ಯಾ ಬೊಯ್ಲಾಂಕ್ ಸೊಡಯ್ತಾನಾ— ಹರಿರಾಜ ಕಾಚ್ಚಾಕ್ ಆನಿ ಅಬ್ಬುಕ್  
ಒಂಗಾತಾ ಕಾಣ್ಲೆವ್ನ್ ಘರಾಚಿಂ ಮೆಟಾಂ ವೈರ್ ಸರೊ. ಪಾಟಿಂ ಆಸ್ಲೊ ರಾಘು  
ಒಂಗಾಚ್ಯಾ ದೆಗೆರ್ ರಾವೊನ್— ಧನಿಯಾನ್ ಆಪ್ಲ್ಯಾ ಇಷ್ಟಾಂಕ್ ಕಿತ್ಯಾಕ್ ಪಾಸ್ವತ್ ಘರಾ  
ಪೊವ್ನ್ ಹಾಡ್ಲ್ಯಾತ್ ಜಾವ್ಯೆತ್ ಮ್ಹಣ್ ಅಂದಾಜ್ ಕರಿಲಾಗ್ಲೊ. ತಿತ್ಲ್ಯಾನ್ ಹರಿರಾಜಾಚಿ  
ಲೆಷ್ಟ್ ತಾಚೆರ್ ಗೆಲಿ ಆನಿ ತಾಣೆ ರಾಘುಕೀ ವೈರ್ ಸೊಪ್ಯಾರ್ ಯೆಂವ್ಕ್ ಸಾಂಗ್ಲೆಂ.  
ತೆಗ್ನಿಯೊ ಈಷ್ಟ್ ಕಾಲುಬುಲೆ ಜಾವ್ನ್— ಎಕಾಮೆಕಾಚಿಂ ತೊಂಡಾಂ ಪಳೆತ್ ಸೊಪ್ಯಾರ್  
ಸಲ್ಲ್ಯಾ ಬಾಂಕಾರ್ ಬಸ್ಲೆ. ಹರಿರಾಜ ಭಿತರ್ ಗೆಲೊ. ಪುಣ್ ಭಾಯ್ರ್ ಬಸ್ಲೊ  
ಗಾಂಯ್ ಇಷ್ಟಾಂಚ್ಯಾ ಮತಿಂತ್ ವಿವಿಧ್ ಚಿಂತ್ನಾಂ ಘುಂವಾ ಲಾಗ್ಲಿಂ! ಹರಿರಾಜ ಕಸಲೊ  
ಣಿ ರಾಗ್ ಕಾಡುಂಕ್ ಚಿಂತಾಗಾಯ್ ಅಥವಾ ರಾಘುಕ್ ಕಾಮಾಂತ್ಲೊ ಕಾಡುಂಕ್  
ಲೊಚೆನ್ ಕರ್ತಾಗಾಯ್ ಮ್ಹಳ್ಳೊ ದುಬಾವ್ ತಾಂಕಾಂ ಕಾಂತಯ್ಲಾಗ್ಲೊ. ದುಸ್ರೆ  
ಲೆಚೆನ್ ಆಂಗಾರ್ ಥೊಡೆ ಘಾಯ್ ಆಸ್ಲೊ ಆನಿ ಮುಸ್ತಾಯ್ಕಿ ಇಲ್ಲಿ ಪಿಂಜ್ಲೊನ್—  
ಬಿಂ ಮನ್ಶಾಂ ಹಾಸ್ತಿತ್ ಮ್ಹಣ್ ತಾಂಕಾಂ ಲಜ್ ಭೊಗ್ಲಿ! ಮುಖ್ಯ ಜಾವ್ನ್ ರಾಘುಕ್  
ಮುನಾಕ್ ಕಶೆಂ ತೊಂಡ್ ದಾಕೊಂವ್ಚೆಂ ಮ್ಹಳ್ಳೆಂ ಸವಾಲ್ ವೊರ್ತೆಂ ಜಾಲೆಂ!

ತಿತ್ಲ್ಯಾ ಭಿತರ್ ಘರಾಂತ್ಲಿಂ ಮನ್ಶಾಂ ಎಕೆಕ್ಲಿಂ ಯೇವ್ನ್ ಭಾಯ್ರ್ ತಿಳ್ತಾನಾ—  
ಬಿಂ ಸಮಸ್ತಾಂ ಸೊಪ್ಯಾರ್ ಜಮೊ ಜಾಲಿಂ. ತಾಂಕಾಂ ಪಳೆವ್ನ್ ತೆಗಾಂಯ್ಚೊ ಲೆಚೆನ್  
ನಾನ್ ಪಂದಾ ಘಾಲಿ. ತಾಂಚ್ಯಾ ಗತಿರ್ ನದರ್ ಘಾಲ್ನ್ ನೆಂಟಿಂ ಅಜಾಪ್ತಾನಾ, ಜಾಂಟಿಂ  
ಟಾಕ್ಲಿಂ! ಥೊಡಿಂ ಮನಾಂತ್ ಚುರ್ಚುರ್ತಾನಾ ಥೊಡಿಂ ತೊಂಡಾನ್ ಅಕ್ಲಾಸ್ಲಿಂ. ರಾಧಿಕಾ  
ಬದ್ಗಾರ್ ಸೊಡಿತ್ ತೆಗಾಂಯ್ಚೆ ಹಾಲ್ ನಿಯಾಳ್ತಾನಾ— ರಾಘುಕ್ ಪಳೆವ್ನ್ ಜಮುನಾಚೆಂ



ಕಾಳಿಜ್ ಕೊಸಾಳ್ಕೆಂ! ತ್ಯೆಚ್ ಘಡಿಯೆ ಮುಖಾರ್ ಸರೊನ್ ರಾಘುಚೆ ಫಾಯ್ ಪುಸ್ತಕ್ ತಾಕಾ ಚಿಕಿತ್ಸಾ ಕರ್ಯಾಶೆಂ ಜಮುನಾಕ್ ಭೊಗ್ಲೆಂ! ಪುಣ್ ವೊಡಲಾಂ ಆಸ್ತಾನಾ ಪ್ರಮಾಣೆ ಮೇಟ್ ಕಾಡುಂಕ್ ತಾಕಾ ಧೈರ್ ಪಾವ್ಲೆಂ ನಾ. ತರೀ ರಾಘು ವಿಷ್ಯಾಂತ್ ಚಿಂತ್ನಾ ಶಿವಾಯ್ ತಾಚೆಂ ಮನ್ ರಾವ್ಲೆಂ ನಾ! ದೆಕುನ್ ತಾಣೆ ಘುಟಾನ್ ರಾಧಿಕಾಚ್ಯಾ ಕಾನಾಂ ಸಾಂಗ್ಲೆಂ “ಅಮ್ಮಾ ತೆ ಮಾರಾಂನಿ ಫಾಯೆಲ್ಯಾತ್, ರಗ್ತಾನ್ ಭಿಜ್ಲ್ಯಾತ್— ತಾಂಚಿ ಕಿತ್ಯಾಕ್ ಭೆಷ್ಟೆಂ ಆವ್ಡಾನ್ ಬಸಯ್ಲ್ಯಾತ್? ಪಯ್ಲೆಂ ತಾಂಕಾಂ ಚಿಕಿತ್ಸಾ ಪುಣಿ ಕರ್ತಾ ಅಮ್ಮಾ.”

“ಪಳೆಯಾಂ” ಮ್ಹಣಾಲಿ ರಾಧಿಕಾ “ಚಿಕ್ಕಿ ಧೈರ್ ಕಾಣ್ಲೆ— ಆವ್ಡಾನ್ ತಾಂಚಿ ಕಿತ್ಯಾಕ್ ಬಸಯ್ಲಾಂ ಮ್ಹಳ್ಳೆಂ ಹಾಂವ್ ನೆಣಾ.”

ತಿತ್ಲೆಂ ಸಾಂಗೊನ್ ತಿ ಕಾಚ್ಯಾ ಸರ್ಶಿನ್ ಗೆಲಿ ಆನಿ ತಾಕಾ ವಿಚಾರಿಲಾಗ್ಲಿ “ತುಮ್ಚೆ ಫಾಯಾಂಚಿ ಬಿಲ್ಕುಲ್ ದೂಕ್ ಭೊಗಾನಾಂವೇ?— ಅಬ್ಲೆ ತುಜ್ಯಾ ಬಾವ್ಲಾಕ್ ಜಾಲೊ ಫಾಯಾ ಧಾವ್ನ್ ರಗಾತ್ ದೆಂವ್ತಾ— ತಾಕಾ ಏಕ್ ಲುಗ್ವಾಚೊ ಕುಡ್ಕೊ ಪುಣಿ ಬಾಂಧ್ತಾ.

ತಶೆಂ ಉಲೈತ್ ತಿಣೆ ಘರ್ಜ್ಯಾ ಎಕಾ ಮನ್ಶಾಕ್ ಪೊರ್ನೆಂ ಕಸಲೆಂಯ್ ಲುಗ್ವಾ ಹಾಡುಂಕ್ ಸಾಂಗ್ಲೆಂ. ತಿಚ್ಯಾ ಉತ್ರಾಕ್ ಎಕ್ಲ್ಯಾ ಪಾಟ್ಲಾನ್ ದುಸ್ರಿಂ ಧಾಂವೊನ್ ಕ್ಷಿಣ್ ಭಿತರ್ ಚೊವ್ಣಾಂ ಜಣಾಂ ಚ್ಯಾರ್ ಪೊರ್ನಿಂ ವಸ್ತ್ರಾಂ ಹಾಡ್ನ್ ಆಯ್ಲಿಂ. ರಾಧಿಕಾ ವಸ್ತುರ್ ಕಾಣ್ಲೆವ್ನ್ ಪಿಂಜ್ತಾನಾ— ಭಿತರ್ ಗೆಲ್ಲೊ ಹರಿರಾಜ ಮುಸ್ತಾಯ್ಕಿ ಬದ್ಲೆ ಭಾಯ್ರ್ ಆಯ್ಲೊ ಆನಿ ರಾಧಿಕಾಕ್ ಪಳೆವ್ನ್ ಮ್ಹಣಾಲೊ “ತುಂ ಕಸಲಿ ಆಲೊಬ್ಲಿ ಕರ್ತಾಯ್? ತಾಂಕಾಂ ಓಯೆಂವ್ಕ್ ಉದಾಕ್ ಪುಣಿ ದಿಲಾಂಯ್ವೇ ಪಯ್ಲೆಂ?”

“ನಹಿಂ ತಾಂಚಿಂ ರಗ್ತಾಂ ದೆಂವ್ತಾತ್— ದೆಕುನ್ ಬಾಂಧುಂಕ್....” ರಾಧಿಕಾ ನಾರ್ಗತ್ ಉಲೈಲಿ.

“ತಿ ವೊಡ್ಲಿ ಗಜಾಲ್ ನಹಿಂ ತಾಂಕಾಂ— ಆಯ್ಲ್ಯಾ ಲಡಾಯೆಂತ್ ಮ್ಹಜೆ ವೊಡ್ಲೆ ವೀರ್ ತೆ— ತೆಗಾಂಚೆ ತೀನ್ ತೊಣ್ಣೆ ಘುಂವ್ತಾನಾ ಜಿನಾಚ್ಯಾ ಜಣಾಂಚಿ ತಾಲ್ವಾರಿ ಝಡ್ತಾಲೊ. ತಾಂಚ್ಯಾ ಸಾಹಸಾಕ್ ಮೆಚ್ವೊನ್ ಹಾವೆಂ ತಾಂಕಾಂ ಸತ್ಯಾ ಕರುಂಕ್ ಘರಾ ಆಪೊವ್ನ್ ಹಾಡ್ಲಾಂ” ಮ್ಹಣತ್ ಹರಿರಾಜಾನ್ ಕಾಮಾರ್ ಆಸ್ಲೊ ಆಣ್ಣುಕ್ ಆಪಯ್ಲೆಂ ಆನಿ ಸಾಂಗ್ಲೆಂ “ಆಣ್ಣು, ಭಿತರ್ ಕಸಲೆಂಯ್ ದುಕಿಚೆಂ ತೆ ಆಸ್ಲಾರ್ ಹಾಡ್ನ್ ತಾಂಚ್ಯಾ ಫಾಯಾಂಚೆರ್ ಇಲ್ಲೆಂ ಸೊಡ್ ಪಳೆಯಾಂ.”

ತಶೆಂ ಸಾಂಗೊನ್ ತೊ ತಾಚ್ಯಾ ಕದೆಲಾರ್ ಬಸ್ಲೊ ಆನಿ ಸೊಪ್ಯಾರ್ ಜಾಲಲ್ಯಾ ಘರ್ಜ್ಯಾಂಕ್ ಧಮ್ಕಿ ಘಾಲ್ನ್ ಮ್ಹಣಾಲೊ “ತುಮ್ಕಾಂ ಕಾಮ್ ನಾಂವೇ ಭಿತರ್ ವೊಚಾ ಹಾಂಗಾಚಿಂ.”

ತಾಚೆ ಧಮ್ಕೆಕ್ ಎಕೆಕ್ಲಿಂ ಭಿತರ್ ಪೊಳ್ತಾನಾ— ಜಮುನಾ ಹರಿರಾಜಾಚ್ಯಾ ಕರ ಪಾಟ್ಲಾನ್ ರಾವ್ಲೆಂ. ತಿತ್ಲ್ಯಾನ್ ಆಣ್ಣು ದುಕಿಚೆಂ ತೇಲ್ ಹಾಡ್ನ್ ಆಯ್ಲೊ. ತೆಂ ಪಳೆ ರಾಧಿಕಾ ಪಾಟಿಂ ಸರ್ಲಿ. ಆಣ್ಣು ಕಾಚ್ಯಾಚೆ ಸೆವೆಕ್ ಲಾಗ್ತಾನಾ— ಹರಿರಾಜಾನ್ ಸಮಾಧಾನ್



ರಾಘುಕ್ ವಿಚಾರ್ಲೆಂ “ರಾಘು ತುಕಾ ಜಿನಾನ್ ಧಾಪಾಡ್ ಮಾರುಂಕ್ ಮುಖ್ಯ ಕಾರಣ್ ಕಸಲೆಂ?”

“ತೆಂ ಹಾಂವ್ ನೆಣಾ ಸ್ವಾಮಿ” ರಾಘು ಮಾನ್ ಪಂದಾ ಘಾಲ್ನ್‌ಂಚ್ ಉಲೈಲೊ.

“ಹೆ ದೊಗ್ ಕೊಣ್?— ತುಜ್ಯಾ ಸಾಂಗಾತಾಕ್ ಹೆ ಕಶೆ ಮೆಳ್ಳೆ?”

“ಹೆ ಮ್ಹಜೆ ಈಷ್ಟ್ ಸ್ವಾಮಿ— ತೆ ಕುಡ್ಪಾಧಾವ್ನ್ ಆಯ್ಲ್ಯಾತ್.”

“ಕಿತೆಂ! ಕುಡ್ಪಾಧಾವ್ನ್ ಆಯ್ಲ್ಯಾತ್!” ರಾಧಿಕಾ ಮಧೆಂಚ್ ಉದ್ಗಾರ್ಲಿ. ತ್ಯಾ ಬರಾಬರ್ ಹರಿರಾಜಾನ್ ಅಜಾಪೊನ್ ಮ್ಹಳೆಂ “ತಿತ್ಲೆ ಪಯ್ಸ್ ಧಾವ್ನ್ ತಾಣಿ ಹಾಂಗಾ ಯೆಜಾಯ್ ಜಾಲ್ಯಾರ್, ತುಕಾ ಧಾಪಾಡ್ ಮಾರ್ಲಾಂ ಮ್ಹಣ್ ತಾಂಕಾಂ ಕಶೆಂ ಕಳ್ಳೆಂ?”

“ತಾಂಕಾಂ ಯೆಂವ್ಕ್ ಹಾಂವೆಂ ಸಾಂಗೊನ್ ಧಾಡ್ಲೆಂ ಸ್ವಾಮಿ” ರಾಘುನ್ ಘಾಬ್ರತ್ ಜಾಪ್ ದಿಲಿ.

“ತರ್ ಜಿನಾಕಡೆ ಲಡಾಯ್ ಮಾಂಡ್ಚಿ ತುಜಿ ಆಲೊಚೆನ್ ಆಸ್‌ಲ್ಲಿ— ವ್ಹೊಯ್ ಮೂ?” ಹರಿರಾಜಾನ್ ತಕ್ಷಣ್ ಕಪಾಲಾಕ್ ಮಿರಿಯೊ ಘಾಲಿತ್ ಸವಾಲ್ ಘಾಲೆಂ.

“ಆಲೊಚೆನ್ ನಾತ್‌ಲ್ಲಿ ಸ್ವಾಮಿ— ಪುಣ್....” ರಾಘು ಮುಖಾರ್ಪುನ್ ಉಲೊಂವ್ಕ್ ನಾರ್ಗಲೊ.

“ಆಲೊಚೆನ್ ನಾತ್‌ಲ್ಲಿ ಜಾಲ್ಯಾರ್— ತುಕಾ ತುಜೆ ಈಷ್ಟ್ ಲಾಗಿಂ ಆಸ್‌ಲ್ಲೆ ವ ಹಾಂವ್ ಲಾಗಿಂ ಆಸ್‌ಲ್ಲೊಂ?— ತುವೆಂ ಏಕ್ ಉತಾರ್ ಪುಣಿ ಮ್ಹಾಕಾ ಕಿತ್ಯಾಕ್ ಸಾಂಗ್‌ಲ್ಲ್ಯಾಯ್? ಜಿನಾಚೊ ಹಂಕಾರ್ ಜಿರೊಂವ್ಚಿ ಶಾಧಿ ಮ್ಹಾಕಾ ನಾ ಮ್ಹಣ್ ಚಿಂತೆಂಯ್ಚೆ ತುಂವೆಂ? ವ ಹಾಂವ್ ಹ್ಯಾ ಘರೊ ಪೊಡಿಲ್ ನಹಿಂ?”

ಉತ್ರಾಂ ಬರಾಬರ್ ಹರಿರಾಜಾಚೊ ತಾಳೊ ಗರ್ಜಾತಾನಾ— ಜಾಪ್ ದಿಂವ್ಕ್ ರಾಘುಕ್ ಸಾಧ್ಯ್ ಜಾಲೆಂ ನಾ. ತೊ ತಕ್ಲಿ ಪಂದಾ ಘಾಲ್ನ್ ಚಿಂತುಂಕ್‌ಚ್ ಪಡ್ಲೊ. ಕಾಚ್ಯಾ ಆನಿ ಅಬ್ಬು ಶೆರ್ಮೆಲೆ. ಕಿತ್ಯಾಕ್ ಹರಿರಾಜಾನ್ ಉಲಂವ್ಚೆಂ ರಾಜಾಂವ್ ಜಾವ್ನಾಸ್‌ಲ್ಲೆಂ. ತಸಲ್ಯಾ ವೆಳಾರ್ ಪರ್ತುನ್ ತಾಳೊ ಕಾಡ್ನ್ ದಾಂಬುನ್ ಮ್ಹಣಾಲೊ ಹರಿರಾಜ “ರಾಘು, ಜಾಪ್ ಕಿತ್ಯಾಕ್ ದಿನಾಂಯ್?”

ರಾಘುನ್ ಪುಷ್ಕಳ್ ವೇಳ್ ಚಿಂತೆಂ ಆನಿ ಆಖೇರೆಕ್ ಲಜೆಚ್ಯಾ ಆನಿ ಬೆಜಾರಾಯೆಚ್ಯಾ ಪುಗಾಸಾಂವಾನ್ ದಾಂತ್ ಕಿರ್ಲಿತ್ ಮ್ಹಳೆಂ “ಸ್ವಾಮಿ, ತುಕಾ ಬೆಜಾರಾಯ್ ದಿಂವ್ಚಿ ನಹಿಂ ಮ್ಹಣ್ ಹಾಂವೆಂ ಧಾಪ್ಪಾಚಿ ಗಜಾಲ್ ಸಾಂಗೊಂಕ್ ನಾತ್‌ಲ್ಲಿ...”

“ತರ್, ಆತಾಂ ಬೆಜಾರಾಯ್ ಜಾಲಿ ವ ನಾ?” ರಾಘುನ್ ಪುರ್ತೆಂ ಉಲಯ್ಚಾಯ್ ಜಾಲ್ಯಾರ್ ಹರಿರಾಜಾನ್ ತೊಂಡ್ ಘಾಲೆಂ ಆನಿ ಮುಖಾರ್ಪುನ್ ಸಾಂಗ್ಲೆಂ “ಕೆದಿ ವ್ಹೊಡ್ಲಿ ಪಂದಾಯ್ ಹಿ!... ಆತಾಂ ಪಂಚೆತ್ಕಿ ಜಾತೆಲಿ... ಜಾಪ್ ಕಶಿ ದಿಂವ್ ಹಾಂವ್?.... ಘರೊ ಪೊಡಿಲ್ ಹಾಂವ್ ಆಸ್ತಾನಾ— ಮ್ಹಜ್ಯಾ ಮನ್ಶಾಂನಿ ಅಶೆಂ ಭಾಯ್ಲ್ಯಾ ಭಾಯ್ರ್



ಕಾಮಾಂ ಕರ್ನಿಂ ವ್ಹೊಯ್ ಜಾಲ್ಯಾರ್ ಮ್ಹಾಕಾ ಮರ್ಯಾದ್ ಆಸಾ ವ ನಾ? ತುಮಿ ತರ್ನಾಟಾ  
 ಝುಜ್ವಾತ್ ವ್ಹೊಯ್. ಪುಣ್ ಆತಾಂ ಗಾಂವ್ ಕಿತೆಂ ಚಿಂತೊಲೊ?— ಹಾಂವೆಂ  
 ಲಡಾಯ್ ಕರ್ಯೆಲ್ಯಾ ಮ್ಹಣೊಲೊ! ಪಂಚಿತ್ಕರ್ ಮ್ಹಾಕಾ ಮಾನೆಸ್ತ್ ವಿಚಾರ್ತೆಲೆ.... ರಾಘವ್  
 ಹೆಂ ತುಂವೆಂ ಚಡ್ ವಾಯ್ಟ್ ಕೆಲೆಂಯ್.”

ಹರಿರಾಜಾನ್ ಉಲೈತ್ ದೀಘ್ ಶ್ವಾಸ್ ಸೊಡ್ಲೊ ಆನಿ ಕದೆಲಾಚ್ಯಾ ಪಾಟ್ಲಾ  
 ಪಾಟಿರ್ ಕೊಂಪಾರ್ ತೆಂಕುನ್ ಮಾನ್ ಹಾತಾರ್ ದವರ್ನ್ ಚಿಂತುಂಕ್ ಪಡ್ಲೊ. ತಾ  
 ವೆಳಾರ್ ರಾಧಿಕಾ ಹಾಳ್ವಾಯೆನ್ ಘರ್ಕಾರಾಕ್ ಮ್ಹಣಾಲಿ “ಆತಾಂ ಉಲೊವ್ನ್ ಆನಿ  
 ಚಿಂತುನ್ ಜಾಂವ್ಚೊ ಫಾಯ್ದೊ ಕಸಲೊ? ಜಾಲ್ಲೆಂ ಜಾವ್ನ್ ಗೆಲೆಂ— ಆತಾಂ ಜಾಯ್ಜಾಯ್  
 ಕಿತೆಂ ಮ್ಹಳ್ಳೆಂ ಕರ್ಯಾಂ— ಜಿನಾಕ್ ಮಾರ್ಲ್ಲ್ಯಾನ್ ಮ್ಹಾಕಾ ಕಾಂಯ್ ಬೆಜಾರ್ ನಾ—  
 ತಾಚೊ ಹಂಕಾರ್ ಜಿರೈಲ್ಲೊ ಬರೆಂ ಜಾಲೆಂ— ಪಾಟ್ಲಾಚ್ ದಿಸಾಂನಿ ತಾಣೆ ಆನಿ ತಾಚ್ಯಾ  
 ದೊಗಾಂ ಇಷ್ಟಾಂನಿ ಮೆಳೊನ್, ಗುಡ್ಯಾರ್ ಸೊಪಾಕ್ ಗೆಲ್ಲ್ಯಾ ಎಕಾ ದಿವ್ರಾಂಚೆ ಸ್ತ್ರೀಯೆಚೆರ್  
 ಬಲಾತ್ಕಾರ್ ಕೆಲ್ಲೊ ಖಂಯ್— ಇಸ್ಕೊಲಾಚ್ಯಾ ಭುರ್ಗ್ಯಾಂನಿ ಪಳೆವ್ನ್ ಫಾತೊರ್ ಮಾರ್ತಾನಾ  
 ದಿವೊರ್ಪಾಕ್ ಸೊಡ್ನ್ ತೆ ಧಾಂವ್ಲೆಲೆ ಖಂಯ್— ಹಿ ಗಜಾಲ್ ಪಳೆಲ್ಲಿ ಆಮ್ಚಾಚ್ ಎಕಾ  
 ವಕ್ಲಾಚಿ ಸ್ತ್ರೀ ಮ್ಹಾಕಾ ಸಾಂಗ್ತಾಲಿ....”

“ವ್ಹೊಯ್, ಜಿನಾ ವಿಷ್ಯಾಂತ್ ಅಸಲ್ಯೊ ಸಬಾರ್ ಖಬ್ರೊ ಹಾವೆಂಯ್ ಆಯ್ಕಾಲ್ಯಾತ್  
 ತೊಂಡ್ ಘಾಲೆಂ ಹರಿರಾಜಾನ್ ಘರ್ಕಾರ್ಚ್ಯಾ ಉಲೊಣ್ಯಾಂತ್ ಆನಿ ಮುಖಾರ್ಸುನ್  
 ಸಾಂಗ್ಲೆಂ “ಜಾಲ್ಯಾರೀ ಹ್ಯಾ ಸಂದರ್ಭಾರ್ ತಾಕಾ ಜೈಲಾಕ್ ಧಾಡುಂಕ್ ಸೊಂಪೆಂ  
 ಆಸ್ಲೆಂ” ಮ್ಹಣತ್ ತಾಣೆ ವೊಂಟ್ ಚಾಬ್ಲೆ ಆನಿ ಆಖೇರೆಕ್ ಶ್ವಾಸ್ ಸೆವಿತ್ ಮ್ಹಳ್ಳೆಂ  
 “ತರೀ ಕಿತೆಂಯ್ ಜಾಂವ್— ನಾಗ್ಡ್ಯಾಕ್ ಖಂಯ್ ನಾಗ್ಡೊಚ್ ಮೆಳಾಜಾಯ್— ತಾ  
 ಶಿವಾಯ್ ಮರ್ಯಾದಿಚ್ಯಾ ಮನ್ಯಾಕ್ ನಾಗ್ಡ್ಯಾಕಡೆ ಉಲಂವ್ಕ್ ಪುಟ್ವಾನಾ— ತಶೆಂ ಆಜ್  
 ಹೆ ‘ತೀನ್ ಮೂರ್ತಿ’ ಜಿನಾಕ್ ಭೆಟ್ಲೆ ಬರೆಂಚ್ ಜಾಲೆಂ— ತಾಕಾ ಮುಖಾರ್ ರಾಂವ್  
 ಮಾನೆಸ್ತ್-ಘನೆಸ್ತ್ ಗಾಂವಾಂತ್ ಸಬಾರ್ ಆಸ್ಲೆ ವ್ಹೊಯ್ ಜಾಲ್ಯಾರೀ— ತೊ ನಾಗ್ಡೊ  
 ಮನಿಸ್ ಮ್ಹಣ್ ಸರ್ವ್ ತಾಕಾ ಕಾಂಟಾಳೊನ್ ಪಾಟಿಂ ಸರ್ತಾಲೆ. ಆನಿ ಆಜ್ ಗುಡ್ಯಾಕ್  
 ಗುಡೊ ಮೆಳ್ಳೊ— ಪಡ್ವಶ್ಯಾಕ್ ಜಿಣಿಭರ್ ಉಗ್ಡಾಸ್ ಉರೊಂಕ್ ಸತ್ಕಾರ್ ಜಾಲೊ.”

ಹರಿರಾಜ ಉಲೊಣ್ಯಾ ಬರಾಬರ್ ಮತಿ ಭಿತರ್ ಹಾಸತ್ ಪಂದ್ಲ್ಯಾ ದೊಳ್ಯಾಂ  
 “ತೆಗಾಂ ಇಷ್ಟಾಂಚೆರ್” ದೀಷ್ಟ್ ಘಾಲಿಲಾಗ್ಲೊ. ತಾಚೆಂ ತೆಂ ವರ್ತನ್ ಪಳೆವ್ನ್ ಆ  
 ಉಲೊಣೆ ಆಯ್ಕೊನ್— ತಾಚೊ ರಾಗ್ ನಿತಳ್ಳೊ ಮ್ಹಣ್ ‘ತೆಗಾಂ ಇಷ್ಟಾಂ’ಕ್ ಕಳ್ಳೆಂ. ತಾ  
 ಭರಾಕ್— ಬಸ್ಲೆಕಡೆ ತೆಗಾಂಯ್ಚಿಂ ಕಾಳ್ಜಾಂ ಸಮಾಧಾನೆನ್ ಫುಲ್ಲಿಂ— ಹರ್ಧಿಯೊ ಚಿ  
 ರುಂದಾಲಿಂ— ತೊಂಡಾಂಚಿ ಬಾವ್ಸಣ್‌ಯೊ ಧಾಂವ್ಲಿ— ತೆ ಮಾನ್ ಪಂದಾ ಘಾಲ್  
 ವೊಂಟ್ ದಾಂಬುನ್ ಧರ್ನ್ ಮನಾಂತ್‌ಚ್ ಮುರ್ಗಟ್ಲೆ. ತಿತ್ಲ್ಯಾ ವೆಳಾ ಭಿತರ್ ತಾಂಚ್  
 ಘಾಯಾಂಕ್ ಆನಿ ಮಾರಾಂಕ್ ತೇಲ್ ಪುಸುನ್ ಆಣ್ಣುಚೆಂ ಕಾಮ್ ತಿರ್ಸಾಲೆಂ. ಆಣ್ಣ  
 ಬೊತ್ಲ್ ಕಾಣ್ಲೆವ್ನ್ ಭಿತರ್ ಗೆಲ್ಯಾ ಉಪ್ರಾಂತ್— ಹರಿರಾಜ ಅಬ್ಬುಚ್ಯಾ ತೊಂಡಾರ್  
 ಪಳೆವ್ನ್ ವಿಚಾರಿಲಾಗ್ಲೊ “ತುಂ ಜಾಕ್ರಿ ಸಾಹೆಬಾಚೊ ಮಿವೊಣ್ ನಹಿಂವೇ?”



“ವೊಯ್ ಮ್ಹಾಲಕ್— ತಾಚಿ ಘುರ್ಕಾರ್ ಹಾಫಿರುನಾ ಮ್ಹಜಿ ಕಾಶ್ಯಾ ಭಯ್”  
ಅಬ್ಬುನ್ ಖಾಲ್ತಿ ಜಾಪ್ ದಿಲಿ.

“ಹಾಚ್ಯಾ ಆದಿಂ ತೊ ಹಾಂಗಾ ಏಕ್ ಪಾವ್ಲಿಂ ಆಯ್ಲಾ ಆವ್ತಾ” ಕದಲಾ  
ಕಾಚ್ಯಾನ್ ಉಬೆಂ ಆಸ್‌ಲ್ಲ್ಯಾ ಜಮುನಾನ್ ಉಲೊಣ್ಯಾಂತ್ ಜೀಬ್ ಲೊಟ್ಟಿಚ್.

“ವೊಯ್” ಮ್ಹಣಾಲೊ ಅಬ್ಬು “ಹಾಂಗಾ ಹಾಂವ್ ಯೆಂವ್‌ನಾ— ಪುಣ್  
ತುಮ್ಚ್ಯಾ ಗಾಂವಾಂತ್— ಮ್ಹಜೆ ಭಯ್ಲಿಗಿರ್ ಹಾಂವ್ ಆಯ್ಲಾಂ. ತ್ಯಾ ವೆಳಾರ್—  
ಕಾಟಿರ್ ಮ್ಹಜೆ ಗಾಡಿಯೆಚಿ ಪಾರಯ್ ಮೊಡ್‌ಲ್ಲಿ.....”

“ವೊಯ್, ವೊಯ್, ಉಗ್ಡಾಸ್ ಜಾಲೊ” ಮಧೆಂಚ್ ಆಕ್ಲಾಸಿಲೆಂ ರಾಧಿಕಾನ್  
ಆಮ್ಚ್ಯಾ ಆನಿ ತುಮ್ಚ್ಯಾ ಗಾಡಿಯಾಂಚೊ ಕಾಂಬೊಳ್ ಜಾಲ್ಲ್ಯೊ.”

“ತುಜಿಂ ಆವಯ್-ಬಾಪಯ್ ಕಶಿಂ ಆಸಾತ್?” ಜಮುನಾನ್ ಹಾಸತ್ತ್ ವಿಚಾರ್ಲೆಂ.

“ತಿಂ ಭಲಾಯ್ಕೆನ್ ಬರಿಂ ಆಸಾತ್ ಮ್ಹಾಲ್ಕಿಣಿ— ಮ್ಹಜಿ ಆವಯ್ ಕೆದಾಳಾಯ್  
ತುಜೊ ಉಗ್ಡಾಸ್ ಕಾಡ್ತಾ.”

ತಶೆಂ ರಾಧಿಕಾ ಆನಿ ಜಮುನಾ ದೊದೋನ್ ಉತ್ರಾಂ ಆಬ್ಬುಕಡೆ ಉಲಯ್ತಾನಾ—  
ಮಧೆಂಚ್ ಹರಿರಾಜಾನ್ ಕಾಚ್ಯಾಕ್ ಸವಾಲ್ ಘಾಲೆಂ “ತುಕಾ ಕಸಬ್ ಕಸಲೆಂ?— ಆಮ್ಚ್ಯಾ  
ಉಘುಚಿ ವೆಳೊಕ್ ಕಶಿ ತುಕಾ?

ವೆಳೊಕ್ ಆಮ್ಕಾಂ ಇಸ್ಕೊಲಾಂತ್ ಧನಿಯಾ— ಭುರ್ಗ್ಯಾಪಣಾರ್ ಥಾವ್ನ್ ಆಮಿ  
ಗ್‌ಯೊ ಎಕಾಮೆಕಾಚೆ ಈಷ್ಟ್— ಕಸಬ್ ಮ್ಹಾಕಾ ರೈತಾಚೆಂ— ಘರಾ ಆಮ್ಕಾಂ ವಾಲ್-  
ಯಾಡಿ ಆಸಾ ಆನಿ ಥೊಡೆ ಗಾದೆಯೊ ಆಸಾತ್.”

ಕಾಚ್ಯಾನ್ ಜಾಪ್ ದಿತಾನಾ ರಾಧಿಕಾನ್ ಮಧೆಂಚ್ ವಿಚಾರ್ಲೆಂ “ತುಂ ಜಾತಿನಾ  
ನಾಣ್?”

“ಹಾಂವ್ ಮನ್ಯಾ ವರ್ಗಾಚೊ ಜಾತಿನಾ ಪುರುಷ್— ಕ್ರಿಸ್ತಾಚಿ ಶಿಕೊವ್ಣ್ ಪಾಳ್ತಾಂ.  
ಕುನ್ ಮ್ಹಾಕಾ ಕ್ರಿಸ್ತಾಂವ್ ಮ್ಹಣ್ತಾತ್ ಧನಿನಿ— ರೊಮನ್ ಕಥೊಲಿಕ್‌ಯೊ ಮ್ಹಣ್ತಾತ್.”

ಕಾಚ್ಯಾಕ್ ಜಾತ್ ವಿಚಾರ್ತಾನಾ— ತಾಣೆ ಗೂಂಡ್ ವಿಚಾರಾಂನಿ ವಿಸ್ತಾರ್ ಆನಿ  
ಉಘಾಳ್ ಜಾಪ್ ದಿಲ್ಲಿ ಪಳೆವ್ನ್ ಹರಿರಾಜ ಚಕಿತ್ ಜಾಲೊ! ತ್ಯಾ ವೆಳಾರ್ ತಾಕಾ—  
ಉಡ್ಯಾಚ್ ವೆಳಾ ಆದಿಂ ಅಬ್ಬು ಕಡೆ ಉಲಯ್ತಾನಾ ಜಮುನಾನ್ “ತೊ ಹಾಂಗಾ ಆಯ್ಲಾ”  
ಪಿಳ್ಳ್ಯಾ ವೆಳಾರ್— “ಹಾಂಗಾ ಯೆಂವ್‌ ನಾ. ಪುಣ್ ತುಮ್ಚ್ಯಾ ಗಾಂವಾಂತ್, ಮ್ಹಜೆ  
ಭಯ್ಲಿಗಿರ್ ಆಯ್ಲಾಂ” ಮ್ಹಣ್ ಅಬ್ಬುನ್ ಅಧಿಕ್ ಉತ್ರಾಂನಿ ದಿಲ್ಲ್ಯಾ ಜಾಪಿಚೊಯ್ ತಾಕಾ  
ಉಗ್ಡಾಸ್ ಜಾಲೊ. ದೆಕುನ್ ತಾಣೆ ಮ್ಹಳೆಂ “ತುಮ್ಚ್ಯಾ ತೊಂಡಾಂತ್‌ಚ್ ‘ವ್ಯಾಕರಣ್ ಆನಿ  
ಫಾರ್ ಕೋಶ್’ ಆಸ್‌ಲ್ಲ್ಯಾಬರಿ ದಿಸ್ತಾ ಮ್ಹಾಕಾ— ಉತಾರ್ ಸ್ಪಷ್ಟ್ ಕರ್ನ್ ಉಲೊಂವ್ಚ್ಯಾಂತ್  
ಮಿ ಚಡ್ ಹುಶಾರ್ ಆಸಾತ್— ಬಹುಶಃ ತುಮ್ಚೊ ಮೆಸ್ತ್ರಿ ಎಕ್ಲೊಚ್ ಜಾಯ್ನಾಯ್.”



“ವೊಯ್” ಮ್ಹಣಾಲೊ ಅಬ್ಬು ಹಾಸತ್ತ್ “ಅಣುಧಾವ್ನ್ ಪರ್ವತ್ ಪರ್ಯಾ ಆಮ್ಕಾಂ ಎಕಾಚ್ ಮೆಸ್ತ್ರಿನ್ ಶಿಕಯ್ಲಾಂ— ಎಕಾ ಅಕ್ವರಾಕ್ ಏಕ್ ವರ್ಗ್ ತಾಚೊ ಪಾಂಚ್ ಅಕ್ವರಾಂ ಶಿಕ್ತಾನಾ ಪಂಚ ಇಂದ್ರಿಯಾಂಚೊ ಘುಟ್ ತಾಣೆ ಆಮ್ಕಾಂ ಸಂಪೂರ್ಣ ದಿಲಾ. ತಶೆಂ ಜಾಲ್ಲ್ಯಾನ್ ಆಮ್ಚ್ಯಾ ಉಲೊಣ್ಯಾಂತ್ ಸ್ಪಷ್ಟೀಕರಣ್ ಕರ್ಚೊ ಸ್ಪಷ್ಟ್ ಝಳ್ಕಾನಾ — ಮ್ಹಾಲಕಾಕ್ ಆಮ್ಚ್ಯಾ ಉಲೊಣ್ಯಾಚೊ ರಾಗ್ ಆಯ್ಲಾ ಮ್ಹಣೊನ್ ದಿಸ್ತಾ.

“ಛೇ... ಛೇ... ರಾಗ್ ನಹಿಂ ಬಗಾರ್ ಮ್ಹಾಕಾ ಸಂತೊಸ್ ಭೊಗ್ಲೊ.... ಕಿತ್ಲಾ ಆಮ್ಚೊ ಸಾಧೊ ಲೋಕ್ ಉಲಯ್ತಾನಾ— ಉಲೊಣ್ಯಾಚೆಂ ವ್ಯಾಕರಣ್ ಖಿಂಯ್ ಪಾಡ್ತಾ ಆನಿ ಅರ್ಥ್ ಕಸಲೊ ಜಾತಾ ಮ್ಹಳ್ಳೆಂ ಬಿಲ್ಕುಲ್ ಚಿಂತಿನಾ— ಥೊಡೆ ಬರ್ಪಿಯೊ ಚುರ್ಚುರ್ ಕರ್ತಾತ್— ದೃಷ್ಟಾಂತಾಕ್ ಪೊರ್ಚ್ ಹಾಂವೆಂ ಏಕ್ ಕಾಣಿ ವಾಚ್ಲೆ. ತ್ಯಾ ಕಾಣಿಯೆಂತ್ ಕಿತ್ಯಾಕ್, ಏಕ್ ಆಸ್‌ಲ್ಲೊ ರಾಯ್ ವೊಯ್ ಜಾಲ್ಯಾರ್ ದೋನ್ ಆಸ್‌ಲ್ಲೊ ಕೊಣ್ ತೀನ್ ಆಸ್‌ಲ್ಲೊ ಕೊಣ್? ಸವಾಲಾಂ ಮತಿಂತ್ ನಿಯಾಳ್ತಾನಾ ಮುಖಾರ್ ಹಾಂವ್ ವಾಚ್ಲೆಂ “ತಿಂ ಆಸ್‌ಲ್ಲಿಂ ಗ್ರಾಯ್ಕಾಂ”— ತೆಂ ವಾಚುನ್ ಹಾಂವ್ ಚಿಂತುಂಕ್‌ಚ್ ಪಡ್ಲೊ ಕಿತ್ಯಾಕ್ ಮನ್ಶಾಕ್ ಕಿತ್ಲೆ ವಿಶ್ವೆ ಆಸಾತ್ ಮ್ಹಣ್ ಹರ್ಯೆಕ್ಲೊ ಜಾಣಾ. ತರೀ ಎಕಾ ಬರ್ಪಾ “ತಿಂ ಆಸ್‌ಲ್ಲಿಂ ಗ್ರಾಯ್ಕಾಂ” ಮ್ಹಣಾಜಾಯ್ ಜಾಲ್ಯಾರ್— ತಾಂಕಾಂ ಶಿಮ್ಪಿ ವ ಶಿಂಪಿ ಪುಣಿ ಆಸ್‌ಲ್ಲಿಂಗಾಯ್...! ಅಶೆಂಚ್ ಆಮಿ ಉಲಯ್ತಾನಾ ಲೆಗುನ್ ಚುಕ್ತಾಂವ್. ಆನಿ ಉತಾರ್ ಅನೈಕಾ ಅರ್ಥಾಕ್ ಕಾರಣ್ ಕರ್ತಾಂವ್.... ದೆಕುನ್ ಭಾಸ್ ಆನಿ ಉಲೊ ಸುಧ್ರಾಜಾಯ್ ಜಾಲ್ಯಾರ್ ಸಮಾಜಿಂತ್ ಬರೆ ಮೆಸ್ತ್ರಿ ಆಸಾಜಾಯ್, ಬರ್ಪಿ ಆಸಾಜಾಯ್ ತುಮ್ಚೆ ತಸಲೆ ತರ್ನಾಟೆಯೊ ಆಸಾಜಾಯ್.” ಮ್ಹಣತ್ತ್ ಹರಿರಾಜ ಹಾಸ್ಲೊ ಆನಿ ವಿಚಾರಿಲಾ “ತುಮ್ಚೊ ಮೆಸ್ತ್ರಿ ಕೊಣ್?”

“ಆಮ್ಚೊ ಮೆಸ್ತ್ರಿ ಎಕ್ಲೊ ಬ್ರಾಹ್ಮಣ್— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ತಾ ನಾಂವ್.”

“ಹೆಂ ನಾಂವ್ ಹಾಚ್ಯಾ ಆದಿಯೊ ಏಕ್ ಪಾವ್ಟಿಂ ಹಾಂವೆಂ ಆಯ್ಕಾಲೊ ಮಧೆಂಚ್ ತೊಂಡ್ ಘಾಲ್ನ್ ಹರಿರಾಜಾನ್ ಆಕ್ಲಾಸಿಲೆಂ. ಆನಿ ಘಡಿಬರ್ ಚಿಂತಿತ್ ಉಗ್ಡಾಸ್ ಜಾವ್ನ್ ಮ್ಹಳ್ಳೆಂ “ವೊಯ್ ಬರಾಬರ್— ರಾಘುನ್ ಏಕ್ ಪಾವ್ಟಿಂ ಮೆಸ್ತ್ರಿ “ಶಿ”ಚೊ ಅರ್ಥ್ ಸಾಂಗ್‌ಲ್ಲೊ. ತ್ಯಾ ವೆಳಾರ್ ತಾಣೆಯ್ ಹೆಂಚ್ ನಾಂವ್ ಸಾಂಗ್ಲೊ....ತಶೆಂ ಜಾಲ್ಯಾರ್ ತುಮ್ಚೊ ತೆಗಾಂಯ್ಚೊ ಮೆಸ್ತ್ರಿ ಎಕ್ಲೊಚ್.”

“ವೊಯ್ ಮ್ಹಾಲಕ್— ಆಮ್ಕಾಂ ತೆಗಾಂಯ್ಚೊ ಎಕ್ಲ್ಯಾನ್‌ಂಚ್ ಶಿಕಯ್ ಅಬ್ಬುನ್ ಹಾಸತ್ತ್ ಜಾಪ್ ದಿಲಿ.

“ತೊಣ್ಣೆ ಘುಂವ್ಡಾಂವ್ಕೆಯೊ ತಾಣೆಂಚ್ ಶಿಕ್ಯೆಲ್ಲೆಂವೇ?” ಹರಿರಾಜಾನ್ ತೆ ಸವಾಲ್ ಘಾಲೆಂ.



ತೆಗೈಯಿ ಮೌನ್ ಆಸ್ಲೆ ಪಳೆವ್ನ್ ಹರಿರಾಜ ಮುಖಾರ್ಸುನ್ ಉಲೈಲೊ “ಜಾಂವ್ ತೆಂಯ್— ತುಮ್ಮೆಂ ಇಷ್ಟಾಪಣ್ ಮ್ಹಾಕಾ ವಿಚಿತ್ರ್ ದಿಸ್ತಾ— ಸಾಂಗೊನ್ ಧಾಡ್ಲ್ಯಾಫಾರಾ ಷ್ಟಾಂನಿ ಯೆಜಾಯ್—ಪಾವಾಜಾಯ್ ಜಾಲ್ಯಾರ್ ತೈ ಇಷ್ಟಾಗತಿಂತ್ ಮೋಗ್—ಮಯ್ಪಾಸ್ ನಿ ಎಕ್ವೊಟ್ ಕಿತ್ಲೊ ಆಸಾ ಮ್ಹಳ್ಳೆಂ ವಿಂಗಡ್ ಸಾಂಗ್ತಿ ಗರ್ಜ್ ನಾ— ನಿಜಾಯ್ಕಿ ಹಿಂ ತೊಸಾಚಿ ಗಜಾಲ್—”

ತಿತ್ಲೆಂ ಉಲೊವ್ನ್ ತೊ ಬಸ್ಲೊ ಉಟ್ಲೊ ಆನಿ ರಾಧಿಕಾಕ್ ಮ್ಹಣಾಲೊ “ಆತಾಂ ಪಾಣ್ ತಯಾರ್ ಜಾಲಾಂ ಜಾಲ್ಯಾರ್ ತಾಂಕಾಂ ಇಲ್ಲೆಂ ವಾಡ್— ಉಪ್ರಾಂತ್ ಆಮಿ ಉಲಯಾಂ.”

ತಶೆಂ ಸಾಂಗ್ತಾನಾಂಚ್— ಲಡಾಯೆಚ್ಯಾ ಧಳಾಧಾವ್ನ್ ಮಾಪ್ಪಾಂಕ್ ಪಾಟಿಂ ಧಾಡ್ನ್ ಫುರಾ ಆಯಿಲ್ಲೊ ಜಾಕ್ರಿ ಸಾಹೆಬ್ ತೆಗಾಂಚೆ ಖಬ್ರೆಕ್ ಮ್ಹಣ್ ಹರಿರಾಜಾಗೆರ್ ಉಪ್ಲೊ. ತಾಕಾ ಪಳೆವ್ನ್ ಹರಿರಾಜಾನ್ ದೊಳೆ ರುಂದಾಯ್ತ್ ವಿಚಾರ್ಲೆಂ “ಕಿತೆಂ ಜಾಕ್ರಿ ಸಾಹೆಬ್— ಹಾಂಗಾಯ್ ಕಾಂಯ್ ಲಡಾಯ್ ಸೊಡೊಂವ್ಕ್ ಆಯ್ಲಾಯ್?”

“ಅಸೊಚ್ ಆಯ್ಲೊಂ ಮ್ಹಾಲಕ್— ಗೆಲ್ಲೆ ಖಂಯ್ ಪಾವ್ಲ್ಯಾತ್‌ಗಾಯ್ ಮ್ಹಣ್ ತುಂತ್ಲೆಂ ಹಾಂವೆಂ,” ಜಾಕ್ರಿ ಫಾಬ್ರೆವ್ನ್—ದೊಡೊನ್ ಉಲೈಲೊ.

“ವ್ಹೊಯ್ ಹಾಂವ್ ಜಾಣಾ— ತುಂ ವ್ಹೊಡ್ಲೊ ಯುಕ್ತ್ಯಾಂಚೊ ಮನಿಸ್— ತುಂಗೆ, ತುಂವೆಂ ಮಾಪ್ಪಾಂಕ್ ಹಾಡುಂಕ್ ನಾತ್‌ಲ್ಲೆಂಯ್?”

ಹರಿರಾಜಾಚೊ ತಾಳೊ ಗರ್ಜಾಲೊ ಜಾಕ್ರಿ ಜಾಪ್ ದಿನಾಸ್ತಾನಾ ಖಾಂಬ್ಯಾಬರಿ ಉಟಾಂಕಡೆಂಚ್ ಉಬೆ ರಾವ್ಲೊ. ತೆಂ ಪಳೆವ್ನ್ ಹಾಸತ್ ಮ್ಹಣಾಲಿ ರಾಧಿಕಾ “ಆತಾಂ ಉಬೆ ರಾವೊನ್ ಚಿಂತ್ತಾಯ್ ಕಿತೆಂ?— ಬಸ್ ಪಯ್ಲೆಂ.”

“ನಾ, ಮ್ಹಾಲ್ಕಿಣಿ ಬಸಾನಾ” ಜಾಕ್ರಿನ್ ನಿದೆಂತ್ ಎಕಾಚ್‌ಫಾರಾ ಜಾಗ್ ಜಾಲ್ಲೆ ಬರಿ ಲಾಂಡ್ ಉಗ್ತೆ ಕೆಲೆಂ ಆನಿ ಮ್ಹಳ್ಳೆಂ “ಫುರಾ ಮ್ಹಜಿ ಫುರ್ಕಾರ್ನ್ ಜೆವ್ಣಾಕ್ ರಾಕ್ತಾ— ಹೆ ಲಾಂಗಾ ಆಸಾತ್ ಜಾಲ್ಯಾರ್ ಪಳೆಯಾಂ ಮ್ಹಣ್ ಆಯ್ಲೊಂ.”

“ತೆ ಹಾಂಗಾಚ್ ಆಸಾತ್— ಖಂಯ್ ವೊಚೊಂಕ್ನಾಂತ್— ಆತಾಂ ತುಂಯಿ ಸ್ಪಾಸ್ ಹಾಂಗಾಚ್— ಮ್ಹಾಕಾ ತುಜೆಕಡೆ ಉಲಯ್ಜಾಯ್” ಮ್ಹಣತ್ ಹರಿರಾಜಾನ್ ದೆಲಾರ್ ಬಸೊನ್ ಪರ್ತುನ್ ಲಡಾಯೆಚೊ ವಿಷಯ್ ಆರಂಭ್ ಕೆಲೊ.

ಪುಷ್ಕಳ್ ವೇಳ್ ಹರಿರಾಜಾಚೆಂ ಸಂಭಾಷಣ್ ಚಲ್ಲೆಂ. ಲಡಾಯ್ ಕೆಲ್ಲ್ಯಾಂಕ್ ತೊ ಉನ್ ಉಲೈಲೊ. ಜಾಕ್ರಿಕೀ ದುರ್ಸಾಲೊ. ಜಾಲ್ಯಾರೀ ಕೊಣೆಂಚ್ ಪಾಟಿಂ ಜಾಪ್ ಲಿನಾ! ಕಿತ್ಯಾಕ್ ತ್ಯಾ ತಿತ್ಲ್ಯಾಚ್ ವೆಳಾ ಭಿತರ್ ತೊ ಕಸಲ್ಯಾ ಸ್ವಭಾವಾಚೊ ಮನಿಸ್ ಮ್ಹಳ್ಳೆಂ ತೆಗಾಂ ಇಷ್ಟಾಂಕ್ ಕಳೆಲ್ಲೆಂ. ಹರಿರಾಜ ತೊಂಡಾನ್ ಕಿತೆಂಯ್ ಉಲೈಲ್ಯಾರೀ ಲಾಂತ್ ದವರಿನಾ— ಆನಿ ಉಗ್ಡಾಸ್ ಜಾಲ್ಲ್ಯಾ ಪ್ರಮಾಣೆ ತಾಣೆ ಉಲಂವ್ಚೆಂ ಮ್ಹಳ್ಳೆಂ ಕ್ರಿಯೊ ಜಾಣಾ ಆಸ್ಲೊ. ದೆಕುನ್ ಮಾನ್ ಪಂದಾ ಫಾಲ್ನ್ ತಾಣೆ ಸರ್ವ್ ಆಯ್ಕಾಲೆಂ,



ತಶೆಂ ಜಾಲ್ಲ್ಯಾನ್ ಪಾಟಿಂ ಜಾಪ್ ನಾಸ್ತಾನಾ ಹರಿರಾಜಾಚೆಂ ಉಲೊಣೆ ರಾವ್ಲೆಂ. ತಿತ್ಲ್ಯಾನ್  
“ಉಲೈಲ್ಲೆಂ ಪುರೊ, ಆತಾಂ ಜೆವ್ಯಾಂ” ಮ್ಹಣತ್ ರಾಧಿಕಾ ಭಿತರ್ ಗೆಲಿ.

ಜೆವ್ಣಾಚಿ ತಯಾರಿ ಜಾತಾನಾ— ಹರಿರಾಜಾಚ್ಯಾ ವತ್ತಾಯೆಕ್ ಕಾಚ್ಯಾ ಆನಿ ಅಬ್ಜಿ  
ಜೆಂವ್ಕ್ ಉಟ್ಲೆ. ರಾಘು ಘರೊಚ್ ಮ್ಹಳ್ಳೆಬರಿ ಆಸ್ಲಲ್ಯಾನ್ ಹರಿರಾಜಾನ್ ತಾಕಾ  
ಗುಮಾನ್ ಕೆಲೆಂನಾ. ಪುಣ್ ಜಾಕ್ರಿಕ್ “ಜೆವ್ತಾಯ್ವೇ?” ಮ್ಹಣ್ತಾನಾಂಚ್ ಜಾಕ್ರಿ ವೆಗ್ಳಿ  
ಶಿರೊತಿ ಕಾಣ್ಲೆವ್ನ್ ಜೆಂವ್ಕ್ ಬಸ್ಲೊ. ಕಿತ್ಯಾಕ್ ಇನ್ಕಾರ್ ಕೆಲ್ಯಾರ್— ಹರಿರಾಜ ಪರ್ತುನ್  
ಲಡಾಯೆಚೊ ವಿಷಯ್ ಕಾಡ್ನ್ ಧಮ್ಮಿತ್ ಮ್ಹಣ್ ತೊ ಭಿಯೆಲೊ.

ಜೆವ್ತಾನಾ ತೆಗಾಂ ಇಷ್ಟಾಂಕ್ ಮಾತ್ ಸುಡಾಳ್ ಬಸೊಂಕ್ ಜಾಯ್ತಾಲ್ಲೆಂ  
ಆಂಗಾಕ್ ಜಾಲ್ಲೆ ಫಾಯ್ ಚಡ್ಚಡ್ತಾನಾ ಹರಿರಾಜಾಚ್ಯಾ ಘರಾಧಾವ್ನ್ ಏಕ್ ಪಾವ್ಲಿ  
ಭಾಯ್ರ್ ಸರ್ಯಾಖಾತಿರ್— ಹರಿರಾಜಾಕ್ ಸಮಾಧಾನ್ ದಿಂವ್ಕ್ ತೆ ಜೆವ್ತಾಲೆ. ತಶೆಂಚ್  
ಜಾಕ್ರಿಯೊ ಹರಿರಾಜಾಚಾ ತೊಂಡಾಂತ್ಲೊ ಬಚಾವ್ ಜಾಂವ್ಚ್ಯಾ ಪಾಸ್ವತ್ ಜೆವ್ಣಾಕ್ ಮಾನ್  
ದಿತಾಲೊ. ತಾಚ್ಯಾ ಘರಾ ಮಾತ್, ತಾಚಿ ಘರ್ಕಾರ್ ಹಾಫಿರ್ಯಾ— “ಘರ್ಕಾರ್ ಯೆತೊಲೆ  
ಕಾಚ್ಯಾಕ್ ಆನಿ ಅಬ್ಜಿಕ್ ಆಪೊವ್ನ್ ಹಾಡ್ತೊಲೊ ಮ್ಹಣೊನ್ ಜೆವ್ಣಾಕ್ ವಾಟ್ ರಾಕ್ತಾಲೆ.

ಅಶೆಂ, ಕಶೆಂಯ್ ಜೆವಾಣ್ ತಿರ್ಪಾಲೆಂ. ಜೆವ್ಣಾ ಉಪ್ರಾಂತ್ ಪರ್ತುನ್ ಲಡಾಯೆಚೆ  
ಪ್ರಸ್ತಾಪ್ ಕಾಡ್ನ್ ದೊದೋನ್ ಗಜಾಲಿ ಜಾಲ್ಯೊ ಹರಿರಾಜ ಮತಿಕ್ ದಿಸ್ಲಲ್ಯಾ ಪ್ರಮಾ  
ತಾಚೆಂ ರಾಜಾಂವ್ ಉಲಯ್ಲೊ. ರಾಧಿಕಾನ್ ಮಧೆಂ ತೊಂಡ್ ಫಾಲ್ನ್ ಬೆಜಾರಾಂ  
ಸಾಂಗಾತಾ ಸಮಾಧಾನ್ಯೊ ಉಚಾರ್ಲೆಂ. ಜಾಲ್ಯಾರೀ ತೀನ್ ಮೂರ್ತಿನಿ ಜಾಂವ್ ಜಾಕ್ರಿ  
ಲೆಗುನ್ ಪಾಟಿಂ ಜಾಪ್ ದಿಲಿ ನಾ. ಕಂಯ್ ಏಕ್ ಪಾವ್ಲಿಂ ಥಂಯ್ ಥಾವ್ನ್ ವೊಚೊಂ  
ಮೆಳಾತ್‌ಶೆಂ ತಾಂಕಾಂ ಭೊಗ್ತಾಲೆಂ. ದೆಕುನ್ ಉಲೊಣ್ಯಾಚೊ ಭರ್ ನಿವ್ತಾನಾ ಕಾಚ್ಯಾ  
ಮ್ಹಳೆಂ “ಧನಿಯಾಂ, ಆಮಿ ವೆತಾಂವ್— ಆಮ್ಕಾಂ ಪಾಟಿಂ ವೊಚೊಂಕ್ ಆಸಾ.”

“ಜಾಯ್ತ್— ತುಮಿ ವೊಚೈತ್” ಮ್ಹಣಾಲೊ ಹರಿರಾಜ “ಮಾತ್— ಫಾಲಾ  
ಆಯ್ತಾರಾ ನಹಿಂ, ಮುಖ್ಯಾ ಆಯ್ತಾರಾ ದೀಸ್ ಪಂಚೆತ್ಕಿ ಆಸಾ— ಗರ್ಜ್ ಪಡ್ಲ್ಯಾ  
ಹಾಂವ್ ಸಾಂಗೊನ್ ಧಾಡ್ತೊಲೊಂ ತುಮ್ಕಾಂ.”

“ಜಾಯ್ತ್ ಮ್ಹಾಲಕ್— ತುಜ್ಯಾ ಉತ್ರಾಕ್ ಆಮಿ ಕೆದಾಳಾಯ್ ಹಾಂಗಾ ಹಾಜಿರ  
ಮ್ಹಣತ್ ಅಬ್ಜಿ ಬಸ್ಲೊಲೊ ಉಟ್ಲೊ.

ಉಪ್ರಾಂತ್ ಸಮೆಸ್ತಾಂಚೊ ಉಪ್ಕಾರ್ ಬಾವ್ಡುನ್ ಕಾಚ್ಯಾ, ಅಬ್ಜಿ ಆನಿ ಜ  
ವೊಚೊಂಕ್ ಭಾಯ್ರ್ ಸರ್ಲೆ. ಅಬ್ಜಿ ಮೇಟ್ ದೆಂವ್ತಾನಾ ತಾಚಿ ಪಾಟ್ ಪಳೆವ್ನ್ ಜಮ್  
ಮ್ಹಣಾಲೆಂ “ಅಬ್ಲೆ, ಪಾಟಿರ್ ತುಜೊ ಜಿಬ್ಲೊ ಪಿಂಜ್ಲಾ....”

“ಪಿಂಜೊಂದಿ ಮ್ಹಾಲ್ಕಿಣಿ— ಘರಾ ವೊಚೊನ್ ಶಿಂವೈತ್” ಅಬ್ಜಿನ್ ಪಾ  
ವೊಳೊನ್ ಹಾಸತ್ ಜಾಪ್ ದಿಲಿ.



‘ಶಿ’ ಮ್ಹಣಾಲೆಂ ಜಮುನಾ “ವಾಟೆರ್ ಲೋಕ್ ತುಕಾ ಹಾಸ್ತೊಲೊ, ಆಂಗಾಚೊ  
ಮ್ಹಣಿ ಕಾಡ್ ಹಾಂವ್ ಶಿಂವೊನ್ ದಿತಾಂ.”

“ನಾಕಾ ಮ್ಹಾಲ್ಕಿಣಿ— ತುಕಾ ದೇವ್ ಬರೆಂ ಕರುಂ.”

“ತಶೆಂ ಜಾಲ್ಯಾರ್— ರಾಘುಚೊ ಜಿಬ್ಜೊ ಪುಣಿ ಘಾಲ್ನ್ ವೊಚ್.”

“ವೊಯ್” ಮ್ಹಣಾಲಿ ರಾಧಿಕಾ ಮಧೆಂ ತೊಂಡ್ ಘಾಲ್ನ್ “ತಾಚೊ ಜಿಬ್ಜೊ ತುಕಾ  
ತೊಲೊ— ಜಿಬ್ಜೊ ಬದ್ಲುನ್‌ಂಚ್ ವೊಚ್.”

ತಿಚ್ಯೆ ಅಪೇಕ್ಷೆಕ್— ರಾಘುನ್ ಜಿಬ್ಜೊ ಹಾಡ್ನ್ ದಿತಾನಾ— ಅಬ್ಬುನ್ ಆಂಗಾಚೊ  
ಮ್ಹಣಿ ಬದ್ಲೊಲೊ. ತ್ಯಾ ವೆಳಾರ್ ಹಾಸತ್ ಮ್ಹಣಾಲೆಂ ಜಮುನಾ “ತುಜಾ ವೊಡೊಲಾಂನಿ  
ಮ್ಹಣಿ ವಿಚಾರ್ಲ್ಯಾರ್ ಹಾಂವ್ ಬರಿಂ ಆಸಾಂ ಮ್ಹಣ್ ಸಾಂಗ್.”

“...ಆನಿ ಹಾಂವೆಂ ತಾಂಕಾಂ ವಿಚಾರ್ಲಾಂ ಮ್ಹಣ್ ಸಾಂಗ್” ರಾಧಿಕಾನ್ ತಕ್ಷಣ್  
ಪಿಲೊ.

ಅಶೆಂ ಏಕೇಕ್ ಉತಾರ್ ಉಲೊವ್ನ್— ಜಿಬ್ಜೊ ಬದ್ಲುನ್— ಕಾಚ್ಯಾ, ಅಬ್ಬು ಆನಿ  
ಶ್ರೀ ಸಾಹೆಬ್ ಹರಿರಾಜಾಚ್ಯಾ ಘರಾಢಾವ್ನ್ ಗೆಲೆ.

ಜಾಕ್ರಿ ತಾಚೆಂ ಘರ್ ಭಿತರ್ ಸರ್ತಾನಾ ಹಾಫಿರ್ಯಾಚೆ ತೆ ಪುರ್ವುರೆ ಸಾಂಗ್ಚೆ ನಹಿಂ!  
ವ್ಹೆಂ ತೀನ್ ವೊರಾಂ ಪರ್ಯಾಂತ್ ಘರ್ಕಾರಾಚಿ ವಾಟ್ ರಾಕೊನ್ ಉಪ್ವಾಶಿಂಚ್  
ಲೆಲ್ಲೆಂ! ತಾಚ್ಯಾ ಇಡ್ಯಾಂತ್ ಕಾಚ್ಯಾಕ್ ಆನಿ ಅಬ್ಬುಕ್ ಪಳೆವ್ನ್— ಲಡಾಯೆ ವಿಷ್ಯಾಂತ್  
ಲೊವ್ನ್ ತಾಣೆ ಶೆರ್ಮಾಂವ್‌ಂಚ್ ಆರಂಭ್ ಕೆಲೊ! ತೆಗ್‌ಯೊ ಮೌನ್ ಜಾವ್ನ್  
ತಾಂಚ್ಯಾ ಕಾಮಾರ್ ಪಡ್ಲೆ. ಕಾಚ್ಯಾನ್ ಆನಿ ಅಬ್ಬುನ್ ಬೊಯ್ಲಾಂಕ್ ಉದಾಕ್—  
ತೆಣ್ ಘಾಲ್ನ್ ಪಾಟಿಂ ವೆಚಿ ಆಲೊಚೆನ್ ಕೆಲಿ. ತೆಂ ಪಳೆವ್ನ್ ಹಾಫಿರ್ಯಾಚೊ ರಾಗ್  
ನಿವ್ಲೊ. ಸಮಾಧಾನೆಚೆಂ ಉಲೊಣೆ ಆರಂಭ್ ಜಾಲೆಂ. ತಿತ್ಲ್ಯಾನ್ ಧನಿಯಾಂಚೆ ದೊಳೆ  
ಕೊನ್— ರಾಘು ಯೇವ್ನ್ ಪಾವ್ಲೊ. ಸಮೆಸ್ತಾಂ ಏಕೇಕ್ ಉತಾರ್ ಉಲಯ್ತಾನಾ—  
ಫಿರ್ಯಾನ್ ಭಾವಾಚ್ಯಾ ಆನಿ ಇಷ್ಟಾಂಚ್ಯಾ ಘಾಯಾಂಕ್ ಆನಿ ಮಾರಾಂಕ್ ಚಿಕಿತ್ಸಾಯಿ  
ತ್ಯಾ ಉಪ್ರಾಂತ್ ದೊದೋನ್ ಗಜಾಲಿ ನೆರಾಯ್ತಾನಾ— ವೊರಾಂ ಸಾಂಜೆಚಿಂ ಸ  
ಲಿಂ. ಕಾಚ್ಯಾ ಆನಿ ಅಬ್ಬು ವೊಚೊಂಕ್ ಭಾಯ್ರ್ ಸರ್ಲೆ. ಹಾಫಿರ್ಯಾನ್ ರಿಂಗ್ಯಾಂಚಿ ಏಕ್  
ಚ್ಚಿ ಬಾಂದುನ್ ದಿಲಿ. ಜಾಕ್ರಿನ್ ಮಾಂವಾಡ್ಯಾ ಘರಾಕ್ ರೆಖಾದಾಂಚಿ ಪಟ್ಟಿ ವಾಚುನ್  
ಲಿ. ದೊನೀ ಭುತಿಯೊ ಕಾಣ್ಲೆವ್ನ್ ಅಬ್ಬುನ್ ಗಾಡಿ ಬಾಂದ್ಲಿ. ಉಪ್ರಾಂತ್ ರಾಘುಕಡೆ  
ಲೆನ್ ಉತ್ರಾಂ ಉಲೊವ್ನ್ ಕಾಚ್ಯಾ ಆನಿ ಅಬ್ಬು ಪರ್ಯಾಕ್ ಲಾಗ್ಲೆ.

ರವಿ ರಾಯ್ ಪೃಥ್ವಿಕ್ ನೆಸ್ತೆಲೊ ಪ್ರಕಾಸಾಚೊ ಸಾಡೊ ಕಾಣ್ಲೆವ್ನ್ ಧಾಂವ್‌ಲೊ.  
ಲೆನ್ ರಾತೀನ್ ಪೃಥ್ವಿಕ್ ಕಾಳೆಂ ಕಾಪಾಡ್ ನೆಸ್ತೆಲೆಂ. ತ್ಯಾ ಕಾಪ್ಡಾರ್ ತಿ ಸೊಭಾನಾ  
ನ್ ಸೃಷ್ಟಿ ಬೆಜಾರ್ ಜಾಲ್ಲಿ— ರಚ್ಣಾಂ ತಾಂಚ್ಯಾ ಬಿಡಾರಾಂಕ್ ವೆತಾಲಿಂ. ಸಂಸಾರಾಚೊ  
ಹಾರ್ ನಿವ್ತಾಲೊ. ತ್ಯಾ ಪಾಸ್ವತ್ ತಿಚೆಂ ಕಾಳೆಂ ಕಾಪಾಡ್ ಉಬೊಂವ್ಕ್ ವಾರೆಂ



ಭರಾನ್ ವ್ಹಾಳ್ತಲೆಂ. ಪುಣ್ ವಾರ್ಯಾಂತ್ ಥಂಡಾಯ್ ಆಸ್‌ಲ್ಲ್ಯಾನ್— ಹಿಂವಾಕ್ ಪೃಥಿ  
ಕಾಪಾಡ್ ದಾಂಬುನ್ ಧರ್ತಾಲಿ. ತ್ಯಾನಿಮ್ತಿ ಘಡ್ಯೆನ್ ಘಡಿ ಕಾಪ್ಡಾಚೊ ವರ್ಣ್ ಸೃಷ್ಟೆಚೆಂ  
ಉಬೊನ್ ಭುಮಿಕ್ ಕಾಳೊಕ್ ಲಾಗ್ತಾಲೊ. ದೆಕುನ್ ಘರಾ-ಘರಾಂನಿ ಮನಿಸ್— ಚಿಮ್ತಿ  
ದಿವೆ ಆನಿ ಸೊಮಯೊ ಪೆಟೊವ್ನ್ ಕಾಳೊಕ್ ಕಾಡುಂಕ್ ಚಿಂತಾಲೊ. ಪುಣ್ ವಾರೆ  
“ಆಪ್ಲಾಕ್ ಪೆಲ್ಯಾಚಿ ಕುಮೊಕ್ ನಾಕಾ” ಮ್ಹಣ್ಣ್ಯಾ ಅರ್ಥಾರ್— ಪೆಟ್ಲೊ ವಾತಿ ಪಾಲ್ಲೊವ್  
ಪೃಥಿಚೆಂ ಕಾಳೆಂ ಕಾಪಾಡ್ ಉಬೊಂವ್ಕ್ ಗರ್ವಾನ್ ಸಾಧನ್ ಕರ್ತಾಲೆಂ. ತಾಚ್ಯಾ ಗರ್ವಾಕ್  
ಭಿಯೆವ್ನ್ ಘರಾಂಚಿಂ ದಾರಾಂ ಬಂಧ್ ಜಾತಾಲಿಂ. ತೆಂ ಪಳೆವ್ನ್ ರುಕಾ-ಜಡಾಂಚಿಂ  
ಪಾನಾಂ ತಾಳಿಯೊ ಪೆಟುನ್ ಹಾಸ್ತಾಲಿಂ. ತ್ಯಾ ನಾದಾಕ್ ಅಬ್ಬುಚ್ಯಾ ಗಾಡಿಯೆಚೆ ಬೊಯ್  
ತಾಂಚ್ಯಾ ಮಿಶೆ ಪ್ರಮಾಣೆ ಹಾಳ್ವಾಯೆನ್ ಮೆಟಾಂ ಕಾಡ್ತಾಲೆ. ಕಾರಣ್ ಗಾಡಿ ಆಂಬುಡ್ವಾ  
ಅಬ್ಬುಚೆಂ ಸಿಂತಿದ್ ಚಿಂತಾಂಚೆರ್ ಗೆಲ್ಲೆಂ. ಗಾಡಿಯೆಂತ್ ಪಾಟಿಂ ಬಸ್‌ಲ್ಲ್ಯಾ ಕಾಚ್ಯಾಚೆಂ  
ಗಿನ್ಯಾನ್ ವಿಚಾರಾಂನಿ ಬುಡ್‌ಲ್ಲೆಂ. ದೆಕುನ್ ತೆ ದೊಗೀ ಲಡಾಯೆ ವಿಷ್ಯಾಂತ್ ಉಲೊವ್ನ್—  
“ಘರಾವೊಚೊನ್ ಕಿತೆಂ ಸಾಂಗ್ಲೆಂ?” ಮ್ಹಣ್ ಆಲೊಚೆನ್ ಕರ್ತಾಲೆ. ಕಿತ್ಯಾಕ್, ಘರಾ  
ಭಾಯ್ರ್ ಸರ್ತಾನಾ ಸಾಂಗ್‌ಲ್ಲೊ ಫಟಿ— ಆತಾಂ ಮುಖಾರ್ಸುನ್ ಉಲೊಂವ್ಕ್ ತಾಂಚ್ಯಾನ್  
ಸಾಧ್ಯ್ ನಾತ್‌ಲ್ಲೆಂ! ಕಾರಣ್ ತಾಂಚ್ಯಾ ಆಂಗಾರ್ ಲಡಾಯೆಂತ್ ಜಾಲ್ಲೆ ಥೊಡೆ ಮಾರ್ ಆಸಿ  
ಫಾಯ್ ಆಸ್‌ಲ್ಲೆ! ತೆ ಮಾರ್ ಆನಿ ಫಾಯ್ ನಹಿಂ ಜಾಲ್ಲೆ ಜಾಲ್ಯಾರ್— ಆದಿಂ  
ಉಲೈಲ್ಲೊ ಫಟಿ ಮುಖಾರ್ಸುನ್ “ಅಸ್ವಸ್ಥ್ ಆಸ್‌ಲ್ಲೊ ರಾಘು ಆತಾಂ ಬರೊ ಆಸಾ—  
ದೆಕುನ್ ತಾಕಾ ಹಾಡಿನಾಸ್ತಾನಾ ಆಮಿ ಪಾಟಿಂ ಆಯ್ಲಾಂವ್” ಮ್ಹಣ್ ಘರ್ಜ್ಯಾಂಕ್  
ಖಂಡಿತ್ ಸಾಂಗ್ಲೆ— ವ ಕಸಲೆಂಯ್ ನೀಬ್ ದಿತೆ. ಪುಣ್ ಅಂಗಾರ್ ಲಡಾಯೆಚಿ ರುಜ್ವಾತ  
ಆಸ್‌ಲ್ಲ್ಯಾನ್— ಘರ್ಜ್ಯಾಂಕ್ ಜಾಪ್ ದಿಂವ್ಚೆಂ ಸವಾಲ್ ತಾಂಕಾಂ ಸಮಸ್ಯೆಂ ಜಾಲೆಂ  
ದೆಕುನ್ ತೆ ದೊಗೀ ಚಿಂತುಂಕ್ ಪಡ್ಲೆ! ತ್ಯಾ ತಲ್ಲಿನಾಯೆಂತ್ ಬೊಯ್ಲಾಂಚ್ಯಾ ಚಾಲಿಚೆಂ  
ತಾಂಚಿ ಲಕ್ಷಾ ನಾಸ್ತಾನಾ— ಗಾಡಿಯೆಚಿಂ ರೊದಾಂ ಸವ್ಯಾಸ್ ಘುಂವ್ತಾಲಿಂ. ಅಬ್ಬು ಆಸಿ  
ಕಾಚ್ಯಾ ಏಕೇಕ್ ಆಲೊಚೆನ್ ಚಿಂತುನ್— ಉಪಾಯ್ ಇತ್ಯರ್ಥ್ ಕರ್ತಾಲೆ. ಅಬ್ಬು  
ಮ್ಹಣ್ತಾಲೊ ಕಾಚ್ಯಾಕ್ “ಆಮ್ಚಿ ಗಾಡಿ ಪಾರ್ಯೆಚಿ ಖಿಳ್ ಮೊಡೊನ್ ಪಡ್ಲಿ ಮ್ಹಣ್ಲೆಂ—  
ಜಾಯ್ನಾವೇ ಕಾಚ್ಯಾ?”

“ಜಾವ್ಯೆತ್ ಅಬ್ಬು— ಪುಣ್ ಗಾಡಿಯೆಕ್ ಆನಿ ಬೊಯ್ಲಾಂಕ್ ಕಸಲೊಚ್ ನಪ್  
ಜಾಯ್ನಾಸ್ತಾನಾ ಆಮ್ಕಾಂಚ್ ಕಸೊ ಮಾರ್ ಲಾಗ್ಲೊ ಮ್ಹಣ್ ವಿಚಾರ್ಲ್ಯಾರ್— ತಾಕಾ ಕಿತೆ  
ಸಾಂಗ್ಲೆಂ?”

ಕಾಚ್ಯಾಚೆ ಜಾಪಿನ್ ಅಬ್ಬುಚಿ ತಿ ಆಲೊಚೆನ್ ಸಲ್ವಾಲಿ. ತ್ಯಾಚ್ ವೆಳಾರ್ ಕಾಚ್ಯಾಕ್  
ಏಕ್ ಉಪಾಯ್ ಝಳ್ತಾಲೊ! ದೆಕುನ್ ತೊ ಜಾಪ್ ಆಖೀರ್ ಕರ್ನ್ ಮುಖಾರ್ಸುನ್  
ಮ್ಹಣ್ತಾಲೊ “ತ್ಯಾ ಬದ್ಲಾಕ್ ಆಮಿ ಅಶೆಂ ಸಾಂಗ್ಲಾರ್ ಜಾಯ್ನಾವೇ ಅಬ್ಬು— ರಾತಿ  
ನಿದ್‌ಲ್ಲೆಕಡೆ ಆಸ್ತಾನಾ ಹಾಫಿರ್ಯಾಚ್ಯಾ ಘರಾಚೆಂ ಪಾಕೆಂ ನಿಸರ್ಲೆಂ ಆನಿ ಆಮಿ ಆಕಾಂತಾ  
ಘಡ್ಬಡೊನ್ ಉಟಾನಾ— ಆಮ್ಚ್ಯಾ ಆಂಗಾಕ್ ಮಾರ್ ಆನಿ ಫಾಯ್ ಜಾಲೆ— ಸಾಂಗ್  
ಹಿ ಆಲೊಚೆನ್ ತುಕಾ ಕಶಿ ದಿಸ್ತಾ?”



“ಆಲೊಚೆನ್ ಬರಿಚ್ ಕಾಚ್ಚಾ” ಮ್ಹಳೆಂ ಅಬ್ಬುನ್ ಕಪಾಲಾಕ್ ಮಿರಿಯೊ ಘಾಲಿತ್ತ್  
 ಚಿಂತಿತ್ತ್ ಮುಖಾರ್ಪುನ್ ಸಾಂಗ್ಲೆಂ “ಘರಾಂತ್ ಆಮಿ ದೊಗ್‌ಚ್ ಆಸ್‌ಲ್ಲ್ಯಾಂವ್  
 ಲ್ಯಾರ್ ತುಜ್ಯಾ ಆಲೊಚೆನೆಕ್ ಆಕ್ಸೆಪ್ ಉಚಾರ್ತೊಲೊ ನಾ!— ಪುಣ್ ಘರಾಂತ್  
 ಯ್ ಆನಿ ಭಾವೊಜಿ ಆಸ್ತಾನಾ— ಪಾಕೆಂ ನಿಸರ್ತಾನಾ ತಿಂ ಖಿಯಾ ನಿದ್‌ಲ್ಲಿಂ? ಆನಿ  
 ತಾಂಕಾಂ ಮಾರ್ ಲಾಗೊಂಕ್‌ವೇ? ಮ್ಹಣ್ ವಿಚಾರ್ಲ್ಯಾರ್— ತಾಕಾ ಕಿತೆಂ ಮ್ಹಣ್ಲೆಂ?”

ಅಬ್ಬುಚ್ಯೆ ಜಾಪಿನ್ ಕಾಚ್ಚಾಚೆಂ ತೊಂಡ್ ಬಂಧ್ ಜಾಲೆಂ! ಜಾಲ್ಯಾರೀ ಆಲೊಚೆನ್  
 ಲ್ಲೆಂ ಸಾಧನ್ ತಾಣೆ ಸಾಂಡ್ಲೆಂನಾ! ತೆ ದೊಗೀ ಪರ್ತುನ್ ಚಿಂತುನ್ ಉಪಾಯ್  
 ಲಾಧಿಲಾಗ್ಲೆ. ಪರ್ತುನ್ ಉಲೊವ್ನ್ ಆಲೊಚೆನ್ ಇತ್ಯರ್ಥ್ ಕರಿಲಾಗ್ಲೆ. ಜಾಲ್ಯಾರೀ ವಾಜ್ವಿ  
 ಉಪಾಯ್ ತಾಂಕಾಂ ಝಳ್ಕಾನಾತ್‌ಲ್ಲೊ! ಕಾರಣ್ ಸತಾಚ್ಯಾ ಆಂಗಾರ್ ಫಟಿಂಚೆಂ ಆಂಗ್ಲೆಂ  
 ಸಾನಾತ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ಏಕೇಕ್ ಚಿಂತುನ್ ಆನಿ ಏಕೇಕ್ ಉಲೊವ್ನ್ ತೆ  
 ಧೆಸ್ಪರಿತ್ ಜಾಲ್ಲೆ. ತ್ಯಾ ಭರಾರ್ “ಆಕಾಂತಾಕ್ ಸುತ್ ದೊರಿ ದಿಸ್ತಾ” ಮ್ಹಣ್ಲ್ಯಾ  
 ದಿಬರಿ— ಭುರ್ಗ್ಯಾ ಮತಿಚಿಂ ಚಿಂತ್ನಾಂ ಲೆಗುನ್ ತೆ ಉಲಯ್ತಾಲೆ! ಪಾಪಿಯಾಚ್ಯಾಂಕ್  
 ಲಿಲ್ಲ್ಯಾಕ್ ಘರಾಂತ್ ಕಾಗಾದ್ ಮೆಳೊನ್ ಜಾಲ್ಲಿ ಘಡ್ಬಡ್” ಕಳಿತ್ ಆಸ್‌ಲ್ಲಿ ಜಾಲ್ಯಾರ್—  
 ಹೆರ್ ಕಸಲಿಂ ಪಿಶೆಪಣಾ ಉಲಯ್ತೆ ಆನಿ ಘರಾ ಯೆಂವ್ಕ್ ಚಿಂತೆ ವ ನಾ ಚಿಂತೆ ಮ್ಹಳೆಂ  
 ದೆವಾಕ್ ಎಕ್ಲ್ಯಾಕ್‌ಚ್ ಕಳಿತ್! ಪುಣ್ ತಿ ಏಕ್ ಗಜಾಲ್ ತೆ ನೆಣಾಸ್‌ಲ್ಲ್ಯಾನ್— ತಾಂಚಿ  
 ಡಿ ಕುಡ್ಪಾಕ್ ವೆಚಿ ವಾಟ್ ಸಾಗ್ಗಿತಾಲಿ— ತಾಂಚ್ಯೊ ಮತಿ ಘರ್ಜ್ಯಾಂಕ್ ಫಟೊಂವ್ಕ್  
 ಉಪಾಯ್ ಸೊಧ್ತಾಲೊ!

ತಶೆಂ ದೊಗ್ಯೊ ಉಲೊವ್ನ್-ವೊರೊವ್ನ್ ಚಿಂತ್ನಾಂ ಆಟಯ್ತಾನಾ ಬೊಯ್ಲ್  
 ಲೊನ್-ಖೆಳೊನ್ ಮ್ಹಳೆಬರಿ ಗಾಡಿ ವೊಡ್ತಾಲೆ. ರಾತೀನ್ ದಿಲ್ಲ್ಯಾ ಕಾಪ್ಡಾರ್ ಪೃಥ್ವಿ ಕಾಳಿ  
 ಸ್ತಾಲಿ. ರಚ್ನಾಂ ನಿದೆಂತ್ ಘೊರೆತಾಲಿಂ. ಜಾಗಿಂ ಆಸ್‌ಲ್ಲಿಂ ರಚ್ನಾಂ ತಾಂಚ್ಯಾ ದಿಸ್ಪಡ್ತ್ಯಾ  
 ಲ್ಸಾಕ್ ಸೊಧ್ತಾಲಿಂ. ಸಂಸಾರ್ ಶಾಂತ್ ಜಾಲ್ಲೊ. ದರ್ಯಾಚೊ ಗಾಜ್ ಮಾತ್  
 ಯ್ಯಾತಾಲೊ, ಕಾಚ್ಚಾ ಆನಿ ಅಬ್ಬು ಹಾತ್ ಬದ್ಲುನ್ ಗಾಡಿ ಆಂಬುಡ್ತಾಲೆ. ಮೈಲಾಚೆ  
 ತೊರ್ ಕಳಿತ್ ನಾಸ್ತಾನಾ ಪಾಟಿಂ ಪಡ್ತಾಲೆ. ತ್ಯಾನಿಮ್ತಿಂ ರಾತಿಚಿಂ ವೊರಾಂ ಬಾರಾ  
 ತಾನಾ— ಪಯ್ಲಾಚಿ ಮುಕ್ಕಾಲ್ ವಾಟ್ ಸಾಗ್ಗಾಲಿ! ಘರಾ ಪಾವೊಂಕ್ ತಾಂಕಾಂ ಫಕತ್  
 ಂಚ್‌ಚ್ ಮೈಲಾಂ ಉರ್‌ಲ್ಲಿಂ! ತಸಲ್ಯಾ ವೆಳಾರ್— ಮುಖಾರ್ ವಳ್ಕಿಚೆಂ ಏಕ್  
 ಂಪ್ಯಾಚೆಂ ಕಾಟೆಂ ಪಳೆವ್ನ್ ಮ್ಹಣಾಲೊ ಅಬ್ಬು “ಕಾಚ್ಚಾ, ಘರಾಂ ಆಮ್ಚಿಂ ಆನಿ ಪಯ್ಸ್  
 ಂತ್— ಉಪಾಯ್ ಎದೊಳ್‌ಯೊ ಝಳ್ಕೊಂಕ್ ನಾ— ಸಾಂಗ್ ಆತಾಂ ಆಖೇರೆಕ್—  
 ಲ್ಲಿಡಿಲಾಂಕ್ ಆಮಿ ಕಿತೆಂ ಸಾಂಗ್ಲೆಂ?”

“ಕಾಂಯ್ ಭಿಯೆನಾಕಾ” ಮ್ಹಳೆಂ ಕಾಚ್ಚಾನ್ “ಉಪಾಯ್ ಸೊಧುನ್ ಕಾಡ್ಲೊಚ್.”  
 “ತರ್ ಸಾಂಗ್ ವೆಗಿಂ—” ಅಬ್ಬುನ್ ಆತುರಾಯ್ ದಾಕೈಲಿ.



“ಆಯ್ಕ್” ಮ್ಹಣಾಲೊ ಕಾಚ್ಚಾ “ಉಪಾಯ್ ಸಂಪೊ— ಘುಟ್ ಕೊಣಾಕಾಚ್ ಕಳ್ಚಾಬರಿ ನಾ— ಆಮಿ ಘರಾ ಅಶೆಂ ಸಾಂಗ್ಚೆಂ— ರಾಘು ಬರೊ ಆಸಾ— ಆಮ್ಕಾ ಮಾತ್ ಲ್ಹಾನ್ ಏಕ್ ಅವ್ಹಡ್ ಘಡ್ಲೆಂ— ಹರಿರಾಜಾಚ್ಯಾ ಎಕಾ ವೊಕ್ಲಾನ್ ಲಾಟ್ ಘಾಲ್ಚೆಂ ಕಾಮ್ ಧರ್ಲೆಂ— ತಾಣೆ ಉಪ್ಕಾರ್ ಮಾಗ್ಲ್ಯಾಕ್ ಆಮಿ ತಾಕಾ ಕುಮೊಕ್ ಕರುಂಕ್ ಗೆಲ್ಯಾಂವ್. ತ್ಯಾ ವೆಳಾರ್ ಬೆರ್ಮಾರ್ ಚಡಯ್ತಾನಾ ನುಗಾಪಾಣೆ ಮೊಡೊನ್ ಆಮಿ ದೊಗ್ಯೊ ಬಾಂಯ್ತ್ ಪಡ್ಲಾಂವ್. ತಶೆಂ ಜಾಲ್ಲ್ಯಾನ್ ಆಮ್ಚ್ಯಾ ಆಂಗಾಕ್ ಥೊಡೆ ಮಾರ್ ಆನಿ ಫಾಯ್ ಜಾಲೆ— ಅಶೆಂ ಸಾಂಗ್ಲಾರ್ ಕೊಣಾಕ್‌ಚ್ ಆಮ್ಚಿ ಫಟ್ ಮ್ಹಣ್ ಕಳೆಂ ನಾ.”

“ವೊಯ್” ಮ್ಹಳೆಂ ಅಬ್ಬುನ್. ತಕ್ವಣ್ ಕಾಚ್ಚಾಚ್ಯಾ ಆಲೊಚೆನೆಕ್ ಮೆಚ್ಚೊನ್ “ಹಿ ತುಜಿ ಆಲೊಚೆನ್ ಜಾಲ್ಯಾರ್ ಜಾವೈತ್— ಕೊಣೀ ಸತ್ ಪಾತ್ಯೆತ್— ಕಿತ್ಯಾಕ್ ಲಾಟ್ ಮೊಡ್ತಾನಾ ಆನಿ ಬಾಂಯ್ತ್ ಪಡ್ತಾನಾ ಆಂಗಾಕ್ ಮಾರ್ ಜಾತಾಚ್.”

“ತರ್ ಆಮಿ ತಶೆಂಚ್ ಸಾಂಗ್ಚಾಂ.”

“ವೊಯ್, ಆಲೊಚೆನ್ ಆನಿ ಬದ್ಲಂಚಿ ನಹಿಂ.”

ಹ್ಯಾಪರಿಂ ದೊಗಾಂಯ್ಚೊ ಆಲೊಚೆನ್ ಇತ್ಯರ್ಥ್ ಕರ್ನ್— ಫಟಿಚಿ ಮಾಂಡಾವಳ್ ಥಿರ್ ಕೆಲಿ. ತಶೆಂಚ್ ಘರಾ ಸಾಂಗ್ಚೆಂ ಮ್ಹಣ್ ತಾಂಚೆ ಮಧೆಂ ನಿಶ್ಚಿತ್ ಉತಾರ್ ಜಾಲೆಂ. ತ್ಯಾ ವೈರ್ ಉಲೊವ್ನ್— ವೊರೊವ್ನ್ ಆಸ್ತಾನಾ— ವೇಳ್ ಪಾಶಾರ್ ಜಾಲೊ. ರಾತಿಚೆಂ ಏಕ್ ವೊರ್ ಜಾಲಾಂ ಜಾವೈತ್! ಗಾಡಿ ಕಾಚ್ಚಾಚ್ಯಾ ಘರಾಕ್ ಲಾಗಿಂ ಜಾಲಿ. ಕಾಚ್ಚಾ ಗಾಡಿಯೆರ್ ಥಾವ್ನ್ ದೆಂವೊನ್ ಘರ್ಚ್ಯಾ ವಾಟೆಕ್ ಲಾಗ್ಲೊ! ಥೊಡ್ಯಾ ವೆಳಾನ್ ಅಬ್ಬು ತಾಚ್ಯಾ ಘರಾ ಪಾವ್ಲೊ! ಪುಣ್ ದೊಗೀ ಮಾಜ್ರಾಚಿಂ ಮೆಟಾಂ ಕಾಡ್ನ್ ತಾಂತಾಂಚೆಂ ಘರ್ ಭಿತರ್ ಸರ್ತಾನಾ— ತಾಣೆಂ ಚಿಂತಿನಾತ್‌ಲ್ಲೆಂ ಘಡ್ಲೆಂ ಆನಿ ಭೊಗಾನಾತ್‌ಲ್ಲೆಂ ಭೊಗ್ಲೆಂ!





ಕೊಣಾಯ್ತಿಯ ಪುಣಿ ವಳೂಕ್, ಇಷ್ಟಾಗತ್ ವ ಕುಮೊಕ್ ನಾಸ್ತಾನಾ ತುಚ್ಯಾನ್  
ಎಕ್ಸುರೆಂ ಜಿಯೆಂವ್ಕ್ ಜಾಂವ್ಚೆಂ ನಾ. ಸಮಾಜಿಂತ್ ಜರ್ ತುಕಾ ರಾವಾಜಾಯ್ ತರ್  
ಸಮಾಜಿ ಪ್ರಮಾಣೆ ತುಂವೆಂ ಚಲಾಜಾಯ್— ಧಾ ಜಣಾಂಕ್ ವಿರೋಧ್  
ವೊಚೊನ್ ತುಂವೆಂ ಹಿಂಡಾಂತ್ ರಾವೊಂಕ್ ಸಾಧ್ಯ್ ನಾ.

— ಶ್ರೀ ಆರೊಬಿಂದೊ.

### ಅವಸ್ಥರ್ 35

#### ಲಡಾಯೆಚಿ ಖಬಾರ್

ತ್ಯಾ (ದುಸ್ರ್ಯಾ) ದಿಸಾಚಿ ರಾತ್ ಪರ್ಯಾಂತ್ ಕಾಚ್ಯಾ ಪಾಟಿಂ ಯೆಂವ್ಕ್ ನಾತ್ಲೆಂ  
ಫೆವ್ನ್ ಲುಜ್ಯಾಮಿ ಘಡ್ವಡ್ಲೆಲಿ— ದುಜ್ಯಾಮ್ ಘಾಬರ್ಲೊಲೊ ಆನಿ ಲಿಲ್ಲು ಆಕಾಂತ್ಲೆಲೆಂ!  
ಗಾಂಯ್ ಜಾಗಿಂ ರಾವೊನ್ ವಿವಿಧ್ ದುಬಾವ್ ಉಲೈತ್— ಗೆಲ್ಲ್ಯಾ ದೊಗಾಂಯ್  
ನಾನಾಯಾಂಕ್ (ಕಾಚ್ಯಾಕ್ ಆನಿ ಅಬ್ಬುಕ್) ಕಸಲೊ ಪುಣಿ ಅಪ್ಪಾತ್ ಘಡ್ಲ್ಯಾ ಚಾವೈತ್  
ಪುಣ್ ಅಂದಾಜ್ ಕರ್ತಾಲಿಂ. ತ್ಯಾ ಬೆಜಾರಾಯೆನ್ ದುಜ್ಯಾಮ್ ಸಾಂ. ಬಸ್ತಾಂವ್ಕ್  
ಲೊ ಮಾರ್ತಾನಾ— ಲುಜ್ಯಾಮಿ ಆಲ್ಮಾಂಕ್ ಮಿಸಾಂ ಆಂಗಯ್ತಾಲಿ. ಲಿಲ್ಲು ಕೊಂತ್  
ಫೆವ್ನ್ ರಜಾರ್ ಕರ್ತಾಲೆಂ. ತ್ಯಾಚ್‌ಪರಿಂ ತೆಣೆ ಝಾರಿನಾ ಬೇಗಮ್ ಅಬ್ಬುಕ್ ನಿಯಾಳ್  
ಕ್ಲಾಸ್ತಾನಾ— ಫಕೀರ್ ಸಾಹೆಬ್ ಖಿಂತಿನ್ ಸುಸ್ಕಾರ್ ಸೊಡ್ತಾಲೊ. ಆಮಿನಾ ಘಡಿಯೆಕ್  
ಕ್ ಪಾವ್ಪಿಂ ಭಾವಾಚಿ ವಾಟ್ ತಿಳ್ತಾಲೆಂ.

ತಶೆಂ ದೊನೀ ಕುಟ್ಮಾಂ ಖಿಂತಿ-ಬೆಜಾರಾಯೆನ್ ಬುಡೊನ್ ನೀದ್ ಹೊಗ್ಡಾಯ್ತಾನಾ—  
ತೆಣೆ ಕಾಚ್ಯಾಕ್ ಪಳೆವ್ನ್ ಘರ್ಜ್ಯಾಂಚೆಂ ಮನ್ ಸಂತೊಸ್ಲೆಂ! ತೆಣೆ ಅಬ್ಬುಕ್ ದೆಕೊನ್ ತಾಚ್ಯಾ  
ಪ್ಲಾಡಿಲಾಂಚ್ಯಾ ಕಾಳ್ಜಾಕ್ ಸಮಾಧಾನ್ ಭೊಗ್ಲೆಂ— ಆಮಿನಾ ಮುರ್ಗಟ್ಲೆಂ! ಪುಣ್ ತೆಣೆ  
ಚ್ಯಾ ಘರಾಚೆಂ ಮೇಟ್ ಚಡ್ತಾನಾಂಚ್— ಸೊಪ್ಯಾರ್ ಬಸೊನ್ ಪುತಾಚಿ ವಾಟ್ ರಾಕ್ತಿ  
ಲುಜ್ಯಾಮಿ ಪುತಾಚಿ ಸಾವಿ ಪಳೆವ್ನ್ ಉಟೊನ್ ಉಬೆ ರಾವೊನ್ ಮ್ಹಣಾಲಿ “ಆಯ್ಲೊಯ್‌ರೆ  
ಪಾಟಿಂ? ಪುರೊರೆ ತುಕಾ ವೇಳ್?— ಕಾಲ್ ಗೆಲ್ಲೊ ತುಂ ಆತಾಂಯೆರೆ ಪಾಟಿಂ  
ಜಾಂವ್ಚೆಂ!— ಸಾಂಗ್ ರಾಘು ಕಸೊ ಆಸಾ? ಹಾಡ್ಲಾಯ್ ವ ನಾ ತಾಕಾ?”

“ತೊ... ತೊ... ಬರೊ ಆಸಾ ಮಾಂಯ್” ಕಾಚ್ಯಾ ಆಕಾಂತೊನ್ ಘಡ್ವಡೊನ್  
ಲೈಲೊ.

“ತುಂ ಕಸೊ ಆಸಾಯ್‌ರೆ?” ಲುಜ್ಯಾಮ್ಯೆನ್ ಧಮ್ಮೆ ಬರಾಬರ್ ತಾಳೊ ಬಳ್ ಕೆಲೊ.

“ಹಾಂವ್...ಹಾಂವ್...” ಕಾಚ್ಯಾ ಉಲೊಂವ್ಕ್ ಘುಸ್ಪಾಲೊ.

ತಿತ್ಲೆಂ ಉಲೊಂವ್ಚ್ಯಾ ವೆಳಾ ಭಿತರ್ ಲಿಲ್ಲುನ್ ಭಿತರ್ಲಿ ಪೆಟ್ಟಿ ಚಿಮ್ಲಿ ಭಾಯ್ರ್  
ಚಿಮ್ಲೆಚ್ಯಾ ಉಜ್ವಾಡಾಕ್ ಕಾಚ್ಯಾಚೆಂ ರೂಪ್ ದಿಸ್ತಾನಾ— ಲಿಲ್ಲುಚಿ ನದರ್ ತಾಚ್ಯಾ

ಹಾತಾಂಚೆರ್ ಗೆಲಿ. ಲಿಲ್ಲುನ್ ಆಕ್ಲಾಸಿತ್ತ್ ಮ್ಹಳೆಂ “ಮಾಂಯ್ ಧಾಕ್ಟೆಬಾಚ್ಯಾ ತೊಂಡಾಕ್ ಆನಿ ಹಾತಾಂಕ್ ಮಾರ್ ಆನಿ ಘಾಯ್ ಜಾಲ್ಯಾತ್— ಜಿಬ್ಬಾಕ್ ರಗಾತ್ ಲಾಗ್ಲಾಂ!”

“ರಗಾತ್ ಲಾಗ್ಲಾಂ!” ಉದ್ಗಾರ್ ಲುಜ್ಯಾಮಿ ಆಕಾಂತೊನ್ ಉಪ್ರಾಂತ್ ರಾಗಾನ್ ಪುತಾಕ್ ವಿಚಾರಿಲಾಗಿ: “ವಾಟೆರ್ ವಾಗ್ ಮೆಳ್ಳೊಯೆರೆ ತುಕಾ? ಜಿಬ್ಬಾಕ್ ರಗಾತ್ ಕಶಿ ಲಾಗ್ಲಾಂ? ಹಾತಾಕ್ ಘಾಯ್ ಕಶೆ ಜಾಲ್ಯಾತ್?”

ಕಾಚ್ಯಾ ಜಾಪ್ ದಿನಾಸ್ತಾನಾ ಚಿಂತುಂಕ್‌ಚ್ ಪಡ್ಲೊ. ಘರ್ ಭಿತರ್ ಸರ್ತಾನಾಂಚಿ ತಸೊ ವಿಚಾರ್ ಜಾಯ್ತ— ಘರ್ಚಿಂ ಜಾಗಿಂ ಆಸ್ತಿತ್ ಮ್ಹಣ್ ತಾಣೆ ಚಿಂತುಂಕ್ ನಾತ್‌ಲ್ಲೆಂ! ಪುಣ್ ಆತಾಂ... ಆವಯ್ ರಾಗಾನ್ ವಿಚಾರ್ತಾನಾ— ಕಿತೆಂ ಸಾಂಗ್ಚೆಂ ಮ್ಹಳೆಂ ತಾಕಾ ಕಳೆಂ ನಾ. ದುಜ್ಯಾಮ್ ಮೌನ್ ಜಾವ್ನ್ ಆಯ್ಕಾತಾಲೊ. ಲಿಲ್ಲು ಚಿಮ್ಲಿ ಲಾಗಿ ಧರ್ನ್ ಕಾಚ್ಯಾಚ್ಯಾ ಹಾತಾಂ-ಪಾಂಯಾಂಚೆ ಮಾರ್ ಆನಿ ಘಾಯ್ ಪಳೆತಾಲೆಂ. ತಸಲ್ ವೆಳಾರ್ ಲುಜ್ಯಾಮ್ಯೆನ್ ದೆಂಕ್ಲೊ ಘಾಲ್ನ್ ಮ್ಹಳೆಂ “ಉಲಯ್‌ರೆ— ತೊಂಡ್ ಶಿಂವ್ಲಾಂ ತುಜೆಂ? ತೆ ಮಾರ್ ಆನಿ ಘಾಯ್ ಕಶೆ ಜಾಲ್ಯಾತ್‌ರೆ?”

“ತೆ.... ತೆ... ಮಾಂಯ್...” ಕಾಚ್ಯಾನ್ ತಾಚಿ ಫಟಿಂಚಿ ಮಾಂಡಾವಳ್ ಉಲೊಂವ್ ಚಿಂತ್ಲೆಂ ಆನಿ ಮ್ಹಳೆಂ “ಆಮಿ ಲಾಟ್ ಘಾಲುಂಕ್ ಕುಮೊಕ್ ಕರ್ತಾನಾ ಬಾಂಯ್ ಪಡ್ಲಾಂವ್....”

“ಬಾಂಯ್ ಪಡ್ಲಾತ್ ಪುತಾ—! ಹಾಂ!” ಮೌನ್ ಆಸ್‌ಲ್ಲೊ ದುಜ್ಯಾಮ್ ಎಕಾಚ್‌ಫಾರಾ ಉದ್ಗಾರ್ ಆನಿ ಲಾಗಿಂ ಯೆವ್ನ್ ಮ್ಹಣಾಲೊ “ಬಾಂಯ್ ಚಡ್ ಉದಾ ಪುಣಿ ಆಸ್‌ಲ್ಲೆಂವೇ ಪುತಾ?”

“ಮಧೆಂ ಕಸಲೆಂ ಉಲಯ್ತಾ— ಬೈಂಚ್ಯಾ ಬಾಂಯ್ ತೆ ಪಡ್ಲಾತ್ ಮ್ಹಣೊನ್ ಲುಜ್ಯಾಮಿ ಘರ್ಕಾರಾಕ್ ಧಮ್ಕುನ್ ಪುತಾಕ್ ಮ್ಹಣಾಲಿ “ಸಾಂಗ್‌ರೆ— ಕೊಣಾಚಿ ಲಾಟ್ ಘಾಲಿರೆ ತುಮಿ— ಜಿನಾಚ್ಯಾ ಘರ್ಚಿರೆ? ಜಿನಾಚ್ಯಾ ಬಾಂಯ್ ಪಡ್ಲಾತ್‌ರೆ ವ ಜಿನಾ ಮಾರ್ ಪಡ್ಲೆ ತುಮ್ಮಾಂ?— ಉಲಯ್‌ರೆ— ಲಡಾಯ್ ಕಶಿ ಜಾಲಿರೆ?”

ಆವ್ಯೆನ್ ಜಿನಾಚೆಂ ನಾಂವ್ ಕಾಡ್‌ಲ್ಲೆಂ ಆಯ್ಕೊನ್ ಕಾಚ್ಯಾ ಎಕಾಚ್‌ಫಾರಾ ಆಂಕ್ ಕಾಡ್ನ್ ಉಡೊನ್ ಪಡ್ಲೊ. ತ್ಯಾ ಬರಾಬರ್ ಶೆಳೊ ಘಾಮ್ ಘಾಮೆಲೊ. ಆವ್ಯೆಕ್ ಜಿನಾಚಿ ನಾಂವ್ ಆನಿ ಲಡಾಯೆಚಿ ಖಬಾರ್ ಕಶಿ ಕಳಿ ಮ್ಹಳೆಂ ಸವಾಲ್ ತಾಚ್ಯಾ ಮತಿಂ ಘುಂವ್ಲೆಂ. ತ್ಯಾ ಚಿಂತ್ನಾಂನಿ ತಾಚಿ ಫಟಿಂಚಿ ಮಾಂಡಾವಳ್ ಮುಖಾರ್ಸುನ್ ಉಲೊಂವ್ ತೊ ವಿಸರ್ಲೊ! ತಾಚೆಂ ತೊಂಡ್‌ಚ್ ಬಂಧ್ ಜಾಲೆಂ! ತೊ ಖಾಂಬ್ಯಾಬರಿ ರಾವೊ ಕಾಲುಬುಲ್ಯಾ ಭೆಸಾರ್ ಆಲೊಚೆನ್ ಕರಿಲಾಗ್ಲೊ. ತಸಲ್ಯಾ ವೆಳಾರ್ ಪರತ್ ಧೆಂಕ್ಲೊ ಮಾರ್ ಮ್ಹಣಾಲಿ ಲುಜ್ಯಾಮಿ “ಉಲಯ್‌ರೆ— ಫಟಿ ಸಾಂಗೊನ್ ಗೆಲೊಯ್ ಆನಿ ಫಟ್ ಘರ ಹಾಡ್ಲಾಯ್‌ರೆ?— ಫಡ್ಪಶ್ಯಾ ಇತ್ತೊನ್ ಪರ್ಯಾಂತ್ ತುಜೆಂ ಧೈರ್! ಮ್ಹಾಕಾ ತುಜಿ ಘುಟ್ ಕಳ್ಳೊನಾ ಮ್ಹಣ್ ಚಿಂತ್ಲೆಂಯ್‌ರೆ ತುಂವೆಂ?— ಅನ್ನಾಡ್ಯಾ, ಆಮ್ಮಾಂ ತುಜಿ ವ್ಹೊಡಿಲಾಂಕ್ ಹಿ ಫಟಿಂಚಿ ಸವಯ್ ನಾತ್‌ಲ್ಲಿ— ತುಕಾ ಖಿಯಾ ಧಾವ್ನ್ ಆಟಾಲಿರೆ ಬೂದ್?”



ಅಶೆಂ ಲುಜ್ಯಾಮಿ ಏಕೇಕ್ ಉತಾರ್ ದಾಂಬುನ್— ಧಮ್ಮುನ್ ಉಲಯ್ತಾನಾ—  
 ಚೆಂ ಪಿಂತ್ ಕದ್ವಾಳ್ಳೆಂ— ರಾಗ್ ಮಸ್ತಕಾಕ್ ಚಡ್ಲೊ! ತ್ಯಾ ಭರಾಕ್ ತಿಣೆ ಉಲೊಣ್ಯಾ  
 ರಾಭರ್ ಬಳಾನ್ ಏಕ್ ಧಾಪಾಡ್ ಕಾಚ್ಯಾಚ್ಯಾ ಕಾನ್ಸಲಾರ್ ಬಸಯ್ಲೆಂ! ದುಸ್ರ್ಯಾ  
 ಕಾನ್ಸಲಾರ್ ಹಾತ್ ಉಕೊಲ್ತಾನಾ— ಸಟ್ವ್ ಕರ್ನ್ ಲಿಲ್ಲುನ್ ಚಿಮ್ಲಿ ಜನಲಾರ್ ದವರ್ನ್  
 ಲುಜ್ಯಾಮ್ಯೆಚ್ಯಾ ಹಾತಾಕ್ ಆಡಾಯ್ಲೆಂ. ತಕ್ಷಣ್ ದುಜ್ಯಾಮ್ ಮಧೆಂ ಪಡ್ಲೊ, ಲುಜ್ಯಾಮ್ಯೆನ್  
 ಚೊ ಉರ್ಲೊ ರಾಗ್ “ಆಡಾಯ್ತಾಯ್ವೇ ಮ್ಹಾಕಾ” ಮ್ಹಣತ್— ಲಿಲ್ಲುಚ್ಯಾ ಪಾಟಿಕ್  
 ಸೋನ್ ಧಾಡ್ಲಾಂ ವ್ಹಾಜೊವ್ನ್ ಕಾಡ್ಲೊ! ಉರ್ಲೊ ಥೊಡೊ ರಾಗಾಚೊ ಮುಮುರ್ಸೊ  
 ಲುಜ್ಯಾಮಾಕ್ ಸೆರ್ಮಾಂವ್ ಸಾಂಗೊನ್ ನಿಂವೈಲೊ! ಕಾಚ್ಯಾ ಜಾಪ್ ಕಾಡಿನಾಸ್ತಾನಾ  
 ಸೋನ್ ಪಂದಾ ಫಾಲ್ಸ್ ಬಾಂಕಾರ್ ಬಸ್ಲೊ. ಥೊಡ್ಯಾ ವೆಳಾನ್ ಸರ್ವಾಂ ಶಾಂತ್  
 ಕಾಲಿಂ. ಲುಜ್ಯಾಮ್ಯೆಚ್ಯಾ ಮತಿಕ್ ಸಮಾಧಾನ್ ಆಯ್ಲೆಂ! ಪುತಾಚೆ ತಿಕಾ ಚುರ್ಚುರೆ  
 ಸ್ಲೆ! ದೆಕುನ್ ಕಾಚ್ಯಾ ಸರ್ಸಿನ್ ವೊಚೊನ್— ತಾಚೆಂ ಮಾತೆಂ ಪೊಶೆತ್ ಮೊಗಾನ್  
 ಮ್ಹಣಾಲಿ “ಪುತಾ, ತುಕಾ ಚಡ್ ಮಾರ್ ಲಾಗೊಂಕ್ನಾಮೂ?— ತುವೆಂ ತಶೆಂ ಫಟಿ  
 ಸಾಂಗೊನ್ ವೆಚ್ಯಾ ಬದ್ಲಾಕ್— ಹಾಂವೆಂ ಪೆಂಟೆ ಧಾವ್ನ್ ಯೆತಾ ಪರ್ಯಾಂತ್  
 ಸಾವೊನ್ ಮ್ಹಾಕಾ ಸತ್ ಸಾಂಗ್ಲೆಂಯ್ ಜಾಲ್ಯಾರ್— ಹಾಂವ್ ತ್ಯಾಚ್ ಘಡಿಯೆ  
 ಸಾಯ್ತಿ ಕಾಣ್ಲೆವ್ನ್ ತುಜ್ಯಾ ಸಾಂಗಾತಾ ಭಾಯ್ರ್ ಸರ್ತಿನಾವೇ— ತ್ಯಾ ಜಿನಾಚೆಂ ಪೊಟ್  
 ಸರ್ತಿನಾವೇ— ತ್ಯಾ ಅಣ್ವಾನ್ ರಾಘುಕ್ ಧಾಪಾಡ್ ಕಶೆಂ ಮಾರ್ಲೆಂ ಮ್ಹಣ್ ಹಾಂವ್  
 ಜಾರ್ತಿನಾವೇ— ತುಂ ಎಕ್ಲೊ ಗೆಲೊಯ್ ಕಿತ್ಯಾಕ್? ಫಟಿ ಸಾಂಗ್ಲೊಯ್ ಕಿತ್ಯಾಕ್—  
 ತಾಂ ಲಡಾಯೆಂತ್ ಕಾಂಯ್ ಜಾಂವ್ಕನಾಮೂ? ಕೊಣ್ ಮೊರೊಂಕ್ ನಾಂತ್ಮೂ?”

ಅಶೆಂ ಏಕೇಕ್ ಸವಾಲ್ ವಿಚಾರಿತ್ ಲುಜ್ಯಾಮ್ಯೆನ್ ಧುವೆಕರ್ನ್ ಚಿಮ್ಲಿ ಲಾಗಿಂ  
 ವಾಡ್ಲೆಲಿ. ಕಾಚ್ಯಾಚೊ ಜಿಬ್ಬೊ ಉಕೊಲ್ನ್— ಆಂಗಾಕ್ ಆನಿ ಹಾತಾಂ-ಪಾಂಯಾಂಕ್  
 ಕಳೆವ್ನ್ ಆಕ್ಲಾಸಿತ್ ತಿ ಮುಖಾರ್ಸುನ್ ಉಲೈಲಿ “ಇತ್ಲೆ ಮಾರ್ ಜಾತಾನಾ ತುವೆಂ ತ್ಯಾ  
 ಅಣ್ವಾಕ್ ಶಾಭಿತ್ ಸೊಡುಂಕ್ನಾಯ್ಕು ಪುತಾ—? ತಾಚಿ ಆಣ್ಕಿಟಿಚ್ ಭಾಯ್ರ್ ಕಾಡಿಜಾಯ್  
 ವಾಸ್ಲಿ.”

ತಿತ್ಲೆಂ ಉಲೊವ್ನ್ ತಿಣೆ ಪುತಾಕ್ ಚಿಕಿತ್ಸಾ ಕರುಂಕ್ ಚಿಂತ್ಲೆಂ. ಲಿಲ್ಲುಕ್ ಉದಾಕ್  
 ಮನ್ ಕರುಂಕ್ ಸಾಂಗ್ಲೆಂ ಆನಿ ತಿ ಘರಾಂತ್ಲಿಂ ವಕ್ತಾಚಿಂ ತೆಲಾಂ-ಪಾಳಾಂ ಸೊಧುಂಕ್  
 ಪಡ್ಲಿ. ತ್ಯಾ ವೆಳಾರ್ ದೀರ್ಘ್ ಶ್ವಾಸ್ ಸೊಡಿತ್ ಮ್ಹಣಾಲೊ ದುಜ್ಯಾಮ್ “ತೆಂ  
 ರಾಘುಚೆಂ ಕಾಗದ್ ಜರ್ ಆಮ್ಕಾಂ ಘರಾಂತ್ ಮೆಳೊಂಕ್ ನಾತ್ಲೆಂ— ನೀಜ್  
 ಪುಟ್ ಆಮ್ಕಾಂ ಬಿಲ್ಕುಲ್ ಕಳ್ತೊನಾ— ಆತಾಂ ಬಸ್ಲಾ ಪಳೆ ಚೆರ್ಕೊ ಕೊಲ್ಯಾಬರಿ...”

ತೆಂ ಆಯ್ಕೊನ್— ತೆದೊಳ್ ಪರ್ಯಾಂತ್ ಮೌನ್ ಆಸೊನ್ ಚಿಂತ್ಲಾಂನಿ  
 ಸುಸ್ಪಲ್ಯಾ ಕಾಚ್ಯಾಕ್ ಆಂಗಾರ್ ಶೆಳೆಂ ಉದಾಕ್ ವೊತ್ಲ್ಯಾಬರಿ ಭೊಗ್ಲೆಂ! ಘರಾಂತ್  
 ತ್ ಕಶೆಂ ಕಳ್ಳೆಂ ಮ್ಹಳ್ಳೆಂ ತಾಕಾ ಸುಸ್ತಾಲೆಂ! ಕಾಗದ್ ವಿಸರ್ಲೆಲ್ಯಾನ್ ಫಾತ್ ಜಾಲೊ  
 ಮ್ಹಣ್ ತೊ ಸಮ್ಜಾಲೊ. ಜಾಲ್ಯಾರೀ, ಲಡಾಯೆಚೆಂ ನಾಂವ್ ಆವೈನ್ ಆದಿಂಚ್  
 ಕಾಡಿಜಾಯ್ ಜಾಲ್ಯಾರ್, ತಿಕಾ ಕಶೆಂ ಕಳಿತ್ ಮ್ಹಳ್ಳೆಂ ಸವಾಲ್ ಮಾತ್ ತಾಕಾ  
 ಸ್ತರಾಚೆಂ ಜಾಲೆಂ! ತಿಣೆ ಅಂದಾಜಾನ್ ಫಾತೊರ್ ಮಾರ್ಲೊ ಮ್ಹಣ್ ಕಾಚ್ಯಾ ಕಿತೆಂ  
 ಕಾಣಾ! ಪುಣ್ ಉಪ್ರಾಂತ್, ಮಾರ್ ಆನಿ ಫಾಯ್ ಪಳಯ್ತಾನಾ ಸತ್ ದಿಸ್ತಾಲೆಂಚ್.  
 ಕುನ್ ಕಾಚ್ಯಾನ್ ಚಡಿತ್ ಚಿಂತ್ಲಾಂಕ್ ಗಿನ್ಯಾನ್ ಆಟಯ್ಲೆಂನಾ. ಫಟಿ ಉಲೊಂವ್ಕಯೊ  
 ಧನ್ ಕೆಲೆಂ ನಾ! ಆವಯ್ ಆನಿ ಭಯ್ಣ್ ತಾಚ್ಯಾ ಮಾರಾಂಕ್ ಆನಿ ಫಾಯಾಂಕ್



ಹುನ್ ಉದ್ಕಾನ್ ಧುವ್-ಶೆಕುನ್ ವಕಾತ್ ಪುಸ್ತಾನಾ— ತಾಂಚ್ಯಾ ಎಕೆಕಾ ಉತ್ರಾಕ್ ಜಾಪ್ ದೀವ್ನ್ ಕಾಚ್ಚಾನ್ ಕ್ರಮೇಣ್ ಸತ್ ಸಾಂಗ್ಲೆಂ! ನೀಜ್ ಗಜಾಲ್ ವಿವರ್ದಿಲಿ!

ಕಾಚ್ಚಾನ್ ಲಡಾಯೆಚಿ ಖಬಾರ್ ಸಾಂಗ್ತಾನಾ, ಲುಜ್ಯಾಮಿ ಚ್ಯಾರ್ ಭುಜಾಂ ಕರ್ ಆತುರಾಯೆನ್ ಆಯ್ಕಾತಾಲಿ. ದುಜ್ಯಾಮ್ ಉಡೊನ್ ಪಡ್ತಾಲೊ! ಲಿಲ್ಲು “ಉಪ್ರಾಂತ ಕಿತೆಂ ಜಾಲೆಂ?” ಮ್ಹಣ್ ಮಧೆಂ ದಾಯ್ ಫಾಲ್ಸ್ ವಿಚಾರ್ತಾಲೆಂ. ಕಾಚ್ಚಾನ್ ಅಖೇರೆಕ್ “ತೆಗಾ ಇಷ್ಟಾಂ”ಚಿ ಜೀಕ್ ಸಾಂಗ್ತಾನಾ, ತೆಗಾಂಯ್ಚೊ ತೊಂಡಾಂ ಸಂತೊಸಾನಾ ಮುರ್ಗಟ್ಟಿಂ. ತಿತ್ಲ್ಯಾನ್ ಸಕಾಳಿಂಚಿಂ ವೊರಾಂ ಚ್ಯಾರ್ ಜಾಲಿಂ! ದೊಳ್ಯಾಂಚೆರ್ ಜ್ವೆಮ್ ಖೆಳ್ತಾಲಿ. ದೆಕುನ್ ಸಮೆಸ್ತಾಂನಿ ನಿಧ್ವಿ ಆಲೊಚೆನ್ ಕೆಲಿ ಆನಿ ನಿಧ್ವಿಂ.

ಜಶಿ ಕಾಚ್ಚಾಚಿ ಗತ್ ಜಾಲ್ಲಿ, ತಶೆಂಚ್ ಫಕಿರ್ ಸಾಹೆಬಾಚ್ಯಾ ಘರಾ ಅಬ್ಬುಚ್ ಕಥಾ ಘಡ್ಲಿ! ವೊಡಿಲಾಂನಿ ವಿಚಾರ್ತಾನಾ ಪಯ್ಲೆಂ ಅಬ್ಬುನ್ ಸತ್ ಸಾಂಗ್ಲೆಂನಾ. ಪುಣ್ ಉಪ್ರಾಂತ, ಮಧೆಂಚ್ ಆಮಿನಾನ್ ಕಾಗ್ದಾಚಿ ಖಬಾರ್ ಸಾಂಗ್ತಾನಾ ಅಬ್ಬುನಿಮ್ಮಿ ಸತ್ ಲಿಪೊಂವ್ಕ್ ಸಾಧ್ಯ್ ಜಾಲೆಂನಾ! ಧಂಕ್ಲೆ ಆನಿ ಧಮ್ಕೊ ಪಡ್ತಾನಾ ತಾಣೆಂಯ್ ತೊಂಡಾಂ ಸೊಡ್ಲೆಂ! ತಾಕಾ ವೊಡಿಲಾಂನಿ ಹಾತ್ ಮಾತ್ ಉಕ್ಲಂಕ್ ನಾತ್ಲೊ, ತರೀ ಉತ್ರಾಂನಿ ತಾಕಾ ರಡ್ಯೆಲ್ಲೊ. ತ್ಯಾ ಬರಾಭರ್ ತಾಕಾ ಚಿಕಿತ್ಸಾಯಿ ಕೆಲ್ಲಿ. ತಶೆಂ ಜಾಲ್ಲ್ಯಾನ್ ಫಕಿರ್ ಸಾಹೆಬಾಗೆಲ್ಯಾಂಕೀ ನಿದ್ತಾನಾ ಸಕಾಳಿಂಚಿಂ ವೊರಾಂ ಚ್ಯಾರ್ ಉತರ್ಲೆಲಿಂ!

ಮೌನ್‌ಪಣ್ ಕೆದಾಳಾಯ್ ಜಾಣ್ವಾಯ್ ಮ್ಹಣೊಂಕ್ ಜಾಯ್ನಾ. ಕಿತ್ಯಾಕ್ ಜಾಣ್ವಾಯ್ ಮೊಲಾಧಿಕ್ ಜಾವ್ನಾಸಾ— ಮೌನ್‌ಪಣ್ ನಹಿಂ.

— ಸಾಮ್ವೆಲ್ ಬಟ್ಟರಾ

ಫಾಂತೆಂ ಸರ್ಲೆಂ— ಸಕಾಳಿಂ ಜಾಲೆಂ ಆನಿ ಸನ್ವಾರಾಚೊ ದೀಸ್ ಉದೆಲೊ ಮಿಜಾರಾಂತ್ ಹರಿರಾಜಾಚ್ಯಾ ಘರಾ ರಾಘು ನಿದ್ಲೆಕಡೆ ಆಸ್ಲೊ. ಆದ್ಲ್ಯಾ ದಿಸಾ ಕೆಲ್ಲ್ಯಾ ಲಡಾಯೆಚ್ಯಾ ಪುರಾಸಾಣೆನ್ ಆನಿ ಆಂಗಾಕ್ ಜಾಲ್ಲ್ಯಾ ಥೊಡ್ಯಾ ಮಾರಾಂಚ್ಯಾ ಆನಿ ಫಾಯಾಂಚ್ಯಾ ದುಖಿನ್ ತಾಕಾ ಉಟೊಂಕ್ ತಾಂಕಾನಾತ್ಲೆಂ. ಇಲ್ಲೊ ತಾಪ್‌ಯಿ ಯೆತಾಲೊ. ತಾಚಿ ಪಿಂಗೊಣಿ ಆಯ್ಕೊನ್ ರಾಧಿಕಾನ್ ಫರ್ಕಾರಾಕ್ ಸಾಂಗೊನ್— ಪಂಡಿತಾಕ್ ಹಾಡುಂಕ್ ಆಣ್ಣುಕ್ ಧಾಡ್ಲೊ. ತೆಣೆ ಜಾಕ್ರಿ ಸಾಹೆಬ್ ಲಡಾಯೆಂತ್ ಜಾಲ್ಲ್ಯಾ ಲ್ಹಾನ್ ಎಕಾ ಮಾರಾನ್ ಪಾಂಯ್ ಕುಂಟಾಯ್ತಾಲೊ. ಹಾಫಿರ್ಯಾ ತಾಕಾ ಪುರ್ಪುರ್ತಾಲೆಂ. ಸಾಂಗಾತಾಚ್ ತಾಚ್ಯಾ ಪಾಂಯಾಂಕ್ ವಕ್ತಾಯಿ ಪುಸ್ತಾಲೆಂ. ತ್ಯಾಚ್‌ಪರಿಂ ಕುಡ್ಪಾಂತ್— ಅಬ್ಬು ತಾಚ್ಯಾ ಘರಾ ಮಾರಾಂಚ್ಯಾ ದುಕಿನ್ ಸುಸ್ಕಾರ್ತಾಲೊ. ತಶೆಂಚ್ ಕಾಚ್ಚಾ ತಾಚ್ಯಾ ಘರಾ ನಿದ್ಲೆಕಡೆ ಫಾಯಾಂಚ್ಯಾ ಚಡ್ವಡ್ಯಾಂನಿ ಹುಸ್ಕಾರ್ತಾಲೊ! ತಾಂಚಿಂ ವೊಡಿಲಾಂ ತಾಂಕಾಂ ಚಿಕಿತ್ಸಾ ಕರುಂಕ್ ಚಿಂತಾಲಿಂ.

ತಸೊ ವೇಳ್ ಪಾಶಾರ್ ಜಾತಾನಾ— ತೆಣೆ ಪಂಡಿತಾನ್ ಯೇವ್ನ್ ರಾಘುಕ್ ವಕಾತ್ ದಿಲೆಂ. ಹರಿರಾಜಾ ಆನಿ ತಾಚಿಂ ಘರ್ಚಿಂ ರಾಘುಚಿ ಸೆವಾ ಕರುಂಕ್ ಲಾಗ್ಲಿಂ ಜಮುನಾ ವೊರ್ತ್ಯಾ ಖಿಂತಿನ್— ಘರ್ಜ್ಯಾಂಚ್ಯಾ ದೊಳ್ಯಾಂ ಆಡ್ ರಾಘುಚಿ ಶುಶಿಕ್ ಕರ್ತಾಲೆಂ! ಜಾಕ್ರಿ ಸಾಹೆಬ್ ಫರ್ಕಾರ್‌ಚೆ ಪುರ್ಪುರೆ ನಾಕಾತ್ ಮ್ಹಣ್ ಪಾಂಯ್ ಕುಂಟಾಯಿತ್ ವ್ಯಾಪ್ತಿಕ್ ಭಾಯ್ರ್ ಸರ್ನ್ ಗೆಲೊ. ಹೆಣೆ ಅಬ್ಬುಚಿ ಸೆವಾ ವೊರ್ತ್ಯಾ ಮ್ಹಿನತೆಚಿ ಜಾತಾಲಿ. ತಾಚಿಂ ವೊಡಿಲಾಂ ತಾಕಾ ಶಿಣುನ್— ದುರ್ಸೊನ್ ಪಾನಾಂ-ಪಾಳಾಂ ವಾಟುನ್ ವಕ್ತಾಂ ಪುಸ್ತಾಲಿಂ. ಬಾವ್ಡ್ಯಾಕ್ ಮಾರಾಂಚ್ಯಾ ದುಕಿ ಪ್ರಾಸ್ ವೊಡಿಲಾಂಚಿಂ ಉತ್ರಾಂ ಚಡ್ ಬೆಜಾರಾಯೆಚಿಂ ಜಾಲ್ಲಿಂ. ತಶೆಂಚ್ ಕಾಚ್ಚಾಕ್ ತಾಚಿಂ



ಹಿಡಲಾಂ ಧಮ್ಕುನ್-ಉಲೊವ್ನ್ ಚಿಕಿತ್ಸಾ ಕರ್ತಾಲಿಂ. ಲುಜ್ಯಾಮಿ ಏಕ್‌ಚ್ ಮ್ಹಣ್ತಾಲಿ  
ಆನಿ ಹ್ಯಾ ಚೆರ್ಕ್ಯಾಕ್ ಅಸೊಚ್ ಸೊಡುಂಕ್ ಜಾಯ್ನಾ— ಖಾಂದಾರ್ ಝೂಂ  
ತಲ್ಲೊ ಫಳ್ ಹೊ— ಮಾತ್ಯಾರ್ ವೊಜೆಂ ಆಸ್‌ಲ್ಲೆಂ ಜಾಲ್ಯಾರ್, ತಶ್ಯೊ ತೊ ಫಟಿ  
ಸಾಂಗೊನ್ ಫರ್ ಸೊಡ್ನ್ ವೆತೊನಾ— ದೆಕುನ್ ಹ್ಯಾಚ್ ವರ್ಸಾ ಹಾಚ್ಯಾ ಗಳ್ಯಾಕ್  
ನಂದಾಂಟಿ ಬಾಂದಿಜಾಯ್.”

“ವ್ಹೊಯ್” ಮ್ಹಣ್ತಾಲೊ ದುಜ್ಯಾಮ್ “ಬರಾಬರ್— ಲುವಾದಾಚ್ಯಾ ಪುತಾನ್  
ನಾಂಡೆ ಚೊರ್ಲೆ ಮ್ಹಣ್ ತಾಕಾ ಪಂದ್ರಾಚ್ ವರ್ಸಾಂಚ್ಯಾ ಪ್ರಾಯ್ ಕಾಜಾರ್ ಕೆಲ್ಲೊ...  
ಉಗ್ರಾಣ್ಯಾಚ್ಯಾ ಭಾವಾನ್ ಗುಡ್ಯಾರ್ ಎಕಾ ಚಲಿಯೆಕ್ ಬೆಣ್ಣಾಂ ಕಾಡ್ನ್ ದಿಲ್ಲಿಂ  
ಮ್ಹಣೊನ್ ತಾಕಾ ದುಸ್ರ್ಯಾಚ್ ದಿಸಾ ರೆಸ್ಪೆರಾಕ್ ವೊಡ್ನ್ ವ್ಹೆಲ್ಲೊ... ಮಿನಿಚೊ ಮಿವ್ಲೊ  
ಜಾರಾ ಫರಾ ಗೆಲೊ ಮ್ಹಣೊನ್ ತಾಕಾ ತ್ಯಾಚ್ ಫರ್ವೊ ಜಾಂವಯ್ ಕೆಲ್ಲೊ...  
ದೆಕುನ್ ಫಟಿ ಸಾಂಗೊನ್ ಗೆಲ್ಲಾ ಆಮ್ಚ್ಯಾ ಕಾಚ್ಯಾಕ್ ಹ್ಯಾಚ್ ವರ್ಸಾ ಕಾಜಾರ್  
ರಿಜಾಯ್.”

“ಕರಿಜಾಯ್ ನಹಿಂ ಕರ್ತಾಂಚ್” ದಾಂಬುನ್ ಉಲೈಲಿ ಲುಜ್ಯಾಮಿ ರಾಗಾನ್  
ತಾಕಾ ವರ್ಸಾಂ ಕಾಂಯ್ ಜಾಂವ್ಕ್ ನಾಂತ್ ಮ್ಹಣೊನ್ ನಾ— ಆಜ್-ಫಾಲ್ಯಾಂ  
ವರ್ಸಾಂ ತೆವೀಸ್ ಸರ್ತಾತ್— ಪಾಗ್ಗುಚೊ ಮಹಿನೊ ಆಯ್ಲಾರ್ ಭರ್ತಿ ಚೊವೀಸ್  
ನಾತಾತ್— ದೆಕುನ್ ಖೈಂಚೆಂ ಪುಣಿ ಏಕ್ ಬರೆಂ ಭುರ್ಗೆಂ ಪಳೆಯ್ಜಾಯ್.”

“ಬರೆಂ ನಹಿಂ ಜಾಲ್ಯಾರ್ ಆಮ್ಕಾಂ ಸಾಧಾರ್ಣೆಚೆಂ ಪುರೊ ಲುಜ್ಯಾ—  
ಆಮ್ಕಾಂ ಕಾಂಯ್ ಗ್ರೇಸ್ತಾಂಬರಿ ರಶ್ಮಿಚೆಂ ಪಾತೊಳೆಂ ನ್ಹೆಸೊವ್ನ್ ವ್ಹೊಕ್ಲೆಕ್ ಲೊಕಾಕ್  
ಸಾಕೊಂವ್ಕ್ ವ್ಹೊರೊಂಕ್ ಆಸಾವೇ—? ಫರಾ ಕಾಮ್ ಕರ್ತಾ ತಸಲೆಂ ಮೆಳ್ಳಾರ್  
ಪುರೊ.”

ಹ್ಯಾಪರಿಂ ಫರ್ಕಾರ್-ಫರ್ಕಾರ್ ಉಲಯ್ತಾನಾ— ಮಾಂದ್ರೆರ್ ನಿದೊನ್ ಆಸ್‌ಲ್ಲೊ  
ಉಜ್ಯಾ ಮತಿಂತ್‌ಚ್ ಮ್ಹಣ್ತಾಲೊ “ಆಖೇರೆಕ್ ಮಾಂಯ್ ಆನಿ ಬಾಬ್ ಮ್ಹಾಕಾ—  
ಕಟಿಂಚ್ಯಾ ಚೂಕಿಕ್ ಖಾಂದಿ ಮಿರಿಸ್ ದಿತಾತ್‌ಗಾಯ್!”

ಹೆಂ ತಾಚೆಂ ಚಿಂತಾಪ್ ಫಟ್ ಜಾಯ್ತ್ ಮ್ಹಣ್ ಸಾಂಗೊಂಕ್ ಸಾಧ್ಯ್  
ನಾತ್‌ಲ್ಲೆಂ! ಕಿತ್ಯಾಕ್ ತ್ಯಾಚ್ ದೀಸ್ ಸಾಂಜೆರ್ ಫರ್ಕಾರ್-ಫರ್ಕಾರ್ ಉಲಯ್ತಾನಾ—  
ಕರ್ತುನ್ ತಾಣಿ ತೊಚ್ ಪ್ರಸ್ತಾಪ್ ಕಾಡ್ಲೊ. ತ್ಯಾ ವೆಳಾರ್ ದುಜ್ಯಾಮ್ ಮ್ಹಣಾಲೊ  
ಲುಜ್ಯಾ ಆಮಿ ಕಾಚ್ಯಾಕ್ ಕಾಜಾರ್ ಕರ್ಚ್ಯಾ ಪಾಸ್ವತ್ ಉಲಯ್ತಾಂವ್ ವ್ಹೊಯ್ಲೊ—  
ಪುಣ್ ವಾಡ್‌ಲ್ಲೆಂ ಭುರ್ಗೆಂ ಲಿಲ್ಲು ಆಸ್ತಾನಾ ಕಾಚ್ಯಾಕ್ ಕಶೆಂ ಪಯ್ಲೆಂ ಕಾಜಾರ್ ಕರ್ಚೆಂ!”

“ತ್ಯಾ ವಿಷ್ಯಾಂತ್ ಖಿಂತ್ ಕಿತ್ಯಾಕ್?” ಮ್ಹಣಾಲಿ ಲುಜ್ಯಾಮಿ “ಲಿಲ್ಲುಚಿ ಸೈರಿಕ್  
ಪ್ರಾಹ್ಮಣಾಚ್ಯಾ ಹಾತಾಂತ್ ಆಸಾ— ತಿ ಜರ್ ಫಟ್ ಜಾಯ್ತ್ ಜಾಲ್ಯಾರ್— ಲಿಲ್ಲು  
ಸಾಂಗಾತಾ ಕಾಚ್ಯಾಚೆಂಯ್ ಕಾಜಾರ್ ಕರ್ಚೆಂ?”

“ಹಾಂ! ತಶೆಂ ಜಾಲ್ಯಾರ್ ಜಾವೈತ್ ಲುಜ್ಯಾ” ಮ್ಹಣಾಲೊ ದುಜ್ಯಾಮ್ ಆಕ್ಲಾಸಿತ್  
ಫರ್ಚೆಂ ಭಾಯ್ರ್ ದಿತಾನಾ ಭಾಯ್ಲೆಂ ಭಿತರ್ ಹಾಡ್‌ಲ್ಲೆಬರಿ ಜಾಲೆಂ— ತುಪೆಂ  
ರಲ್ಲೆಂಚ್ ಉರ್ಲೆಂ— ಎಕಾಚ್ ಖರ್ಚಾನ್ ದೊಗಾಂಯ್ಲೆಂ ತಿರ್ಸಾಲೆಂ!”

“ವ್ಹೊಯ್, ದೆಕುನ್‌ಂಚ್ ಹಾಂವ್ ಆತಾಂ ಫಟ್ ಆಲೊಚೆನ್ ಕರ್ತಾಂ” ಉಲೈಲಿ  
ಲುಜ್ಯಾಮಿ ಆಪ್ಲ್ಯಾ ದಾವ್ಯಾ ಹಾತಾಚ್ಯಾ ತಳ್ವಾರ್ ಉಜ್ವಾ ಹಾತಾನ್ ಥಾಪ್ ಮಾರ್ನ್  
ಕಾಚ್ಯಾಕ್ ಖಾಡುಂ ವೆಗಿಂ ಘಾಲಿಜಾಯ್...”

ತಾಂಚ್ಯಾ ತ್ಯಾ ಉತ್ರಾಂಚೆರ್ ಸ್ವಷ್ಟ್ ಕಳ್ತಾಲೆಂಕಿ— ಕಾಚ್ಚಾಕ್ ತಿಂ ಕಾಜಾರ್ ಕರುಂಕ್ ಖಂಡಿತ್ ಚಿಂತಾತ್ ಮ್ಹಳ್ಳೆಂ!

ತಶೆಂ ತಾಣಿ ಉಲೊವ್ನ್-ಜರೊವ್ನ್ ಆಲೊಚೆನ್ನೊ ಕರ್ನ್ ಆಸ್ತಾನಾ ಸಾಂಜ್ ಜಾಲಿ. ದೆಕುನ್ ಲಿಲ್ಲುನ್ ವ್ಹೊಡಿಲಾಂಕ್ ಆಪೊವ್ನ್ ಆಮೊರಿ ಶಿಕಯ್ಲಿ. ತ್ಯಾ ಉಪ್ರಾಂತ್ ನ್ಹಾವ್ನ್-ಜೇವ್ನ್-ರಜಾರ್ ಕರ್ನ್ ಸಮೆಸ್ತಾಂ ನಿಲ್ಲಿಂ. ಕಾಚ್ಚಾಕ್ ಮಾತ್ ಘಾಯಾಂಚ್ಯಾ ದುಖಿನ್ ಜ್ಡೆಮ್ ಪಡಾನಾತ್‌ಲ್ಲಿ. ಸಗ್ಳಿ ರಾತ್ ತಾಚ್ಯಾ ಮತಿಂತ್ ವ್ಹೊಡಿಲಾಂಚಿ ಆಲೊಚೆನ್ ಘುಂವ್ತಾಲಿ.



ಎಕ್ಲ್ಯಾಕ್ ತಾಚೆಂ ತೊಂಡ್ ದಿಸಾಜಾಯ್ ತಾಚ್ಯಾ ರುಪಾಚಿ ತಾಕಾ ವಳೊಕ್ ಮೆಳಾಜಾಯ್— ತಾಣೆ ತೊಂಡಾಚೊ ಚಿಕೊಲ್ ಪುಸುನ್ ಕಾಡಿಜಾಯ್ ಮ್ಹಣ್ ಬುದ್ಧಂತಾಂನಿ ಆರ್ಸೊ ಸೊಧುನ್ ಕಾಡ್ಲಾ. ತ್ಯಾಚ್ ಪರಿಂ ಎಕ್ಲ್ಯಾಕ್ ತಾಚಿ ಚೂಕ್ ದಿಸೊಂಕ್— ತಾಣೆ ಚೂಕ್ ವಳ್ಳೊಂಕ್ ಆನಿ ಚುಕಿ ಥಂಯ್ ಪಶ್ಚಾತ್ತಾಪ್ ಪಾವೊಂಕ್— ದೆವಾಧಾವ್ನ್ ಸಂಸಾರಾಕ್ ನೀತ್ ದೆಂವೊನ್ ಆಯ್ಲ್ಯಾ ಪುಣ್ ಥೊಡ್ಯಾ ಘರಾಂನಿ ಆರ್ಸೊ ನಾ ಆನಿ ಥೊಡ್ಯಾಂಕ್ ಆರ್ಸ್ಯಾಂತ್ ತೊಂಡ್ ಪಳೆಂವ್ಕ್ ಪುರ್ಸತ್ ನಾ ಮ್ಹಣ್ಜೆಬರಿ— ಸಬಾರ್ ಕುಟ್ಮಾಂನಿ ನಿತಿಚಿ ವಳೊಕ್ ನಾ ಜಾಲ್ಯಾ! ಥೊಡ್ಯಾಂಕ್ ಖಾಡ್ ಕಾಡ್ತಾನಾ— ಥೊಡ್ಯಾಂಕ್ ರೂಪ್ ಸಜಯ್ತಾನಾ ಮಾತ್ ಆರ್ಸೊ ಜಾಯ್! ತಶೆಂ ಥೊಡ್ಯಾಂಕ್ ತಾಂಚ್ಯಾ ಗರ್ಜೆಚ್ಯಾ ವೆಳಾರ್— ತಾಂಚ್ಯಾ ಘಾಯ್ವಾಖಾತಿರ್ ಮಾತ್ ನೀತ್ ಜಾಯ್! ಹೆರಾ ವೆಳಾರ್ ತಾಂಕಾಂ ನಿತಿಚಿ ವಳೊಕ್ ನಾ. ಥೊಡ್ಯಾಂನಿ ವೆಳಾ ಗತಿ ಪ್ರಮಾಣೆ ಪಶ್ಚಾತ್ತಾಪ್ ಉಚಾರ್ಚಿ ಜಿಬೆಕ್ ಸವಯ್ ಕೆಲ್ಯಾ ಶಿವಾಯ್— ತಾಂಚ್ಯಾ ಅಂತಸ್ಕರ್ನಾಂತ್ ಚುಕಿಚಿ ಖಿಂತ್ ನಾ! ಜ್ಯಾ ವರೇಗ್ ಮನಿಸ್ ನಿತಿಕಡೆ ಮತ್ಲಾಬಿ ಖೆಳ್ ಖೆಳ್ತಾ— ಜ್ಯಾ ವರೇಗ್ ನೀತ್ ತಾಚೆರ್ ಕಪಟ್‌ಪಣ್ ಚಿಂತಲಿ. ಆವ್ಜಿತ್ ಏಕ್ ದೀಸ್ ಆರ್ಸೊ ಪಡೊನ್ ಕೊಂಚಿ ಉಸಾಳ್ಳೆಲ್ಯಾಬರಿ— ನೀತ್ ತಾಚ್ಯಾ ಜಿವಿತಾಚಿ ದೆಸ್ವಾಟ್ ಕರ್ತಲಿ.

— ಎಟೈಲ್

### ಅವಸ್ಥರ್ 36

### ಸೈರಿಕೆಚಿ ತಯಾರಾಯ್

ಆಯ್ತಾರಾಚೊ ದೀಸ್ ಉದೆಲೊ. ಆನಿ ಸಂಸಾರಾಚೊ ವ್ಯವಹಾರ್ ಆರಂಭ್ ಜಾಲೊ. ಆಲೆಸ್ ತ್ಯಾ ಆಯ್ತಾರಾಚ್ಯಾ ದಿಸಾಕ್ ಸಾತ್ ದೀಸ್‌ಥಾವ್ನ್ ರಾಕೊನ್ ಆಸ್‌ಲ್ಲೊ! ಕಂಯ್ ಏಕ್ ಪಾವ್ಲಿಂ ಆಯ್ತಾರ್ ಉದೆತ್ ಆನಿ ಆಪುಣ್ ಬ್ರಾಹ್ಮಣಾಗೆರ್ ಪಾವಾನ್ ಮ್ಹಣ್ ರಾತ್-ದೀಸ್ ತೊ ಚಿಂತಾಲೊ. ಕಿತ್ಯಾಕ್ ಲಿಲ್ಲು ವಿಷ್ಯಾಂತ್ ತಾಕಾ ಆಯ್ಕಾಜಾಯ್ ಆಸ್‌ಲ್ಲೆಂ!

ವ್ಹೊಯ್, ಸಾತ್ ದಿಸಾಂ ಆದಿಂ ಉಲೈಲ್ಲ್ಯಾ ಪ್ರಮಾಣೆ-ಬ್ರಾಹ್ಮಣಾನ್ ದುಜ್ಯಾಮಾಗೆರ್ ವೊಚೊನ್-ಲಿಲ್ಲುಚಿ ಖಬಾರ್... ತಾಕಾ ಕಾಜಾರ್ ಕರ್ತಾತ್ ವ ನಾ... ಆಲೆಸ್ ತಾಂಕಾಂ ಪಸಂಧ್ ಆಸಾ ವ ನಾ?... ಇತ್ಯಾದಿ ವಿಚಾರ್ನ್ ಸಾಂಗ್ತಾಂ ಮ್ಹಳ್ಳೆಂ! ದೆಕುನ್ ಆಲೆಸಾಕ್



ಕಾಣೆ ಆಪೈಯ್ಲೊ. ತ್ಯಾ ಪ್ರಮಾಣೆ, ತ್ಯಾ ಆಯ್ತಾರಾಚ್ಯಾ ದಿಸಾ— ಘಾಂತ್ಯಾಚೆಂ ಮೊಸ್  
ಕಿಯೊನ್ ಆಲೆಸ್ ಬ್ರಾಹ್ಮಣಾಚ್ಯಾ ಘರಾಚ್ಯೆ ವಾಟೆಕ್ ಚಮ್ಕಾಯೊಚ್!

ಸಕಾಳಿಂಚೆಂ ವೊರಾಂ ಆಟ್ ಜಾತಾನಾ— ಬ್ರಾಹ್ಮಣಾಚ್ಯಾ ಘರಾಚ್ಯಾ ಆಂಗ್ಣಾಂತ್  
ಆಲೆಸಾಚೊ ಪಾಂಯ್ ಪಳೆವ್ನ್— ಸೊಪ್ಯಾರ್ ಬಸೊನ್ ಆಸ್ಲೊ ಬ್ರಾಹ್ಮಣ್ ಧಟಾಕ್ಲೊ!  
ತಾಕಾ ತ್ಯಾಚ್‌ಫಾರಾ ಆಲೆಸಾಕ್ ದಿಲ್ಲ್ಯಾ ಉತ್ರಾಚೊ ಉಗ್ಡಾಸ್ ಜಾಲೊ!

ಆಲೆಸ್ ಸೊಪ್ಯಾರ್ ಯೇವ್ನ್ ಬಾಂಕಾರ್ ಬಸ್ಲ್ಯಾ ಉಪ್ರಾಂತ್— ಎಕಾಮೆಕಾಚೆ  
ಹಾಲ್-ಚಾಲ್ ವಿಚಾರ್ನ್ ದೊಗಾಂಯ್ ಮಧೆಂ ದೊದೋನ್ ಗಜಾಲಿ ಜಾಲ್ಯೊ.  
ಬ್ರಾಹ್ಮಣ್ಣಿಯೊ ಗಜಾಲಿಂನಿ ಭರ್ಸಾಲಿ. ಥೊಡ್ಯಾ ವೆಳಾನ್ ಬ್ರಾಹ್ಮಣ್ಣಿ ತಿಚ್ಯಾ ಕಾಮಾನ್  
ಫಿತರ್ ವೆತಚ್— ಆಲೆಸಾನ್ ತಾಚ್ಯಾ ಪ್ರಸ್ತಾಪಾಕ್ ಬುನ್ಯಾದ್ ಘಾಲುಂಕ್ ಮ್ಹಳೆಂ  
ಸಾಂಗ್ ಭಟಾ, ಕಿತೆಂ ಕೆಲೆಂಯ್? ಕಸಲಿ ಖಬಾರ್ ಹಾಡ್ಲ್ಯಾಯ್? ಗೆಲ್ಲೊಯ್‌ವೇ  
ತುಂ ದುಜ್ಯಾಮಾಗೆರ್?”

“ವ್ಹೊಯ್, ವ್ಹೊಯ್— ತುಜೆಂ ಕಾಮ್ ಬಾಕಿ ದವರಿನ್‌ವೇ!” ಅಂವ್ಸರತ್ತ್  
ಉಲೈಲೊ ಬ್ರಾಹ್ಮಣ್ ಆನಿ ಹಾಸತ್ತ್ ಮ್ಹಣಾಲೊ “ದೋತ್ ಮಾತ್ ಹಾವೆಂ ಧಾದೊಶಿ  
ಮಾಗ್ಲ್ಯಾ...”

“ದೋತ್ ಮೊರೊಂದಿ ಭಟಾ” ಚಾಬೊನ್ ಸಾಂಗ್ಲೆಂ ಆಲೆಸಾನ್ ಆನಿ ಆತುರಾಯೆನ್  
ವಿಚಾರ್ಲೆಂ “ಲಿಲ್ಲುಚ್ಯಾ ವ್ಹೊಡಿಲಾಂಕ್ ಹಾಂವ್ ಪಸಂಧ್ ಆಸಾಂ ಖರಿಯ್‌ವೇ?— ಆನಿ  
ಲಿಲ್ಲು ಕಿತೆಂ ಮ್ಹಣ್ತಾ?”

“ಲಿಲ್ಲುನ್ ಕಸಲೆಂ ಸಾಂಗ್ಲೆಂ ಪುತಾ— ತಾಕಾ ಕಾಜಾರ್ ಕರ್ಚೆಂ ವ್ಹೊಡಿಲಾಂನಿ  
ನಹಿಂವೇ?”

“ಜಾಲ್ಯಾರೀ ಭಟಾ ಲಿಲ್ಲುಚಿ ಖುಶಿ ಕಳಾಜಾಯ್ ನಹಿಂವೇ?— ತೆಂ ತಿರಸ್ಕಾರ್  
ಕರಿತ್ ಜಾಲ್ಯಾರ್ ಮ್ಹಾಕಾ...”

“ಅರೇ ಪುತಾ” ಮಧೆಂಚ್ ಹಾಸ್ಲೊ ಬ್ರಾಹ್ಮಣ್ ಆಲೆಸಾಚ್ಯಾ ಉತ್ರಾಂಕ್ ಆಡಾವ್ನ್  
ಆನಿ ಸಾಂಗಾಲಾಗ್ಲೊ “ಆದಿಂ ಖೈಂಚ್ಯೆ ಚಲಿಯೆನ್ ನೊವ್ರೊ ಮಾಂದ್ಲಾ ಮ್ಹಣೊನ್  
ಖೊಂಡಾನ್ ಉಚಾರ್ಲೆಂ ಆಸಾ— ತೆಂ ಫಕತ್ ತಾಂಚ್ಯಾ ಹಾಸ್ಯಾರ್ ಆನಿ ಘಡಾ-  
ಮೊಡಿಂಚೆರ್ ಮಾತ್ ಕಳ್ತಾ— ತಶೆಂ ತುಜಿ ಖಬಾರ್ ಉಲಯ್ತಾನಾ— ಲಿಲ್ಲು ದೊಳೆ  
ಬಲ್ವಿಳಾವ್ನ್ ದೊಡೊನ್-ಮೊಡೊನ್ ವೊಂಟ್ ಧಾಂಬುನ್ ಧರ್ನ್ ಹಾಸ್ತಾಲೆಂ.”

“ಆನಿ ಕಿತೆಂ ಕರ್ತಾಲೆಂ ಭಟಾ?”

“ಆನಿ ಕಿತೆಂ ಕರ್ತಾಲೆಂ ಪುತಾ— ಆಖೇರೆಕ್ ಕಿತ್ಲೆಂ ಜಾಲ್ಯಾರಿ ಚಲಿ ನಹಿಂವೇ—  
ತುಜೆನ್ ಮಾನ್ ಪಂದಾ ಫಾಲ್ನ್ ಬೊಟ್ ತೊಂಡಾಕ್ ವ್ಹೊರ್ನ್ ನಾಕ್ಲಿ ಚಾಬ್ತಾಲೆಂ—  
ತ್ಯಾ ವೆಳಾರ್ ಸಂತೊಸಾನ್ ತೆಂ ಇತ್ಲೆಂ ಪುಲ್ಲೆಂ ಕೀ— ಆಂಗಾಚಿ ಬಾಜು ಲೆಗುನ್  
ಖಂಜ್ತಾಶಿ ದಿಸ್ಲಿ ಮ್ಹಾಕಾ.”

“ವ್ಹೊಯ್! ಸತ್!”

“ಆನಿ ಕಿತೆಂ— ಹಾಂವ್ ಫಟಿ ಉಲಯ್ತಾಂ ಮ್ಹಣ್ ಚಿಂತ್ತಾಯ್‌ವೇ ತುಂ!—  
ಅರೇ ತ್ಯಾ ವೆಳಾರ್ ತುಂವೆಂ ಪಳಯ್ಜಾಯ್ ಆಸ್ಲೆಂ ತಾಕಾ— ತಾಚೊ ಜಾಲ್ಲೊ

ತೊ ರಂಗ್ ಆನಿ ಜಿನೊಸ್ ತುಕಾಚ್ ಸಾಕ್ಸ್ ದಿತೊ— ತೆಂ ಉಬೆಂ ರಾವ್ಲೆಕಡೆ ಪಾಂಯಾರ್ ಪಾಂಯ್ ಘಾಸ್ತಾನಾ— ತಾಚ್ಯಾ ಪಾಂಯಾಂಕ್ ತುಜ್ಯಾ ಘರಾ ಯೆಂವ್ಕ್ ಕಿಲ್ಲೆಂ ಮನ್ ಆಸಾ ಮ್ಹಳ್ಳೆಂ ಮ್ಹಾಕಾ ತ್ಯಾಚ್ ಘಡಿಯೆ ಕಳ್ಳೆಂ... ನಿಜಾಯ್ಕಿ ತೆಂ ಅತ್ರಗ್ಲಾಂ ತುಕಾ.”

ಆಲೆಸಾಚ್ಯಾ ಎಕೆಕಾ ಸವಾಲಾಕ್ ಬ್ರಾಹ್ಮಣ್ ಎಕೇಕ್ ಘಡ್ನ್ ಸಾಂಗ್ತಾನಾ— ಆಲೆಸಾಚೆಂ ಮನ್ ಲಿಲ್ಲುಚೆರ್ ಅಧಿಕ್ ಆಶೆನ್ ಪಿಸ್ವಾಲೆಂ! ತ್ಯೆಚ್ ಘಡಿಯೆ ವೊಚೊನ್ ಲಿಲ್ಲುಚೆರ್ ಏಕ್ ನದರ್ ಘಾಲ್ಯಾಶೆಂ ತಾಕಾ ಭೊಗ್ಲೆಂ! ಬ್ರಾಹ್ಮಣಾನ್ ಸಾಂಗ್ಲೆಂ ತೊ ಪಾತ್ಯೆಲೊ! ತಾಕಾ ಲಿಲ್ಲುಕ್ ಪಳೆಂವ್ಕ್ ವೆಚಿ ಉರ್ಬಾ ಜಾಲಿ. ದೆಕುನ್ ತೊ ಆಖೇರೆಕ್ ಮ್ಹಣಾಲೊ “ಆಮಿ ಏಕ್ ಘಡಿ ದುಜ್ಯಾಮಾಗೆರ್ ವೊಚೊನ್ ಯೆಂವ್ಯಾಂವೇ ಭಟಾ?”

“ಆಜ್ ನಾಕಾ ಆನ್ಯೇಕ್ ಪಾವ್ಲಿಂ ವೊಚ್ಚೆತ್— ತೆದೊಳ್ ಪರ್ಯಾಂತ್ ಹಾಂವ್ ತುಜೆ ವಿಷ್ಯಾಂತ್ ಆನಿ ಇಲ್ಲಿ ಶಿಫಾರಾಸ್ ಉಲೊವ್ನ್— ಲಿಲ್ಲುಕ್ ತುಜೆ ಬಗಾರ್ ಕೊಣಾಯ್ಕಿ ದಿನಾಶೆಂ ಕರ್ತಾಂ.”

“ತೆಂ ತಿಲ್ಲೆಂ ಕಾಮ್ ತುಂ ಕೆದಾಳಾಯ್ ಕರ್ಚಿ ಭಟಾ— ಮ್ಹಾಕಾ ತುಜೆರ್ ಸಂಪೂರ್ಣ್ ಪಾತ್ಯೆಣಿ ಆಸಾ— ಜಾಲ್ಯಾರೀ ಆಜ್... ಅಶೆಂಚ್ ಚಿಕ್ಕೆ ಭೊಂವೊನ್ ಗೆಲ್ಲ್ಯಾಬರಿ ವೊಚೊನ್ ತಾಂಚ್ಯಾ ಘರಾಕ್ ಭೆಟ್ ದಿವ್ಯಾಂ— ಪಳೆಯಾಂ ತಾಂಚ್ಯಾ ಮತಿಂತ್ಲೆಂ ಕಾಂಯ್ ತೊಂಡಾರ್ ಝಳ್ಕುತಾ ಜಾಲ್ಯಾರ್— ಚಲ್ ಊಟ್ ಭಾಯ್ರ್ ಸರ್.”

ಆಲೆಸ್, ಲಿಲ್ಲುಕ್ ಪಳೆಂವ್ಚ್ಯಾ ಉರ್ಬೆನ್ ಪರ್ತುನ್ ಪರ್ತುನ್ ವತ್ತಾಯ್ ಉಲೈತಾನಾ ಬ್ರಾಹ್ಮಣ್ ಪುಷ್ಕಳ್ ವೇಳ್ ಚಿಂತುಂಕ್ ಪಡ್ಲೊ. ಆಖೇರೆಕ್ ಘಡ್ನ್ ಉಲೈಲ್ಲೆಂ ಸತ್ ಮ್ಹಣ್ ದಾಕೊಂವ್ಚ್ಯಾ ಖಾತಿರ್ ಆನಿ ಆಲೆಸಾಚೆಂ ಮನ್ ದುಖೈನಾ ಜಾಂವ್ಕ್— “ಜಾಲ್ಲೆಂ ಜಾತಾ” ಮ್ಹಣ್ ಚಿಂತುನ್ ಬ್ರಾಹ್ಮಣ್ ಮ್ಹಣಾಲೊ “ಜಾಯ್ತಾ ಆಲೆಸಾ, ತುಜಿಚ್ ಮಿಶಿ ಕರ್ತಾಂ— ಚಲ್ಯಾಂ ದುಜ್ಯಾಮಾಗೆರ್— ಮಾತ್ ತುವೆಂ ಚಡಿತ್ ಉಲೊಂವ್ಕ್ ನೊಜೊ.”

“ನಾ, ನಾ ಹಾಂವ್ ಉಲಯ್ತಾ— ಫಕತ್ ತಾಂಕಾಂ ಆಯ್ಕಾತಾಂ— ತುವೆಂ ಸಾಂಗ್ಲ್ಯಾರ್ ಮಾತ್ ದೋನ್ ಉತ್ರಾಂ ಉಲಯ್ತಾಂ.”

ಆಲೆಸ್ ಮಾನ್ ಆಡ್ ಘಾಲ್ನ್ ಸಾಂಗ್ತಾನಾ ಬ್ರಾಹ್ಮಣ್ ಮತಿ ಭಿತರ್‌ಚ್ ಹಾಸ್ಲೊ. ಉಪ್ರಾಂತ್ ಬ್ರಾಹ್ಮಣ್ ನ್ಹೆಸೊನ್ ತಯಾರ್ ಜಾತಚ್— ದೊಗೀ ಗೆಜಾಲಿ ಉಲೈತ್ತ್ ದುಜ್ಯಾಮಾಗೆರ್ ವೊಚೊಂಕ್ ವಾಟ್ ಗುಡ್ಡಾಯ್ಲಾಗ್ಲೆ. ಪುಣ್ ವಾಟೆರ್...!

ವ್ಹೊಯ್ ಲಿಲ್ಲು ಮಿಸ್ ಆಯ್ಕೊಂಕ್ ವೊಚೊಂಕ್ ವಾಟ್ ಚಮ್ಕಾತಾಲೆಂ! ತ್ಯಾ ದೀಸ್ ಆವೈನ್ ತಾಕಾ ಎಕ್ಲ್ಯಾಕ್‌ಚ್ ಧಾಡ್ಲೆಂ. ಕಾಚ್ಚಾಕ್ ತೇಲ್-ವಕಾತ್ ಪುಸುಂಕ್ ಆಸ್‌ಲ್ಲಾ ಕಾರಣಾನ್ ಲುಜ್ಯಾಮಿ ಘರಾ ರಾವ್ಲಿ. ದುಜ್ಯಾಮ್ ಫಾಂತ್ಯಾಚ್ಯಾ ಮಿಸಾಕ್ ವೊಚೊನ್ ಆಯಿಲ್ಲೊ. ತಿ ತಾಚಿ ಸದಾಂಚಿ ಸವಯ್. ಫಾಂತ್ಯಾಚ್ಯಾ ಮಿಸಾ ಬಗಾರ್ ತಾಕಾ ದುಸ್ರೆಂ ಮಿಸ್ ಮಾಂದಾನಾತ್‌ಲ್ಲೆಂ! ತಶೆಂ ಜಾಲ್ಲ್ಯಾನ್ ಥೊಡೆ ಪಾವ್ಲಿಂ ಕಾವ್ಯಾಚ್ಯೆ ಬೊಬೆಕ್ ಫಾಂತೆಂ ಜಾಲೆಂ ಮ್ಹಣ್ ಲೆಕುನ್ ತೊ ರಾತಿಂಚ್ ಮಿಸಾಕ್ ಭಾಯ್ರ್ ಸರ್ತಾಲೊ. ದೇವ್ ಮಂದಿರಾಚೆಂ ದಾರ್ ಧಾಂಪ್‌ಲ್ಲೆಂ ಆಸ್ಲಾರ್ ಭಾಯ್ರ್ ಖೈಂಸರೀ ನಿದ್ತಾಲೊ! ಉಪ್ರಾಂತ್ ಮಿಸಾಕ್ ಆಯಿಲ್ಲಾ ಲೊಕಾನ್ ಉಟ್ಟೆಲ್ಯಾರ್ ತಾಕಾ ಮಿಸ್— ಉಟ್ಟೆನಾ ಜಾಲ್ಯಾರ್ ಮಿಸ್ ಲೊಕಾಕ್ ಆನಿ ದುಜ್ಯಾಮ್ ಪಾಟಿಂ ಘರಾ!



ತಾ ದೀಸ್ ತಾಣೆ ಮೀಸ್ ಆಯ್ಕಲ್ಲೆಂ. ಪುತಾಕ್ ವಕ್ತಾಂ ವಾಟ್ಚಾ ಖಾತಿರ್—  
 ಚ್ಯಾ ಥೊಡ್ಯಾ ರುಕಾ-ಜಡಾಂಚೆಂ ಪಾನಾಂ-ಪಾಳಾಂ ಬುಡ್ಡನ್ ಕಾಣ್ಲೆವ್ನ್ ತೊ  
 ಘರಾ ಆಯಿಲ್ಲೊ. ತ್ಯಾ ಉಪ್ರಾಂತ್ ಲಿಲ್ಲು ಭಾಯ್ ಸರ್ನ್— ಧಾ ವೊರಾಂಚ್ಯಾ  
 ಕಾಕ್ ಗೆಲ್ಲೆಂ. ಆದಿಂ ಪೈಶಿಲ್ಯಾ ಲೊಕಾಖಾತಿರ್ ಧಾ ಆನಿ ಇಕ್ರಾ ವೊರಾರ್  
 ಫಾಂತ್ ಮೀಸ್ ಆಸ್ತಾಲೆಂ. ಉಪ್ರಾಂತ್ ಸಾಕ್ರಾಮೆಂತಾಚೆಂ ಬೆಸಾಂವ್ ಆನಿ  
 ತೊರ್ನ್ ಜಾತಾನಾ ದನ್ಬಾರಾಂಚೆಂ ಏಕ್ ವೊರ್ ಲೆಗುನ್ ಜಾತಾಲೆಂ. ತ್ಯಾ  
 ಕಾಕ್ ಗೆಲ್ಲೊ ಲೋಕ್ ಘರಾ ಪಾಟಿಂ ಪಾವ್ತಾನಾ ದನ್ಬಾರಾ ಉಪ್ರಾಂತ್ಲಿಂ ವೊರಾಂ  
 ಆನಿ ಚ್ಯಾರ್ ಸೈತ್ ಉತರ್ತಾಲಿಂ! ತ್ಯಾ ಖಾತಿರ್ ಚಡ್ ಪೈಶಿಲ್ಯಾ ಥೊಡ್ಯಾ  
 ಕಾನ್ ಮಿಸಾಕ್ ವೆತಾನಾ— ಜೆವ್ಣಾಕ್ ಭುತಿ ವ್ಹೊರ್ಚಿ ಆಸ್ಲಿ. ಪುಣ್ ಲಿಲ್ಲುಗಲ್ಯಾಂಕ್  
 ಮಂದಿರ್ ಲಾಗಿಂ ಆಸ್ಲಲ್ಯಾನ್— ತಶೆಂ ಕಾಂಯ್ ಭುತಿ ವ್ಹೊರಾಜಾಯ್  
 ನಾತ್ಲೆಂ. ತರೀ, ತ್ಯಾ ದೀಸ್ ಲಿಲ್ಲುಚ್ಯಾ ಮತಿಂತ್ ಏಕ್ ಅದೃಶ್ಯ ಭುತಿ ಆಸ್ಲಿ!

ವ್ಹೊರ್ಚಿ ತ್ಯಾ ದೀಸ್ ಆವಯ್ ಸಾಂಗಾತಾಕ್ ನಾತ್ಲ್ಯಾನ್, ಲಿಲ್ಲುನ್ ಮತಿಂತ್  
 ಸಾಚೊ ಉಗ್ಡಾಸ್ ಬಾಂದುನ್ ಕಾಣ್ಲೆಲ್ಲೊ. ಕಿತ್ಯಾಕ್ ಸಬಾರ್ ದೀಸ್ ಥಾವ್ನ್ ತಾಣೆ  
 ಪಳೆಂವ್ಕ್ ನಾತ್ಲೆಂ. ದೆಕುನ್ ಆಜ್ ದೇವ್ ಮಂದಿರಾಂತ್ ತೊ ಪಳೆಂವ್ಕ್  
 ಲ್ಲಾರ್— ತಾಚೆರ್ ಏಕ್ ಧಾದೊಶಿ ದೀಷ್ಟ್ ಘಾಲುಂಕ್ ತಾಣೆ ಮನ್ ಕೆಲ್ಲೆಂ.  
 ಕಡೆ ಉಲೊಂವ್ಕಯೊ ತಾಣೆ ಧೈರ್ ಚಿಂತ್ಲೆಂ! ಪುಣ್ ತೊ ತ್ಯಾ ಮಿಸಾಕ್ ಯೆತ್  
 ಪಳೆಂವ್ಕ್ ಮೆಳಾತ್ ಮ್ಹಳ್ಳಿ ಗಜಾಲ್ ಮಾತ್ ಲಿಲ್ಲುಕ್ ದುಬಾವಾಚಿ ಜಾವ್ನಾಸ್ಲಿ  
 ಲಿಲ್ಲು ಚಿಂತಾಲೆಂ, ಆಟಯ್ತಾಲೆಂ— ಮೆಟಾ ಮೆಟಾಕ್ ಆಲೆಸಾಕ್ ನಿಯಾಳ್ ತೆಂ  
 ಸಾಗ್ತಾಲೆಂ!

ತಸಲ್ಯಾ ವಿಚಾರಾಂನಿ ಲಿಲ್ಲು ವಾಟ್ ಚಲ್ತಾನಾ— ಚಿಂತಿನಾತ್ಲ್ಯಾಬರಿ ಮುಖಾರ್  
 ವ್ಹೆ ಬ್ರಾಹ್ಮಣ್ ಆನಿ ಆಲೆಸ್ ಲಿಲ್ಲುಚ್ಯೆ ನದ್ರೆಕ್ ಝಳ್ಕಾಲೆ! ತಕ್ಷಣ್ ಲಿಲ್ಲುನ್  
 ತೊನ್ ಹಾತಾಚೆಂ ಬೊಟ್ ಚಾಬೊನ್ ತಾಚೆ ಇತ್ಲ್ಯಾಕ್ ಮ್ಹಳೆಂ:

“ಆವ್ಕ್ ಆಸಾ ತಾಕಾ ಆನಿ ನಶಿಬ್ ಆಸಾ ಮ್ಹಾಕಾ—  
 ಉಗ್ಡಾಸ್ ಕಾಡ್ತಾನಾಂಚ್ ದಿವೊ ಪೆಟ್ಲೊ—  
 ಮ್ಹಜ್ಯಾ ಕಾಳ್ಜಾಂತ್ ಪ್ರಕಾಶ್ ಘಾಂಕ್ಲೊ.”

ತಿತ್ಲೆಂ ತಾಣೆ ಚಿಂತುನ್ ಮ್ಹಣ್ಚ್ಯಾ ಭಿತರ್— ತೆಣೆಂಚ್ಯಾನ್ ಯೆಂವ್ಚ್ಯಾ ಆಲೆಸಾಚಿ  
 ಸಟ್ಕರ್ನ್ ಲಿಲ್ಲುಚೆರ್ ಪಡ್ಲಿ! ತಕ್ಷಣ್ ತಾಣೆ ಆಕ್ಲಾಸಿತ್ ಬ್ರಾಹ್ಮಣಾಕ್ ಸಾಂಗ್ಲೆಂ  
 ಆಮಿ ವೆತಾಂವ್ ತಿಚೆ ಪಾಸ್ವತ್— ತಿಚ್ ಆಮ್ಕಾಂ ವಾಟೆರ್ ಪ್ರಸನ್ನ್ ಜಾಲಿ!  
 ತಿತ್ ಆಮ್ಚೆಂ ಮಾಗ್ಣೆಂ ಬರೆಂ ಆಸಾ!”

ತಶೆಂ ಆಲೆಸಾನ್ ಆಕಾಂತೊನ್ ಸಾಂಗ್ತಾನಾ— ಆಯ್ಕೊನ್, ಎಕಾಚ್‌ಘಾರಾ  
 ಪ್ಹಣ್ ಘಡ್ಬಡ್ಲೊ! ಪುಣ್ ಉಪ್ರಾಂತ್ ಲಿಲ್ಲುಚೆರ್ ನದರ್ ಪಡ್ತಚ್ “ಹಾಂ”  
 ಕಾಲೊ ಬ್ರಾಹ್ಮಣ್ “ಆತಾಂ ಸಮ್ಜಾಲೊಂ— ಲಿಲ್ಲು ಯೆತಾ— ಖಂಯ್ ವೆತಾಗಾಯ್  
 ರ್!”

ತ್ಯಾಪರಿಂ ತಿಂ ದೋನ್ ವಾಟಾಂಚೆರ್ ಏಕೇಕ್ ಉತಾರ್ ಉಲೊವ್ನ್ ಆನಿ  
 ಮೆಟಾಂ ಕಾಡ್ತಾನಾ— ಥೊಡ್ಯಾಚ್ ವೆಳಾನ್ ತೆಗಾಂಯ್ ಜಣಾಂ ಎಕಾಮೆಕಾಕ್

ಲಾಗಿಂ ಜಾಲಿಂ. ಲಿಲ್ಲುನ್ ಆಲೆಸಾಕ್ ಪಳೆವ್ನ್ ಸ್ತ್ರೀ-ಲಜೆನ್ ಮಾನ್ ಪಂದಾ ಘಾಲ್ತಾನಾ—  
ಹಾಸತ್ತ್ ಮ್ಹಣಾಲೊ ಬ್ರಾಹ್ಮಣ್ “ಖಿಂಯ್ ಪಯ್ಸ್ ಪುತಾ?”

“ಹಾಂವ್ ಮಿಸಾಕ್ ಭಾಯ್ರ್ ಸರ್ಲಿಂ ಮೆಸ್ತಿ” ಸಾಂಗ್ಲೆಂ ಲಿಲ್ಲುನ್ ದೊಡೊನ್  
ಮೊಡೊನ್.

“ಬಾಬ್ ಘರಾ ಆಸಾವೇ ಪುತಾ?”

“ವ್ಹೊಯ್ ಬಾಬ್ ಆಸಾ ಆನಿ ಮಾಂಯ್‌ಯೊ ಆಸಾ— ಧಾಕ್ಟಾಬ್ ಲಡಾಯೆಂಚಿ  
ಘಾಯೆವ್ನ್ ಯೇವ್ನ್ ನಿದ್ಲಾ.”

“ಕಾಚ್ಚಾ ಘಾಯೆಲಾ!” ಆಕಾಂತೆಲ್ಲೊ ಬ್ರಾಹ್ಮಣ್ ಎಕಾಚ್‌ಘಾರಾ, ಉಪ್ರಾಂತೆ  
ಉಗ್ಡಾಸ್ ಜಾವ್ನ್ ಮ್ಹಣಾಲೊ “ಹಾಂ ಕಳ್ಳೆಂ— ರಾಘುಚ್ಯಾ ಕಾಗ್ದಾಕ್ ಜಾಪ್ ದಿಂವ್  
ಗೆಲ್ಲೆ— ಕಂಯ್ ಆಯ್ಲಾ ಪುತಾ ಪಾಟಿಂ? ಚಡ್ ಮಾರ್ ಜಾಲಾವೇ ತಾಕಾ?”

“ಸುಕ್ರಾರಾಚ್ಯಾ ರಾತಿಂ ತೊ ಪಾಟಿಂ ಆಯ್ಲಾ— ಮಾರ್ ಚಡ್ ಜಾಂವ್ಕ್ ನಾ  
ಜಾಲ್ಯಾರೀ ಸುಡಾಳ್ ಚಲೊಂಕ್ ತಾಕಾ ತಾಂಕಾನಾ ಮೆಸ್ತಿ.”

“ತಶೆಂ ತಾಣೆ ಖಿಂಯ್ ಲಡಾಯ್ ಕೆಲಿ?” ಆಲೆಸಾನ್ ಮಧೆಂ ತೊಂಡ  
ಘಾಲೆಂ.

“ತೊ ಆನಿ ಅಬ್ಬು ಮಿಜಾರ್ ಗೆಲ್ಲೆ” ಮ್ಹಣತ್ತ್ ಲಿಲ್ಲುನ್ ಲಡಾಯೆಚಿ ಧೊ  
ಖಬಾರ್ ಸಾಂಗೊಂಕ್ ಆರಂಭ್ ಕೆಲಿ.

ಅರ್ಧಿ ಖಬಾರ್ ಆಯ್ಕಾತಾನಾ— ಮಧೆಂಚ್ ಬ್ರಾಹ್ಮಣಾನ್ ಏಕ್ ಹಿಕ್ಕೆ  
ಚಿಂತುನ್ ಮ್ಹಳೆಂ “ತುಮಿ ಉಲಯಾ— ಹಾಂವ್ ಚಿಕ್ಕೆ ಪೊಟ್ ಸದಿಳ್ ಕರ  
ಯೆತಾಂ— ವೊಡೊಳ್ ಧಾವ್ನ್ ಮ್ಹಜ್ಯಾ ಪೊಟಾಂತ್‌ಚ್ ದುಖ್ತಾ.”

ತಿಲ್ಲೆಂ ಸಾಂಗೊನ್ ಬ್ರಾಹ್ಮಣ್ ಬಗ್ಲೆಕ್ ಆಸ್‌ಲ್ಲ್ಯಾ ಎಕಾ ದರ್ಮಾಸಾಚೊ ದೊರೆ  
ಉಡೊನ್ ಚಿಕ್ಕೆ ಮುಖಾರ್ ಗೆಲೊ. ಲಿಲ್ಲು ಆಲೆಸಾಕ್ ಲಡಾಯೆಚಿ ಖಬಾರ್ ಸಾಂಗ್ಚ್ಯಾ  
ಪಡ್ಲೆಂ.

ಧಾ ಮಿನುಟಾಂ ಪಾಶಾರ್ ಜಾಲಿಂ. ಜಾಲ್ಯಾರೀ ಬ್ರಾಹ್ಮಣಾಚಿ ಸಾವಿ ನ  
ಲಿಲ್ಲುನ್ ಲಡಾಯೆಚಿ ಖಬಾರ್ ಆಖೇರ್ ಕರ್ತಾನಾ— ಆಲೆಸಾನ್ ಲಿಲ್ಲುಚ್ಯಾ ಘ  
ಹಕಿಕಾತ್ ವಿಚಾರುಂಕ್ ಆರಂಭ್ ಕೆಲ್ಲೆಂ. ಲಿಲ್ಲು ಆಲೆಸಾಚ್ಯಾ ಏಕೆಕಾ ಸವಾಲಾ  
ಘಾವೊತಿ ಜಾಪ್ ದಿತಾಲೆಂ. ಆಲೆಸ್ ಮಧೆಂ ಮಧೆಂ ದೊಡ್ಲೆಂ ವಿಚಾರ್ತಾನಾ ಲೀ  
ವಿವರ್ದುನ್ ಸಾಂಗ್ತಾಲೆಂ. ತಶೆಂ ತಿಂ ಉಲೊವ್ನ್ ಆಸ್ತಾನಾ ದುಸ್ರಿಂ ಧಾ ಮಿನುಟಾ  
ಧಾಂವ್ಲಿಂ! ತರೀ ಬ್ರಾಹ್ಮಣಾಚಿ ಝಳಕ್ ನಾ! ಲಿಲ್ಲು ಆನಿ ಆಲೆಸ್ ಗಜಾಲಿ ಕಾಂತಿತ್ತ್-  
ಎಕಾಮೆಕಾಚೆ ತಮಾಷೆ ಉಲೊಂವ್ಕ್ ಪಾವ್ಲಿಂ! ತ್ಯಾ ವೆಳಾರ್ ಹಾಸತ್ತ್ ಮ್ಹಣಾಲೊ  
ಆಲೆಸ್ “ಬ್ರಾಹ್ಮಣಾನ್ ಮ್ಹಜೆ ವಿಷ್ಯಾಂತ್ ತುಮ್ಕಾಂ ಕಾಂಯ್ ಸಾಂಗ್ಲಾಂವೇ?”

“ತೆಂ ಮ್ಹಾಕಾ ಕಳಿತ್ ನಾ” ಮ್ಹಣಾಲೆಂ ಲಿಲ್ಲು ಮಾನ್ ಪಂದಾ ಘಾಲ್ತಾನಾ  
ಉಪ್ರಾಂತ್ ಮುಖಾರ್ಸುನ್ ಉಲೈಲೆಂ “ತುಜ್ಯಾ ವಿಷ್ಯಾಂತ್ ಸಾಂಗೊಂಕ್ ತು  
ಕಳಾನಾಂವೇ?”

“ಕಳ್ತಾ— ಪುಣ್...” ಆಲೆಸ್ ಘಡಿಭರ್ ಮೌನ್ ಜಾಲೊ. ಉಪ್ರಾಂತ್ ಲಜೆವ್  
ದಾಕ್ಲೆವ್ನ್ ಮ್ಹಣಾಲೊ “ಹಾವೆಂ ಸಾಂಗ್ಲಾರ್ ತುಂ ಜಾಪ್ ದಿಶಿವೇ?”



“ಅರ್ಥ್ ಜಾಂವ್ಚೆಂ ಸವಾಲ್ ವ್ಹೊಯ್ ಜಾಲ್ಯಾರ್ ಜಾಪ್ ಕಿತ್ಯಾಕ್ ದಿಂವ್ಚಿ ನಾ!”  
ಸಾಂಗ್ಲೆಂ ಲಿಲ್ಲುನ್ ಪಂದ್ಲ್ಯಾ ದೊಳ್ಯಾಂನಿ ಆಲೆಸಾಚೆರ್ ದೀಷ್ಟ್ ಜೊಕಿತ್.

“ತರ್ ಹಾಂವ್ ಸಾಂಗ್ತಾಂ— ಆಯ್ಕ್” ಮ್ಹಣತ್ ಆಲೆಸಾನ್ ಕುಡಿಂತ್ಲಿ ಸರ್ವ್  
ಕತ್ ಎಕ್ಟಾಂಯ್ ಕರ್ನ್ ಸಾಂಗ್ಲೆಂ. “ಮ್ಹಾಕಾ ತುಜೆಕಡೆ ಕಾಜಾರ್ ಜಾಂವ್ಕ್ ಮನ್  
ಸಾ— ತುಕಾ ಹಾಂವ್ ಪಸಂದ್ ಆಸಾಂವೇ?”

ತೆಂ ಆಯ್ಕೊನ್ ಲಿಲ್ಲು ಎಕಾಚ್‌ಫಾರಾ ಆಂಗ್ ಕಾಡ್ನ್ ಉಡೊನ್ ಪಡೊನ್  
ನಾಡ್ಲೆಂ ಆನಿ ಮೊಡ್ಲೆಂ! ತಾಚೆಂ ಆಂಗ್ ಶಿರ್ಶಿಲ್ಲೆಂ ಆನಿ ಮನ್ ಮಿಮಿಲ್ಲೆಂ. ಕಾಳಿಜ್  
ಚ್ಚೆಂ ಆನಿ ಗಿನ್ಯಾನ್ ಧರ್ಧಲ್ಲೆಂ. ತ್ಯಾ ಭರಾಕ್ ತಾಚೆಂ ಸಿಂತಿದ್ ವಾರ್ಯಾರ್  
ಬೊನ್— ತೆಂ ಖಂಯ್ ಆಸಾ ಮ್ಹಳ್ಳೆಂ ತಾಕಾಚ್ ಕಳಿತ್ ನಾ ಜಾಲೆಂ! ಪಂದಾ  
ನಾಲ್ಚಿ ಮಾನ್ ವೈರ್ ಉಕ್ಲಂಕ್ ತೆಂ ಸಕ್ಲೆಂ ನಾ! ತೊಂಡಾರ್ ಧಾಂಕ್‌ಲ್ಲೆ ಹಾತ್  
ಡುಂಕ್ ತಾಕಾ ತಾಂಕ್ಲೆಂ ನಾ! ಸಗ್ಳೆಂಚ್ ತಾಕಾ ಲಜೆನ್ ಗ್ರಾಸಿಲ್ಲೆಂ. ತಸಲ್ಯಾ ವೆಳಾರ್  
ಆಲೆಸಾನ್ ಮ್ಹಳ್ಳೆಂ “ಸಾಂಗ್ ವೆಗಿಂ— ಜಾಪ್ ದಿ.”

ಲಿಲ್ಲುಕ್ ಉಲೊಂವ್ಕ್ ತಾಳೊಚ್ ಸುಟಾನಾತ್‌ಲ್ಲೊ! ಉತ್ರಾಂ ಉಚಾರುಂಕ್  
ಜೆಬ್‌ಚ್ ಘುಂವಾನಾತ್‌ಲ್ಲಿ! ಹರ್ಧ್ಯಾಂತ್ ಆಶಾ ಕಾಂಡ್ತಾಲಿ ತರೀ ಸಾಂಗೊಂಕ್  
ಗೊಂಟ್‌ಚ್ ಹಾಲಾನಾತ್‌ಲ್ಲಿ! ತೆಂ ಪಳೆವ್ನ್ ಪರ್ತುನ್ ವಿಚಾರ್ಲೆಂ ಆಲೆಸಾನ್ “ಜಾಪ್  
— ಉಲಯ್— ಆತ್ತಾಂ ಬ್ರಾಹ್ಮಣ್ ಯೆತ್!”

“ಬ್ರಾಹ್ಮಣ್ ಯೆತ್” ಮ್ಹಳ್ಳೆಂ ಆಯ್ಕೊನ್ ಲಿಲ್ಲುಕ್ ನಿದೆಂತ್ ಜಾಗೈಲ್ಲ್ಯಾಬರಿ  
ಸಾಂಗ್ಲೆಂ. ತಾಚೆಂ ಸಿಂತಿದ್ ಆಲೆಸಾಧಂಯ್ ಗೆಲೆಂ. ತಾಚೆಂ ಉತ್ರಾಂ ತೆಂ ನಿಯಾಳುಂಕ್  
ನಾಡ್ಲೆಂ. ಜಾಲ್ಯಾರೀ ಉಲೊಂವ್ಕ್ ಜೀಬ್ ಸುಟ್ಟಿನಾ! ತಸಲ್ಯಾ ವೆಳಾರ್ ಪರ್ತುನ್  
ಪುಣಾಲೊ ಆಲೆಸ್ “ಬ್ರಾಹ್ಮಣ್ ಯೆತ್ ಜಾಲ್ಯಾರ್ ಆಯ್ಕೊನ್ ಆಮ್ಕಾಂ ಹಾಸಾತ್.  
ಕುನ್ ಸಾಂಗ್ ವೆಗಿಂ— ಹಾಂವ್ ತುಕಾ ಪಸಂದ್ ಆಸಾಂ ವ ನಾ?”

ಆಲೆಸ್ ಪರ್ತುನ್ ಪರ್ತುನ್ ವಿಚಾರ್ತಾನಾ ಲಿಲ್ಲುಚ್ಯಾ ಮನಾಂತ್ ಅಂದಾಜಾಚೆ  
ಮಾಳೆ ಭರ್ತಾಲೆ. ಕಾಳ್ಜಾಂತ್ ಸಂತೊಸಾಚಿ ಭರ್ತಿ ಚಡ್ತಾಲಿ. ತೆಂ ಸಾಂಗೊಂಕ್ ತಾಚೆಂ  
ಗೊಂಡ್ ಅತ್ತೆಗ್ತಾಲೆಂ. ಪುಣ್ ಲಜ್ ಜಿಬೆಕ್ ದಾಂಬುನ್ ಧರ್ತಾಲಿ. ತ್ಯಾ ದೆಕುನ್  
ಖೇರೆಕ್ ತಾಣೆ— ಆಲೆಸಾನ್ ಚೊವ್ತೆ ಪಾವ್ತಿಂ ವಿಚಾರ್ತಾನಾ— “ತುಂ ಮ್ಹಾಕಾ  
ಪಸಂದ್ ಆಸಾಯ್” ಮ್ಹಣೊಂಕ್ ಮಾನ್ ಹಾಲ್ಯೆಲಿ!

ತ್ಯಾಚ್ ವೆಳಾರ್ ಪಯ್ಸ್ ಕೊಣೆ ಕೊಣ್ಣಾ ಕೊವ್ಡ್ಯಾಂಕ್ ಬಂದೂಕೆನ್ ಫಾರ್  
ನಾರ್‌ಲ್ಲೊ ಆವಾಜ್ ಆಯ್ಕಾಲೊ. ತ್ಯಾ ಆವಾಜಾಕ್ ಲಾಗ್ಸಾರ್ ಆಸ್‌ಲ್ಲಾ ಎಕಾ  
ನಾಡಾಚ್ಯಾ ರುಕಾವೈಲೆ ಕಾವೈ ಉಬ್ಲೆ. ಪಿಂಪಾಚ್ಯಾ ರುಕಾವೈಲ್ಯೊ ಗಿರ್ಬುಜ್ಯೊ ಉಟ್ಟೊ.  
ಸಾಂವಾರಿಂಚ್ಯಾ ರುಕಾ-ಜಡಾಂವೈಲಿಂ ಸರ್ವ್ ಜಾತಿಂಚಿಂ ಸುಕ್ಲೆಂ ಅಂತ್ರಳಾಕ್ ಧಾಂವ್ಲಿಂ!  
ಕಾಚ್ ಕ್ಷಿಣಾ ಭಿತರ್ ಸುಕ್ಲಾಂಚೆ ಹಿಂಡ್ ವಾರ್ಯಾರ್ ಉಬ್ಲೆ! ತೆಂ ದೃಶ್ಯ ಪಳೆಂವ್ಕ್  
ಆಲೆಸಾನ್ ಅಂತ್ರಳಾಕ್ ದೀಷ್ಟ್ ಲಾಯ್ತಾನಾ— ಲಿಲ್ಲುನೀ ಮಾನ್ ವೈರ್ ಉಕೊಲ್ಲಿ. ತಿಂ  
ಸಾಂಗಾಂಯ್ ವೈಲ್ಯಾನ್ ಉಬ್ಜಾ ಸುಕ್ಲಾಂಕ್ ಪಳೆಂವ್ಕ್ ಪಡ್ಲಿಂ. ತಾಂಚೆಂ ಧ್ಯಾನ್  
ಸುಕ್ಲಾಂಚೆರ್ ಆಸ್ತಾನಾ— ಹೆಣೆಂಚ್ಯಾನ್ ಬ್ರಾಹ್ಮಣ್ ಆಯಿಲ್ಲೊ ತಾಂಕಾಂ ಖಬಾರ್‌ಚ್  
ನಾ! ತಸಲ್ಯಾ ವೆಳಾರ್— ವೈಲ್ಯಾನ್ ಎಕಾ ಕಾವ್ಯಾನ್ ಗೊಂಟೆರ್ ಬಾಂದುಂಕ್ ವ್ಹೊರ್ಚಿ

ಸುಕಿ ಬೊಡಿ ಬೊಂಚಿಂತ್ರಿ ಚುಕೊನ್ ಆಲೆಸಾಚ್ಯಾ ತೊಂಡಾರ್ ಪಡ್ಲಿ! ಆಲೆಸ್ ಆಕಾಂತಾನಾ ಲಿಲ್ಲು ಧಾದೊಶಿ ಹಾಸ್ಲೆಂ. ತ್ಯಾಚ್ ವೆಳಾರ್ ಲಿಲ್ಲುಚಿ ದೀಷ್ಟ್- ದೆಗೆಕ್ ಆಸ್‌ಲ್ಲಾ ಬ್ರಾಹ್ಮಣಾಚೆರ್ ಪಡ್ಲಿ! ಲಿಲ್ಲು ತಕ್ಷಣ್ ಹಾಸೊ ರಾವೊವ್ನ್ ಮೌನ್ ಜಾಲೆಂ. ತೆಂ ಪಳೆವ್ನ್ ಹಾಸತ್ ಮ್ಹಣಾಲೊ ಬ್ರಾಹ್ಮಣ್ “ಮನ್ ಭರ್ಲೆಂವೇ ತುಮ್ಚೆಂ ಉಲವ್ನ್?”

“ನಾ ಭಟಾ— ಆಮಿ ಅಂತ್ರಳಾರ್ ಉಬ್ಜಾ ಸುಕ್ಲ್ಯಾಂಕ್ ಪಳಯ್ತಾಲಾಂವ್— ಖಿಂಯ್ ಕೊಣ್ಣಾ ಫಾರ್ ಸುಟ್ಲೊ— ಆವಾಜಾಕ್ ಚಾರಾಂಯ್ ವಾಟಾಂನಿ ಸುಕ್ಲ್ಯಾಂಚೊ ಹಿಂಡ್ ಉಟ್ಲೊ.”

“ವ್ಹೊಯ್” ಮ್ಹಣಾಲೊ ಬ್ರಾಹ್ಮಣ್ ಮಧೆಂಚ್ “ಉಲೊಣ್ಯಾನ್ ತುಮ್ಚೆ ಜೀವ್ ಭರ್ಲೊ— ಪಳೆವ್ನ್ ಸುಕ್ಲ್ಯಾಂಕ್ ಲೆಗುನ್ ಅನಂದ್ ಜಾಲೊ— ವೈರ್ ಪಳಯ್ತಾನಾ ದೆವಾನ್ ತುಮ್ಚೆರ್ ಬೆಸಾಂವ್ ಜರೂರ್ ಫಾಲಾಂ ಆಸ್ತೆಲೆಂ.”

ತೆಂ ಆಯ್ಕೊನ್ ಲಿಲ್ಲು ಆನಿ ಆಲೆಸ್ ದೊಗಾಂಯ್ ಮತಿ ಭಿತರ್‌ಚ್ ಹಾಸ್ಲಿಂ! ತಾಣೆಂ ಉಲಯ್ತಾನಾ ಬ್ರಾಹ್ಮಣಾನ್ ಪಳೆಲಾಂ ಮ್ಹಣ್ ತಾಂಕಾಂ ಕಿತೆಂ ಕಳಿತ್! ತಿತ್ಲ್ಯಾಚ್‌ಖಾತಿರ್ ಹಿಕ್ಮತ್ಯಾಂನಿ ಬ್ರಾಹ್ಮಣಾನ್ ತಾಂಕಾಂ ಸಂದ್ರಾಪ್ ದಿಲ್ಲೊ ಮ್ಹಣ್ ತಿಂ ಕಶೆಂ ಜಾಣಾ ಜಾತೆಲಿಂ! ಬ್ರಾಹ್ಮಣಾನ್ ಪೊಟಾಂತ್ ದುಕ್ತಾ ಮ್ಹಣ್ ಸಾಂಗ್‌ಲ್ಲೆಂ ತೆಂ ದೊಗಾಂಯ್ ನೀಜ್ ಮ್ಹಣ್ ಪಾತ್ಯೆಲ್ಲಿಂ! ದೆಕುನ್ ಆಲೆಸಾನ್ ವಿಚಾರ್ಲೆಂ “ಪೊಟಾಂತ್ಲಿ ದೂಕ್ ಆತಾಂ ಕಶಿ ಆಸಾ ಭಟಾ?”

“ಆತಾಂ ಇಲ್ಲಿ ಉಣಿ ಜಾಲಿಶಿ ದಿಸ್ತಾ ಆಲೆಸಾ— ಸಬಾರ್ ತೆಂಪಾಚಿ ಪಿಡಾ ತಿ— ಕಂಯ್ ಬರಿ ಜಾತಾ ಕೊಣ್ಣಾ.”

ಬ್ರಾಹ್ಮಣಾನ್ ವೊಪಾರಿಂನಿ ಆಲೆಸಾಕ್ ಮಾರ್ ದವರ್ನ್ ಉಲೊವ್ನ್ ಉಪ್ರಾಂತ್ ಲಿಲ್ಲುಕ್ ವಿಚಾರ್ಲೆಂ “ತುಂ ಮಿಸಾಕ್ ವೆತಾಯ್ಕೊ ಪುತಾ?”

“ವ್ಹೊಯ್ ಮೆಸ್ತಿ— ವೇಳ್ ಜಾಲೊ ಮ್ಹಾಕಾ” ಲಿಲ್ಲುನ್ ಅಕ್ಲಾಸಿತ್ ಮುಕಾರ್ ಮೆಟ್ ಕಾಡ್ಲೆಂ.

“ತರ್ ವೊಚ್ ವೆಗಿಂ— ಆಮಿ ಕಾಚ್ಚಾಕ್ ಪಳೆಂವ್ಕ್ ವೆತಾಂವ್” ಮ್ಹಣತ್ ಬ್ರಾಹ್ಮಣಾನ್ ಆಲೆಸಾಕ್ “ಚಲ್ಯಾಂ” ಮ್ಹಳೆಂ.

ದೊಗೀ ಪಾಟ್ ಕರ್ನ್ ವಾಟ್ ಚಲ್ತಾನಾ— ಲಿಲ್ಲು ಆಲೆಸಾಕ್ ಪಾಟಿಂ ಪಾಟಿಂ ತಿಳ್ತಾಲೆಂ. ತೊ ತಾಚ್ಯಾಚ್ (ಲಿಲ್ಲುಚ್ಯಾ) ಫರಾ ವೆತಾಲೊ ಜಾಲ್ಲ್ಯಾನ್, ತಸಲೊ ಸಂದರ್ಭ್ ಸಾಂಡುಂಕ್ ಲಿಲ್ಲುಕ್ ಮನ್ ಜಾಯ್ನಾತ್‌ಲ್ಲೆಂ!

ಮ್ಹಜ್ಯಾ ಆಶೆಚ್ಯಾ ರಾವೈರಾಂತ್ ಆಜ್ ಪಣ್ಣೊ ಪೆಟ್ಯಾತ್  
ಮ್ಹಜ್ಯಾ ಚಿಂತ್ನಾಂಚ್ಯಾ ವೊಡ್ತಾಂತ್ ಆಜ್ ಪುಲಾಂ ಪುಲ್ಯಾಂತ್  
ಅತ್ರೇಗಾನ್ ಜ್ವಲೆ ಫಡ್ಲ್ಯಾತ್, ಉಮಾಳೆ ರಾಕೊನ್ ರಾವ್ಲ್ಯಾತ್  
ಯೆತಾ ದೆಕುನ್ ಎಕ್ಲೊ, ಕಾಳ್ಜಾನ್ ದೊಳೆ ವಾಟೆಕ್ ಲಾಯ್ಲ್ಯಾತ್  
ಕಶಿಂ ಕರುಂ ತಾಕಾ ಸ್ವಾಗತ್— ಲಜೆನ್ ಮ್ಹಜಿ ಮಾನ್ ಲಕ್ತೆಲಿ  
ಉಲಯ್ನ್ ಜರ್ ಹಾಂವ್— ಮಜಿ ಮರ್ಯಾದ್ ಉಣಿ ಜಾತೆಲಿ



ತೊಚ್ ಉಲಯ್ ತರ್ — ಹಾಂವ್ ಬಾಪೊನ್-ದೊಡೊನ್ ಲಿಪ್ಪಲಿಂ  
ಕಸ್ಲೆಂ ಹೆಂ ಸ್ತ್ರೀ ಸೈಂಭಾ! ಕಿತ್ಯಾಕ್ ಹಾಂವ್ ಚಲಿ ಜಾವ್ನ್ ಜಲ್ಮಾಲಿಂ!

ಕಂಯ್ ಯೆತ್, ಕಂಯ್ ಯೆತ್ ವಿಚಾರ್ತಾತ್ ಮ್ಹಾಕಾ ಚಿಂತ್ನಾಂ  
ರಾತಿಂ ನಿದೆಂತ್ ಲೆಗುನ್ ಜಾಗರ್ ಕರ್ತಾತ್ ವಿವಿಧ್ ಸ್ವಪ್ನಾಂ  
ನಾಕಾ ದೆವಾ, ಕರಿನಾಕಾ ತಳ್ಳಾಳಾವ್ನ್ ಅಶಿಂ ಮ್ಹಜಿಂ ಬೊಗ್ಲಾಂ  
ತುಜ್ಯೆ ದಯೆನ್ ನಿರ್ಮಿ ಮ್ಹಾಕಾ ಫಾಲುಂಕ್ ಲಗ್ನಾಚಿಂ ಕಾಂಕ್ಣಾಂ

ತ್ಯಾಚ್‌ಪರಿಂ ಆಲೆಸಾಕ್ ಲಿಲ್ಲುನ್ ಎಕ್ಸುರೆಂ ಮಿಸಾಕ್ ವೆಚೊ ಸಂದರ್ಭ್  
ಸಾಂಡುನ್ ದುಜ್ಯಾಮಾಗೆರ್ ಪೊಚೊಂಕ್ ಮನ್ ಜಾಯ್ನಾತ್‌ಲ್ಲೆಂ. ದೇವ್ ಮಂದಿರಾ  
ಪರ್ಯಾಂತ್ ತಾಚ್ಯಾ ಸಾಂಗಾತಾ ಉಲೊವ್ನ್ ಪೊಚೊಂಕ್ ತಾಕಾ ಆಶಾ ಜಾತಾಲಿ.  
ಬ್ರಾಹ್ಮಣ್ ನಹಿಂ ಜಾಲ್ಲೊ ಜಾಲ್ಯಾರ್ ತ್ಯೆಚ್ ಘಡಿಯೆ ಲಿಲ್ಲು ಪಾಟ್ಲ್ಯಾನ್ ತೊ ಧಾಂವ್ಪೊ,  
ಪುಣ್ ಬ್ರಾಹ್ಮಣ್ ಸಾಂಗಾತಾಕ್ ಆಸ್‌ಲ್ಲ್ಯಾನ್ ಪಾಂಯ್ ದುಜ್ಯಾಮಾಚ್ಯಾ ಘರಾಕ್  
ಚಲ್ತಾಲೆ, ಮನ್ ಮಾತ್ ಘಡಿಯೆಕ್ ಏಕ್ ಪಾವ್ಪಿಂ ಲಿಲ್ಲುಕ್ ತಿಳ್ತಾಲೆಂ.

ತಶಿಂ ತಿಂ ವಾಟ್ ಚಲ್ತಾನಾ — ಥೊಡ್ಯಾ ವೆಳಾನ್ ತಿಂ ಎಕಾಮೆಕಾಕ್  
ಮೊಳ್ಳಾಂ ಆಡ್ ಜಾಲಿಂ. ಲಿಲ್ಲು ದೇವ್ ಮಂದಿರಾಕ್ ಲಾಗಿಂ ಜಾತಾನಾ — ಆಲೆಸ್  
ಆನಿ ಬ್ರಾಹ್ಮಣ್ ದುಜ್ಯಾಮಾಗೆರ್ ಪಾವ್ಲೆ.

ನಶಿಬ್ ಮ್ಹಳ್ಳಿ ವಸ್ತ್ ನಾ. ಆಮಿ ಬರ್ಯಾ ವೆಳಾಕ್ ಆಯ್ತೆಂ ಆಸ್ಚೆ ಉರ್ಬೆಕ್ ದಿಲ್ಲೆಂ  
ಪಿಸಾಯೆಚೆಂ ನಾಂವ್ ತೆಂ.

— ಚೆನಿಂಗ್ ಪೊಲಕ್

ಆಲೆಸ್ ಆನಿ ಬ್ರಾಹ್ಮಣ್ ಸಾಂಗಾತಾಚ್ ಘರಾಚೆಂ ಮೇಟ್ ವೈರ್ ಸರ್‌ಲ್ಲೆಂ  
ಪಳೆವ್ನ್ ಲುಜ್ಯಾಮಿ ಚಕಿತ್ ಜಾಲಿ! ದುಜ್ಯಾಮ್ ಮುರ್ಗಟ್ಲೊ! ದೊಗಾಂಯ್ಚೊ ಥೊಡ್ಯಾ  
ದಿಸಾಂ ಆದಿಂ ಬ್ರಾಹ್ಮಣಾನ್ ಯೇವ್ನ್ ಸಾಂಗ್‌ಲ್ಲ್ಯಾ ಉತ್ರಾಂಚೊ ಉಗ್ಡಾಸ್ ಜಾಲೊ!  
“ಆಲೆಸಾಕ್ ಸಾಂಗಾತಾ ಕಾಣ್ಲೆವ್ನ್ ಯೆತಾಂ” ಮ್ಹಣ್ ತಾಣೆ ಸಾಂಗ್‌ಲ್ಲೆಂ. ಆಯಿಲ್ಲ್ಯಾವೆಳಾರ್  
“ತುಮಿ ನೆಣಾರ್ಯಾಂಬರಿ ವರ್ತನ್ ಕರಿಜಾಯ್ — ಆನಿ ಆಪ್ಲ್ಯಾ ಉಲೊಣ್ಯಾ ತೆಕಿತ್  
ಉಲಯ್ಜಾಯ್” ಮ್ಹಣ್ ತಾಣೆ ತಾಕೆದ್ ದಿಲ್ಲಿ. ತ್ಯಾ ದೆಕುನ್ ತೆ ದೊಗೀ ಲಿಲ್ಲು  
ವಿಷ್ಯಾಂತ್ ಉಲೊಂವ್ಕ್ ಆಯ್ಲಾತ್ ಮ್ಹಣ್ ತಾಣೆ ಚಿಂತ್ಲೆಂ! ತ್ಯಾ ಸಂತೊಸಾನ್  
ಲುಜ್ಯಾಮಿ ಕಾಪ್ಡಾಚೊ ಪಾಲೊಂವ್ ಸಮಾ ಕರ್ನ್ ಸೈರ್ಯಾಂಕ್ “ಬಸಾ” ಮ್ಹಣಾಲಿ.  
ದುಜ್ಯಾಮಾನ್ ಅನಂದಾನ್ ಲುಂಗಿಚೆಂ ಪೊಂತಾಂ ಅಂದರ್ಫನ್ — ಸೈರ್ಯಾಂಕ್ ಬಾಂಕಾರ್  
ಸೈಲೆ ತ್ಯಾ ವೆಳಾರ್ ಹಾಸತ್ತ್ ವಿಚಾರ್ಲೆಂ ಬ್ರಾಹ್ಮಣಾನ್ ಕಳಿತ್ ನಾತ್‌ಲ್ಲೆ ಬರಿ “ಕಾಚ್ಚಾ  
ನಾವೇ ಘರಾ?”

“ಆಸಾ” ಮ್ಹಣಾಲಿ ಲುಜ್ಯಾಮಿ “ಝುಜಾಕ್ ಗೆಲ್ಲೊ ಕಾಲ್ ಆಯ್ಲಾ — ಆತಾಂ  
ಕೊವ್ಣೆಂತ್ ನಿದ್ಲಾ.”

ತಿತ್ಲೆಂ ತಿಣೆ ಸಾಂಗ್ತಾನಾ — ಜಾಗೊ ಆಸ್‌ಲ್ಲೊ ಕಾಚ್ಚಾ ಬ್ರಾಹ್ಮಣಾಚೊ ತಾಳೊ  
ಕಿಯೊನ್ ಉಟೊನ್ — ಪಾಂಯ್ ಕುಂಟಾಯಿತ್ತ್ ಮುಖಾರ್ ಆಯ್ಲೊ. ತಾಕಾ  
ಪಳೆವ್ನ್ “ಕಿತೆಂ ಜಾಲಾಂ ಪಾಂಯಾಕ್?” ಆಲೆಸಾನ್ ಅಕಾಂತೊನ್ ವಿಚಾರ್ಲೆಂ.



“ಕಶೆಂ ಕಾರ್ಬಾರ್— ರಾಘುಚ್ಯಾ ಕಾನ್ಸಲಾಚೆಂ ಧಾಪಾಡ್ ನಿತಳ್ಕಾಂ ಮ ಉರ್ಲಾಂ?” ಬ್ರಾಹ್ಮಣಾನ್ ಮಧೆಂ ತೊಂಡ್ ಘಾಲೆಂ.

‘ಧಾಪಾಡ್’ ಮ್ಹಳ್ಳೆಂ ಆಯ್ಕೊನ್ ಕಾಚ್ಚಾ ಶೆರ್ಮೆಲೊ! ತಿ ಗಜಾಲ್ ಬ್ರಾಹ್ಮಣಾಕ್ ಕಶಿ ಕಳ್ಳಿಗಾಯ್ ಮ್ಹಣ್ ತೊ ಚಿಂತುಂಕ್ ಪಡ್ಲೊ. ತಿತ್ಲಾನ್ ಏಕೇಕ್ ಉತಾರ್ ಉಲಯ್ತಾನಾ— ಲುಜ್ಯಾಮ್ಯೆನ್ ಫಕಿರ್ ಸಾಹೆಬಾಗೆರ್ ವೊಚೊನ್ ಮಿಜಾರ್ ವೊಚೊಂಕ್ ಕೆಲ್ಲಿ ತಯಾರಿ ಉಗ್ತಿ ಜಾಲಿ. ಬ್ರಾಹ್ಮಣಾನ್ ತಿಕಾ ವೊಚೊಂಕ್ ಆಡಾಯ್ಲೆಲಿ ಕಥಾ ಸಾಂಗೊನ್ ಸಂಪ್ಲಿ. ಉಪ್ರಾಂತ್ ಲಡಾಯೆಚಿ ಖಬಾರ್ ಕಾಚ್ಚಾನ್ ಸಾಂಗ್ತಾನಾ— ಮಧೆಂಚ್ ಮ್ಹಣಾಲೊ ಬ್ರಾಹ್ಮಣ್ “ತುಮ್ಮಾಂ ತೆಗಾಂಯ್ಚೊ ಮಾರ್ ಆನಿ ಫಾಯ್ ಜಾಲ್ಲ್ಯಾ ಬರೆಂಚ್ ಜಾಲೆಂ. ಕಿತ್ಯಾಕ್ ಸಬಾರಾಂಕ್ ಲಡಾಯ್ ಮ್ಹಳ್ಯಾರ್ ತಮಾಶೆ ದಿಸ್ತಾತ್ ತಸಲ್ಯಾಯ್ ರಾಗಾಕ್ ಸುರಿಯೊ ಆನಿ ಭಾಲಿಯೊ ಕಾಣ್ಲೆವ್ನ್ ಧಾಂವ್ತಾತ್! ತಸಲ್ಯಾಂಕ್ ಚ್ಯಾರ್ ಕರಿಣ್ ಮಾರ್ ವ ಫಾಯ್ ಜಾಯ್ಜಾಯ್. ತ್ಯಾ ವೆಳಾರ್ ಮಾತ್ ಲಡಾಯೆಚೊ ಅನ್ನೋಗ್ ಮೆಳ್ತಾ. ಉಪ್ರಾಂತ್ ತೆ ಲಡಾಯ್ ಕರ್ಚ್ಯಾ ಆದಿಂ ಚಿಂತುಂಕ್ ಪಾವ್ತಾತ್ ತಶೆಂ ತುಮ್ಮಾಂ ಜಾಲಾಂ ತೆಂ ಉಗ್ಡಾಸಾಕ್.”

“ಉಗ್ಡಾಸ್ ದವರ್ಲ್ಯಾರ್ ನಹಿಂವೇ ಭಟಾ!” ಮಧೆಂ ತೊಂಡ್ ಘಾಲೆಂ ಲುಜ್ಯಾಮ್ಯೆನ್ ಆನಿ ಮ್ಹಳ್ಳೆಂ “ತಾಂಕಾಂ ಮಾಂಡ್ಲ್ಯಾ ಚರಾಬ್— ತಾಂಚ್ಯಾ ಗಳ್ಯಾಕ್ ಏಕೇಕ್ ಕೊದಾಂಟ ಆಸ್ಲಿ ಜಾಲ್ಯಾರ್ ಘರ್ದೊ ಉಗ್ಡಾಸ್ ಬರೊ ಉರ್ದೊ ಆಸ್ಲೊ. ಹಿ ಸಗ್ಳಿ ಗಜಾಲ್ ಘಡ್ಲ್ಯಾ ತಾಂಚ್ಯಾ ಮಾತ್ಯಾರ್ ವೊಚೆಂ ನಾಸ್ತಾನಾ— ದೆಕುನ್ ಹೆ ಪಾವ್ಲಿಂ ಖೈಂಚೆಂ ಪುಣೆ ನಳೆಂ ಜಡ್ಲೆಂ ಸೊಧುನ್ ಕಾಚ್ಚಾಚ್ಯಾ ಗಳ್ಯಾಕ್ ಬಾಂದ್ತಾಂಚ್. ತ್ಯಾ ಶಿವಾಯ್ ತಾಚೆಂ ಸಳ್ಳೆಂ ರಗಾತ್ ಪಾಟ್ಲೊ ಉಗ್ಡಾಸ್ ದವರಿತ್ ಮ್ಹಳ್ಳಿ ಗಜಾಲ್ ಫಟ್.”

ಆಯ್ಕೊನ್ ಆಲೆಸ್ ಆನಿ ಬ್ರಾಹ್ಮಣ್ ಕುತ್ತು ಕರ್ನ್ ಹಾಸ್ಲೆ. ತ್ಯಾ ಹಾಸ್ಯಾಚ್ಯಾ ಭರಾರ್ ಬ್ರಾಹ್ಮಣಾನ್ ಮ್ಹಳ್ಳೆಂ “ಆಲೊಚನ್ ತುಜಿ ಬರಿಚ್ ಲುಜ್ಯಾಮ್ಯೆ— ಲಡಾಯೆಚಾ ನಾಂವಾನ್ ಪುತಾಚೆಂ ಕಾಜಾರ್ ಕೆಲ್ಲ್ಯಾಬರಿ ಜಾಲೆಂ— ಪುಣ್ ಧುವೆಕ್ ಕೆದಾಳಾ ಭಾಯ್ರ್ ಘಾಲ್ತಾಯ್ ಬಾಯೆ?”

ಲಿಲ್ಲುಚೊ ಪ್ರಸ್ತಾವ್ ಕಾಡುಂಕ್ ಬ್ರಾಹ್ಮಣಾನ್ ಉತ್ರಾಂತ್ ಉತಾರ್ ಭರ್ಸಿಲೆಂ ತಕ್ಷಣ್ ಲುಜ್ಯಾಮಿ ಚತುರ್ ಜಾಲಿ! ಪುಣ್ ಆರಂಭಾಕ್ಚ್ ಆಲೆಸಾಚೊ ಇರಾದೊ ಜಾಣಾ ಮ್ಹಣ್ ದಾಕೊವ್ನ್ ಧುವೆ ವಿಷ್ಯಾಂತ್ ಉಗ್ತೆಂ ಉಲೊಂವ್ಕ್ ತಿ ಚಿಕ್ಕೆ ದಾಕ್ಟೆಲಿ ತ್ಯಾ ಖಾತಿರ್ ಉಲೊಣ್ಯಾಂತ್ ಕಾತರ್ ಮಾಂಡುನ್— ಆಲೆಸಾ ಧಾವ್ನ್ ಅಥವಾ ಬ್ರಾಹ್ಮಣಾ ಧಾವ್ನ್ ವಿಷಯ್ ಉಗ್ತೊ ಜಾಂವ್ಕ್ ತಿ ಪುಣಾಲಿ “ಧುವೆಕ್ ಭಾಯ್ರ್ ಘಾಲುಂಕ್ ಹಾಂವ್ ಕೆದಾಳಾಯ್ ತಯಾರ್ ಆಸಾಂಮೊ ಭಟಾ— ಪುಣ್ ವ್ಹೊರ್ದೊಲೊ ಜಾಯ್ಜಾಯ್ ನಹಿಂವೇ? ಹಾಂವ್ ಚಿಕ್ಕೆ ಭಡ್ವಡಿಂ ಆನಿ ಚಡ್ವಡಿಂ ಮ್ಹಣೊನ್, ಲೋಕ ಮ್ಹಜ್ಯಾ ಧುವೆಕೀ ಭಿಂಯಿತಾ! ಭಿಂ ತಶೆಂ ಫಳ್ ಮ್ಹಣೊನ್ ಗಾದ್‌ಚ್ ಆಸಾ ನಹಿಂವೇ— ದೆಕುನ್ ಲೊಕಾಕ್ ಮ್ಹಜೆಂ ಹಣೆಬರಾಪ್ ಬರೆಂ ದಿಸಾನಾ ಆಸ್ತೆಲೆಂ. ಖೈಂಚ್ಯೆ ವೇಳ್ ಘಡಿಯೆರ್ ಹಾಂವ್ ಜಲ್ಮಲ್ಲಿಂ ಕೊಣ್ಣಾ! ದೇವ್ ಮ್ಹಜೊ ಉಗ್ಡಾಸಾಯೊ ಕರಿನಾ.”

“ಛಿ... ಛಿ... ತಶೆಂ ಕಿತ್ಯಾಕ್ ಉಲಯ್ತಾಯ್ ಮಾಮಿಯೆ— ಧುವೆಕ್ ಸೈರಿ ಯೆನಾ ಮ್ಹಣ್ ಮೊರೊಂಕ್ ಮಾಗ್ತಾಯ್ವೇ!”



ಆಲೆಸಾನ್ ಲುಜ್ಯಾಮ್ಯಚ್ಯಾ ಉಲೊಣ್ಯಾಚ್ಯಾ ಕಾತ್ರಿಂತ್ ತೊಂಡ್ ಘಾಲೆಂಚ್! ತಕ್ಷಣ್ ಲುಜ್ಯಾಮ್ಯನ್ ಮ್ಹಳೆಂ “ಆನಿ ಕಿತೆಂ ಮ್ಹಣೊಂ ಆಲೆಸಾ, ಹಾಂವ್ ಖೊಟಿಂ ಪಾಲ್ಯಾನ್ ನಹಿಂವೇ ಲಿಲ್ಲು ಉರ್ಲಾಂ— ನಹಿಂ ಜಾಲ್ಯಾರ್ ತೆಂ ಖೈಂಚ್ಯಾಂತ್ ಉಣ್ ಆಸಾ? ಪಾಂಚ್ ವರ್ಸಾಂ ಹ್ಯಾಚ್ ಬ್ರಾಹ್ಮಣಾಚ್ಯಾ ಇಸ್ಕೊಲಾಂತ್ ತೆಂ ಶಿಕ್ಲಾಂ. ಮೊತೊರ್ನಿಚೊ ಬೂಕ್ ಸುಡಾಳ್ ವಾಚ್ತಾ!”

“ವ್ಹೊಯ್” ಮ್ಹಣಾಲೊ ದುಜ್ಯಾಮ್ ಮಧೆಂ ತೊಂಡ್ ಘಾಲ್ನ್ “ಘರಾಂತ್ ಆಮೊರಿ-ತೇರ್ಸ್ ತೆಂಚ್ ಶಿಕ್ಯೆತಾ— ಕುಂಡ್ಲಿಂ-ಮೊಡ್ಕೊಯ್ ಧುತಾ— ರಾಂದ್ವಾಚೆಂ ಕಾಮಯೊ ಕರ್ತಾ. ಪುಣ್ ಕಿತೆಂ ಕರ್ಯಾಂ ಆಮಿ ಪಾತ್ಕಿ...”

ದುಜ್ಯಾಮಾನ್ ಲುಜ್ಯಾಮ್ಯಚ್ಯಾ ಉತ್ರಾಂಕ್ ಕುಡ್ಸನ್ ಉಲೈಲ್ಲೆಂ ಆಯ್ಕೊನ್ ಬ್ರಾಹ್ಮಣ್ ಮತಿಭಿತರ್ ಹಾಸ್ಲೊ. ತ್ಯಾ ವೆಳಾರ್ ಕಪಾಲಾಕ್ ಮಿರಿಯೊ ಘಾಲಿತ್ತ್ ದುಜ್ಯಾಮಾಕ್ ಜಾಪ್ ದಿಂವ್ಕ್ ಆಲೆಸಾನ್ ಮ್ಹಳೆಂ “ಮಾಮಾ, ವ್ಹೊಡಿಲಾಂ ಪಾತ್ಕಿ ಆನಿ ಖೊಟಿಂ ಮ್ಹಣೊನ್ ತಾಂಚ್ಯಾ ಭುರ್ಗ್ಯಾಂಚೆರ್ ಆರೋಫ್ ಮಾಂಡ್ಚೆಂ ರಾಜಾಂವ್ ನಹಿಂ— ಸಂಸಾರಾಂತ್ ಸಬಾರ್ಕಡೆ ಬರ್ಯಾಂಚೆಂ ಭುರ್ಗಿಂ ಖೊಟಿಂ ಆನಿ ಖೊಟ್ಯಾಂಚೆಂ ಭುರ್ಗಿಂ ಬರಿಂ ಜಾಲ್ಲೆ ಪುಷ್ಕಳ್ ದಾಖ್ಲೆ ಆಸಾತ್. ಕುಟ್ಮಾಧಾವ್ನ್ ಕುಟ್ಮಾಕ್ ವ್ಯಾಪ್ತ ಆನಿ ಪಿಡಾ ದೆಂವೊನ್ ಯೆವ್ಯೆತ್— ಪುಣ್ ನಡ್ತೆಂ ಆನಿ ಬುದ್ಧಂತ್ಕಾಯ್, ಧನ್ ಆನಿ ನಿತಳಾಯ್ ಮನ್ಶಾಚ್ಯಾ ಸುಧಾರ್ಣ್ಯಾಚೆರ್ ಹೊಂದ್ವೊನ್ ಆಸಾ. ಜಿತ್ಲೊ ಮನಿಸ್ ಶಿಕ್ತಾ ಆನಿ ಜೊಡ್ತಾ ತಿತ್ಲೊ ತೊ ಬುದ್ಧಂತ್ ಆನಿ ಗ್ರೇಸ್ತ್ ಜಾತಾ. ಎಕ್ಲ್ಯಾಚ್ಯಾ ಘನಾಕ್ ಆನಿ ಧನಾಕ್ ಪಳೆವ್ನ್ ತಶೆಂಚ್ ತಾಚೆಂ ಕುಟಾಮ್ ಆಸ್ತಲೆಂ ಮ್ಹಣ್ ಚಿಂತ್ಲೆಂ ವ್ಹೊಡ್ಲೆಂ ನಣಾರ್ಪಣ್. ತಶೆಂಚ್ ಎಕ್ಲ್ಯಾಚಿ ಕುಡಿಚಿ ಅಸ್ತತ್ಕಾಯ್ ಆನಿ ಜೀವನಾಚಿ ದುಭಿಕಾಯ್ ಪಳೆವ್ನ್ ತೊ ಬುದ್ಧಂತ್ ನಹಿಂ ಮ್ಹಣ್ಲೆಂ ವ್ಹೊಡ್ಲೆಂ ಕುಡ್ಲೆಂಪಣ್. ಪುಣ್ ಆಮ್ಚೊ ಲೋಕ್ ವಕಿಲಾಚೊ ಪೂತ್ ವಕೀಲ್ ಮ್ಹಣ್ ಚಿಂತುನ್ ಪಿಶ್ಯಾಕಡೆ ರಾಜಾಂವ್ ವಿಚಾರ್ತಾ— ಮೊಟೊ ಆಸ್ಲಲ್ಯಾಕ್ ತಿತಿನ್ ಸಾಲಾಮ್ ಮಾರ್ತಾ ಆನಿ ಚ್ಯಾರ್ ಪೈಸೆ ಆಸ್ಲಲ್ಯಾ ಹೆಡ್ಡಾಕ್ ಜಾಲ್ಯಾರೀ ಬುದ್ಧಂತ್ ಮ್ಹಣ್ ಲೆಕ್ತಾ! ತಶೆಂ ತುಮಿ ಚಿಂತಿನಾಕಾತ್. ಕಿತ್ಯಾಕ್ ಕೆದಾಂತ್ ಜಾತಾತ್ ಸಾಳ್ಕಾಂ ಆನಿ ಕಾಲ್ವಾಂನಿ ಆಸ್ತಾತ್ ಮಾಣ್ಕಾಂ. ತಶೆಂಚ್ ಪುಲಾಂನಿ ಆಸ್ತಾತ್ ಕಿಡಿ ಆನಿ ವಾತಿಕ್ ಆಸ್ತಾ ಕರಿ. ತ್ಯಾಚ್‌ಪರಿ ತುಮಿ ಲೊಕಾಕ್ ಕಸಲಿಯಾ ದಿಸ್ಲಾರೀ ಲಿಲ್ಲು ಜಾವ್ನ್ ಆಸ್ಯೆತ್ ಪೊವ್ಚ್ಯಾಸರಿ— ಮನ್ ಪಡ್ಲ್ಯಾರ್ ತಾಕಾ ಕೊಣೀ ವ್ಹೊರಾತ್.”

“ಕೊಣೀ ಕಿತ್ಯಾಕ್!— ತುಂ ಪೊರ್ತೀವೇ?” ಬ್ರಾಹ್ಮಣಾನ್ ತಕ್ಷಣ್ ಆಲೆಸಾಚೆಂ ಉತಾರ್ ಆಲೆಸಾಕ್ ಖೊಂವೈಲೆಂ!”

ಆಲೆಸ್ ಮತ್ಲಬಾನ್‌ಂಚ್ ಉಲೈಲ್ಲೊ! ಜಾಲ್ಯಾರೀ ಬ್ರಾಹ್ಮಣಾನ್ ಉತಾರ್ ಪಾಟಿಂ ಮಾರ್ತಾನಾ— ಆಲೆಸ್ ಎಕಾಚ್‌ಫಾರಾ ಉಡೊನ್ ಪಡ್ಲೊ. ಉಪ್ರಾಂತ್ ಥೊಡ್ಯಾ ವೆಳಾನ್ ಲಜೆತ್-ದಾಕ್ಷೆತ್ ಮ್ಹಣಾಲೊ ಆಲೆಸ್ “ಕಾಜಾರ್ ಮ್ಹಾಕಾ ಜಾಯ್ನಾಯ್ ಮ್ಹಣ್ ಆಸಾ. ಜಾಲ್ಯಾರೀ ವ್ಹೊಡಿಲಾಂಕ್ ವಿಚಾರಿಜಾಯ್...”

ಹ್ಯಾಪರಿಂ ಆರಂಭ್ ಜಾಲಿ, ಲಿಲ್ಲುಕ್ ಸೈರಿಕ್ ಉಲೊಂವ್ಚಿ ಕಥಾ, ತ್ಯಾ ಉಪ್ರಾಂತ್ ಸೈರಿಕೆಕ್ ಲಗ್ನಿ ಸಬಾರ್ ಗಜಾಲಿ ಜಾಯ್ನೊ. ಸರ್ವಾಂನಿ ತೊಂಡಾರ್ ಉಗ್ತೆಂ ಉಲೊಣೆ



ಆದ್ದಿ ಬದ್ದಿ ಕೆಲೆಂ. ಮಿಂಗೆಲ್ ಪರ್ಬುನ್ ಯೇವ್ನ್ ಅರ್ಧ್ಯಾರ್ ಥಾವ್ನ್ ಪಾಟಿಂ ಗೆಲ್ಲಿ  
ಗಜಾಲ್ ಮಾತ್ ಕೊಣಾಂಚ್ ಉಲೈಲೆಂ ನಾ! ತಶೆಂ ಜಾಲ್ಯಾನ್, ಆಖೇರೆಕ್ ಆಲೆಸಾನ್  
ಮ್ಹಳೆಂ “ಚಲಿ ಆನಿ ದೋತ್-ದೆಣೆ ಸರ್ವ್ ಮ್ಹಾಕಾ ಮಾಂದ್ಲೆಂ. ಜಾಲ್ಯಾರೀ, ಮ್ಹಜ್ಯಾ  
ಆನಾನ್ ಚಲಿಯೆಕ್ ಏಕ್ ಪಾವ್ಟಿಂ ಪಳಯ್ಜಾಯ್— ತ್ಯಾ ಶಿವಾಯ್ ಖಂಡಿತ್  
ಉತಾರ್ ಹಾಂವ್ ದಿನಾ.”

ತೆಂ ಆಯ್ಕೊನ್ ಲುಜ್ಯಾಮಿ ಆನಿ ದುಜ್ಯಾಮ್ ಘಡ್ಲೆಂ. ಕಾಚ್ಚಾಯಿ ಘಾಬರ್ಲೊ  
ಕಿತ್ಯಾಕ್ ಮಿಂಗೆಲ್ ಪರಬ್ ತಾಂಚ್ಯಾ ಘರಾಕ್ ಆನಿ ಲಿಲ್ಲುಕ್ ಖಾಯ್ ಕರಿತ್ ಮ್ಹಳೆಂ  
ತಾಂಕಾಂ ಧೈರ್ ನಾತ್ಲೆಂ. ದೆಕುನ್ ತಿಂ ಚಿಂತುಂಕ್ ಪಡ್ಲೆಂ. ಬ್ರಾಹ್ಮಣಾಕ್ ತೆಂ  
ಕಳೆಂ. ತಕ್ಷಣ್ ತಾಣೆ ಲುಜ್ಯಾಮ್ಯೆಕ್ ದೊಳೊ ಮೊಡ್ನ್ ಆಲೆಸಾಕ್ “ಚಲ್ಯಾಂ ಆತಾಂ  
ಘರಾ” ಮ್ಹಳೆಂ.

ತ್ಯಾ ಉಪ್ರಾಂತ್ ಹೆರ್ ಥೊಡ್ಯೊ ಖಬ್ರೊ ಕಾಂತುನ್ ಜಾತಚ್— ಆಲೆಸ್ ಆನಿ  
ಬ್ರಾಹ್ಮಣ್ ಪಾಟಿಂ ತಾಂಚ್ಯಾ ಘರಾಕ್ ಚಮ್ಕಾಲೆ.

ಮಿಸಾಕ್ ಗೆಲ್ಲೆಂ ಲಿಲ್ಲು ಪಾಟಿಂ ಘರಾ ಯೆತಾನಾ— ಘರಾಂತ್ ವೊಡಿಲಾಂ  
ಆಲೆಸಾ ವಿಷ್ಯಾಂತ್ ವಿವಿಧ್ ದುಬಾವ್ ಉಚಾರ್ತಾಲಿಂ. ದುಜ್ಯಾಮ್ ಮ್ಹಣ್ತಾಲೊ  
ಫರ್ಕಾರ್ ಕಿತ್ಯಾಕ್ “ಲುಜ್ಯಾ ಮ್ಹಾಕಾ ಹ್ಯಾ ಸೈರಿಕೆಚೆಂ ಧೈರ್ಚ್ ಮೆಳಾನಾ— ಮಿಂಗೆಲ್  
ಪರ್ಬುಕ್ ಆಮ್ಚೆಂ ಘರ್ ಮ್ಹಣ್ ಕಳಾತ್ ಜಾಲ್ಯಾರ್— ತೊ ಹಾಂಗಾ ಯೆಂವ್ಕ್  
ಮ್ಹಾಕಾ ದಿಸಾನಾ— ಆಖೇರೆಕ್ ದೆವಾನ್ ನಿರ್ಮಿಲ್ಲೆಂ ನಿರ್ಮೋಣ್ ಆಸ್ಲಾರ್ ಮಾತ್  
ಜಾಯ್ಜಾಯ್ ಶಿವಾಯ್— ನಾತ್ಲಾರ್ ಮ್ಹಾಕಾ ಭರ್ವಾಸೊಚ್ ನಾ!”

“ವೊಯ್” ಮ್ಹಣ್ತಾಲಿ ಲುಜ್ಯಾಮಿ ಆಖೇರೆಕ್ ಆಮಿ ಉಲೈಲೆಂಚ್ ಯೆತಾ  
ಕೊಣ್ಣಾ! ಕಿತ್ಯಾಕ್ ಆಲೆಸಾಕ್ ಕಳಿತ್ ನಾ, ಬಾಪಾಯ್ಕ್ ಹ್ಯಾ ಘರಾಕ್ ಕಾಂಟಾಳೊನ್  
ಅರ್ಧ್ಯಾರ್ ಥಾವ್ನ್ ಗೆಲ್ಲಿ ಕಥಾ— ಆನಿ ಆಮಿ ಜಾವ್ನ್ ತಾಕಾ ಸಾಂಗೊಂಕ್ ನಾ—  
ಶೆವ್ಪಿಂ ಪೂತ್ ಬಾಪಾಯ್ಕ್ ಸಾಂಗ್ತಾನಾ ಆನಿ ಬಾಪಾಯ್ಕ್ ಆಮ್ಚೆಂ ನಾಂವ್ ಕಳಾನಾ—  
ಕಿತೆಂ ಜಾಯ್ತ್ ಮ್ಹಳೆಂ ಮ್ಹಾಕಾ ಸಮಾಜನಾ! ತಾಚೆ ಇಡ್ಯಾಂತ್ ಬ್ರಾಹ್ಮಣ್ ತಾಚೆ  
ಫಾರಿಕ್ಪಣ್ ಕಾಣ್ಲೆಂವ್ಕ್ ಚಿಂತಾ—! ಮ್ಹಣ್ತಚ್ ಹಿ ಗಜಾಲ್ ಖಂಯ್ ಪಾವಾತ್ ಆ  
ಕಿತ್ಲಾರ್ ರಾವಾತ್ ಮ್ಹಳೆಂ ಸರ್ವೆಶ್ವರಾಕ್ ಎಕ್ಲ್ಯಾಕ್ಚ್ ಕಳಿತ್!— ಆಮ್ಚಿ ಜಲ್ಮಿ  
‘ವೇಳ್-ಘಡಿ’ ಬರಿ ಆಸ್ಲಾರ್ ಮಾತ್ ಹೆಂ ಸ್ವಪಾಣ್ ಜ್ಯಾರಿ ಜಾಯ್ತ್ ಶಿವಾಯ್—  
ತ್ಯಾ ಬಗಾರ್ ಮ್ಹಾಕಾ ವಿಶ್ವಾಸ್ಚ್ ನಾ...”

ಫರ್ಕಾರ್-ಫರ್ಕಾರ್ನ್ ತಶಿಂ ಉಲಯ್ತಾನಾ ಕಾಚ್ಚಾ ತಾಂಕಾಂ ಸಮಾಧಾನ್  
ಜಾವ್ನ್ ಸಾಂಗ್ತಾಲೊ “ಮ್ಹಾಕಾ ಜಾಲ್ಯಾರ್ ಉಲೈಲೆಂ ನಿರ್ಫಳ್ ಜಾಂವ್ಚೆಂನಾಶೆಂ ದಿಸ  
ಕಿತ್ಯಾಕ್ ಬ್ರಾಹ್ಮಣ್ ಮಧೆಂ ಆಸಾ ಮ್ಹಣ್ತಚ್— ತೊ ಖೈಂಚ್ಯಾನ್ ಕಸಲೊ ಖೇ  
ಖೆಳಾತ್ ಆನಿ ಕೊಣಾಕ್ ಜಿಹೊವ್ನ್ ಕೊಣಾಕ್ ಸಲ್ವಿತ್ ಮ್ಹಳೆಂ ಸಾಂಗೊಂಕ್ ಸಾಧ್ಯಾ  
ನಾ— ತಾಚೆ ತಿ ಯುಕ್ತ್ ವಿಚಿತ್!— ಏಕ್ ಪಾವ್ಟಿಂ ಮತಿರ್ ಕಾಣ್ಲೆಲ್ಲಿ ಗಜಾಲ್ ತೆ  
ಸೊಡಿತ್ ಆನಿ ಸಲ್ವೊಣಿ ಭೊಗಿತ್ ಮ್ಹಳಿ ಗಜಾಲ್ ಫಟ್! ದುಸ್ರಿ ಸಂಗತ್— ಆಲೆಸ್  
ಮನ್ ಪಡೊನ್ ಆಮ್ಚ್ಯಾ ದಾರಾರ್ ಆಯ್ಲಾ ಜಾಲ್ಯಾನ್— ತೊ ಆನಿ ತಾಚೆ  
ಬಾಪಾಯ್ಕ್ ಆಯ್ಕೊನ್ ಪಾಟಿಂ ಸರಾತ್ ಮ್ಹಣ್ ಮ್ಹಾಕಾ ದಿಸಾನಾ. ಕಿತ್ಯಾಕ್ ತೆ  
ಹಾಂಗಾ ತೀನ್-ಚ್ಯಾರ್ ಪಾವ್ಟಿಂ ಯೇವ್ನ್ ಆಮ್ಕಾಂ ವಳ್ಕಾಲಾ— ಜೆಂ ತಾಚೆ



ಪಾಪಾಯ್ ವಾಯ್ ಮ್ಹಣ್ ದಿಸ್ಲೆಂ— ತೆಂ ತಾಣೆ ತಾಚ್ಯಾ ದೊಳ್ಯಾಂನಿ ಪಳೆಲಾಂ—  
 ತಾಳುಕ್ ಆನಿ ಅಬ್ಬುಕ್ ತೊ ವಳ್ಕತಾ— ತಶೆಂ ಜಾಲ್ಲ್ಯಾನ್ ಸೈರಿಕೆಂತ್ ಚಡ್ ಹರ್ಕತ್  
 ಜಾಯ್ ಮ್ಹಣ್ ಮ್ಹಾಕಾ ಭೊಗಾನಾ.”

ಹ್ಯಾ ಪರಿಂ ಆವಯ್, ಬಾಪಯ್ ಆನಿ ಭಾವ್, ಆಲೆಸಾ ವಿಷ್ಯಾಂತ್ ಉಲಯ್ತಾನಾ  
 ಲಿಲ್ಲು ಕಾನ್ ದೀವ್ನ್ ಆಯ್ಕತಾಲೆಂ. ತಾಂಚ್ಯಾ ಉಲೊಣ್ಯಾರ್ ಲಿಲ್ಲುಕ್— ಬ್ರಾಹ್ಮಣ್  
 ಆನಿ ಆಲೆಸ್ ಯೇವ್ನ್ ತಾಕಾ ಸೈರಿಕ್ ಉಲೊವ್ನ್ ಗೆಲ್ಯಾತ್ ಮ್ಹಳೆಂ ಸುಸ್ತತಾಲೆಂ. ತೆ  
 ಕಿತೆಂ ಉಲೈಲ್ಯಾತ್ ಆನಿ ತಾಣಿ ಕಿತೆಂ ಮ್ಹಳಾಂ ಮ್ಹಣ್ ವ್ಹೆಡಿಲಾಂಕ್ ವಿಚಾರುಂಕ್  
 ಮಾತ್ರ ತಾಕಾ ಧೈರ್ ಪಾವಾನಾತ್ಲೆಂ! ಕಾರಣ್ ತೆಂ ಸರ್ವಾಂಕ್ ನೆಂಟೆಂ— ದುಸ್ರ್ಯಾ  
 ವಾಟೆನ್ ಸೈಂಭಾನ್ ಚಲಿ! ತರೀ ಕಿತೆಂಯ್ ಜಾಂವ್— ಘರಾಂತ್ಲ್ಯಾ ಉಲೊಣ್ಯಾಚ್ಯಾ  
 ಆಧಾರಾಚೆರ್— ವಾಟೆರ್ ಆಲೆಸ್ ಮೆಳ್‌ಲ್ಲಿ ಘಡಿ ಆನಿ ತಾಣೆ ಉಚಾರ್ಲೆಲಿ ಖುಶಿ  
 ನಿರ್ಫಳ್ ಜಾಂವ್ಚಿ ನಾ ಮ್ಹಣ್ ತೆಂ ತಾಚ್ಯಾ ಮತಿಂತ್‌ಚ್ ಚಿಂತಾಲೆಂ! ತಶೆಂ ಜಾಲ್ಲ್ಯಾನ್  
 ತ್ಯಾ ಘಡಿಯೆಥಾವ್ನ್— ಘಾಂತ್ಯಾಚ್ಯಾ ದೊವಾಕ್ ಪುಲಾಂ ಪುಲ್ಲೆಲ್ಯಾ ಬರಿ ಲಿಲ್ಲುಚೆಂ  
 ತರುಣ್ಣ್ ಪುಲ್ಲೆಂ! ಪುಲಾಂಚ್ಯಾ ಪಾಕ್ಯಾಂಥಾವ್ನ್ ಸುಗಂಧ್ ಉಬ್‌ಲ್ಲ್ಯಾಬರಿ ತಾಚ್ಯಾ  
 ಕುಡಿಚ್ಯಾ ಸಾಂದ್ಯಾ-ಸಾಂದ್ಯಾಂನಿ ತರುಣ್ಣಾಚೊ ಜೊಸ್ ಖೆಳ್ಳೊ. ತ್ಯಾ ಭರಾರ್ ತೆಂ  
 ತಾಚೆ ಇತ್ಲ್ಯಾಕ್ ಹಾಸ್ಲೆಂ-ಮುರಗ್ಲೆಂ. ಚಲ್ತಾನಾ ಏಕೇಕ್ ಮೇಟ್ ಉಡ್ಲೆಂ ಆನಿ ನಾಚ್ಲೆಂ.  
 ಕಾಮ್ ಕರ್ತಾನಾ ಪರ್ಯಾಂತ್ ಧಲೊನ್-ಹಾಲೊನ್ ಜಾಣಾ ಆಸ್‌ಲ್ಲೆಂ ಪದ್ ಬಾರಿಕ್  
 ತಾಳ್ಯಾನ್ ಮ್ಹಣಾಲಾಗ್ಲೆಂ. ತೆಂ ಪಳೆವ್ನ್ ಲುಜ್ಯಾಮಿ ಮತಿ ಭಿತರ್‌ಚ್ ಹಾಸ್ಲಿ ಆನಿ  
 ವೊಂಟ್ ಚಾಬಿತ್ ಮ್ಹಣಾಲಿ “ವಾಸ್ತಾಚ್ಯಾ ಕಾನಾಂನಿ ವಾರೆಂ ರಿಗ್‌ಲ್ಲ್ಯಾಬರಿ ಆಜ್  
 ಚೆಡ್ವಾಚ್ಯಾ ಕಾನಾಂನಿಯೊ ವಾರೆಂ ರಿಗ್ಲಾಂಗಾಯ್!”

ಆಯ್ಕೊನ್ ಲಿಲ್ಲು ಲಜೆತಾನಾ ಕಾಚ್ಚಾಕ್ ಕುಚುಲೊ ಕೆಲ್ಲ್ಯಾಬರಿ ಹಾಸೊ  
 ಉಮಾಳೊನ್ ಆಯ್ಲೊ. ತೊ ಲಿಲ್ಲುಕ್ ಪಳೆವ್ನ್ ಹಾಸ್ತಾನಾ ಲುಜ್ಯಾಮಿ ಧೆಂಕ್ಲೊ ಘಾಲಿತ್  
 ಮ್ಹಣಾಲಿ “ತುಂ ಹಾಸರೆ ಆತಾಂ ಹಾಸ್— ಖೈಂಚ್ಯಾಕೀ ತಾಚೆಂ ಜಾತಾ ಮ್ಹಣ್ ಏಕ್  
 ಪಾವ್ಚಿಂ ಖಂಡಿತ್ ಕಳೊಂದಿ— ಉಪ್ರಾಂತ್ ತಾಚೆ ಸಾಂಗಾತಾ ತುಜ್ಯಾ ನಾಕಾಕ್ ದೊರಿ  
 ಘಾಲಿನಾ ಜಾಲ್ಯಾರ್ ಹಾಂವ್ ಲುಜೆಂ ನಹಿಂ.”

ತ್ಯಾ ಪರಿಂ ದುಜ್ಯಾಮಾಚ್ಯಾ ಘರಾಂತ್ ವಾದ್-ವಿವಾದ್ ಜಾತಾನಾ— ಆನಿ  
 ಲಿಲ್ಲುಚೊ ಸಂತೋಸ್ ಲಜ್ತಾ-ಹಾಸ್ತಾನಾ— ತೆಣೆ ಆಲೆಸಾಚಿಂ ಚಿಂತ್ನಾಂ ಘಡೊನ್  
 ಗೆಲ್ಲ್ಯಾ ಘಡಿತಾಂಕ್ ನಿಯಾಳ್ನ್ ಅಜಾಪ್-ವಿಜ್ಮಿತ್ ಪಾವ್ತಾಲಿಂ! ಕಿತ್ಯಾಕ್ ತಿತ್ಲೆ ವೆಗಿಂ  
 ಮತಿಚಿ ಆಶಾ ಬ್ರಾಹ್ಮಣಾ ಮಾರಿಫಾತ್ ಜ್ಯಾರಿ ಜಾಯ್ ಮ್ಹಣ್ ತಾಣೆ ತಾಚ್ಯಾ  
 ಸ್ವಪ್ನಾಂತ್ ಲೆಗುನ್ ಚಿಂತುಂಕ್ ನಾತ್ಲೆಂ! ಪುಣ್ ತ್ಯಾ ದೀಸ್ “ಕರುಂಕ್ ಗೆಲೊಂ ಏಕ್  
 ಆನಿ ಜಾಲೆಂ ಆನ್ಯೇಕ್” ಮ್ಹಣ್ಚ್ಯಾ ಸಾಂಗ್ಲೆಬರಿ ಲಿಲ್ಲುಚಿ ಸೈರಿಕ್ ತಾಕಾ ಮುಖಾರ್  
 ಪಡ್‌ಲ್ಲ್ಯಾನ್, ತಾಚ್ಯಾ ಕಾಳ್ಜಾಂತ್ ಅನಂದಾಚೆಂ ವಾದಾಳ್ ಉಟ್‌ಲ್ಲೆಂ— ಮನಾಂತ್  
 ಸಂತೋಸಾಚೆಂ ತುಫಾನ್ ಜಾಲ್ಲೆಂ! ಲಿಲ್ಲುಕ್ ಲಬ್ದಾಲಾಂ ಮ್ಹಣ್ ದಾಕಯ್ನಾ ಜಾಂವ್ಕ್  
 ಆನಿ ಸಮಾಜಿಚ್ಯಾ ರಿವಾಜಿ ಪ್ರಮಾಣೆ ಮರ್ಯಾದಿನ್ ಮೇಟ್ ಕಾಡುಂಕ್ ಮಾತ್ರ—  
 “ಆನಾನ್ ಚಲಿಯೆಕ್ ಪಳೈಲ್ಯಾ ಶಿವಾಯ್ ಖಂಡಿತ್ ಉತಾರ್ ದಿನಾ” ಮ್ಹಣ್ ತಾಣೆ  
 ಸಾಂಗ್‌ಲ್ಲೆಂ! ಪುಣ್ ನೀಜ್— ತ್ಯಾಚ್ ವೆಳಾರ್ ತಾಣೆ ಮನಾಂತ್ ದೀವ್ನ್ ಜಾಲ್ಲೆಂ—!  
 ಕಾಳ್ಜಾಂತ್ ಲಿಲ್ಲುಕ್ ವ್ಹೆಕ್ಲೆಚೆಂ ನ್ಹೆಸಾಣ್ ನ್ಹೆಸೊವ್ನ್ ಜಾಲ್ಲೆಂ—! ಮತಿಂತ್ ಲುಜ್ಯಾಮ್ಯೆಕ್  
 ಆನಿ ದುಜ್ಯಾಮಾಕ್ ಮಾಂಯ್-ಮಾಂವ್ ಮ್ಹಣೊನ್ ಲೆಕುನ್ ಜಾಲ್ಲೆಂ! ತಶೆಂ



ಜಾಲ್ಸಾನ್ ಘರಾ ಆಯಿಲ್ಲ್ಯಾಕ್ ತಾಕಾ ಮಾಂವಾಡೊ ಪಾಟಿಂ ಆಪೈತಾಶೆಂ ದಿಸ್ತಾಲೆಂ! ದೆಕುನ್ ತೊ ಮತಿಭಿತರ್ ಹಾಸತ್ತ್ ಆನಿ ತಾಚೆ ಇತ್ಲ್ಯಾಕ್ ಉಲೈತ್— ದಿಲ್ಲ್ಯಾ ಉತ್ರಾ ಪ್ರಮಾಣೆ ಬಾಪಾಯ್ಕ್ ಲಿಲ್ಲುಕ್ ಪಳೆಂವ್ಕ್ ಧಾಡುಂಕ್ ಆಲೊಚೆನ್ ಕರ್ತಾಲೊ!

ಬ್ರಾಹ್ಮಣ್ ಮಾತ್ ಘರಾ ಯೇವ್ನ್ ವಿವಿಧ್ ವಿಚಾರಾಂನಿ ಬುಡ್ಲೊ! ಕಿತ್ಯಾಕ್ ತಾಣೆ ಚಿಂತ್ಲ್ಯಾ ಪ್ರಮಾಣೆ ತಾಚೆಂ ಅರ್ಥೆಂ ಕಾಮ್ ಜಾವ್ನ್ ಆಯಿಲ್ಲೆಂ. ಪುಣ್ ಮುಖಾರ್ ಆತಾಂ ಮಿಂಗೆಲ್ ಪರ್ಬುಚೆಂ ಫಾರಿಕ್ವಣ್ ಖೈಂಚ್ಯಾ ವಾಟೆನ್ ಆನಿ ಕಶೆಂ ಕಾಣ್ವೆಂವ್ಚೆಂ ಮ್ಹಳ್ಳೆಂ ತಾಕಾ ಸುಸ್ತಾನಾತ್ಲೆಂ! ಕಿತ್ಯಾಕ್ ಲಿಲ್ಲುಚ್ಯಾ ಪುಡಾರಾಕ್ ಘಾತ್ ಕರ್ಚೊ ಇರಾದೊ ನಾತ್ಲೊ! ದೆಕುನ್ ತಾಣೆ ಪುಷ್ಕಳ್ ವೇಳ್ ಚಿಂತ್ಲೆಂ. ಆಖೇರೆಕ್ ತಾಕಾ ಏಕ್ ಆಲೊಚೆನ್ ಝಳ್ಕಾಲಿ! ತ್ಯಾ ಆಲೊಚೆನೆ ಪ್ರಮಾಣೆ— ಆಲೆಸಾನ್ ವೆಗಿಂ ಬಾಪಾಯ್ಕರ್ನಾ ಲಿಲ್ಲುಕ್ ಪಳೆಂವ್ಕ್ ಲಾಯ್ಲ್ಯಾರ್— ಮುಖ್ಯಾ ಸಬಾರ್ ಗಜಾಲಿಂಕ್ ಹರ್ಕತ್ ಜಾತಾ ಮ್ಹಣ್ ತಾಕಾ ದಿಸ್ಲೆಂ! ದೆಕುನ್ ಮಿಂಗೆಲ್ ಪರ್ಬುನ್ ವೆಗಿಂ ಲಿಲ್ಲುಕ್ ಪಳೆಂವ್ಕ್ ಯೆನಾಶೆಂ— ಆಲೆಸಾಕ್ ತಾಕೆದ್ ದಿಂವ್ಕ್ ತಾಣೆ ಚಿಂತ್ಲೆಂ. ಕಿತ್ಯಾಕ್ ತಶೆಂ ಕೆಲ್ಯಾರ್ ಮಾತ್ ತಾಚಿ ಮುಖಿ ಮಾಂಡಾವಳ್ ಜ್ಯಾರಿ ಜಾವೈತ್ ಆಸ್ಲಿ ಆನಿ ಲಿಲ್ಲುಚ್ಯಾ ಪುಡಾರಾಕ್ ಬಾಧಕ್ ನಾಸ್ತಾನಾ ಮಿಂಗೆಲ್ ಪರ್ಬುಚೆಂ ಫಾರಿಕ್ವಣ್ ಕಾಣ್ವೆವೈತೆಂ ಆಸ್ಲೆಂ! ದೆಕುನ್ ತೊ ದುಸ್ರ್ಯಾಚ್ ದಿಸಾಚ್ಯಾ ಫಾಂತ್ಯಾರ್ ಉಟೊನ್ ಆಲೆಸ್ ರಾಂವ್ಚೆಂ ಘರ್ ಸೊಧುನ್ ಕೊರ್ಡೆಲ್ ಗೆಲೊ. ಆಲೆಸಾನ್ ತಾಕಾ ಘರಾಚಿ ವಳೊಕ್ ಸಾಂಗ್ಲಿ ಆಸ್ಲ್ಯಾನ್ ಸರಳ್ ತೊ ಆಲೆಸ್ ರಾಂವ್ಚ್ಯಾ ಘರಾ ಪಾವ್ಲೊ. ಆಲೆಸ್ ನಿದೆಂತ್ಲೊ ಉಟಾನಾ ಬ್ರಾಹ್ಮಣಾಕ್ ಪಳೆವ್ನ್ ಅಜಾಪ್ಲೊ. ತಾಕಾ ಬಸೊವ್ನ್ ವೆಗಿಂ ತೊ ತೊಂಡ್ ಧುವ್ನ್ ಆಯ್ಲೊ. ಉಪ್ರಾಂತ್ ಗಜಾಲಿಂಕ್ ಬುನ್ಯಾದ್ ಘಾಲ್ತಾನಾ— ಬ್ರಾಹ್ಮಣಾನ್ ಆಲೆಸಾಕ್ ಆಂಗ್ಲಾಂತ್ ವಿಂಗಡ್ ಆಪೊವ್ನ್ ಸಾಂಗ್ಲೆಂ “ಆದೈ, ಕಾಲ್ ತುವೆಂ ಆನಾನ್ ಚಲಿಯೆಕ್ ಪಳಯ್ಲ್ಯಾ ಉಪ್ರಾಂತ್ ಉತಾರ್ ದಿತಾಂ ಮ್ಹಳಾಂಯ್— ದೆಕುನ್ ತುಂ ದರ್ವಡ್ನಾಕಾ— ಆನಾಕ್ ಸೈರಿಕೆಚಿ ಗಜಾಲ್ ವೆಗಿಂ ಸಾಂಗೊಂಕ್ ಚಿಂತಿನಾಕಾ— ಕಿತ್ಯಾಕ್ ಚಲಿಯೆಚಿ ಗುಣ್ ಆನಿ ಘರಾಣೆ ಆನಿಕೇ ತುವೆಂ ಪೊರೊವ್ನ್ ಪಳಯ್ಲಾಯ್.”

“ಲಿಲ್ಲು ಮ್ಹಾಕಾ ಪಸಂದ್ ಆಸಾ ಭಟಾ ಆನಿ ಘರಾಣೆಂಯ್ ಉತ್ತಿಮ್” ಆಲೆಸ್ ಮಧೆಂಚ್ ಉಸ್ಕಡ್ಲೊ.

“ವ್ಹೊಯ್, ಹಾಂವ್ ಜಾಣಾ” ಬ್ರಾಹ್ಮಣಾನ್ ಸಮಾಧಾನೆನ್ ಮ್ಹಳ್ಳೆಂ “ಹಾಂವೀ ತ್ಯಾ ಘರಾಣ್ಯಾಕ್ ವಳ್ಕತಾಂ. ಜಾಲ್ಯಾರೀ ಹುನಾರ್ ಹುನ್ ಖೈಂಚೆಂಯ್ ಬರೆಂ ನಹಿಂ— ಚಲಿಯೆಕ್ ಲಬ್ದಾಲ್ಲ್ಯಾಂವ್ ಮ್ಹಣ್ ಆಮಿ ಸಟ್ತ್ ಕರ್ನ್ ದಾಕೈನಾಯೆ ತಾಂತುಂ ಆಮ್ಚೆಂ ಮೋಲ್ ಪಡ್ತಾ. ದೆಕುನ್ ಇಲ್ಲಿ ಘಳಾಯ್ ಕರ್— ಏಕ್ ಮಹಿನೊ ಪುಣಿ ಪೊಚೊಂದಿ.”

“ಪುಣ್ ಚಡ್ ಪಾಟಿಂ ಪಡ್ತಾ ನಹಿಂವೇ ಭಟಾ...? ತೆದೊಳ್ ಪರ್ಯಾಂತ್ ಕಶೆಂ...” ಮ್ಹಣ್ತಾನಾ ಆಲೆಸಾಚೆಂ ತೊಂಡ್ ಪುಮಾರ್ ಜಾಲೆಂ.

“ವ್ಹೊಯ್, ಖೆಳ್ಚ್ಯಾ ಭುರ್ಗ್ಯಾಂಕ್ ರಾತ್ ಜಾಲ್ಲಿ ನಾಕಾ— ಮ್ಹಾಕಾ ಸರ್ವ್ ಸಮ್ಜಾತಾ— ಪುಣ್ ತುಂ ಅವ್ಸರ್ನಾಕಾ— ಏಕ್ ಮಹಿನೊ ಪುಣಿ ಪಾಶಾರ್ ಜಾಂವ್ಪಿ—



ತೆದೊಳ್ ಪರ್ಯಾಂತ ತುಂ ಆದ್ಲ್ಯಾ ವಳ್ಳಿನ್ ತಾಂಗೆರ್ ತವಳ್ ತವಳ್ ವೊಚ್ ಆನಿ  
ಉಲಯ್— ತಾಂಗೆರ್ ಸದಾಂಚೊ ಜಾ— ಉಪ್ರಾಂತ್ ಸರ್ವ್ ಕಾಮಾಂ ಸುಲಭಾಯೆನ್  
ಕಾತೆಲಿಂ.”

“ಜರ್ ತಿಂ ಹಾಂವ್ ಕಾಜಾರ್ ಜಾಯ್ನಾ ಮ್ಹಣ್ ಚಿಂತುನ್ ಲಿಲ್ಲುಕ್ ದುಸ್ರ್ಯಾ  
ಕಡೆ ಸೈರಿಕ್ ಕರ್ತಿತ್ ಜಾಲ್ಯಾರ್?” ಆಲೆಸಾನ್ ಮಧೆಂಚ್ ಸವಾಲ್ ಘಾಲೆಂ.

“ನಾ, ನಾ, ತಶೆಂ ಕೆದಿಂಚ್ ಜಾಂವ್ಚೆಂ ನಾ— ಲಿಲ್ಲುಕ್ ತಿಂ ತುಜೆ ಶಿವಾಯ್  
ಕೊಣಾಯ್ಕೊ ದಿನಾಂತ್— ತುಜೆ ಬಗಾರ್ ಕೊಣ್ಂಚ್ ತಾಂಕಾಂ ಮಾಂದಾನಾ— ತ್ಯಾ  
ನಾಬ್ತೆನ್ ಹಾಂವ್ ಜವಾಬ್ದಾರ್ ಆಸಾಂ.”

ತಶೆಂ ಬ್ರಾಹ್ಮಣಾನ್ ಸಾಂಗ್ತಾನಾ ಆಲೆಸಾಕ್ ಸಮಾಧಾನ್ ಭೊಗ್ಲೆಂ. ದೆಕುನ್  
‘ಜಾಯ್ತು ತುಜ್ಯಾ ಆಲೊಚೆನೆ ಪ್ರಮಾಣೆ ಚಲ್ತಾಂ’ ಮ್ಹಣಾಲೊ ಆಲೆಸ್.

ತಿತ್ಲೆಂ ಆಯ್ಕೊನ್ ಆನಿ ಉಪ್ರಾಂತ್ ಹೆರ್ ಥೊಡ್ಯೊ ಗಜಾಲಿ ಉಲೊವ್ನ್  
ಬ್ರಾಹ್ಮಣಾನ್ ಪಾಟಿಂ ವಾಟಿಕ್ ಪಾಂಯ್ ದಿಲೆ. ಆಲೆಸಾಕ್ ಮಾತ್ರ ಬ್ರಾಹ್ಮಣಾನ್ ತಶೆಂ  
ಕಿತ್ಯಾಕ್ ಸಾಂಗ್ಲೆಂ ಮ್ಹಳ್ಳೆಂ ಬಿಲ್ಕುಲ್ ಕಳ್ಳೆಂ ನಾ! ಪುಷ್ಕಳ್ ತಾಣೆ ಚಿಂತ್ಲೆಂ ಜಾಲ್ಯಾರೀ  
ಬ್ರಾಹ್ಮಣಾಚೊ ನೀಜ್ ಮಿಸ್ತೆರ್ ತಾಕಾ ಸಮ್ಜಾಲೊನಾ! ಕಾರಣ್ ತೆದೊಳ್ ಪರ್ಯಾಂತ  
ಬ್ರಾಹ್ಮಣಾನ್ ತಾಚೆ ಖಾತಿರ್ ಲಿಲ್ಲುಗರ್ ವೊಚೊನ್— ಉಲೊವ್ನ್ ಮ್ಹಿನತ್ ಕಾಡ್ಲಿ  
ಆಸ್ಲಿ ಜಾಲ್ಲ್ಯಾನ್ ತಾಚೆ ಥಂಯ್ ತಾಕಾ ದುಬಾವ್ ಪಡ್ಲೊನಾ! ತಶೆಂ ಜಾಲ್ಲ್ಯಾನ್  
ಬ್ರಾಹ್ಮಣಾನ್ ಸಾಂಗ್ಲೆಂ ಸರ್ವ್ ಆಲೆಸಾನ್ ಮಾಂದಿಜಾಯ್ ಪಡ್ಲೆಂ— ಆನಿ ಮಾಂದ್ಲೆಂ!  
ಬ್ರಾಹ್ಮಣ್ ತಾಚೊ ಮತ್ಲಬಿ ಖೆಳ್ ಖೆಳೊಂಕ್ ಮಾಂಡಾವಳ್ ಮಾಂಡುನ್ ಗೆಲೊ  
ಮ್ಹಣ್ ಆಲೆಸಾಕ್ ಕಿತೆಂ ಕಳಿತ್! ತರೀ ಕಿತೆಂಯ್ ಜಾಂವ್— ಬ್ರಾಹ್ಮಣ್ ಜಿಕ್ಟೊಲೊಂಚ್  
ಮ್ಹಣೊನ್ ವಾಟ್ ಚಲ್ತಾನಾ ತಾಚೆ ಇತ್ಲ್ಯಾಕ್ ಹಾಸ್ತಾಲೊ! ಧರ್ಲೆಂ ಸಾಧನ್ ಸೊಡ್ಚೊಂ  
ನಾ ಮ್ಹಣೊನ್ ಜಾನ್ವ್ಯಾಕ್ ಹಾತ್ ಘಾಲ್ತಾಲೊ! ತುಟ್ಲಲ್ಯಾ ಇಷ್ಟಾಕ್ (ಮಿಂಗೆಲ್  
ಪರ್ಬುಕ್) ಪರ್ತುಕ್ ಗೊಪಾಂತ್ ಧರ್ತೊಲೊಂಚ್ ಮ್ಹಣೊನ್ ಘಡಿಯೆಕ್ ಏಕ್  
ಪಾವ್ತಿಂ ಶೆಂಡಿ ವೊಳಾವ್ನ್ ಬಾಂಧ್ತಾಲೊ!



ಉಲಂವ್ಚೆಂ ಸರ್ವ್ ಚಿಂತ್, ಪುಣ್ ಚಿಂತ್ಲೆಂ ಸರ್ವ್ ಉಲಯ್ನಾಕಾ  
ಕಿತ್ಯಾಕ್ ಚಿಂತ್ನಾಂ ಮಾಗಿರ್ಯೊ ತುಜಿಂಚ್— ತುಜೆಂ ಉಲೊಣೆ ಉರ್ಚೆಂ ನಾ.

— ಡೆನ್ಲಾಯ್.

ಅವಸ್ಥರ್ 37

## ರಾಘುಚಿಂ ಯೆಣೆಂ

ಸ ದೀಸ್ ಪಾಶಾರ್ ಜಾಲೆ. ತ್ಯಾ ಸ ದಿಸಾಂ ಮಧೆಂ— ತೆಣೆ ಮಿಜಾರಾಂತ್ ರಾಘು ಮಾರಾ-ಘಾಯಾಂಚಿ ದುಕ್ ನಿತ್ಯೊನ್ ತಾಚ್ಯಾ ಕಾಮಾನ್ ಗಾಂವಾರ್ ಭೊಂವ್ತಾ-ಘುಂವ್ತಾಲೊ. ಜಾಕ್ರಿ ಸಾಹೆಬಾಚ್ಯಾ ಪಾಂಯಾಚಿ ದುಕ್ ಮಾತ್ ಇಲ್ಲಿ ಉರ್ಲ್ಲಿ. ಹೆಣೆ, ಕಾಚ್ಯಾ ಸಾಫ್ ಬರೊ ಜಾವ್ನ್ ಘರ್ಜ್ಯಾ ವಾವ್ರಾಕ್ ಲಾಗ್ಲೊ. ತ್ಯಾಚ್‌ಪರಿಂ ಅಬ್ಬು ಬರೊ ಜಾವ್ನ್ ತಾಚೆಂ ದಾರ್ಜೆಚೆಂ ಕಾಮ್ ಕರ್ತಾಲೊ. ದೋಗೀ ದೋನ್ ಪಾವ್ಪಿಂ ಎಕಾಮೆಕಾಚ್ಯಾ ಘರಾ ವೊಚೊನ್ ಭೆಟೊನ್-ಉಲೊವ್ನ್ ಆಯಿಲ್ಲೆ. ಕಿತ್ಯಾಕ್ ಹರಿರಾಜಾನ್ ತಾಂಕಾಂ ಗರ್ಜ್ ಪಡ್ಲ್ಯಾರ್ ಪಂಚೆತ್ಕೆಕ್ ಹಾಜರ್ ಜಾಂವ್ಕ್ ಸಾಂಗೊನ್ ಧಾಡ್ತಾಂ ಮ್ಹಣ್ ಸಾಂಗ್ಲೆಂ. ದೆಕುನ್ ವಿಚಾರುಂಕ್ ಆನಿ ತ್ಯಾ ವಿಷ್ಯಾಂತ್ ಉಲೊಂವ್ಕ್ ತೆ ಭೆಟ್ಲೆ. ತಸಲ್ಯಾ ವೆಳಾರ್ ತಾಂಚ್ಯಾ ಪಯ್ಲ್ಯಾ ಚುಕಿಕ್ ಘರ್ಚಿಂ ವೊಡಿಲಾಂ ತಾಂಕಾಂ ಅಣ್ಣುನ್-ಧಮ್ಮುನ್ ಧಾದೊಶಿ ಉಲೈಲ್ಲಿಂ— ತಶೆಂ ಜಾಲ್ಲ್ಯಾನ್ ಗರ್ಜೆಕ್ ದುಸ್ರೆ ಪಾವ್ಪಿಂ ಮಿಜಾರ್ ವೆಚೆಂ ಸವಾಲ್ ಖಿಂತಿಚೆಂ ಜಾಲ್ಲೆಂ. ಪುಣ್ ಸನ್ವಾರಾಚಿ ರಾತ್ ಪರ್ಯಾಂತ್ ಮಿಜಾರ್ ಥಾವ್ನ್ ಕಸಲೊಚ್ ಸಂದೇಶ್ ತಾಂಕಾಂ ಮೆಳೊಂಕ್ ನಾತ್ಲೊ. ದೆಕುನ್ ತೆ ಸುಸ್ಕಾರ್ ಸೊಡಿತ್— ಆಯ್ತಾರಾಚ್ಯಾ ಸಕಾಳಿಂ ಘಡಿಯೆ ಹರಿರಾಜಾಚೊ ಜಣ್ ಯೆತ್ ಮ್ಹಣ್ ತಾಂತಾಂಚೆ ಇತ್ಲ್ಯಾಕ್ ದುಬಾವ್ ಆಟೈತಾಲೆ. ಪುಣ್ ಆಯ್ತಾರಾಚ್ಯಾ ದೀಸ್ ಮಿಜಾರಾಂತ್ ವೆಗ್ಳಿಚ್ ಗಜಾಲ್ ಘಡ್ಲಿ!

ವೊಯ್, ಪಂಚೆತ್ಕೆಕ್ ನಮಿಯಾರ್ಲೊಲೊ ಆಯ್ತಾರಾಚೊ ದೀಸ್ ಉದೆಲ್ಲೊ. ಗಾಂವ್ಚೊ ರೈತ್ ಆನಿ ವಾವ್ರಾಡಿ ಸಕಾಳಿಂ ಉಟೊನ್— “ಆಜ್ ಶಾಂತಣ್ಣಾ ಚೌಟಾಗೆರ್ ಪಂಚೆತ್ಕಿ ಆಸಾ” ಮ್ಹಣ್ ತಾಚ್ಯಾ ಘರ್ಜ್ಯಾ ಸ್ತ್ರೀಯಾಂಕ್ ಸಾಂಗ್ತಾಲೊ. “ವೊಡಾಂಗಲಿ ಪಂಚೆತ್ಕಿ ವೊಡ್ಲಿಚ್ ಆಸ್ತಲಿ” ಮ್ಹಣ್ ಘರ್ಜ್ಯಾ ಸ್ತ್ರೀಯೊ ಪಾಟಿಂ ಜಾಪ್ ದಿತಾಲೊ. ತ್ಯಾ ಪ್ರಮಾಣೆ ಸಕಾಳಿಂಚ್ಯಾ ಧಾ ವೊರಾರ್— ಶಾಂತಣ್ಣಾ ಚೌಟಾಚ್ಯಾ ಘರ್ಜ್ಯಾ ಸೊಪ್ಯಾರ್ ಆನಿ ವಿಸ್ತಾರ್ ಚೊವ್ಕೆಂತ್ ಗಾಂವ್ಚೆ ಕಾರ್ಬಾರಿ ಆನಿ ದರ್ಬಾರಿ ಸಬಾರ್ ಜಣ್ ಕುಡ್ತಾಲೆ. ಥೊಡೆ ಘನೆಸ್ತ್ ಆನಿ ಮಾನೆಸ್ತ್ ಆಯಿಲ್ಲೆ. ವಾಡ್ಯಾಚೊ ಘುರ್ಕಾರ್— ಜಾತಿಚೊ ಮುಖ್ಯೆಸ್ತ್ ಆನಿ ಬಸ್ತೆಚೊ ಅಧಿಕಾರಿ ಮ್ಹಣೊನ್ ತೇಗ್ ಜಣ್ ಫಂಗ್ಲಿನ್ ಕದೆಲಾಂನಿ ಬಸ್ಲೆ. ಹರಿರಾಜ ತಾಂಚ್ಯಾ ಬಗ್ಲೆಕ್ ಉಬೊ ಆಸ್ಲೊ. ರಾಘು ಆನಿ ಹೊಟೆಲ್‌ಗಾರ್ ಹಾಜರ್ ಜಾಲ್ಲೆ ಜಿನಾಚೆ ಥೊಡೆ ಈಷ್ಟ್ ಯೇವ್ನ್ ಪಾವ್ಲೆ. ಜಾಕ್ರಿ ಸಾಹೆಬ್ ಆಂಗ್ಲಾಚ್ಯಾ ಪೊಂತಾರ್ ಸೊಪ್ಯಾಕ್ ತೆಂಕೊನ್ ರಾವೊನ್— “ಆಲ್ಲಾ ಆಲ್ಲಾ” ಮ್ಹಣತ್ ಹಾತಾಂತ್ ಆಸ್ಲಲ್ಯಾ ತಾಚ್ಯಾ ಧರ್ಮಾಚ್ಯಾ ಕೊಂತಾಚೆ ಮಣಿ ಮೆಜ್ತಾಲೊ! ಕಾರಣ್ ಪಂಚೆತ್ಕಿ ಜಿನಾ ಆನಿ ರಾಘುಚಿ ವೊಯ್ ಜಾಲ್ಯಾರೀ— ತಾಕಾ ತಾಚ್ಯಾ ಬಿಡಾರಾಚಿ ಖಿಂತ್ ಜಾಲ್ಲಿ ದೆಕುನ್ ಪಂಚೆತ್ಕಿಚೆರ್ ತಾಚೆಂ ನಾಂವ್ ಯೆನಾ ಜಾಂವ್ಕ್ ದೆವಾಕಡೆ ತೊ ಮಾಗ್ತಾಲೊ.



ಣ್ ವೊರಾಂ ಸಾಡೆ-ಧಾ ಜಾಲ್ಯಾರೀ ಪಂಚೆತ್ತ್ರಿ ಆರಂಭ್ ಜಾಯ್ನಾತ್‌ಲ್ಲಿ! ಕಾರಣ್ ನಾ ಹಾಜರ್ ನಾತ್‌ಲ್ಲೊ! ತೊ ಲಡಾಯೆಂತ್ ಜಾಲ್ಲ್ಯಾ ಮಾರಾಂ ನಿಮ್ಮಿಂ ಆನಿಕೇ ಮಾಂದ್ರೆರ್ ಆಸ್‌ಲ್ಲೊ! ತಾಕಾ ಉಟೊಂಕ್ ಆನಿ ಬಸೊಂಕ್ ಜಾಯ್ನಾತ್‌ಲ್ಲೆಂ! ತಶೆಂ ಲ್ಲಾನ್ ವೊರಾಂ ಪಾವ್ಲೆ-ಇಕ್ರಾ ಜಾತಾನಾ— ಜಿನಾ ಬದ್ಲಾಕ್ ಜಿನಾಚೊ ಬಾಪಯ್ ಲಾಯ್ಲಾಂಚ್ಯಾ ಗಾಡಿಯೆರ್ ಬಸೊನ್ ಯೇವ್ನ್ ಪಾವ್ಲೊ. ಶಾಂತಣ್ಣಾ ಚೌಟಾನ್ ಪೊವ್ ಜಾಲ್ಲ್ಯಾ ವಿಷ್ಯಾಂತ್ ವಿಚಾರ್ತಾನಾ— ಜಿನಾಚ್ಯಾ ಬಾಪಾಯ್ ಪುತಾಚೆ ಹಾಲ್ ವರ್ಸಿಲೆ. ಉಪ್ರಾಂತ್ ಹಾತ್ ಜೊಡ್ನ್ ತಾಣೆ ಸಮೆಸ್ತಾಂಕ್ ಆಯ್ಕಾಶೆಂ ಸಾಂಗ್ಲೆಂ ಮಾನೆಸ್ತಾನೊ, ಮ್ಹಾಕಾ ಯೆಂವ್ಕ್ ತಡೊವ್ ಜಾಲ್ಲ್ಯಾ ಖಾತಿರ್ ಪಯ್ಲೆಂ ತುಮಿ ಲಾಗಿಜಾಯ್— ಉಪ್ರಾಂತ್ ಮ್ಹಜಿ ಲ್ಲಾನ್ ಏಕ್ ವಿನಂತಿ ತುಮಿ ಸ್ವೀಕರಿಜಾಯ್... ಮ್ಹಜೊ ಪೂತ್ ಜಿನಾ ಮಾಂದ್ರೆರ್ ಆಸಾ. ದೆಕುನ್ ಹಿ ಪಂಚೆತ್ತ್ರಿ ಪಂದ್ರಾ ದಿಸಾಂಕ್ ಪಾಟಿಂ ದವರಿಜಾಯ್.”

ಆಯ್ಕೊನ್ ಸರ್ವ್ ಘಡಿಭರ್ ಎಕಾಮೆಕಾಚಿಂ ತೊಂಡಾಂ ಪಳೆಂವ್ಕ್ ಪಡ್ಲೆ. ತ್ಯಾ ಖಾರ್ ಜಾತಿಚೊ ಮುಖೆಸ್ತ್ ಉಟೊನ್ ಮ್ಹಣಾಲೊ “ಜಾಯ್ತ್, ಪಿಡೆಸ್ತಾಂಕ್ ಸರ್ವಾಂತ್ ಸಾಫಿ ಆಸಾ— ದೆಕುನ್ ಹಿ ಪಂಚೆತ್ತ್ರಿ ಸಾವಂತಾಚ್ಯಾ ವಿನಂತೆ ಪ್ರಮಾಣೆ ಪಂದ್ರಾ ಸಾಂಕ್ ಪಾಟಿಂ ದವರ್ಯಾಂ.”

ತಾಣೆ ಎಕ್ಲ್ಯಾನ್ ತಶೆಂ ಮ್ಹಳೆಂ ಆಯ್ಕೊನ್ ಸರ್ವಾಂನಿ “ಜಾಯ್ತ್ ಜಾಯ್ತ್” ಘಣತ್ತ್ ಮಾನ್ ಹಾಲ್ಯೆಲಿ. ಉಪ್ರಾಂತ್ ಎಕೆಕ್ಲೊಚ್ ಉಟೊನ್ ತಾಂಚ್ಯಾ ಘರಾಚ್ಯಾ ಏಟೆಕ್ ಚಮ್ಕಾಲೆ.

ಪಂಚೆತ್ತ್ರಿ ಪಾಟಿಂ ದವರ್ಲೆಲಿ ಖಬಾರ್ ಸಾಂಗ್ಲ್ಯಾ ಖಾತಿರ್ ಆನಿ ಇಷ್ಟಾಂಚೆರ್ ಕ್ ನದರ್ ಘಾಲ್ಚ್ಯಾ ಪಾಸ್ವತ್ ರಾಘುನ್ ತ್ಯಾಚ್ ದೀಸ್ ಸಾಂಜೆರ್ ಕುಡ್ವಾ ವೆಚಿ ಲೊಚೆನ್ ಕೆಲಿ. ದೆಕುನ್ ಹರಿರಾಜಾಕಡೆ ಎಕಾ ದಿಸಾಚಿ ರಜಾ ಮಾಗೊನ್ ತೊ ಲಾಯ್ ಸರ್ಲೊ. ವೆತಾನಾ ಹಾಫಿರ್ಯಾಕ್ ಭೆಟ್ ದಿಂವ್ಕ್ ತೊ ವಿಸರ್ಲೊ ನಾ, ಕಿತ್ಯಾಕ್ ಹೆವ್ಚಿನ್ ಥಾವ್ನ್ ವೆತಾನಾ ಘರ್ಚಿ ಖಬಾರ್ ವ್ಹೊರುಂಕ್ ಆನಿ ತೆವ್ಚಿನ್ ಥಾವ್ನ್ ಯೆತಾನಾ ಖಾರಾಚಿ ಖಬಾರ್ ಹಾಡುಂಕ್ ರಾಘು ಹಾಫಿರ್ಯಾಕ್ ಮುಖ್ಯ ಮನಿಸ್ ಜಾಲ್ಲೊ. ಸಲ್ಯಾ ವೆಳಾರ್ ಹೆವ್ಚಿನ್ ಥಾವ್ನ್ ಹಾಫಿರ್ಯಾಚಿ ಏಕ್ ಭುತಿ ಕುಳಾರಾ ದಿಂವ್ಕ್ ಆನಿ ಹೆವ್ಚಿನ್ ಥಾವ್ನ್ ಕುಳಾರಾಚಿ ಏಕ್ ಪೊಟ್ಟಿ ಧುವೆ-ಜಾಂವ್ಯಾಕ್ ಪಾವಿತ್ ಕರುಂಕ್ ತಾಕಾ ಲಾಲ್ಚಿ. ರಾಘು ತೆಂ ಕಾಮ್ ಸಂತೊಸಾನ್ ಕರ್ತಾಲೊ. ತ್ಯಾ ಪ್ರಮಾಣೆ ತ್ಯಾ ದೀಸ್ ರಾಘುನ್ ಕುಡ್ವಾ ವೆತಾಂ ಮ್ಹಣ್ ಸಾಂಗೊಂಕ್ ಗೆಲ್ಲ್ಯಾ ವೆಳಾರ್— ಜಾಕ್ರಿನ್ ಖಬ್ರಾಂ ಲಿಂಗಾತಾ ಮಾಂವಾಡ್ಯಾಕ್ ರೆಕಾದ್ ದಿತಾನಾ— ಹಾಫಿರ್ಯಾನ್ ಶಿಕಾಯೆಚ್ಯಾ ಸಾಂಗಾಂಚಿ ಏಕ್ ಪೊಟ್ಟಿ ಬಾಂದುನ್ ರಾಘುಚ್ಯಾ ಹಾತಾಕ್ ಒಪ್ಪಿಲಿಚ್. ರಾಘು ತಿ ಪೊಟ್ಟಿ ಕಾಣ್ಲೆವ್ನ್ ಲಾಯ್ ಸರ್ಲೊ.

ಖುಶಾಲಾಯ್ ಅತ್ಯಾಚಿ ಭಲಾಯ್ಕಿ ಆನಿ ಬೆಜಾರಾಯ್ ತಾಚೆಂ ವೀಕ್.

— ಸೈನಿಸ್ಲಾವ್

ರಾತಿಚೆಂ ವೊರಾಂ ಇಕ್ರಾ ಜಾತಾನಾ ರಾಘು ಕುಡ್ವಾಕ್ ಪಾವ್ಲೊ. ರಾಘುನ್ ಕಿರ್ ಸಾಹೆಬಾಚ್ಯಾ ಘರಾಚೆಂ ಮೇಟ್ ವೈರ್ ಸರೊನ್ ಅಬ್ಬುಕ್ ಉಲೊ ಕರ್ತಾನಾ—



ಪಯ್ಲೆಂ ಫಕಿರ್ ಸಾಹೆಬ್ ಉಟ್ಟೊ. ಉಪ್ರಾಂತ್ ಎಕಾ ಪಾಟ್ಲಾನ್ ಎಕ್ಲಾಕ್ ಜಾಗ್ ಜಾತಾನಾ— ಆಮಿನಾನ್ ಚಿಮ್ಮಿ ಪೆಟ್ಟೆಲಿ. ಝಾರಿನಾ ಬೇಗಮಾನ್ ರಾಘುಕ್ ಪಳೆವ್ನ್ “ಕಸೊ ಆಸಾಯ್ ಪುತಾ?” ಮ್ಹಣ್ತಾನಾ— ಆಮಿನಾನ್ “ಬಾಯ್ ಆನಿ ಬಾವೊಜಿ ಕಶಿಂ ಆಸಾತ್?” ಮ್ಹಣ್ ಮಧೆಂ ಸವಾಲ್ ಘಾಲೆಂ. ಶಿಕಾಯೆಚಿ ಪೊಟ್ಟಿ ದೀವ್ನ್ ರಾಘುನ್ ತಾಂಚೆಕಡೆ ಏಕೇಕ್ ಉತಾರ್ ಉಲಯ್ತಾನಾ— ಅಬ್ಬುನ್ ರಾಘುಚ್ಯಾ ಹಾತಾಕ್ ಧರ್ನ್ ದೆಗೆಕ್ ವ್ಹೊರ್ನ್ “ಪಂಚಿತ್ಕಿ ಕಶಿ ಜಾಲಿ?” ಮ್ಹಣ್ ಘುಟಾನ್ ವಿಚಾರ್ಲೆಂ.

ಅಶೆಂ ಎಕೆಕ್ಲ್ಯಾಚಾ ಎಕೆಕಾ ಸವಾಲಾಕ್ ಜಾಪ್ ದೀವ್ನ್ ರಾಘು ಉಲಯ್ತಾನಾ ಮೊರಾಂ ಸಾಡೆ ಇಕ್ರಾ ಜಾಲಿಂ. ಆಮಿನಾನ್ ನ್ಹಣ್ಚೆಚ್ಯಾ ಭಾಣಾಂತ್ ಉರ್ಲ್ಲ್ಯಾ ಉದ್ಯಾಕ್ ಕೊಳ್ಳೊ ಉದಾಕ್ ಘಾಲ್ನ್ ರಾಂದ್ಲಿಂತ್ಲೆಂ ಗಸಾರೆಂ ಚಾಲ್ತಾನಾ— ಹೆಣ್ ಝಾರಿನಾ ಬೇಗಮಾನ್ ಉರ್ಲ್ಲ್ಯಾ ಶಿತಾಕ್ ಘಾಲ್ಲೆಂ ಉದಾಕ್ ಪಾಗ್ಲುನ್ ಕಾಡ್ನ್ ರಾಘುಕ್ ಜೆವ್ಣಾಚಿ ತಯಾರಿ ಕೆಲಿ. ರಾಘು ನ್ಹಾವ್ನ್ ಜೆಂವ್ಕ್ ಬಸ್ಲೊ. ಜೆವ್ಣಾರ್ಯೊ ಗಜಾಲಿ ಜಾಲ್ಯೊ. ಜೆವ್ಣ್ಯಾ ಉಪ್ರಾಂತ್ ಖಬ್ರು ಕಾಂತ್ಲೊ. ತ್ಯಾ ವೆಳಾರ್ “ಜಮುನಾ ಕಶೆಂ ಆಸಾರೆ ರಾಘು?” ವಿಚಾರ್ಲೆಂ ಝಾರಿನಾ ಬೇಗಮಾನ್.

“ತೆಂ ಬರೆಂ ಆಸಾ ಮಾವ್ಚೆ” ರಾಘುನ್ ಜಾಪ್ ದಿತಾನಾ “ತುಕಾ ಕಿತ್ಯಾಕ್ ಮಾಂಯ್ ಕೆದಾಳಾಯ್ ತಾಂಚಿ ಖಿಂತ್?” ಆಮಿನಾನ್ ಮಧೆಂ ತೊಂಡ್ ಲೊಟ್ಟಿಂ.

“ಕೊಣ್ ಜಾಣಾ ಪುತಾ— ಮ್ಹಾಕಾ ಕೆದಾಳಾಯ್ ತಾಚೊಚ್ ಉಗ್ಡಾಸ್ ಯೆತಾ.”

“ವ್ಹೊಯ್” ಮ್ಹಣಾಲೊ ಫಕಿರ್ ಸಾಹೆಬ್ “ಮ್ಹಾಕಾ ಕೆದಾಳಾಯ್ ತಾಚೆಂ ರೂಪ್ ನಿಯಾಳ್ತಾ— ಬರೆಂ, ಸೊಭಿತ್ ಭುರ್ಗೆಂ ತೆಂ.”

ಹ್ಯಾಪರಿಂ ಥೊಡ್ಯಾ ಗಜಾಲಿ ಉಲೊವ್ನ್ ಸಮೆಸ್ತಾಂ ನಿಧ್ವಿ ಆಲೊಚೆನ್ ಕರಿಲಾಗ್ಲಿಂ. ರಾಘು ಆನಿ ಅಬ್ಬು ಭಾಯ್ರ್ ಸೊಪ್ಯಾರ್ ಎಕಾಚ್ ಮಾಂದ್ರೆರ್ ನಿಧ್ವೆ. ಸಗ್ಳಿ ರಾತ್ ತಾಣಿ ಗಜಾಲಿನಿಂಚ್ ಸಾರ್ಲಿ.

ಬರೊ ಸಾಂಗಾತ್ ಆನಿ ಬರೊ ಉಪದೇಶ್ ಸದ್ಗುಣಾಚ್ಯೊ ಶಿರೊ ಜಾವ್ನಾಸಾತ್.

— ಐಜಕ್ ಪೊಲನ್

ದುಸ್ರ್ಯಾ ದಿಸಾ ಸಕಾಳಿಂ ಅಬ್ಬು ಆನಿ ರಾಘು ಪೆಜೆಚೆಂ ಜೆವಾಣ್ ಜೇವ್ನ್ ಕಾಚ್ಯಾಕ್ ಮೆಳೊಂಕ್ ಭಾಯ್ರ್ ಸರೆ. ದೊಗೀ ದುಜ್ಯಾಮಾಚೆಂ ಫರ್ ಭಿತರ್ ಸರ್ತಾನಾಂಚ್ ಲುಜ್ಯಾಮ್ಯೆಚೊ ವಿಚಾರ್ “ಕಸೊ ಆಸಾಯ್ ರಾಘು— ಕೆದಾಳಾ ಆಯ್ಲೊಯ್?”

ತ್ಯಾ ಉಪ್ರಾಂತ್ ದುಜ್ಯಾಮಾಚೆಂ ಸವಾಲ್ “ಕಿತೆಂ ರಾಘು— ಲಡಾಯ್ ಕೆಲ್ಲಿ ಖಂಯ್ ತುಮಿ—! ಕೊಣ್ ತೊ ತಿತ್ಲೊ ಪಡ್ಪಾಶಿ ತುಕಾ ಥಾಪಾಡ್ ಮಾರ್ಚೊ?”

ತಿತ್ಲ್ಯಾನ್ ಲಿಲ್ಲುನ್ ರಾಘುಚ್ಯಾ ಹಾತಾಂಕ್ ಜಾಲ್ಲ್ಯಾ ಮಾರಾಂಕ್ ಪಳೆವ್ನ್ ಜಾಲೆಂ— ಪಾಂಯಾಚ್ಯಾ ಪೊಟ್ರಾಂಕ್ ಜಾಲ್ಲ್ಯಾ ಘಾಯಾಂಕ್ ತೀಳ್ನ್ ಜಾಲೆಂ. ಉಪ್ರಾಂತ್ ಲಡಾಯೆಚೊ ಪ್ರಸ್ತಾಪ್ ಕಾಡ್ನ್ ಲುಜ್ಯಾಮ್ಯೆಚೊ ಸೆರ್ಮಾಂವ್ ಆರಂಭ್ ಜಾಲೊ. ರಾಘು ಜಾಪ್ ಪಾಟಿಂ ದಿನಾಸ್ತಾನಾ ಆಯ್ಕೊಂಕ್ಚ್ ಪಡ್ಲೊ.

ತ್ಯಾಪರಿಂ ರಾಘುಚಿ ಭಲಾಯ್ಕಿ ವಿಚಾರ್ನ್ ತನ್ನಿ ಜಾತಾನಾ— ಸಕಾಳಿಂಚೆಂ ಮೊರಾಂ ನೋವ್ ಜಾಲಿಂ. ಉಲೊಣ್ಯಾಚೊ ಭರ್ ನಿವೊವ್ನ್ ಲುಜ್ಯಾಮಿ ಆನಿ



ದುಜ್ಯಾಮ್ ತಾಂತಾಂಚ್ಯಾ ಕಾಮಾನ್ ಭಾಯ್ರ್-ಭಿತರ್ ನಾಚ್ತಾನಾ— ಲಿಲ್ಲುನ್ ಭಿತರ್ ಕಾಫಿಯೆಕ್ ರಾಂದ್ಲಿರ್ ಉದಾಕ್ ದವರ್ಲೆಂ. ತಸಲ್ಯಾ ವೆಳಾರ್, ಹೆಣೆ ತೇಗ್ ಈಷ್ಟ್ ತಾಂಚ್ಯೊ ಖಾಸ್ಗಿ ಗಜಾಲಿ ಲೊವ್ ಉಲೈಲಾಗ್ಲೆ.

ತಸೊ ಥೊಡೊ ವೇಳ್ ಪಾಶಾರ್ ಜಾತಾನಾ ಭಿತರ್ ಲಿಲ್ಲುನ್ ಕಾಫಿ ತಯಾರ್ ಕೆಲಿ. ಪುಣ್ ತ್ಯಾಚ್ ವೆಳಾರ್— ಸಬಾರ್ ತೆಂಪಾನ್ ಮ್ಹಳೆಬರಿ ಸೀತಮ್ಮಾಚಿ ಸಾವ್ವಿ ಆಂಗ್ಣಾಂತ್ ಝಳ್ಕಾಲಿ. ತಿಕಾ ಪಳೆವ್ನ್ ಲುಜ್ಯಾಮಿ ಸಂತೊಸಾನ್ ತೊಂಡ್ ರುಂದಾಯ್ತಾನಾ— ದುಜ್ಯಾಮಾನ್ ಅನಂದಾನ್ ದಾಂತ್ ದಾಕ್ಯೆಲೆ. ತಿತ್ಲಾನ್ ರಾಘು ಬಸ್ಲೊ ಉಟೊನ್ ಆವಯ್ಕ್ ತೊಂಡ್ ಅಮ್ಚುಕೆಂ ಕರ್ತಾನಾ— ಸೀತಮ್ಮಾ ಘರ್ ಭಿತರ್ ಸರ್ಲಿ. ತ್ಯಾ ಉಪ್ರಾಂತ್ ಸುಖ್-ದುಃಖ್ ವಿಚಾರ್ನ್— ಗಜಾಲಿ ಆದ್ಲಿ-ಬದ್ಲಿ ಜಾತಾನಾ ಹಾಸತ್ ಮ್ಹಣಾಲಿ ಲುಜ್ಯಾಮಿ “ಸೀತಮ್ಮಾ, ಆನಿ ತುಜ್ಯಾ ಪುತಾಕ್ ಅಸೊಚ್ ಸೊಡಿನಾಕಾ— ಬೈಂಚೆಂ ಪುಣಿ ಬರೆಂ ಭುರ್ಗೆಂ ಪಳೆವ್ನ್ ವೆಗಿಂ ತಾಚ್ಯಾ ಗಳ್ಯಾಕ್ ಬಾಂಧ್— ಹಾವೆಯೊ ಆಮ್ಚ್ಯಾಕ್ ಮಾತ್ಯಾರ್ ಘಾಟ್ಲೊ ದಿಜಾಯ್ ಮ್ಹಣ್ ಚಿಂತ್ಲಾಂ— ಹೆ ತೇಗೀ ಆತಾಂ ಪಾರ್ಪೊಳ್ ಜಾಲ್ಯಾತ್.”

“ಖಿಯ್, ಕೊಣಾಕ್ ಕಿತೆಂ ಕರ್ನ್ ಆಯ್ಲಾತ್?” ಸೀತಮ್ಮಾನ್ ಆಕಾಂತೊನ್ ವಿಚಾರ್ಲೆಂ.

“ಖಿಯ್, ಕೊಣಾಕ್ ನಹಿಂ— ತಾಂಚ್ಯಾ ಹಾತಾಂ ಪಾಂಯಾಂಕ್ ಚಿಕ್ಕೆ ಪಳೆ” ಲಿಲ್ಲುನ್ ಮಧೆಂಚ್ ದೂರ್ ದಿಲೆಂ.

“ತುಂ ತೊಂಡ್ ಧಾಂಪ್‌ಗೊ— ವ್ಹೊಡಾಂ ಮಧೆಂ ಭುರ್ಗ್ಯಾಂನಿ ಉಲಯ್ತಾಯ್” ದುಜ್ಯಾಮಾನ್ ಲಿಲ್ಲುಕ್ ಧೆಂಕ್ಲೊ ಘಾಲೊ. ಉಪ್ರಾಂತ್ ಮುಖಾರ್ಸುನ್ ಮ್ಹಳೆಂ “ಚೆರ್ಕೆ ಭುರ್ಗೆ ತೆ— ತುಮ್ಚೆಬರಿ ಕಾಂಕ್ಲಾಂ ಪುಟಿತ್ ಮ್ಹಳಿ ಖಿಂತ್ ತಾಂಕಾಂ ನಾ.”

ತಶೆಂ ದುಜ್ಯಾಮಾನ್ ಸಾಂಗ್ತಾನಾ— ಬಸ್ಲಿ ಉಟೊನ್ ಸೀತಮ್ಮಾನ್ ರಾಘುಚ್ಯಾ ಹಾತಾಂ-ಪಾಂಯಾಂಕ್ ಪಳಯ್ಲೆಂ— ಜಿಬ್ಬೊ ಉಕೊಲ್ನ್ ಆಂಗಾರ್ ನದರ್ ಘಾಲಿ. ಬಾವ್‌ಲ್ಲ್ಯಾ ಮಾರಾಂಕ್ ಆನಿ ಘಾಯಾಂಕ್ ಪಳೆವ್ನ್ ಅಕ್ಲಾಸಿತ್ತ್ ತಿ ಮ್ಹಣಾಲಿ “ಹೆಂ ಕಿತೆಂ ಜಾಲಾಂರೆ ರಾಘು— ಆಂಗಾರ್ ಮಾರ್ ಆನಿ ಘಾಯ್ ಕಶೆ ಜಾಲ್ಯಾತ್?”

ರಾಘುಚಿ ಜಾಪ್ ನಾ. ಸಾಂಗಾತಾ ಬಸ್ಲೆ ದೊಗೀ ಈಷ್ಟ್ ಚೊರಾಂಬರಿ ತೊಂಡ್ ಬಾವೊವ್ನ್ ಮಾನ್ ಪಂದಾ ಘಾಲಿಲಾಗ್ಲೆ.

“ಸಾಂಗರೆ” ಮ್ಹಣಾಲಿ ಸೀತಮ್ಮಾ ದೊಳೆ ಪರ್ತುನ್ “ಖಿಯ್, ಕೊಣಾಚಿ ಮಾರ್ ಖಾವ್ನ್ ಆಯ್ಲಾಯ್?”

“ಮಾರ್ ಖೆಲ್ಲೆ ಕೋಣೀ ಸಾಂಗ್ತಾಯ್ ಸೀತಮ್ಮಾ— ದಿಲ್ಲೆ ಮಾತ್ ಸಾಂಗ್ತಾತ್” ಲುಜ್ಯಾಮ್ಯೆನ್ ಹಾಸತ್ ನೆರಾಯ್ಲೆಂ ಆನಿ ಮುಖಾರ್ಸುನ್ ಮ್ಹಳೆಂ “ಆಬ್ಲೆ ಆಯ್ಕ್, ಹಾಂವ್ ಸಾಂಗ್ತಾಂ ತಿ ಕಥಾ...”

ತಶೆಂ ಸಾಂಗೊನ್ ಲುಜ್ಯಾಮ್ಯೆನ್ ತಿಚ್ಯಾ ತಿಳುವಳೆಕ್ ಆಯಿಲ್ಲ್ಯಾ ಪ್ರಮಾಣೆ ಆರಂಭಾಧಾವ್ನ್ ಅಂತ್ಯ ಪರ್ಯಾಂತ್ ಲಡಾಯೆಚಿ ಖಬಾರ್ ಸೀತಮ್ಮಾಕ್ ವಿವರ್ಸಿಲಿ. ಘರಾಂತ್ ರಾಘುಚೆಂ ಕಾಗಾದ್ ಮೆಳೊನ್ ತಿ ಫಕಿರ್ ಸಾಹೆಬಾಗೆರ್ ಗೆಲ್ಲಿ ಗಜಾಲ್— ಆನಿ ಬ್ರಾಹ್ಮಣಾನ್ ತಿಕಾ ಮಿಜಾರಾಕ್ ಭಾಯ್ರ್ ಸರ್ತಾನಾ ಆಡಾಯ್ಲೆಲಿ ಕಥಾಯೊ



ಸಾಂಗ್ಲಿ. ತೆಂ ಸರ್ವ್ ಆಯ್ಕೊನ್ ಸೀತಮ್ಮಾ ಶಿರಿಂ ಸುಕ್ಕಿ. ಉಪ್ರಾಂತ್ ತಿಣೆ ಪುತಾಕಡೆ ಏಕೇಕ್ ಉತಾರ್ ವಿಚಾರ್ತಾನಾ— ರಾಘುನೀ ತೊಂಡ್ ಸೊಡ್ಲೆಂ. ಇಷ್ಟಾಂನಿಯೊ ಸತ್ ಸಾಂಗ್ಲೆಂ. ಆಯ್ಕೊನ್ ಸೀತಮ್ಮಾಕ್ ಶೆಳೊ ಘಾಮ್ ಸುಟ್ಲೊ. ದೆಕುನ್ ಆಖೇರೆಕ್ ಪಾಲ್ವಾನ್ ಕಪಾಲ್ ಆನಿ ತೊಂಡ್ ಪುಸುನ್ ಸುಸ್ಕಾರಿತ್ ಮ್ಹಣಾಲಿ. ತಿ “ಪುತಾ ಆಮ್ಮಾಂ ಗೆಲ್ಲೆಕಡೆ ದುಸ್ಮಾನ್ ಉಬೆ ಜಾತಾತ್. ದೆಕುನ್ ತುಂ ಕಾಮ್ ಸೊಡ್— ಬ್ರಾಹ್ಮಣಾನ್ ಧೊಡ್ಯಾ ತೆಂಪಾ ಆದಿಂ ಮ್ಹಾಕಾ ಪಾಟಿಂ ಯೇವ್ನ್ ಆಮ್ಮಾಚ್ ಘರಾ ರಾವ್ ಮ್ಹಣ್ ಸಾಂಗ್ಲೆಂ— ಮುಚ್ಚಳಿಕೆ ಬರೊವ್ನ್ ದಿಲ್ಯಾ ಉಪ್ರಾಂತ್ ತಿಮ್ಮಯ್ಯಾಚಿ ಆತಾಂ ಕಸಲಿಚ್ ಕರಂದಾಯ್ ನಾ— ಆಣ್ ಘಾಲ್ನ್ ತಾಣೆ ಭಾಸ್ ದಿಲ್ಯಾ ವ್ಹೊಯ್ ಜಾಲ್ಯಾರಿ. ಎದೊಳ್ ಹಾವೆಂ ತಾಚಿ ಸಾವ್ಣಿ ಸೈತ್ ಪಳೆಂವ್ಕ್ ನಾ. ದೆಕುನ್ ಹಾಂವ್ ಆತಾಂ ಆಮ್ಚೆಂ ನವೆಂ ಘರ್ ವೊಕ್ಲಾಕಡ್ಲೆಂ ಪಾಟಿಂ ಕಾಣ್ಚೆತಾಂ— ತುಂ ಯೆ— ಆಮಿ ದೊಗಾಂಯ್ ಸಾಂಗಾತಾ ರಾವ್ಯಾಂ.”

ಆವಯ್ನ್ ತಶೆಂ ಸಾಂಗ್ಲೆಂ ಆಯ್ಕೊನ್ ರಾಘುಚೆಂ ತೊಂಡ್ ಅಧಿಕ್ ಬಾವ್ಲೆಂ. ಕಿತ್ಯಾಕ್, ಕಾಮ್ ಜಾಲ್ಯಾರ್ ಕೆದಾಳಾಯ್ ಸೊಡ್ಯೆತೆಂ. ಪುಣ್ ಜಮುನಾಕ್ ಸೊಡ್ಲೆಂ ಯೆಂವ್ಚೆಂ ಕಶೆಂ! ರಾಘು ಜಾಪ್ ದಿನಾಸ್ತಾನಾ ಖಾಡ್ಕೆಕ್ ಹಾತ್ ಧರ್ನ್ ಚಿಂತುಂಕ್ ಪಡ್ಲೊ. ತೆಂ ಪಳೆವ್ನ್ ಪರ್ತುನ್ ಮ್ಹಣಾಲಿ ಸೀತಮ್ಮಾ “ಸಾಂಗ್ ಪುತಾ, ಉಲಯ್— ತುಂ ಕೆದಾಳಾ ಕಾಮ್ ಸೊಡ್ನ್ ಯೆತಾಯ್?— ಹಾಂವ್ ಆಜ್ಚ್ ವೊಚೊನ್ ಆಮ್ಚೆಂ ಘರ್ ಸ್ವಾಧಿನ್ ಕರ್ನ್ ಕಾಣ್ಚೆತಾಂ.”

“ತುಂ ಪಯ್ಲೆಂ ಘರ್ ತಾಬೆಂತ್ ಕಾಣ್ಚೆ ಸೀತಮ್ಮಾ— ತೊ ಉಪ್ರಾಂತ್ ಯೆತೊಲೊಚ್— ಆವಯ್ ಆನಿ ಘರಾ ವೊರ್ತೆಂ ಕಾಮ್ವೇ!” ಲುಜ್ಯಾಮಿ ಮಧೆಂಚ್ ಉಲೈಲಿ.

“ತರ್ ತುಂ ಕಾಮ್ ಸೊಡ್ತಾಯ್ಕೊ ಪುತಾ?” ಸೀತಮ್ಮಾನ್ ಮಾನ್ ಆಡ್ ಘಾಲ್ನ್ ವಿಚಾರ್ಲೆಂ.

ರಾಘುನ್ ಪುಷ್ಕಳ್ ವೇಳ್ ಚಿಂತುನ್ ಅಖೇರೆಕ್ ನಾರ್ಗತ್ ಮ್ಹಳೆಂ “ಸರ್ಕಾರಿ ಕಾಮ್ ತಶೆಂ ಸೊಡುಂಕ್ ಜಾತಾವೇ ಮಾಂಯ್?”

“ಕೊಣ್ ಮ್ಹಣ್ತಾರೆ ಸೊಡುಂಕ್ ಜಾಯ್ನಾ ಮ್ಹಣ್?” ಲುಜ್ಯಾಮ್ಯೆನ್ ಪರ್ತುನ್ ಮಧೆಂ ತೊಂಡ್ ಘಾಲೆಂ ಆನಿ ಮುಖಾರ್ಸುನ್ ಮ್ಹಳೆಂ “ತುಜೊ ಸರ್ಕಾರ್ ಕೊಡಿಯಾಳಾ ಹಾಜೂರ್ ಕಛೇರಿಂತ್ ಬಸ್ಲಾ ತೊಮೊ?— ತೊ ಗೊರೊ ಜಾಲ್ಯಾರ್ ತಾಚಾ ಆವಯ್-ಬಾಪಾಯ್ಕ್ ಜಾಲೊ— ತುಂ ಕಾಳೊ ಆಮ್ಮಾಂ ಜಾಯ್ ಮ್ಹಳ್ಯಾರ್ ತಾಣ್ ಕಿತೆಂ ಕರ್ಚೆಂ ಆಸಾ? ಚಲ್ ಸೀತಮ್ಮಾ— ತುಂ ರಾಘುಕ್ ಕಾಣ್ಚೆವ್ನ್ ಬ್ರಾಹ್ಮಣಾ ಸರ್ಶಿನ್ ವೊಚ್— ತಾಚಿ ಆಲೊಚೆನ್ ಕಾಣ್ಚೆ— ರಾಘುಚೆಂ ಸರ್ಕಾರಿ ಕಾಮ್ ಕಶೆಂ ಸುಟಾನ್ ಪಳೆಯಾಂ.”

“ಜಾಯ್” ಮ್ಹಣಾಲಿ ಸೀತಮ್ಮಾ “ಹಾಂವ್ ಆತಾಂ ತಶೆಂಚ್ ಕರ್ತಾಂ— ಚೆರ್ಕ್ಯಾಕ್ ಆನಿ ದೊಳ್ಯಾಂ ಆಡ್ ಮಾತ್ ಸೊಡಿನಾ.”

ಹ್ಯಾಪರಿಂ ಗಜಾಲಿ ಉಲಯ್ತಾನಾ ಲಿಲ್ಲುಕ್ ಕಾಫಿ ಕರ್ನ್ ದವರ್ಲೊ ಉಗ್ಡಾಸ್ ಜಾಲೊ. ತಕ್ಷಣ್ ಧಾಂವೊನ್ ವೊಚೊನ್ ತಾಣೆ ತಿ ಅರ್ಧಿ ನಿಂವ್ಲಿ ಕಾಣ್ ತಾಂಬ್ಲೆರಾಂನಿ ವೊತುನ್ ಪೈಲೆಂ ಸೈರ್ಯಾಂಕ್ ದಿಲಿ— ಉಪ್ರಾಂತ್ ಘರ್ಯಾಂಕ್ ವಾಂಟ್ಲೆಂ.



ಕಾಫಿ ಪಿಯತಾನಾ ಲುಜ್ಯಾಮೈನ್ ಆಮ್ಯುಕ್ಯಾಂ ಹಾಸತ್ ಸೀತಮ್ಮಾಚ್ಯಾ ಕಾನಾಂತ್  
ವೆಚಿ ಸೈರಿಕೆಚಿ ಖಬಾರ್ ಸಾಂಗ್ಲಿ. ಆಯ್ಕೊನ್ ಸೀತಮ್ಮಾಕ್ ವೊರ್ತೊ ಸಂತೊಸ್  
ಲೊ. ತ್ಯಾ ವಿಷ್ಯಾಂತ್ ತಿಂ ಘಟಾನ್ ಥೊಡ್ಯೊ ಗಜಾಲಿ ಕಾಂತಾನಾ— ಲಿಲ್ಲುನ್  
ದ್ವಾರಾಂಚ್ಯಾ ಜೆವ್ಣಾಕ್ ರಾಂದ್ಲಿರ್ ಶಿತಾಕ್ ಆದಾನ್ ದವರ್ಲೆಂ... ಜೆವಾಣ್ ಜಾಲ್ಯಾ  
ಉಪ್ರಾಂತ್— ಸೀತಮ್ಮಾ ರಾಘುಕ್ ಸಾಂಗಾತಾ ಕಾಣ್ಲೆವ್ನ್ ಬ್ರಾಹ್ಮಣಾಗೆರ್ ವೊಚೊಂಕ್  
ಯ್ ಸಲ್ಲಿ. ತಿಂ ಗೆಲ್ಯಾ ಉಪ್ರಾಂತ್ ಅಬ್ಬುನ್ ಘರ್ಚಿ ವಾಟ್ ಧಲ್ಲಿ.

ರಾಘುಕ್ ಸಾಂಗಾತಾ ಕಾಣ್ಲೆವ್ನ್ ಗೆಲ್ಲಿ ಸೀತಮ್ಮಾ ಬ್ರಾಹ್ಮಣಾಚ್ಯಾ ಘರಾ ಪಾವ್ತಾನಾ—  
ಬ್ರಾಹ್ಮಣಿ ಎಕ್ಲಿಚ್ ಸೊಪ್ಯಾರ್ ಬಸೊನ್ ತಾಂದುಳ್ ಆಸುಡ್ತಾಲಿ. ತ್ಯಾ ದೀಸ್ ಕೊಣೆ  
ವ್ಹಾನ್ ತಾಚ್ಯಾ ಭುರ್ಗ್ಯಾಚ್ಯಾ ಶಿಕ್ಪಾಕ್ ಕೂಲ್ ಜಾವ್ನ್ ಸಾತ್ ಸೇರ್ ತಾಂದುಳ್  
ವ್ಹಾಡ್ ದಿಲ್ಲೊ. ದೆಕುನ್ ಬ್ರಾಹ್ಮಣಿ ತೊ ತಾಂದುಳ್ ಆಸುಡ್ನ್ ನಿತಳ್ ಕರುಂಕ್ ಬಸ್ಲಿ.  
ಬ್ರಾಹ್ಮಣ್ ದನ್ವಾರಾಂಚ್ಯಾ ಜೆವ್ಣಾಕ್ ಯೇವ್ನ್-ಜೇವ್ನ್ ತೊ ಇಸ್ಕೊಲಾಕ್ ಪಾಟಿಂ ಗೆಲ್ಲೊ.  
ಇಸ್ಕೊಲಾಕ್ ವೊಚೊನ್ ಬ್ರಾಹ್ಮಣಾಕ್ ಭೆಟ್ಲೆಂ ಸವಾಲ್ ಚಿಕ್ಕೆ ಭಿರಾಂತಿಚೆಂ, ಕಿತ್ಯಾಕ್  
ಗಣೀ ತಾಕಾ ಇಸ್ಕೊಲಾಂತ್ ಮೆಳೊಂಕ್ ಗೆಲ್ಯಾರ್ ಘಡಿಯೆನ್ ತೊ ತಾಪ್ತಾಲೊ.  
ವೆವಾಚ್ಯಾ ಘರಾಂತ್ ವಳೊಕ್ ನಾಕಾ— ಇಸ್ಕೊಲಾಂತ್ ವಿಜಿತ್ ನಾಕಾ” ಮ್ಹಣ್ ತೊ  
ಪ್ಲಣ್ತಾಲೊ! ತೊ ತಾಚೊ ಸ್ವಭಾವ್ ಸೀತಮ್ಮಾ ಜಾಣಾ ಆಸ್ಲಲ್ಯಾನ್— ತಿ ಬ್ರಾಹ್ಮಣೆಕಡೆ  
ಲಲೊವ್ನ್ ಬಸ್ಲಿ. ಎಕಾಮೆಕಾಚೆಂ ಸುಖ್-ದುಃಖ್ ಆದ್ಲಿ-ಬದ್ಲಿ ಕರ್ನ್ ಆವಯ್-ಪುತಾ  
ನಿ ಬ್ರಾಹ್ಮಣೆ ಮಧೆಂ ಸಬಾರ್ ವೇಳ್ ಪುಷ್ಕಳ್ ಗಜಾಲಿ ಜಾಲ್ಯೊ. ಆಖೇರೆಕ್ ಸೀತಮ್ಮಾ  
ವೊಕ್ಲಾಗೆರ್ ಚಿಕ್ಕೆ ವೊಚೊನ್ ಯೆತಾಂ” ಮ್ಹಣತ್ ಬಸ್ಲಿ ಉಟೊನ್ ಘರಾಚೆಂ  
ಉಟ್ ದೆಂವ್ಲಿ. ರಾಘು ಆನಿ ಸೀತಮ್ಮಾ ತಾಂಚ್ಯಾ ವೊಕ್ಲಾಗೆರ್ ವೊಚೊಂಕ್ ಭಾಯ್  
ಲ್ಲಿಂ.

ವೊಕ್ಲಾಚ್ಯಾ ಘರಾ ತ್ಯಾ ದೀಸ್ ಘರ್ಜಿಂ ಸಮೆಸ್ತಾಂ ಘರಾಚ್ ಆಸ್ಲಲ್ಯಾನ್  
ನಿಯಾಂಕ್ ಪಳೆವ್ನ್ ಸರ್ವಾಂಕ್ ವೊರ್ತೊ ಸಂತೊಸ್ ಭೊಗ್ಲೊ. ಸೀತಮ್ಮಾ ಮೊಗಾನ್  
ಕೆಕ್ಲಾಕಡೆ ಏಕೇಕ್ ಉತಾರ್ ಉಲಯ್ತಾನಾ— ಘರ್ಜ್ಯಾಂನಿ ಸ್ವಾಗತಾ ಬರಾಬರ್  
ನಿಯಾದ್ ದೀವ್ನ್ ಏಕೇಕ್ ಜಾಪ್ ಪಾಟಿಂ ದಿಲಿ. ತ್ಯಾ ಉಪ್ರಾಂತ್ ಸೀತಮ್ಮಾನ್  
ಕಾಂಕಾರ್ ಬಸೊನ್ ವೊಕ್ಲಾಕಡೆ ಆಸ್ತಿ-ಬದ್ಕಾಚಿ ಹಕೀಕತ್ ವಿಚಾರ್ತಾನಾ— ವೊಕ್ಲಾಚೆ  
ತಿಣಿನ್ ಮ್ಹಾಲ್ಪಡ್ಯಾ ಪುತಾಕ್ ಮಾಡಾರ್ ಚಡೊವ್ನ್ ಬೊಂಡೆ ಕಾಡ್ಲೆಲೆ. ಬೊಂಡೆ  
ಸುನ್ ಧನಿಯಾಂಕ್ ಪಿಯೆಂವ್ಕ್ ದಿಲ್ಯಾ ಉಪ್ರಾಂತ್— ಗಜಾಲಿಂಚಿ ಸಾಂಕಳ್  
ರಾಂಬ್ತಾನಾ ಹಾಸತ್ ಮ್ಹಣಾಲಿ ಸೀತಮ್ಮಾ “ಹಾವೆಂ ಆತಾಂ ಪಾಟಿಂ ಯೇವ್ನ್ ಆಮ್ಚ್ಯಾ  
ವ್ಯಾ ಘರಾಂತ್ ರಾಂವ್ಚೆಂ ಮ್ಹಣ್ ಚಿಂತ್ಲಾಂ.”

“ರಾವ್” ಮ್ಹಣಾಲೊ ವೊಕಾಲ್ “ತುಜೆಂ ಘರ್ ತುಕಾ ಕೆದಾಳಾಯ್ ಉಗ್ತೆಂಚ್  
ನಾ— ಹಾವೆಂ ತಾಂತುಂ ಮ್ಹಜಿ ಕಸಲಿಚ್ ಸಾಹತ್ ದವರುಂಕ್ ನಾ.”

“ತಶೆಂ ಜಾಲ್ಯಾರ್ ಹಾಂವ್ ಆನಿ ಆಟ್ ದಿಸಾಂನಿ ರಾವೊಂಕ್ ಯೆತಾಂ— ಆನಿ  
ಮ್ಹಜ್ಯಾ ಪುತಾಕ್ಯೊ ಹಾಂವ್ ದೊಳ್ಯಾಂ ಆಡ್ ಸೊಡಿನಾ— ತೊವೀ ಮ್ಹಜ್ಯಾ  
ಸಾಂಗಾತಾ ಆಸ್ತೊಲೊ.”

“ತರ್ ಸಂತೊಸಾಚಿ ಗಜಾಲ್” ಮ್ಹಳೆಂ ವೊಕ್ಲಾನ್ “ತುವೆಂ ಕೆದಾಳಾಯ್  
ಮೆವ್ಯೆತ್.”



ತಿತ್ತೆಂ ಸಾಂಗೊನ್ ತಾಣೆ ತಾಚೆ ಪತಿಣೆಕ್ ಉಲೊ ಕರ್ನ್ ಸಾಂಗ್ಲೆಂ “ಲ  
ಧನಿಯಾಂ ರಾವೊಂಕ್ ಯೆತಾತ್ ಖಂಯ್— ದೆಕುನ್ ಘರ್ ಜಾಡ್ನ್ ನಿತಳ್ ಕರ್ನ್  
ಇಲ್ಲೆಂ ಶ್ವೆಣ್ ಪುಸುನ್ ದವರ್.”

“ಜಾಯ್” ಮ್ಹಣಾಲಿ ವೊಕ್ಲಾಚಿ ಪತಿಣ್ “ಫಾಲ್ಯಾಂಚ್ ತೆಂ ಕಾಮ್ ತಿರ್ಗಿತಾಂ  
ತಿ ರಾವೊಂಕ್ ಯೆಂವ್ಚಿ— ತಿಂ ನಾಸ್ತಾನಾ ಆಮ್ಕಾಯ್ ಹಾಂಗಾ ಬೆಜಾರಾಂ  
ಭೊಗ್ತಾ.”

ತ್ಯಾಪರಿಂ ಥೊಡ್ಯೊ ಗಜಾಲಿ ಕಾಂತುನ್ ಜಾಲ್ಯಾ ಉಪ್ರಾಂತ್— ಸೀತಮ್ಮಾ  
ರಾಘು ವೊಕ್ಲಾಕ್ ಸಾಂಗಾತಾ ಕಾಣ್ಲೆವ್ನ್ ತಾಂಚೆ ಆಸ್ತಿರ್ ಚಿಕ್ಕೆ ಭೊಂವ್ಚಿಂ. ವೊಕ್ಲಾ  
ರುತಾ ಕೆಲ್ಲ್ಯಾ ಬದ್ಕಾಚೆರ್ ತಾಣಿ ನದರ್ ಫಾಲಿ. ತಿತ್ಲ್ಯಾನ್ ಸುರ್ಯೊ ಅಸ್ತವ್  
ತಾಂಕಾಂ ದಿಷ್ಟಿಕ್ ಪಡ್ಲೊ. ದೆಕುನ್ ದೊಗಾಂಯ್ನಿ ಪಾಟಿಂ ವೊಚೊಂಕ್ ವಾಟಿ  
ಪಾಂಯ್ ದಾಕೈಲೆ.

ಬ್ರಾಹ್ಮಣ್ ಸಾಂಜೆರ್ ತಾಚೆಂ ಇಸ್ಕೊಲ್ ಧಾಂಪುನ್ ಯೇವ್ನ್ ತಾಚ್ಯಾ ಘ  
ಪಾವ್ಲೊ. ದೀಸ್‌ಭರ್ ಭುರ್ಗ್ಯಾಂಕ್ ಶಿಕೊವ್ನ್ ಜಾಲ್ಲ್ಯೆ ಪುರಾಸಾಣೆಕ್ ತೊ ಸೊಪಾ  
ಬಸೊನ್ ವಿಶೆವ್ ಘೆತಾಲೊ. ತಸಲ್ಯಾ ವೆಳಾರ್ ಸೀತಮ್ಮಾ ಆನಿ ರಾಘು ಪರ್ತು  
ಬ್ರಾಹ್ಮಣಾಗೆರ್ ಪಾವ್ಲಿಂ. ತಾಂಕಾಂ ಪಳೆವ್ನ್ ಆಕ್ಲಾಸಿತ್ತ್ ಮ್ಹಣಾಲಿ ಬ್ರಾಹ್ಮಣಿ “ವೊಡೊ  
ತಿಂ ಆಯಿಲ್ಲಿಂ.”

“ವ್ಹೊಯ್ವೆ ತರ್! ಮ್ಹಾಕಾ ತುವೆಂ ಸಾಂಗೊಂಕ್‌ಚ್ ನಾಂಯ್!” ಉದ್ಗಾರ್  
ಬ್ರಾಹ್ಮಣ್. ಉಪ್ರಾಂತ್ ಸೀತಮ್ಮಾಕ್ ಆನಿ ರಾಘುಕ್ ಬಸೊಂಕ್ ಸಾಂಗೊನ್ ತಾ  
ವಿಚಾರ್ಲೆಂ “ಆಜ್ ತಶೆಂ ದುಸ್ರೆ ಪಾವ್ಲಿಂ ಯೆಂವ್ಕ್ ಕಾರಣ್ ಕಸಲೆಂ ಜಾಲೆಂ ಸೀತಮ್ಮಾ

“ಅಶಿಂಚ್ ಆಯ್ಲಿಂ ಭಟಾ— ಸಬಾರ್ ದೀಸ್ ಜಾಲೆ ತುಕಾ ಪಳಯ್ನಾಸ್ತಾನಾ

“ರಾಘು ಖಂಯ್ ಭೆಟ್ಲೊ ತುಕಾ?”

“ತೊ ಲುಜ್ಯಾಮ್ಯೆಗೆರ್ ಆಯಿಲ್ಲೊ— ಥಂಯ್ ಮ್ಹಾಕಾ ಮೆಳ್ಳೊ— ತುಮ್ಕೆ  
ಯೆತಾನಾ ತುಂ ನಾತ್‌ಲ್ಲ್ಯಾನ್ ಆಮಿ ಆಮ್ಚ್ಯಾ ವೊಕ್ಲಾಗೆರ್ ವೊಚೊನ್ ಆಯ್ಲಾಂವ್

ಅಶೆಂ ಏಕೇಕ್ ಉತಾರ್ ಉಲಯ್ತಾನಾ— ಉಲೊಣೆ ಸುಖ್-ದುಃಖ್ ವಿಚಾರ್  
ಸಾಂಗೊನ್ ಮುಖಾರ್ಸುನ್ ಗೆಲೆಂ. ತ್ಯಾ ವೆಳಾರ್ ಸೀತಮ್ಮಾನ್ ತಿಣೆ ಆಯಿಲ್ಲೆಂ ಕಾರ  
ಸಾಂಗೊಂಕ್ ಮ್ಹಳೆಂ “ಭಟಾ ತುವೆಂ ಥೊಡ್ಯಾ ತೆಂಪಾ ಆದಿಂ ಮ್ಹಾಕಾ ಪಾ  
ಯೇವ್ನ್ ಮ್ಹಜ್ಯಾ ಘರಾಂತ್ ರಾವ್ ಮ್ಹಣ್ ಸಾಂಗ್‌ಲ್ಲೆಂಯ್.”

“ಸಾಂಗ್‌ಲ್ಲೆಂ ವ್ಹೊಯ್” ಮಾನ್ ಹಾಲ್ಯೆತ್ತ್ ಉಲೈಲೊ ಬ್ರಾಹ್ಮಣ್ ಆನಿ ಕಪಾಲ  
ಮಿರಿಯೊ ಫಾಲಿತ್ತ್ ಮುಖಾರ್ಸುನ್ ಮ್ಹಣಾಲೊ “ಪುಣ್ ತುಂ ಭಿಯೆತಾಂ  
ಜಾಲ್ಯಾರ್ ಹಾಂವ್ ಕಿತೆಂ ಕರುಂ ಸೀತಮ್ಮಾ?— ತಿಮ್ಮಯ್ ಹೆಗ್ಡೆಚಿ ಭಿರಾಂತ್  
ನಾ ಮ್ಹಣ್ ಹಾಂವ್ ಮ್ಹಣಾನಾ. ಜಾಲ್ಯಾರೀ ಮುಚ್ಚಳಿಕೆ ಬರೊವ್ನ್ ದಿಲ್ಯಾ ಉಪ್ರಾಂ  
ತಾಣೆ ತಾಕಾ ಸರ್ಕಾರಾಕ್ ಬಾಂದುನ್ ದಿಲ್ಲ್ಯಾಬರಿ. ದುಸ್ರ್ಯಾ ವಾಟೆನ್ ತಾಚಿ  
ಹಂಕಾರ್ ಆನಿ ಗರ್ವ್ ಮ್ಹಾಕಾಯ್ ಚಿಕ್ಕೆ ಪಳಯ್ಜಾಯ್ ಮ್ಹಣ್ ಆಸ್‌ಲ್ಲೆಂ. ಪು  
ತುಂಚ್ ಘಳಾಯ್ ಕರ್ತಾಯ್...”

“ಆನಿ ಹಾಂವ್ ಘಳಾಯ್ ಕರಿನಾ ಭಟಾ— ಆನಿ ಆಟ್‌ಚ್ ದಿಸಾಂ ಭಿ  
ಹಾಂವ್ ಮ್ಹಜ್ಯಾ ಘರಾ ರಾವೊಂಕ್ ಯೆತಾಂ— ತಶೆಂ ಆಜ್ ಹಾಂವೆಂ ಮ್ಹ



ರಾಕ್ಷಾಸ್ ಸಾಂಗ್ಲಾಂ— ಮಾತ್ರ ಹ್ಯಾ ರಾಘುಕ್ ತುಂಚ್ ಚಿಕ್ಕ ಸಮಾಜಾಯ್— ತಾಕಾ  
ಮ್ ಸೊಡ್ನ್ ಯೆರೆ ಮ್ಹಳ್ಳಾಕ್— ತೊ ಮ್ಹಣ್ತಾ ಸರ್ಕಾರ್ ತಾಕಾ ಸೊಡಿನಾ  
ಯ್! ಸತ್ವೆ ಭಟಾ ತಾಣೆ ಸಾಂಗ್ಲೆಂ?— ತೆಂಚ್ ವಿಚಾರುಂಕ್ ಮ್ಹಣ್ ಹಾಂವ್  
ಜೆ ಸರ್ಶಿನ್ ಆಯಿಲ್ಲಿಂ... ಜರ್ ತಶೆಂ ಕಾಂಯ್ ಆಸ್ಲಾರ್ ತುಂ ಚಿಕ್ಕ ತಾಕಾ  
ಡೊಂವ್ಕ್ ದಯಾ ಕರ್ ಭಟಾ.”

ಸೀತಮ್ಮಾನ್ ಮಾನ್ ಆಡ್ ಘಾಲ್ ಪುತಾ ವಿಷ್ಯಾಂತ್ ಸಾಂಗ್ಲೆಂ ಆಯ್ಕೊನ್,  
ಬ್ರಹ್ಮಣ್ ಮತಿ ಭಿತರ್ಚ್ ಹಾಸ್ಲೊ ಆನಿ ತೊಂಡ್ ರುಂದಾಯ್ ರಾಘುಕ್ ಮ್ಹಣಾಲೊ  
ಸಲಿ ಆಲೊಚೆನರೆ ರಾಘು ತುಜಿ?— ಕಾಮ್ ಸೊಡುಂಕ್ ಕಸಲಿಯೊ ಆಡ್ಕಳ್  
ಸಾವೇ ತುಕಾ?”

“ಆಡ್ಕಳ್ ನಾ ಭಟಾ— ಜಾಲ್ಯಾರೀ ಸರ್ಕಾರಿ ಕಾಮ್ ಸೊಡಿಜಾಯ್ ಕಿತ್ಯಾಕ್?—  
ಕಾಂಯ್ ಯೇವ್ನ್ ಘರಾ ರಾವಾತ್ ಜಾಲ್ಯಾರ್ ಹಾಂವ್ ತವಳ್ ತವಳ್ ಯೇವ್ನ್  
ಕಾ ಪಳೆವ್ನ್ ಪೊಚಾನ್.”

ರಾಘು ನಾರ್ಗತ್ ಉಲೈಲೊ. ತಕ್ಷಣ್ “ನಾಕಾ ನಾಕಾ” ಮ್ಹಣಾಲಿ ಸೀತಮ್ಮಾ  
ಗಾನ್ ಪುತಾಚಾ ತೊಂಡಾಕ್ ಪಳೆವ್ನ್ “ತುವೆಂ ತಶೆಂ ಮ್ಹಾಕಾ ಪಳೆಂವ್ಕ್ ಯೆಂವ್ಚೆಂ  
ಕಾ— ತುವೆಂ ಕಾಮ್ ಸೊಡ್ನ್ ಚಿ ಯೆಜಾಯ್— ತುಂ ಆತಾಂ ಚಡ್ ಪಾರ್ಪೊಳ್  
ಲಾಯ್.”

ತಿಲ್ಲೆಂ ಪುತಾಕ್ ಸಾಂಗೊನ್ ತಿಣೆ ಉಲೊಣೆ ಮುಖಾರ್ಸುನ್ ಬ್ರಾಹ್ಮಣಾಕ್ ಮ್ಹಳೆಂ  
ಪಳೆ ಭಟಾ— ತುಂಚ್ ಚಿಕ್ಕ ತಾಚ್ಯಾ ಹಾತಾ-ಪಾಂಯಾಂಕ್ ಆನಿ ಆಂಗಾಕ್  
ಲಾಲ್ಯಾತ್ ತೆ ಮಾರ್ ಆನಿ ಫಾಯ್ ಪಳೆ— ತಶೆಂ ತೊ ಗೆಲ್ಲೆಕಡೆ ಕಮರ್ ಬಾಂದಿತ್  
ಲಾಲ್ಯಾರ್ ಹಾವೆಂ ತಾಚಿ ಕಸಲಿ ಆಶಾ ಕರ್ಚಿ?— ಕಿತೆಂಯ್ ತಾಚ್ಯಾ ಜಿವಾಕ್ ಚಡ್  
ಣೆ ಜಾಯ್ತಾ ಜಾಲ್ಯಾರ್ ಹಾಂವ್ ಕೊಣಾಕ್ ಸಾಂಗೊನ್ ರಡೊಂ?— ಉಪ್ರಾಂತ್  
ಮ್ಹಾಕಾ ಕೊಣ್ ಆಸಾ? ಏದೊಳ್ ಹಾವೆಂ ತಾಕಾ ವಾಗ್-ಸಿಂಹಾಚ್ಯಾ ತೊಂಡಾಥಾವ್ನ್  
ಪೊವ್ನ್ ಮ್ಹಳೆಬರಿ ಪೊಸ್ಲಾ ಆನಿ ರಾಕ್ಲಾ— ಆನಿ ಆತಾಂ ತೊ ತಾಚ್ಯಾ ಬುದಿನ್  
ಲಾಲ್ಯಾಂಕಡೆ ಖೆಳ್ ಮಾಂಡ್ತಾ— ತರ್ ಸಾಂಗ್ ಹಾಂವ್ ಕಿತೆಂ ಕರುಂ? ಇರಾಚಿ  
ಡಿ ಲಾಗಾನಾತ್ಲ್ಯಾ ತಾಚ್ಯಾ ಆಂಗಾರ್ ಆಜ್ ತಾಲ್ವಾರಿಂಚೆ ಆನಿ ಸುರಿಯಾಂಚೆ  
ಯ್ ಪಳಯ್ತಾನಾ ಮ್ಹಜೆಂ ಕಾಳಿಜ್ ಲಾಸ್ತಾ.” ತಶೆಂ ಸಾಂಗ್ತಾನಾ ತಿಚೊ ತಾಳೊ  
ರ್ದಾಲೊ— ದೊಳ್ಯಾಂ ಥಾವ್ನ್ ದುಃಖಾಂ ದೆಂವ್ಲಿಂ. ತ್ಯಾ ಭರಾಕ್ ಕಾಳಿಜ್  
ಮಾರ್ ಜಾತಾನಾ— ಮತಿಚೊ ಖಿಂತಿಚೊ ಉಮಾಳೊ ನಾಕಾಂತ್ಲಾನ್ ವೊತ್ಲೊ.  
ಕುನ್ ತಕ್ಷಣ್ ತಿಣೆ ನಾಕ್ ಪೀಳ್— ಕಾಪ್ಡಾಚ್ಯಾ ಪಾಲ್ವಾನ್ ತೊಂಡ್ ಪುಸಿತ್  
ಪುರ್ಯಾ ತಾಳ್ಯಾನ್ ಉಲೊಣೆ ಮುಖಾರ್ಸುನ್ ಸಾಂಗ್ಲೆಂ “ಭಟಾ ತೊ ಕಿತೆಂಯ್  
ಂಗೊಂದಿ— ಆನಿ ಹಾಂವ್ ತಾಕಾ ಮ್ಹಜ್ಯಾ ದೊಳ್ಯಾಂ ಆಡ್ ಸೊಡಿನಾ— ಹೆಚ್  
ಕಿಕ್ ಲುಜ್ಯಾಮಿ ಕಾಚ್ಚಾಕ್ ಕಾಜಾರ್ ಕರ್ತಾ ಖಿಯ್. ತಶೆಂಚ್ ಹಾಚ್ಯಾಯ್ ಗಳ್ಯಾಕ್  
ಕ್ ಕಾಂಪಿಣ್ ಬಾಂಧ್ತಾಂ. ತ್ಯಾ ಶಿವಾಯ್ ಹಾಕಾ ಹಾಚ್ಯಾ ಜಿವಾಚಿ ಲೆಗುನ್  
ಪ್ರಾಯ್ ಆಸ್ತಿನಾ.”

ಆಯ್ಕೊನ್ ಬ್ರಾಹ್ಮಣಾಕ್ ಹಾಸೊ ಉಮಾಳೊನ್ ಆಯ್ಲೊ ಆನಿ ತೊ ಹಾಸತ್ತ್  
ಣಾಲೊ “ತುಕಾಯ್ ತ್ಯಾ ಲುಜ್ಯಾಮ್ಯೆಚೆಂ ವಾರೆಂ ಲಾಗ್ಲಾಂವೇ ಸೀತಮ್ಮಾ!—



ವೊಸ್ಯಾಚ್ಯೆ ಪಿಡೆಕ್ ಜೊವಾದ್ ಬರಿ ಮ್ಹಣೊನ್ ತುಮಿ ಕುಡ್ತಾರ್ಯಾಕ್ ಘರಾಂ  
 ಪೊಸುಂಕ್ ಚಿಂತಾತ್ಮಾ!— ದೊಳ್ಯಾಂಕ್ ಕಾಜಾಳ್ ಬರೆಂ ಮ್ಹಣೊನ್ ಕುಡ್ತಾಚ್ಯಾ  
 ದೊಳ್ಯಾಂಕ್ ಲಾಯ್ಲ್ಯಾರ್ ತಾಕಾ ದೀಷ್ಟ್ ಯೆಂವ್ಕ್ ಸಾಧ್ಯ್ ಆಸಾವೇ? ತಶೆಂ ಭುರ್ಗ್ಯಾಂ  
 ಏಕ್ ಲಡಾಯ್ ಕೆಲಿ ವ ಕಮರ್ ಬಾಂದ್ಲೆಂ ಮ್ಹಣೊನ್ ತಾಂಕಾಂ ತುಮಿ ಕಾಜಾ  
 ಕೆಲ್ಯಾರ್ ತಾಂಚೆಂ ತೆಂ ತರ್ನಾಟ್‌ಪಣ್ ಲಿಪಾತ್‌ವೇ ಸೀತಮ್ಮಾ? ತರ್ನೆ ಪ್ರಾಯ್  
 ತರ್ನೆಂ ರಗಾತ್ ಉಡ್ಕಾಣಾಂ ಮಾರ್ತೆಲೆಂಚ್. ಕೊಂಬ್ಯಾಚೆಂ ಶೆಂಕಾರೆಂ ಕಾತರ್ಲೆ  
 ಮ್ಹಣೊನ್ ತೊ ಝುಜ್ಚೊ ಕಾಂಯ್ ರಾಂಪೊನಾ. ಆಂಗಾಂತ್ ಬಳ್ ಆಸಾಸರ್ ತಾ  
 ಪಾಕಾಟೆ ಪುಲೆಲೆಚ್. ದೆಕುನ್ ಲಡಾಯ್ ಕೆಲಿ ಮ್ಹಣೊನ್ ತುಮಿ ಭುರ್ಗ್ಯಾಂ  
 ಕಾಜಾರ್ ಕರಿನಾಕಾತ್. ಕಾಜಾರ್ ಜಾಯ್ಜಾಯ್ ಜಾಲ್ಯಾರ್ ಮನ್ಶಾಕ್ ಪಯ್ಲೆಂ ಕಾಜಾರಾಚೆ  
 ಮನ್ ಆಸಾಜಾಯ್— ತಾಚೆ ವಿಚಾರ್ ಆನಿ ಚಿಂತಾಂ ಸ್ತ್ರೀ ಸೈಂಭಾಕ್ ಭುಲಾಜಾಯ್—  
 ತಾಚೆ ಲಕ್ಷ್ಮಿ ಸ್ತ್ರೀ ಸ್ವರೂಪಾ ಥಂಯ್ ಆಸಾಜಾಯ್. ತಸಲೊ ಮಾತ್ ಕಾಜಾ  
 ಜಾಲ್ಯಾರ್ ತೊ ತಾಚೆ ಸರ್ವ್ ಗೂಣ್ ಸಾಂಡುನ್ ಸ್ತ್ರೀಯೆ ಖಾತಿರ್ ಘರಾ  
 ಸಾಂಬಾಳ್ತಾ. ಸ್ತ್ರೀ ಸೈಂಭಾ ಥಂಯ್ ವೊಡ್ಲಿ ನಾತ್‌ಲ್ಲ್ಯಾಕ್ ಕಾಜಾರ್ ಕೆಲ್ಯಾರ್ ತಾ  
 ಥಾವ್ನ್ ತಾಚೆ ಪತಿಣಿಕ್ ಕೆದಿಂಚ್ ಸುಖ್ ಲಾಭ್ಲೆಂ ನಾ— ಘರಾಂತ್ ಸಮಾಧಾನ್  
 ಆಸ್ಲೆಂನಾ. ತ್ಯಾ ಪಾಸ್ವತ್ ಪಯ್ಲೆಂ ತುಮಿ ತುಮ್ಮಾ ಭುರ್ಗ್ಯಾಂಕ್ ವಳ್ಕಾ— ತಾಂ  
 ದೀಷ್ಟ್ ಆನಿ ಚಾಲ್ ಖೈಂಚ್ಯೆ ವಾಟೆನ್ ಆಸಾ ಮ್ಹಳ್ಳೆಂ ಪಳೆಯಾ— ಉಪ್ರಾಂ  
 ತಾಂಕಾಂ ಕಾಜಾರ್ ಕರಾ...”

“ವೊಕಾಲ್ ಸಾಂಗಾತಾ ಆಸ್ತಾನಾ ವೊಡ್ಲಿ ಆನಿ ಮೋಗ್ ಆಪ್ಲೆಂಚ್ ಉಬ್ಜಾ  
 ಭಟಾ— ತುಂ ಏಕ್ ಕಸಲೆಂ ಉಲಯ್ತಾಯ್?” ಸೀತಮ್ಮಾ ಮಧೆಂಚ್ ಹಾಂಕ್ರೆಲಿ ಆ  
 ಮುಖಾರ್ಸುನ್ ಮ್ಹಣಾಲಿ “ಆತಾಂ ತೊ ಪ್ರಾಯೆನ್ ಕಾಂಯ್ ಲ್ಹಾನ್ ನಹಿಂ-  
 ಯೆಂವ್ಚ್ಯಾ ಸೊಣಾಕ್ ತಾಕಾ ಭರ್ತಿ ಚೊವೀಸ್ ವರ್ಸಾಂ ಜಾತಾತ್. ಹಿಚ್ ಹ  
 ಪ್ರಾಯ್ ತಾಚೆ— ದೆಕುನ್ ಆತಾಂಚ್ ತಾಕಾ ಕಾಜಾರ್ ಕೆಲ್ಯಾರ್ ಸರ್ವ್ ಸಮ  
 ಜಾತಾ. ವಾಡ್‌ಲ್ಲ್ಯಾ ತರ್ನಾಟ್‌ಯಾಕ್ ವೆಳಾರ್ ಕಾಜಾರ್ ಕೆಲ್ಯಾರ್ ಚಡ್ ಬರೆಂ. ಕಿತ್ಯಾ  
 ರಾಕ್ವಲಿ ನಾತ್‌ಲ್ಲಿಂ ಗೊರ್ವಾಂ ಖೈಂಸರೀ ಚರ್ತಾತ್— ವೊಯೊ ಮೊಡ್ನ್ ಕೊಣಾಯ್ಚೊ  
 ಕೀರ್ತ್ ಖಾತಾತ್. ತಾಂಚ್ಯೆ ಧೊಶಿಕ್ ಕೊಣೀ ದಡ್ಡೆಕ್ ಬಾಂಧ್ತಾ. ತ್ಯಾ ಪಾಸ್ವತ್  
 ಆಮ್ಚ್ಯಾಚಿ ಆಮಿ ಪಯ್ಲಿ ಜಾಗ್ರುತ್ಯಾಯ್ ಕಾಣ್ಲೆಜಾಯ್.”

“ತೆಂ ಮಾತ್ ತುಂ ಸತ್ ಉಲೈಲಿಯ್ ಸೀತಮ್ಮಾ” ಬ್ರಾಹ್ಮಣಾನ್ ತಕ್ಷಣ  
 ತೊಂಡ್ ರುಂದಾಯಿತ್ ಮ್ಹಳೆಂ.

“ಪುಣ್ ಹಾಂವ್ ಕಾಜಾರ್ ಜಾಯ್ನಾ ಮೆಸ್ತಿ” ರಾಘುನ್ ಮಧೆಂಚ್ ತೊಂ  
 ಪುಗಯ್ಲೆಂ.

“ತುಂ ಕಾಜಾರ್ ಜಾಯ್ನಾಕಾರೆ— ತುಕಾ ಹಾಂವ್ ಕಾಜಾರ್ ಕರ್ತಾಂ” ಸೀತಮ್ಮಾ  
 ಆಪ್ಲೆಂ ಹರ್ಥೆಂ ಪೆಟ್ಲೆಂ.

“ತಶೆಂ ಜಾಲ್ಯಾರ್ ಹಾಂವ್ ಘರಾಚ್ ಯೆನಾ” ರಾಘುನ್ ದೊಳೆ ರುಂದಾ  
 ತೊಂಡ್ ಕಾಳೆಂ ಕೆಲೆಂ,

ಸೀತಮ್ಮಾ ಘಡಿಭರ್ ಚಿಂತುಂಕ್ ಪಡ್ಲಿ. ಉಪ್ರಾಂತ್ ಸಮಾಧಾನೆನ್ ಮ್ಹಣಾ  
 “ಕಾಜಾರ್ ಜಾಯ್ನಾಂಯ್ ಜಾಲ್ಯಾರ್ ಜಾಯ್ನಾಕಾ— ಪುಣ್ ತುಂ ಏಕ್ ಪಾಪಿ  
 ಕಾಮ್ ಸೊಡ್ನ್ ಘರಾ ಯೆ...”



“ಕಾಮ್ ತಶೆಂ ಸಟ್ವ್ ಕರ್ನ್ ಸೊಡುಂಕ್ ಜಾಯ್ನಾ” ರಾಘುನ್ ಜಡಾಯನ್  
ನಾಟಿಂ ಜಾಪ್ ದಿಲಿ.

“ಕಿತ್ಯಾಕ್ ಕಾಮ್ ಸೊಡುಂಕ್ ಜಾಯ್ನಾ?” ಸೀತಮ್ಮಾನ್ ತರ್ಕ್ ಮಾಂಡ್ಲೆಂ.

“ನಾ, ಆತಾಂ ಹಾಂವ್ ಕಾಮ್ ಸೊಡಿನಾ” ರಾಘುನ್ ಖಡಕ್ ಸಾಂಗ್ಲೆಂ.

ಹ್ಯಾಪರಿಂ ಆವಯ್-ಪುತಾ ಮಧೆಂ ಥೊಡೊ ವೇಳ್ ಹುಜಿತ್ ಜಾಲಿ. ದೊಗಾಂಯ್  
ಸಾಂತಾಂಚೆ ಪಾಡ್ತೆನ್ ಚಾಬೊನ್ ಉಲೈಲಿಂ. ಬ್ರಾಹ್ಮಣ್ ಕಾನ್ ದೀವ್ನ್ ಆಯ್ಕಾತಾಲೊ—  
ತೆಂ ಸಾಂಗ್ಲೆಂ ಮ್ಹಳ್ಳೆಂ ತಾಕಾ ಸಮ್ಜಾನಾತ್ಲೆಂ. ಬ್ರಾಹ್ಮಣಾಕ್ ದೊಗಾಂಯ್ ಜಾಯ್  
ಸಲ್ಲಿಂ. ಆಖೇರೆಕ್ ದೊಗಾಂಯ್ ಸಮಾಧಾನ್ ಕರುಂಕ್ ತಾಣೆ ಏಕ್ ಉಪಾಯ್  
ಚಿಂತುನ್ ಮ್ಹಳ್ಳೆಂ “ತುಮಿ ಆತಾಂ ಉಲೊವ್ನ್ ಪಡಾನಾಕಾತ್— ಚಿಕ್ಕೆ ಸಮಾಧಾನ್  
ಪಣ್ಣೆಯಾ” ಮ್ಹಣತ್ ತಾಣೆ ಸೀತಮ್ಮಾಕ್ ವಿಚಾರ್ಲೆಂ “ಸಾಂಗ್ ಸೀತಮ್ಮಾ— ತುವೆಂ  
ಆತಾಂ ಮ್ಹಣ್ಲೆಂ ಕಿತೆಂ?”

“ಹಾಂವ್ ದುಸ್ರೆಂ ಕಾಂಯ್ ಮ್ಹಣಾನಾ ಭಟಾ— ಹಾಂವ್ ಆತಾಂ ಘರ್  
ಪಾಡ್ತೆನ್ ಕರ್ನ್ ರಾವ್ತಾಂ— ತಾಣೆ ತಾಚೆಂ ಕಾಮ್ ಸೊಡ್ನ್ ಘರಾ ಯೆಜಾಯ್...  
ಜಾರಾಕ್ ಜಾಲ್ಯಾರ್ ಘಾತೊರ್ ಪಡೊಂದಿ— ತೊ ಘರಾ ಆಯ್ಲಾರ್ ಪುರೊ  
ಮ್ಹಾಕಾ.” ಸೀತಮ್ಮಾನ್ ತಿಚಿ ನಿಮಾಣಿ ಅಪೇಕ್ಷಾ ಉಚಾರ್ಲಿ. ಆಯ್ಕೊನ್ “ಹಾಂ... ಕಳ್ಳೆಂ”  
ಮ್ಹಣತ್ ಬ್ರಾಹ್ಮಣಾನ್ ರಾಘುಕ್ ಸವಾಲ್ ಘಾಲೆಂ. “ಸಾಂಗ್ ರಾಘು— ತುವೆಂ ಕಿತೆಂ  
ಸಾಂಗ್ಲೆಂ?”

“ಹಾಂವ್ ಘರಾ ಯೆನಾ ಮ್ಹಣಾನಾ ಮೆಸ್ತಿ— ಕಾಮ್ ಮಾತ್ ಸದ್ವ್ಯಾಕ್  
ಸೊಡಿನಾ” ರಾಘುನ್ ತಾಚೆಂ ಸಾಂಗ್ಲೆಂ ಸಾಂಗ್ಲೆಂ.

“ಸದ್ವ್ಯಾಕ್ ತುಂ ಸೊಡಿನಾಂಯ್— ಉಪ್ರಾಂತ್ ತುಂ ಕಾಮ್ ಸೊಡ್ತಾಯ್ನಾ?”  
ಬ್ರಾಹ್ಮಣಾನ್ ತಕ್ಷಣ್ ಆಡ್ ಸವಾಲ್ ಕೆಲೆಂ.

“ಉಪ್ರಾಂತ್, ಉಪ್ರಾಂತ್” ರಾಘು ಉಲಂವ್ಕ್ ಘುಸ್ಪಾಲೊ. ಘಡಿಭರ್ ಚಿಂತುನ್—  
ನಾದ್ ನಿವೊಂವ್ಚ್ಯಾ ಖಾತಿರ್ ಮ್ಹಣಾಲೊ “ತಶೆಂ ಸದಾಂಚ್ ತ್ಯಾ ಪಾಂಚ್ ರುಪಿಯಾಂಕ್  
ಕೆಂಬೆಂವ್ಕ್ ಜಾತಾವೇ?— ಗಾಂವಾಂತ್ಚ್ ತಾಚೆ ಪ್ರಾಸ್ ಬರೆಂ ಕಾಮ್ ಮೆಳ್ಳಾರ್  
ಚಡ್ ಉತ್ಪತ್ತೆಚಿ ಕಸಲಿಯ್ ವಾಟ್ ದಿಸ್ಲಾರ್ ಮ್ಹಾಕಾ ತೆಂ ಕಾಮ್ ಕಿತ್ಯಾಕ್  
ಜಾಯ್!”

“ಹಾಂ, ತರ್ ಕ್ರಮೇಣ್ ಕಾಮ್ ಸೊಡ್ಲೊಚ್ ತುಜೊ ಇರಾದೊ ಆಸಾ”  
ಬ್ರಾಹ್ಮಣ್ ಮಾನ್ ಹಾಲ್ಯೆತ್ ಪಾಟ್ ನೀಟ್ ಕರ್ನ್ ಮ್ಹಣಾಲೊ.

“ವ್ಹೊಯ್, ತಾಂತುಂಚ್ ಲೊಳೊಂಕ್ ಮ್ಹಜ್ಯಾ ತಸಲ್ಯಾಕ್ ಸಾಂಗ್ಲೆಂ ಕಾಮ್ವೇ  
— ತಾಚೆ ಬದ್ಲಾಕ್ ಘರ್ಜ್ಯಾ ಮಾಡಾಂಕ್ ಉದಾಕ್ ಘಾಲಿನ್ ಜಾಲ್ಯಾರ್ ಹಾಂವ್  
ಆಡ್ ಜೊಡಿನೆ— ಪುಣ್ ಆತಾಂ ಸಟ್ವ್ ಕರ್ನ್ ಕಾಮ್ ಸೊಡ್ಲಾರ್ ತಾಂಕಾಂ ಘಾತ್  
ಲ್ಲ್ಯಾಬರಿ ಜಾಯ್— ಮ್ಹಜ್ಯಾ ಬದ್ಲಾಕ್ ಮನಿಸ್ ಮೆಳಾಸರ್ ಪುಣಿ ಹಾವೆಂ ಕಾಮ್  
ಪಿಜಾಯ್— ತ್ಯಾ ಪಾಸ್ವತ್ ದೋನ್ ಮಹಿನ್ಯಾಂ ಆದಿಂ ಹಾಂವೆಂ ಧನಿಯಾಂಕ್  
ಳಯ್ಲಾಯ್.”

ಆವೈಚ್ಯಾ ತೊಂಡಾಥಾವ್ನ್ ಸುಟ್ವಾಖಾತಿರ್ ಆನಿ ಬ್ರಾಹ್ಮಣಾಚ್ಯಾ ರಾಜಾಂವಾ  
ವ್ನ್ ಬಚಾವ್ ಜಾಂವ್ಚ್ಯಾ ಪಾಸ್ವತ್ ರಾಘು ತಶೆಂ ಉಲೈಲೊ. ತಾಕಾ ಜಮುನಾಕ್



ಸಾಂಡುನ್ ಯೆಂವ್ಕ್ ಮನ್ ನಾಸ್ತಾನಾ— ತಶೆಂ ಮತ್ಲಬಾನ್ ತೊ ಉಲಯ್ತಾ ಮ್ಹಜೆ ಆವೊಕ್ ಆನಿ ಬ್ರಾಹ್ಮಣಾಕ್ ಕಿತೆಂ ಕಳಿತ್! ತಿಂ ದೊಗಾಂಯ್ ರಾಘುಚೆಂ ಉಲೊ ಸತ್ ಪಾತ್ಯೆಲಿಂ. ಬ್ರಾಹ್ಮಣಾಚ್ಯಾ ಉಪಾಯಾಕ್ಯೊ ರಾಘುಚೆಂ ತೆಂ ಉಲೊಣೆ ಬರ್ಯಾಕ್ ಪಡ್ಲೆಂ! ದೆಕುನ್ ಬ್ರಾಹ್ಮಣಾನ್ ಆಪ್ಲ್ಯಾ ಹರ್ಧ್ಯಾರ್ ಹಾತ್ ಪುಸಿತ್ ಸೀತಮ್ಮಾಕ್ ಮ್ಹಜೆ “ಸೀತಮ್ಮಾ, ಸಾಂಗ್ತಾಂ ಆಯ್ಕ್— ತುಂ ತುಜ್ಯಾ ಘರಾ ಯೇವ್ನ್ ರಾವ್ತಾಂ ಮ್ಹಣ್ತಾಯ್ ನಹಿಂವೇ— ತರ್ ರಾವ್— ಕಸಲಿಚ್ ಖಿಂತ್ ಕರಿನಾಕಾ— ರಾ ತಸೊಚ್ ಥೊಡೊ ತೇಂಪ್ ಕಾಮಾರ್ ಆಸೊಂದಿ. ಕಿತ್ಯಾಕ್ ಸಬಾರ್ ತೇಂಪ್ ಥಾ ತಿಮ್ಮಯ್ ಹೆಗ್ಡೆಚಿ ಥೊಸ್ ನಾ ವ್ಹೊಯ್— ತರೀ ತೊ ರಾಗ್ ವಿಸರ್ಲಾ ಮ್ಹಣೊ ಸಾಧ್ಯ್ ನಾ— ತುಂ ಹಾಂಗಾ ರಾವಾನಾಂಯ್ ವ ತುಮಿ ದಿಸಾನಾಂತ್ ಮ್ಹಣೊ ತೊ ಘಡಿಯೆ ಥಂಡ್ ರಾವ್ಲಾ ಜಾವೈತ್— ದೆಕುನ್ ತುಂ ಹಾಂಗಾ ರಾವೊ ಆಯ್ಲ್ಯಾ ಉಪ್ರಾಂತ್ ತಿಮ್ಮಯ್ ಕಿತೆಂ ಕರ್ತಾ ಮ್ಹಳೆಂ ಆಮ್ಕಾಂ ಕಳ್ತಾ. ಜರ್ ತು ಪಳೆವ್ನ್ ವ ತುಂ ತುಜ್ಯಾ ಘರಾ ಪಾಟಿಂ ಆಯಿಲ್ಲಿ ಖಬಾರ್ ಮೆಳೊನ್ ತೊ ಕಸಲೆ ರಗ್ಗೆ ಕರುಂಕ್ ಚಿಂತಾ ವ್ಹೊಯ್ ಜಾಲ್ಯಾರ್— ತಸಲ್ಯಾ ವೆಳಾರ್ ರಾಘುನ್ ಘರಾಂ ಆಸ್ಚೆಂ ಬರೆಂ ನಹಿಂ. ತ್ಯಾ ದೆಕುನ್ ಥೊಡೊ ತೇಂಪ್ ತುಂ ಎಕ್ಲಿಚ್ ಘರಾಂತ್ ರಾ ರಾಘು ತಾಚ್ಯಾ ಸಂಧ್ರಾಪಾ ಪ್ರಮಾಣೆ ಘರಾ ಯೇವ್ನ್ ವೊಚೊನ್ ಆಸೊಂದಿ. ತಸ ಥೊಡೊ ತೇಂಪ್ ಪಾಶಾರ್ ಜಾತಾನಾ ತಿಮ್ಮಯ್ಯಾಚಿ ಕಸಲಿಚ್ ಕರಂದಾಯ್ ಜಾಲ್ಯಾರ್ ರಾಘು ತಾಚೆಂ ಕಾಮ್ ಸೊಡ್ನ್ ಯೆತೊಲೊಚ್!— ಕ್ರಮೇಣ್ ತೊ ಕಾಮ ಸೊಡ್ತಾಂಚ್ ಮ್ಹಣ್ತಾ. ದೆಕುನ್ ತುಂ ಆತಾಂ ತಾಕಾ ಕಾಮ್ ಸೊಡುಂಕ್ ವತ್ತಾಯ್ ಕರಿನಾಕಾ— ಖೈಂಚ್ಯಾಕೀ ತುಂ ತುಜ್ಯಾ ಘರಾ ಯೇವ್ನ್ ರಾವ್ಲ್ಯಾ ಉಪ್ರಾಂತ್ ತಿಮ್ಮಯ್ಯಾ ಜಾಗೊ ಜಾತಾ ವ ನಾ ಮ್ಹಳೆಂ ಪಯ್ಲೆಂ ಪಳೆ. ಉಪ್ರಾಂತ್ ಆ ರಾಘುನ್ ಕಾಮ್ ಸೊಡ್ಚ್ಯಾ ವಿಷ್ಯಾಂತ್ ಉಲಯಾಂ... ಆತಾಂ ತಾಚೆಂ ಕಾಮ ಸೊಡೊವ್ನ್— ರಾಕೊನ್ ಆಸ್ಚ್ಯಾ ಅನ್ವಾರಾಕ್ ತಾಕಾ ಆಮಿ ದಾಕೊವ್ನ್ ದಿಂವ ನಾಕಾ.”

ತಶೆಂ ಬ್ರಾಹ್ಮಣಾನ್ ಸಾಂಗ್ಲೆಂ ಆಯ್ಕೊನ್ ಸೀತಮ್ಮಾಚೆಂ ಖಿದ್ವಾಳೆಲೆಂ ಗಿನ್ಯಾ ಸಮ್ಜೊಣೆಕ್ ಬಸ್ಲೆಂ. ದೆಕುನ್ ತಿಣೆ ತೊಂಡ್ ಬಾವೊವ್ನ್ ಮ್ಹಳೆಂ “ವ್ಹೊಯ್ ಭ ತುವೆಂ ಸಾಂಗ್ಚೆಯೊ ಖರೆಂ— ತಿಮ್ಮಯ್ಯಾಚಿ ಆಲೊಚೆನ್ ಸ್ವಪ್ನ್ ಕಳ್ತಾವರೇಗ್ ಹಾವ ಎಕ್ಲ್ಯಾನ್ಂಚ್ ಘರಾಂತ್ ರಾಂವ್ಚೆಂ ಬರೆಂ... ಜರ್ ಕಾಂಯ್ ಭೊಗ್ಚೆಂ ಆಸಾ ವ್ಹೊಯ್ ಜಾಲ್ಯಾರ್ ಹಾಂವ್ ಎಕ್ಲಿಂಚ್ ಮೊರ್ತಾಂ— ಚೆರ್ಕೊ ಮ್ಹಜೊ ಕುಟ್ಮಾಚೆಂ ನಾಂ ಸಾಂಗೊಂಕ್ ಪುಣಿ ಉರಾತ್”.

“ವ್ಹೊಯ್— ದೆಕುನ್ಂಚ್ ಹಾವೆಂ ತುಕಾ ತಶೆಂ ಸಾಂಗ್ಚೆಂ” ಉಸ್ಮಡ್ಲೊ ಬ್ರಾಹ್ಮಣ ಮಧೆಂಚ್ ಆನಿ ಮುಖಾರ್ನ್ ಮ್ಹಣಾಲೊ “ತಿಮ್ಮಯ್ಯಾಚ್ಯೊ ಕುಯುಕ್ಟೊ ಕಳ್ತಾವರೇ ಆಮಿಂಯೊ ತಾಚೆಕಡೆ ಹಿಕ್ಕತ್ಯಾಂನಿ ಖೆಳ್ ಖೆಳಾಜಾಯ್. ತೊ ಕೊಲ್ಯಾಬರಿ ಮೆಲ್ ಮ್ಹಣ್ ದಾಕೊಂವ್ಕ್ ಆಡ್ ಪಡ್ಲಾ ಜಾವೈತ್! ದೆಕುನ್ ಆಮಿ ಜಾಗ್ರುತ್ ಆಸಾಜಾಯ್ ತ್ಯಾ ಪಾಸ್ವತ್ ತುಂ ಪಯ್ಲೆಂ ಯೇವ್ನ್ ತುಜ್ಯಾ ಘರಾಂತ್ ರಾವ್— ಉಪ್ರಾಂತ್ ಕಿ ಜಾತಾ ತೆಂ ಪಳಯಾಂ.”

“ಜಾಯ್ತ್ ಭಟಾ— ಹಾಂವ್ ಆನಿ ಆಟ್ಚ್ ದಿಸಾಂ ಭಿತರ್ ಮ್ಹಜ್ಯಾ ಘರಾ ಪಾಟಿಂ ಯೆತಾಂ— ರಾಘು ಸಾಂಗಾತಾಕ್ ನಾ ಜಾಲ್ಯಾರೀ ಚಿಂತಾನಾ.”



ಆವಯ್ನ್ ತಶೆಂ ಮ್ಹಳೆಂ ಆಯ್ಕೊನ್ ರಾಘುಕ್ ಪೊರ್ತೊ ಸಂತೊಸ್ ಜಾಲೊ. ಕಾಮ್ ಸೊಡ್ಚ್ಯಾ ಕಂಠಕಾಂತ್ಲೊ ವಾಂಚ್ಚೊಂ ಮ್ಹಣೊನ್ ತಾಣೆ ಚಿಂತ್ಲೆಂ. ದೆಕುನ್ ಮತಿ ಭಿತರ್‌ಚ್ ತೊ ಹಾಸ್ಲೊ! ಪುಣ್, ತಿತ್ಲ್ಯಾ ಭಿತರ್ ಆಕ್ಲಾಸಿತ್ ಸೀತಮ್ಮಾ ಮ್ಹಣಾಲಿ “ಏಕ್ ಗಜಾಲ್ ಮಾತ್ ಹಾಂವ್ ಆತಾಂಚ್ ತುಜ್ಯಾ ಮುಖಾರ್ ಸಾಂಗ್ತಾಂ— ತಿಮ್ಮಯ್ಯಾಚೆ ರಗ್ಗೆ ನಾಂತ್ ಮ್ಹಣ್ ಕಳ್ತಚ್ ತಕ್ಷಣ್ ರಾಘುನ್ ಕಾಮ್ ಸೊಡಿಜಾಯ್— ಉಪ್ರಾಂತ್ ತಾಣೆ ಮ್ಹಾಕಾ ನಾಕಾ ಜಾಲ್ಲಿಂ ನಿಬಾಂ ಸಾಂಗ್ಚಿಂ ನಾಕಾತ್— ಹಾಂವ್ ಆತಾಂಚ್ ತಾಕಿದ್ ದಿತಾಂ.”

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ ಸೀತಮ್ಮಾ” ಬ್ರಾಹ್ಮಣ್ ಆಂಗಾವೈಲೆಂ ಜಾನ್ವೆಂ ಘುಂವ್ಡಾಯಿತ್ ಉಲೈಲೊ “ರಾಘುಚ್ಯಾ ಕಾನಾಕ್ ಧರ್ನ್ ಶಿಕ್ಯೆಲ್ಲೊ ಮೆಸ್ತಿ ಹಾಂವ್— ಆಜ್ ತಾಚೆ ಕಾನ್ ವ್ಹೊಡ್ ಜಾಲ್ಯಾತ್ ಜಾಲ್ಯಾರೀ ಮ್ಹಜೆ ಹಾತ್ ತೆಚ್ ಆಸಾತ್. ಖೈಂಚ್ಯಾಕೀ ತಿಮ್ಮಯ್ಯಾಚೊ ಮಿಸ್ತೆರ್ ಆಮ್ಕಾಂ ಕಳೊಂದಿ— ತಾಚೆ ಧಾವ್ನ್ ಬಾಧಕ್ ನಾ ಮ್ಹಣ್ ಮ್ಹಾಕಾ ಭೊಗಾತ್ ಜಾಲ್ಯಾರ್— ಎಕಾಚ್ ದಿಸಾ ಭಿತರ್ ರಾಘುಚೆಂ ಕಾಮ್ ಹಾಂವ್ ಸೊಡಯ್ತಾಂ. ತ್ಯಾ ವೆಳಾರ್ ರಾಘು ಕಸಲಿಂ ನಿಬಾಂ ಸಾಂಗ್ತಾ ಆನಿ ಕಿತೆಂ ಕರ್ತಾ ಮ್ಹಳೊ ಹಾಂವ್ ಪಳೆವ್ನ್ ಕಾಣ್ಣೆತಾಂ.”

ಅಸೊ ಗಜಾಲಿ ಉಲೊವ್ನ್ ಜಾಲ್ಯಾ ಉಪ್ರಾಂತ್— ಸೀತಮ್ಮಾ ಆನಿ ರಾಘು ಬ್ರಾಹ್ಮಣಾಕ್ ಆನಿ ಬ್ರಾಹ್ಮಣ್ಣೆಕ್ ಹಾತ್ ಜೋಡ್ನ್ ನಮಸ್ಕಾರ್ ಕರ್ನ್ ಬ್ರಾಹ್ಮಣಾಚ್ಯಾ ಘರಾಧಾವ್ನ್ ಭಾಯ್ರ್ ಸಲ್ಲಿಂ. ಥಂಯ್‌ಥಾವ್ನ್ ದೊಗಾಂಯ್ ಫಕೀರ್ ಸಾಹೆಬಾಚ್ಯಾ ಘರಾಕ್ ಏಕ್ ಭೆಟ್ ದಿಂವ್ಕ್ ಗೆಲ್ಲಿ.

ಫಕೀರ್ ಸಾಹೆಬಾಗೆರ್ ತ್ಯಾ ದೀಸ್ ಆಮಿನಾಚ್ಯಾ ಸೈರಿಕೆ ವಿಷ್ಯಾಂತ್ ಗಜಾಲಿ ಜಾತಾಲ್ಯೊ! ಕೊಡಿಯಾಳ್ ಮಾರ್ಕೆಟ್ ರಸ್ತಾರ್ ಜೊವೈಚ್ಯಾ ವ್ಯಾಪಾರಾಚೆ ಆಂಗಡ್ ಆಸ್ಚ್ಯಾ— ಎಕಾ ಗ್ರೇಸ್ತ್ ಬಟ್ಟಾಳ್‌ಗಾರ್ ತುರ್ಕಾಂಚ್ಯಾಚೆ ಆಮಿನಾಕ್ ಸೈರಿಕ್ ಆಯಿಲ್ಲಿ. ತ್ಯಾ ವಿಷ್ಯಾಂತ್ ಉಲೊಂವ್ಕ್ ಎಕ್ಲೊ ಮ್ಹಾತಾರೊ ತಾಂಗೆರ್ ಪಾವ್ಲೊ. ಫಕೀರ್ ಸಾಹೆಬ್ ಆನಿ ಝಾರಿನಾ ಬೇಗಮ್ ಬಸೊನ್ ತ್ಯಾ ಮ್ಹಾತಾರ್ಯಾಕಡೆ ಉಲಯ್ತಾಲಿಂ. ತಸಲ್ಯಾ ವೆಳಾರ್ ಸೀತಮ್ಮಾ ಆನಿ ರಾಘು ಫಕೀರ್ ಸಾಹೆಬಾಚೆಂ ಘರ್ ಭಿತರ್ ಸಲ್ಲಿಂಚ್! ತಾಂಕಾಂ ಪಳೆವ್ನ್ ಘರ್ಜ್ಯಾಂನಿ ಸಂತೊಸಾನ್ ತೊಂಡ್ ರುಂದಾಯ್ತಾನಾ— ಸೀತಮ್ಮಾನ್ ಕುಲೊ ತೆಂಕೊನ್ ಸಮೆಸ್ತಾಂಕಡೆ ಸುಖಾ-ದುಃಖಾಚೆಂ ಏಕೀಕ್ ಉತಾರ್ ಕಾಂತ್ಲೆಂ. ಅಬ್ಬು ರಾಘುಕಡೆ ಉಲಂವ್ಕ್ ಪಡ್ಲೊ. ಝಾರಿನಾ ಬೇಗಮ್ ಸೀತಮ್ಮಾಕ್ ಭಿತರ್ ವ್ಹೊರ್ನ್ ಆಮಿನಾಕ್ ಆಯಿಲ್ಲ್ಯೆ ಸೈರಿಕೆ ವಿಷ್ಯಾಂತ್ ಘುಟಾನ್ ಸಾಂಗಾಲಾಗಿ. ಆಯ್ಕೊನ್ ಸೀತಮ್ಮಾಕ್ ಪೊರ್ತೊ ಸಂತೊಸ್ ಭಗ್ಲೊ. ದೆಕುನ್ ಥೈಂಸರ್‌ಚ್ ದೆಗೆಕ್ ಉಬೆಂ ಆಸ್‌ಲ್ಲ್ಯಾ ಆಮಿನಾಚೆ ಪೊಲೆ ಚಿಡ್ಡುನ್ ತಿಣೆ ಏಕ್ ಉಮೊ ಕಾಣ್ಲೆಲೊ. ಉಪ್ರಾಂತ್ ತಿ ಭಾಯ್ರ್ ಯೇವ್ನ್ ಬಸೊನ್ ಫಕೀರ್ ಸಾಹೆಬಾಕಡೆ ಉಲೊಂವ್ಕ್ ಚಿಂತಿಲಾಗಿ. ತ್ಯಾ ವೆಳಾರ್ ಸೈರಿಕ್ ಹಾಡ್ನ್ ಆಯಿಲ್ಲ್ಯಾ ಮ್ಹಾತಾರ್ಯಾನ್ ದೋತ್-ದೆಣ್ಯಾ ವಿಷ್ಯಾಂತ್ ಉಲೊಂವ್ಚೆಂ ತರ್ಕ್ ತಿಚ್ಯಾ ಕಾನಾರ್ ಪಡ್ಲೆಂ.

ಸೈರಿಕ್ ಹಾಡ್ಲೊ ಮ್ಹಾತಾರೊ ಮ್ಹಣ್ತಾಲೊ “ನೊವ್ರ್ಯಾಕ್ ಇಲ್ಲಿ ಪ್ರಾಯ್ ಚಡ್ ಜಾಲ್ಯಾ ವ್ಹೊಯ್ ಜಾಲ್ಯಾರೀ— ತುಮ್ಚೆ ವ್ಹೊಕ್ ಕಾಂಯ್ ಪ್ರಾಯ್ ಉಣಿ ಆಸ್ಚಿ ನಾ—

ತಿಕಾ ಸೋವೀಸ್, ಸತ್ತಾವೀಸ್ ವರ್ಸಾಂ ಪ್ರಾಯ್ ಆಸ್ತೆಲಿಚ್ — ತುಮ್ಮಾಂ ತಾಂಕ್ ನಾಸ್ತಾನಾ ವ್ಹೊಕಾಲ್ ಉರ್ಲೆಬರಿ — ಜೊಡ್ತಾಂ, ಜೊಡ್ತಾಂ ನೊವ್ರ್ಯಾಕ್ ಪ್ರಾಯ್ ಧಾಂವ್ಲೆಲಿ ಕಳಿತ್‌ಚ್ ಜಾಲೆಂ ನಾ! — ಆತಾಂ ಬಾವ್ಡ್ಯಾಕ್ ಚಾಳಿಸಾಂಚೆರ್ ಕಾಜಾರಾಚೆಂ ಮನ್ ಜಾಲಾಂ — ಬಟ್ಟಾಳಾಂತ್ ತಾಕಾ ಆಸ್ತ್-ಘರ್ ಆನಿ ಪನ್ನಾಸ್ ಹಾತ್-ಮಾಗ್ ಆಸಾತ್ — ಕಾರ್ವಾರಾಂತ್ ಏಕ್ ಘರ್-ಜಾಗೊ ಆನಿ ಆಂಗಡ್ ಆಸಾ — ಆನಿ ಕೊಡಿಯಾಳಾಂತ್ ಆಸ್ಚಿ ತಾಚಿ ತಿ ದುಸ್ತಿ ಆಂಗಡ್ — ಕುದ್ರೋಳಿ ಪಳೆಕಡೆ ಬಾಡ್ಯಾಕ್ ಘರ್ ಕರ್ನ್ ತೊ ರಾವ್ತಾ — ತುವೆಂ ಕೆದಾಳಾಯ್ ವೊಚೊನ್ ವ ಖಬಾರ್ ಕಾಡ್ನ್ ಹಾಂವೆಂ ಸಾಂಗ್ಚೆಂ ಸತ್ ವ ಫಟಿ ಮ್ಹಳ್ಳೆಂ ಪಳವ್ಯೆತ್. ತಶೆಂ ಜಾಲ್ಲ್ಯಾನ್ ದೋತ್-ದೆಣ್ಯಾ ಬಾಬ್ತೆನ್ ಭಾಂಗಾರಾನ್ ವ ನಗ್ದಾನ್ ತೀನ್ ಹಜಾರ್ ಪುಣಿ ಮೆಳಾಜಾಯ್ಚ್. ತ್ಯಾ ಶಿವಾಯ್ ನೊವ್ರೊ ಆಯ್ಕೊಂಚಾಬರಿ ನಾ.”

ಫಕಿರ್ ಸಾಹೆಬ್ ಸಾಂಗ್ತಾಲೊ. “ದೆವಾ ಮ್ಹಜ್ಯಾ! ತಿತ್ಲೊ ಐವಜ್ ಹಾಂವ್ ಕಸೊ ಲಾಗಿಂ ಕರುಂ! ಆದಿಂ ಆಮ್ಮಾಂ ಜೆಂವ್ಕ್ ಸಮಾ ನಾತ್‌ಲ್ಲೆಂ ಆನಿ ಆತಾಂ ಪುತಾಚ್ಯಾ ಮ್ಹಿನತೆನ್ ವೈರ್ ಸರ್ತಾಂವ್ ಮಾತ್... ನೊವ್ರೊ ಬರೊ ಆನಿ ಆಸ್ತಿಗ್ ಮನಿಸ್ ಮ್ಹಳ್ಳ್ಯಾಕ್ ಮಾತ್ ಕಷ್ಟಾಂನಿ ಹಜಾರ್ ದೇಡ್ ಹಜಾರ್ ದೀನ್ ಶಿವಾಯ್ — ತಾಚೆ ಪೊರ್ತೆಂ ದಿಂವ್ಕ್ ಮ್ಹಾಕಾ ತಾಂಕ್ ನಾ.”

“ತಶೆಂ ಜಾಲ್ಯಾರ್ ಹಿ ಸೈರಿಕ್ ಲಾಗ್ಚ್ಯಾಬರಿ ನಾ” ಮ್ಹಣತ್ ಮ್ಹಾತಾರೊ ಬಸ್‌ಲ್ಲೊ ಉಟೊಂಕ್ ಚಿಂತಾಲೊ.

ತಸಲ್ಯಾ ವೆಳಾರ್ ಸಟ್ವ್ ಕರ್ನ್ ಸೀತಮ್ಮಾನ್ ಮಧೆಂ ತೊಂಡ್ ಘಾಲ್ನ್ ಮ್ಹಳೆಂ “ಫಕಿರ್ ಸಾಹೆಬ್ — ನೊವ್ರೊ ಆನಿ ತಾಚೆಂ ಘರ್-ಕುಟಾಮ್ ತುಕಾ ಪಸಂದ್ ಆಸಾಮೊ?”

“ತ್ಯಾ ಮಟ್ಟಾಕ್ ಕಸಲಿಚ್ ಬೆಜಾರಾಯ್ ನಾ ಸೀತಮ್ಮಾ — ಹಾಂವೀ ಆದಿಂ ಬಟ್ಟಳ್ಣೊ ಜಾಲ್ಲ್ಯಾನ್ ತಾಚ್ಯಾ ಆಜ್ಯಾ-ಪೊಣ್ವ್ಯಾಕ್ ಲೆಗುನ್ ಹಾಂವ್ ವಳ್ಕಾತಾಂ — ಹಾಣೆ (ಮ್ಹಾತಾರ್ಯಾನ್) ಸಾಂಗ್ಚ್ಯಾಂತ್ ಕಸಲೆಂಚ್ ಫಟ್ ನಾ — ಪುಣ್ ಪೈಶೆ ನಾಸ್ತಾನಾ ಹಾಂವ್ ಕಿತೆಂ ಕರುಂ? — ತಾಂಕ್ ಆಸ್‌ಲ್ಲಿ ಜಾಲ್ಯಾರ್ ಆಜ್ ಭುರ್ಗೊ ಮ್ಹಜೆಂ ಎಕಾ ಬರ್ಯಾ ಘರಾಕ್ ಪಾವ್ತೆಂ ಮ್ಹಳ್ಳೆಂ ಖಂಡಿತ್.”

ತಿತ್ಲೆಂ ಆಯ್ಕೊನ್ ಸೀತಮ್ಮಾ ಘಡಿಭರ್ ಚಿಂತುಂಕ್ ಪಡ್ಲಿ ಆನಿ ಫಟ್‌ಕರ್ನ್ ಮ್ಹಣಾಲಿ “ತಶೆಂ ಜಾಲ್ಯಾರ್ ದಿ ಉತಾರ್ ಆನಿ ಸೈರಿಕ್ ಫಟ್ ಕರ್ — ತುಂ ಪೈಶ್ಯಾಂಕ್ ಖಿಂತ್ ಕರಿನಾಕಾ — ತುಕಾ ಉಣೊ ಪಡ್‌ಲ್ಲೊ ಐವಜ್ ಹಾಂವ್ ದಿತಾಂ.”

“ತುಂ ದಿತಾಯ್!” ಫಕಿರ್ ಸಾಹೆಬ್ ಎಕಾಚ್‌ಫಾರಾ ದೊಳೆ ರುಂದಾವ್ನ್ ಹಾಂಕ್ರಲೊ.

“ವ್ಹೊಯ್, ಮ್ಹಾಕಾಯ್ ಚಲಿ ಭುರ್ಗೊ ನಾ — ದಿಲ್ಯಾರ್ ಕಿತೆಂ ಜಾಲೆಂ — ತುಂ ದಿ ಉತಾರ್ — ತುಜ್ಯೆ ತಾಂಕಿ ಭಾಯ್ಲ್ಯಾಕ್ ಹಾಂವ್ ಮಾತೆಂ ಮಾರ್ತಾಂ” ಹಾಸತ್ ಉಲೈಲಿ ಸೀತಮ್ಮಾ.

ಆಯ್ಕೊನ್ ಝಾರಿನಾ ಬೇಗಮ್ ಅಜಾಪ್ಲಿ ಆನಿ ಆಕ್ಲಾಸಿತ್ ಮ್ಹಣಾಲಿ “ಸೀತಮ್ಮಾ ತುಜೆಂ ರೀಣ್ ಆಮಿ ಕೆದಾಳಾ ಫಾರಿಕ್ ಕರ್ಚೆಂ — ಫಾಲ್ಯಾಂಚೆಯೊ ಆಮಿ ಚಿಂತಿಜಾಯ್ ನಹಿಂವೇ!”



“ತುಂ ಏಕ್ ಕಸಲೆಂ ಉಲಯ್ತಾಯ್ ಭಯ್ಲಿ” ಸೀತಮ್ಮಾ ಧಾಂಬುನ್ ಸಾಂಗಾಲಾಗಿ ಚೊವ್ಗಾಂನಿ ಖಾಂದ್ ಮಾರ್ಲ್ಯಾ ಬಗಾರ್ ಮೊಡೆಂ ಮಾತಿಯೆಕ್ ಪಾವಾನಾ— ಶೆಂಚ್ ಹರೈಕಾ ಕಷ್ಟಾ-ಅನ್ನಾರಾಂತ್ ಆಮಿ ಏಕಾಮೆಕಾಕ್ ಪಾವಾಜಾಯ್— ಆಧಾರ್ ಅಸ್ತಾನಾ ಚಲಿ ಉರ್ತಾ ಮ್ಹಳ್ಳಿ ಗಜಾಲ್ ಫಟ್— ವಾಡ್ಯಾಂತ್ಲ್ಯಾಂನಿ ಏಕೇಕ್ ಕುಟ್ಟಿಂ ರಾಂದುಳ್ ದಿಲ್ಯಾರ್ ಏಕ್ ವೊಡ್ಲೆಂ ಜೆವಾಣ್ ಕರೈತಾ— ಏಕೇಕ್ ವಾಸೊ ವ ಮೊಡಾಲ್ ದಿಲ್ಯಾರ್ ಏಕ್ ಮಾಟೊವ್ ಉಬೊ ಜಾತಾ— ಸರ್ವಾಂನಿ ಏಕ್ ಮನ್ ಲ್ಯಾರ್ ಭಿಕಾರ್ಯಾಚ್ಯಾ ಧುವೆಕ್ ರಾವೈರಾಕ್ ಪಾವೊವೈತಾ— ಪುಣ್ ಆಮಿ ಸ್ವಾರ್ಥಾಂ ದಿಲ್ಯಾ ಖಾತಿರ್ ಕರ್ತಾಂವ್ ಜಾಲ್ಯಾರೀ ಕಿತೆಂ? ಕೊಣೀ ಬಾವ್ಡೆಂ ತಾಚ್ಯಾ ಫರ್ಕಾರಾಚ್ಯಾ ದುಸ್ರಾರ್ ಸುಖಾಚೆ ಚ್ಯಾರ್ ಕಳೆ ಮಾಳಿತ್ ಜಾಲ್ಯಾರ್— ತಾಚೊ ಫರ್ಕಾರ್ ಕೆದಾಳಾ ಮೊರಾನಾಂಗಾಯ್ ಮ್ಹಳ್ಳೆಂ ಮಾತ್ ಆಮಿ ಚಿಂತ್ತಾಂವ್! ತಸಲ್ಯಾ ಸ್ವಭಾವಾಚಿಂ ಹಾಂವ್ ನಹಿಂ— ದೆಕುನ್ ತುಂ ದಿ ಉತಾರ್— ಆಮಿನಾ ಖೈಂಸರೀ ಬರ್ಯಾ ಫರಾಕ್ ಪಡೊಂದಿ— ತೆಂ ಬರೆಂ ಆಸ್ಲಾರ್ ಹಾಂವ್ ತಾಚ್ಯಾ ಹಾಕಾಚೊ ನೀಸ್ ಪುಣಿ ರೂಗೊನ್ ಪಿಯೆನ್.”

ಸೀತಮ್ಮಾನ್ ತಶೆಂ ಮ್ಹಳ್ಳೆಂ ಆಯ್ಕೊನ್— ಸೈರಿಕ್ ಹಾಡ್ನ್ ಆಯಿಲ್ಲೊ ಮ್ಹಾತಾರೊ ಪಟಾಕ್ಲೊ! ಸೀತಮ್ಮಾಕ್ಚ್ ಪಳೆಂವ್ಕ್ ಪಡ್ಲೊ! ತಿತ್ಲ್ಯಾನ್ ಫಕಿರ್ ಸಾಹೆಬಾನ್ ಚ್ಯಾರ್ ಜಾಲಿ ಕಾಂತುನ್ ಸೈರಿಕೆಕ್ ಉತಾರ್ ದಿಲೆಂ. ಮ್ಹಾತಾರೊ ಬರಿ ಖಬಾರ್ ಕಾಣ್ವೆವ್ನ್ ತಾಚ್ಯೆ ವಾಟೆಕ್ ಲಾಗ್ಲೊ. ಸೀತಮ್ಮಾಕ್ ಮಾತ್ ಘರ್ಜ್ಯಾಂನಿ ಪಾಟಿಂ ವೊಚೊಂಕ್ ಮೊಡ್ಲೆಂನಾ! ಪುಣ್ ರಾಘುಕ್ ರಾವೊಂಕ್ ಸಾಧ್ಯಾಚ್ ನಾತ್ಲೆಂ. ದೆಕುನ್ ತೊ ತ್ಯಾ ಪಾಂಜೆರ್ ಕಾಳೊಕ್ ಜಾಲ್ಯಾ ಉಪ್ರಾಂತ್ ಮಿಜಾರಾಕ್ ಭಾಯ್ರ್ ಸರ್ಲೊ. ವೆತಾನಾ ಮಾತ್ ಹಾಫಿರ್ಯಾಕ್ ದೀಂವ್ಕ್ ಖಬ್ರಾಂ ಸಾಂಗಾತಾ ಚ್ಯಾರ್ ಸೇರ್ ತಾಂದ್ಕಾಚಿ ಪೊಟ್ಟಿ ಕಾಣ್ವೆವ್ನ್ ಗೆಲೊ. ಸೀತಮ್ಮಾ ದುಸ್ರ್ಯಾ ದಿಸಾ ಫಾಂತ್ಯಾರ್ ಉಟೊನ್ ಒಮ್ಮೂರಾಕ್ ಪಾಟಿಂ ಗೆಲಿ.



ಜ್ಯಾ ವರೇಗ್ ಆಮಿ ತಗ್ಗಾತಾಂವ್ ತ್ಯಾ ವರೇಗ್ ಸಂಸಾರ್ ಆಮ್ಕಾಂ ತಗ್ಗಿತಾ— ಜ್ಯಾ ವರೇಗ್ ಆಮಿ ಬಾಗ್ವತಾಂವ್ ತ್ಯಾ ವರೇಗ್ ಸಮಾಜ್ ಆಮ್ಕಾಂ ಬಾಗಾಯ್ತಾ, ದೆಕುನ್ ಉಟ್ ಆನಿ ನೀಟ್ ಉಬೊ ರಾವ್— ಜೆಂ ಸರಳ್ ವಾಟೆನ್ ಜಾಯ್ನಾ ತೆಂ ಆಡ್ ವಾಟೆನ್ ಕರ್— ಸಂಸಾರಾಕ್ ಆನಿ ಸಮಾಜೆಕ್ ಜಾಯ್ ತೆಂಚ್. ತಾಚೆ ಶಿವಾಯ್ ತಾಂಕಾಂ ಸಮಾಧಾನ್ ನಾ.

— ಎಟೈಲ್.

## ಅವಸ್ಥರ್ 38

### ಬ್ರಾಹ್ಮಣಾಚೊ ಉಪಾಯ್

ದೀಸ್ ಉದೆವ್ನ್ ಬುಡ್ತಾಲೊ ಆನಿ ರಾತ್ ಸರೊನ್ ಘಾಂತೆಂ ಜಾತಾಲೆಂ. ತ್ಯಾ ತೆಕಿತ್ ಸಂಸಾರಾಚ್ಯಾ ಕಾರ್ಬಾರಾಂತ್ ನವೆಂ ದಿಸ್ತಾನಾ ಪೊರ್ನೆಂ ಆಲ್ಪತಾಲೆಂ ಆನಿ ಜಿವೆಂ ಪಾಲೆತಾನಾ ಸುಕೆಂ ಜಳ್ತಾಲೆಂ. ಜಾಲ್ಯಾರೀ ಆಲೆಸಾಚ್ಯೆ ಮತಿಂತ್ ಏಕ್‌ಚ್ ಸವಾಲ್ ಘುಂವ್ತಾಲೆಂ— “ಲಿಲ್ಲು ಕಂಯ್ ಮ್ಹಜೆಂ ಜಾಯ್ತ್?” ಲಿಲ್ಲು ಬಗಾರ್ ದುಸ್ರಿಂ ಚಿಂತ್ನಾಂ ತಾಕಾ ಆಟಾನಾತ್‌ಲ್ಲಿಂ! ಕಿತ್ಯಾಕ್ ಬ್ರಾಹ್ಮಣಾ ಸಾಂಗಾತಾ ವೊಚೊನ್ ಲಿಲ್ಲುಚಿ ಸೈರಿಕ್ ಉಲೈಲ್ಯಾ ಉಪ್ರಾಂತ್— ತಾಚೆಂ ಮನ್ ಲಿಲ್ಲುಚ್ಯಾ ಆಶೆನ್ ಅಧಿಕ್ ಚಾಳ್ವಾಲೆಂ! ದೆಕುನ್ ಕಂಯ್ ಏಕ್ ಪಾವ್ಲಿಂ ಲಿಲ್ಲುಕ್ ಸಾಂಗಾತಿಣ್ ಕರಿನ್‌ಶೆಂ ತಾಕಾ ಭೊಗ್ತಾಲೆಂ. ಪುಣ್ ಬ್ರಾಹ್ಮಣಾನ್ ಘಳಾಯ್ ಕರುಂಕ್ ಸಾಂಗ್‌ಲ್ಲ್ಯಾನ್ ತೊ ಕಿತೆಂಚ್ ಕರುಂಕ್ ಸಕಾನಾತ್‌ಲ್ಲೊ! ಬ್ರಾಹ್ಮಣಾಚೆಂ ಉತಾರ್ ಮಿರ್ವಾಲ್ಯಾರ್ ತಾಕಾ ರಾಗ್ ಯೇತ್ ಆನಿ ಲಾಗಿಂ ಪಾವ್‌ಲ್ಲೆಂ ಕಾಮ್ ಪಾಡ್ ಜಾಯ್ತ್ ಮ್ಹಣ್ ತೊ ಚಿಂತಾಲೊ. ತರೀ ಮತಿಚಿ ಆಶಾ ಲಿಲ್ಲುಚೆರ್ ಏಕ್ ನದರ್ ಘಾಲುಂಕ್ ಅತ್ತೆಗ್ತಾಲಿ. ಕಾಂಯ್ ನಹಿಂ ಜಾಲ್ಯಾರೀ ಲಿಲ್ಲುಕ್ ಪಳೆವ್ನ್ ಪುಣಿ ಧಾದೊಶಿ ಜಾ ಮ್ಹಣ್ ತಾಚೆಂ ಮನ್ ತಾಕಾ ಮ್ಹಣ್ತಾಲೆಂ! ದೆಕುನ್ ಪುಷ್ಕಳ್ ವಿಚಾರ್ ಕರ್ನ್ ತಾಣೆ— ಆಖೇರೆಕ್ ತ್ಯಾ ಹಫ್ತಾಚ್ಯಾ ಆಯ್ತಾರಾ ದೀಸ್ ಬ್ರಾಹ್ಮಣಾಚ್ಯಾ ಘರಾ ವೊಚೊನ್ ಭೆಟ್ ದಿಲಿ. ಸಬಾರ್ ಗಜಾಲಿ ಉಲೈಲ್ಯಾ ಉಪ್ರಾಂತ್ ಬ್ರಾಹ್ಮಣಾಕ್ ತೊ ಮ್ಹಣಾಲೊ “ಭಟಾ ಆದಿಂ ಹಾಂವ್ ಮ್ಹಜ್ಯಾ ಬುಧಿನ್ ಕಾಯ್ಲಿಂತ್ ಭಾಜ್ತಾಲೊಂ— ಆತಾಂ ತುಜ್ಯಾ ಮ್ಹಿನತೆನ್ ಹಾಂವ್ ರಾಂದ್ಲಿಂತ್ ಲಾಸ್ತಾಂ. ಕಿತ್ಯಾಕ್ ಪಾಸ್ವತ್ ಹಾವೆಂ ಆನಾಕ್ ಸಾಂಗೊಂಕ್ ಘಳಾಯ್ ಕರಿಜಾಯ್ ಮ್ಹಣ್ ತುಂ ಮ್ಹಣ್ತಾಯ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ— ಆನ್ ಮ್ಹಾಕಾ ವಿರೋದ್ ಕರ್ಚೊ ಮನಿಸ್ ನಹಿಂ— ಮಾಂಯ್ ಹಾವೆಂ ಸಾಂಗ್‌ಲ್ಲ್ಯಾಬರಿ ಆಸಾ. ಆನಿ ಹಾಂವ್ ಚಿಂತ್‌ಲ್ಲೆಂ ಕರ್ಚೊ ಮನಿಸ್. ತಶೆಂ ಆಸ್ತಾನಾ ತುಜಿ ಹರ್ಕತ್ ಕಿತ್ಯಾಕ್ ಮ್ಹಳ್ಳೆಂ ಮ್ಹಾಕಾ ಕಳಾನಾ.”

ತಿತ್ಲೆಂ ಸಾಂಗೊನ್ ಆಲೆಸ್ ತೊಂಡ್ ಬಾವೊವ್ನ್ ಚಿಂತುಂಕ್ ಪಡ್ಲೊ. ತೆಂ ಪಳೆವ್ನ್ ಹಾಸತ್ ಸಾಂಗ್ಲೆಂ ಬ್ರಾಹ್ಮಣಾನ್ “ಪುತಾ ಆಲೆಸಾ, ತುಂ ಉಲಯ್ತಾಯ್ ತೆಂ ನೀಜ್— ತುಕಾ ತುಜಿಂ ವ್ಹೊಡಿಲಾಂ ಬರಿಂಚ್ ಮ್ಹಣ್ ದಿಸ್ತಾತ್— ಪುಣ್ ತಿಂಚ್ ವ್ಹೊಡಿಲಾಂ ಸುನ್ ಸೊಧ್ತಾನಾ— ಕಶಿಂ ವರ್ತನ್ ಕರ್ತಿತ್ ಮ್ಹಳ್ಳೆಂ ತುಂ ನೆಣಾಂಯ್. ಪುತಾಕ್ ವ್ಹೊಕಾಲ್ ತರೀ ಘರಾಕ್ ಚಾಕರ್ನ್ ಬರೀ ಜಾಯ್ ಮ್ಹಣ್ಚೊ ವ್ಹೊಡಿಲಾಂಚೊ ಗುಪ್ತ್ ಇರಾದೊ ಆಸ್ತಾ. ಕಿತ್ಯಾಕ್ ತಾಂಚ್ಯಾ ಮ್ಹಾತಾರ್‌ಪಣಾರ್ ಸುನ್ ತಾಂಚೆ ಚಾಕ್ರಿ ಕರಿತ್ ವ ನಾ ಮ್ಹಣ್ ತಿಂ ಭಿಂಯೆತಾತ್! ತ್ಯಾ ಪಾಸ್ವತ್ ಚಲಿ ಸೊಭಾಯೆನ್ ಬರಿ



ನಾ ಜಾಲ್ಯಾರೀ— ಕಾಮಾಂತ್ ವ ಗುಣಾಂನಿ ಬರಿ ಆಸ್ಲಾರ್ ಕಸಲ್ಯಾಯ್ ಚಲಿಯಕ್ ಪುತಾಚ್ಯಾ ಗಳ್ಯಾಕ್ ತಿಂ ಬಾಂದುಂಕ್ ಚಿಂತಾತ್. ತ್ಯಾ ವೆಳಾರ್ ಚಲಿ ಸೊಭಾಯೆನ್ ಮಾಂದಾನಾ ಮ್ಹಣ್ ಪೂತ್ ಅಕ್ವೇಪ್ ಉಚಾರಿತ್ ಜಾಲ್ಯಾರ್— ತಸಲ್ಯಾ ಪುತಾಕ್ ವ್ಹೊಡಿಲಾಂಚ್ಯೊ ಖೆಂಡ್ಲ್ಯೊ ಆನಿ ಸೊವೆ ಧಾದೊಶಿ ಮೆಳ್ತಾತ್. ತಾಂಚೆಂ ಉತಾರ್ ಮಿರ್ವೊನ್ ಪೂತ್ ತಾಚ್ಯಾ ಮತಿಕ್ ಪಸಂದ್ ಜಾಲ್ಲಿ ಸೊಭಿತ್ ವ್ಹೊಕಾಲ್ ಸೊಧಿತ್ ಜಾಲ್ಯಾರ್— ತಸಲ್ಯಾ ಪುತಾಕ್ ಘರಾ ಭಾಯ್ರ್ ಕರುಂಕೀ ವ್ಹೊಡಿಲಾಂ ಪಾಟಿಂ ಸರಾನಾಂತ್! ಕಾರಣ್ ತಿಂ ಚಿಂತಾತ್ ತಾಂಚೆಂ ಫಾಲ್ಯಾಂಚೆಂ ಸುಖ್ ಆನಿ ಪೂತ್ ಚಿಂತಾ ತಾಚೆಂ ಆಯ್ಚೆಂ ಸಮಾಧಾನ್! ಹ್ಯಾ ದೊನಾಂಯ್ಚೊ ತಾಳ್ ಪಡಾನಾಸ್ತಾನಾ ಸಬಾರ್ಕಡೆ ಲಗ್ನಾಂತ್ ರಗ್ಗೆ— ಕುಟ್ಮಾಂತ್ ರಾಗ್ ಆನಿ ಘರಾಂತ್ ವಾಂಟೆ ಜಾಲ್ಲೆ ನಾಖ್ಲೆ ಆಸಾತ್. ದೆಕುನ್ ತುಂ ತುಜ್ಯಾ ವ್ಹೊಡಿಲಾಂಚಿ ವ್ಹೊಡ್ವಿಕ್ ಮ್ಹಾಕಾ ಸಾಂಗಾನಾಕಾ. ಕುಜೆಬರಿ ವ್ಹೊಡಿಲಾಂಕ್ ಮೊಗಾಳ್ ಆಸ್ಲೆ ಕಿತ್ಲೆಶೆ ಪೂತ್ ಆಖೇರೆಕ್ ವ್ಹೊಡಿಲಾಂಕ್ ಮಸ್ಕಾನ್ ಜಾಲ್ಲೆ ಹಾವೆಂ ದೆಕ್ಲ್ಯಾತ್— ಕಿತ್ಲೆಶ್ಯಾ ಪುತಾಂನಿ ಕಾಜಾರ್ ಜಾವ್ನ್ ತಾಂಚ್ಯಾ ಮೊಗಾಚ್ಯಾ ವ್ಹೊಡಿಲಾಂಕ್ ಖೊಟಾಂ-ಮುಟಿಂನಿ ಮಾರ್ತಾನಾ ಸೈತ್ ಹಾವೆಂ ಪಳೆಲಾಂ... ಚಲಿಯೆಚೊ ಜೀವ್ ವಾಡ್ಚೊ ವ ಜಿರ್ಣೊ ಮ್ಹಳ್ಳೆಂ ತಿಚೊ ಏಕ್ ಬಾಂಟ್ ಜಾತಚ್ ಕಳ್ತಾ— ತಶೆಂಚ್ ಕುಟ್ಮಾ ಮಧ್ಲೊ ಆನಿ ವ್ಹೊಡಿಲಾಂಚೊ ಮೋಗ್ ಚಲೊ ಕಾಜಾರ್ ಜಾತಚ್ ಸಮಾತಾ."

ಬ್ರಾಹ್ಮಣಾನ್ ಮಿಂಗೆಲ್ ಪರ್ಬುಚೆಂ ಫಾರಿಕ್ವಣ್ ಕಾಣ್ಣೆಂವ್ಕ್ ಚಿಂತಲ್ಲ್ಯಾ ಮಾಂಡಾವಳೆಂತ್— ಮುಖಾರ್ ಘಡೊಂಕ್ ಆಸ್ಲಲ್ಲ್ಯಾ ಧೊಡ್ಯಾ ಘಟನಾಂಚೊ ಪ್ರಭಾವ್ ಆಲೆಸಾಚ್ಯಾ ಮತಿರ್ ಫಾಲೊ. ಕಿತ್ಯಾಕ್, ತಶೆಂ ಆದಿಂಚ್ ಆಲೆಸಾಕ್ ಸಾಂಗೊನ್ ದವರ್ಲ್ಯಾರ್— ಉಪ್ರಾಂತ್ ತಾಚ್ಯಾ ಖೆಳಾನ್ ಬಾಪಯ್-ಪುತಾ ಮಧೆಂ ಮಸ್ಕಾನ್ಯಾಯ್ ಜಾತಾನಾ— ಆಲೆಸ್ ಲಿಲ್ಲುಕ್ ಕೆದಿಂಚ್ ವಿಸರ್ಚೊನಾ ಮ್ಹಣ್ ತಾಣೆ ಅಂದಾಜ್ ಕೆಲ್ಲೊ! ದೆಕುನ್ ತಾಣೆ ತಾಚ್ಯಾ ಮಾಂಡಾವಳೆಕ್ ಬುನ್ಯಾದಿಚೆ ಫಾತೊರ್ ಮ್ಹಳ್ಳೆಬರಿ— ಆದಿಂಚ್ ಭವಿಷ್ಯಾಚೆಂ ಏಕೇಕ್ ಉತಾರ್ ಉಚಾರ್ನ್ ಆಲೆಸಾಚಿ ಮತ್ ಘುಂವ್ಡಾಂವ್ಕ್ ಸಾಧನ್ ಕೆಲೆಂ! ತಶೆಂ ತಾಣೆ ಕರಿಜಾಯ್ಚ್ ಆಸ್ಲೆಂ. ಕಿತ್ಯಾಕ್ ತಾಚ್ಯಾ ಗುಪ್ತ ಮಾಂಡಾವಳೆಚೊ ಪರಿಣಾಮ್ ಲಿಲ್ಲುಚ್ಯಾ ಪುಡಾರಾಕ್ ರಿಸ್ಕೆಚೊ ಜಾವ್ನಾಸ್ಲೊ! ದೆಕುನ್ ತೊ ತಿ ರಿಸ್ಕ್ ಕಾಡುಂಕ್, ಫಾಲ್ಯಾಂ ಆಲೆಸಾನ್ ಘುಂವಾನಾಶೆಂ ತಾಚ್ಯಾ ಮತಿಂತ್ ಸಂಸಾರಿ ಅಭಿಪ್ರಾಯೊ ವೊಂಪ್ತಾಯೊ! ಆಲೆಸಾಕ್ ತಾಣೆ ಸಾಂಗ್ಚೆಂ ಸರ್ವ್ ಸತ್ತ್ಚ್ ಮ್ಹಣ್ ದಿಸ್ತಾಲೆಂ. ನೀಜ್ ಸಾಂಗ್ಚೆಂ ಜಾಲ್ಯಾರ್— ಬ್ರಾಹ್ಮಣಾಚೆಂ ಉಲೊಣೆ ವಾಜ್ವಿ ಆನಿ ರಾಜಾಂವಿ ವ್ಹೊಯ್ ಜಾಲ್ಯಾರೀ— ಆಲೆಸಾ ಖಾತಿರ್ ತೆಂ ಉಲೊಣೆ ಮತ್ಲಬಿ ಜಾವ್ನಾಸ್ಲೆಂ! ತೊ ತೀನ್ ಪಾತ್ರ್ ಖೆಳ್ತಾಯೊ! ಏಕ್ ಪಾತ್ರ್ ಆಲೆಸಾಕ್ ಬರೊ ರಾವೊನ್ ತಾಚ್ಯಾ ಇರಾದ್ಯಾ ತೆಕಿತ್ ಉಲೊವ್ನ್ ತಾಕಾ ಮುಟಿಂತ್ ಕಾಣ್ಣೆಂವ್ಚೊ! ದುಸ್ರೊ ಪಾತ್ರ್ 'ದುಜ್ಯಾಮಾಚ್ಯಾ ಘರಾಕ್ ಬರೊ ರಾವೊನ್ ಲಿಲ್ಲುಚ್ಯಾ ಪುಡಾರಾಕ್ ಸಾಧನ್ ಕೆಲ್ಲೊ ಆನಿ ತಿಸ್ರೊ ಪಾತ್ರ್ ಗುಪ್ತ ಮಿಂಗೆಲ್ ಪರ್ಬುಚೆಂ ಫಾರಿಕ್ವಣ್ ಕಾಣ್ಣೆಂವ್ಚೊ! ಹ್ಯಾ ತೀನ್ ಪಾತ್ರಾಂಚ್ಯಾ ಖೆಳಾಂತ್ ಪಯ್ಲೆಂ ಆಲೆಸಾಕ್ ಲಿಲ್ಲುಕ್ ಲಬ್ಡೊಂಕ್ ಲಾಂವ್ಚೆಂ— ಉಪ್ರಾಂತ್ ಮಿಂಗೆಲ್ ಪರ್ಬುಕ್ ಗುಪ್ತ ಧೊಸುನ್ ಬಾಪಾಯ್-ಪುತಾ ಮಧೆಂ ವಾದಾಳ್ ಉಟೊಂವ್ಚಿ ಬ್ರಾಹ್ಮಣಾಚಿ ಯುಕ್ತ್ ಜಾವ್ನಾಸ್ಲಿ! ಹಿ ತಾಚಿ ಮಾಂಡಾವಳೆ ಆಲೆಸಾಕ್ ಕಿತೆಂ ಕಳಿತಾ! ಬ್ರಾಹ್ಮಣ್ ತಶೆಂ ಆಲೆಸಾಚ್ಯಾ ಮುಖ್ಯಾ ವಾಟೆಕ್ ಕಾಂಟೆ ಲಿಂವ್ತಾ ಮ್ಹಣ್ ಆಲೆಸ್ ಕಳೆಂ ಸಮಾತೊಲೊ! ಬ್ರಾಹ್ಮಣ್ ಉಲಯ್ತಾ ಮ್ಹೊಂವಾ ಸಾಕ್ಯಾ



ಗೋಡ್ ಉತ್ತಾಂನಿಂಚ್ ಉಲಯ್ತಾಲೊ— ರಾಜಾಂವಂಚ್ ಸಾಂಗ್ತಾಲೊ! ತಶೆಂ ಜಾಲ್ಲ್ಯಾ ಆಲೆಸ್ ತಾಕಾ ಕಾನ್ ದೀವ್ನ್ ಆಯ್ಕತಾಲೊ. ತ್ಯಾ ವೆಳಾರ್ ಥಿಂಪಿ ಗಿಳಿತ್ ಬ್ರಾಹ್ಮಣಾ ಮುಖಾರ್ಸನ್ ಮ್ಹಳೆಂ “ಆಲೆಸಾ ತುಂ ಘಳಾಯ್ ಕಿತ್ಯಾಕ್ ಮ್ಹಣ್ತಾಯ್ ವ್ಹೆಯ್ ಆನಿ ಮ್ಹಾಕಾಯ್ ಘಳಾಯ್ ಜಾಲ್ಲಿ ನಾಕಾ. ತರೀ ಏಕ್ ಚಿಂತ್ಲೆಂ ಸವಾಲ್— ಹಾಂ ತುಜ್ಯಾ ಜಾತಿಚೊ ನಹಿಂ— ತುಂ ಮ್ಹಜ್ಯಾ ಇಷ್ಟಾಚೊ ಪೂತ್ ಮ್ಹಳ್ಯಾಕ್ ಹಾಂ ಮಧೆಂ ಪಡ್ಲಾಂ. ದೆಕುನ್ ತುಕಾ ಖೈಂಚಾಚ್ ಧರಾನ್ ವಾಯ್ನ್ ಆಯ್ಕೊ ಮೆಳಾನಾಶೆಂ ಹಾವೆಂ ಪಳೆಯ್ತಾಯ್— ಹಾಂವ್ ದುಜ್ಯಾಮಾಜ್ಯಾ ಘರಾಕ್ ವಳ್ಕಾತ್ ವ್ಹೆಯ್ ಜಾಲ್ಯಾರೀ ತಾಂಚೆಂ ಮೂಳ್ ಕುಟಾಮ್ ಖೈಂಚೆಂ ಆನಿ ಕಸಲೆಂ ಮ್ಹಳ್ಯಾ ಹಾಂವ್ ನೆಣಾ, ತ್ಯಾ ಖಾತಿರ್ ಮ್ಹಾಕಾ ತಾಂಚಿ ಸಂಪೂರ್ಣ ಖಬಾರ್ ಕಾಡಿಜಾಯ್.

“ತಿಂ ಕ್ರಿಸ್ತಾಂವಾಂ ಭಟಾ— ತಾಂಚಿ ಖಬಾರ್ ಕಸಲಿ ಕಾಡ್ಚಿ?” ಆಲೆಸಾನ್ ಮಧೆಂಚ್ ತೊಂಡ್ ಘಾಲೆಂ.

“ವ್ಹೆಯ್‌ರೆ ವ್ಹೆಯ್ ಹಾಂವ್ ಜಾಣಾ— ತುಮ್ಚಾಂತ್ ಕಪಾಲಾಕ್ ಹಾಂ ವ್ಹೆಯ್‌ನ್ ಖುರ್ಸಾಚೊ ಘುರ್ತ್ ಕಾಡ್ಚಿಂ ಸಮೆಸ್ತಾಂ ಕ್ರಿಸ್ತಾಂವ್ ಧರ್ಮಾಚಿಂಚ್. ಜಾಲ್ಯಾ ಕ್ರಿಸ್ತಾಂವ್ ಧರ್ಮ್ ಪಾಳ್ತಲ್ಯಾಂ ಮಧೆಂ ವಂಶಾವಳಿಂತ್ ಚ್ಯಾರ್ ವರ್ಗ್ ಆಸಾತ್. ತುಂ ಪಯ್ಲಿ ತುಜೊ ಬಾಪಯ್ ಉಂಚ್ ವರ್ಗಾಚೊ. ಎಕಾ ತೆಂಪಾರ್ ತುಜ್ಯಾ ದಾಯ್ಜಾಂ ಟಿಪ್ಪಚ್ಯಾ ಸೈನಾಕ್ ಪಾಡಾವ್ ಕೆಲ್ಲಿ ಏಕ್ ಕಾಣಿ ಆಸಾ.”

“ವ್ಹೆಯ್ ಭಟಾ— ಎಕಾ ಮಿನಿನಾ ಖಾತಿರ್ ತಿ ಲಡಾಯ್ ಜಾಲ್ಲಿ ಮ್ಹಜಿ ಮ್ಹಜಿ ಆಜಿ ಕೆದಾಳಾಯ್ ಮ್ಹಣ್ತಾಲಿ” ಆಲೆಸಾನ್ ಉಗ್ಡಾಸ್ ಸಾಂಗ್ಲೊ.

“ತರ್ ತುಂಚ್ ಸಾಂಗ್ ಆಲೆಸಾ” ಮ್ಹಣಾಲೊ ಬ್ರಾಹ್ಮಣ್ ಹಾತ್ ಮುಖಾರ್ಸನ್ ವ್ಹೆಯ್‌ನ್ “ತಸಲ್ಯಾ ವೀರ್ ಕುಟ್ಮಾಂತ್ಲ್ಯಾಕ್ ತುಕಾ ಪಾಟಿಂ ಮುಕಾರ್ ಪಳೆಯ್ತಾಸ್ತಾ. ಹಾವೆಂ ಕಶೆಂ ಸೈರಿಕ್ ಘಟ್ ಕರ್ ಮ್ಹಣ್ ಸಾಂಗ್ಚೆಂ?— ಮಿರಿಂ ಲಾಸ್ಲ್ಯಾರೀ ಖಾಂವೊಚಾನಾ ಮ್ಹಣ್ತಾತ್. ತಶೆಂ ತುಕಾ ತುಜ್ಯಾ ಕುಟ್ಮಾಚೆಂ ಘಮಂಡ್ ಆಸಾ... ದೊ ಲಾಸ್ಲ್ಯಾರೀ ವೋಳ್ ವೊಚಾನಾ ಮ್ಹಣ್ತಾತ್. ತಶೆಂ ಮ್ಹಾಕಾ ತುಜ್ಯಾ ಬಾಪಾಯ್ಚೊ ಮೋ ಆಸಾ. ಆಜ್ ತುಜೊ ಬಾಪಯ್ ಆಮ್ಚ್ಯಾ ಖಾಸ್ಗಿ ಗಜಾಲಿಂನಿ ಇಲ್ಲೆಂ ಚಡುಣೆ ಜಾವ್ ಮ್ಹಾಕಾ ತೊ ಪೈಸ್ ಜಾಲಾ ವ್ಹೆಯ್ ಜಾಲ್ಯಾರೀ ತೊ ಮ್ಹಜ್ಯಾ ಕಾಳ್ಜಾಂತ್‌ಚ್ ಆಸಾ. ತಾಚೆ ಧಂಯ್ ಮ್ಹಾಕಾ ಆಸ್ಚೊ ಅಭಿಮಾನ್ ಕೆದಾಳಾಚ್ ಆಲ್ಪೊಂಚೊ ನಹಿಂ. ದೆಕುನ್ ತುಕಾ ಘಾತ್ ವ ಧಗೊ ಕೆದಿಂಚ್ ಹಾಂವ್ ಚಿಂತ್ಲೊ ನಾ— ತುಕಾ ಪಾಡ್ ಜಾಂವ್ ಹಾಂವ್ ಬಿಲ್ಕುಲ್ ಸೊಡ್ಚೊ ನಾ...” ಮ್ಹಣತ್ ಬ್ರಾಹ್ಮಣಾನ್ ನ್ಹೆಸ್‌ಲ್ಲ್ಯಾ ಪಂಚಾಚೆ (ಪುಡ್ವಾಚೊ) ಕಟ್ ಅಂರ್ಧಾಲ್ಲೊ ದೆಕುನ್— ಬೊಟ್ ಘಾಲ್ನ್ ಕಟ್ ಚಿಕ್ಕೆ ವ್ಹೆ ಮ್ಹಾಡ್ಲೊ ಆನಿ ಮುಖಾರ್ಸನ್ ಮ್ಹಳೆಂ “ದುಸ್ರಿ ಗಜಾಲ್— ಚಲಿಯೆಗೆಲ್ಯಾಂಕ್ ಆಮಿ ಇಲ್ಲೊ ಭರ್ಮ್ ದಾಕಯ್ತಾಯ್... ಸಟ್ತ್ ಕರ್ನ್ ಮುಖಾರ್ ಸರ್ಲ್ಯಾರ್ ಚಲಿಯೆಗೆಲ್ಯಾಂ ಆಮಿ ಸಸಾರ್ ಜಾತಾಂವ್— ಸಂಸಾರಾಂತ್ ಚಲಿ ಮೆಳಾನಾತ್‌ಲ್ಲ್ಯಾಕ್ ಚಲೊ ಆಂಗಾರ್ ಪಡ್ಲೊ ಮ್ಹಣ್ ತಿಂ ಚಿಂತೆಲಿಂ— ಕಿತ್ಲೊ ತೇಂಪ್ ಧಾವ್ನ್ ಕಾಜಾರಾಕ್ ಆಶೆಂ ಆಸ್‌ಲ್ಲೊ ಕೊಣ್ಣಾ ಚಲೊ ಮ್ಹಣ್ ತಿಂ ಸಮ್ಜಾತೆಲಿಂ. ತ್ಯಾ ಪಾಸ್ವತ್ ಇಲ್ಲಿ ಘಳಾಯ್ ಇಲ್ಲಿ ಲಾಂಬಾಯ್ ಕೆಲ್ಯಾರ್— ಆಮಿ ತಶೆಂ ಚಲಿಯೆಕ್ ಲೆಂಬೆವ್ನ್ ನಾಂವ್ ಮ್ಹಣ್ ತಾಂಕಾಂ ದಾಕೈಲ್ಲ್ಯಾಬರಿ ಜಾತಾ. ದೆಕುನ್ ತುಂ ಅವ್ಸರ್ನಾಕಾ. ಚಲಿ ಖಿಂಯ್ ವೊಚಾನಾ.”



“ಪುಣ್ ಮ್ಹಜ್ಯಾ ಮತಿಕ್ ಸಮಾಧಾನ್ ನಾ ಭಟಾ— ಮ್ಹಾಕಾ ಥಂಯ್ಸ್ ಮೊಡ್ತಾ, ಲಿಲ್ಲುಕ್ ಪಳೆಯಾಂಚ್ ದಿಸ್ತಾ.”

ಆಲೆಸಾನ್ ತಡ್ವುಂಕ್ ಸಕಾನಾಸ್ತಾನಾ ತಾಚೊ ಮತಿಚೊ ಸುಸ್ಕಾರ್ ದಾಕ್ಷಣೆ ವಿಣೆ ಸಾಂಗ್ಲೊ. ಆಯ್ಕೊನ್ ಹಾಸ್ಲೊ ಬ್ರಾಹ್ಮಣ್ ಆನಿ ಮ್ಹಣಾಲೊ “ತುಜ್ಯಾ ಪ್ರಾಯೆರ್ ಮ್ಹಾಕಾಯ್ ತಶೆಂಚ್ ಜಾತಾಲೆಂ— ಮ್ಹಾಕಾ ಮ್ಹಜ್ಯಾ ಬಾಪಾಯ್ಸ್ ಸೈರಿಕ್ ಉಲೈಲ್ಯಾ ಉಪ್ರಾಂತ್ ನೀದ್‌ಚ್ ಪಡಾನಾಶ್‌ಲ್ಲಿ. ಬಗಾರ್ ಆನಿ ಬಗಾರ್ ವ್ಹೊಚೊನ್ ವ್ಹೊಕ್ಲೆಕ್ ಪಳೆಂವ್ಯಾಶೆಂಚ್ ದಿಸ್ತಾಲೆಂ. ದೆಕುನ್ ಹಾವೆಂ ಕಿತೆಂ ಕೆಲೆಂ ಮ್ಹಣ್ ಜಾಣಾಯ್ವೇ...”

“ಕಿತೆಂ ಕೆಲೆಂಯ್ ಭಟಾ?” ಆಲೆಸಾನ್ ಹಾಸತ್ತ್ ಉರ್ಬೆನ್ ವಿಚಾರ್ಲೆಂ.

“ಸಾಂಗ್ತಾಂ ಆಯ್ಕ್” ಮ್ಹಣಾಲೊ ಬ್ರಾಹ್ಮಣ್ ಆನಿ ತೆವ್ಕಿನ್ ಹೆವ್ಕಿನ್ ನದರ್ ಲಾವ್ನ್ ಬ್ರಾಹ್ಮಣಿ ಭಿತರ್ ಆಸ್‌ಲ್ಲಿ ಪಳೆವ್ನ್ ಘುಟಾನ್ ಸಾಂಗಾಲಾಗ್ಲೊ. “ಪಯ್ಲೆಂ ಏಕ್ ದೀಸ್ ಹಾಂವ್ ಘರ್ಚಿ ಪಾಡಿ ಸೊಧುನ್ ವ್ಹೊಕ್ಲೆಚ್ಯಾ ಘರಾಕಡ್ಚ್ಯಾನ್ ಗೆಲೊಂ. ತ್ಯಾ ವೆಳಾರ್ ವ್ಹೊಕಾಲ್ ಮ್ಹಾಕಾ ದಿಸ್ಲಿ ನಾ. ದುಸ್ರೆ ಪಾವ್ಟಿಂ ಭೆಷ್ವೆಂಚ್ ಮುಖ್ಯಾ ವಾಡ್ಯಾಚಿ ವಾಟ್ ವಿಚಾರ್ನ್ ಮಾಂವಾಡ್ಯಾಚ್ಯಾ ಆಂಗ್ಲಾಂತ್‌ಚ್ ರಾವ್ಲೊಂ. ವ್ಹೊಕಾಲ್ ಮ್ಹಜಿ ಮ್ಹಾಕಾ ಪಳೆವ್ನ್ ಭಿತರ್ ಧಾಂವ್ಲಿ... ಮ್ಹಾಕಾ ತೆಂ ಪಿಶೆಂ ಚಾಳ್ತಲ್ಲ್ಯಾಬರಿ ಜಾಲೆಂ ದೆಕುನ್ ತಿಸ್ರೆ ಪಾವ್ಟಿಂ ಹಾವೆಂ ಕಿತೆಂ ಕೆಲೆಂ ಜಾಣಾಯ್ವೇ— ಹಾವೆಂ ದಾಸಾಂಚ್ಯಾಚೊ ವೇಸ್ ಘಾಲೊ— ಮಾತ್ಯಾಕ್ ಮುಂಡಾಸ್ ಬಾಂಧುನ್ ತಾಕಾ ಮುಖಾರ್ ಚ್ಯಾರ್ ಕೊಂಬ್ಯಾಚಿಂ ಪಾಕಾಂ ಲಾಯ್ಲಿಂ— ತೊಂಡಾಕ್-ಹಾತಾಂಕ್ ಗಂಧಚೆ ನಾಮ್ ಘಾಲೆ. ಖಾಂದಾರ್ ಏಕ್ ಜೋಳಿ ಘಾಲಿ— ಏಕಾ ಹಾತಾಂತ್ ಕಾಶ್ಯಾಚಿ ವಾಟ್ಲಿ ಆನಿ ಬೋಡಿ ಕಾಣ್ಲೆಲಿ— ದುಸ್ರ್ಯಾ ಹಾತಾಂತ್ ಶೆಂಕೊ ಕಾಣ್ಲೆಲೊ— ಹ್ಯೊ ಸರ್ವ್ ವಸ್ತು ಹಾವೆಂ ಭಾಯ್ಲ್ಯಾ ಏಕಾ ಇಷ್ಟಾಕ್ ಸಾಂಗೊನ್ ತಯಾರ್ ಕೆಲ್ಲ್ಯೊ— ತಸೊ ವೇಸ್ ಘಾಲ್ನ್ ಹಾಂವ್ ವ್ಹೊಕ್ಲೆಗೆರ್ ಗೆಲೊಂ... ವ್ಹೊಕ್ಲೆಗೆಲಿ ಸರ್ವ್ ಚರಿತ್ರಾ ಹಾಂವ್ ಜಾಣಾ ಆಸ್‌ಲ್ಲ್ಯಾನ್— ಸಟ್‌ಸಟ್ ಕರ್ನ್ ಹಾವೆಂ ತಾಂಚ್ಯಾ ಘರಾಣ್ಯಾಂತ್ ಪಾಟಿಂ ಜಾಲ್ಲೆಂ ಆನಿ ಮುಖಾರ್ ಜಾಂವ್ಚೆಂ ಭವಿಷ್ಯ ರಂಗೊವ್ನ್-ಸೊಭೊವ್ನ್ ಸಾಂಗ್ಲೆಂ, ಆಯ್ಕೊನ್ ಮ್ಹಾಕಾ ಸರ್ವಾಂ ಅಜಾಪ್ಲಿಂ— ಮ್ಹಜಿ ವಳೊಕ್ ತಾಂಕಾಂ ಬಿಲ್ಕುಲ್ ಮೆಳ್ಳಿನಾ— ಮ್ಹಜಿ ವ್ಹೊಕಾಲ್ ಮ್ಹಜ್ಯಾ ಮುಖಾರ್‌ಚ್ ಉಬಿ ಆಸ್‌ಲ್ಲಿ— ಹಾಂವ್ ತಿಕಾಚ್ ಪಳಯ್ತಾಲೊಂ. ತ್ಯಾ ವೆಳಾರ್ ವ್ಹೊಕ್ಲೆಚ್ಯಾ ಆವೈನ್ ಮ್ಹಾಕಾ ಭಿಕ್ ದಿಂವ್ಕ್ ತೊಡ್ವಾಂತ್ ತಾಂದುಳ್ ಹಾಡ್ಲೊ. “ನಾಕಾ” ಮ್ಹಳೆಂ ಹಾವೆಂ “ಆನಿ ಥೊಡ್ಯಾ ದಿಸಾಂನಿ ಹೆಂ ಘರ್ ಸೊಡ್ನ್ ವೆಚ್ಯಾ ಲಕ್ಷ್ಮಿನ್‌ಂಚ್ ಮ್ಹಾಕಾ ಭಿಕ್ ದಿಜಾಯ್” ತೆಂ ಆಯ್ಕೊನ್ ಮ್ಹಜ್ಯಾ ವ್ಹೊಕ್ಲೆನ್ ತೊಡ್ವಾಂತ್ಲೊ ತಾಂದುಳ್ ಪೊಶ್ಯಾಂನಿ ಕಾಡ್ನ್ ಮ್ಹಜ್ಯಾ ಜೊಳಿಯೆಕ್ ಘಾಲೊ. ತಶೆಂ ಘಾಲ್ತಾನಾ ಮ್ಹಜೆಂ ಮನ್ ರಾವ್ಲೆಂನಾ. ಹಾವೆಂ “ಪುರೊ ಪುರೊ, ದೇವ್ ಬರೆಂ ಕರುಂ ತುಕಾ” ಮ್ಹಣತ್ತ್ ಹಾತ್ ಮುಖಾರ್ ವ್ಹೊರ್ನ್— ತಿಚ್ಯಾ ಹಾತಾಕ್ ಆಡಾಯ್ಲೆಲ್ಯಾ ಬರಿ ಕರ್ನ್ ತಿಚ್ಯಾ ಹಾತಾಕ್ ಚಿಮ್ಮೊ ಕಾಡ್ಲೊ. ತ್ಯಾ ಚಿಮ್ಮಾಕ್ ತಿಣೆ ಕಿಳಂಚ್ ಮಾರ್ಲಿ. ಆಯ್ಕೊನ್ ತಿಚೊ ಬಾಪಯ್ ಗಡ್ಬಡ್ಲೊ— ಹಾಂವ್ ಥರ್ಥರ್ಲೊಂ. ಬಾಪಾಯ್ಸ್ ವಿಚಾರ್ತಾನಾ ಹಾವೆಂ ಧಾಂವೊಂಕ್ ಸಾಧನ್ ಕೆಲೆಂ. ಪುಣ್ ಧಾಂವ್ತಾನಾ ಮ್ಹಜೊ ಮುಂಡಾಸ್ ತಾಂಚ್ಯಾ ಆಂಗ್ಲಾಂತ್ ಪಡ್ಲೊ! ಮ್ಹಜಿ ವಳೊಕ್ ತಾಂಕಾಂ ಮೆಳ್ಳಿಚ್! ತರೀ ಹಾಂವ್ ಥಂಯ್ ರಾವ್ಲೊಂ ನಾ. ಪಾಟಿಂ ಪಳಯ್ತಾನಾ ಘರಾ ಧಾಂವೊನ್ ಆಯ್ಲೊಂ. ಉಪ್ರಾಂತ್ ಗಜಾಲ್ ಕಳೊನ್ ಆಟ್‌ಚ್ ದಿಸಾಂನಿ ಮ್ಹಜೆಂ ಕಾಜಾರ್ ಜಾಲೆಂ.”



ಉತ್ತರಂ ಬರಾಬರ್ ಬ್ರಾಹ್ಮಣ್ ಹಾಸ್ತಾನಾ— ತಾಚಿ ಕಥಾ ಆಯ್ಕೊನ್ ಆಲೆಸಾಕ್ ತಡ್ವುಂಕ್ ತಾಂಕಾನಾತ್‌ಲ್ಲೊ ಹಾಸೊ ಆಯ್ಲೊ. ದೊಗೀ ವೊಮ್ಮೆ ಪಡೊನ್ ಮ್ಹಳ್ಳೆಬರಿ ಧಾದೊಶಿ ಹಾಸ್ಲೆ. ತಾಂಚ್ಯಾ ಹಾಸ್ಯಾಕ್ ಭಿತರ್ ಆಸ್‌ಲ್ಲಿ ಬ್ರಾಹ್ಮಣ್ ಭಾಯ್ರ್ ಯೇವ್ನ್ “ಕಿತೆಂ ಆಜ್ ಮನಾಂತ್ ಲಗ್ನ್ ಉಟ್ಲಾಂ!” ಮ್ಹಣಾಲಿ.

“ಕಾಂಯ್ ನಾ ರಾಣಿಯೆ” ಜಾಪ್ ದಿಲಿ ಬ್ರಾಹ್ಮಣಾನ್ “ಆಮಿ ಥೊಡ್ಯಾ ಪಿಶ್ಯಾಂಚ್ಯೊ ಗಜಾಲಿ ಉಲೊವ್ನ್ ಹಾಸ್ತಾಲ್ಯಾಂವ್.”

“ಹಾಸಾ— ಪಿಶ್ಯಾಂಚ್ಯೊ ಗಜಾಲಿ ಉಲೊವ್ನ್ ತುಮಿ ಮಾತ್ ಪಿಶೆ ಜಾಯ್ನಾಕಾತ್.”

ಬ್ರಾಹ್ಮಣ್ ಗುಣ್ಗುಣತ್ ತಿಚ್ಯಾ ಕಾಮಾರ್ ಪಡ್ಲಿ. ತ್ಯಾ ವೆಳಾರ್ ಹಾಸ್ಯಾಚೊ ಭರ್ ನಿವೃತ್ತ್ ಮ್ಹಳೆಂ ಆಲೆಸಾನ್ “ತುವೆಂ ತಶೆಂ ಕೆಲೆಂಯ್ ಮ್ಹಣೊನ್ ಮ್ಹಜ್ಯಾನ್ ತಶೆಂ ಕರುಂಕ್ ಜಾತಾವೇ ಭಟಾ?”

“ಕಿತ್ಯಾಕ್ ಜಾಯ್ನಾ!” ಬ್ರಾಹ್ಮಣಾನ್ ಆಕ್ಲಾಸಿತ್ ದೊಳೆ ರುಂದಾವ್ನ್ ಸಾಂಗ್ಲೆಂ “ಮ್ಹಜೆಬರಿ ತಸೆಂ ತುಂ ಕರಿನಾಕಾ— ಜಾಲ್ಯಾರೀ ಉಪಾಯ್ ಹಾಂವ್ ಸಾಂಗ್ತಾಂ— ತುಂ ಆಜ್ ಕಸಲೆಂಯ್ ಏಕ್ ವಕ್ತಾಚೆಂ ಪಾಳ್ ವಿಚಾರ್ನ್ ದುಜ್ಯಾಮಾಗೆರ್ ವೊಚ್— ಸಂತೊಸಾನ್ ತುಕಾ ತಿಂ ಸ್ವಾಗತ್ ಕರ್ತಲಿಂ— ಅನಂದಾನ್ ತುಕಾ ತಿಂ ಮಾನ್ ದಿತಲಿಂ— ತುವೆಂ ವಿಚಾರ್ಲೆಂ ಪಾಳ್‌ಚ್ ನಹಿಂ, ಬಗಾರ್ ತಾಚೆಂ ಜಡ್ ಪರ್ಯಾಂತ್ ತಿಂ ಹುಂಬ್ಳುನ್ ಹಾಡ್ತಲಿಂ— ಪಾಟಿಂ ಯೆತಾನಾ ಮಾತ್ ಖೈಂಸರೀ ಕೊನ್ಯಾಕ್ ವ್ಹಾಣೊ ವ ಸತ್ರಿ ಸೊಡ್ನ್ ಯೆ— ಆನ್ಯೇಕ್ ಪಾವ್ಲಿಂ ವಿಸರ್ಲೆಂ ಹಾಡುಂಕ್ ಮ್ಹಣ್ ವೊಚ್. ತಿಸ್ರೆ ಪಾವ್ಲಿಂ ವೆಗ್ಳೊಚ್ ಉಪಾಯ್ ಕರ್— ತುಂ ಕಸೊಯ್ ರೆವೆನ್ಯೂ ಇನ್‌ಪೆಕ್ಟರ್— ಥೊಡಿಂ ಅಡಂಗಲಾಂ (ನಕ್ಷೆಚಿ ಕಾಗ್ದಾಂ) ಆನಿ ಜೊಕಾಚಿ ಪಟ್ಟಿ (ಲಾಂಬಾಯ್ ಮೆಜ್ಜಿ ಟೀಪ್) ಕಾಣ್ಲೆ— ತೆಣೆಂಚೊ ಜಾಗೊ ಮೆಜ್ಜ್ಯಾ ನಿಬಾನ್ ವೊಚ್. ತುಜೆಂ ಕಾಮ್ ತಾಂಕಾಂ ಕಾಂಯ್ ಕಳಿತ್ ಆಸಾವೇ? ತಿಂ ತುಕಾ ಗರ್ಜೆನ್‌ಂಚ್ ಆಯ್ಲಾ ಮ್ಹಣ್ ಲೆಕ್ತಲಿಂ— ತುಂ ತುಜ್ಯಾ ಪದ್ವೆಚೆಂಚ್ ವರ್ತನ್ ಕರ್— ತಶೆಂ ತುಂ ಕರ್ಮಿ ಜಾಲ್ಯಾರ್ ತುಜ್ಯಾ ಮತಿಚೊ ಇರಾದೊ ಜ್ಯಾರಿ ಜಾತೊಲೊ— ಲಿಲ್ಲುಕ್ ಪಳೆಂವ್ಕ್‌ಚ್ ನಹಿಂ ಬಗಾರ್ ಲಿಲ್ಲುಕಡೆ ಸಳಾವಳಿನ್ ಉಲೊಂವ್ಕ್ ಲೆಗುನ್ ತುಂ ಪಾವ್ತೊಲೊಯ್— ಜ್ಯಾರ್ ಪಾವ್ಲಿಂ ತಶೆಂ ಯೇವ್ನ್-ವೊಚೊನ್ ರಾವ್ಲಿ ಜಾಲ್ಯಾರ್ ತಿಂ ತುಕಾ ಸದಾಂಚಿಂ ಜಾತಲಿಂ ಆನಿ ತಾಂಕಾಂ ತುಂ ಮೊಗಾಚೊ ಜಾತೊಲೊಯ್— ಉಪ್ರಾಂತ್ ತುಜೆವಿಣೆ ತಾಂಕಾಂ ಜೆವಾಣ್ ರುಚ್ಚೆಂ ನಾ ಆನಿ ತುಕಾ ತಾಂಕಾಂ ಪಳೈಲ್ಯಾ ಖರಿತ್ ನೀದ್ ಪಡ್ಲಿ ನಾ— ಕ್ರಮೇಣ್ ತುಂ ಗೆಲ್ಲಾಕ್ಲಣ್ ಲಿಲ್ಲು ಯೇವ್ನ್ ತುಜ್ಯಾ ಬಗ್ಲೆಕ್‌ಚ್ ಬಸ್ತಲೆಂ.”

“ಕಿತೆಂ ಉಲಯ್ತಾಯ್ ಭಟಾ!- ತಶೆಂ ಬಸೊಂಕ್ ಲಿಲ್ಲುಕ್ ತಾಚ್ಯಾ ವ್ಹೊಡಿಲಾಂ ಮುಖಾರ್ ಧೈರ್ ಪಾವಾತ್ ಮ್ಹಣ್ತಾಯ್ ತುಂ?” ಆಲೆಸಾನ್ ಆಕಾಂತೊನ್ ಸವಾಲ್ ಘಾಲೆಂ.

“ಪುತಾ, ಧೈರ್ ಮಾಗಿರ್ ಆಪ್ಲೆಂಚ್ ಯೆತಾ— ಇರಾದೊ ಜಾತಾ ಮ್ಹಣ್ ಕಳ್ತಾನಾ ವ್ಹೊಡಿಲಾಂಯ್ ದೊಳೆ ಧಾಂಪ್ತಾತ್— ತುಂ ನೆಣಾಂಯ್ ಸಂಸಾರಾಚಿ ಗಜಾಲ್” ಮ್ಹಣತ್ ಮಾತೆಂ ಖೊರ್ಪುನ್ ಬ್ರಾಹ್ಮಣಾನ್ ಮುಖಾರ್ಸುನ್ ಮ್ಹಳೆಂ “ಹ್ಯಾ ಸಂಸಾರಾಂತ್ ಸಬಾರ್‌ಕಡೆ ಮರ್ಯಾದಿನ್ ಧುವೆಚೆಂ ಕಾಜಾರ್ ಕರುಂಕ್ ಚಿಂತಾತ್



ಯ್ ಜಾಲ್ಯಾರ್— ಫೊಡೆಕಡೆ ಪಯ್ಲೆಂಚ್ ಮರ್ಯಾದ್ ಆಡೊವ್ ದವರ್ನ್  
ವೆಕ್ ಕಸೊಯ್ ಏಕ್ ನೊವ್ರೊ ಮೆಳೊಂದಿ ಮ್ಹಣ್ ಸಾಧನ್ ಕರ್ತಾತ್, ತಸಲೆಕಡೆ  
ವೆಕ್ ಜಾಯ್ ತಶೆಂ ನಾಚೊಂಕ್ ಸೊಡ್ತಾತ್— ತ್ಯಾ ನಾಚಾ ಸಾಂಗಾತಾ ಧುವೆಚಿ  
ಯೊ ಮುಖ್ಯಾ ಜಾಂವ್ಯಾಚ್ಯಾ ಬಗ್ಗೆಕ್ ಬಸೊನ್ ಪದಾಂ ಮ್ಹಣ್ತಾ!

“ಶಿ... ಶಿ... ಭಟಾ, ನಾಕಾ ಜಾಲ್ಲೆಂ ಉಲಯ್ನಾಕಾ— ತಶೆಂ ಘಡ್ಲೆಂ ಹಾವೆಂ  
ಸರೀ ಪಳೆಂವ್ಕ್ ನಾ!”

“ಪಳೆಂವ್ಕ್ ನಾಂಯ್ ಮ್ಹಣ್ಜೆ— ತುಂ ಖೈಂಸರ್ಯೊ ಪಳೆಂವ್ಕ್ ವೊಚೊಂಕ್  
ಯ್ ವ ತುವೆಂ ಗುಮಾನ್ ದಿಂವ್ಕ್ ನಾಂಯ್— ಪುಣ್ ಪುತಾ ಹ್ಯಾ ಸಂಸಾರಾಂತ್  
ಂಚ್ ಉಣೆ ನಾ— ಘಾತ್, ಧಗೊ, ಮೊಸೊರ್, ಫಟಿ ಆನಿ ಖೊಟೆಂಪಣ್  
ಯ್ನಿ ಆಸಾ— ತುಜ್ಯಾಚ್ ಕ್ರಿಸ್ತಾಂವ್ ಚರಿತ್ರಂತ್ ಮರಿ ಮಾಗ್ಗೆಲೆನ್, ಶಿಬಾ ರಾಣಿ  
ದಾಲಿಲಾ ಆಸ್ಲೆಬರಿ ಮ್ಹಜ್ಯಾಯೊ ಹಿಂದು ಚರಿತ್ರಂತ್ ದೇವಿ ಆನಿ ದೇವಕಿ, ದಾಸಿ  
ನರ್ತಕಿ ಸಬಾರ್ ಆಸ್ಲೊ— ತಸಲ್ಯೊ ಮರಿಯೊ ಆನಿ ದೇವಿ ಜಸ್ಕೊ ಆದಿಂ  
ಯ್ನಿ ತಸ್ಕೊಚ್ ಆತಾಂಯ್ ಆಸಾತ್ ಆನಿ ಮುಖಾರೀ ಆಸ್ತಲ್ಯೊ ಆತಾಂ ಆಮ್ಚೊ  
ಯ್ ಇಲ್ಲೊ ನೆಣಾರಿ ಎಕಾಮೆಕಾಕ್ ಚಿಕ್ಕೆ ಭಿಯೆತಾ ಆನಿ ವಸ್ತಿ ಪಾತಳ್ ಜಾಲ್ಲ್ಯಾನ್  
ಚಿಯೊ ಗಜಾಲ್ ಆಮ್ಕಾಂ ಉಗ್ತಿ-ಸ್ವಪ್ನ್ ದಿಸಾನಾ. ಪುಣ್ ಜಾಂವ್ಚಿಂ ಅತರ್ವಣಾಂ  
ತಾತ್ಚ್. ತಶೆಂ ತರ್ ನಾತ್ಲೆಂ ಆಜ್ ತುಜ್ಯಾಚ್ ದೇವ್ ಮಂದಿರಾಂತ್ ‘ಖಾಂದಿ  
ರಿಸ್’ ಮ್ಹಣೊನ್ ಆಸ್ತೊನಾ ಆನಿ ಮ್ಹಜ್ಯಾ ಸಮಾಜಿಂತ್ ಜಾತಿ ಭಾಯ್ರ್ ದವರ್ಚಿ  
ಜಾತ್ ಆಸ್ತಿನಾ. ಗಜಾಲಿ ಆದಿಯೊ ಘಡ್ಲ್ಯಾತ್— ಆತಾಂ ಘಡ್ತಾತ್ ಆನಿ ಮುಖಾರೀ  
ಯ್ನಿ ಎಕಾ ತೆಂಪಾರ್ ಮನಿಸ್ ಹುಶಾರ್ ಆನಿ ಚಲಾಕ್ ಜಾತಾನಾ, ಪಿಳ್ಗಿ ಆನಿ  
ಯ್ ವಾಡ್ತಾನಾ ಆಯ್ಲೆಂ ಅಪ್ಪುಪ್ ಆಸ್ಲೆಂ ಸದಾಂಚೆಂ ಜಾತೆಲೆಂ. ನವೆಂ ಕಾಪಾಡ್  
ಯ್ ದೀಸ್ ದೆಗೆಕ್ ಆನಿ ಪಾಲ್ವಾಕ್ ಪಳೆವ್ನ್ ಸಾಂಬಾಳ್ನ್ ನ್ಹೆಸ್ಲ್ಯಾಬರಿ ಮನಿಸ್  
ಯ್ ಕರ್ತುಂವಾಂಕ್ ದೋನ್ ದೀಸ್ ಲಿಪ್ತಲೊ, ಚ್ಯಾರ್ ದೀಸ್ ಲಿಪ್ತಲೊ ಪುಣ್  
ಪ್ರಾಂತ್ ಪೊರ್ನೆಂ ಕಾಪಾಡ್ ಕಶೆಂಯ್ ನ್ಹೆಸ್ ಆನಿ ಖೈಂಸರೀ ಬಸ್ ಮ್ಹಳ್ಳೆಬರಿ  
ಯ್ ಉಜ್ವಾಡಾಕ್ ಮನಿಸ್ ಆಪ್ಲೆಂ ಖೊಟೆಪಣ್ ಆಧಾರ್ಲೊ. ದೆಕುನ್ ಹಾಂಕ್ರನಾಕಾ.  
ಸಾರ್ ನವೊ ನಹಿಂ ಬಗಾರ್ ಮನಿಸ್ ನವೊ. ಚರಿತ್ರಾ ನವಿ ನಹಿಂ ಬಗಾರ್ ಚರಿತ್ರಾ  
ಚ್ಚಿ ದೀಷ್ಟ್ ನವಿ. ಮಾತ್ ಏಕ್ ಹಾಂವ್ ಸಾಂಗ್ತಾಂ— ಹಾವೆಂ ಸಾಂಗ್ಲೆಂ ಸರ್ವ್  
ಜ್ಯಾಮ್ಯೆಗೆರ್ ತುಕಾ ಘಡಾತ್ ಮ್ಹಣ್ ಹಾಂವ್ ಮ್ಹಣಾನಾ. ಜಾಲ್ಯಾರೀ, ತುವೆಂ  
ಯ್ಗೆರ್ ತವಳ್ ತವಳ್ ಗೆಲ್ಲ್ಯಾನ್ ಲಿಲ್ಲು ತುಕಾ ಚಡ್ ಲಾಗಿಂ ಜಾತಾ ಆನಿ ತುಂ  
ಯ್ಕಾಂ ವಿಶೇಷ್ ಮೊಗಾಚೊ ಜಾತಾಯ್. ದೆಕುನ್ ಹಾವೆಂ ಸಾಂಗ್ಲಿ ಹಿಕ್ಕತ್ ಕರ್ನ್  
ಯ್ ವೊಚ್— ಕಾಂಯ್ ಭಿಯೆನಾಕಾ.”

ಹ್ಯಾಪರಿಂ ಬ್ರಾಹ್ಮಣಾನ್ ಆಲೆಸಾಚೆ ಮತ್ ಧುತಾನಾ— ಆಲೆಸಾಚೆಂ ಗಿನ್ಯಾನ್  
ಹ್ಯಾಚ್ಯಾ ಉಪಾಯಾಂಕ್ ಭುಲ್ಲೆಂ! ಆದಿಂಚ್ ಲಿಲ್ಲುಕ್ ಪಳೆಂವ್ಕ್ ಅತ್ರಗ್ಲೆಲ್ಯಾಕ್  
ಕಾ ಬ್ರಾಹ್ಮಣಾಚೆ ಉಪಾಯ್ ತಾನೆಲ್ಲಾ ತಾಳ್ಯಾಕ್ ಉದಾಕ್ ವೊತ್ಲ್ಯಾಬರಿ ಜಾಲೆಂ!  
ಯ್ ಚಡಿತ್ ಘಳಾಯ್ ಕರಿನಾಸ್ತಾನಾ ತೊ ಬ್ರಾಹ್ಮಣಾಕ್ ಹಾತ್ ಜೋಡ್ನ್ ಧೈಂಚೊ  
ಯ್ ಸರ್ಲೊ. ಸಾಸ್ಣಿಚೆಂ ಪಾಳ್ ವಿಚಾರ್ಚಿ ಆಲೊಚೆನ್ ಕರ್ನ್ ದುಜ್ಯಾಮಾಗೆರ್ ವೆಚಿ  
ಯ್ ವಾಟ್ ಧರ್ಲಿ!



ದೀಪ್ ಮೋಗಾಕ್ ಜಿವೆಶಿಂ ಮಾರ್ತಾ. ಪುಣ್ ಮೋಗ್ ದಿಷ್ಟಿನ್ ಜಿವೊ ಜಾತಾ. ಏಕ್ ತೃಪ್ತಿಕರ್ ಹಾಸೊ ನಿರಾಸಲ್ಲ್ಯಾಚೆಂ ದುಖಿ ಕಾಳಿಜ್ ಉತ್ತೇಜಿತ್ ಕರ್ತಾ.

— ಶೇಕ್ಸ್‌ಪಿಯರ್.

ಆಲೆಸ್ ದುಜ್ಯಾಮಾಗೆರ್ ಪಾವ್ತಾನಾ ಲುಜ್ಯಾಮ್ಯೆಚೊ ತೊ ಸಂತೊಸ್ ಸಾಂಗೊನ್ ವಿವರ್ದುಂಚೊ ನಹಿಂ. ಲಿಲ್ಲು ಅನಂದಾನ್ ಮುರ್ಗಟೊನ್ ಲಜೆವ್ನ್-ದೊಡೊನ್ ಭಿತರ್ ಧಾಂವ್ಲೆಂ! ಕಾಮಾರ್ ಆಸ್‌ಲ್ಲೊ ಕಾಚ್ಯಾ ಕಾಮ್ ಸೊಡ್ನ್ ಆಲೆಸಾಕ್ ಸ್ವಾಗತ್ ದಿಂವ್ಕ್ ಲಾಗಿಂ ಆಯ್ಲೊ. ಬಸೊನ್ ಆಸ್‌ಲ್ಲೊ ದುಜ್ಯಾಮ್ ಲುಂಗೆಚಿಂ ಪೊಂತಾಂ ಅರ್ಧಿತ್ ಆಲೆಸಾಕ್ ಬಸೊಂಕ್ ಬಾಂಕ್ ಪುಸಿಲಾಗ್ಲೊ.

ಆಲೆಸ್ ಬಾಂಕಾರ್ ಬಸ್ಲ್ಯಾ ಉಪ್ರಾಂತ್ ಲುಜ್ಯಾಮ್ಯೆನ್ ಆಲೆಸಾಚಿ ಭಲಾಯ್ಕಿ ವಿಚಾರ್ನ್ ಗಜಾಲಿಂಕ್ ಬುನ್ಯಾದ್ ಘಾಲಿ. ದುಜ್ಯಾಮಾನ್ ಮಧೆಂ ತೊಂಡ್ ಘಾಲ್ನ್ ಆಲೆಸಾಕ್ ತಾಣೆ ಆಯಿಲ್ಲೆಂ ಕಾರಣ್ ವಿಚಾರ್ಲೆಂ. ಆಲೆಸಾನ್ ತಾಚ್ಯಾ ಮಾಂಡಾವಳಿ ಪ್ರಮಾಣೆ ದಾಕ್ಟೆತ್ ಸಾಸ್ಪಿಣಿಚ್ಯಾ ಪಾಳಾಚಿ ಗರ್ಜ್ ಸಾಂಗ್ಲಿ. ಆಯ್ಕೊನ್ ಕಾಚ್ಯಾ— ಬ್ರಾಹ್ಮಣಾನ್ ಸಾಂಗ್‌ಲ್ಲಾ ಪ್ರಮಾಣೆ ಸಾಸ್ಪಿಣಿಚೆಂ ಝಡ್‌ಚ್ ಹುಂಬುನ್ ಹಾಡ್ನ್ ಆಯ್ಲೊ! ತ್ಯಾ ಉಪ್ರಾಂತ್ ಏಕೇಕ್ ಗಜಾಲ್ ಉಲಯ್ತಾನಾ, ತೆಣೆ ಆವ್ಯೆಚ್ಯಾ ಹಿಶಾರ್ಯಾ ಪ್ರಮಾಣೆ ಲಿಲ್ಲುನ್ ತಲ್ಕಾಚಿ ಗೊಮ್ಮಿ ಚಿಡ್ಡುನ್ ತಾಕಾ ಹುನ್ ಉದ್ಕಾಂತ್ ಬುಡ್ಬೆಲೆಂ. ಅಶೆಂ ತ್ಯಾ ದೀಸ್ ಆಲೆಸಾಕ್ ಪೊರ್ತ್ಯಾ ಧಾದೊಸ್ಕಾಯೆಚೊ ಸನ್ಮಾನ್ ಜಾಲೊ. ತ್ಯಾ ಸನ್ಮಾನಾಚ್ಯಾ ಗೊವ್ಡೆಂತ್ ಲಿಲ್ಲುಚ್ಯಾ ದೊಳ್ಯಾಕ್ ದೊಳೊ ಲಾಗ್ತಾನಾ, ಲಿಲ್ಲುನ್ ವಾಡ್ತಾನಾ ಆಲೆಸಾನ್ ಲಿಲ್ಲುಚೊ ಹಾತ್‌ಯೊ ಪೊಶೆಲೊ! ಗಜಾಲ್ ಕೊಣಾಯ್ಕಿ ಕಳ್ಳಿನಾ! ಆಲೆಸಾಚೊ ಮಿಸ್ತೆರ್ ಕೊಣಾಯ್ಕಿ ಸಮ್ಜಾಲೊ ನಾ! ಆಲೆಸ್ ಪಾಟಿಂ ವೆತಾನಾ ಮಾತ್ ಮೆಟಾಂಚ್ಯಾ ದೆಗೆಕ್ ತಾಚ್ಯೊ ವ್ಹಾಣೊ ಸೊಡ್ನ್ ಪೊಚೊಂಕ್ ಬಿಲ್ಕುಲ್ ವಿಸರ್ಲೊ ನಾ! ಆಲೆಸ್ ಗೆಲೊ. ವೆತಾನಾ ತಾಚ್ಯಾ ತಕ್ಲೆಂತ್ ಜೈತಾಚೆಂ ಬೊಂದೆರಾಂ ಉಬ್ತಾಲಿಂ. “ಆಯ್ಲ್ಯಾ ಖೆಳಾಂತ್ ಜಿಕ್ಲೊ” ಮ್ಹಣೊನ್ ತೊ ಮತಿ ಭಿತರ್‌ಚ್ ಹಾಸ್ತಾಲೊ! ಪುಣ್ ತ್ಯಾ ದೀಸ್...!

ವ್ಹೊಯ್. ತ್ಯಾಚ್ ದೀಸ್ ಸಾಂಜೆರ್ ಬ್ರಾಹ್ಮಣಾನ್ ದುಜ್ಯಾಮಾಚ್ಯಾ ಘರಾಕ್ ಭೆಟ್ ದಿಲಿಚ್! ಗೆಲ್ಲಾಘಾರಾ ಬ್ರಾಹ್ಮಣಾನ್ ಪೈಲೆಂ ವಿಚಾರ್ಲೆಂ “ಆಲೆಸ್ ಆಯಿಲ್ಲೊವೇ ತುಮ್ಗೆರ್ ಆಜ್?”

“ವ್ಹೊಯ್” ಮ್ಹಳೆಂ ಲುಜ್ಯಾಮ್ಯೆನ್ ಹಾಸತ್ತ್ “ವಕ್ತಾಚ್ಯಾ ಪಾಳಾಖಾತಿರ್ ಆಯಿಲ್ಲೊ—” ಉಪ್ರಾಂತ್ ಆಕ್ಲಾಸಿತ್ತ್ ಸಾಂಗ್ಲೆಂ “ವೆತಾನಾ ಮಾತ್ ವ್ಹಾಣೊ ವಿಸ್ರೊನ್ ಗೆಲಾ!”

ಆಯ್ಕೊನ್ ಬ್ರಾಹ್ಮಣ್ ಹಾಸ್ಲೊ ಆನಿ ಮ್ಹಣಾಲೊ “ಲುಜ್ಯಾಮ್ಯೆ ತುಂ ಆನಿ ಕಾಂಯ್ ಭಿಯೆನಾಕಾ— ಆಲೆಸ್ ಆನಿ ತುಜ್ಯಾ ಪೊಂಟ್ಯೆಂತ್ ಪಡ್‌ಲ್ಲಾಬರಿಚ್— ತುಂ ಮಾತ್ ತಾಕಾ ಆನಿ ಆಯಿಲ್ಲಾ ವೆಳಾರ್ ತಾಣೆ ಯೆಂವ್ಚೆಂ ಕಾರಣ್ ಗಿರಾಣ್ ಕಸಲೆಂಚ್ ವಿಚಾರಿನಾಕಾ. ಬಗಾರ್ ಸಂತೊಸಾನ್ ತಾಕಾ ಸನ್ಮಾನ್ ಕರ್— ಲಿಲ್ಲುಕ್‌ಯೊ ಚಿಕ್ಕಿ ಸಡಿಳ್ ಸೊಡ್— ತೆಂ ತಾಚೆಕಡೆ ಉಲೊವ್ನ್-ಹಾಸೊನ್ ಆಸೊಂದಿ.”

“ತಶೆಂ ಕಿತ್ಯಾಕ್ ಮ್ಹಣ್ತಾಯ್ ಭಟಾ?” ಲುಜ್ಯಾಮ್ಯೆನ್ ಆಕಾಂತೊನ್ ಸವಾಲ್ ಘಾಲೆಂ.

“ತುಂ ಹಾವೆಂ ಸಾಂಗ್‌ಲ್ಲೆಂ ಆಯ್ಕ್” ಧಾಂಬುನ್ ಉಲೈಲೊ ಬ್ರಾಹ್ಮಣ್ “ಹೊ ಸಗ್ಳೊ ಖೆಳ್ ಮ್ಹಜೊ— ಆಲೆಸಾಕ್ ತುಂ ಜಿತ್ಲೊ ಲಾಗಿಂ ಕರ್ಚಿ ತಿತ್ಲೊ ತೊ ಹ್ಯಾ ಘರಾಕ್



ವೋಡ್ ಜಾತೊಲೊ— ಉಪ್ರಾಂತ್ ಮಿಂಗಲ್ ಪರ್ಬುನ್ ತಾಕಾ ಲಿಲ್ಲುಕಡೆ ಕಾಜಾರ್  
 ಲಿಲ್ಲುಕಡೆ ವಿರೋಧ್ ಕೆಲ್ಯಾರೀ ತೊ ಆಯ್ಕೊಂಚೊ ನಾ. ಆಲೆಸ್ ಪರ್ಬುನ್ ಪಡೊನ್  
 ಲಿಲ್ಲುಕಡೆ ಫಾಲ್ಲ್ಯಾ ಕಿರಾಬರಿ ಲಿಲ್ಲುಚಿಂ ಗಾಣಾ ಗಾಯ್ತೊಲೊಚ್. ತ್ಯಾ ವೆಳಾರ್  
 ಲಿಲ್ಲುಕಡೆ ಪರ್ಬುಚಿಂ ಕಸಲೆಂಚ್ ಚಲ್ಚೆಂ ನಾ. ತ್ಯಾ ಪಾಸ್ವತ್ ಹಾವೆಂ ಸಾಂಗ್ಲ್ಯಾಬರಿ  
 ಆಲೆಸಾಕ್ ಲಾಗಿಂ ವೋಡ್ ಆನಿ ಲಿಲ್ಲುಕ್ ಸಡಿಳ್ ಸೊಡ್— ಲಿಲ್ಲುಚ್ಯಾ  
 ಮಾರ್ಯಾದೆ ವಿಷ್ಯಾಂತ್ ತುಂ ಭಿಯೆನಾಕಾ. ಲಿಲ್ಲುಚ್ಯಾ ಮಾಣ್ಣುಗೆರ್ ತಿಬೊ ಲಾಗಾನಾಶೆಂ  
 ಲಿಲ್ಲುಕಡೆ ಹಾಂವ್ ಆಸಾಂ— ಹ್ಯಾ ಮ್ಹಜ್ಯಾ ಖೆಳಾನ್ ಲಿಲ್ಲು ಆಂಕ್ವಾರ್ ಉರಾತ್  
 ಲಿಲ್ಲುಕಡೆ— ತುಂಚ್ ತುಜ್ಯಾ ಹಾತಾಂನಿ ಮ್ಹಜಿ ಶೆಂಡಿ ಕಾತರ್. ತಿತ್ತುನ್ ಪರ್ಯಾಂತ್  
 ಕಾ ದೈರ್ ಹಾಂವ್ ದಿತಾಂ.”

ಆಯ್ಕೊನ್ ಲುಜ್ಯಾಮಿ ಬ್ರಾಹ್ಮಣಾಚ್ಯಾ ಗಿನ್ಯಾನಾಕ್ ಅಜಾಪ್ಲಿ! ತರೀ ಧುವೆಕ್  
 ಸಿಡಿಳ್ ಸೊಡ್ಚೆಂ ಸವಾಲ್ ತಿಕಾ ಮಾಂದ್ಲೆಂ ನಾ. ದೆಕುನ್ ತಿಣೆ ನಾರ್ಗತ್ ಮ್ಹಳೆಂ  
 ಭಟಾ ತುಂ ಸಾಂಗ್ತಾಯ್ ತೆಂ ಸರ್ವ್ ಮ್ಹಜ್ಯಾ ಬರ್ಯಾಕ್ಚ್ ವ್ಹೊಯ್ ಜಾಲ್ಯಾರೀ—  
 ಲಿಲ್ಲುಕಡೆ ಭುರ್ಗ್ಯಾಕ್ ಸಡಿಳ್ ಸೊಡ್ಲ್ಯಾರ್ ದೆಖ್ಲೊ ಲೋಕ್ ಕಿತೆಂ ಮ್ಹಣಾತ್?”

“ಹಾ... ಹಾ... ಹಾ... ಹಾ...” ಹಾಸ್ಲೊ ಬ್ರಾಹ್ಮಣ್ ಧಾದೊಶಿ. ಉಪ್ರಾಂತ್  
 ಜಾರಿಲಾಗ್ಲೊ “ಲುಜ್ಯಾಮ್ಯೆ ಆಜ್ ತುಜ್ಯಾ ಧುವೆಕ್ ಲೋಕ್ ಕಿತೆಂ ಮ್ಹಣಾತ್?— ತಾಕಾ  
 ತ್ಯಾಕ್ ಲೋಕಾನ್ ರಾಘುಕ್ ಆನಿ ಅಬ್ಬುಕ್ ಬಾಂದುನ್ ದಿಲಾಂ? ಎಕಾ ನಿತಳ್—  
 ಸ್ವಳ್ ಚಲಿಯೆಕ್ ಲೋಕಾನ್ ಕಿತ್ಯಾಕ್ ತಶೆಂ ಬದ್ಲಾಮ್ ಕೆಲಾಂ?— ಜರ್ ತುಂ  
 ಮಾರ್ಯಾದ್ ಆನಿ ಲಜ್ ಚಿಂತಾಯ್ ವ್ಹೊಯ್ ಜಾಲ್ಯಾರ್, ಕಿತ್ಯಾಕ್ ಲಿಲ್ಲುಕ್ ಬರಿ  
 ರಿಕ್ ಲಾಗಾನಾ?”

ಲುಜ್ಯಾಮಿ ಚಿಂತುಂಕ್ ಪಡ್ಲಿ. ತೆಂ ಪಳೆವ್ನ್ ಹಾಸತ್ ಬ್ರಾಹ್ಮಣಾನ್ ಮ್ಹಳೆಂ  
 ಲುಜ್ಯಾಮ್ಯೆ ಉಗ್ಡಾಸ್ ದವರ್. ಮನಿಸ್ ಥೊಡೆ ಪಾವ್ತಿಂ ಚೂಕ್ ಕರಿನಾ ಬಗಾರ್  
 ಸಾರ್ ತಾಚೆ ಕರ್ನಾ ಚೂಕ್ ಕರೊಂವ್ಕ್ ಲಾಯ್ತಾ. ತ್ಯಾ ಪಾಸ್ವತ್ ಜಾಗ್ರುತ್ ಜಾ  
 ನಿ ಹಾವೆಂ ಸಾಂಗ್ಲೆಂ ಆಯ್ಕ್. ಹ್ಯಾ ಖೆಳಾಂತ್ ತುಜಿ ಮಾರ್ಯಾದ್-ಮಾನ್-  
 ಮಾಣ್ಣಿ ಕೆದಿಂಚ್ ಉಣಿ ಜಾಯ್ನಾ. ತಾಕಾ ಸರ್ವಾಕ್ ಹಾಂವ್ ಜವಾಬ್ದಾರ್ ಆಸಾಂ.”

ತಶೆಂ ಬ್ರಾಹ್ಮಣಾನ್ ಸಾಂಗ್ತಾನಾ ಲುಜ್ಯಾಮ್ಯೆಚಿಂ ಗಿನ್ಯಾನ್ ಚಿಕ್ಕೆ ಧಂಡಳ್ಳೆಂ.  
 ಲಿಲ್ಲುಕಡೆ ಮನ್ ಧಾ ಕಡೆ ಮ್ಹಣಾತ್— ತಶೆಂ ಸೈರಿಕ್ ಲಾಗಾನಾತ್ ಲ್ಲ್ಯಾ  
 ವೆಚಿಂ ಭಾಗ್ ಉಗ್ತೆಂ ಜಾಯ್ತ್ ಮ್ಹಣ್ ತಿಕಾ ದಿಸ್ಲೆಂ. ದೆಕುನ್ ಕರ್ಕಸ್ ತಾಳ್ಯಾನ್  
 ತೆ ಮ್ಹಳೆಂ “ಜಾಯ್ತ್ ಭಟಾ, ಹಾಂವ್ ತುಕಾ ಪಾತ್ಯೆತಾಂ.”

ತಶೆಂ ಥೊಡೆಂ ಗರ್ಜೆಚೆಂ ಉಲೊವ್ನ್— ಉಪ್ರಾಂತ್ ಥೊಡ್ಯೊ ಸಂಸಾರಿ  
 ಬ್ರೊ ಕಾಂತುನ್ ಬ್ರಾಹ್ಮಣ್ ತಾಚ್ಯಾ ಘರಾಕ್ ಪಾಟಿಂ ಗೆಲೊ. ಆಲೆಸ್ ಮಾತ್  
 ಬ್ರಾಹ್ಮಣಾನ್ ಸಾಂಗ್ಲೆ ಉಪಾಯ್ ವಿಸರ್ಲೊ ನಾ! ತೊ ತಾಚ್ಯೊ ವ್ಹಾಣೊ ವ್ಹೊರೊಂಕ್  
 ಲ್ಲ್ಯಾಚ್ ದಿಸಾ ದುಜ್ಯಾಮಾಗೆರ್ ಪರ್ತುನ್ ಪಾವ್ಲೊ. ತ್ಯಾ ದೀಸ್ ಆದ್ಲೆಚ್ಯಾಕೀ ಪೊರ್ತ್ಯಾ  
 ತೊಸಾನ್ ಲುಜ್ಯಾಮ್ಯೆನ್ ಆಲೆಸಾಕ್ ಧಾದೊಶಿ ಸನ್ಮಾನ್ ಕೆಲೊ. ಜೆವ್ಣಾರ್ ದುಜ್ಯಾಮಾನ್  
 ಲ್ಲ್ಯಾಚಿ ಬೊತ್ಲೆ ಘುಂವ್ಡಾಯ್ತಾನಾ— ಲಿಲ್ಲುನ್ ಮಾಸಾಚಿ ಏಕ್ ದೊಯ್ ಆಲೆಸಾಕ್  
 ತ್ ವಾಡ್ಲಿ. “ನಾಕಾ ನಾಕಾ ಆನಿ ವಾಡಿನಾಕಾ” ಮ್ಹಣ್ ಆಲೆಸ್ ಲಿಲ್ಲುಚ್ಯಾ ಹಾತಾಕ್  
 ತಾಯ್ತಾನಾ— ದೊಯೆಂತ್ಲಿ ಕಡಿ ಆಲೆಸಾಚ್ಯಾ ಪುಡ್ವಾರ್ ಉಸಳ್ಳಿ!

ಸರ್ವಾಂಚೆಂ ಜೆವಾಣ್ ತಿರ್ನಾಲ್ಯಾ ಉಪ್ರಾಂತ್— ಭಾಯ್ರ್ ಸೊಪ್ಯಾರ್ ಬಸೊನ್ ದೊದೋನ್ ಗಜಾಲಿ ಕಾಂತಾನಾ— ಆಲೆಸಾಚ್ಯಾ ಪುಡ್ವಾರ್ ಕಡಿಯೆಚೆಂ ಖತ್ ಪಳೆವ್ನ್ ಲುಜ್ಯಾಮಿ ಮ್ಹಣಾಲಿ “ತೆಂ ಪುಡ್ವೆಂ ಚಿಕ್ಕೆ ದಿಲ್ಲೆಂಯ್ ಜಾಲ್ಯಾರ್ ಲಿಲ್ಲು ಉಂಬೊಳ್ ಘಾಲ್ತೆಂ ಆಸ್ಲೆಂ.”

“ನಾಕಾ... ನಾಕಾ...” ಮ್ಹಳೆಂ ಆಲೆಸಾನ್ “ಘರಾ ವೊಚೊನ್ಂಚ್ ಉಂಬೊಳ್ ಘಾಲ್ಯೆತ್.”

“ಛೆ... ಛೆ... ವಾಟೆರ್ ಕೊಣೀ ತುಕಾ ಪಳೆಲ್ಲೊ ಹಾಸಾತ್” ದುಜ್ಯಾಮಾನ್ ಮಧೆಂ ತೊಂಡ್ ಘಾಲ್ನ್ ಸಾಂಗ್ಲೆಂ “ಧೊಡ್ಯಾ ವೆಳಾಕ್ ಮ್ಹಜಿ ಲುಂಗಿ ಸ್ಲೆಸ್— ಪುಡ್ವೆಂ ಘಡಿಯೆ ಭಿತರ್ ಸುಕ್ತೆಲೆಂ.”

ತಿತ್ಲೆಂ ದುಜ್ಯಾಮಾನ್ ಮ್ಹಣಾಜಾಯ್ ಜಾಲ್ಯಾರ್— ಲಿಲ್ಲುನ್ ಭಿತರ್ ವೊಚೊನ್ ಬಾಪಾಯ್ಚಿ ಲುಂಗಿ ಹಾಡ್ಲಿಚ್! ಲುಂಗಿ ದಿಂವ್ಕ್ ಲಿಲ್ಲುನ್ ಹಾತ್ ಮುಖಾರ್ ಕರ್ತಾನಾ— ಆಲೆಸಾಚ್ಯಾ ಪುಡ್ವಾಚೊ ಕಟ್ ಪೆಂಕ್ದಾರ್ ಆಪೊಂಚ್ ಸಡಿಳ್ ಜಾಲೊ ಜಾಯ್ಜಾಯ್! ಆಲೆಸಾನ್ ಲುಂಗಿ ಕಾಣ್ಲೆವ್ನ್ ದೆಗೆಕ್ ವೊಚೊನ್ ಪುಡ್ವೆಂ ಸೊಡೈಲೆಂ. ಲಿಲ್ಲು ಪುಡ್ವೆಂ ಕಾಣ್ಲೆವ್ನ್ ಉಂಬೊಳ್ಚ್ಯಾ ಖಾತಿರ್ ಹಿತ್ತಾಂತ್ಲ್ಯಾ ಬಾಂಯ್ಕಡೆ ಗೆಲೆಂ.

ಲಿಲ್ಲು ವೊಚೊನ್ ಧೊಡ್ಯಾ ವೆಳಾನ್ ಆಲೆಸಾನ್ ಏಕ್ ಮಾಂಡ್ಲಿ ಚಿಂತ್ಲಿ ಆನಿ ಮ್ಹಳೆಂ “ಹಾಂಗಾ ಬಸ್ಲೆಕಡೆ ಕರಿಣ್ ಆಂಗ್ ಶಿಜ್ತಾ— ಹಾಂವ್ ಚಿಕ್ಕೆ ತುಮ್ಮಾಚ್ಯಾ ಹಿತ್ತಾಂತ್ ವಾರ್ಯಾಕ್ ಭೊಂವ್ತಾಂ.”

“ಜಾಯ್ತ್ ವೊಚ್” ಮ್ಹಣಾಲಿ ಲುಜ್ಯಾಮಿ ಮತಿ ಭಿತರ್ ಹಾಸತ್.

ಆಲೆಸ್ ಹಿತ್ತಾಂತ್ ವೊಚೊನ್ ಲಿಲ್ಲು ಕಡೆ ವಾಲಿ-ಮಾಡಿಯಾಂ ವಿಷ್ಯಾಂತ್ ವಿಚಾರ್ನ್ ಏಕೇಕ್ ಉತಾರ್ ಉಲೈಲಾಗ್ಲೊ. ಲಿಲ್ಲುನ್ ತಾಚ್ಯಾ ಕಾಮಾ ವಿಷ್ಯಾಂತ್ ಏಕೇಕ್ ಸವಾಲ್ ಘಾಲೆಂ. ದೊಗಾಂಯ್ ಮಧೆಂ ಬಾರಿಕ್-ಸಾದ್ಯೊ ಗಜಾಲಿ ಜಾಲ್ಯೊ. ಘರಾಂತ್ ಲುಜ್ಯಾಮ್ಯೆಚ್ಯಾ ಮತಿಂತ್ ಮಾತ್ರ್ ವಿವಿಧ್ ದುಬಾವ್ ಘುಂವ್ತಾಲೆ! ಬ್ರಾಹ್ಮಣಾನ್ ತಿಕಾ ಧುವೆಕ್ ಸಡಿಳ್ ಸೊಡುಂಕ್ ಸಾಂಗ್ಲೆಂ ವ್ಹೊಯ್ ಜಾಲ್ಯಾರೀ ತಿಚೆಂ ಮನ್ ಮಾಂದಿನಾತ್ಲೆಂ! ದೆಕುನ್ ತಿ ಮಾಜ್ರಾಚಿಂ ಮೆಟಾಂ ಕಾಡ್ನ್ ಲೊವ್ ಹಿತ್ತಾಕ್ ಗೆಲಿ. ಪಡ್ಲಿಂ ಪೊಪ್ಯಾಂ ವಿಂಚ್ಚೆಂ ನಟನ್ ಕರ್ನ್ ಪೈಶಿಲ್ಯಾನ್ ಘುಂವಾಲಾಗ್ಲಿ! ತಿಚೆ ರುಳಕ್ ಪಳೆವ್ನ್ ಆಲೆಸಾಕ್ ಲಿಲ್ಲುಕಡೆ ಚಡ್ ವೇಳ್ ಉಲೊಂವ್ಕ್ ಸೊಬ್ಲೆಂನಾ! ದೆಕುನ್ ತೊವಿ ಚಾಲಕೆನ್ ತೆವ್ಪಿನ್-ಹೆವ್ಪಿನ್ ಘುಂವೊನ್ ಘರಾ ಪಾಟಿಂ ಆಯ್ಲೊ.

ಸಾಂಜ್ ಜಾತಾನಾ ಆಲೆಸಾಚೆಂ ಪುಡ್ವೆಂ ಸುಕ್ಲೆಂ ಆನಿ ಆಲೆಸ್ ವೊಚೊಂಕ್ ಭಾಯ್ರ್ ಸರ್ಲೊ. ಕಾಚ್ಚಾ ತಾಕಾ ಅರ್ಧ್ಯಾ ವಾಟೆ ಪರ್ಯಾಂತ್ ಪಾಂವ್ಕ್ ಗೆಲೊ ಉಪ್ರಾಂತ್ ಆಲೆಸಾನ್ ತಾಚಿ ವಾಟ್ ಧರ್ತಾನಾ ಕಾಚ್ಚಾನ್ ಅಬ್ಬುಕ್ ಭೆಟ್ ದಿಂವ್ಕ್ ಆಲೊಚೆನ್ ಕೆಲಿ...

ಅಶೆಂ ಬ್ರಾಹ್ಮಣಾಚ್ಯಾ ಶಿಂತ್ರಾಳ್ಕಾ ಉಪಾಯಾಂನಿ— ಆಲೆಸ್ ಮತ್ಲಾಬಿ ಖೆಳ ಖೆಳೊಂಕ್ ಆರಂಭ್ ಜಾಲೊ! ತೆಣೆ ಬ್ರಾಹ್ಮಣ್ ಮಾತ್ರ್ ಮುಖ್ಲಿ ಆಲೊಚೆನ್ ಚಿಂತಾಲೊ





ಜಲ್ಲಾಲ್ಲೊ ಮನಿಸ್ ಪ್ರಾಯ್ ಜಾಲ್ಲ್ಯಾಬರಿ ಸಬಾರಾಂಚೊ ಗುಲಾಫ್ ಜಾತಾ. ಥೊಡೆ ಜಣ್ ಸವಯಾಂಚೆ, ಥೊಡೆ ಜಣ್ ಸ್ತ್ರೀಯಾಂಚೆ, ಥೊಡೆ ಜಣ್ ಆಮಾಲಾಚೆ ಆನಿ ಹೆರ್ ಥೊಡೆ ಜಣ್ ಪೈಶ್ಯಾಂಚೆ— ಆನಿ ತ್ಯಾಚ್ ಅವುಣಾಂನಿ ತಾಂಚೆಂ ಅಂತ್ಯ್ ಜಾತಾ. ಕೊಣಾಯ್ಚೊ ಗುಲಾಮ್ ಜಾಯ್ನಾಸ್ತಾನಾ ವಾಡೊನ್ ಆನಿ ಜಿಯೆವ್ನ್ ಸಂಪ್ಲೆಲೆ ಬೋವ್‌ಚ್ ವಿರಳ್. ಜನಾಂಗಾಂ ಮಧೆಂ ತಾಂಚೆ ಉಗ್ಡಾಸ್ ಶಾಶ್ವತ್ ಉರ್ಲ್ಯಾತ್ ಜಾಲ್ಲ್ಯಾನ್ ತೆ ಅಮರ್ ಜಾಲ್ಯಾತ್.

— ಆದಿಲ್-ಎ-ಹಿಂದ್.

ದಿನಾಸ್ತಾನಾ ಕಾಣ್ಲೆವ್ನ್‌ಚ್ ರಾಂವ್ಚೊ ಮನಿಸ್ ಜಾವ್ನಾಸಾ ಉಬಿರ್ ಭರ್ಜ್ವಾ ತಳ್ಳಾಬರಿ— ಉದಾಕ್ ವ್ಹಾಳಾಸ್ತಾನಾ ಏಕ್‌ಚ್ ಕಡೆ ರಾವ್ಲಾರ್ ಕುಸಡ್ ಉಬ್ಜಾತಾ.

— ಜೆ. ಎ. ಜೇಮ್ಸ್

### ಅವಸ್ಥರ್ 39

## ಪಂಚೆತ್ಕಿ ಆನಿ ತೀರ್ಪ್

ದಿಸಾ ಪಾಟ್ಲಾನ್ ದೀಸ್ ಗೆಲ್ಲಾಬರಿ ತಾರಿಕೆಚೆ ಆಂಕ್ಡೆ ಬದಲ್ತಾಲೆ. ಜಿನಾಚಿ ರಲಾಯ್ಕಿ ದಿಸಾಂದೀಸ್ ಬರಿ ಜಾವ್ನ್ ಯೆತಾಲಿ. ಭಾಯ್-ಭಿತರ್ ಸುಡಾಳ್ ತೊ ಘುಂವ್ತಾಲೊ. ಏಕ್ ದೀಸ್ ಇಷ್ಟಾಂಕೀ ಭೆಟೊನ್ ತೊ ಆಯ್ಲೊ. ಪುಣ್ ಮತಿಂತ್ ಮಾತ್ ಪಂಚೆತ್ಕೆಚಿ ಖಿಂತ್ ತಾಕಾ ಧೊಸ್ತಾಲಿ. ದೆಕುನ್ ಘರಾ ತಾಕಾ ಭೆಟೊಂಕ್ ಆಯಿಲ್ಲಾ ಇಷ್ಟಾಂಕಡೆ ತೊ ಆಲೊಚೆನ್ ವಿಚಾರ್ತಾಲೊ. ಎಕೆಕ್ಲೊ ಈಷ್ಟ್ ಏಕೇಕ್ ಅಭಿಪ್ರಾಯ್ ತಾಕಾ ಸಾಂಗ್ತಾಲೊ. ಪುಣ್ ಖೈಂಚ್ಯಾಚ್ ಧರಾನ್ ರಾಘುಕ್ ಮಾರ್ಲೆಂ ಧಾಪಾಡ್ ಕಿಗಾರ್ ಕರ್ಚೊ ತಸಲೊ ಉಪಾಯ್ ತಾಕಾ ಕೊಣಾಚ್‌ಧಾವ್ನ್ ಮೆಳಾನಾತ್‌ಲ್ಲೊ. ಕಾರಣ್ ಕಿಗಾರ್ ಹೊಟೆಲ್‌ಗಾರಾಕ್ ಘುಂವ್ಡಾಂವ್ಕ್ ಸಾಧ್ಯ್‌ಚ್ ನಾತ್‌ಲ್ಲೆಂ! ಕಿತ್ಯಾಕ್ ಹೊಟೆಲ್‌ಗಾರ್ ಹರಿರಾಜಾಚೆಂ ವೊಕಾಲ್! ಹರಿರಾಜಾಚ್ಯಾ ಆಸ್ತಿರ್ ತಾಚೆಂ ಹೊಟೆಲ್ ಆಸ್‌ಲ್ಲೆಂ. ದುಸ್ರ್ಯಾವಾಟೆನ್ ಹೊಟೆಲ್‌ಗಾರ್ ದೇವ್ ಭಿರಾಂತಿಚೊ ಮನಿಸ್! ತೊ ಪುಸ್ಲಾವ್ಣೆಕ್ ಜಾಂವ್ ಭೆಷ್ಟಾವ್ಣೆಕ್ ತಾಚ್ ಸಾಂಡ್ಚೊ ಗ್ರಾಯ್ಕ್ ನಹಿಂ! ತ್ಯಾ ಬಾಬ್ತೆನ್ ಗಾಂವಾರ್ ತಾಕಾ ವಿಶೇಷ್ ಶಿಫಾರಾಸ್ ಆಸ್‌ಲ್ಲೆ. ತಶೆಂ ಜಾಲ್ಲ್ಯಾನ್ ಜಿನಾಕ್ ಅಪ್ರಾಧಾಚೆಂ ಮೂಳ್ ಕಾರಣ್ ಖಿಂತಿಚೆಂ ಜಾಲ್ಲೆಂ! ತೀ ರಾಘು ಆನಿ ಜಮುನಾ ಮಧ್ಲೊ ಗುಪ್ತ್ ಮೋಗ್ ಪಂಚೆತ್ಕೆಚೆರ್ ಉಗ್ತೊ ಕೆಲ್ಯಾರ್, ಪುಣ್ ಸುಟಾನ್ ಮ್ಹಳ್ಳಿಂ ಆಶೆಚಿಂ ಕಿರ್ಣಾಂ ತಾಚ್ಯಾ ತಕ್ಲೆಂತ್ ಜಿಗ್ಗಿಗ್ತಾಲಿಂ!

ಜಿನಾಚ್ಯಾ ಬಾಪಾಯ್ಕ್ ಪುತಾಕ್ ಮಾರ್ಲೊ ಮ್ಹಣ್ ಏಕ್ ರಾಗ್ ಆಸ್‌ಲ್ಲೊ ಫೊರ್ಯ್ ಜಾಲ್ಯಾರೀ— ಪಂಚೆತ್ಕೆಚೆರ್ ಪೂತ್ ಜಿಕಾತ್ ಮ್ಹಣ್ ತಾಕಾ ಬಿಲ್ಕುಲ್ ವರ್ವಸೊ ನಾತ್‌ಲ್ಲೊ. ಕಿತ್ಯಾಕ್ ತಾಚ್ಯಾ ಪುತಾಚ್ಯಾ ಖೊಟ್ಯಾ ಕರ್ತುವಾಂಕ್ ಗಾಂವ್ ಖಂಟಾಳ್ತಾ ಮ್ಹಣ್ ತೊ ಆದಿಂಚ್ ಜಾಣಾ ಆಸ್‌ಲ್ಲೊ. ತಶೆಂ ಜಾಲ್ಲ್ಯಾನ್, ಪಂಚೆತ್ಕೆಚೆರ್ ಡಾಯೆಚೊ ನ್ಯಾಯ್ ಉಲಯ್ತಾನಾ ಪುತಾಚ್ಯಾ ಗುಣಾಂಚೊ ಪ್ರಸ್ತಾಪ್ ಯೇವ್ನ್ ಭೆರ್ ಆಪ್ಲ್ಯಾ ಘರಾಣ್ಯಾಚಿ ಮರ್ಯಾದ್ ವೊಚಾತ್ ಮ್ಹಣ್ ತೊ ಭಿಯೆಲ್ಲೊ! ತ್ಯಾ ದೆಕುನ್ “ಕಾನ್ ಕಾತರ್ಲ್ಯಾರೀ ನಾಕ್ ಕಾತ್ರೊನ್ ವೊಚಾನಾಯೆ” ಮ್ಹಳ್ಳ್ಯಾ ಇರಾದ್ಯಾನ್— ಪಂಚೆತ್ಕೆಕ್ ಹಾಜರ್ ಜಾಂವ್ಕ್ ಆಸ್ಚ್ಯಾ ಥೊಡ್ಯಾ ಮಾನೆಸ್ತಾಂಕ್ ಮುಟಿಂತ್ ಕಾಣ್ಲೆಂವ್ಕ್ ತೊ ಚಿಂತಾಲೊ! ತಾಂಚ್ಯಾ ಘರಾಕ್ ಭೆಟ್ ದೀವ್ನ್— ಆಪ್ಲ್ಯಾ ಪಾಡ್ತೆನ್ ತಾಣಿ



ಉಲಯ್ಯಾಯ್ ಮ್ಹಣ್ ತಾಂಚೆಕಡೆ ತೊ ಉಪ್ಕಾರ್ ಮಾಗ್ತಾಲೊ. ತಾಚ್ಯಾ ದಾಕ್ಟೆಣೆಕ್ ಪಡೊನ್ ಥೊಡೆ ಮಾನೆಸ್ತ್ “ಜಾಯ್ತ್ ಪಳೆವ್ಯಾಂ” ಮ್ಹಣ್ತಾಲೆ... ಥೊಡೆ ಮಾನೆಸ್ತ್ “ಸತ್ ಬುಡೊಂವ್ಕ್ ಕೆದಿಂಚ್ ಸಾಧ್ಯನಾ” ಮ್ಹಣ್ ಉಗ್ತೆಂ ಸಾಂಗ್ತಾಲೆ! ತೆಂ ಆಯ್ಕೊನ್ ತಾಚೆಂ ಮನ್ ದುಕ್ತಾಲೆಂ ತರೀ— ಥೊಡ್ಯಾಂಚ್ಯಾ ಆಧಾರಾನ್ ಪುಣಿ ಘರಾಚೆಂ ನಾಂವ್ ಉರ್ದೆಲೆಂ ಮ್ಹಣ್ ತಾಣೆ ಚಿಂತ್ಲೆಂ. ಪುಣ್ ಗಾಂವಾರ್ ವೆಗ್ಳೊಚ್ ಖಬ್ರೊ ಜಾತಾಯ್ಲೊ!

ವ್ಹೊಯ್ ಜಿನಾಚ್ಯಾ ಬಾಪಾಯ್ನ್ ತಶೆಂ ಥೊಡ್ಯಾ ಮಾನೆಸ್ತಾಂಚ್ಯಾ ಘರಾಂನಿ ವೊಚೊನ್ ಆಡ್ಕೊಸ್ ಮಾಗ್ತೆಂ ಪಳೆವ್ನ್— ಮಾನೆಸ್ತಾಂಚ್ಯಾ ಘರ್ದಿಂ ಚಾಕ್ರಾಂ ಭಾಯ್ರ್ ಗೆಲ್ಲೆಕಡೆ ವಿವಿಧ್ ಖಬ್ರೊ ಕಾಂತಾಲಿಂ. ತಾಂಕಾಂ ಆಯ್ಕೊನ್ ಗಾದ್ಯಾಂತ್ ಕಾಮ್ ಕರ್ತಾನಾ ಲೆಗುನ್ ಎಕ್ಲಿ ಸ್ತ್ರೀ ದುಸ್ರ್ಯಾ ಸ್ತ್ರೀಯೆಕ್ ಮ್ಹಣ್ತಾಲಿ “ಆಯ್ಕಾಲಾಂಯ್ಚ್ ಬಾಯೆ ತುವೆಂ— ಭಿಕಾರ್ಯಾಂನಿ ದಿಸ್ಪಡ್ತ್ಯಾ ಗ್ರಾಸಾಕ್ ಭಿಕೆಕ್ ಭೊಂವ್ಲಲ್ಯಾಬರಿ ಜಿನಾಚೊ ಬಾಪಯ್ ಜೀಕ್ ಮೆಳೊಂಕ್ ಭೊಂವ್ತಾ ಖಂಯ್— ಆಮಿ ದುಬ್ಳ್ಯಾಂನಿ ಮಾತ್ ಕಸಲೊಯ್ ಗುನ್ಯಾಂವ್ ಕೆಲ್ಯಾರ್— ಸತ್ ಉಲಯ್ ಫಟಿ ಸಾಂಗಾನಾಕಾ, ವೈರ್ ಸರ್ಗ್ ಆಸಾ ಆನಿ ಸಕೈಲ್ ಯೆಮ್ಕೊಡ್ ಆಸಾ— ಹಾಂಕಾಂ ಥೊಡ್ಯಾ ಗ್ರೆಸ್ತಾಂಕ್ ದೇವ್‌ಯೊ ನಾ ಆನಿ ದೆಂವ್ಚಾರ್‌ಯೊ ನಾ— ಸಗ್ಲೆಂ ಪೈಶ್ಯಾಂನಿ ಆನಿ ವಳ್ಕಿಂತ್ ಆಸಾ— ತಾಂಕಾಂ ನೀತ್ ಬುಡೊಂವ್ಕ್ ಕಶೆಂ ಫುಟ್ವಾತಾ ಮ್ಹಣ್ಣೆಂ ಹಾವೆಂ!”

ತಶೆಂ ಸ್ತ್ರೀಯಾಂನಿ ಗಾದ್ಯಾಂತ್ ಉಲಯ್ತಾನಾ ಎಕ್ಲೊ ದುಧ್ಕಾರ್ ದೂದ್ ದಿಂವ್ಕ್ ಗೆಲ್ಲ್ಯಾ ಘರಾ ಮ್ಹಣ್ತಾಲೊ “ಹಾವೆಂ ದುಧಾಂತ್ ಇಲ್ಲೆಂ ಉದಾಕ್ ಭರ್ಸಿಲ್ಯಾರ್ ಘಡಿಯೆನ್ ತುಮ್ಕಾಂ ಕಳ್ತಾ— ಪುಣ್ ಥೊಡ್ಯಾ ಗ್ರೆಸ್ತಾಂನಿ ಸತಾಂತ್ ಇಲ್ಲೊ ಫಟಿ ಭರ್ಸುನ್ ನೀತ್ ಬುಡೊಂವ್ಕ್ ಕರ್ಚೆಂ ಸಾಧನ್ ಕೊಣಾಕ್‌ಚ್ ದಿಸಾನಾ!”

ತ್ಯಾ ವೆಳಾರ್ ಸುರೆಚ್ಯಾ ಗಡಂಗಾಂತ್ ಎಕ್ಲೊ ಮ್ಹಾತಾರೊ ಸಾಂಗ್ತಾಲೊ “ತುಮಿ ಮ್ಹಾಕಾ ಕಿತೆಂಯ್ ಮ್ಹಣಾ ಪುಣ್ ಹಾಂವ್ ಸತ್ ಸಾಂಗ್ತಾಂ— ಆಂಕ್ವಾರ್ ಚಲಿಯೆನ್ ನಿಸ್ಕಳ್‌ಪಣ್ ಹೊಗ್ಡಾಯ್ಲೆಲ್ಯಾಬರಿ ಆನಿ ಕಾಜಾರಿ ಸ್ತ್ರೀಯೆನ್ ಪತಿವ್ರತಾ ಸಾಂಡ್‌ಲ್ಯಾಬರಿ ಆಪ್ಲ್ಯಾ ಕೊಶೆಡ್ಡಾಕ್ ಫಾತ್ ಕರ್ನ್ ಸ್ವಧಾಚೆಂ ಸ್ವತಂತ್ರ್ ವಿಕ್ಚೆ ಪುರುಷ್ ಆಮ್ಚೆ ಮಧೆಂ ಸಬಾರ್ ಆಸಾತ್.”

ತೆಂ ಆಯ್ಕೊನ್ ಚಾಕ್ಲೆ ವಿಕ್ಚೊ ಮ್ಹಣ್ತಾಲೊ. “ತೆಂ ಕಶೆಂಯ್ ಜಾಂವ್— ಪಂಚೆತ್ಕೆಂತ್ ಜಿನಾ ಜಿಕಾತ್ ಜಾಲ್ಯಾರ್ ಹರಿರಾಜಾನ್ ಮಿಶಿಯೊ ತಾಸ್ಚೆಂ ಬರೆಂ”.

ತ್ಯಾಪರಿಂ ಜಿನಾ ಆನಿ ತಾಚೊ ಬಾಪಯ್ ನೀತ್ ಉಳ್ಳಿ ಕರುಂಕ್ ಸಾಧನ್ ಕರ್ತಾನಾ ಆನಿ ಗಾಂವಾರ್ ತಾಂಚ್ಯೊ ಖಬ್ರೊ ಗಾಜ್ತಾನಾ— ತ್ಯಾ ಹಫ್ತ್ಯಾಚೆ ಸರ್ವ್ ದೀಸ್ ಸಂಪ್ಲೆ ಆನಿ ಪಂಚೆತ್ಕೆಕ್ ನಮಿಯಾರ್ಲೊ ಆಯ್ತಾರಾಚೊ ದೀಸ್ ಉದೆಲೊ!

ತ್ಯಾ ಪಂಚೆತ್ಕೆಚ್ಯಾ ದಿಸಾ— ಪೈಲೆಂಚ್ಯಾ ಪ್ರಾಸ್ ಅಧಿಕ್ ಲೋಕ್ ಶಾಂತಣ್ಣಾ ಚೌಟಾಚ್ಯಾ ಘರಾ ಕುಡ್ತಾಲೊ. ಕಾರಣ್ ನೀತ್ ಬುಡ್ತಲಿ ಮ್ಹಣ್ ಸರ್ವಾಂಕ್ ಖಬಾರ್ ಆಸ್‌ಲ್ಲಿ ದೆಕುನ್ ತೊ ತಮಾಸೊ ಪಳೆಂವ್ಕ್— ಘರಾ ದೋನ್ ಜೊತಾಂ ಆಸ್‌ಲ್ಲೊ ರೈತ್ ಲೆಗುನ್ ಪಂಚೆತ್ಕಿ ಆಯ್ಕೊಂಕ್ ಆಯಿಲ್ಲೊ. ಜಿನಾ ಆನಿ ತಾಚೆ ಈಷ್ಟ್ ಆದಿಂಚ್ ಯೇವ್ನ್ ಪಾವಲ್ಲೆ. ಜಿನಾಚೊ ಬಾಪಯ್ ಮಾನೆಸ್ತಾಂ ಮಧೆಂ ಭೊಂವೊನ್ “ಆಪ್ಲೊ ಉಗ್ಡಾಸ್ ದವರಾ” ಮ್ಹಣ್ಚ್ಯಾ ಅರ್ಥಾರ್ ಥೊಡ್ಯಾಂಕ್ ಹಾತ್ ಜೊಡ್ತಾಲೊ. ಹರಿರಾಜಾ “ಸತ್ ಆಸ್‌ಲ್ಲೆಂ ಜಾತೆಲೆಂ” ಮ್ಹಣೊನ್ ವಳ್ಕಿಂಚ್ಯಾಕಡೆ ಗಜಾಲಿ ಕಾಂತಾಲೊ. ರಾಘು



ಆನಿ ಹೊಟೆಲ್‌ಗಾರ್ ಸೊಪ್ಪಾ ದೆಗೆಕ್ ಉಬೆ ರಾವೊನ್ “ಆಜ್ ಲೋಕ್ ಕಿತೆಂ ಚಡ್”  
ಮ್ಹಣ್ ಉಲಯ್ತಾಲೆ. ಜಾಕ್ರಿ ಸಾಹೆಬ್ ಆಂಗ್ಲಾಂತ್ ಮೆಟಾಕಡೆ ರಾವೊನ್ ಖಿಂತ್  
ನಿಯಾಲ್ತಾಲೊ. ಗಾಂವಾರ್ ಚಲ್ಚಾ ಖಿಬ್ರೆ ಪ್ರಮಾಣೆ ನ್ಯಾಯ್ ಆಖೇರೆಕ್ ತಾಚೆರ್  
ಯೆತಾ ಕೊಣ್ಣಾ ಮ್ಹಣ್ ತೊ ಭಿಂಯೆಲ್ಲೊ. ರೈತ್ ಆನಿ ಗಾಂವ್ಚೆ ಥೊಡೆ ಅರ್ಧ್ ವಕೀಲ್  
ಆಂಗ್ಲಾಚ್ಯಾ ದೆಗಾಂನಿ ರಾವೊನ್ ಪಂಚೆತ್ಕೆಚೆಂ ಭವಿಷ್ಯ ಉಚಾರ್ತಾಲೆ. ಶಾಂತಣ್ಣಾ ಚೌಟಾ  
ಪಂಚೆತ್ಕಿ ಆರಂಭ್ ಕರುಂಕ್ ಆಲೊಚನ್ ಕರ್ತಾಲೊ.

ತಸೊ ಥೊಡೊ ವೇಳ್ ಪಾಶಾರ್ ಜಾತಾನಾ ಸಕಾಳಿಂಚೆಂ ವೊರಾಂ ಧಾ  
ಜಾಲಿಂ. ಪಂಚೆತ್ಕೆಕ್ ಹಾಜರ್ ಜಾಂವ್ಕ್ ಆಸ್ಚೆ ಮುಖ್ಯ ಮಾನೆಸ್ತ್ ಸರ್ವ್ ಯೇವ್ನ್  
ಜಾಲೆ. ದೆಕುನ್ ಶಾಂತಣ್ಣಾ ಚೌಟಾನ್ ತಾಚ್ಯಾ ಜಣಾಂ ಕರ್ನಾ ಚೊವ್ಕೆಂತ್ ಮಾಂದ್ಲ್ಯೊ  
ಫಾಲಯ್ಲ್ಯೊ. ಉಪ್ರಾಂತ್ ಮುಖ್ಯ ಮಾನೆಸ್ತಾಂಚ್ಯಾ ಘನಾ ಆನಿ ಮಾನಾ ಪ್ರಮಾಣೆ  
ಎಕೆಕ್ಲ್ಯಾಕ್ ತಾಣೆ ಮಾಂದ್ರೆರ್ ಬಸ್ಲೆಲೆಂ. ಹೆರಾಂಕ್ ಸುವಾತ್ ಆಸ್ಲೆಕಡೆ ಬಸೊಂಕ್  
ಸಾಂಗ್ಲೆಂ. ತೆಂ ಪಳೆವ್ನ್ ಆಂಗ್ಲಾಂತ್ ಆಸ್ಲೊ ರೈತ್-ದುಬ್ಳೊ ಲಾಗಿಂ ಆಯ್ಲೊ. ಸರ್ವ್  
ಲೋಕ್ ಪಂಚೆತ್ಕೆಕ್ ಧ್ಯಾನ್ ದಿಂವ್ಕ್ ಲಾಗ್ಲೊ. ತ್ಯಾ ವೆಳಾರ್ ಶಾಂತಣ್ಣಾ ಚೌಟಾ  
ಮ್ಹಣಾಲೊ “ಮಾನೆಸ್ತಾಂನೊ, ಆಜ್ ತುಮಿ ಹಾಂಗಾ ಕಿತ್ಯಾಕ್ ಆಯ್ಲ್ಯಾತ್ ಮ್ಹಳ್ಳೆಂ  
ಜಾಣಾಂಚ್ ಆಸ್ತಲ್ಯಾತ್— ತರೀ ಹಾವೆಂ ಸಾಂಗ್ಲೆಂ ಜಾಲ್ಯಾರ್ ಹೆಂ ನೀತ್ ಕರ್ಚೆಂ ಲ್ಹಾನ್  
ಏಕ್ ಕಾರ್ಯೆಂ, ಖೈಂಚ್ಯಾಯ್ ಕಾರ್ಯಾಕ್ ಎಕ್ಲೊ ಯೆಜ್ಮಾನಿ ಮ್ಹಣೊನ್ ಆಸ್ತಾ.  
ದೆಕುನ್ ಹಾಂವ್ ಮ್ಹಜ್ಯಾ ತರ್ಫೆನ್ ಆಮ್ಚ್ಯಾ ಬಸ್ತೆಚ್ಯಾ ಅಧಿಕಾರಿಕ್ ಅಧ್ಯಕ್ ಮ್ಹಣ್  
ವಿಂಚ್ತಾಂ.”

“ಜಾಯ್ತ್” ಮ್ಹಣಾಲೆ ಸಭಿಕ್ “ತೊಚ್ ಸಹಜ್‌ಲ್ಲೊ ಮನಿಸ್.”

ತ್ಯಾ ಉಪ್ರಾಂತ್ ಶಾಂತಣ್ಣಾ ಚೌಟಾ ಮುಖಾರ್ಸುನ್ ಉಲಯ್ಲೊ “ಖೈಂಚಿಯ್  
ಗಜಾಲ್ ಆರಂಭ್ ಕರುಂಕ್ ಆನಿ ತ್ಯಾ ವಿಷ್ಯಾಂತ್ ವಿವರಿಸುಂಕ್ ಏಕ್ ಮನಿಸ್  
ಗರ್ಜೆಚೊ. ತ್ಯಾ ಶಿವಾಯ್ ಸರ್ವಾಂನಿ ಉಲಯ್ಲ್ಯಾರ್ ಗುಜ್ಗುಜೊ ಜಾತೊಲೊ.  
ದೆಕುನ್ ಹಾಂವ್ ಮ್ಹಜ್ಯಾ ಪಾಡ್ತೆನ್ ವಾಡ್ಯಾಚ್ಯಾ ಗುರ್ಕಾರಾಕ್ ‘ನ್ಯಾಯ್ ಉಲೊಂವ್ಚೊ  
ಮನಿಸ್’ ಮ್ಹಣ್ ವಿಂಚ್ತಾಂ.

“ಜಾವ್ಯೆತ್, ಜಾವ್ಯೆತ್. ವಾಡ್ಯಾಚೊ ಗುರ್ಕಾರ್ ಆಮ್ಕಾಂ ಜಾಯ್” ಮ್ಹಣೊನ್  
ಸರ್ವಾಂಚೆ ತಾಳೆ ಗಾಜ್ಲೆ.

ತಿತ್ಲ್ಯಾನ್ ಶಾಂತಣ್ಣಾ ಚೌಟಾ ಮೌನ್ ಜಾತಾನಾ— ಬಸ್ತೆಚೊ ಅಧಿಕಾರಿ  
ಮ್ಹಣಾಲೊ “ಮಾನೆಸ್ತಾಂನೊ ಮ್ಹಾಕಾ ತುಮಿ ಆಯ್ಚ್ಯಾ ಹ್ಯಾ ಪಂಚೆತ್ಕೆಚೊ ಯೆಜ್ಮಾನಿ  
ಮ್ಹಣೊನ್ ಮಾಂದ್ಲಾ. ಪುಣ್ ಯೆಜ್ಮಾನ್ಯಾಚೊ ಪೈಲೊ ಕಾಯ್ದೊ ಜಾವ್ನಾಸಾ ಖೈಂಚಿಯ್  
ಕಾರ್ಯೆಂ ಪಾಡ್ ಜಾಯ್ನಾಶೆಂ ಪಳೆಂವ್ಚೊ, ದೆಕುನ್ ಹಾಂವ್ ಸಮೆಸ್ತಾಂಲಾಗಿಂ  
ಉಪ್ಕಾರ್ ಮಾಗ್ತಾಂ— ಪಂಚೆತ್ಕೆಚೆರ್ ಕೊಣೆಂಚ್ ತುಮಿ ಗಲಾಟೊ ಕರಿನಾಯೆ.  
ವ್ಯಕ್ತಿಗತ್ ವ ಬುರ್ಖಾ ಉತ್ರಾಂನಿ ಉಲಯ್ನಾಯೆ.— ಖೈಂಚ್ಯಾಚ್ ರಾಜಾಂವಾಂತ್  
ಪಕ್ಷಪಾತ್ ವ ರಾಗ್ ಆಸಾನಾಯೆ— ಧಾ ಜಣ್ ಆಸ್ಲೆಕಡೆ ದೇವ್ ಆಸಾ. ದೆಕುನ್  
ಆಮಿ ದೆವಾಕ್ ಮೆಚ್ವಾಸೆಂ ಖೈಂಚಿಯ್ ಕಾಮ್ ಕರಿಜಾಯ್. ಕಿತ್ಯಾಕ್ ಆಜ್  
ಉಲೊವ್ನ್ ಫಾಲ್ಯಾಂ ಆಮಿ ಮೊರ್ತಲ್ಯಾಂವ್. ಪುಣ್ ನೀತ್ ತುಮ್ಚ್ಯಾ ಭುರ್ಗ್ಯಾಬಾಳಾಂಕೀ  
ಉರ್ತಲಿ. ತ್ಯಾ ಪಾಸ್ವತ್ ನೀತ್ ಜಿವಿ ದವರಾ.”

ತಿತ್ತೆಂ ಸಾಂಗೊನ್ ತಾಣೆ ಹಾತ್ ಜೊಡ್ಲ್ಯಾ ಉಪ್ರಾಂತ್ ಗುರ್ಕಾರ್ ತಾಳೊ ಕಾಂಕಾರ್ನ್ ಸಾಂಗಾಲಾಗ್ಲೊ “ಬಂದ್ವಾನೊ— ಗರ್ಜೆಚೆಂ ತುಮಿ ಆಯ್ಕಾಲೆಂ. ದೆಕುನ್ ಆತಾಂ ಹಾಂವ್ ನ್ಯಾಯ್ ಉಲೊಂವ್ಕ್ ಆರಂಭ್ ಕರ್ತಾಂ— ಪಾಟ್ಲ್ಯಾ ದಿಸಾಂನಿ ಆಮ್ಚ್ಯಾ ಗಾಂವಾಂತ್ ಭಿರಾಂಕುಳ್ ಏಕ್ ಲಡಾಯ್ ಜಾಲ್ಲಿ ಮ್ಹಣ್ ತುಮಿ ಸರ್ವ್ ಜಾಣಾಂತ್. ತ್ಯಾ ಲಡಾಯೆಕ್ ಜಿನಾ ಸಾವಂತ್ ಆನಿ ಪೋಸ್ಟ್‌ಮೇನ್ ರಾಘು ಕಾರಣ್ ಮ್ಹಣ್ ಸಮೆಸ್ತಾಂಕ್ ಕಳಿತ್ ಆಸ್ಚಿ ಗಜಾಲ್. ತರೀ ಲಡಾಯೆಚೆಂ ಕಾರಣ್ ಆರಂಭ್ ಜಾಲ್ಲೆಂ ಹೊಟೆಲಾಚ್ಯಾ ದಾರಾರ್ ಮ್ಹಣ್ ಥೊಡೆ ಸಾಂಗ್ತಾತ್. ತ್ಯಾ ಪಾಸ್ವತ್ ಹೊಟೆಲ್‌ಗಾರಾಕ್ ವಿನಂತಿ ಕರ್ತಾಂ— ತ್ಯಾ ದೀಸ್ ತಾಣೆ ಜೆಂ ಕಿತೆಂ ಪಳೆಲ್ಲೆಂ ಆನಿ ಆಯ್ಕಲ್ಲೆಂ, ತೆಂ ಆತಾಂ ತೊ ಹಾಂಗಾ ಸಾಂಗೊಂದಿ.”

ತೆಂ ಆಯ್ಕೊನ್ ಹೊಟೆಲ್‌ಗಾರ್ ಭಿಯೆವ್ನ್ ಥರ್ಥರೊನ್ ಮ್ಹಳೆಬರಿ ದೊದೋನ್ ಪಾವ್ಲಿಂ ಥಿಂಪಿ ಗೀಳ್ನ್ ಉಲೈಲೊ “ಮಾನೆಸ್ತಾಂನೊ, ಹಾಂವ್ ಉಡ್ವಿಚ್ಯಾ ಶ್ರೀಕೃಷ್ಣಾ ದೆವಾಕ್ ಭಿಯೆವ್ನ್— ಸೋಮೇಶ್ವರ್ಚ್ಯಾ ಮಂಜುನಾಥಾಕ್ ಸಾಕ್ಸ್ ದವರ್ನ್— ಮ್ಹಜ್ಯಾ ಭುರ್ಗ್ಯಾ-ಬಾಳಾಂಚೆರ್ ಆಣ್ ಘಾಲ್ನ್ ಸಾಂಗ್ತಾಂ...”

ತಶೆಂ ಉಲೊಣೆ ಆರಂಭ್ ಕರ್ನ್ ಹೊಟೆಲ್‌ಗಾರಾನ್— ಏಕ್‌ಚ್ ಏಕ್ ಉತಾರ್ ಪಾಟಿಂ ಮುಖಾರ್ ಕರಿನಾಸ್ತಾನಾ ಸತ್ ಸಾಂಗ್ಲೆಂ. ಆಯ್ಕೊನ್ ಪಂಚೆತ್ಕೆಕ್ ಬಸ್‌ಲೆ ಸರ್ವ್ ಜಣ್ ಎಕಾಮೆಕಾಚೆಂ ತೊಂಡಾಂ ಪಳೆಂವ್ಕ್ ಪಡ್ಲೆ. ತ್ಯಾ ವೆಳಾರ್ ಗುರ್ಕಾರಾನ್ ಜಿನಾಕ್ ಮ್ಹಳೆಂ “ಜಿನಾ ಸಾವಂತ್, ಹೊಟೆಲ್‌ಗಾರಾನ್ ಸಾಂಗ್ಚ್ಯಾಂತ್ ಕಾಂಯ್ ಫಟಿ ಆಸ್ಲಾರ್ ಅಕ್ಷೇಪ್ ಉಚಾರ್— ಅಕ್ಷೇಪ್ ನಾ ಜಾಲ್ಯಾರ್ ತುವೆಂ ಕಿತ್ಯಾಕ್ ಪಾಸ್ವತ್ ರಾಘುಕ್ ಧಾಪಾಡ್ ಮಾರ್ಲೆಂಯ್ ಮ್ಹಳೆಂ ಉಗ್ತೆಂ ಸಾಂಗ್.”

“ರಾಘು ಮೊಗ್ತುರ್‌ಪಣ್ ಉಲೈಲೊ ದೆಕುನ್ ಮ್ಹಾಕಾ ರಾಗ್ ಆಯ್ಲೊ” ಮ್ಹಣಾಲೊ ಜಿನಾ ಗರ್ವಾನ್ ತೊಂಡ್ ಪುಗೊವ್ನ್.

“ನಾ” ಆಡ್ ಉಲಯ್ಲೊ ಜಾತಿಚೊ ಎಕ್ಲೊ ಮಾನೆಸ್ತ್. “ಹೊಟೆಲ್‌ಗಾರಾನ್ ಸಾಂಗ್ಚ್ಯಾ ಪ್ರಮಾಣೆ ತುಜೆಂಚ್ ಮೊಗ್ತುರ್‌ಪಣ್ ಆಮ್ಕಾಂ ದಿಸೊನ್ ಯೆತಾ— ತರ್ ತುಮ್ಕಾಂ ಕಸಲೊಯ್ ರಾಗ್ ಆಸಾಜಾಯ್.”

ತ್ಯಾ ತಾಚ್ಯಾ ಉತ್ರಾಕ್ ಗುರ್ಕಾರಾನ್ ರಾಘುಕ್ ವಿಚಾರ್ಲೆಂ “ರಾಘು, ತುಕಾ ಆನಿ ಜಿನಾ ಸಾವಂತಾಕ್ ಆದಿಂ ಕಸಲೊಯ್ ರಾಗ್ ಆಸ್‌ಲ್ಲೊವೇ— ಕಿತೆಂಯ್ ಸಾಂಗ್ಲೆಂ ಆಸ್ಲಾರ್ ಸಾಂಗ್.”

“ರಾಗ್ ನಾತ್‌ಲ್ಲೊ” ಮ್ಹಳೆಂ ರಾಘುನ್. “ಪುಣ್ ತೊ ಕೆದಾಳಾಯ್ ಮ್ಹಾಕಾ ದೊಳೆ ಪರ್ತುನ್ ಪಳೆತಾಲೊ.”

“ಕಿತ್ಯಾಕ್ ಪಾಸ್ವತ್?”

“ತೆಂ ಹಾಂವ್ ನೆಣಾ.”

“ತರ್ ಜಿನಾ ಸಾವಂತ್— ತುಂ ಸಾಂಗ್ ರಾಘುನ್ ಸಾಂಗ್ಲೆಂ ಸತ್‌ವೇ?” ಗುರ್ಕಾರಾನ್ ಪರ್ತುನ್ ಜಿನಾಕ್ ಸವಾಲ್ ಘಾಲೆಂ.

ಜಿನಾ ಚಿಂತುಂಕ್ ಪಡ್ಲೊ. ಚಡಾವತ್ ಲೊಕಾನ್ ತಾಚೆರ್ ಬಹಿಷ್ಕಾರ್ನಂಚಿ ದೀಪ್ ಘಾಲ್ಚಿ ತಾಕಾ ದಿಸ್ತಾಲೆಂ. ಥೊಡ್ಯಾಂನಿ ತಾಚೆ ವಿರೋಧ್ ಲೋವ್ ಗುಣ್ಣಣ್ಣೆಂ



ತಾಕಾ ಆಯ್ಕಾತಾಲೆಂ. ತ್ಯಾ ನಿಮ್ಮಿಂ ಪಂಚೆತ್ಕಿ ತಾಚೆರ್ ತಾಪ್ತಾ ಮ್ಹಣ್ ತಾಕಾ ಖಚಿತ್ ಜಾಲೆಂ. ದೆಕುನ್ ಆದಿಂಚ್ ಚಿಂತುನ್ ದವರ್ಲೆಲ್ಯಾ ಪ್ರಮಾಣೆ ಸಾಂಗೊಂಕ್ ತಾಣೆ ಆಲೊಚೆನ್ ಕೆಲಿ ಆನಿ ಮ್ಹಳೆಂ “ತಶೆಂ ಜಾಲ್ಯಾರ್ ಹಾಂವ್ ಆತಾಂ ಸತ್ ಸಾಂಗ್ತಾಂ— ಸಬಾರ್ ತೇಂಪ್ ಥಾವ್ನ್ ಹರಿರಾಜಾಚಿ ಧುವ್ ಜಮುನಾ ಆನಿ ರಾಘು ಎಕಾಮೆಕಾಕಡೆ ಚಡ್ ಸಳಾವಳಿನ್ ಆಸ್ಚೆಂ ಹಾಂವ್ ಪಳಯ್ತಾಲೊಂ. ಮ್ಹಾಕಾ ತಾಂಚೆಂ ವರ್ತನ್ ಪಳೆವ್ನ್ ಚಡ್ ಬೆಜಾರ್ ಜಾತಾಲೆಂ...”

ತಶೆಂ ಸಾಂಗ್ತಾನಾಂಚ್ “ಖಬಾಡ್ದಾರ್” ಮ್ಹಣಾಲೊ ಹರಿರಾಜ ರಾಗಾನ್ “ಮ್ಹಜ್ಯಾ ಧುವೆಚೆಂ ನಾಂವ್ ಕಾಡಿನಾಕಾ...”

“ತುಂ ಮಧೆಂ ಉಲಯ್ತಾಕಾ” ತಕ್ಷಣ್ ಅಧ್ಯಕ್ಷಾನ್ ಹರಿರಾಜಾಕ್ ಉಲೊಂವ್ಕ್ ಆಡಾಯ್ಲೆಂ.

“ಪುಣ್ ತೊ ಆತಾಂ ಉಪಾಯ್ ನಾತ್‌ಲ್ಲ್ಯಾಕ್ ಮ್ಹಜ್ಯಾ ಧುವೆಚಿ ಮರ್ಯಾದ್ ಕಾಡುಂಕ್ ಸಾಧನ್ ಕರ್ತಾ” ಹರಿರಾಜ ತರೀ ಪುಸ್ತುಸೊನ್ ಉಲಯ್ಲೊ.

“ಸಾಧನ್ ಕರುಂದಿ— ತುಂ ಉಲಯ್ತಾಕಾ— ತಾಚ್ಯಾ ಸಾಧನಾಕ್ ಇತ್ಯರ್ಥ್ ಕರುಂಕ್ ಹಾಂಗಾ ಸಗ್ಳೊ ಗಾಂವ್ ಬಸೊನ್ ಆಸಾ” ಅಧ್ಯಕ್ಷಾನ್ ಹರಿರಾಜಾಕ್ ದಾಂಬುನ್ ಸಾಂಗ್ಲೆಂ.

ಹರಿರಾಜಾನ್ ತೊಂಡ್ ಧಾಂಪ್ಲ್ಯಾ ಉಪ್ರಾಂತ್ ಜಿನಾನ್ ತಾಚೆಂ ಉಲೊಣೆ ಮುಖಾರ್ಸುನ್ ಮ್ಹಳೆಂ “ಹರಿರಾಜ ಮ್ಹಜ್ಯಾ ಜಾತಿಚೊ ದೆಕುನ್ ಮ್ಹಾಕಾ ತಾಚೆರ್ ಅಭಿಮಾನ್ ಆಸ್‌ಲ್ಲೊ— ತಾಚ್ಯಾ ಧುವೆನ್ ಪಾಡ್ ಜಾಯ್ನಾಯೆ ಮ್ಹಣ್ ಹಾಂವ್ ಚಿಂತಾಲೊಂ— ದೆಕುನ್ ರಾಘುಕ್ ಭೆಸ್ವಾಂವ್ಕ್ ಹಾವೆಂ ಥಾಪಾಡ್ ಮಾರ್ಲೆಂ.”

ಜಿನಾನ್ ತಶೆಂ ಸಾಂಗ್ಲೆಂ ಆಯ್ಕೊನ್ ತೆಣೆ ಹರಿರಾಜ ರಾಗಾನ್ ದಾಂತ್ ಕಿರ್ಲಿತಾನಾ— ಹೆಣೆ ರಾಘುಚೆಂ ಕಾಳಿಜ್ ದಡ್ಡ್‌ಡ್ತಾಲೆರಿ! ಜಮುನಾ ಆನಿ ತಾಚೆ ಮದ್ಲಿ ಗುಪ್ತ ಇಷ್ಟಾಗತ್ ಪಂಚೆತ್ಕೆಚೆರ್ ತರ್ಕಾಕ್ ಪಡಾತ್ ಮ್ಹಣ್ ತೊ ಭಿಂಯೆಲ್ಲೊ! ಪುಣ್ ತಿತ್ಲೆಂ ತಾಣೆ ಚಿಂತ್ಲ್ಯಾ ಭಿತರ್ ಗುರ್ಕಾರಾನ್ ಹರಿರಾಜಾಕ್ ಉಲೊಂವ್ಕ್ ಪರವಣಿ ದಿಲಿ.

“ಮಾನೆಸ್ತಾಂನೊ” ಮ್ಹಣಾಲೊ ಹರಿರಾಜ “ಆತಾಂಚ್ ಜಿನಾ ಸಾವಂತಾನ್ ಮ್ಹಜ್ಯಾ ಧುವೆಕ್ ಬದ್ಲಾಮ್ ಕೆರ್ತಾನಾ ತುಮಿ ಆಯ್ಕಾಲೆಂ— ಪುಣ್ ನಿಜಾಯ್ಕಿ ತಿ ತಾಚಿ ಆಪುಟ್ ಫಟ್ ಜಾವ್ನಾಸಾ. ಕಿತ್ಯಾಕ್ ಹಾಂವ್ ಮ್ಹಜ್ಯಾ ಘರ್ಜಾಂಕ್ ಬಲೊ ವಳ್ಕತಾಂ— ಮ್ಹಜ್ಯಾ ಘರಾಂತ್ ಬೇಡ್-ಭಾವ್, ಮಾಲಿಸಾಯ್ ನಾ ವ್ಹೊಯ್— ತರೀ ತಸಲಿ ವಾಂಕ್ಡ್ ದೀಷ್ಟ್ ಕೊಣಾ ಥಂಯ್‌ಯೊ ನಾ ಮ್ಹಳೆಂ ಖಂಡಿತ್.”

“ತರ್ ತಶೆಂ ಪಳಯ್ತಾಸ್ತಾನಾ ಜಿನಾ ಸಾವಂತ್ ಸಾಂಗ್ತಾ ಮ್ಹಣ್ಲೆಂವೇ?— ತಶೆಂ ಉಲೊಂವ್ಕ್ ಕೊಣಾಯ್ಕಿ ಧೈರ್ ಪಾವಾತ್‌ವೇ?— ಆಮ್ಚ್ಯಾ ಧುವಾಂ ವಿಷ್ಯಾಂತ್ ಕೊಣೀ ಕಿತ್ಯಾಕ್ ತಶೆಂ ಕಾಂಯ್ ಮ್ಹಣಾನಾ— ಖಂಡಿತ್ ದಿವ್ಚ್ಯಾ ಪಂದಾ ಸಾವಿ ಆಸ್ತೆಲಿಚ್.”

ಜಿನಾಚ್ಯಾ ಬಾಪಾಯ್ನ್ ಮುಟಿಂತ್ ಧರ್‌ಲ್ಲೊ ಎಕ್ಲೊ ಮಾನೆಸ್ತ್ ಹರಿರಾಜಾಕ್ ಆಡ್ ಉಲೊಂವ್ಕ್ ಆರಂಭ್ ಜಾಲೊ. ದುಸ್ರೊ ಎಕ್ಲೊ ಹುಜಿತ್ ಕರಿಲಾಗ್ಲೊ. ತಿತ್ಲ್ಯಾನ್ ಹೆರಾಂನಿ ತೊಂಡ್ ಘಾಲೊ ಆನಿ ಸರ್ವಾಂ ಮಧೆಂ ಜಮುನಾ ಆನಿ ರಾಘುಚ್ಯಾ



ಇಷ್ಟಾಗತಿ ವಿಷ್ಯಾಂತ್ ತರ್ಕ್ ಉಟ್ಟೆಂ! ತ್ಯಾ ವೆಳಾರ್ ಚೊವ್ತೊ ಎಕ್ಲೊ ದಾಂಬುನ್ ಮ್ಹಣಾಲೊ “ಎಕಾ ಚಲಿಯೆ ವಿಷ್ಯಾಂತ್ ಕೊಣೆ ಕಶೆಂ ಧೈರ್ ದಿವ್ಯೆತ್? ‘ಸ್ತ್ರೀ ಚರಿತ್ರಾ’ ಸಂಸಾರಾಂತ್ ಆದಿಂ ಕೊಣಾಯ್ಚಿ ಕಳ್ಳೆಲ್ಲಿನಾ ಆನಿ ಮುಖಾರೀ ಕೊಣಾಕ್‌ಚ್ ಕಳ್ಳೆನಾ— ತರ್ ಜಿನಾ ಸಾವಂತ್ ಫಟಿ ಸಾಂಗ್ತಾ ಮ್ಹಣ್ ಹರಿರಾಜ ಕಶೆಂ ಶಾಬಿತ್ ಕರ್ತಾ?”

“ಶಾಬಿತ್ ನಹಿಂ— ಬಗಾರ್ ಎಕಾ ಸಂಗಿಚ್ಯಾ ಆಧಾರಾಚೆರ್ ಹಾಂವ್ ಸ್ವಪ್ನ್ ಆನಿ ಸತ್ ಸಾಂಗ್ತಾಂ” ಮ್ಹಳೆಂ ಹರಿರಾಜಾನ್ ತಾಳೊ ಕಾಡ್ನ್ “ಜಿನಾ ಸಾವಂತ್ ಮ್ಹಜೆ ಕಡ್ಲೆಂ ಫಾರಿಕ್ಪಣ್ ಕಾಣ್ತೆತಾ. ಹಗೆಂ ತಿರ್ಸಿತಾ— ಮ್ಹಾಕಾ ಲಜೆಕ್ ಫಾಲ್ನ್ ನ್ಯಾಯ್ ಜಿಕೊಂಕ್ ಪಳಯ್ತಾ— ತೆಂ ಕಶೆಂ ಆನಿ ಕಿತ್ಯಾಕ್ ಮ್ಹಳೆಂ ಹಾಂವ್ ತುಮ್ಕಾಂ ರುಜು ಕರ್ನ್ ದಿತಾಂ.”

“ಚಿಕ್ಕೆ ಲೋವ್ ಉಲಯ್— ಹಾಳ್ವಾಯೆನ್ ಸಾಂಗ್” ಅಧ್ಯಕ್ಷಾನ್ ತಾಚೆ ತಾಕಿದ್ ಫರ್ಮಾಯ್ಲಿ.

“ಜಾಯ್” ಮ್ಹಳೆಂ ಹರಿರಾಜಾನ್ ಆನಿ ಮುಖಾರ್ಸುನ್ ಸಾಂಗ್ಲೆಂ” ಮಾನೆಸ್ತಾಂನೊ ಹಿ ಕಥಾ ಸಬಾರ್ ತೆಂಪಾಚಿ— ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ಜಿನಾ ಸಾವಂತ್ ಮ್ಹಜ್ಯಾ ಧುವೆಕಡೆ ಕಾಜಾರ್ ಜಾಂವ್ಕ್ ಆಶೆತಾ— ತಾಕಾ ಸೈರಿಕ್ ಉಲೊಂವ್ಕ್ ಚ್ಯಾರ್ ಪಾವ್ತಿಂ ತಾಚಿಂ ವ್ಹೊಡಿಲಾಂ ಮ್ಹಜ್ಯಾ ದಾರಾರ್ ಆಯಿಲ್ಲಿಂ. ಪುಣ್ ಹಾವೆಂ ತಾಚೆ ಸೈರಿಕ್ ಇನ್ನಾರ್ ಕೆಲಿ. ತ್ಯಾ ಉಪ್ರಾಂತ್ ಗಾಂವ್ಚ್ಯಾ ಥೊಡ್ಯಾ ಮಾನೆಸ್ತಾಂಕ್ ತಾಣಿ ಮುಖಾರ್ ಫಾಲೆ. ಜಾಲ್ಯಾರೀ ಹಾವೆಂ ಆನಿ ಮ್ಹಜ್ಯಾ ಫರ್ಕಾರ್ಸಿನ್ ತಾಂಕಾಂ ಲೆಕ್ಲೆಂ ನಾ. ತರೀ ಜಿನಾನ್ ತಾಚೆ ಆಶಾ ಸೊಡ್ಲಿ ನಾ— ಮ್ಹಜ್ಯಾ ಧುವೆಕ್ ಪಳೆಂವ್ಕ್ ಆನಿ ತಮಾಷೆ ಕರುಂಕ್ ಸದಾಂಚ್ ಮ್ಹಜ್ಯಾ ಘರಾಕ್ ತೊ ಭೊಂವಾಡೆ ಕಾಡ್ತಾಲೊ. ಸಬಾರ್ ಪಾವ್ತಿಂ ವಾಟೆನ್ ಚಲ್ತಾನಾ ಮ್ಹಜ್ಯಾ ಧುವೆಕ್ ತಾಣೆ ಧೊಸುಂಕ್ ಸಾಧನ್ ಕೆಲ್ಲೆಂ ಆಸಾ. ಹಿ ಗಜಾಲ್ ಗಾಂವ್ಚೊ ಥೊಡೊ ಲೋಕ್ ಜಾಣಾ— ತೊ ಮ್ಹಜ್ಯಾ ಧುವೆಕ್ ಲೆಂಬೆವ್ನ್ ಆಸಾ ಮ್ಹಣೊಂಕ್ ಕೆದಿಂಚ್ ಹಾಂವ್ ಪಾಟಿಂ ಸರಾನಾ. ಕಿತ್ಯಾಕ್ ಪೋಸ್ಟ್ ಆಫಿಸ್ ಸ್ಥಾಪನ್ ಜಾಲ್ಲೆ ದೀಸ್ ಥಾವ್ನ್ ಪೋಯ್ತ್ ಲಡಾಯ್ ಜಾತಾ ಪರ್ಯಾಂತ್ ಸದಾಂಚ್ ಏಕ್ ಕಾರ್ಡ್ ವ ಸ್ಟೆಂಪ್ ಕಾಣ್ಲೆಂವ್ಕ್ ತೊ ಪೋಸ್ಟ್ ಆಫಿಸಾಕ್ ಯೆತಾ. ಆಯಿಲ್ಲ್ಯಾ ವೆಳಾರ್ ತಾಣೆ ಭಿತರ್ ತಿಳ್ಚೆಂ— ಮ್ಹಜ್ಯಾ ಧುವೆಕ್ ದೊಳೆ ಮೊಡ್ಲೆಂ ತಾಕಾ ಸದಾಂಚೆಂ ಲಿಸಾಂವ್ ಜಾವ್ನ್ ಗೆಲಾಂ. ತರ್ ತುಮಿಂಚ್ ಸಾಂಗಾ— ತಾಕಾ ಮ್ಹಜಿ ಧುವ್ ಮೆಳಾನಾತ್‌ಲ್ಲಾಕ್ ತೊ ಮ್ಹಜ್ಯಾ ಧುವೆಕ್ ಬದ್ಲಾಮ್ ಕರ್ತಾ ಮ್ಹಣ್ ಹಾವೆಂ ಕಿತ್ಯಾಕ್ ಮ್ಹಣೊಂಕ್ ನೊಜೊ...? ಸಂಸಾರಾಂತ್ ‘ಸ್ತ್ರೀ ಚರಿತ್ರಾ’ ಕೊಣಾಯ್ಚಿ ಕಳ್ಳೆಲ್ಲಿ ನಾ ಆನಿ ಕಳ್ಳೆ ನಾ ವ್ಹೊಯ್. ತರೀ ಸ್ತ್ರೀಯೆ ಖಾತಿರ್ ರಾಯಾಂನಿ ರಾಜ್ವಟಾಂ ಆನಿ ಬುಧ್ವಂತಾಂನಿ ಘರಾಂ-ಕುಟ್ಮಾಂ ಸಾಂಡ್‌ಲ್ಲೆ ದಾಖ್ಲೆ ಆಸಾತ್. ಥೊಡ್ಯಾಂನಿ ಸ್ತ್ರೀಯೆ ಖಾತಿರ್ ಲಡಾಯೊ ಆನಿ ‘ಖುನಿಯೊ ಪರ್ಯಾಂತ್ ಆಧಾರ್ಲ್ಯಾತ್. ತರ್ ಜಿನಾ ಸಾವಂತ್ ಮ್ಹಜಿ ಧುವ್ ತಾಕಾ ಮೆಳಾನಾತ್‌ಲ್ಲಾ ರಾಗಾನ್ ಮ್ಹಜ್ಯಾ ಘರಾಣ್ಯಾಚ್ಯಾ ಮರ್ಯಾದೆಚಿ ಖುನ್ ಕರಿನಾ ಮ್ಹಣ್ ತುಮಿ ಕಶೆಂ ಪಾತ್ಯೆತಾತ್? ತಾಕಾ ಹಾವೆಂ ಧುವೆಕ್ ದಿನಾತ್‌ಲ್ಲೊ ರಾಗ್ ನಾ ಮ್ಹಣ್ ತುಮಿ ಕಶೆಂ ರುಜು ಕರ್ತಾತ್? ಜರ್ ತಾಕಾ ರಾಗ್ ನಾತ್‌ಲ್ಲೊ ವ್ಹೊಯ್ ಜಾಲ್ಯಾರ್ ಸಭೆರ್ ಮ್ಹಜ್ಯಾ ಧುವೆಚೆಂ ನಾಂವ್ ಪಾಡ್ ಕರುಂಕ್ ತೊ ಕೆದಿಂಚ್ ಚಿಂತೊನಾ— ತಾಕಾ ರಾಗ್ ಆಸ್‌ಲ್ಲಾನ್ ಕೆಲ್ಲೊ ಅಪ್ರಾಧ್ ಚುಕೊಂವ್ಕ್ ತೊ ಮ್ಹಜ್ಯಾ ಧುವೆಕ್ ರಾಘುಕ್ ಬಾಂಧುನ್ ದಿತಾ— ತ್ಯಾ ತಾಚ್ಯಾ ಸಾಂಗ್ಣಾನ್ ತೊ ಎಕಾ



ಉತ್ತಾನ್ ದೋನ್ ಸುಕ್ಲಿಂ ಮಾರುಂಕ್ ಚಿಂತಾ— ಎಕಾ ವಾಟೆನ್ ರಾಘುಕ್  
ಮಾರ್ಲೊ ಗುನ್ಯಾಂವ್, ದುಸ್ರ್ಯಾ ವಾಟೆನ್ ಮ್ಹಜೆ ವೈಲೊ ರಾಗ್. ದೆಕುನ್ ತುಮಿ  
ಕಿಂತುನ್ ನೀತ್ ಕರಿಜಾಯ್. ಕಿತ್ಯಾಕ್ ಹಾಂಗಾ ಥೊಡೆ ಚಿಕ್ಕೆ ವೊಡೊಲ್ ಮ್ಹಣಾಲೆ  
ಆಮ್ಚ್ಯಾ ಧುವಾಂಕ್ ಕೊಣೀ ಕಿತ್ಯಾಕ್ ತಶೆಂ ಮ್ಹಣಾನಾ...?” ತಾಂಕಾಂ ಆತಾಂ  
ವಾಂವ್ ಉಗ್ತೆಂ ಸಾಂಗ್ತಾಂ: ಜಿನಾ ಸಾವಂತ್ ನಹಿಂ ತಾಂಚ್ಯಾ ಧುವಾಂಕ್ ಸೈರಿಕ್  
ಉಲೊವ್ನ್ ಆಯಿಲ್ಲೊ ಬಗಾರ್ ಮ್ಹಜ್ಯಾ ಧುವೆಕ್. ಜರ್ ತಾಂಚ್ಯಾ ಧುವಾಂಚಿ  
ಮರ್ಯಾದ್ ಮಾನ್-ಮಾಣ್ಣುಗಿ ಕಿತೆಂ ಮ್ಹಣ್ ತೆ ಜಾಣಾಂತ್ ವ್ಹೊಯ್ ಜಾಲ್ಯಾರ್  
ಕಿತಾಂ ತೆ ಉಲೊಂವ್ಪಿತ್.”

ಹರಿರಾಜಾನ್ ಸಾಂಗ್ಲಿ ಕಥಾ ಆಯ್ಕೊನ್ ಸರ್ವ್ ಸಭಿಕ್ ಚಿಂತುಂಕ್ ಪಡ್ಲೆ.  
ಹರಿರಾಜಾನ್ ಉಲೊಣ್ಯಾಂತ್ ಥೊಡ್ಯಾಂಕ್ ಮಾರ್ ದಿಲ್ಲೆ ಆಯ್ಕೊನ್ ತ್ಯಾ ಮಾನೆಸ್ತಾಂಚಿಂ  
ಸೊಂಡಾಂಚ್ ಬಂಧ್ ಜಾಲಿಂ! ಹರಿರಾಜಾನ್ ಆಖೇರೆಕ್ ಫಾಲ್ಲ್ಯಾ ಸವಾಲಾಂಕ್—  
ಜಿನಾಚ್ಯಾ ಬಾಪಯ್ನ್ ಮುಟಿಂತ್ ಕಾಣ್ಲೆಲ್ಲೆ ಮಾನೆಸ್ತಾ ಉಲೊಂವ್ಚೆಕ್ ವಿಸರ್ಲೆ! ತ್ಯಾ  
ವೆಳಾರ್ ಕಪಾಲಾಕ್ ಮಿರಿಯೊ ಫಾಲಿತ್ ಗುರ್ಕಾರಾನ್ ಜಿನಾಚ್ಯಾ ಬಾಪಾಯ್ನ್  
ಪಚಾರ್ಲೆಂ. “ಶ್ರೀಮಾನ್ ಸಾವಂತ್— ತುಂ ತುಜ್ಯಾ ಪುತಾಕ್ ಸೈರಿಕ್ ಉಲೊಂವ್ಚೆ  
ಹರಿರಾಜಾಗೆರ್ ಗೆಲ್ಲೊಯ್ವೆ?”

“ವ್ಹೊಯ್— ಎಕ್ಲೊ ಮ್ಹಾಲ್ ಆಸಾ ಮ್ಹಣ್ತಾನಾ ಕೊಣ್ ತಶೆಂ ವೊಚಾನಾ?”  
ಜಿನಾಚ್ಯಾ ಬಾಪಾಯ್ನ್ ಗಂಭೀರ್ ಉತ್ರಾಂನಿ ಉಳ್ಳಿ ಜಾಪ್ ದಿಲಿ.

“ಪುಣ್ ಏಕ್ ಪಾವ್ತಿಂ ಇನ್ಕಾರ್ ಕರ್ತಾನಾ ಚ್ಯಾರ್ ಪಾವ್ತಿಂ ತುಮಿ ಗೆಲ್ಯಾತ್!”  
ತಾಂತ್ಣಾಂ ಚೌಟಾನ್ ತಕ್ಷಣ್ ಅಜಾಪೊನ್ ಮ್ಹಳೆಂ.

“ಗೆಲ್ಯಾರ್ ಕಿತೆಂ ಜಾಲೆಂ? ಆಮಿ ಕಾಂಯ್ ಚಲಿಯೆಕ್ ವೊಡ್ನ್ ಹಾಡುಂಕ್  
ಪೊಚೊಂಕ್ ನಾತ್ಲ್ಯಾಂವ್. ಬಗಾರ್ ಮನ್ ಪಡ್ಲೆಂ ದೆಕುನ್ ಸಾಧನ್ ಕೆಲೆಂ.”

“ತಸಲೆಂ ಕಸಲೆಂ ಸಾಧನ್‌ಗಾ— ಏಕ್ ಪಾವ್ತಿಂ ಜಾಯ್ನಾ ಮ್ಹಣ್ತಾನಾ ಚ್ಯಾರ್  
ಪಾವ್ತಿಂ ವೆಚೆಂ ಆನಿ ಲೊಕಾಕ್ ಲೆಗುನ್ ಮುಖಾರ್ ಫಾಲ್ಚೆಂ!— ತಾಂತುಂಚ್ ಕಳ್ಳಾ  
ಕಲ್ಯಾಚಿ ಆಶಾ ಆನಿ ವೊಡ್ನಿ” ಮ್ಹಣತ್ ಮಾನೆಸ್ತಾಂ ಮಧ್ಲೊ ಎಕ್ಲೊ ಮ್ಹಾತಾರೊ  
ಪಚುಲ್ಯಾಂಚೊ ಹಾಸೊ ಹಾಸೊ.

ತಿತ್ಲ್ಯಾನ್ ಗುರ್ಕಾರ್ ತಾಳೊ ಕಾಂಕಾರಿತ್ ಮ್ಹಣಾಲೊ “ಆತಾಂ ಆಮಿ  
ಪಾಪಾಚಿ ಗಜಾಲ್ ದೆಗೆಕ್ ದವರ್ಯಾಂ. ಕಿತ್ಯಾಕ್ ಜಿನಾ ಸಾವಂತ್ ತಾಚೆಂ ಸಾಂಗ್ಣೆಂ  
ಸಾಂಗ್ತಾ ವ್ಹೊಯ್ ಜಾಲ್ಯಾರೀ— ಹರಿರಾಜಾಚ್ಯಾ ಉತ್ರಾಂನಿ ನೀಜ್ ಭಿತರ್ಲೆಂ ಸತ್  
ಮ್ಹಾಂ ಕಳ್ಳೆಂ. ಶ್ರೀಮಾನ್ ಸಾವಂತ್ ಸೈರಿಕೆಕ್ ಸಾಧನ್ ಕೆಲೆಂ ವ್ಹೊಯ್ ಮ್ಹಣೊನ್‌ಯೊ  
ಪ್ಲೊ. ದೆಕುನ್ ನೀತಿಕ್ ಆಮಿ ತೊ ವಿಷಯ್ ಪಾಟಿಂ ದವರ್ಯಾಂ— ಆನಿ ಆತಾಂ  
ಪಡಾಯೆಕ್ ಮಾಂಡಾವಳ್ ಕರುಂಕ್ ಪೈಲೆಂ ಕೊಣ್ ಕಾರಣ್ ಮ್ಹಳೆಂ ಪಳೆವ್ಯಾಂ.”

ತಶೆಂ ಗುರ್ಕಾರಾನ್ ಸಾಂಗ್ಲೆಂ ಆಯ್ಕೊನ್ ಜಾಕ್ರಿ ಸಾಹೆಬಾಚೆ ಹಾತ್ ಪಾಂಯ್  
ಪೈಂಚ್ ಕಾಂಪಾಲಾಗ್ಲೆ. ತೆಣೆ ರಾಘುಚೊ ಜೀವ್ ತಳ್ಳೆಲ್ಯೊ ತಿತ್ಲ್ಯಾನ್ ಗುರ್ಕಾರಾನ್  
ರಾಘುಕ್ ಸವಾಲ್ ಫಾಲೆಂ “ಸಾಂಗ್ ರಾಘು— ಜಿನಾನ್ ತುಕಾ ಧೊಪಾಡ್ ಮಾರ್ಲ್ಯಾ  
ಉತ್ರಾಂತ್ ತುವೆಂ ಕಿತೆಂ ಕೆಲೊಯ್?”

“ಹಾವೆಂ ಮ್ಹಜ್ಯಾ ಧನಿಯಾಕ್ ಬೆಜಾರಾಯ್ ದಿಂವ್ಚಿ ನಹಿಂ ಮ್ಹಳ್ಳ್ಯಾ ಇರಾದ್ಯಾನ್—  
ಮ್ಹಜ್ಯಾ ದೊಗಾಂ ಇಷ್ಟಾಂಕ್ ಆಪೊವ್ನ್ ಜಿನಾ ಸಾವಂತಾಚ್ಯಾ ಥಾಪ್ಡಾಕ್ ಥಾಪಾಡ್  
ದಿಂವ್ಕ್ ಚಿಂತ್ಲೆಂ.”

ರಾಘುನ್ ಸತ್ ಆಸಾ ತಶೆಂ ಸಾಂಗ್ಲೆಂ. ತ್ಯಾ ವೆಳಾರ್ ಮಾನೆಸ್ತಾಂ ಮಧ್ಲ್ಯಾ  
ಎಕ್ಲ್ಯಾನ್ ವಿಚಾರ್ಲೆಂ “ಲಡಾಯ್ ಕರುಂಕ್ ತುಮಿ ತೇಗ್‌ಚ್ ವ್ಹೊಯ್ ಜಾಲ್ಯಾರ್—  
ತುಮ್ಚ್ಯಾ ಪಾಡ್ತೆನ್ ಮಾಪ್ಪಿ ಕಶೆ ಝುಜ್ಲೆ— ತಾಂಕಾಂ ಕೊಣೆ ಹಾಡ್‌ಲ್ಲೆ?”

“ಮ್ಹಾಲಕ್” ಮ್ಹಣಾಲೊ ದೆಗೆಕ್ ಬಸ್‌ಲ್ಲೊ ಜಾಕ್ರಿ ಸಾಹೆಬ್ ಸಮೆಸ್ತಾಂಕ್ ಹಾತ್  
ಜೊಡ್ನ್ “ಮ್ಹಾಕಾ ದೋನ್ ಉತ್ರಾಂ ಉಲೊಂವ್ಕ್ ರಜಾ ದಿಯಾ— ತೆ ಮಾಪ್ಪಿ  
ತಾಂಚ್ಯಾ ಬೊಯ್ಲಾಂಕ್ ನಾಳಿ ಮಾರುಂಕ್ ಮ್ಹಾಕಾ ಸಾಂಗೊಂಕ್ ಮ್ಹಣ್ ಆಯಿಲ್ಲೆ—  
ತ್ಯಾ ವೆಳಾರ್ ಲಡಾಯ್ ಚಲ್ತಾಲಿ— ಹಾಂವ್ ಲಡಾಯ್ ಸೊಡಯ್ತಾಲೊಂ. ಪುಣ್  
ಮಾಪ್ಪಾಂನಿ ಮ್ಹಾಕಾ ಮಾರ್ತಾತ್ ಮ್ಹಣ್ ಚಿಂತ್ಲೆಂ ದೆಕುನ್ ತೆ ಮಧೆಂ ಆಯ್ಲೆ.”

“ತ್ಯಾ ವೆಳಾರ್ ತಾಂಚೆಕಡೆ ತಾಲ್ವಾರಿ ಆನಿ ಸುರಿಯೊ ಖಂಯ್ ಥಾವ್ನ್  
ಆಯ್ಲೊ?” ಶಾಂತಣ್ಣಾ ಚೌಟಾನ್ ಮಧೆಂಚ್ ಸವಾಲ್ ಘಾಲೆಂ.

“ಮ್ಹಾಲಕ್, ತ್ಯೊ ತಾಲ್ವಾರಿ ಆನಿ ಸುರಿಯೊ ಜಿನಾ ಸಾವಂತಾಚ್ಯಾ ಮನ್ಶಾಂಚ್ಯೊ—  
ಮಾಪ್ಪಾಂನಿ ತಾಂಚೆ ಕಡ್ಚೊ ಲಡಾಯ್ ಕರಿನಾಕಾತ್ ಮ್ಹಣ್ ಪೊಡ್ನ್ ಕಾಣ್ಲೆಲ್ಲೊ.”

“ತರ್ ತಿತ್ಲೆಯ್ ಅಸ್ಕತ್ ಮನಿಸ್ ಜಿನಾ ಸಾವಂತಾನ್ ಹಾಡ್‌ಲ್ಲೆವೇ?” ಮಾನೆಸ್ತಾಂ  
ಮಧ್ಲ್ಯಾ ಎಕಾ ಕಾರ್ಭಾರ್ಯಾನ್ ತಕ್ಷಣ್ ಸವಾಲ್ ಘಾಲೆಂ.

“ಮ್ಹಾಲಕ್, ತಿ ಗಜಾಲ್ ಸಾಂಗೊನ್ ಪ್ರಯೋಜನ್ ನಾ— ತೆ ಎಕಾಮೆಕಾಕ್  
ಆದ್ಲೊನ್ ಲಾಗೊನ್‌ಂಚ್ ಪಡ್ತಾಲೆ. ಮಾಪ್ಪಾಂನಿ ತಾಂಕಾಂ ಹಾತ್ ಪರ್ಯಾಂತ್  
ಲಾಂವ್ಕ್ ನಾ.”

ಜಾಕ್ರಿ ಸಾಹೆಬಾಚೆಂ ಉಲೊಣೆ ಆಯ್ಕೊನ್ ಸರ್ವ್ ಸಭಿಕ್ ಕುತ್ತು ಕರ್ನ್ ಏಕ್  
ಪಾವ್ಲಿಂ ಹಾಸ್ಲೆ. ಹಾಸೊ ನಿವ್ಲ್ಯಾ ಉಪ್ರಾಂತ್ ಜಿನಾಚೆಂ ವಿಚಾರಣ್ ಆರಂಭ್ ಜಾಲೆಂ.  
ತ್ಯಾ ವಿಚಾರಾಣ್ಯಾಂತ್ ಜಿನಾನ್ ಥೊಡೆಂ ಸತ್ ಲಿಪ್ಯೆಲ್ಯಾರೀ— ಲಡಾಯೆಕ್ ತಾಣೆ  
ಮನಿಸ್ ಹಾಡ್ಲೆಲ್ಲೆ ಮ್ಹಳ್ಳೆಂ ಕಳ್ಳೆಂ.

ತ್ಯಾಪರಿಂ ಎಕೆಕ್ಲ್ಯಾಚೆಂ ವಿಚಾರಣ್ ಕರ್ನ್ ಆನಿ ಮಧೆಂ ಮಧೆಂ ಇಲ್ಲೆಂ ತರ್ಕ್  
ಉಲೊವ್ನ್ ಸರ್ವ್ ವಿಷಯ್ ಸ್ಪಷ್ಟ್ ಜಾತಚ್ ಗುರ್ಕಾರಾನ್ ಮ್ಹಳ್ಳೆಂ: “ಮಾನೆಸ್ತಾಂನೊ,  
ಆರಂಭಾ ಥಾವ್ನ್ ಅಂತ್ಯ ಪರ್ಯಾಂತ್ ಲಡಾಯೆಚಿ ಕಥಾ ತುಮಿ ಆಯ್ಕಾಲಿ—  
ಕೊಣೆ ಕಿತೆಂ ಕೆಲಾಂ ಮ್ಹಳ್ಳೆಂ ತುಮ್ಕಾಂ ಕಳ್ಳೆಂ. ದೆಕುನ್ ಆತಾಂ ಕೊಣಾಚಿ ಚೂಕ್  
ಮ್ಹಳ್ಳಿ ಸೊಧುನ್— ತ್ಯಾ ಚುಕಿಕ್ ಕಸಲಿ ಶಿಕ್ವಾ ಫಾವೊ ಮ್ಹಣ್ ತುಮಿ ತುಮ್ಮಿ  
ಅಭಿಪ್ರಾಯ್ ಉಚಾರಿಜಾಯ್— ಕೊಣಾಯ್ ಥಂಯ್ ಪಕ್ಷಪಾತ್ ಮಾತ್ ಕರಿನಾಕಾತ್.”

ತೆಂ ಆಯ್ಕೊನ್ ಸಭಿಕಾಂ ಮಧೆಂ ಗುಜ್ಗುಜೊ ಉಟ್ಲೊ. ಎಕೆಕ್ಲೊ ತಾಂಚ್ಯಾ  
ವಳ್ಕಿಂಚ್ಯಾಕಡೆ ಖಾಸ್ಗನ್ ಅಭಿಪ್ರಾಯ್ ವಿಚಾರಿಲಾಗ್ಲೊ. ತ್ಯಾ ವೆಳಾರ್ ಮಾನೆಸ್ತಾಂ ಪೈಕಿ  
ಎಕ್ಲೊ ಮ್ಹಣಾಲೊ “ಮ್ಹಾಕಾ ಮ್ಹಜ್ಯಾ ಸಮ್ಜೊಣೆ ಪ್ರಮಾಣೆ ಜಿನಾ ಸಾವಂತಾಚಿ ಚೂಕ್  
ಮ್ಹಣ್ ದಿಸ್ತಾ. ಕಿತ್ಯಾಕ್ ತಾಣೆ ಸಾಂಗ್ಚ್ಯಾ ಪ್ರಮಾಣೆ— ತಾಕಾ ಜರ್ ಹರಿರಾಜಾ ಥಂಯ್  
ತಿತ್ಲೊ ಅಭಿಮಾನ್ ಆಸ್‌ಲ್ಲೊ ಆನಿ ತಾಚಿ ಧುವ್ ಪಾಡ್ ಜಾತಾ ಮ್ಹಣ್ ಬೆಜಾರಾಯ್



ಆಸಲಿ ಜಾಲ್ಯಾರ್— ತಾಚ್ಯಾನ್ ತಿ ಗಜಾಲ್ ಹರಿರಾಜಾಚ್ಯಾ ಘರ್ಜಾಂಕ್ ಕೊಣಾಯ್ಚೊ  
ಸಾಂಗ್ಲೆಂ ಆಸಲೆಂ.”

“ಸಾಂಗ್ಲೆಂ ಜಾಲ್ಯಾರ್ ಚಡ್ ವಾಯ್ ಜಾತೆಂ” ಮದೆಂಚ್ ತೊಂಡ್ ಫಾಲ್ಸ್  
ಮ್ಹಳೆಂ ಜಿನಾಚ್ಯಾ ಪಾಡಿಚ್ಯಾ ಎಕಾ ಮಾನೆಸ್ತಾನ್ ಆನಿ ಮುಖಾರ್ಸುನ್ ಸಾಂಗ್ಲೆಂ  
ರಾಗಾಚ್ಯಾ ಭರಾರ್ ಹರಿರಾಜ ರಾಘುಕ್ ಕಾಮಾಂತ್ಲೊ ಕಾಡ್ಲೊ— ದುವೆಕ್ ಮಾರ್ಲೊ  
ಆನಿ ಗಾಂವಾರ್ ಘಾಣ್ ಜಾತಿ— ತ್ಯಾ ಪಾಸ್ವತ್ ಜಿನಾನ್ ರುಕಾಕ್ ದುಕೈನಾಸ್ತಾನಾ  
ದೆಂದರ್ ಕಾಡುಂಕ್ ಚಿಂತ್ಲ್ಯಾನ್— ಮ್ಹಾಕಾ ತಾಚಿ ಚೂಕ್ ಮ್ಹಣ್ ದಿಸಾನಾ.”

“ತಶೆಂ ಬರೆಂಪಣ್ ಚಿಂತ್ಲೆಂ ಜಾಲ್ಯಾರ್— ಹಾಂಗಾ ಉಗ್ತಾ ಸಭೆರ್ ಜಿನಾ  
ಹರಿರಾಜಾಚ್ಯಾ ಧುವೆಚೆಂ ನಾಂವ್ ಕಾಡ್ಲೊ ನಾ— ತೊ ತತ್ವಾಚೊ ಮನಿಸ್ ವ್ಹೊಯ್  
ಪಾಲ್ಲೊ ಜಾಲ್ಯಾರ್ ತತ್ವಾರ್ಚ್ ಮೊರ್ಲೊ ಆಸಲೊ. ತರ್ ಕಿತ್ಯಾಕ್ ತಾಣೆ ತೊ ಪ್ರಸ್ತಾಪ್  
ಕಾಡ್ಲೊ?”

ಮಾನೆಸ್ತಾಂ ಪೈಕಿ ತಿಸ್ರಾ ಎಕ್ಲ್ಯಾನ್ ತರ್ಕ್ ಬಾಂದ್ಲೆಂ. ತ್ಯಾ ತರ್ಕಾಂತ್  
ಹೆರಾಂನಿ ತೊಂಡ್ ಫಾಲ್ತಾನಾ— ವಾದ್ ವಾಡತ್ ಗೆಲೊ. ದೊನೀ ಪಾಡಿ ಉತ್ರಾಕ್  
ಉತಾರ್ ಸೊಡ್ನ್ ದಿನಾ ಜಾಲ್ಯೊ. ತಸಲ್ಯಾ ವೆಳಾರ್ ಎಕ್ಲೊ ಮ್ಹಾತಾರೊ ಮಧೆಂ  
ತೊಂಡ್ ಫಾಲ್ಸ್ ಮ್ಹಣಾಲೊ “ತುಮಿ ಆತಾಂ ಕಿತೆಂಯ್ ಮ್ಹಣಾ— ಹಾಂವೆಂ  
ಸಾಂಗ್ಲೆಂ ಜಾಲ್ಯಾರ್ ಧಾಪಾಡ್ ಮಾರ್ಲಿ ಜಿನಾಚಿ ಚೂಕ್. ಕಿತ್ಯಾಕ್ ರಾಘು ಸರ್ಕಾರಿ  
ನವ್ಕರ್— ತೊ ತಾಚ್ಯಾ ಕಾಮಾರ್ ಆಸ್ತಾನಾ— ತಾಕಾ ಧಾಪಾಡ್ ಮಾರ್ಚೆಂ ಆನಿ  
ಆಮ್ಕಾಂ ಧಾಪಾಡ್ ಮಾರ್ಚೆಂ ಏಕ್‌ಚ್. ತಪ್ಪಾಲ್ ಪೆದೊ ಮ್ಹಣ್ ಪ್ರಜೆಚೊ ಸೆವಕ್. ತರ್  
ಆಮ್ಚ್ಯಾ ಸೆವಕಾಕ್ ಮಾರುಂಕ್ ಜಿನಾಕ್ ಕೊಣೆ ಅಧಿಕಾರ್ ದಿಲಾ? ಜಿನಾಕ್ ಕಸಲೊಯ್  
ಸಾಗ್ ಆಸಲೊ ಜಾಲ್ಯಾರ್ ಹೆರಾ ವೆಳಾರ್ ತೊ ಪಳಯ್ಲೊ. ಕಾಗ್ದಾಂ ಬಟಾವಡೆ  
ಕರ್ತಾನಾ—ಆಮ್ಚಿಂ ಪ್ರಜೆಚೆಂ ಕಾಗ್ದಾಂ ತಾಚ್ಯಾ ಹಾತಾಂತ್ ಆಸ್ತಾನಾ, ಜಿನಾನ್ ತಾಚೆರ್  
ಕಸೊ ಹಾತ್ ಉಕೊಲ್ಲೊ...? ದೆಕುನ್ ಜಿನಾಕ್ ಸ ಮುಡೆ ತಾಂದುಳ್ ಧಂಡ್  
ಫಾಲಿಜಾಯ್.”

ಮ್ಹಾತಾರ್ಯಾಚೆಂ ರಾಜಾಂವ್ ಆಯ್ಕೊನ್ ಸರ್ವ್ ಲೋಕ್ ಚಿಂತುಂಕ್ ಪಡ್ಲೊ.  
ತ್ಯಾ ವೆಳಾರ್ ಜಿನಾಚ್ಯಾ ಪಾಡಿಚ್ಯಾ ಎಕ್ಲ್ಯಾನ್ ಮ್ಹಳೆಂ “ಜರ್ ಎಕಾ ಸರ್ಕಾರಿ ನವ್ಕರಾಕ್  
ಧಾಪಾಡ್ ಮಾರ್ಲಿ ಚೂಕ್ ವ್ಹೊಯ್ ಜಾಲ್ಯಾರ್— ತರ್ ತ್ಯಾ ಸರ್ಕಾರಿ ನವ್ಕರಾನ್  
ತಾಕಾ ವ್ಹೊಡಿಲ್ ಆಸ್ತಾನಾ ಲಡಾಯೆಕ್ ಮಾಂಡಾವಳ್ ಕಶಿ ಕೆಲಿ?”

“ಲಡಾಯೆಚಿ ಗಜಾಲ್ ವೆಗ್ಳಿ, ಮಾರ್ಲ್ಯಾ ಉಪ್ರಾಂತ್ ಕೊಣೀ ರಡ್ತಾ— ತರೀ  
ವ್ಹೊಡಿಲ್ ಆಸ್ತಾನಾ ತಾಣೆ ಸಾಂಗಾಜಾಯ್ ಆಸಲೆಂ ಮ್ಹಳೆಂ ಹಾಂವೀ ಒಪ್ತಾಂ”  
ಮ್ಹಾತಾರ್ಯಾನ್ ಪಾಟಿಂ ಜವಾಬ್ ದಿಲಿ.

ಅಶೆಂ ಏಕೇಕ್ ವಿಷಯ್ ತರ್ಕಾಕ್ ಪಡೊನ್ ಸಭಿಕಾಂ ಮಧೆಂ ಪುಷ್ಕಳ್ ವೇಳ್  
ವಾದ್-ವಿವಾದ್ ಜಾಲೊ. ದೊನೀ ಪಾಡಿ ತಾಂತಾಂಚ್ಯಾ ಮನ್ಶಾಕ್ ಬಚಾವ್ ಕರುಂಕ್  
ಸಾಧನ್ ಕರಿಲಾಗ್ಲೊ. ಜಾಲ್ಯಾರೀ ವಿಷಯ್ ಇತ್ಯರ್ಥ್ ಕರ್ತಾನಾ ಸತ್ ಕೊಣಾಚ್ಯಾನ್‌ಂಚ್  
ಸಿಗಾರ್ ಕರುಂಕ್ ಸಾಧ್ಯ್ ಜಾಲೆಂ ನಾ! ತ್ಯಾ ನಿಮ್ತಿಂ ಧಾಪಾಡ್ ಮಾರ್ಲಿ ಜಿನಾಚಿ  
ಚೂಕ್ ಆನಿ ಹರಿರಾಜಾಕ್ ಸಾಂಗಾನಾಸ್ತಾನಾ ಲಡಾಯೆಕ್ ಮಾಂಡಾವಳ್ ಕೆಲ್ಲಿ  
ರಾಘುಚಿ ಚೂಕ್ ಮ್ಹಣ್ ದಿಸೊನ್ ಆಯ್ಲಿ. ತಾಂಚ್ಯಾ ತ್ಯಾ ಚುಕಿಕ್ ಶಿಕ್ಷಾ ಜಾವ್ನ್—  
ಹೊಡ್ಯಾಂನಿ ಜಿನಾಕ್ ಸ ಮುಡೆ ಜುಲ್ಮಾನ್ ಮ್ಹಣಾನಾ— ಹೆರ್ ಥೊಡ್ಯಾಂನಿ ರಾಘುಕ್



ಆಟ್ ಮುಡೆ ತಾಂದುಳ್ ಧಂಡ್ ಕರಿಜಾಯ್ ಮ್ಹಣ್ ಸಾಂಗ್ಲೆಂ. ಜಾಲ್ಯಾರೀ ಕೊಣಾಚೆಚ್ ಅಭಿಪ್ರಾಯ್ ಬಹುಮತೆನ್ ನಿಶ್ಚಿತ್ ಜಾಲಿನಾ. ತ್ಯಾ ದೆಕುನ್ ಶಾಂತಣ್ಣಾ ಚೌಟಾನ್ ಆಖೇರೆಕ್ ಮ್ಹಳೆಂ “ಆಮಿ ಎಕೆಕ್ಲ್ಯಾನ್ ಎಕೇಕ್ ಉಲೊವ್ನ್ ವೇಳ್ ಪಾಡ್ ಕರ್ಚ್ಯಾ ಬದ್ಲಾಕ್— ಆಖೇರೆಂ ತೀರ್ಪ್ ಆಮ್ಚೊ ಗುರ್ಕಾರ್ಚ್ ದಿಂವ್ಪಿ.”

“ನಾಕಾ” ಮ್ಹಣಾಲೊ ಗುರ್ಕಾರ್ “ತೀರ್ಪ್ ದಿಂವ್ಚೆಂ ಕಾಮ್ ಮ್ಹಾಕಾ ನಾಕಾ— ಮ್ಹಜ್ಯಾ ಬದ್ಲಾಕ್ ಹಾಂವ್ ಆಮ್ಚ್ಯಾ ಬಸ್ತೆಚ್ಯಾ ಅಧಿಕಾರಿಕ್ ವಿನಂತಿ ಕರ್ತಾಂ— ದಯಾ ಕರ್ನ್ ತೊಚ್ ತಾಚೆಂ ತೀರ್ಪ್ ದಿಂವ್ಪಿ.”

“ಜಾವೈತ್” ಮ್ಹಣಾಲೆ ಸಭಿಕಾಂ ಮದ್ಲೆ ಚಡಾವತ್ ಮಾನೆಸ್ತ. ತಾಣೆ ತೀರ್ಪ್ ದಿಲ್ಲ್ಯಾಂತ್ ಆಮ್ಕಾಂ ಬೆಜಾರಾಯ್ ನಾ.”

“ದಿತಾ ಜಾಲ್ಯಾರ್ ದಿಂವ್ಪಿ—” ಸಾಂಗಾಲಾಗ್ಲೆ ಉರ್ಲೆ ಥೊಡೆ ಜಣ್ “ಶಿಕ್ಷಾ ಇಲ್ಲಿ ಚಡ್ ವ ಉಣಿ— ಫಾಶಿ ಕಾಂಯ್ ಜಾಂವ್ಚಿನಾ.”

ಸಮೆಸ್ತಾಂನಿ ಮತ್ ದಿಲ್ಲೊ ಆಯ್ಕೊನ್ ಅಧ್ಯಕ್ಷಾಚೆಂ ಸ್ಥಾನ್ ಕಾಣ್ಲೆಲ್ಲೊ ಬಸ್ತೆಚೊ ಅಧಿಕಾರಿ ಮ್ಹಣಾಲೊ “ಮಾನೆಸ್ತಾಂನೊ, ಮ್ಹಾಕಾ ತುಮಿ ಹ್ಯಾ ಪಂಚೆತ್ಯೆಚೊ ಯೆಜ್ಞಾನಿ ಕೆಲಾ. ಹೆಂ ಮ್ಹಾಕಾ ಕಾಂಯ್ ಬರೆಂ ದಿಸಾನಾ— ಜಾಲ್ಯಾರೀ ತುಮಿ ಮ್ಹಾಕಾ ಮಾಂದ್ತಾತ್ ದೆಕುನ್ ಹಾಂವ್ ಮ್ಹಜೆಂ ತೀರ್ಪ್ ದಿತಾಂ. ಪುಣ್ ಹೆಂ ತೀರ್ಪ್ ಮಾತ್ ಆಖೇರೆಂ— ಹಾಂತುಂ ಕೊಣೆಂಯ್ ತರ್ಕ್ ಮಾಂಡುಂಕ್ ನೊಜೊ. ಕಿತ್ಯಾಕ್ ಮ್ಹಾಕಾ ಜರ್ ತುಮಿ ಮಾಂದ್ತಾತ್ ಮ್ಹಜೆಂ ತುಮಿ ಆಯ್ಕಾಜಾಯ್” ಮ್ಹಣತ್ ತಾಣೆ ಸಮೆಸ್ತಾಂಚೆರ್ ಏಕ್ ದೀಷ್ಟ್ ಭೊಂವ್ಡಾಯ್ಲಿ. ಸರ್ವ್ ಲೋಕ್ ಮೌನ್ ಆಸ್ಲೊ ಪಳೆವ್ನ್ ಮುಖಾರ್ಸನ್ ತೊ ಉಲಯ್ಲೊ “ಆಯ್ಕಾ— ಮ್ಹಾಕಾ ಜಿನಾ ಸಾವಂತಾಚ್ಯೊ ತೀನ್ ಚುಕಿ ದಿಸ್ತಾತ್. ಪೈಲಿ ಚೂಕ್ ಮಾನವ್ ದೃಷ್ಟೆನ್ ಕಾರಣ್ ನಾಸ್ತಾನಾ ಎಕಾ ಮನ್ಶಾಕ್ ಧಾಪಾಡ್ ಮಾರ್ಲಿ— ದುಸ್ರಿ ಚೂಕ್ ಎಕಾ ಸರ್ಕಾರಿ ಹುದ್ದಾಕ್ ಹಾತ್ ಉಕೊಲ್ಲೆಲಿ ಆನಿ ತಿಸ್ರಿ ಚೂಕ್ ಸಭೆರ್ ಎಕಾ ಚಲಿಯೆಚೆಂ ನಾಂವ್ ಪಾಡ್ ಕರುಂಕ್ ಸಾಧನ್ ಕೆಲ್ಲಿ— ಸಬಾರ್ ಕಾರಣಾಂ ತೊ ಸಾಂಗ್ತಾ ವ್ಹೊಯ್ ಜಾಲ್ಯಾರೀ ತ್ಯಾ ಚಲಿಯೆಕ್ ತಾಣೆ ಸೈರಿಕ್ ವಿಚಾರ್ಲಿ ಆಸ್ಲಲ್ಯಾನ್, ತಾಣೆ ರಾಗ್ ಕಾಡ್ಲಾ ಮ್ಹಳೆಂ ಖಂಡಿತ್ ಕಳ್ತಾ ದೆಕುನ್ ಹಾಂವ್ ತಾಕಾ ಧಾ ಮುಡೆ ತಾಂದುಳ್ ಜುಲ್ಮಾನ್ ಫರ್ಮಾಯ್ತಾಂ. ತ್ಯಾ ಧಾ ಮುಡ್ಯಾಂತ್ ಸ ಮುಡೆ ತಾಂದುಳ್ ತಾಣೆ ದುಬ್ಳಾಂಕ್ ವಾಂಟಿಜಾಯ್ ಆನಿ ಚ್ಯಾರ್ ಮುಡೆ ಬಸ್ತೆಕ್ ದಿಜಾಯ್. ರಾಘು ಏಕ್ ದುಬ್ಳೊ ನವ್ಕರ್ ದೆಕುನ್ ತಾಕಾ ಚಡ್ ಧಂಡ್ ಘಾಲುಂಕ್ ಸಾಧ್ಯ್ ನಾ. ನೀತ್ ಪಳಯ್ತಾನಾ ಆಮಿ ಮನ್ಶಾಕೀ ಪಳಯ್ಜಾಯ್ ಪಡ್ತಾ. ತ್ಯಾ ದೆಕುನ್ ತಾಣೆ ತಾಚ್ಯಾ ಅಪ್ರಾಧಾಕ್ ಹ್ಯಾ ಸಭೆರ್, ಹಾಂಗಾಚ್ ಮಾಫಿ ಮಾಗಾಜಾಯ್... ಜಾಕ್ರಿ ಸಾಹೆಬ್ ಖೈಂಚ್ಯಾಂತ್ಚ್ ಆಪುಣ್ ನಾ ಮ್ಹಣ್ತಾ. ಜಾಲ್ಯಾರೀ ಸತ್ ಲಿಪೊಂವ್ಕ್ ಸಾಧ್ಯ್ ನಾ. ದೆಕುನ್ ತಾಣೆಂಯ್ ತಾಚ್ಯಾ ಅಪ್ರಾಧಾಕ್ ಮಾಫಿ ಮಾಗಾಜಾಯ್.”

ತೀರ್ಪ್ ಆಯ್ಕೊನ್ ಸರ್ವ್ ಸಭಿಕ್ ಎಕಾಮೆಕಾಚೆಂ ತೊಂಡಾಂ ಪಳೆಂವ್ಕ್ ಪಡ್ಲೆ. ಪುಣ್ ಉಲೊಂವ್ಕ್ ವಾಟ್ ನಾತ್ಲಿ! ದೆಕುನ್ ರಾಘುನ್ ಆನಿ ಜಾಕ್ರಿ ಸಾಹೆಬಾನ್ ಧೈಂಚ್ ತೀರ್ಪ್ ಪ್ರಮಾಣೆ ಮಾಫಿ ಮಾಗ್ಲಿ. ಜಿನಾನ್ ತಾಕಾ ಜಾಲ್ಲೊ ದಂಡ್ ಎಕಾ ಹಫ್ತಾಭಿತರ್ ಪಾವಿತ್ ಕರ್ತಾಂ ಮ್ಹಣ್ ಸಾಂಗ್ಲೆಂ. ತಿತ್ಲ್ಯಾನ್ ಪಂಚೆತ್ಕಿ ಸಂಘಿ. ಸರ್ವ್ ಲೋಕ್ ತಾಂತಾಂಚ್ಯಾ ಘರ್ಜಾ ವಾಟೆಕ್ ಲಾಗ್ಲೊ.





ಆಮ್ಚೊ ಆಶಾ ಆಮ್ಚಾಂ ಕೆದಾಳಾಯ್ ಫಟಯ್ತಾತ್; ಆನಿ ಥೊಡೆ ಪಾವ್ಚಿಂ ಆಮ್ಚಾಂ ಸಮಾಧಾನ್ ಜಾಂವ್ಚೆಂ ಕಿತೆಂಯ್ ಮೆಳ್ಳಾರೀ ಆಮ್ಚಿ ಆಶಾ ಭಾಗಾನಾ.

— ರೋಚ್ ಫಕೊಲ್ಡ್.

ಅಸ್ಕತ್ ಮನಿಸ್ ನಶಿಬಾಚೆರ್ ಪಾತ್ಯೆತಾತ್ ಆನಿ ಫಟ್ ಮನಿಸ್ ಕಾರಣಾಂಚೆರ್ ಆನಿ ಪರಿಣಾಮಾಂಚೆರ್ ಪಾತ್ಯೆತಾತ್.

— ಎಮ್ಮರ್ಸನ್.

ಭುರ್ಗ್ಯಾಂಕ್ ಖೆಳ್, ತರ್ನಾಟ್ಯಾಂಕ್ ಈಷ್ವ್ ಆನಿ ಮ್ಹಾತಾರ್ಯಾಂಕ್ ಬೇತ್, ತ್ಯಾ ತ್ಯಾ ಪ್ರಾಯೆರ್; ಪುಣ್ ಶಿಕಾಪ್ ಮನ್ಯಾಕ್ ಸರ್ವ್ ಪ್ರಾಯೆರ್ ಆಪ್ಣಾಚೊಚ್ ಸಾಂಗಾತಿ ಕರ್ತಾ.

— ಯಂಗ್.

## ಅವಸ್ತರ್ 40

### ದೊಗ್ ಜಾಲೆ ದುಸ್ರಾನ್!

ಸಾಂಜ್ ಜಾಯ್ಜಾಯ್ ಜಾಲ್ಯಾರ್— ಎಕ್ಲ್ಯಾಧಾವ್ನ್ ಆಯ್ಕೊನ್, ದುಸ್ರ್ಯಾಕ್ ಸಾಂಗೊನ್ ಆನಿ ತಿಸ್ರ್ಯಾಕ್ ಮೆಚ್ವೊನ್— ಪಂಚೆತ್ಕೆಚೆರ್ ಜಾಲ್ಲೆಂ ತರ್ಕ್ ಆನಿ ತೀರ್ಪ್ ಭುರ್ಗ್ಯಾ ಗಾಂವಾರ್ ವಿಸ್ತಾರ್ಲೆಂ. ಲೊಕಾಮಧೆಂ ವಿವಿಧ್ ಅಭಿಪ್ರಾಯಾಂಚೆಂ ಉಲೊಣೆ ಜಾಲಾಗ್ಲೆಂ. ಥೊಡೊ ಲೋಕ್ ಜಿನಾಕ್ ಜಾಲ್ಲೊ ದಂಡ್ ಸಹಜ್‌ಲ್ಲೊ ಮ್ಹಣ್ತಾನಾ— ಲೊಕಾ ಕಾಂಟಾಳ್ಚೊ ಲೋಕ್ ತಾಕಾ ಆನಿಕೀ ಚಡ್ ದಂಡ್ ಜಾಯ್ಜಾಯ್ ಆಸ್‌ಲ್ಲೊ ಮ್ಹಣ್ ಸಾಂಗ್ತಾಲೊ. ಥೊಡೊ ಲೋಕ್ ಪಂಚೆತ್ಕಿ ಕೆಲ್ಲ್ಯಾಂಚಿ ಶಿಫಾರಾಸ್ ಉಲೈತಾನಾ— ಥೊಡೊ ಲೋಕ್ ಜಾಕ್ರಿನ್ ಆನಿ ರಾಘುನ್ ಮಾಫಿ ಮಾಗ್‌ಲ್ಲ್ಯಾ ಖಾತಿರ್ ಚುರ್ಚುರ್ತಾಲೊ! ಪುಣ್ ಜಿನಾನ್ ರಾಘು ಆನಿ ಜಮುನಾ ವಿಷ್ಯಾಂತ್ ಪಂಚೆತ್ಕೆಚೆರ್ ಸಾಂಗ್‌ಲ್ಲೊ ಏಕ್ ವಿಷಯ್ ಮಾತ್ರ ಸರ್ವ್ ಲೊಕಾಕ್ ಎಕಾಚ್ ಮಾಪಾನ್ ಚಿಂತ್ನಾಂಕ್ ಘಾಲ್ತಾಲೊ! ಏಕುನ್ ಹರೈಕ್ಲೊ ತೊ ಏಕ್ ವಿಷಯ್ ಅಧಿಕ್ ಉಲೊವ್ನ್ ನಾಕಾರ್ ದೊಟ್ ದವರ್ತಾಲೊ! ಚಡಾವತ್ ಸ್ತ್ರೀಯೊ ತ್ಯಾ ವಿಷಯಾಚೆರ್ ಭರ್ ಘಾಲ್ನ್ ಉಲಯ್ತುಲ್ಲೊ. ಎಕ್ ಸಾಂಗ್ತಾಲಿ ದುಸ್ರೆಕ್ “ಆಯ್ಕಾಲಾಂಯ್ವೇ ಸಾಯ್ಬಣಿ— ರಾಘು ಆನಿ ಜಮುನಾ ಮಧೆಂ ಬರೆಪಣ್ ಆಸ್‌ಲ್ಲೆಂ ಖಂಯ್.”

“ಆಸ್ಯೆತ್ ಬಾಯೆ” ಮ್ಹಣ್ತಾಲಿ ತಿ ದುಸ್ರಿ. “ತೆಂ ವಾಡ್‌ಲ್ಲೆಂ ಭುರ್ಗೊ ಆನಿ ನಾರ್‌ಟೊ ಎಕಾ ಘರಾಂತ್ ಆಸ್ತಾನಾ— ಗಂಧಕಾಕ್ ಉಜೊ ಲಾಗಾನಾ ಮ್ಹಣ್ ಕಶೆಂ ಮ್ಹಣೈತ್! ಆಖೇರೆಕ್ ಜಾತ್ ಚಲಿಯೆಚಿ ಆನಿ ಪೊಡ್ನಿ ಸೈಂಭಾಚಿ... ಕೊಣಾಚ್ಯಾನ್ ಕೊಣಾಚೆಂ ಧೈರ್ ಸಾಂಗೈತ್...? ಸಗ್ಳಿ ಚೂಕ್ ಪೊಡಿಲಾಂಚಿ— ವಾಡ್‌ಲ್ಲ್ಯಾ ಭುರ್ಗ್ಯಾಕ್ ಜಮುನಾಕ್ ಕಾಜಾರ್ ಕರಿನಾಸ್ತಾನಾ ತಾಣೆ ಕಿತ್ಯಾಕ್ ದವರ್ಲಾಂ?”

ತ್ಯಾಪರಿಂ ಥೊಡ್ಯೊ ಸ್ತ್ರೀಯೊ ಗಜಾಲಿ ಕಾಂತ್ತಾನಾ— ತ್ಯಾ ಗಜಾಲಿಂಕ್ ಫಾಂಟಿ ಉಟೊನ್ ತಿಸ್ರಿ ಎಕ್ಲಿ ತಿಚ್ಯಾ ಇಷ್ಟಿಣಿಕ್ ಸಾಂಗ್ತಾಲಿ “ವಿಚಿತ್ರ್ ಕಾಳ್ ಬಾಯೆ, ವಿಚಿತ್ರ್ ಕಾಳ್— ರಾಘು ಆನಿ ಜಮುನಾ ಪೊಳೊನ್ ಪೊಚೊಂಕ್ ಚಿಂತ್ತಾಲಿಂ ಖಂಯ್— ನಾನ್ ತಾಂಕಾಂ ಆಡಾವ್ನ್ ಧರ್ಲಿಂ ಖಂಯ್.”

“ವೈಯ್ಯಾ ಖಿಯ್ ಬಾಯ್, ಹಾವೆಂಚ್ ಆಯ್ಕಾಲಾಂ” ಮ್ಹಣ್ತಾಲಿ ತಿ ಇಷ್ಟಿಣ್  
 “ಜಮುನಾನ್ ಘರಾಂತ್ಲೆಂ ಸಗ್ಳೆಂ ಭಾಂಗಾರ್ ಆರಾವ್ನ್ ಪೊಟ್ಲಿ ಬಾಂದ್ಲಿ ಖಿಯ್—  
 ತಾಣೆ ಕೊಡಿಯಾಳ್ ಪೊಚೊನ್ ಮದ್ರಾಸಾಕ್ ಧಾಂವೊಂಕ್ ಆಲೊಚೆನ್ ಕೆಲ್ಲಿ ಖಿಯ್—  
 ಪಳೆಯ್ಲೊಯ್ತೊ ತಾಂಚೆಂ ಧೈರ್!”

ತಶೆಂ ತಾಣೆ ಉಲೈಲ್ಲೆಂ ಆಯ್ಕೊನ್ ಎಕ್ಲಿ ಮ್ಹಾತಾರಿ ತಿಚೆಇತ್ಯಾಕ್ ಗುಣ್ಣುಣ್ತಾಲಿ  
 “ಹಾಂಚ್ಯೊ ಜಿಬೊ ಕಾಂದ್ಯಾಥಾವ್ನ್ ಲುಂವೊನ್ ಕಾಡಿಜಾಯ್— ನಹಿಂ ಜಾಲ್ಯಾರ್  
 ನೀಜ್ ಸತ್ ಕಿತೆಂ ಆನಿ ಹಿಂ ಉಲಯ್ತಾತ್ ಕಿತೆಂ! ತಶೆಂ ತಾಂಚ್ಯಾಚ್ ಸ್ತ್ರೀ ವರ್ಗಾಚೆಂ  
 ಘನ್ ತಿಂ ಹೊಗ್ಡಾಯ್ತಾತ್ ಮ್ಹಣ್ ತಾಂಕಾಂ ಕಿತ್ಯಾಕ್ ಕಳಾನಾ! ಸಾಯ್ಬಾ ಭೊಗೊಸ್  
 ತಾಂಕಾಂ ಆನಿ ತಾಂಚ್ಯಾ ಜಿಬಾಂಕ್.”

ತ್ಯಾ ಮ್ಹಾತಾರೆನ್ ತಶೆಂ ಗುಣ್ಣುಣ್ತಾನಾ— ವಾಟೆನ್ ವೆಚೊ ಎಕ್ಲೊ ಮ್ಹಾತಾರೊ  
 ತಾಂಚ್ಯಾ ಸಾಂಗಾತ್ಯಾಕ್ ಸಾಂಗ್ತಾಲೊ “ಲೋಕ್ ಕಿತೆಂಯ್ ಮ್ಹಣೊಂದಿ ಆನಿ ಉಲೊಂವ್ಪಿ—  
 ಹಾಂವ್ ಮಾತ್ ಹರಿರಾಜಾಚ್ಯಾ ಘರಾಣ್ಯಾ ವಿಷ್ಯಾಂತ್ ಕೆದಿಂಚ್ ಆಡ್ ಉಲೊಂವ್ಚೊಂ  
 ನಾ. ಕಿತ್ಯಾಕ್ ಹಾಂವ್ ತಾಚ್ಯಾ ಸಂತಾನ್-ಕುಟ್ಮಾಕ್ ಬರೊ ವಳ್ಕಾತಾಂ. ಜಮುನಾ  
 ವಿಷ್ಯಾಂತ್ ಮಾತ್ ಹಾಂವ್ ಖಾತ್ರಿ ದಿನಾ. ಕಾರಣ್ (ಜಶೆಂ ನ್ಹಂಯ್ಚ್ಯಾ ಉದ್ಯಾಕ್  
 ಆನಿ ದರ್ಯಾಚ್ಯಾ ಉದ್ಯಾಕ್ ಫರಕ್ ಆಸಾ— ತಶೆಂಚ್ ತಳ್ಯಾಚ್ಯಾ ಉದ್ಯಾಕ್ ಆನಿ  
 ಬಾಂಯ್ಚ್ಯಾ ಉದ್ಯಾಕ್ ಅಂತರ್ ಆಸಾ... ಸರ್ವ್ ಉದ್ಯಾಂ ರಂಗಾನ್ ಏಕ್‌ಚ್ ದಿಸ್ತಾತ್  
 ತರಿ ರುಚೆನ್ ವೆವೆಗ್ಳಿಂ ಆಸ್ತಾತ್.) ತಶೆಂ ಜಮುನಾಚೆಂ ರಗಾತ್ ಭಾಯ್ಲೆಂ— ಹರಿರಾಜಾನ್  
 ತಾಕಾ ಹಾಡ್ನ್ ಪೊಸ್ಕೆಂ ಕೆಲಾಂ. ತಶೆಂ ಜಾಲ್ಲ್ಯಾನ್, ಜಿನಾನ್ ಪಂಚೆತ್ಕೆಚೆರ್ ಸಾಂಗ್ಲೆಂ  
 ಸತ್‌ಯೊ ಜಾವೈತ್.”

ಗಾಂವಾರ್ ಲೋಕ್ ತಶ್ಯೊ ಖಬ್ರೊ ಉಲಯ್ತಾನಾ— ಹರಿರಾಜ ತಾಚ್ಯಾ  
 ಘರಾಚ್ಯಾ ಸೊಪ್ಯಾರ್ ಬಸೊನ್, ಪಂಚೆತ್ಕೆಚೆರ್ ತರ್ಕ್ ಜಾಲ್ಲ್ಯೊ ಗಜಾಲಿ ಘರ್ಜಾಂಕ್  
 ವಿವರಿತಾಲೊ. ಆಯ್ಕೊನ್ ಘರ್ಜಿಂ ಸಮೆಸ್ತಾಂ ‘ಜಿನಾನ್ ಕೆಲ್ಲ್ಯಾ ಸಾಧನಾಕ್’ ಹಾಸ್ತಾಲಿಂ  
 ಕಾರಣ್ ತಾಂಕಾಂ ರಾಘು ಆನಿ ಜಮುನಾಧಂಯ್ ಸಾಸ್ವಾ ತಿತ್ಲೊಯ್ ದುಬಾವ್  
 ನಾತ್‌ಲ್ಲೊ! ಪುಣ್ ಜಮುನಾಚೆಂ ಕಾಳಿಜ್ ಧರ್ಧರಾಂ! ರಾಘುಚೆಂ ಆಂಗ್ ಆಪೊಂಚ್  
 ಘಾಮೆತಾಲೆಂ! ತಿಂ ದೊಗಾಂಯ್ ಘರ್ಜಾಂಚ್ಯಾ ಕಾನಾರ್ ‘ಫುಟ್’ ಪಡ್ಲೊ ಮ್ಹಣ್  
 ಭಿಯೆಲ್ಲಿಂ! ತಾಂಚೆ ವಿಷ್ಯಾಂತ್ ಆಯ್ಕೊನ್ ಘರ್ಜಿಂ ತಾಂಚೆರ್ ಕಸಲೊ ನಿರ್ಬಂಧ  
 ಘಾಲ್ತಾತ್ ಕೊಣ್ಣಾ ಮ್ಹಣ್ ತಿಂ ಖಿಂತಿಷ್ಟ್ ಜಾಲ್ಲಿಂ. ತಶೆಂ ಜಾಲ್ಲ್ಯಾನ್— ಹರಿರಾಜ  
 ಪಂಚೆತ್ಕೆಚ್ಯೊ ಗಜಾಲಿ ಸಾಂಗ್ತಾನಾ ತಾಂಚ್ಯಾ ದೊಗಾಂಯ್ಚ್ಯಾ ಆಂಗಾಂತ್ ರಗಾತ್  
 ನಾತ್‌ಲ್ಲಾಬರಿ ತೊಂಡಾಚಿ ನಿಳಾಜ್ ಬದಲೆಲಿ! ತಾಂಚೊ ತೊ ಚಿವೊಳ್ಳೊಲೊ ಛಾರ್  
 ಪಳೆವ್ನ್ ರಾಧಿಕಾನ್ ವೆಗ್ಳೊಚ್ ಅರ್ಥ್ ಕೆಲೊ! ದೊಗಾಂಯ್ಚೊ ಲಜ್ ಭೊಗ್ಲ್ಯಾ ಮ್ಹಣ್  
 ತಿಣೆ ಚಿಂತ್ಲೆಂ! ದೆಕುನ್ ತಿಣೆ ಮ್ಹಳೆಂ “ತುಮಿ ಕಿತ್ಯಾಕ್ ಖಿಂತ್ ಕರ್ತಾತ್? ಜಿನಾನ್  
 ತಾಚೊ ಗುನ್ಯಾಂವ್ ಜಿಕೊಂಕ್ ತಶೆಂ ಮ್ಹಳೆಂ ಮ್ಹಣೊನ್ ತುಮಿ ಕಾಂಯ್ ತ  
 ಪಾತ್ಕಾಂತ್ ಆಸಾತ್‌ವೇ? ಸಂಸಾರಾಂತ್ ಚಡಾವತ್ ಲೋಕ್ ಸ್ವತಾಚೆ ಬಚಾವಿ ಜಾತ  
 ವೈಯ್ಯಾ ಜಾಲ್ಯಾರ್ ಪೆಲ್ಯಾಕ್ ಆಡ್ ಪಾಂಯ್ ದಿತಾಚ್! ಪ್ರಾಣ್ ಗೆಲ್ಯಾರೀ ಪೆಲ್ಯಾಕ್  
 ವಾಯ್ ಕರಿನಾಯೆ ಮ್ಹಣ್ ಚಿಂತ್ಲೆ ಆಮ್ಚೆ ಮಧೆಂ ಬೋವ್ ಥೊಡೆ. ದೆಕುನ್ ತುಮಿ  
 ಲಜೆನಾಕಾತ್.”

ರಾಧಿಕಾನ್ ತಶೆಂ ಸಾಂಗ್ಲೆಂ ಆಯ್ಕೊನ್ ಜಮುನಾಚೆಂ ಮುಖಾಮುಳ್ ಜಿ  
 ಪುಲ್ಲೆಂ. ತಶೆಂಚ್ ರಾಘುಚೆಂ ಧೈರ್ ಚಿಕ್ಕೆ ಉಮಾಳ್ಲೆಂ. ತಾಂಕಾಂ ದೊಗಾಂಯ್



ಶಾಂಚಿ ಅಭಿಪ್ರಾಯ ವಾಂಕ್ಷಿ ನಾ ಮ್ಹಳ್ಳೆಂ ಸ್ವಪ್ನ ಕಳ್ಳೆಂ. ತರೀ ಮುಖ್ ದೀಸ್ ಕಶೆಂ  
 ರ್ಹೆ ಮ್ಹಳ್ಳೆಂ ಸವಾಲ್ ತಾಂಚ್ಯಾ ತಕ್ಲೆಂತ್ ಘುಂವ್ತಾಲೆಂ! ಬಾವ್ಡ್ಯಾ ರಾಧಿಕಾಕ್ ತಾಂಚೊ  
 ಜ್ ಘುಟ್ ಕಿತೆಂ ಕಳಿತ್! ತಶೆಂಚ್ ಹರಿರಾಜ ತಾಂಚೆ ವಿಷ್ಯಾಂತ್ ಕಿತೆಂ ಜಾಣಾ!  
 ತಾಚೆಂ ಸತ್ ಉಲೊವ್ನ್ ಪಂಚೆತ್ಕೆಚೆರ್ ಝುಜ್ಲೊ ಆನಿ ಜಿಕ್ಲೊ. ರಾಧಿಕಾ ತಿಚೆಂ  
 ಉಲೊವ್ನ್ ರಾಘುಕ್ ಆನಿ ಜಮುನಾಕ್ ಬೊಳಾಂವ್ಕ್ ಲಾಗಿ. ಘರ್ಜಿಂ ಸಮೆಸ್ತಾಂ  
 ಕಾಂ ದೊಗಾಂಯ್ಕೊ ಸುಗುಣಾಂಚೆಂ ಮ್ಹಣ್ ಸಮ್ಜಾಲಿಂ! ತಶೆಂ ಜಾಲ್ಲ್ಯಾನ್  
 ಪಲ್ಲ್ಯಾ ಧರ್ಣಿಕ್ ಪಾವ್ನ್ ಪಡೊನ್ ಬಾವ್ಡ್ಯಾ ಝಡಾಕ್ ಆಂಕ್ರಿ ಫುಟ್ಲಲ್ಯಾಬರಿ  
 ಘು ಆನಿ ಜಮುನಾ ಮಧ್ಲ್ಯಾ ಗುಪ್ತ ಇಷ್ಟಾಗತಿಕ್ ಪುನರ್ ಜೀವ್ ಭರ್ಲೊ!

ತೆಣೆ ಜಾಕ್ರಿ ಸಾಹೆಬ್ ಆಪ್ಲ್ಯಾ ಘರ್ಕಾರ್ನಿಕ್ ಪಂಚೆತ್ಕೆಚಿ ಖಬಾರ್ ಸಾಂಗ್ತಾನಾ  
 ಕಾರಾನ್ ಪಂಚೆತ್ಕೆಚೆರ್ ಉಲೈಲ್ಲೆಂ ಉಲೊಣೆ ಆಯ್ಕೊನ್ ಹಾಫಿಝಾ ಕುಸಾಳಾಂ  
 ಒಂಬುನ್ ಧರ್ನ್ ಹಾಸ್ತಾಲೆಂ— ಆನಿ ತಾಣೆ ಮಾಫಿ ಮಾಗ್ಲಲ್ಯಾ ಖಾತಿರ್ ಕೆಂಡ್ತಾಲೆಂ.  
 ಆಯ್ಕೊನ್ ಜಾಕ್ರಿ ಸಾಹೆಬ್ ಸಾಂಗ್ತಾಲೊ “ಹಾವೆಂ ಆನಿ ರಾಘುನ್ ಮಾಫಿ  
 ಗಾಲ್ಯಾರ್ ಕಿತೆಂ ಜಾಲೆಂ?— ಜಿನಾಚೊ ಹಂಕಾರ್ ಏಕ್ ಪಾವ್ಪಿಂಚ್ಯಾಕ್ ದೆಂವಯ್ಲೊ  
 ಹಿಂವೇ!— ಆನಿ ತಾಕಾ ಗಾಂವಾರ್ ತೊಂಡ್ ದಾಕೊಂವ್ಕ್ ಆಸಾವೇ?”

“ಪುಣ್ ಮಾಫಿ ಮಾಗ್ಲಿ ಮ್ಹಳ್ಳೆಂ ಉಣೆಪಣ್ ನಹಿಂವೇ?”

“ಉಣೆಪಣ್ ಆನಿ ವ್ಹೊಡ್ಪಣ್— ಸದಾಂ ಆಂಗ್ಲಿ ವೊಚೊನ್ ಕುಟ್ಟೆಂ ತಾಂದುಳ್  
 ದೆಡ್ಕೆಚಿ ಮಿೂಟ್-ಮಿಸಾಂಗ್ ಹಾಡ್ತಲ್ಯಾಂಕ್ ಆಮ್ಕಾಂ ಮರ್ಯಾದ್ ಆಸಾ  
 ಲ್ಯಾರೀ ಖಂಯ್! ಮರ್ಯಾದ್-ಮಾನ್ ಮಾಳ್ಕಾರ್ ಮುಡೆ ದಾಳ್ತಲ್ಯಾಂಕ್ ಆನಿ  
 ಾತ್ಯಾಕ್ ಮುಂಡಾಸ್ ಬಾಂದ್ತಲ್ಯಾಂಕ್— ಆಮ್ಕಾಂ ತಶೆಂ ಕಾಂಯ್ ಆಸಾವೇ?”

“ಜಾಲ್ಯಾರಿ ಆಯ್ಕಾಲ್ಲೊ ಬರೊ ಮನಿಸ್ ಕಿತೆಂ ಮ್ಹಣಾತ್?”

“ಬರೊ ಮನಿಸ್ ಕೆದಿಂಚ್ ಕಾಂಯ್ ಮ್ಹಣಾನಾ ಹಾಫಿಝಾ— ಮ್ಹಣ್ಣೆಂ ಆಮ್ಚೆ  
 ಸಲ್ಯಾ ಪೊಟಾಕ್ ನಾತ್ಲ್ಯಾಂನಿ ಮಾತ್— ಬರೊ ಮನಿಸ್ ಇತ್ಲೆಂಚ್ ಮ್ಹಣ್ತಾಲೊ  
 ಝುಬ್ಕಾನ್ ತಾಚೆ ವೊರ್ತೆಂ ಕಿತೆಂಚ್ ಕರುಂಕ್ ಸಾಧ್ಯ್ ನಾ, ದೆಕುನ್ ಹಿಕ್ಮತ್ಯಾಂನಿ  
 ಣೆ ಬಹದೂರಿ ಕೆಲಿ.”

ಅಶೆಂ, ಹಾಫಿಝಾ ಆನಿ ಜಾಕ್ರಿ ಸಾಹೆಬ್ ಪಂಚೆತ್ಕೆಚಿ ಖಬಾರ್ ಉಲೊವ್ನ್  
 ಕಾಮೆಕಾಕಡೆ ವಾದ್-ವಿವಾದ್ ಕರ್ತಾಲಿಂ.

ಜಿನಾಚ್ಯಾ ಮತಿಕ್ ಸಮಾಧಾನ್ ನಾತ್ಲೆಂ. ಪಂಚೆತ್ಕೆಚೆರ್ ಸಲ್ವೊಣೆ ಮೆಳ್ಳಿ  
 ಮ್ಹಣ್ ತಾಕಾ ವೊರ್ತಿ ಬೆಜಾರಾಯ್ ಭೊಗಲ್ಲಿ. ಲೊಕಾಕ್ ತೊಂಡ್ ದಾಕೊಂವ್ಕ್  
 ಯಾಂತ್ ತೊ ಲಜ್ತಾಲೊ. ನಿತಿಂತ್ ಇಲ್ಲಿ ಪುಣೆ ದಾಕ್ಟರ್ ಜಾಯ್ನಾಸ್ತಾನಾ, ಆಪ್ಣಾಕ್  
 ನಿ ಆಪ್ಲ್ಯಾ ಘರಾಣ್ಯಾಕ್ ನಾಲಿಸಾಯ್ ಜಾಲಿ ಮ್ಹಣ್ ತೊ ಚಿಂತಾಲೊ. ತಶೆಂ  
 ಲ್ಯಾನ್ ದರ್ಯಾಕ್ ಭರ್ತಿ ಆಯಿಲ್ಲಾಬರಿ ರಾಘುಚ್ಯಾ ನಾಂವಾನ್ ತಾಚ್ಯಾ ತಕ್ಲೆಂತ್  
 ಗಾಚಿಂ ಕುಪಾಂ ಮಾಂಡ್ತಾಲಿಂ! ಆಂಗಾಂತ್ ವೀಕ್ ಚರ್ಲಲ್ಯಾಬರಿ ರಾಘುಚಿ ಜೀಕ್  
 ಚ್ಯಾ ಕಾಳ್ಜಾಕ್ ವಿಕಾಳಾಯ್ತಾಲಿ! ತ್ಯಾ ನಿಮ್ತಿಂ ತಾಚೆಂ ಮನ್ ರಾಘುಚೆಂ ಫಾರಿಕ್ಪಣ್  
 ಣ್ಣೆಂವ್ಕ್ ಆಶೆತಾಲೆಂ. ಘನಾ-ಮಾನಾಕ್ ಕುರಾಡ್ ಪಡೊಂಕ್ ಕಾರಣ್ ಜಾಲ್ಲ್ಯಾಚಿ  
 ಝಿಚ್ ಕಾತರ್ನ್ ಕಾಡ್ ಮ್ಹಣ್ ತಾಚೆಂ ಧೈರ್ ತಾಕಾ ಸಾಂಗ್ತಾಲೆಂ ದಿಸ್ತಾಲೆಂ.  
 ಕುನ್ ತೊ ಚಿಂತಾಲೊ— ಆಲೊಚೆನ್ ಕರ್ತಾಲೊ ಆನಿ ಉಪಾಯ್ ಸೊಧ್ತಾಲೊ!



ತಸಲ್ಯಾ ವಿಚಾರಾಂನಿ ಜಿನಾ ಚಿಂತಾಂ ಆಟಯ್ತಾನಾ ಆನಿ ಗಾಂವ್ ಪಂಚೆತ್ಕೆಚೊ  
ಖೆಂಟ್ರೊ ಉಲಯ್ತಾನಾ— ತೀನ್ ದೀಸ್ ಪಾಶಾರ್ ಜಾಲೆ. ಚೊವ್ವಾ ದಿಸಾ ಜಿನಾನ್  
ತಾಕಾ ಪಂಚೆತ್ಕೆಚೆರ್ ಫರ್ಮಾಣ್ ಪಡ್ಲಲ್ಯಾ ಪ್ರಮಾಣೆ, ಚ್ಯಾರ್ ಮುಡೆ ತಾಂದುಳ್  
ಪಯ್ಲೆಂ ಬಸ್ತೆಕ್ ದಿಲೊ. ಉಪ್ರಾಂತ್ ಸ ಮುಡೆ ತಾಂದುಳ್ ಬಸ್ತೆಚ್ಯಾ ಆಂಗ್ಲಾಂತ್  
ದುಬ್ಯಾಂಕ್ ವಾಂಟ್ಲೊ. ತ್ಯಾ ದೀಸ್ ಜಿನಾ ತಾಂದುಳ್ ವಾಂಟ್ತಾ ಮ್ಹಣ್ ಖಬಾರ್  
ಆಸ್ಲಲ್ಯಾನ್, ತೆಣೆಂಚ್ಯಾ ವತಾರಾಚೊ ಆನಿ ಪಯ್ಲೆಲೊ ಪರ್ಯಾಂತ್ ಸಬಾರ್  
ದುಬ್ಯೊ—ಭಿಕಾರಿ ಥಂಯ್ ಎಕ್ಟಾಂಯ್ ಜಾಲ್ಲೊ. ತಾಂದುಳ್ ವಾಂಟ್ಲೊ ತಮಾಸೊ  
ಪಳೆಂವ್ಕ್ ಗಾಂವ್ಚೊ ಥೊಡೊ ಲೋಕ್ಯೊ ಥಂಯ್ ಕುಡ್ತಾಲೊ! ಕಾರಣ್, ತೆದೊಳ್  
ಪರ್ಯಾಂತ್ ತಸಲಿ ಶಿಕ್ಷಾ ಕೊಣಾಕ್ಚ್ ಮೆಳೊಂಕ್ ನಾತ್ಲಿ!

ಜಿನಾನ್ ತಾಂದುಳ್ ವಾಂಟ್ತಾನಾ— ದುಬ್ಳಿಂ “ದೇವ್ ಬರೆಂ ಕರುಂ ತುಕಾ”  
ಮ್ಹಣ್ತಾಲಿಂ ವ್ಹೊಯ್ ಜಾಲ್ಯಾರೀ— ತಾಂಚಿಂ ಮನಾಂ ಮಾತ್ ತಾಕಾ ಹಾಸ್ತಾಲಿಂ  
ಕಾರಣ್ “ಕೊಣಾಕ್ಚ್ ಬಾಗ್ವಾನಾತ್ಲೊ ಮನಿಸ್ ಆಖೇರೆಕ್ ಬಾಗ್ವಾಲೊ” ಮ್ಹಣ್  
ಸರ್ವಾಂಕ್ ಸಂತೊಸ್ ಜಾಲ್ಲೊ. ತಶೆಂಚ್ ಗಾಂವ್ಚ್ಯಾ ಲೊಕಾಕೀ ಅನಂದ್ ಭೊಗ್ಲೊ.  
ದೆಕುನ್ ತಾಂಕಾಂಯ್ ಹಾಸ್ಯಾಚೆಂ ಉಸ್ತರೆಂ ಯೆತಾಲೆಂ. ತೆಂ ದೃಶ್ಯ ಪಳೆವ್ನ್  
ಜಿನಾಚೆಂ ತೊಂಡ್ ಮಾತ್ ಲಜೆನ್ ಬಾವ್ಲೆಂ! ತರೀ ಶ್ವಾಸ್ ದಾಂಬುನ್ ಧರ್ನ್ ತೊ  
ತಾಚೆಂ ಕಾಮ್ ತಿರ್ಪಿತಾಲೊ.

ತಾಂದುಳ್ ವಾಂಟುನ್ ಜಾಲ್ಯಾ ಉಪ್ರಾಂತ್ ಸರ್ವ್ ಲೋಕ್ ತಾಂತಾಂಚ್ಯಾ  
ವಾಟೆನ್ ಗೆಲೊ ಜಾಲ್ಯಾರೀ— ಜಿನಾ ಆನಿ ತಾಚೆ ಈಷ್ಟ್ ತ್ಯಾ ಲೊಕಾ ಮುಖ್ಯಾನ್  
ಗೆಲೆನಾಂತ್! ಕಾರಣ್ ತಾಂಕಾಂ ಜಾಲ್ಲ್ಯಾ ಸಲ್ವೊಣ್ ಥಂಯ್ ತಾಂಚೆಂ ಅಂತಸ್ಕರ್ನ್  
ತಾಂಕಾಂ ಖಾತಾಲೆಂ! ತ್ಯಾ ನಿಮ್ತಿಂ ಲೋಕ್ ತಾಂಕಾಂ ಹಾಸಾತ್ ವ ತಾಂಚೊ  
ಖೆಬ್ಡಾಯೊ ಕರಿತ್ ಮ್ಹಣ್ ತಾಂಕಾಂ ಭೊಗ್ತಾಲೆಂ! ದೆಕುನ್ ತೆ ಬಸ್ತೆಚ್ಯಾ ಆಂಗ್ಲಾಂತ್  
ಗಜಾಲಿ ಕರಿತ್ ಫಾಟಿಂ ರಾವ್ಲೆ. ತಸಲ್ಯಾ ವೆಳಾರ್ ಜಿನಾಚೊ ಈಷ್ಟ್ ಎಕ್ಲೊ ಜಿನಾಕ್  
ಮ್ಹಣಾಲೊ “ಇಷ್ಟಾ ತುಂ ಕಿತೆಂಯ್ ಮ್ಹಣ್— ಪಾಪ್ ಆಧಾರ್ಲ್ಯಾಕ್ ಪ್ರಾಯಶ್ಚಿತ್  
ಕೆಲೆಂ ಜಾಲ್ಯಾರೀ ಆಮ್ಚಿ ಗೆಲ್ಲಿ ಮರ್ಯಾದ್ ಕಾಂಯ್ ಪಾಟಿಂ ಯೆಂವ್ಚಿ ನಾ. ಕಾಲ್  
ಮ್ಹಣಾಸರ್ ಆಮಿ ಮಾನ್ ಉಕ್ತುನ್, ಹರ್ಥೆಂ ಫುಲೊವ್ನ್ ಚಲ್ತಾಲ್ಯಾಂವ್. ಆನಿ ಆಜ್  
ಲೊಕಾಕ್ ಪಳಯ್ತಾನಾಂಚ್ ಆಮ್ಕಾಂ ಲಜ್ ಭೊಗ್ತಾ.”

“ವ್ಹೊಯ್” ಮ್ಹಣಾಲೊ ಜಿನಾಚೊ ದುಸ್ರೊ ಎಕ್ಲೊ ಈಷ್ಟ್ “ಹೆಂ ಆಣ್ಕಾಣ್  
ಆಮ್ಕಾಂ ಆನಿ ಮೊರಾ ಪರ್ಯಾಂತ್ ಉರೆಂ— ಗಾಂವಾಂತ್ ಆಮ್ಕಾಂ ಆನಿ ತ್ಹೆ  
ಉಕ್ತುಂಕ್ ಆಸ್ಚೆಂ ನಾ— ಗೆಲ್ಲೆಕಡೆ ಲೋಕ್ ಆಮ್ಚಿ ನಿಂದಾ ಆನಿ ಖೆಳ್ಕುಳಾಂ ಕರ್ತಾಲೊ—  
ಎದೊಳ್ ಆಮ್ಕಾಂ ಭಿಂಯೆವ್ನ್ ಮೆರೆರ್ ಥಾವ್ನ್ ಗಾದ್ಯಾಕ್ ದೆಂವ್ಲೊ ಆನಿ  
ಮುಖಾರ್ ಆಮ್ಕಾಂ ವಾಟ್ ಸೊಡ್ನ್ ದಿಂವ್ಚೊನಾ. ಬಗಾರ್ ದಖೆ ಮಾರ್ನ್ ಚಲ್ತೊಲೊ  
ಕಾರಣ್ ಏಕ್ ಪಾವ್ಲಿಂ ಮನಿಸ್ ನದ್ರೆಥಾವ್ನ್ ಪಡ್ಲ್ಯಾ ಉಪ್ರಾಂತ್ ತಾಕಾ ಮೊಲ್ ನಾ.

“ಹಾಹಾಹಾಹಾ” ಹಾಸ್ಲೊ ಜಿನಾ ಆನಿ ಸಾಂಗಾಲಾಗ್ಲೊ, “ಇಷ್ಟಾ ಮೊಲ್ ನಾ  
ಜಾಲ್ಯಾರೀ ಮನ್ಯಾಕ್ ಖಾರ್ ಆಸ್ತೊಲೊಚ್— ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ—  
ಆಜ್ ಹಾಂವೆಂ ನ್ಯಾಯ್ ನೀತ್ ಕೆಲ್ಲ್ಯಾ ಮಾನೆಸ್ತಾಂಕ್ ಸಮಾಧಾನ್ ಕರುಂಕ್ ಮಾತ್  
ತಾಂದುಳ್ ವಾಂಟ್ಲಾ ಶಿವಾಯ್ ಮ್ಹಜ್ಯಾ ಚುಕಿಕ್ ಹಾಂವೆಂ ತಾಂದುಳ್ ವಾಂಟುಂಕ್  
ಮ್ಹಜೊ ರಾಗ್ ಮ್ಹಜೆಕಡೆ ಆಸಾಚ್. ಹಾಂವ್ ಸಾವಂತಾಗೆಲ್ಯಾ ಕುಟ್ಮಾಂತ್ಲೊ ಕೊಣಾಯಿ



ಬಾಗಾಂವ್ವೊ ಪೂತ್ ನಹಿಂ— ಆಜ್ ರಾಘು ಜಿಕ್ಲಾ ಮ್ಹಣ್ ತಾಚೆ ಇತ್ಲ್ಯಾಕ್ ತೊ  
 ಉತಾ ಜಾವ್ಯೆತ್. ಪುಣ್ ಮ್ಹಾಕಾ ತೊ ಸಂಪೂರ್ಣ್ ಸಲ್ವಾಲಾ! ಕಿತ್ಯಾಕ್ ಮ್ಹಾಕಾ  
 ಚೆರ್ ಆಸ್ಲೊ ರಾಗ್ ಆತಾಂ ದೊಡ್ತೊ ಜಾಲಾ— ಮ್ಹಜ್ಯಾ ಘರಾಣ್ಯಾಕ್, ಮ್ಹಾಕಾ  
 ತುಮ್ಕಾಂ ಮ್ಹಜ್ಯಾ ಇಷ್ಟಾಂಕ್ ನಾಲಿಸಾಯೆಕ್ ಪಡೊಂಕ್ ಕಾರಣ್ ಜಾಲ್ಲ್ಯಾಕ್  
 ಹಾಂವ್ ಕೆದಿಂಚ್ ಜಿವಂತ್ ದವರ್ಚೊಂ ನಾ.”

“ಕಿತೆಂ ಉಲಯ್ತಾಯ್ ಜಿನಾ!” ಆಕ್ಲಾಸಿಲೆಂ ಎಕಾ ಇಷ್ಟಾನ್.

“ಹಾಂವ್ ಸತ್ ಉಲಯ್ತಾಂ” ಸಾಂಗ್ಲೆಂ ಜಿನಾನ್ ಆನಿ ವೊಂಟ್ ಚಾಬತ್ತ್  
 ಮುಖಾರ್ನ್ ಮ್ಹಳೆಂ “ಮ್ಹಾಕಾ ಮ್ಹಜ್ಯಾ ಆಶೆ ಪ್ರಮಾಣ್ ಜಮುನಾ ಮೆಳಾನಾ— ತರೀ  
 ಹಾಕಾ ಲಾಗೊನ್ ಆಜ್ ಹಾವೆಂ ಕಿತ್ಲೆಂ ಉಣೆಪಣ್ ಭೊಗ್ಲೆಂನಾ! ಇತ್ಲೆಂ ಜಾವ್ನೀ,  
 ಹಾಂವ್ ಜರ್ ಪುಲಾಕ್ ಸಹಜ್‌ನಾತ್‌ಲ್ಲ್ಯಾ ಭ್ರಮರಾಕ್ ತ್ಯಾ ಪುಲಾಚೆರ್ ಉಬೊಂಕ್  
 ಲಾಡಿನ್ ತರ್ ಹಾಂವ್ ತ್ಯಾ ಪುಲಾಚೊ ಅಭಿಮಾನಿ ಕಸಲೊ ಜಾಯ್! ಎದೊಳ್  
 ಹಾವೆಂ ಮ್ಹಜೆಂ ಧ್ಯಾನ್-ಮನ್ ಆನಿ ಘನ್-ಮಾನ್ ತ್ಯಾ ಪುಲಾ ಭೊಂವಾರಿಂ ಶಿಂಪುನ್  
 ಕಸಲೊ ಫಾಯ್ದೊ ಮ್ಹಾಕಾ ಮೆಳ್ಳೊ! ತ್ಯಾ ದೆಕುನ್ ಹಾಂವ್ ತ್ಯಾ ಭ್ರಮರಾಕ್ ರಾಘುಕ್  
 ಗಾಡ್ ಕಾಡ್ತಾಂಚ್! ತ್ಯಾ ಪುಲಾನ್ ಜಮುನಾನ್ ಬಾವೊನ್ ಸುಕೊನ್ ಕರ್ಪಾಜಾಯ್...  
 ರಾಘು ಉಪ್ರಾಂತ್ ಕೊಣಾಯ್ಚಿ ತ್ಯಾ ಪುಲಾಕ್ ಹಾತ್ ಲಾಂವ್ಕ್ ಹಾಂವ್ ಸೊಡ್ಚೊ  
 — ಹಾತ್ ಲಾಂವ್ಕ್ ಚಿಂತೆಲ್ಯಾಕ್ ಘಾತ್ ಹಾಂವ್ ಕರ್ತೊಲೊಂಚ್. ಕಿತ್ಯಾಕ್, ಮ್ಹಜ್ಯಾ  
 ಘರಾಣ್ಯಾಚಿ ಮರ್ಯಾದ್ ಮಾರ್ಗಾಕ್ ಹಾಂತ್ಕುನ್ ತಾಚೆ ವೈಲ್ಯಾನ್ ಧುವೆಚೆಂ  
 ಘರಾಣ್ ವೊರೊಂಕ್ ಸಾಧ್ಯ್ ನಾ ಮ್ಹಣ್ ಹರಿರಾಜಾಕ್‌ಯೊ ಕಳಾಜಾಯ್. ದೆಕುನ್  
 ಹಾಂವ್ ಹ್ಯಾ ಬಸ್ತೆ ಮುಖಾರ್ ಮ್ಹಜ್ಯಾ ದೆವಾಚೆಂ ಆಣ್ ಘಾಲ್ನ್ ಸಾಂಗ್ತಾಂ— ಆಜ್,  
 ಹಿಂ ಫಾಲ್ಯಾಂ, ಮಹಿನ್ಯಾನ್ ನಹಿಂ ತರೀ ವರ್ಸಾ ಭಿತರ್ ಪುಣಿ ಪೈಲೆಂ ರಾಘುಕ್  
 ವ್ಹಿಂ ಮಾರಯ್ತಾಂ. ಉಪ್ರಾಂತ್ ಜಮುನಾಕ್ ಯೆಂವ್ಚಿ ಹರೈಕ್ ಸೈರಿಕ್ ಆಡಾಯ್ತಾಂ.”

ಜಿನಾನ್ ತಶೆಂ ದೆವಾಚೆಂ ಆಣ್ ಘಾಲ್ನ್ ಸಾಂಗ್ಲೆಂ ಆಯ್ಕೊನ್ ತಾಚ್ಯಾ  
 ಉಂಗಾತಾ ಆಸ್ಲೆ ಸರ್ವ್ ಈಷ್ಟ್ ತಾಕಾ ಥಟಾಕ್ಲೆ! ಘಡಿಭರ್ ಕೊಣಾಯ್ಚಿ ಉಲೊಂವ್ಕ್  
 ಬಾ ಸುಟ್ಲಿ ನಾ! ತ್ಯಾ ವೆಳಾರ್ ಹಾಸತ್ತ್ ಜಿನಾನ್ ಎಕಾ ಇಷ್ಟಾಚ್ಯಾ ಭುಜಾರ್ ಹಾತ್  
 ವರ್ನ್ ಮ್ಹಳೆಂ “ಕಿತೆಂ! ಮ್ಹಾಕಾ ಆಯ್ಕೊನ್ ತುಮಿ ಭಿಂಯೆಲ್ಯಾತ್‌ವೇ?— ಉಲಯ್ತಾಂತ್  
 ತ್ಯಾಕ್ ತುಮಿ?”

“ನಾ... ನಾ... ಆ ಆಮಿ, ಭಿಭಿಂ ಯೆಂವ್ಕನಾಂವ್” ಗಾಗೆತ್ತ್ ಉಲೈಲೊ ದುಸ್ರೊ  
 ಇಷ್ಟ್ ಆನಿ ಮ್ಹಣಾಲೊ “ಆಮಿ ಫಾಲ್ಯಾಂಚೆಂ ಚಿಂತಾಲ್ಯಾಂವ್.”

“ಕಾಂಯ್ ಚಿಂತಿನಾಕಾತ್” ಸಾಂಗ್ಲೆಂ ಜಿನಾನ್ ತ್ಯಾ ಇಷ್ಟಾಚೆ ಪಾಟ್ ಥಾಪ್ಪುನ್  
 ಮ್ಹಜ್ಯಾ ಬಾಪಾಯ್ನ್ ಪೈಶೆ ಪುಂಜಾಯ್ಲ್ಯಾತ್ ಆನಿ ಹಾಂವ್ ಆತಾಂ ಇಲ್ಲಿಂ  
 ಬಾರಾಂ ಪುಂಜಾಯ್ತಾಂ.”

ತಿತ್ಲೆಂ ಸಾಂಗೊನ್ ತಾಣೆ ಹೆರಾಂ ಇಷ್ಟಾಂಕ್ ಮ್ಹಳೆಂ “ಹ್ಯಾ ಕಾಮಾಂತ್  
 ಮ್ಹಾಕಾ ತುಮ್ಚೊ ಸಹಕಾರ್ ಜಾಯ್— ಸಾಂಗಾ ತುಮಿ ತಯಾರ್ ಆಸಾತ್ ವ ನಾ?”

“ಜರೂರ್, ಜರೂರ್” ಮ್ಹಣಾಲೆ ಸರ್ವ್ ಈಷ್ಟ್ ಮಾನ್ ಹಾಲೊವ್ನ್ ಎಕಾ  
 ಇಷ್ಟಾನ್. ಉಪ್ರಾಂತ್ ತಾಂಚೆ ಪೈಕಿ ಎಕ್ಲೊ ಸಾಂಗಾಲಾಗ್ಲೊ “ಎದೊಳ್ ಆಮಿ ತುಜೆ

ಸಾಂಗಾತಾ ನಾಗ್ಗೆ ಜಾಲ್ಯಾಂವ್. ತರ್ ಮುಖಾರ್ ಆಮ್ಕಾಂ ಆನಿ ಲಜ್ ಕಸಲಿ? ತು  
ಸಾಂಗ್ತಾಯ್ ತಶೆಂ ಕರುಂಕ್ ಆಮಿ ತಯಾರ್ ಆಸಾಂವ್.”

“ವ್ಹೊಯ್, ವ್ಹೊಯ್ ಆಮ್ಚಿಯೊ ಕಬ್ಲಾತ್ ತಾಕಾ— ಆಮಿ ಆನಿ ಪಾಟ  
ಸರಾನಾಂವ್” ಸಾಂಗಾಲಾಗ್ಗೆ ಹೆರ್ ಈಷ್ಟ್.

“ತರ್ ಆತಾಂ ಚಲ್ಯಾಂ ಆಮಿ” ಮ್ಹಣತ್ ಜಿನಾ ಆನಿ ತಾಚೆ ಈಷ್ಟ್ ಧೊ  
ವಾಟ್ ಸಾಂಗಾತಾಚ್ ಚಲೊನ್— ಉಪ್ರಾಂತ್ ತಾಂತಾಂಚ್ಯಾ ವಾಟೆನ್ ಗೆಲೆ.

ಅಶಿ ಕಥಾ ಘಡೊನ್ ಎದೊಳ್ ಜಾಲ್ಲ್ಯಾ ಘಡಿತಾಂ ಪ್ರಮಾಣೆ—ರಾಘುಬ  
ಜಿವಾಕ್ ದೋಗ್ ಜಣ್ ದುಸ್ಮಾನ್ ಜಾಲೆ! ಎಕ್ಲೊ ತಿಮ್ಮಯ್ಯಾ ಹೆಗ್ಗೆ— ತಾಚೆ ಮುಚ್ಚೆ  
ಜಾಲ್ಯಾ ಉಪ್ರಾಂತ್ ತಾಲೂಕ್ ಕಚೇರಿಚ್ಯಾ ಗೆಟಿಕಡೆ ಸೀತಮ್ಮಾ ಮುಖಾರ್ ರಾವೊನ್—  
“ರಾಘುಕ್ ಜಿವ್ಕಿಂ ಮಾರ್ತಾಂ” ಮ್ಹಣೊನ್ ತಾಣೆ ಧರ್ಮಸ್ಥಳಾಚೆಂ ಆಣ್ ಘಾ  
ಸಾಂಗ್ಲೆಂ. ಆನಿ ಆತಾಂ ಜಿನಾ ಸಾವಂತಾನ್ ಬಸ್ತೆಚ್ಯಾ ಮುಖಾರ್ ರಾವೊನ್ ತಾ  
ದೇವಾಚೆಂ ಆಣ್ ಘಾಲ್ನ್ “ರಾಘುಕ್ ಜಿವಂತ್ ದವರಿನಾ” ಮ್ಹಣ್ ಸಾಂಗ್ಲೆಂ! ಹಾಂ  
ದೊಗಾಂ ಪೈಕಿ ಕೊಣ್ ರಾಘುಕ್ ಜಿವ್ಕಿಂ ಮಾರ್ತಾ ಮ್ಹಳೆಂ ದೇವಾಕ್ ಎಕ್ಲಾಕ್‌ಚ್ ಕಳಿ  
ತರೀ ದೊಗಾಂಯ್ಚೊ ಇರಾದೊ ನೀಜ್ ಆನಿ ಸತ್ ಮ್ಹಣ್ ಎದೊಳ್ ಘಡ್ಲಾ  
ಕಾಣಿಯೆಂತ್ ಉಗ್ತೆಂ ದಿಸ್ತಾಲೊ!

ದುಸ್ಮಾನ್ಕಾಯೆನ್, ಗರ್ವಾನ್ ವ ವ್ಹೊಡ್‌ಪಣಾನ್ ಕೆಲ್ಲೆಂ ಖೈಂಚಿಯ್ ಕಾಂ  
ಸೊಭಿತ್ ನಹಿಂ.

— ರಷ್

ಮೊಸೊರ್ ಅತ್ಯಾಚಿ ಕಾಳ್ಕಯ್ ಜಾವ್ನಾಸಾ.

— ಡಾಯ್

ಮೊಸ್ತಿ ಮನಿಸ್ ಆಪ್ಲೆಂ ಖಾಣ್ ಪಯ್ಲೆಂ ಎಕಾಳ್ ಕರ್ತಾ ಆನಿ ಉಪ್ರಾಂತ್ ಖಾ

— ರೊಚ್ ಫಕೊ

ಧುಂವ್ರಿ ಪಡೊನ್ ಥೊಡ್ಯಾ ವೆಳಾನ್ ವಾರ್ಯಾಕ್ ಉಬೊನ್ ಗೆಲ್ಲ್ಯಾಬರಿ  
ದೀಸ್ ಗೆಲ್ಲ್ಯಾ ಪ್ರಮಾಣೆ ಗಾಂವಾರ್ ರಾಘು-ಜಿನಾಚಿ ಲಡಾಯೆಚಿ ಖಬಾರ್ ನಿವ್ಲಿ  
ಪಂಚೆತ್ಕೆಚಿ ಖಬಾರ್ ಬಾವ್ಲಿ. ಲೊಕಾ ಮಧೆಂ ಕೊಣೆಂಯ್ ತ್ಯಾ ವಿಷ್ಯಾಂತ್ ಚರ್  
ಉಲೊಂವ್ಚೆಂ— ಜರೊಂವ್ಚೆಂ ಆಯ್ಕಾನಾ ಜಾಲೆಂ. ತಶೆಂಚ್ ಹರಿರಾಜಾಚೆಂ ಘರ  
ಪಾಟ್ಲ್ಯಾ ಗಜಾಲಿಂಕ್ ಪಾಟ್ ಕರುಂಕ್ ಲಾಗ್ಲೆಂ. ಪುಣ್ ರಾಘು ಆನಿ ಜಮ  
ಪಾಟ್ಲ್ಯಾ ಗಜಾಲಿಂಕ್— ಮುಖ್ಯ ಜಾವ್ನ್ ಜಿನಾನ್ ಪಂಚೆತ್ಕೆಚೆರ್ ಸಾಂಗ್ಲಲ್ಯಾ ಸಾಂಗ್  
ವಿಸ್ತೊಂಕ್ ಸಕ್ಲೆಂನಾಂತ್! ಕಾರಣ್ ಜಿನಾನ್ ತಾಚ್ಯಾ ಅಪ್ರಾಧಾಚ್ಯಾ ಬಚಾವೆಕ್  
ಸಾಂಗ್ಲಾಕ್ ಪಂಚೆತ್ಕೆಚೆರ್ ವೆಗ್ಳೊ ರಂಗ್ ದಿಲ್ಲೊ ವ್ಹೊಯ್ ಜಾಲ್ಯಾರೀ—  
ಸಾಂಗ್ಲಾಚೊ “ನೀಜ್ ಶ್ವಾಸ್” ಸತ್ ಜಾವ್ನಾಸ್ಲೊ. ತಿಂ ಸಳಾವಳಿನ್ ಆಸಾತ್  
ಗಜಾಲ್ ಖರಿ ಜಾವ್ನಾಸ್ಲಿ. ತಶೆಂ ಜಾಲ್ಲ್ಯಾನ್ ತೆಂ ಸತ್ ತಾಂಚೆಂ ದೊಗಾಂ  
ಅಂತಸ್ಕರ್ಣ್ ಕಾಂತಯ್ತಾಲೆಂ! ದೆಕುನ್ ತಿಂ ಆದ್ಲೆಬರಿ ಎಕಾಮೆಕಾಕಡೆ ಚಡಿತ್ ಉಲೊ  
ಭಿಯೆತಾಲಿಂ! ಪುಣ್ ಮನ್ ಮಾಂದಿನಾತ್ಲೆಂ, ಕಾಳಿಜ್ ರಾವಾನಾತ್ಲೆಂ.  
ದೊಗಾಂಯ್ ಎಕಾಮೆಕಾಚ್ಯಾ ಮೊಗಾನ್ ಲಾಸ್ತಾಲಿಂ ಜಾಲ್ಲ್ಯಾನ್— ತಾಂಕಾಂ ಕಂ  
ಎಕ್ ಪಾವ್ಲಿಂ ತ್ಯಾ ಭಿರಾಂತಿಚ್ಯಾ ಬಾಂದ್ಪಾಸಾಂತ್ಲೆಂ ಸುಟ್ಕಾಶೆಂ ದಿಸ್ತಾಲೆಂ! ದೆ



ಸಂದರ್ಭ ಪಳೆವ್ವ ಎಕಾಮೆಕಾಚ್ಯಾ ಇರಾದ್ಯಾಕ್ ಆನಿ ಮೊಗಾಚ್ಯಾ ಶೆವೊಟಾಕ್ ಜಾಣಾ ಜಾಂವ್ಕ್ ತಿಂ ಅತ್ತೆಗ್ತಾಲಿಂ. ಕಿತ್ಯಾಕ್ ಸದಾಂಚ್ ಲಾಸ್ತ್ಯಾ ಪ್ರಾಸ್ ಏಕ್ ದೀಸ್ ಮೊರ್ಚೆಂ ಬರೆಂ ಮ್ಹಣ್ ದೊಗಾಂಯ್ಚೊ ಭೊಗ್ತಾಲೆಂ! ಪುಣ್ ದೊಗಾಂಯ್ಚೆಂ ಚಿಂತ್ನಾಂ ಏಕ್‌ಚ್ ಮ್ಹಣೂನ್ ತಾಂಕಾಂ ಎಕಾಮೆಕಾಕ್ ಕಳಿತ್ ನಾತ್‌ಲ್ಲೆಂ! ಕಾರಣ್ ತೆದೊಳ್ ಪರ್ಯಾಂತ್ ತಾಣೆ ಎಕಾಮೆಕಾಕ್ ಖಾಯ್ಸ್ ಕರ್ನ್ ತಾಂತಾಂಚೆ ಇತ್ಲ್ಯಾಕ್ ಎಕಾಮೆಕಾಚೊ ಮೋಗ್ ಕೆಲ್ಲೊ ಶಿವಾಯ್— ತೊ ಮೋಗ್ ತಾಣೆ ತೊಂಡಾನ್ ಉಚಾರುಂಕ್ ನಾತ್‌ಲ್ಲೊ. ತಾಂಚೆಂ ಕಾಳ್ಜಾಂ ತಾಣೆ ಎಕಾಮೆಕಾ ಥಂಯ್ ಉಗ್ತಿಂ ಕರುಂಕ್ ನಾತ್‌ಲ್ಲೆಂ! ಸಂಯ್ಜಾ ಪ್ರಮಾಣೆ ಪುಷ್ಕಳ್ ವಿಚಾರ್ ಮತಿಂತ್ ಆಟೊವ್ನ್ ತಿಂ ಎಕಾಮೆಕಾಕಡೆ ಉಲೈಲ್ಯಾಂತ್— ಹಾಸ್ಲ್ಯಾಂತ್ ವ್ಹೊಯ್ ಜಾಲ್ಯಾರೀ ತಾಂಚೆಂ ಮನಾಂ ಎಕಾಮೆಕಾಕಡೆ ಉಗ್ತೆಂ ಕುಮ್ಮಾರ್ ಜಾಂವ್ಕ್ ನಾತ್‌ಲ್ಲೆಂ! ತ್ಯಾ ವಿಷ್ಯಾಂತ್ ಉಲಂವ್ಕ್ ವ ಸಾಂಗೊಂಕ್ ತಾಂಕಾಂ ದೀಸ್ ಮೆಳೊಂಕ್ ನಾತ್‌ಲ್ಲೊ. ಆನಿ ದೀಸ್ ಮೆಳಲ್ಲ್ಯಾ ವೆಳಾರ್ ಧೈರ್ ಪಾವಾನಾತ್‌ಲ್ಲೆಂ! ಪುಣ್ ಆತಾಂ ಜಿನಾ ಸಾವಂತಾನ್ ಸತ್ ವಾರ್ಯಾರ್ ಸೊಡ್‌ಲ್ಲ್ಯಾನ್ ತಾಂಚೆಂ ಗಿನ್ಯಾನ್ ಧಾರ್ಯಾರ್ ರಾವಾನಾತ್‌ಲ್ಲೆಂ! ದೆಕುನ್ ತಿಂ ಆತಾಂ ಜಿಯೆಂವ್ಕ್ ವ ಮೊರೊಂಕ್, ಉರೊಂಕ್ ವ ವ್ಹಾಳೊಂಕ್ ಮ್ಹಳ್ಳೆಂ ಸವಾಲ್ ಮತಿರ್ ಕಾಣ್ವೆವ್ನ್ ಎಕಾಮೆಕಾಕಡೆ ಉಗ್ತೆಂ ಉಲೊಂವ್ಕ್ ಆಲೊಚೆನ್ ಕರ್ತಾಲಿಂ. ತ್ಯಾ ಪಾಸ್ವತ್ ಬರ್ಯಾ ವೆಳಾಕ್ ಆನಿ ಸಂದರ್ಭಾಕ್ ತಿಂ ರಾಕ್ತಾಲಿಂ!

ತಸಲ್ಯಾ ವಿಚಾರಾಂನಿ ರಾಘು ಆನಿ ಜಮುನಾ ದೀಸ್ ಪಾಶಾರ್ ಕರ್ತಾನಾ— ತೆಣೆ ಆಲೆಸ್ ಬ್ರಾಹ್ಮಣಾಚ್ಯಾ ಶಿಕೊವ್ಣೆ ಪ್ರಮಾಣೆ ಮತ್ಲಬಿ ಖೆಳ್ ಖೆಳೊನ್ ತೀನ್ ಪಾವ್ತಿಂ ದುಜ್ಯಾಮಾಗೆರ್ ಪಾವ್ಲೊ. ತಾಚ್ಯಾ ಖೆಳಾ ತೆಕಿತ್ತ್ ಲುಜ್ಯಾಮ್ಯೆನ್ ಉಳ್ಳೊ ಖೆಳ್ ಖೆಳೊನ್ ಆಲೆಸಾಕ್ ಧಾದೊಶಿ ಸನ್ಮಾನ್ ಕೆಲೊ. ಸಾಂಗಾತಾಚ್ ಗುಪ್ತ ನದರ್ ದವರ್ನ್ ಲಿಲ್ಲುಕೀ ಚಿಕ್ಕೆ ಸಡಿಳ್ ಸೊಡ್ಲೆಂ. ತ್ಯಾ ನಿಮ್ತಿಂ ಆಲೆಸ್ ಸ್ವತಾಃಚ್ಯಾ ಘನಾಕ್ ಆನಿ ಮಾನಾಕ್ ವಿಸ್ತೊನ್ ಬ್ರಾಹ್ಮಣಾನ್ ಚಿಂತ್‌ಲ್ಲ್ಯಾಬರಿ ದುಜ್ಯಾಮಾಚ್ಯಾ ಘರಾಕ್ ಲಬ್ತಾಲೊ!

ಸೀತಮ್ಮಾ, ಆಟ್‌ಚ್ ದಿಸಾಂನಿ ಫರ್ ಸ್ವಾಧಿನ್ ಕರ್ನ್ ರಾವ್ತಾಂ ಮ್ಹಣ್ ಬ್ರಾಹ್ಮಣಾಕ್ ಸಾಂಗೊನ್ ಗೆಲ್ಲಿ. ಪುಣ್ ತ್ಯಾ ಹಫ್ತ್ಯಾಂತ್ ತಿಚಿ ಮ್ಹಾತಾರಿ ಮಾವ್ತಿ ಅಸ್ವಸ್ಥ್ ಆಸ್‌ಲ್ಲ್ಯಾನ್ ತಿಕಾ ಯೆಂವ್ಕ್ ಜಾಲೆಂ ನಾ. ರಾಘು ಮಾತ್ ದುಸ್ರ್ಯಾಚ್ ಆಯ್ತಾರಾ ಕುಡ್ವಾಕ್ ಯೇವ್ನ್ ಇಷ್ಟಾಂಕ್ ಭೆಟೊನ್ ಪಂಚೆತ್ಕೆಚಿ ಖಬಾರ್ ಸಾಂಗೊನ್ ಪಾಟಿಂ ಗೆಲ್ಲೊ. ರಾಘುನ್ ಮಾಫಿ ಮಾಗ್ಲಿ ಮ್ಹಳ್ಳೆಂ ಆಯ್ಕೊನ್ ಕಾಚ್ಚಾಕ್ ಆನಿ ಅಬ್ಬುಕ್ ಚಿಕ್ಕೆ ನೆಜಾರ್ ಜಾಲ್ಲೆಂ ಜಾಲ್ಯಾರೀ— ನೀತ್ ರಾಜಾಂವಾನ್ ಜಾಲಿ ಮ್ಹಣ್ ತಾಂಕಾಂ ಸಮಾಧಾನ್ ಆಸ್‌ಲ್ಲೆಂ.

ತಿಸ್ತ್ರಾ ಹಫ್ತ್ಯಾಂತ್ ಸೀತಮ್ಮಾಚಿ ಮಾವ್ತಿ ಭಲಾಯ್ಕೆನ್ ಸಾಫ್ ಬರಿ ಜಾತಚ್— ಸೀತಮ್ಮಾ ತಿಚ್ಯಾ ಸ್ವಧಾಚ್ಯಾ ನವ್ಯಾ ಘರಾಂತ್ ಯೇವ್ನ್ ರಾವ್ಲಿ. ತ್ಯಾಚ್ ಹಫ್ತ್ಯಾಂತ್ ರಾಘು ಯೇವ್ನ್ ಆವಯ್ಕ್ ಭೆಟೊನ್ ಗೆಲೊ. ತಿತ್ಲ್ಯಾನ್ ತೊ ಮಹಿನೊ ಸರೊ ಆನಿ ಮೀನಾಚಿ ಸೈರಿಕ್ ಘಟ್ ಜಾಲಿ. ಸೀತಮ್ಮಾನ್ ಭಾಸಾಯ್ಲೆಲಿ ಕುಮೊಕ್ ದಿತಚ್— ಕೊಡ್ಯಾಚ್ ದಿಸಾಂನಿ ಫಕೀರ್ ಸಾಹೆಬಾನ್ ಧುವೆಚ್ಯಾ ಕಾಜಾರಾಕ್ ದೀಸ್ ನಿಶ್ಚಿತ್ ಕೆಲೊ. ತ್ಯಾ ಪ್ರಮಾಣೆ ಸೈರ್ಯಾಂ ಧೈರ್ಯಾಂಕ್ ಕಳೊವ್ನ್— ಇಷ್ಟಾಂ-ಮಂತ್ರಾಂಕ್ ಆಪೊವ್ನ್ ಕಾ ಬರ್ಯಾ ಭಾಗಿ ದಿಸಾ ವ್ಹೊಡಾ ದಬಾಜಾನ್ ಆಮಿನಾಚೆಂ ಕಾಜಾರ್ ಜಾಲೆಂ.



ಶೆಜಾರಾಚ್ಯಾ ಘರಾಕ್ ಉಜೊ ಲಾಗ್‌ಲ್ಲಾ ವೆಳಾರ್ ತುಜೆಯೊ ಬಚಾವಿ  
ರಿಸೆರ್ ಆಸಾ ಮ್ಹಣ್ ಚಿಂತೆ— ತುಜ್ಯಾ ಘರಾಕ್ ಉಜೊ ಲಾಗ್‌ಲ್ಲಾ  
ವೆಳಾರ್ ಮಾತ್ ಶೆಜಾರಿ ಪಾವ್ತೊಲೊ ಮ್ಹಣ್ ಚಿಂತಿನಾಕಾ.

— ಹೊರೆಸ್

ಪೆಲ್ಯಾಚ್ಯಾ ಘರಾಕ್ ಫಾತೊರ್ ಮಾರ್ತೊಲೊ ಆಪುಣ್‌ಯೊ ಎಕಾ ಘರಾಂತ್ ರಾವ್ತಾಂ  
ಮ್ಹಳ್ಳೆಂ ಪಯ್ಲೆಂ ಚಿಂತುಂದಿ...

— ಶಬೀಬ್

## ಅವಸ್ಥರ್ 41

### ಜಾತಿಚೊ ವಾದ್

ಆಮಿನಾಚ್ಯಾ ಕಾಜಾರಾಕ್ ಜಾಕ್ರಿ ಸಾಹೆಬ್ ಆನಿ ಹಾಫಿಝಾ ದೊಗಾಂಯ್  
ದೋನ್ ದಿಸಾಂ ಆದಿಂ ಆಯಿಲ್ಲಿಂ. ರಾಘು ತಾಚಿ ಆವಯ್ ಬರಿ ನಾ ಮ್ಹಳ್ಳೆಂ ನೀಬ್  
ಸಾಂಗೊನ್ ಕಾಜಾರಾ ದೀಸ್‌ಚ್ ಪಾವ್‌ಲ್ಲೊ. ಹೆರ್ ಸಬಾರ್ ಸೈರಿಂ ಆಸ್‌ಲ್ಲಿಂ.  
ಲುಜ್ಯಾಮಿ ಯೆಜ್ಮಾನ್ ಮ್ಹಳ್ಳೆಬರಿ ಘರಾಂತ್ ವಾವುರ್ತಾಲಿ. ಸೀತಮ್ಮಾ ದೆಡಿ ಮ್ಹಳ್ಳೆಬರಿ  
ವ್ಹೊಕ್ಲೆಕ್ ಸಹಜಯ್ಲಾಲ್ಲಿ. ಲಿಲ್ಲು ಕೊರೊಲಿ ಜಾಲ್ಲೆಪರಿಂ ವ್ಹೊಕ್ಲೆಚ್ಯೆ ಬಗ್ಗೆಕ್ ಬಸೊನ್  
ತಮಾಷೆ ಉಲಯ್ತಾಲೆಂ. ಬ್ರಾಹ್ಮಣ್ ಕರ್ತ ಮ್ಹಳ್ಳೆಬರಿ ಭಾಯ್ ಮಾಟ್ವಾಂತ್ ಶಿಸ್ತ್  
ಸಾಂಬಾಳ್ತಾಲೊ. ತೇಗ್ ಈಷ್ಟ್ ಆನಿ ಜಾಕ್ರಿ ಸಾಹೆಬ್ ಸೈರ್ಯಾಂಕ್ ಸ್ವಾಗತ್ ದೀವ್ನ್  
ಬಸೊವ್ನ್ ಸೆವಾ ಅರ್ಪಿತಾಲೆ. ಫಕಿರ್ ಸಾಹೆಬ್ ನವೆಂ ವಸ್ತುರ್ ನ್ಹೆಸೊನ್ ವ್ಹೊಕ್ಲೆಚೊ  
ಬಾಪಯ್ ಮ್ಹಣ್ ಕಳ್ಜಾ ಖಾತಿರ್ ಸೈರ್ಯಾಂ-ಇಷ್ಟಾಂ ಮಧೆಂ ಭೊಂವ್ತಾಲೊ. ತಶೆಂಚ್  
ಝಾರಿನಾ ಬೇಗಮ್ ಭಿತರ್ ಸ್ತ್ರೀಯಾಂ ಮಧೆಂ ಘುಸ್ಪಡ್ತಾಲಿ. ಜಾತಿಂ ಮಧೆಂ ಅಂತರ್  
ನಾಸ್ತಾನಾ ಸರ್ವಾಂನಿ ಲಗ್ನ್ ಸುಧಾರ್ಪುಂಚೆಂ ಪಳೆವ್ನ್ ನೊವ್ರಾಚ್ಯೆ ಪಾಡ್ತಿಚೆ ಸೈರೆ  
ಅಜಾಪ್ಲೆಲೆ! ತಾಂಚ್ಯೆ ಜಿಣಿಯೆಂತ್ ತಾಣಿ ತ್ಯಾಪರಿಂ ಎಕಾ ಜಾತಿಚ್ಯಾ ಘರಾಂತ್ ಇತರ್  
ಜಾತಿಚ್ಯಾಂನಿ ವಾವುರ್ಚೆಂ ಪಯ್ಲೆಚ್ ಪಾವ್ಪಿಂ ಪಳೆಲ್ಲೆಂ! ದೆಕುನ್ ಎಕ್ಲೊ ವಿಚಾರ್ತೊಲೊ  
ದುಸ್ರ್ಯಾಕ್ “ಹಿ ಗಜಾಲ್ ಕಸಲಿ ಸಾಹೆಬ್!— ತೊ ಹಿಂದು, ಹೊ ಕ್ರಿಸ್ತಾಂವ್, ಘರ್  
ಮುಸಲ್ಮಾನಾಂಚೆಂ ಆನಿ ಕಾರ್ಬಾರ್ ಸಮೆಸ್ತಾಂಚೆಂ!”

“ವ್ಹೊಯ್” ಮ್ಹಣ್ತಾಲೊ ತೊ ದುಸ್ರೊ “ಬ್ರಾಹ್ಮಣ್ ಮಾಟ್ವಾಂತ್ ನಾಚ್ತಾ—  
ಯೆಜ್ಮಾನಿ ಕೊಣ್ ಮ್ಹಣ್ ಕಳಾನಾ!— ಕ್ರಿಸ್ತಾಂವಾಂಚೊ ದಡ್ಫಡ್ತಾ, ಹಿಂದ್ವಾಂಚೊ  
ಖರ್ಶೆತಾ, ಸೈರೊ ಕೊಣ್ ಮ್ಹಣ್ ಸಮ್ಜಾನಾ!”

ತಶೆಂ ತಾಣಿ ಉಲೈಲ್ಲೆಂ ಆಯ್ಕೊನ್— ಥೈಂಚ್ ಬಗ್ಗೆಕ್ ಬಸ್‌ಲ್ಲೊ ಸೈರಿಕೆಚೊ  
ಮ್ಹಾಳೊ ಮ್ಹಾತಾರೊ ತಾಂಕಾಂ ಸಾಂಗಾಲಾಗ್ಲೊ “ಭಂದ್ವಾಂನೊ, ಹ್ಯಾ ಘರ್ಚಿ ಕಥಾ  
ಸಾಂಗ್ಲಾರ್ ತುಮಿ ಅಜಾಪ್ತಲ್ಯಾತ್... ಶಹಜಹಾನ್ ರಾಯಾನ್ ಫಕತ್ ತಾಚ್ಯೆ ಎಕ್  
ಪತಿಣಿಚ್ಯಾ ಮುಮ್ಮಾಜಾಚ್ಯಾ ಮೊಗಾಖಾತಿರ್ ತಾಜ್ ಮಹಾಲ್ ಬಾಂದೊವ್ನ್— ತಾ  
ತಿಚ್ಯಾ ಸ್ಮಾರಕ್ ಘರಾಂತ್ ಕೊಹಿನೂರ್ ಥಿಕ್ ದವರ್ಲೆಂ ಮ್ಹಣ್ ತುಮಿ ಆಯ್ಕಾಲಾ  
ಜಾವೈತ್. ಪುಣ್ ಹ್ಯಾ ಘರಾಣ್ಯಾನ್ ಮನ್ಶಾ ಮೊಗಾನ್ ಆಪ್ಲ್ಯಾ ಘರಾಂತ್ ಜಾತಿಂಚೊ



ಎಕ್ಸೋಟ್ ದವರಾ— ಸಾಂಗಾ, ಕೊಹಿನೂರ್ ಥಿಕ್ ವೊರ್ತೆಂ ವ ಎಕ್ಸೋಟ್ ವೊರ್ತೊ? ಹೆಂ ಸತ್ ಮ್ಹಾಕಾ ಸೈರಿಕ್ ಘಟ್ ಕರ್ಚ್ಯಾ ದೀಸ್ ಕಳ್ಳೆಂ. ಚಲಿಯೆಚೊ ಬಾಪಯ್ ಧನ್ ನಾ ಮ್ಹಣ್ ಪಾಟಿಂ ಸರ್ತಾಲೊ. ತಕ್ಷಣ್ ಎಕ್ಯೆ ಹಿಂದು ಸ್ತ್ರೀಯೆನ್ ಮನ್ ದಿಲೆಂ ಆನಿ ಮ್ಹಳೆಂ “ತುಕಾ ಉಣೊ ಪಡ್ಲೊ ಐವಜ್ ಹಾಂವ್ ದಿತಾಂ”— ಆನಿ ಆಜ್ ತಿಚ್ಯಾಚ್ ಆಧಾರಾನ್ ಹೆಂ ಲಗ್ನ್ ಜಾತಾ.”

“ಕಿತೆಂ! ಪರ್ಕೆ ಜಾತಿಚ್ಯಾ— ಆನಿ ತೆಂವೀ ಎಕ್ಯೆ ಸ್ತ್ರೀಯೆನ್ ಆಧಾರ್ ದಿಲೊ! ಛಿ... ಛಿ... ಛಿ... ಲಜ್ ಆಮ್ಚ್ಯಾ ಮಿಶ್ಯಾಂಕ್.”

ತೆ ದೊಗಯೊ ಹಾಂಕ್ರೆವ್ನ್ ಶೆರ್ಮಲೆ ಆನಿ ಲಜೆವ್ನ್ ಮೌನ್ ಜಾಲೆ. ಪುಣ್ ಹಿ ಗಜಾಲ್ ಮಾತ್ರ ನೊವ್ರ್ಯಾಚ್ಯಾ ಕಾನಾರ್ ಪಡೊಂಕ್ ವೇಳ್ ಗೆಲೊನಾ! ದುಸ್ರ್ಯಾಚ್ ದಿಸಾ ತ್ಯಾ ದೊಗಾಂ ಪೈಕಿ ಎಕ್ಲ್ಯಾನ್ ಮ್ಹಾತಾರ್ಯಾನ್ ವಿವರಿಲ್ಲೆಂ ಸತ್ ನೊವ್ರ್ಯಾಕ್ ಸಾಂಗ್ಲೆಂ. ಆಯ್ಕೊನ್ ನೊವ್ರೊ ವಿಜ್ಞಿತ್ ಪಾವ್ಲೊ ಆನಿ ಉಪ್ರಾಂತ್ ಮ್ಹಣಾಲೊ “ಧ್ವಪಕ್ ದೋತ್ ಮೆಜುಂಕ್ ಥೊಡೆ ಪಾವ್ಲಿಂ ವ್ಹೊಡಿಲಾಂ ಘರ್-ಜಾಗೊ ವಿಕ್ತಾತ್ ಮ್ಹಣ್ತಾನಾ ಹಾವೆಂ ಆಯ್ಕಾಲಾಂ— ಕಾರ್ವಾರಾಂತ್ ಏಕ್ ಪಾವ್ಲಿಂ— ಧುವೆಚ್ಯೆ ದೊತಿಕ್ ದಿಂವ್ಕ್ ಏಕ್ ಹಜಾರ್ ರುಪಯ್ ಉಣೊ ಪಡ್ಲೊ ಮ್ಹಣೊನ್ ಬಾಪಯ್-ಪೂತ್ ದೊಗಯೊ ಚೊರುಂಕ್ ವೊಚೊನ್ ಸಾಂಪಡ್ಲೆಲೆ ಹಾವೆಂ ಪಳಯ್ಲಾಂ— ಕಲ್ಕತ್ತಾಂತ್ ಏಕ್ ಪಾವ್ಲಿಂ— ದೊತಿಕ್ ದಿಂವ್ಕ್ ತಿನ್ನಿಂ ರುಪಯ್ ಉಣೆ ಪಡ್ಲೆ ದೆಕುನ್ ವ್ಹೊಕಾಲ್ ಗುಪ್ತ ಎಕಾ ಹೊಟೆಲಾಂತ್ ರಾವೊನ್ ನಿಸ್ಕಳ್‌ಪಣ್ ವಿಕ್ತಾಲಿ ಮ್ಹಳಿ ಗಜಾಲ್ ಹಾವೆಂ ಎಕಾ ಪತ್ರಾರ್ ವಾಚ್ಲಾ... ಜಾಲ್ಯಾರೀ ಆಜ್ ವರೇಗ್ ಕೊಣೆಂಯ್ ಪರ್ಕ್ಯಾನ್ ಹಾತ್ ಉಕ್ಲುನ್ “ಧರ್ ತುಜ್ಯೆ ಧುವೆಕ್ ಕಾಜಾರ್ ಕರ್” ಮ್ಹಣ್ ದೊತಿಕ್ ಕುಮಕ್ ದಿಲ್ಲಿ ಹಾವೆಂ ಕೆದಾಳಾಯೊ ಆಯ್ಕೊಂಕ್ ನಾ— ಆನಿ ಆಜ್ ಆಯ್ಕಾನಾತ್‌ಲ್ಲಿ ಗಜಾಲ್ ಆಯ್ಕಾತಾನಾ ಮ್ಹಾಕಾ ಇತ್ಲೊ ಸಂತೊಸ್ ಭೊಗ್ತಾ ಕಿ— ಸಾಂಗೊಂಕ್ ಮ್ಹಾಕಾಚ್ ಲಜೆಯೊ ದಿಸ್ತಾ. ಕಿತ್ಯಾಕ್ ಹಾಂವೆಂಯೊ ಚಲಿಯೆಗೆಲಿ ನೀಜ್ ಪರಿಸ್ಥಿತಿ ಪಳಯ್ತಾನಾ ಚೂಕ್ ಆಧಾರ್ಲ್ಯಾ. ಕಿತೆಂಯೊ ಜಾಂವ್— ಕೆಲ್ಲಿ ಕರ್ನಿ ಪಾತಾಕ್ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ಪ್ರಾಶ್ನಿತ್ ಕರಿಜಾಯ್ಚ್. ತ್ಯಾ ದೆಕುನ್ ಆಜ್ ನಹಿಂ ಫಾಲ್ಯಾಂ ವ ಥೊಡ್ಯಾ ತೆಂಪಾನ್ ಪುಣೆ ತೆಂ ಕಾಣ್ಲೆಲೆಂ ದೋತ್-ದೆಣೆ ಪಾಟಿಂ ದಿತೊಲೊಂಚ್. ಆನಿ ತೈ ಹಿಂದು ಸ್ತ್ರೀಯೆಚ್ಯಾ ಬರ್ಯಾ ಮನಾಕ್ ಮ್ಹಜಿ ಖಾಲ್ತಿ ಕಾಣಿಕ್ ಜಾವ್ನ್ ತಿಕಾ ಏಕ್ ರಶ್ಮಿಚೆಂ ಕಾಪಾಡ್ ಮ್ಹಜ್ಯೆ ವ್ಹೊಕ್ಲೆ ಕರ್ನ್ ದಿವ್ಚೆಯೊಲೊಂ.”

ತಶೆಂ ಉಲೊವ್ನ್ ತ್ಯಾ ಮನ್ಶಾಕ್ ತಾಣೆ ಜಾಪ್ ದಿಲಿ. ಉಪ್ರಾಂತ್ ನೊವ್ರೊ ತಾಚ್ಯಾ ಕಾಮಾರ್ ಪಡ್ಲೊ. ಜಾಲ್ಯಾರೀ ತಾಚ್ಯೆ ಮತಿಂತ್ ಹಿಂದು ಸ್ತ್ರೀಯೆ (ಸೀತಮ್ಮಾ) ವಿಷ್ಯಾಂತ್ ಜಾಣಾ ಜಾಂವ್ಚಿ ಉರ್ಬಾ ಆಸ್‌ಲ್ಲಿ. ದೆಕುನ್ ತೊ ಸಂದರ್ಭ್ ಪಳೆವ್ನ್ ವ್ಹೊಕ್ಲೆಕ್ ಆಮಿನಾಕ್ ತಿಚೆ ವಿಷ್ಯಾಂತ್ ವಿಚಾರ್ತೊಲೊ ಮ್ಹಣ್ ಚಿಂತಾಲೊ. ಪುಣ್ ತ್ಯಾ ದೀಸ್ ವ್ಹೊಕ್ಲೆಚೆರ್ ಏಕ್ ಸಂತೊಸಾಚಿ ದೀಷ್ಟ್ ಫಾಲುಂಕ್ ಪರ್ಯಾಂತ್ ತಾಕಾ ರುಳಾನಾತ್‌ಲ್ಲೆಂ. ಕಾರಣ್ ಘರಾಂತ್ ತಾಚಿಂಚ್ ಘರ್ದಿಂ ಭಟ್ಕಳ್ ಥಾವ್ನ್ ಆಯಿಲ್ಲಿಂ ಘರ್ದಿಂ ಆಸ್‌ಲ್ಲಾನ್— ಆಶೆನ್ ಆಮಿನಾ ಬಸ್‌ಲ್ಲಾ ಕುಡಾಕ್ ಪಾಂಯ್ ದವರಾನಾ ಆಶೆನ್ ಮ್ಹಳೆಬರಿ ಕೊಣಾಚೆಂ ಪುಣೆ ಭುರ್ಗೆಂ ಮುಖಾರ್ ಯೆತಾಲೆಂಚ್! ತಶೆಂ ಜಾಲ್ಯಾನ್ ಸಟ್ ಕರ್ನ್ ಭಿತರ್ ದವರೆಲೆಂ ಮೇಟ್ ತಾಣೆ ತಕ್ಷಣ್ ಪಾಟಿಂ ಕಾಡಿಜಾಯ್ ಘಡ್ತಾಲೆಂ. ನೊವ್ರ್ಯಾಚೆಂ ವರ್ತನ್ ಪಳೆವ್ನ್ ಆಮಿನಾ ಮಾತ್ರ ಮತಿ ಭಿತರ್ ಹಾಸ್ತಾಲೆಂ.



ಸಾಂಗಾತಾಚ್ ತಾಕಾ ಲಜ್‌ಯೊ ಭೊಗ್ತಾಲಿ ಆನಿ ಭಿರಾಂತ್‌ಯೊ ದಿಸ್ತಾಲಿ ತಸಲ್ಯಾ ವೆಳಾರ್ ಖೊಂಚ್ಯೊ ಕೊಣ್ಣಾ ಗಿರ್ಬುಜ್ಯೊ ಉಬೊನ್ ಯೇವ್ನ್ ಆಮಿನಾ ಬಸ್‌ಲ್ಲ್ಯಾ ಕುಡಾಚ್ಯಾ ಜನೇಲಾರ್ ಖೆಳ್ತಾಲೊ! ಆಮಿನಾ ತಾಂಚೊ ಖೆಳ್ ಪಳೆವ್ನ್ ಸೃಷ್ಟೆಚೊ ಸ್ವಭಾವ್ ನಿಯಾಳ್ತಾಲೆಂ!

ತ್ಯಾಪರಿಂ ನೊವ್ರ್ಯಾಚ್ಯಾ ಘರಾ ನೊವ್ರೊ ತಳ್ಳಳ್ತಾನಾ ಆನಿ ವ್ಹೊಕಾಲ್ ನಿಯಾಳ್ತಾನಾ— ಹೆಣೆ, ಫಕೀರ್ ಸಾಹೆಬಾಗೆರ್ ಕಾಜಾರಾಕ್ ಆಯಿಲ್ಲಿಂ ಸೈರಿಂ ಪಾಟಿಂ ಪೊಚೊಂಕ್ ಏಕೆಕ್ಲಿಂಚ್ ಘರ್ ಭಾಯ್ರ್ ಸರ್ತಾಲಿಂ. ಹಾಫಿಝಾ, ಜಾಕ್ರಿ ಆನಿ ರಾಘುನ್ ದುಸ್ರ್ಯಾ ದಿಸಾ, ಮ್ಹಣ್ಣೆ ಕಾಜಾರಾಚ್ಯಾ ತಿಸ್ರ್ಯಾ ದಿಸಾ ಫಾಂತ್ಯಾರ್ ಉಟೊನ್ ಸಾಂಗಾತಾಚ್ ಪಾಟಿಂ ವೆಚಿ ಆಲೊಚೆನ್ ಕೆಲ್ಲಿ. ಪುಣ್ ಧುವ್-ಜಾಂವಯ್ ಚಡಾ ತೆಂಪಾನ್ ಆಯಿಲ್ಲಿಂ ಮನ್ಶಾಂ ಜಾಲ್ಲ್ಯಾನ್ ಫಕೀರ್ ಸಾಹೆಬ್ ಆನಿ 'ಝಾರಿನಾ ಬೇಗಮ್ ತಾಂಕಾಂ ಚಡಿತ್ ಚ್ಯಾರ್ ದೀಸ್ ರಾವೊಂಕ್ ಒತ್ತಾಯ್ ಕರ್ತಾಲಿಂ. ಆಬ್ಬು ತಾಂಚೆ ಕಡೆ 'ರಾವಾಜಾಯ್ಜ್' ಮ್ಹಣ್ ಹಟ್ ಉಲಯ್ತಾಲೊ. ರಾಘು ತಾಂಚೊ ವಾದ್ ಆಯ್ಕೊನ್ "ತುಮಿ ಕಿತೆಂಯ್ ಕರಾ— ಹಾಂವ್ ಮಾತ್ ಫಾಲ್ಯಾಂ ಫಾಂತ್ಯಾರ್ ಭಾಯ್ರ್ ಸರ್ತಾಂ" ಮ್ಹಣೊನ್ ದನ್ವಾರಾಂ ಜೆವ್ಣಾಕ್ ತಾಚ್ಯಾ ಘರಾ ಗೆಲ್ಲೊ. ಸೀತಮ್ಮಾ ರಾಂದಾಪ್ ರಾಂದುನ್ ಪುತಾಚಿ ವಾಟ್ ಪಳಯ್ತಾಲಿ. ತಸಲ್ಯಾ ತ್ಯಾ ದಿಸಾ— ದನ್ವಾರಾಂಚ್ಯಾ ವೆಳಾರ್, ಮೂಡ್‌ಬಿದ್ರಿಂತ್ ವೆಗ್ಳಿಚ್ ಏಕ್ ಗಜಾಲ್ ಘಡ್ಲಿ!

ವ್ಹೊಯ್, ತೊ ದೀಸ್ ಸುಕ್ರಾರ್— ಮೂಡ್‌ಬಿದ್ರಿಂತ್ ಸಾಂತ್ ಭರ್‌ಲ್ಲಿ. ತ್ಯಾ ದೀಸ್ ಸದಾಂಚ್ಯೆ ಸವಯೆ ಪ್ರಮಾಣೆ ಜಮುನಾ ಆನಿ ಹರಿರಾಜಾಚೆ ದೋಗ್ ಚೆರ್ಕ್— ಅಣ್ಣ ಕರ್ನಾ ಗಾಡಿ ಬಾಂದೊವ್ನ್ ಸಾಂತ್ ಭೊವೊಂಕ್ ಗೆಲ್ಲಿಂ. ಜಮುನಾ ಆನಿ ಚೆರ್ಕ್ ಸಾಂತೆಂತ್ ಸೊಭಿತ್ ದಿಸ್‌ಲ್ಲೆಂ ಮೊಲಾವ್ನ್ ಮನ್ ಪಡ್‌ಲ್ಲೆಂ ಕಾಣ್ಲೆವ್ನ್ ಚಾರಾಂಯ್ ವಾಟಾಂನಿ ಘುಂವ್ತಾಲಿಂ. ಅಣ್ಣ ತಾಂಚ್ಯಾ ಪಾಟ್ಲ್ಯಾನ್‌ಂಚ್ ಆಸ್‌ಲ್ಲೊ. ತಸಲ್ಯಾ ವೆಳಾರ್ ಜಿನಾಚೆ ಚೊವ್ಗ್ ಈಷ್ಟ್ ಸಾಂತೆಂತ್ ಬಸ್‌ಲ್ಲ್ಯಾ ಎಕಾ ವ್ಯಾಪಾರ್ಯಾಕಡೆ ತಾಂಕಾಂ ಮನ್ ಪಡ್‌ಲ್ಲೊ ವಸ್ತು ಮೊಲಾಯ್ತಾಲೆ. ಥಂಯ್ ಹೆರ್ ಲೋಕ್‌ಯೊ ಆಸ್‌ಲ್ಲೊ. ದೋಗ್ ಮಾಪ್ಪಿಯೊ ತಾಂಚ್ಯೆ ಗರ್ಜೆಚ್ಯೊ ವಸ್ತು ಕಾಣ್ಲೆತಾಲೆ. ತಸಲ್ಯಾ ತ್ಯಾ ಸಮಯಾರ್ ತೆಣೆಂಚ್ಯಾನ್ ಜಮುನಾ ಪಾಶಾರ್ ಜಾಂವ್ಚೆಂ ಜಿನಾಚ್ಯಾ ಚೊವ್ಗಾಂ ಇಷ್ಟಾಂ ಪೈಕಿ ಎಕ್ಲ್ಯಾನ್ ಪಳಯ್ಲೆಂ ಆನಿ ತಾಚ್ಯಾ ಸಾಂಗಾತ್ಯಾಕ್ ಮ್ಹಳೆಂ "ಜಿನಾನ್ ಭೆಷ್ಟೆಂ ಹೆಡ್‌ಪಣ್ ಕೆಲೆಂ— ಅಶೆಂ ಜಮುನಾ ಸಾಂತೆಂತ್ ಭೊಂವ್ತಾನಾ ಸಟ್ತ್ ಕರ್ನ್ ಉಕೊಲ್ನ್ ತಾಕಾ ಗಾಡಿಯೆರ್ ಫಾಲ್ನ್ ವ್ಹೆಲ್ಯಾರ್ ಕೊಣೆ ಕಿತೆಂ ಕರ್ಚೆಂ ಆಸಾ?— ಉಪ್ರಾಂತ್ ಮರ್ಯಾದ್ ವೆತಾನಾ ಹರಿರಾಜ ಆಪೆಂಚ್ ಧುವೆಕ್ ಕಾಜಾರ್ ಕರ್ನ್ ಜಿನಾಕ್ ದಿತೊ ಆಸ್‌ಲ್ಲೊ."

"ವ್ಹೊಯ್" ಮ್ಹಣಾಲೊ ತಾಚೊ ಸಾಂಗಾತಿ "ಚಲಿಯೆಚ್ಯಾ ಆಂಗಾರ್ ಏಕ್ ಪಾವ್ಲಿಂ ಹಾತ್ ಫಾಲ್ಲೊ ಜಾಲ್ಯಾರ್ ಹರಿರಾಜಾಚೊ ಭರ್ಮ್ ಏಕ್ ಪಾವ್ಲಿಂ ದೆಂವ್ಚೊ ಆಸ್‌ಲ್ಲೊ."

ತಶೆಂ ತಾಣಿ ಉಲೈಲ್ಲೆಂ ಆಯ್ಕೊನ್— ಥಂಯ್ಚ್ ವಸ್ತು ಮೊಲಾವ್ನ್ ಆಸ್‌ಲ್ಲ್ಯಾ ದೋಗಾಂ ಮಾಪ್ಪ್ಯಾಂಕ್ ತಡ್ವಲೆಂ ನಾ ಜಾಯ್ಜಾಯ್! ದೆಕುನ್ ತ್ಯಾ ದೋಗಾಂ ಮಾಪ್ಪ್ಯಾಂ ಪೈಕಿ ಎಕ್ಲ್ಯಾನ್ ತಕ್ಷಣ್ ತಾಂಕಾಂ (ಜಿನಾಚ್ಯಾ ಇಷ್ಟಾಂಕ್) ಸಾಂಗ್ಲೆಂ "ತಶೆಂ ಕರುಂಕ್ ಹೆಂ ಮೊಗಲ್ ರಾಜ್‌ವೇ ಸಾಯ್ಬಾ!— ಆನಿ ತ್ಯಾ ಹರಿರಾಜಾಚ್ಯೆ ಧುವೆಚೆರ್



ಹಾತ್ ಫಾಲುಂಕ್ ಕೊಣಾಕ್ ಶಾಧಿ ಪಾವಾತ್! ಹಾತ್ ಫಾಲ್ಯೊ ಉಪ್ರಾಂತ್ ಜೀವಂತ್ ಉರಾತ್‌ವೇ? ತಾಚಿ ಆಣ್ಕಿಟಿ ಕಾಡುಂಕ್ ತೊ ರಾಘು ಎಕ್ಲೊಚ್ ಪುರೊ.”

ಮಾಪ್ಯಾನ್ ತಶೆಂ ಸಾಂಗ್‌ಲೆಂ ಆಯ್ಕೊನ್ ಜಿನಾಚೆ ಈಷ್ಟ್ ಚಕಿತ್ ಜಾಲೆ. ತಾಂತ್ಲ್ಯಾ ಎಕ್ಲಾಕ್ ತಿಂ ಉತ್ರಾಂ ಕೊಡು ಲಾಗ್ಲಿಂ. ದೆಕುನ್ ಚಿಕ್ಕೆ ತೊಂಡ್ ಕಾಳೆಂ ಕರ್ನ್ ತಾಣೆ ಮ್ಹಳೆಂ “ತಿತ್ಲೆಂ ತುವೆಂ ಹರಿರಾಜಾಚ್ಯಾ ಆನಿ ರಾಘುಚ್ಯೆ ಪಾಡ್ತಿನ ಉಲಯ್ಜಾಯ್ ಜಾಲ್ಯಾರ್ ತುಂ ಕೊಣ್? ತಾಂಚೊ ಪೆಟೊವೇ ತುಂ ಘೊಂಕುಂಕ್?”

ತ್ಯಾಚ್ ವೆಳಾರ್ ತಾಚೊ ದುಸ್ರೊ ಸಾಂಗಾತಿ ಮಾಪ್ಯಾಕ್ ವಳ್ಕೊನ್ ಮ್ಹಣಾಲೊ “ಹೊಚ್ ತೊ ಮಾಪ್ಪಿ— ತ್ಯಾ ದೀಸ್ ಆಮ್ಚೆಕಡೆ ಲಡಾಯೆಕ್ ರಾವ್‌ಲ್ಲೊ.”

“ವ್ಹೊಯ್” ಮ್ಹಣಾಲೊ ತಿಸ್ರೊ “ಹಾಣೆಂಚ್ ಮ್ಹಜ್ಯಾ ಪಾಂಯಾಕ್ ತಾಲ್ವಾರಿನ್ ಜಕಮ್ ಕೆಲ್ಲೆಂ.”

“ತರ್ ಮಾರ್ಯಾಂ ತಾಂಕಾಂ— ಆತಾಂ ತೆ ದೋಗ್‌ಚ್ ಆಸಾತ್” ಚೊವ್ವಾಚೊ ತಾಳೊ ಗರ್ಜಾಲೊ.

ಆಯ್ಕೊನ್ ಮಾಪ್ಪಿ ಶೆರ್ಮೆಲೆ!— ದೋಗೀ ಚಿಕ್ಕೆ ಕಾವ್ತೆಲೆ! ತರೀ ತಾಣಿ ಧೈರ್ ಸಾಂಡ್ಲೆಂ ನಾ—! “ತುಮಿ ಕಿತೆಂ ಕರ್ತಾತ್?” ದೊಗಾಂ ಪೈಕಿ ಎಕ್ಲಾನ್ ವಿಚಾರ್ಲೆಂಚ್!

“ಕರ್ಚೆಂ ದಾಕೈಜಾಯ್ವೇ ತುಮ್ಕಾಂ?” ಮ್ಹಣತ್ ಚೊವ್ಗಾಂ ಪೈಕಿ ಎಕ್ಲಾನ್ ಮುಖಾರ್ ಮೆಟ್ ಕಾಡ್ಲೆಂಚ್!

“ದಾಕೈತಾನಾ ಶಿಕ್ತಲ್ಯಾತ್” ಮಾಪ್ಯಾನ್ ಪಾಟಿಂ ಜಾಪ್ ದಿಲಿಚ್!

ತೆಂ ಆಯ್ಕೊನ್ ಆನಿ ತಾಂಚೊ ರಾಗಾಚೊ ರಂಗ್ ಪಳೆವ್ನ್ ತೆಣೆಂಚ್ಯಾನ್ ಪಾಶಾರ್ ಜಾಂವ್ಚೊ ಧೊಡೊ ಲೋಕ್ ಧಂಯ್ ಕುಡ್ತಾಲೊ. ತಿತ್ಲ್ಯಾ ಭಿತರ್ ಜಿನಾಚ್ಯಾ ಚೊವ್ಗಾಂ ಇಷ್ಟಾಂ ಪೈಕಿ ಎಕ್ಲಾನ್ “ಶಾಧಿ ಆಸ್ಲಾರ್ ಶಿಕಯ್ ಆತಾಂ” ಮ್ಹಣ್ ಉತ್ರಾಂ ಬರಾಬರ್ ಮಾಪ್ಯಾಚಾ ಕಾನ್ಸಲಾಕ್ ಏಕ್ ಧಾಪಾಡ್ ಬಸ್ತೆಲೆಂಚ್! ದುಸ್ರ್ಯಾನ್ ಮಾಪ್ಯಾಚ್ಯಾ ಸಾಂಗಾತ್ಯಾಚ್ಯಾ ಕುಸಾಳಾಕ್ ಏಕ್ ಮೂಟ್ ಸೊಡ್ಲಿಚ್! ತಿತ್ಲ್ಯಾನ್ ತಿಸ್ರೊ ಆನಿ ಚೊವ್ತೊ ಮಾಪ್ಯಾಂಚ್ಯಾ ಆಂಗಾರ್ ಪಡ್ಲೆಚ್!

ಮಾಪ್ಯಾಂಕ್ ಘಡಿಭರ್ ಶ್ವಾಸ್ ಸೊಡುಂಕ್ ಜಾಲೆಂನಾ! ತರೀ ಧೈರಾಧಿಕ್ ಮಾಪ್ಯಾಂನಿ ಪಾಟಿಂ ಮೆಟ್ ಕಾಡ್ಲೆಂನಾ! ಧಾಪ್ಡಾಕ್ ಧಾಪಾಡ್, ಮುಟಿಕ್ ಮೂಟ್ ತಾಣಿ ದಿಲಿ. ತರೀ ಚೊವ್ಗಾಂಚೆಂ ಬಳ್ ಅಧಿಕ್ ಜಾತಾಲೆಂ. ಜಾಲ್ಯಾರೀ ಮಾಪ್ಪಿ ತಾಂಚೆಕಡೆ ಉಡ್ಡಾತಾಲೆ! ಲೋಕ್ ತಾಂಚಿ ಲಡಾಯ್ ಸೊಡೊಂವ್ಕ್ ಸಾಧನ್ ಕರ್ತಾಲೊ. ಪುಣ್ ಕೊಣ್‌ಚ್ ಕೊಣಾಯ್ಕಿ ಲೆಕಿನಾತ್‌ಲ್ಲೊ! ಜಿನಾಚೆ ಈಷ್ಟ್ ಗರ್ವಾನ್ ಭರ್‌ಲ್ಲೆ. ಮಾಪ್ಪಿ ಹಟ್ಟಾಕ್ ಪಡ್‌ಲ್ಲೆ. ದೋನೀ ಪಾಡ್ತಿಂ ಮಧೆಂ ಸಲ್ವಣಿ ದಿಸಾನಾತ್‌ಲ್ಲಿ! ದೆಕುನ್ ಚೊವ್ಗಾಂ ಇಷ್ಟಾಂ ಪೈಕಿ ಎಕ್ಲಾನ್ ಮಾಪ್ಯಾಂಕ್ ಮಾರುಂಕ್ ತೆಣೆಚೊ ಏಕ್ ಫಾತೊರ್ ಉಕಲ್ಲೊ! ತಕ್ಷಣ್ ಏಕಾ ಮಾಪ್ಯಾನ್ ಧೈಂಚ್ ಬಗ್ಗೆಕ್ ಪಣ್ಣಾಚಿಂ ಶೆಡಾಂ ಕರ್ನ್ ಏಕುಂಕ್ ಬಸ್‌ಲ್ಲಾಚಿ— ಕಾಂಟಿಂತ್ಲಿ ಸುರಿ ಉಕ್ಲನ್ ಹಾಡ್ಲಿ! ತೆಂ ಪಳೆವ್ನ್ ಚೊವ್ಗಾಂ ಪೈಕಿ ಎಕ್ಲೊ ಧಾಂವೊನ್ ವೊಚೊನ್— ಕೊಬು ಕಾತರ್ನ್ ವಿಕ್ತಲ್ಯಾಚ್ಯಾ ಹಾತಾಂತ್ಲೊ ಕೊಯ್ತೊ ವೊಡ್ನ್ ಕಾಣ್ಲೆವ್ನ್ ಆಯ್ಲೊ! ತಿತ್ಲ್ಯಾ ಭಿತರ್ ಮಾಪ್ಯಾಂಕ್ ಮಾರ್ತಾತ್ ಮ್ಹಳ್ಳಿ ಖಬಾರ್ ಸಾಂತೆಂತ್ ಆನಿ ಪೆಂಟೆಂತ್ ಆಸ್‌ಲ್ಲಾ ಹೆರಾಂ ಮಾಪ್ಯಾಂಕ್



ಮೆಳ್ಳಿ ತಕ್ಷಣ್ ಲಡಾಯ್ ಕರ್ನ್ ಆಸ್‌ಲ್ಲಾ ಹೆರಾಂ ಮಾಪ್ಯಾಂಚೆ ಥೊಡೆ ಈಷ್ಟ್ ಆನಿ ಸಾಂಗಾತಿ ತಾಲ್ವಾರಿ ಆನಿ ಸುರಿಯೊ ಕಾಣ್ಲೆವ್ನ್ ಧಾಂವೊನ್ ಆಯ್ಲೆ! ತಾಂಚೆ ಪಾಟ್ಲಾನ್ ಸಾಧಾರ್ಣ್ ಶೆಂಬೊರ್ ಮಾಪ್ಯಾಂಚೊ ಜಮೊ ತೊಣ್ಣೆ ಆನಿ ಬೊಯ್ತಾಡಾಂ ಕಾಣ್ಲೆವ್ನ್ ಆಯ್ಲೊ!

...ಕೊಣ್ ಕೊಣಾಕ್ ಮಾರ್ತಾ ಮ್ಹಳ್ಳಿ ಖಬಾರ್ ನಾ! ಜಿನಾಚೆ ಈಷ್ಟ್ ಮಾರ್ ಖಾವ್ನ್ ಖೈಂಚ್ಯಾನ್ ಧಾಂವ್ಲೆ ಮ್ಹಳ್ಳೆಂ ದೆವಾಕ್ ಕಳಿತ್! ಜಾಲ್ಯಾರೀ ಮಾಪ್ಪಿ “ತೆ ತೆಣೆ ಧಾಂವ್ಲೆ, ಹೆಣೆ ಧಾಂವ್ಲೆ” ಮ್ಹಣೊನ್ ಸಾಂತೆಂತ್ ಆಡ್ವಾಕ್ ಉಬ್ಯಾಕ್ ಧಾಂವ್ತಾಲೆ. ಮುಖಾರ್ ಮೆಳ್‌ಲ್ಲಾ ಪಾಪಾಚ್ಯಾಕ್ ಬಡಯ್ತಾಲೆ. ಇಲ್ಲೊ ದುಭಾವ್ ಪಡ್ಲ್ಯಾರ್ ತಾಲ್ವಾರಿ ಘುಂವ್ಡಾಯ್ತಾಲೆ! ತೊ ಗಲಾಟೊ ಪಳೆವ್ನ್ ವ್ಯಾರ್ ಹಾಡ್ನ್ ಆಯಿಲ್ಲಿಂ ಥೊಡಿಂ ವ್ಯಾರ್ಕಾರಾಂ ಕಾಂಟ್ ಕಾಣ್ಲೆವ್ನ್ ಪಾಟಿಂ ಧಾಂವ್ತಾಲಿಂ! ಥೊಡಿಂ ವ್ಯಾರ್ಕಾರಾಂ ವ್ಯಾರ್ ಸೊಡ್ನ್ ಪೊಳ್ತಾಲಿಂ! ಕಟ್ಟೆರಿ ವ್ಯಾಪಾರ್ ದವರ್ನ್ ಬಸ್‌ಲ್ಲೆ ವ್ಯಾಪಾರಿ ಖಂಯ್ ಮಾಯಾಗ್ ಜಾಲ್ಲೆ ಮ್ಹಳ್ಳೆಂ ದೇವ್ ಜಾಣಾ! ತಾಂಚೊ ವ್ಯಾಪಾರ್ ಲೊಕಾನ್ ಧಾಂವ್ಚ್ಯಾ ಭರಾಕ್ ಪಾಂಯಾಂಕ್ ಆದ್ಲೊನ್ ಹೆಣೆ-ತೆಣೆ ಶಿಂಪಡ್ಲೊಲೊ! ತೆಂ ಪಳೆವ್ನ್ ಆಣ್ಣುನ್ ವೆಗಿಂ ಗಾಡಿ ಬಾಂದ್ಲಿ ಆನಿ ಜಮುನಾಕ್ ಆನಿ ಚೆರ್ಕ್ಯಾಂಕ್ ಬಸೊವ್ನ್ ಗಾಡಿ ರಭಸಾನ್ ಪಾಟಿಂ ಧಾಂವ್ಡಾಯ್ಲಿ. ತಿತ್ಲ್ಯಾನ್ ಪೆಂಟೆಂತ್ಲ್ಯಾ ಕೊಂಕ್ಣಾಂನಿ ಪೊಲಿಸ್ ಠಾಣ್ಯಾಕ್ ಖಬಾರ್ ದಿಲಿ.

“ಎಕ್ಲೊ ವೊಂಪ್ತಾ ಆನಿ ದುಸ್ರೊ ಲುಂವ್ತಾ” ಮ್ಹಳ್ಳೆಂ ಸತ್ ವಾಯ್ಟಾಕ್ ತಶೆಂ ಬರ್ಯಾಕ್ ಲಾಗು ಜಾತಾ.

— ಜೊರ್ಜ್ ಇಲಿಯಟ್

ಪೊಲಿಸಾಂನಿ ಯೇವ್ನ್ ಸಾಂತೆಚೆರ್ ನದರ್ ಘಾಲ್ತಾನಾ— ರೈಡ್-ವಾರ್ಯಾಕ್ ರುಕಾ-ರುಡಾಂಚ್ಯೊ ಖಾಂದಿಯೊ ಮೊಡೊನ್ ಪಡ್‌ಲ್ಲಾಬರಿ ಥೊಡ್ಯಾ ಆಂಗ್ಲಿ ಮುಖ್ಲೆ ಮಾಟೊವ್ ಲಕ್‌ಲ್ಲೆ— ಬಾಂಕ್ ಆಡ್ ಪಡ್‌ಲ್ಲೆ. ಉಗ್ತಾ ಸುವಾತೆರ್ ಮಾಂಡ್ ಘಾಲ್ನ್ ಬಸ್‌ಲ್ಲಾಂಚ್ಯೊ ವಸ್ತು ಖೊಲಿಯೊ ಉಬ್‌ಲ್ಲಾಬರಿ ಪಯ್ಸ್ ಶಿಂಪಡ್ಲೆಲ್ಯೊ. ರಾಂದ್ವಯ್ ಆನಿ ಸುಕಿ ಮಾಸ್ಕಿ ಇತ್ಯಾದಿ ಖಾಂವ್ಚ್ಯಾ-ಜೆಂವ್ಚ್ಯಾ ವಸ್ತುಂಚಿ ದೆಸ್ವಾಟ್ ಜಾಲ್ಲಿ. ಕುಂಬಾರಾನ್ ವಿಕ್ರಾಪಾಕ್ ದವರ್‌ಲ್ಲೊ ವಾಳ್ಣೊ-ಕುಂಡ್ಲಿಂ-ಮಡ್ಲೊ ಪುಟೊನ್ ಕಯ್ಲಾಂಚಿ ರಾಸ್ ದಿಸ್ತಾಲಿ, ವ್ಯಾಪಾರಿ ಆನಿ ವ್ಯಾರ್ಕಾರಾಂ ಯೇವ್ನ್ ತಾಂತಾಂಚ್ಯೊ ವಸ್ತು ಆರಾಯ್ತಾಲಿಂ. ಜಾಲ್ಲೊ ನಷ್ಟ್ ಚಿಂತುನ್ ವ್ಯಾಪಾರಿ ಕಪಾಲಾಕ್ ಹಾತ್ ಮಾರ್ತಾಲೆ. ವ್ಯಾರ್ಕಾರಾಂ ಆನಿ ಮೊಗ್ರಾಂ ಲಡಾಯೆಕ್ ಸೊವ್ತಾಲಿಂ. ತಾಚ್ಯಾ ಇಡ್ಯಾಂತ್ ವಾಟೆರ್ ಭೊಂವ್ಚಿಂ ಗೊರ್ವಾಂ ಯೇವ್ನ್ ಶಿಂಪಾಡ್ಲೆಲ್ಯಾ ಪಣ್ಣಾಂಕ್, ಮೊಗ್ಯಾಂಕ್ ಆನಿ ಕೊಬಾಕ್ ಘಾಸ್ ಮಾರ್ತಾನಾ— ವ್ಯಾರ್ಕಾರಾಚೆಂ ಕಾಳಿಜ್ ಲಾಸ್ತಾಲೆಂ ಆನಿ ವ್ಯಾರ್ಕಾರ್ಚೆಂ ದುಃಖ್ ಗಳಾಂ. ಆಸ್‌ಲ್ಲೊ ಸರ್ವ್ ರಾಗ್ ತಿಂ ಗೊರ್ವಾಂಚೆರ್ ಕಾಡುಂಕ್ ಗೊರ್ವಾಂಕ್ ಧಾಂವ್ಡಾವ್ನ್ ವೊರ್ತಾಲಿಂ. ತ್ಯಾ ವೆಳಾರ್ ಬರೊ ಉರ್‌ಲ್ಲಾಚೊ ವ್ಯಾರ್ ಗೊರ್ವಾಂಚ್ಯಾ ಪಾಂಯಾಂಕ್ ಆದ್ಲೊನ್-ಚಿಡ್ಲೊನ್ ನಾಸ್ ಜಾತಾಲೊ. ತ್ಯಾ ರಾಗಾನ್ ವ್ಯಾರ್ಕಾರಾಂ ಮಧೆಂ ನ್ಯಾಯ್ ಉಟಾತೊ. ತೆಂ ದೃಶ್ಯ ಪಳೆವ್ನ್ ಪೊಲಿಸ್ ವ್ಯಾಪಾರ್ಯಾಂಕ್ ಆನಿ ವ್ಯಾರ್ಕಾರಾಂಕ್ “ಕಿತೆಂ ಜಾಲೆಂ? ಆನಿ ಕೊಣೆ ಲಡಾಯ್ ಕೆಲಿ?” ಮ್ಹಣ್ ವಿಚಾರುಂಕ್ ಭೊಂವ್ಲೆ. ಪುಣ್ ಕೊಣಾಕ್ಚ್ ಸಾರ್ಕೆಂ ಸ್ವಷ್ಟ್ ಸಾಂಗೊಂಕ್ ಕಳಾನಾ ಜಾಲೆಂ! ಕಾರಣ್, ಕೊಣೆ ಕಿತ್ಯಾಕ್ ಪಾಸ್ವತ್ ಲಡಾಯ್ ಕೆಲ್ಯಾ ಮ್ಹಣ್ ಕೊಣಾಂಚ್ ನೆಣಾ ಆಸ್‌ಲ್ಲೊ! ತಶೆಂ ಜಾಲ್ಲ್ಯಾನ್ ಥೊಡಿಂ



ವ್ಯಾರಾಂ ಪೊಲಿಸಾಂಕ್ ಸಾಂಗ್ತಾಲಿಂ “ಲಡಾಯ್ ಜಾಲಿ— ತಾಲ್ವಾರಿ ದಿಸ್ಲೊ— ಆಮಿ ವ್ಯಾರ್ ಸೊಡ್ನ್ ಧಾಂವ್ಲಾಂವ್.”

...ಹೆರಾಂ ಥೊಡಿಂ ಮ್ಹಣ್ತಾಲಿಂ “ಲಡಾಯ್ ಜಾಲ್ಯಾ ಹಿಂದ್ವಾಂಕ್ ಆನಿ ಮಾಪ್ಯಾಂಕ್— ತಾಂಚ್ಯೊ ಸುರಿಯೊ ಪಳೆವ್ನ್ ಆಮ್ಚೊ ಜೀವ್ ಧರ್ಧ್ಲೊ ದೆಕುನ್ ಆಮಿ ಧಾಂವ್ ಮಾರ್ನ್ ಲಿಪ್ಲಾಂವ್.”

ತಶೆಂಚ್ ಥೊಡೆ ವ್ಯಾಪಾರಿ ಸಾಂಗ್ತಾಲೆ “ದಾಂಡೆ-ತೊಣ್ಣೆ ಘುಂವ್ಲೆ— ಥೊಡೆ ಥೊಡ್ಯಾಂಕ್ ಧಾಂವ್ಲಾಂವ್ ವ್ಹೊರ್ನ್ ಗೆಲೆ— ಆಮಿ ಮಾಂಡ್ ಸೊಡ್ನ್ ಪೊಳ್ಳಾಂವ್.”

...ಹೆರ್ ಥೊಡೆ ಮ್ಹಣ್ತಾಲೆ “ಲಡಾಯೆಂತ್ ಹಿಂದು ಆನಿ ಮಾಪ್ಪಿ ದಿಸ್ತಾಲೆ— ಕಿತ್ಯಾಕ್ ಪಾಸ್ವತ್ ತಾಂಕಾಂ ಲಾಗೊನ್ ಆಯ್ಲೆಂ ಮ್ಹಳೆಂ ಕಳಿತ್ ನಾ. ಪುಣ್ ಲಡಾಯ್ ಭಿರಾಂಕುಳ್, ಮಾರ್ ಕರಿಣ್— ತೆ ಧಾಂವ್ತಾ-ಉಡ್ತಾನಾ ಆಮ್ಚ್ಯಾ ವಸ್ತುಂಚೆಂ ನಿಸಂತಾನ್ ಜಾಲೆಂ.”

ಅಶೆಂ ಏಕೆಕ್ಲ್ಯಾನ್ ಏಕೇಕ್ ಸಾಂಗ್ತಾನಾ— ಲಡಾಯೆಚೆಂ ನೀಜ್ ಮೂಳ್ ಕಾರಣ್ ಪೊಲಿಸಾಂಕ್ ಸಮ್ಜಾನಾ ಜಾಲೆಂ. ಸಾಂಗಾತಾಚ್ ಲಡಾಯ್ ಕೆಲ್ಲಿ ಮಾನೆಸ್ತ್ ಕೊಣ್ ಮ್ಹಣ್ ತಾಂಕಾಂ ವಳ್ಕೊಂಕೀ ಸಾಧ್ಯ್ ಜಾಲೆಂ ನಾ! ಕಾರಣ್ ಹರೈಕ್ಲೊ “ಲಡಾಯ್ ಜಾಲ್ಯಾ ಹಿಂದ್ವಾಂಕ್ ಆನಿ ಮಾಪ್ಯಾಂಕ್” ಮ್ಹಣ್ ಮಾತ್ ಸಾಂಗ್ತಾಲೊ ಶಿವಾಯ್— ತಾಂಚಿ ವಳ್ಕೊಕ್ ಕೊಣೀ ಸಾಂಗಾನಾತ್‌ಲ್ಲೊ. ಕಿತ್ಯಾಕ್ ಲಡಾಯ್ ಜಾಂವ್ಚ್ಯಾ ವೆಳಾರ್ ಹರೈಕ್ಲೊ ಆಪಾಪ್ಲ್ಯಾ ಜಿವಾಚಿ ಬಚಾವಿ ಪಳೆಯ್ತಾಲೊ ಜಾಲ್ಲ್ಯಾನ್— ಲಡಾಯ್ ಕರ್ತಲ್ಯಾಂಚ್ಯಾ ವಳ್ಕಿ ಥಂಯ್ ಕೊಣೆಂಯ್ ಗುಮಾನ್ ದಿಂವ್ಕ್ ನಾತ್‌ಲ್ಲೆಂ. ಬೋವ್ ಥೊಡ್ಯಾಂಕ್ ತಾಂಚಿ ವಳ್ಕೊಕ್ ಆಸ್‌ಲ್ಲಿ ಜಾಲ್ಯಾರೀ ತೆ ಫಾಲ್ಯಾಂಚೆಂ ಚಿಂತುನ್ ತೊಂಡ್ ಸೊಡಿನಾತ್‌ಲ್ಲೆ! ದುಸ್ರ್ಯಾ ಸುವಾತೆರ್— ಲಡಾಯ್ ಕೆಲ್ಲಿ ಗ್ರಾಯ್ಕ್ ಲೊಕಾಚೊ ಬೊಬಾಟ್ ಜಾತಾನಾ ತ್ಯಾಚ್ ಘಡಿಯೆ ಧಾಂವೊನ್ ವೊಚೊನ್ ತಾಂತಾಂಚ್ಯಾ ಘರಾಂನಿ ಲಿಪ್‌ಲ್ಲೆ! ತಶೆಂ ಜಾಲ್ಲ್ಯಾನ್ ಪೊಲಿಸಾಂಚ್ಯಾ ಸಾಧನಾಕ್ ಯೋಗ್ಯ್ ಥಳ್ ಮೆಳಾನಾತ್‌ಲ್ಲೆಂ. ತ್ಯಾ ನಿಮ್ತಿಂ ಪೊಲಿಸಾಂಕ್— “ಹಿಂದ್ವಾಂಕ್ ಆನಿ ಮಾಪ್ಯಾಂಕ್ ಲಡಾಯ್ ಜಾಲ್ಯಾ” ಮ್ಹಳೆಂ ಮಾತ್ ಕಳೆಂ ಶಿವಾಯ್ ಚಡಿತ್ ಸತ್ ಕಳೆಂ ನಾ! ತಶೆಂಚ್ ಹೆರಾ ಲೊಕಾಕೀ ಲಡಾಯೆಚೆಂ ನೀಜ್ ಮೂಳ್ ವ ಹಕಿಕಾತ್ ದಿಸ್ಲಿ ನಾ!

ತೆಣೆ, ಅಣ್ಣುನ್ ವೊಚೊನ್ ಹರಿರಾಜಾಕ್ ಲಡಾಯೆಚಿ ಖಬಾರ್ ಸಾಂಗ್ಲಿ ಆನಿ ವಿವರಿಸ್ಲಿ. ಜಾಲ್ಯಾರೀ ಲಡಾಯೆಚೆಂ ನೀಜ್ ಕಾರಣ್ ಸಾಂಗೊಂಕ್ ತೊ ನೆಣಾ ಆಸ್‌ಲ್ಲೊ. ಹರಿರಾಜ ಆನಿ ರಾಧಿಕಾ ತಾಕಾ ಪರ್ತುನ್ ಪರ್ತುನ್ ಲಡಾಯೆಚೆಂ ಕಾರಣ್ ವಿಚಾರ್ತಾಲಿಂ. ಪುಣ್ ಅಣ್ಣು “ಹಿಂದ್ವಾಂಕ್ ಆನಿ ಮಾಪ್ಯಾಂಕ್ ಲಡಾಯ್ ಜಾಲಿ” ಮ್ಹಣ್ತಾಲೊ ಶಿವಾಯ್ “ಚಡಿತ್ ಆಪುಣ್ ನೆಣಾ” ಮ್ಹಣ್ ಸಾಂಗ್ತಾಲೊ. ತಾಣೆ ನೆಣಾ ಜಾರಿವ್ಕೀ ಕಾರಣ್ ಆಸಾ... ಜಿನಾಚ್ಯಾ ಇಷ್ಟಾಂಕ್ ಆನಿ ಮಾಪ್ಯಾಂಕ್ ಉತ್ರಾಕ್ ಉತಾರ್ ಲಾಗ್ತಾನಾ ಅಣ್ಣು ಥಂಯ್ ನಾತ್‌ಲ್ಲೊ— ತೊ ಜಮುನಾ ಆನಿ ಚೆರ್ಕ್ಯಾಂಚ್ಯಾ ಪಾಟ್ಲಾನ್ ಆಸ್‌ಲ್ಲೊ— ಆನಿ ಜಮುನಾ, ಜಿನಾಚ್ಯಾ ಇಷ್ಟಾಂಕ್ ಆನಿ ಮಾಪ್ಯಾಂಕ್ ತಕ್ರಾರ್ ಜಾಂವ್ಚ್ಯಾ ವೆಳಾರ್ ವೀಸ್ ದೆಂಪಾಂ ಪಯ್ಸ್ ಆಸ್‌ಲ್ಲೆಂ. ತೆಂ ತಿತ್ಲ್ಯಾ ಪಯ್ಸ್ ಆಸ್ತಾನಾ ಪಳೆವ್ನ್ ಜಿನಾಚ್ಯಾ ಇಷ್ಟಾನ್ “ಚಲಿಯೆಚ್ಯಾ ಆಂಗಾರ್ ಹಾತ್ ಫಾಲ್ಯಾರ್ ಕಿತೆಂ ಜಾತಾ” ಮ್ಹಣ್ ಉಲೊಣೆ ಆರಂಭ್ ಕೆಲ್ಲಿಂ ಆನಿ ಮಾಪ್ಯಾಂನಿ ಮಧೆಂ ತೊಂಡ್



ಫಾಲ್ಸೆಂ. ತ್ಯಾ ವೆಳಾರ್ ಅಣ್ಣಚಿ ಜಾಂವ್, ಜಮುನಾಚಿ ದೀಷ್ಟ್ ತಾಂಚೆರ್ ಪಡೊಂಕ್ ನಾತ್ಲೆ. ತಶೆಂ ಜಾಲ್ಲ್ಯಾನ್ ಅಣ್ಣಕ್ ನೀಜ್ ಸತ್ ಕಳಿತನಾತ್ಲೆಂ.

ಹರಿರಾಜ ಲಡಾಯ್ ಜಾಲ್ಯಾ ಮ್ಹಳೆಂ ಆಯ್ಕೊನ್ ಥಟಾಕ್ಲೊ ಆನಿ ಅಜಾಪ್ಲೊ! “ಹಿಂದ್ವಾಂಕ್ ಆನಿ ಮಾಪ್ಯಾಂಕ್ ತಶೆಂ ಕಿತ್ಯಾಕ್ ಲಾಗೊನ್ ಆಯ್ಲೆಂಗಾಯ್” ಮ್ಹಣೊನ್ ತೊ ಚಿಂತುಂಕ್ ಪಡ್ಲೊ. ಪುಣ್ ನೀಜ್ ಸತ್ ಮಾತ್ ದಿಸ್ಲೆಂ ನಾ! ಕೊಣಾಕ್ಚ್ ಮೂಳ್ ಕಾರಣ್ ಕಳೆಂನಾ! ಸಗ್ಳೊ ಗಾಂವ್ ವಿವಿಧ್ ವಿಚಾರಾಂನಿ ಬುಡ್ಲೊ. ಜಾಲ್ಯಾರೀ ಸತಾಚೆಂ ಕೀರ್ಣ್ ಲೆಗುನ್ ಝಳ್ಕಾಲೆಂ ನಾ! ಸತ್ ಲಿಪೊನ್ಂಚ್ ಉರ್ದೆಂ! ಕಾರಣ್ ದಾಕೊನ್ಂಚ್ ಗೆಲೆಂ! ತ್ಯಾ ನಿಮ್ತಿಂ ತ್ಯಾ ದಿಸಾಚಿ ಸಾಂಜ್ ಜಾಯ್ತಾಯ್ ಜಾಲ್ಯಾರ್ ಆಖ್ಯಾ ಮೂಡ್ಬಿದ್ರಿಂತ್ ಆನಿ ಸೆಜಾರ್ಚ್ಯಾ ಗಾಂವಾಂನಿ ಲಿಪ್‌ಲ್ಲ್ಯಾ ಸತಾಚೊ ಪರಿಣಾಮ್ ಉಳ್ಳೊ ರಾವ್ಲೊ! ಏಕ್ ಗಂಭೀರ್ ಸವಾಲ್ ಉಟ್ಟೆಂ! ಲ್ಹಾನಾ-ವ್ಹೊಡಾಂಚ್ಯಾ ತೊಂಡಾಂ ಥಾವ್ನ್ “ಹಿಂದು-ಮುಸ್ಲಿಮ್ ಲಡಾಯ್” ಮ್ಹಳೆಂ ಉತಾರ್ ಸುಟ್ಟೆಂ! ಹೆಂ ಉತಾರ್ ಆಖ್ಯಾ ದಕ್ಷಿಣ್ ಕನ್ನಡ ಜಿಲ್ಲಾಕ್ ವಿಸ್ತಾರೊಂಕ್ ಚಡ್ ವೇಳ್ ಗೆಲೊನಾ!

ಹರೈಕಾ ಮನ್ಶಾಚಿ ಜಣಿ ದೆವಾಚೆಂ ಯೋಜನ್.

— ಹೊರೆಸ್ ಬುಶ್‌ಲ್ಸ್

ರಾಘು, ತಾಣೆ ಆಲೊಚೆನ್ ಕೆಲ್ಲ್ಯಾ ಪ್ರಮಾಣೆ— ಆಮಿನಾಚ್ಯಾ ಕಾಜಾರಾಚ್ಯಾ ತಿಸ್ರ್ಯಾ ದಿಸಾ ಫಾಂತ್ಯಾರ್ ಉಟೊನ್ ಮಿಜಾರಾಕ್ ಭಾಯ್ರ್ ಸರ್ಲೊ. ಜಾಕ್ರಿ ಸಾಹೆಬ್ ಆನಿ ಹಾಫಿಝಾ ಚ್ಯಾರ್ ದಿಸಾಂನಿ ಯೆತಾಂವ್ ಮ್ಹಣೊನ್ ರಾವ್ಲಿಂ.

ರಾಘು ಘರ್ ಭಿತರ್ ಸರ್ತಾನಾಂಚ್ ಹರಿರಾಜಾಚ್ಯಾ ಚೆರ್ಕ್ಯಾಂಚಿ ತಾಕಾ ವರ್ದಿ “ಖಬಾರ್ ಆಸಾವೇ ರಾಘು ತುಕಾ?— ಕಾಲ್ ಸಾಂತೆಂತ್ ವ್ಹೊಡ್ಲಿ ಲಡಾಯ್ ಜಾಲಿ.”

“ವ್ಹೊಯ್‌ವೇ!— ಕೊಣೆ ಕೊಣಾಕ್ ಮಾರ್ಲೆಂ?” ರಾಘುಚೆಂ ತಾಂಕಾಂ ಸವಾಲ್.

“ತೆಂ ಆಮಿ ನೆಣಾಂವ್— ಥೊಡೆ ಜಣ್ ಧಾಂವ್ತಾಲೆ ಆನಿ ಥೊಡೆ ಜಣ್ ಪಡ್ತಾಲೆ— ದಾಂಡೆ-ತೊಣ್ಣೆ ಘಂವ್ತಾಲೆ ಆನಿ ಸುರಿಯೊ ತಾಲ್ವಾರಿ ಹಾಲ್ತಾಯ್ಕೊ— ತಕ್ಷಣ್ ಅಣ್ಣನ್ ಗಾಡಿ ಬಾಂದ್ಲಿ ಆನಿ ಆಮಿ ಘರಾ ಆಯ್ಲಾಂವ್.”

ಚೆರ್ಕ್ಯಾಂನಿ ತಶೆಂ ಸಾಂಗ್ತಾನಾ ಜಮುನಾ ಮಧೆಂ ಆಯ್ಲೆಂ. ತಾಣೆ ಥೊಡೆಂ ವಿವರ್ಣಿತಾನಾ ಅಣ್ಣ ಮುಖಾರ್ ದಿಸ್ಲೊ. ತಾಕಾ ಗಜಾಲ್ ವಿಚಾರ್ತಾನಾ— ಲಡಾಯ್ ಜಾಲ್ಯಾ ಮ್ಹಣ್ ಮಾತ್ ರಾಘುಕ್ ಕಳೆಂ ಶಿವಾಯ್ ಚಡಿತ್ ಸಮ್ಜಾಲೆಂ ನಾ. ಪುಣ್ ಉಪ್ರಾಂತ್ ಕಾಗ್ದಾಂ ಬಟವಾಡೆ ಕರುಂಕ್ ತೊ ಗಾಂವಾರ್ ಭೊಂವ್ತಾನಾ— ಹಿಂದು ಮುಸ್ಲಿಮಾಂ ಮಧೆಂ ಜಾತಿವಾರ್ ಲಡಾಯ್ ಆರಂಭ್ ಜಾಲ್ಯಾ ಮ್ಹಣ್ ಲೊಕಾನ್ ಉಲೊಂವ್ಚೆಂ ಉಲೊಣೆ ತಾಚ್ಯಾ ಕಾನಾರ್ ಪಡ್ಲೆಂ. ಆಯ್ಕೊನ್ ತೊ ಆಕಾಂತ್ಲೊ! ತಾಣೆ ಘರಾ ಯೇವ್ನ್ ಸಾಂಗ್ತಾನಾ ಹರಿರಾಜಯೊ ಆಂಗ್ ಕಾಡ್ನ್ ಉಡೊನ್ ಪಡ್ಲೊ— ಘರ್ಚಿಂ ಸಮೆಸ್ತಾಯೊ ಹಾಂಕ್ರೆವ್ನ್ ಉದ್ಗಾರ್ ಸೊಡಿಲಾಗ್ಲಿಂ! ತಿಚ್ ಗತ್ ಮಿಜಾರಾಂತ್ ಆನಿ ಮೂಡ್ಬಿದ್ರಿಂತ್ ಹರೈಕಾ ಘರಾಂನಿ ಜಾತಾಲಿ. ಹರೈಕ್ ಸ್ತ್ರೀ ಆನಿ ಪುರುಷ್ “ಹಿಂದು-ಮುಸಲ್ಮಾನಾಂಕ್ ಲಡಾಯ್ ಪೆಟ್ಲ್ಯಾ” ಮ್ಹಣ್ ಖಬ್ರೊ ಉಲಯ್ತಾಲಿಂ!



ತ್ಯಾ ದಿಸಾಚಿ ಸಾಂಜ್, ಮ್ಹಣ್ಣೆ ಲಡಾಯೆಚೊ ದುಸ್ರೊ ದೀಸ್ ಸರಾಜಾಯ್ ಜಾಲ್ಯಾರ್— ಲಡಾಯೆಚಿ ಖಬಾರ್ ಕಾರ್ಕಳಾಕ್ ಉಬ್ಲಿ. ಬಂಟ್ವಾಳಾಕ್ ಕೆಲಿ, ಪುತ್ತುರಾಕ್ ಪಾವ್ಲಿ, ಗುರ್ಪುರಾಕ್ ಧಾಂವ್ಲಿ, ಕೊಡಿಯಾಳಾಂತ್ ಗಾಜ್ಲಿ ಆನಿ ಕಾಸರ್‌ಗೊಡಾಂತ್ ಸಾದ್ಲಿ! ಪುರ್ತೆ ತೀನ್ ದೀಸ್ ಜಾಯ್ಜಾಯ್ ಜಾಲ್ಯಾರ್, ಆಖ್ಯಾ ದ. ಕನ್ನಡ ಜಿಲ್ಲಾಂತ್ ಏಕ್‌ಚ್ ಖಬಾರ್ “ಹಿಂದು ಮುಸಲ್ಮಾನಾಂಕ್ ಲಡಾಯ್!”

ತೆಂ ಆಯ್ಕೊನ್ ಹಿಂದ್ವಾಂಚ್ಯಾ ವಸ್ತೆಂತ್ ಮಾಪ್ಪಿ ಪಾತಳ್ ಜಾಲೆ! ಮಾಪ್ಪಾಂಚ್ಯಾ ಕೆರಿಂತ್ ವೊಚೊಂಕ್ ಹಿಂದು ಭಿಯೆಲೆ! ತಾಚ್ಯಾ ಇಡ್ಯಾಂತ್ ರಾಗ್ ಆಸ್‌ಲ್ಲೆ ರಾಗ್ ಕಾಡುಂಕ್ ಹೊಚ್ ಸುಸಂದರ್ಭ್ ಮ್ಹಣೊನ್ ಸುರಿಯೊ ಪಾಜಿಲಾಗ್ಲೆ. ತಿತ್ಲಾನ್ ಚೊವ್ತೊ ದೀಸ್ ಉದೆವ್ನ್ ಬುಡಾಜಾಯ್ ಜಾಲ್ಯಾರ್—ಕೊಡಿಯಾಳ್ ಬಂದ್ರಾರ್ ಎಕಾ ಹಿಂದ್ವಾಕ್ ಕಾತರ್ಲೊ! ಬೊಳೂರಾಂತ್ ದೋಗ್ ಮಾಪ್ಪಿ ಆಡ್ ಪಡ್ಲೆ! ಕುದ್ರೊಳಿಂತ್ ಲಡಾಯ್ ಉಟ್ಟಿ! ಉಳ್ಳಾಲಾಂತ್ ಝಗ್ಡೆಂ ಪೆಟ್ಟೆಂ! ಗುರ್ಪುರಾಂತ್ ಎಕಾ ದಿವ್ರಾಕ್ ಶಿಂದ್ಲೊ! ಬ್ಯಾರಿ ಪಾಲ್ಕೆಂತ್ ಎಕಾ ತುರ್ಕಾಂಚ್ಯಾಕ್ ಚಿರ್ಲೊ! ಕಾಸರ್‌ಗೊಡಾಂತ್ ದೋಗ್ ಮೆಲೆ! ಬಂಟ್ವಾಳಾಂತ್ ಚೊವ್ನ್ ಸರ್ಲೆ! ಲಡಾಯ್ ವಾಡತ್ ಗೆಲಿ— ರಾಗ್ ಕರಿಣ್ ಜಾಲೊ! ಕಿತ್ಯಾಕ್ ಪಾಸ್ವತ್ ಲಡಾಯ್ ಮ್ಹಣ್ ಕೊಣ್‌ಂಚ್ ನೆಣಾ ಆಸ್‌ಲ್ಲೊ! ಹರೈಕ್ಲೊ ಜಾತಿಚೊ ವಾದ್ ಉಲಯ್ತಾಲೊ.

ಹೈ ಘುಸ್ಪಡೆಂತ್ ಜಾಕ್ರಿ ಸಾಹೆಬ್ ಆನಿ ಹಾಫಿಝಾ ಪಾಟಿಂ ವೊಚೊಂಕ್ ಭಿಯೆಲಿಂ.. ತೆಣೆ ಸೀತಮ್ಮಾ ಪುತಾಕ್ ನಿಯಾಳ್ನ್ ಖಿಂತ್ ಕಾಡಿಲಾಗ್ಲಿ. ಹೆಣೆ ಆಬ್ಬು ಆನಿ ಕಾಚ್ಚಾ ಇಷ್ಟಾಚ್ಯೆ ಖಿಬ್ರೆಕ್ ವೊಚೊಂಕ್ ಆಲೊಚೆನ್ ಕರಿಲಾಗ್ಲೆ. ತಿತ್ಲಾನ್ ಚ್ಯಾರ್ ದೀಸ್ ಸಂಪ್ತಾನ್ತಾ ಆಖ್ಯಾ ದಕ್ಷಿಣ್ ಕನ್ನಡ ಜಿಲ್ಲಾಂತ್ ಲಡಾಯ್ ವಿಸ್ತಾರ್ಚಿ ಪಳೆವ್ನ್ ಜಿಲ್ಲಾ ಕಲೆಕ್ಟರಾನ್ 144 ಸೆಕ್ಯನ್ ಕಾಯ್ದೊ ಜ್ಯಾರಿ ಕೆಲೊ. ಚಾರಾಂಯ್ ವಾಟಾಂನಿ ಪೊಲಿಸ್ ಶಿಬಂಧಿ ಧಾಡ್ಲಿ. ಸ್ವಘಾಃ ಕಲೆಕ್ಟರ್ ಆನಿ ಡಿ.ಎಸ್.ಪಿ. ಘೊಡ್ಯಾಂಚೆರ್ ಬಸೊನ್ ಭೊಂವಾಲಾಗ್ಲೆ. ಕಾಯ್ದ್ಯಾ ವಿರೋಧ್ ವಾಟೆರ್ ಮೆಳ್‌ಲ್ಲಾಂಕ್ ಆನಿ ಇಲ್ಲೊ ದುಬಾವ್ ಪಡ್‌ಲ್ಲಾಂಕ್ ಧರ್ನ್ ಪೊಲಿಸ್ ತಾಣ್ಯಾಂಕ್ ವ್ಹೆಲೆ. ಮೊಗ್ತುರ್ ಆನಿ ಕೆಡಿ ಮ್ಹಣ್ ದಿಸ್‌ಲ್ಲಾಂಚ್ಯಾ ಘರಾಂನಿ ಪೊಲಿಸಾಂನಿ ರಿಗೊನ್ ತಾಂಕಾಂ ಮಾರ್ ಘಾಲೆ. ತೆಂ ಪಳೆವ್ನ್ ಆನಿ ಆಯ್ಕೊನ್ ದೋನ್‌ಂಚ್ ದಿಸಾಂ ಭಿತರ್ ಲಡಾಯ್ ನಿವ್ಲಿ! ಜಿಲ್ಲಾಂತ್ ಸಮಾಧಾನ್ ಪಾಟಿಂ ಆಯ್ಲೆಂ.

ಆಟ್ ದೀಸ್ ಪಾಶಾರ್ ಜಾತಾನಾ ಲಡಾಯೆಚಿ ಭಿರಾಂತ್ ಸಂಪ್ಲಿ. ಗಾಂವಾರ್ ಲೋಕ್ ಸುಡಾಳ್ ಘುಂವೊನ್ ಆದ್ಲೆಚ್‌ಬರಿ ವ್ಯಾಪಾರ್-ವ್ಯವಹಾರ್ ಆರಂಭ್ ಜಾಲೊ. ತೆಂ ಪಳೆವ್ನ್ ಜಾಕ್ರಿ ಸಾಹೆಬ್ ತಾಚ್ಯಾ ಘರಾಕ್ ಪಾಟಿಂ ವೆಚಿ ಆಲೊಚೆನ್ ಕರಿಲಾಗ್ಲೊ. ಪುಣ್ ಮಾಂವ್ ತಾಕಾ “ಆನಿಕೇ ಆಟ್ ದೀಸ್ ರಾವ್ ಜಾಂವ್ಯಾ” ಮ್ಹಣ್ತಾಲೊ. ಸಾಸುಮಾಂಯ್ ಧುವೆಕ್ ರಾವೊಂವ್ಚ್ಯಾ ಮತ್ತಬಾನ್ ದಿಸಾಕ್ ಎಕಾ ನಮುನ್ಯಾಚಿ ಪೊಳಿ ಕರ್ನ್ ಜಾಂವ್ಯಾಕ್ ವಾಡ್ತಾಲಿ. ಮಿವ್ಲೊ ಆಬ್ಬು ಭಾವೊಜಿ ಬಗಾರ್ ಭೊಂವಾಚ್ ನಾತ್‌ಲ್ಲೊ. ತೆಂ ಸರ್ವ್ ಪಳಯ್ತಾನಾ ಜಾಕ್ರಿಕ್ ಮಿಜಾರ್ ಸೊಡ್ನ್ ಮಾಂವಾಡ್ಯಾಚ್ ನಾವ್ಯಾಂ ಮ್ಹಣ್ ಭೊಗ್ತಾಲೆಂ ಜಾಯ್ಜಾಯ್. ದೆಕುನ್ ತೊ ಸದಾಂ ಸಕಾಳಿಂ ಉಟೊನ್ ಲಿಪ್ಪ್ಯಾ ಪತಿಣಿಕಡೆ “ಹಾಫಿಝಾ ಆಜ್ ಚಲ್ಯಾಂ ವ ಘಾಲ್ಯಾಂ ಚಲ್ಯಾಂ” ಮ್ಹಣ್



ವಿಚಾರ್ತಲೋ. ತೆಂ ಆಯ್ಕೊನ್ ಹಾಫಿರೂ “ಫಾಲ್ಯಾಂ ನಾಕಾ ಪೂರ್ವಾಂ ಖಂಡಿತ್ ಚಲ್ಯಾಂ” ಮ್ಹಣ್ತಾಲೆಂ. ತಾಕಾಯಿ ಕುಳಾರ್ಚೆಂ ಸುಖ್ ಸಂತೊಸಾಚೆಂ ಜಾಲ್ಲೆಂ.

ತಶೆಂ ಘರ್ಕಾರ್ ಆನಿ ಘರ್ಕಾರ್ ಸದಾಂ “ಆಜ್ ಚಲ್ಯಾಂ ಆನಿ ಫಾಲ್ಯಾಂ ಚಲ್ಯಾಂ” ಮ್ಹಣ್ತಾನಾ— ಹಪ್ಪೊ ಸರೊ ಆನಿ ರಾಘು ತಾಚೆ ಆವೆಕ್ ಪಳೆಂವ್ಕ್ ಸನ್ವಾರಾಚೆ ರಾತಿಂ ಕುಡ್ವಾಕ್ ಆಯ್ಲೊ. ದುಸ್ರ್ಯಾ ದಿಸಾ ತಾಣೆ ಇಷ್ಟಾಂಚ್ಯಾ ಘರಾಂಕ್ ಭೆಟ್ ದೀವ್ನ್ ಗಜಾಲಿ ಕಾಂತಾನಾ— ಜಾಕ್ರಿನ್ ತಾಚ್ಯಾ ಸಾಂಗಾತಾ ಪಾಟಿಂ ವೊಚೊಂಕ್ ಖಂಡಿತ್ ಆಲೊಚೆನ್ ಕೆಲಿ. ತ್ಯಾ ಪ್ರಮಾಣೆ ಸೊಮಾರಾಚ್ಯಾ ಫಾಂತ್ಯಾರ್ ರಾಘು ತಾಚ್ಯಾ ಘರಾಥಾವ್ನ್ ಆಬ್ಬುಗೆರ್ ಪಾವ್ಲೊ. ಥಂಯ್ಥಾವ್ನ್ ಜಾಕ್ರಿ ಸಾಹೆಬ್ ಆನಿ ಹಾಫಿರೂ ತಾಚ್ಯಾ ಸಾಂಗಾತಾ ಮಿಜಾರಾಕ್ ಪಾಟಿಂ ಗೆಲಿಂ. ಜಾಕ್ರಿಕ್ ಮಾತ್ ಜಾಲ್ಲ್ಯಾ ಲಡಾಯೆಚೆಂ ನೀಜ್ ಕಾರಣ್ ಕಳೊಂಕ್ ಚಡ್ ದೀಸ್ ಗೆಲೆನಾಂತ್. ದುಸ್ರ್ಯಾಚ್ ದಿಸಾ ತೊ ತಾಚೆ ವ್ಯಾಪ್ತಿಕ್ ಮೂಡ್ಬಿದ್ರಿಚೆ ಪೆಂಟೆಕ್ ಗೆಲ್ಲ್ಯಾ ವೆಳಾರ್—ಜಿನಾಚ್ಯಾ ಇಷ್ಟಾಂಕಡೆ ತಕ್ರಾರ್ ಉಲೊವ್ನ್ ಲಡಾಯ್ ಕೆಲ್ಲೊ ಮಾಪ್ಪಿ ತಾಕಾ ಮೆಳ್ಳೊಚ್! ಜಾಕ್ರಿಚೊ ತೊ ಈಷ್ಟ್ ಜಾಲ್ಲ್ಯಾನ್ ಭುಜಾಕ್ ಥಾಪ್ ಮಾರ್ನ್ ಮ್ಹಣಾಲೊ “ಕಿತೆಂ ಸಾಹೆಬ್, ತುಂ ಗೆಲ್ಲೊ ಮಿವ್ಣೆಚ್ಯಾ ಕಾಜಾರಾಚೆ ಗೊವ್ವೆರ್ ಉರ್ದೆಯ್— ಹಾಂಗಾ ಕಿತೆಂ ಸಕ್ಕಡ್ ಜಾಲೆಂ ಮ್ಹಣ್ ತುಂ ಜಾಣಾಂಯ್ವೇ?”

“ಕಿತೆಂ ಜಾಲೆಂ! ಕಿತೆಂ ಜಾಲೆಂ! ಹಿಂದು-ಮುಸಲ್ಮಾನಾಂಕ್ ಪೆಟ್ಲೆಂ ಮ್ಹಣ್ ಖಬಾರ್ ಆಸಾ— ತುಜೊ ಕೊಣಿ ಪುಣಿ ಮೆಲೊವೇ?” ಜಾಕ್ರಿನ್ ಆಕಾಂತೊನ್ ಸವಾಲ್ ಘಾಲೆಂ.

“ಮ್ಹಜೊ ಕೊಣೀ ಮೊರೊಂಕ್— ಜಾಲ್ಯಾರೀ ಆತಾಂ ಸತ್ ಸಾಂಗ್ಲಾರ್ ತುಂವೀ ಹಾಸ್ತೊಲೊಯ್— ಪುಣ್ ಘುಟ್ ಪೊಡ್ಲಾರ್ ಮೆಲ್ಲ್ಯಾಂಕ್ ರಡೊಂಕ್ ಆಮಿ ಜೈಲಾಕ್ ವೊಚಾಜಾಯ್ ಪಡಾತ್— ದೆಕುನ್ ಜಾಲ್ಲೆಂ ಜಾವ್ನ್ ಗೆಲೆಂ ಮ್ಹಣ್ ತೊಂಡ್ ಧಾಂಪ್ಚೆಂ ಬರೆಂ— ತುಕಾ ತೆಂ ಸಾಂಗ್ಲಾರ್ ತುಜ್ಯಾಯಿ ತೊಂಡಾಂತ್ ಉರ್ದೆಂ ನಾ.”

“ತಸಲಿ ಕಸಲಿ ಗಜಾಲ್ ತಿ?— ಸಾಂಗ್, ಸಾಂಗ್ ಆಯ್ಕಾಯಾಂ— ತೊಂಡಾಂತ್ ಉರ್ದಿ ನಹಿಂ ಜಾಲ್ಲಿ ಗಜಾಲ್ ಹಾಂವ್ ದಾಡಿಯಾಂನಿ ದಾಂಬುನ್ ಧರುಂಕ್ ಜಾಣಾ— ತ್ಯಾ ವಿಷ್ಯಾಂತ್ ತುಂ ಭಿಯೆನಾಕಾ.”

“ನಾ ನಾ ಸಾಹೆಬ್— ಭೊಗ್ಲ್ಯಾಕ್ ಖಿಂತ್ ಆಸ್ತಾ ತಿತ್ಲಿ ಆಯ್ಕಾತೆಲ್ಯಾಕ್ ಆಸಾನಾ— ದೆಕುನ್ ತುಕಾ ಸಾಂಗೊನ್ ಹಾವೆಂ ಪೊಂಡಾಂತ್ ಪಡ್ಚೆಂ ನಾಕಾ— ಮಾತ್ ಇತ್ಲೆಂ ಜರೂರ್ ಸಾಂಗ್ತಾಂ— ತುಜ್ಯಾ ಉಪ್ಕಾರಾಕ್ ವೊಚೊನ್ ಹಾವೆಂ ಕಶೆಂಯ್ ಭೊಗಿನಾತ್ಲೆಂ ಭೊಗ್ಲೆಂ— ಮೊರ್ದೆಲ್ಯಾಂಕ್ ಮೊರೊಂಕ್ ಕಾರಣೀ ಕೆಲೆಂ. ಆನಿ ಮುಖಾರ್ ಮಾತ್ ಕೊಣಾಯ್ಚಾಯ್ ಕುಮ್ಕೆಕ್ ವೆಚೆಂ ಕಾಮ್ ಮ್ಹಾಕಾ ನಾಕಾ— ಹೆಂಚ್ ಪಯ್ಲೆಂ ಆನಿ ಹೆಂಚ್ ಆಖೇರ್.”

ಮಾಪ್ಪಿ ತಶೆಂ ದಾಕಯ್-ಲಿಪಯ್ ಉತ್ರಾಂನಿ ಉಲಯ್ತಾನಾ ಜಾಕ್ರಿ ಸಾಹೆಬಾಕ್ ಗಜಾಲ್ ಆಯ್ಕೊಂಚಿ ಆತುರಾಯ್ ಚಡ್ಲಿ. ದೆಕುನ್ ತೊ ಮ್ಹಣಾಲೊ “ತುವೆಂ ಖೊರ್ಜುನಾತ್ಲೆಂ ಮನ್ ಮ್ಹಜೆಂ ಖೊರ್ಪುನ್ ಖೊರ್ಜಿಂತ್ ಘಾಲೆಂಯ್, ಆತಾಂ



ಸಾಂಗ್‌ಯ್ ಜಾಲ್ಯಾರ್ ಸುಧಾಳ್ ಸಾಂಗ್— ಅರ್ಧಂ ಉಲೊವ್ನ್ ಅರ್ಧಂ ಗಿಳಿನಾಕಾ. ತುಕಾ ಅಪಾಯ್ ಜಾಂವ್ಚೆಂ ಆಸ್ಲಾರ್ ಹಾಂವ್ ಮ್ಹಜೆಂ ತೊಂಡ್ ಧಾಂಪುಂಕ್ ಪಾಣಾ— ತುಜ್ಯಾಬರಿ ಮ್ಹಜ್ಯಾಯಿ ವೊಂಟಾರ್ ಮಿಶಿಯೊ ಆಸಾತ್.”

“ತಶೆಂ ಜಾಲ್ಯಾರ್ ಸಾಂಗ್— ಮಾತ್ ಗಜಾಲ್ ಕೊಣಾಯ್ಚ್ಯಾ ಕಾನಾರ್ ಧಡೊಂಕ್ ನೊಜೊ. ಕಿತ್ಯಾಕ್ ಪೊಲಿಸ್ ಆನಿಕೀ ತೈ ಸಂಗಿಚ್ಯೆ ತನ್ವೆರ್ ಆಸಾತ್.”

ತಿತ್ಲೆಂ ಉಲೊವ್ನ್ ಮಾಪ್ಯಾನ್ ಜಾಕ್ರಿಕ್ ಚಿಕ್ಕೆ ದೆಗೆಕ್ ಆಪೊವ್ನ್ ವ್ಹೆಲೊ ಆನಿ ಲಡಾಯೆಕ್ ಜಾಲ್ಲೆಂ ನೀಜ್ ಮೂಳ್ ಕಾರಣ್ ವಿವರಿಸಲೆಂ. ಆಯ್ಕೊನ್ ಜಾಕ್ರಿ ಶಿರಿಂ ಪುಕ್ಲೊ! ಉಪ್ರಾಂತ್ ಥೊಡ್ಯಾ ವೆಳಾನ್ ದೀರ್ಘ್ ಶ್ವಾಸ್ ಸೊಡಿತ್ ಮ್ಹಣಾಲೊ “ಗಜಾಲ್ ಕರ್ ತಶಿ!— ಸತ್ ಕಾಕೆಂತ್, ಮತ್ ಪೆಂಟೆಂತ್, ಕರ್ತಲೆ ಕರ್ನ್ ಗೆಲೆ— ಉತಾರ್ ಪಾಂದಾರ್, ವಿಚಾರ್ ಹಜಾರ್ ನೆಣಾರಿ ಮರಣ್ ಪಾವ್ಲೆ! ವಿಚಿತ್ರ್ ಗಜಾಲ್ ಹಿ, ವಿಚಿತ್ರ್ ಗಜಾಲ್!”

ಉಪ್ರಾಂತ್ ಹೆರ್ ಥೊಡ್ಯೊ ಗಜಾಲಿ ಉಲೊವ್ನ್ ದೊಗೀ ತಾಂತಾಂಚ್ಯೆ ವಾಟೆನ್ ಗೆಲೆ. ಪುಣ್ ಜಾಕ್ರಿಚ್ಯಾ ಪೊಟಾಂತ್ ಮಾತ್ ತಿ ಖಬಾರ್ ಉಡ್ಡಾಚಿ ದಾಳ್ ಪಡ್‌ಲ್ಲಾಬರಿ ಪಾಲೆಂ! ತಾಕಾ ತಿ ಖಬಾರ್ ನಿಯಾಳ್ನ್ ಮನಾಂತ್ ಸಾಂಗ್ಚೆ ವಿಚಾರ್ ಪುಗ್ಲೆ! ಕೊಣಾಯ್ಚೊ ನಹಿಂ ಜಾಲ್ಯಾರೀ ರಾಘುಕ್ ಎಕ್ಲ್ಯಾಕ್ ಪುಣಿ ಸಾಂಗ್ತೊಲೊಂ ಮ್ಹಣ್ ತೊ ಚಿಂತಿಲಾಗ್ಲೊ. ಕಿತ್ಯಾಕ್ ಜಿನಾಚ್ಯಾ ಇಷ್ಟಾಂ ಥಾವ್ನ್ ರಾಘುನ್ ಜಾಗ್ರುತ್ ರಾವ್ಲಾರ್ ಮರೆಂ ಮ್ಹಣ್ ತಾಕಾ ಭೊಗ್ಲೆಂ. ತರೀ ಮಾಪ್ಯಾಕ್ ದಿಲ್ಲ್ಯಾ ಉತ್ರಾ ಖಾತಿರ್ ತೀನ್ ದೀಸ್ ಪರ್ಯಾಂತ್ ಮಿಶ್ಯಾಂಚೊ ಉಗ್ಡಾಸ್ ಕಾಡ್ನ್ ತಾಣ್ ತೊಂಡ್ ಧಾಂಪ್ಲೆಂ. ಪುಣ್ ಮಡ್ಕೆಂತ್ ಪೀಟ್ ಪುಗೊನ್ ವೊತ್ಚ್ಯಾ ವೆಳಾರ್ ಖೈಂಚ್ಯೆ ವಾಟೆನ್ ವೊತ್ತಾ ಮ್ಹಳ್ಳೆಂ ಕಳಾನಾ! ತಶೆಂಚ್ ಜಾಕ್ರಿಕ್ ಘಡ್ಲೆಂ! ರಾಘುಕ್ ಸಾಂಗ್ತೊಲೊಂ ಮ್ಹಣ್ ಚಿಂತುನ್ ಆಸ್‌ಲ್ಲಾ ತಾಣ್— ಏಕ್ ದೀಸ್ ಹಾಫಿರ್ಯಾಕ್ ಗಜಾಲ್ ಸಾಂಗೊನ್‌ಂಚ್ ಸೊಡ್ಲಿ!

“ವ್ಹೊಯ್, ತ್ಯಾ ದೀಸ್ ರಾತಿರೆ ತಿಂ ದೊಗಾಂಯ್ ಜೇವ್ನ್ ನಿದ್ಲಿ ಆಲೊಚೆನ್ ಕರ್ತಾನಾ— ಹಾಫಿರ್ಯಾಕ್ ಸಾಂಗೊಂಕ್ ಜಾಕ್ರಿಕಡೆ ಹೆರ್ ಗಜಾಲಿ ನಾತ್‌ಲ್ಲೊ ಜಾಯ್ತಾಯ್. ವೆಕುನ್ ಫರ್ಕಾರ್‌ಚೆರ್ ಮೊಗಾಚಿ ದೀಷ್ಟ್ ಫಾಲ್ನ್ ತೊ ಮ್ಹಣಾಲೊ “ಜಾಣಾಂಯ್ಚೆ ಹಾಫಿರ್ಯಾ— ಸಾಂಗೊವೇ ತುಕಾ ಏಕ್ ಖಬಾರ್...”

“ಕಸಲಿ ಖಬಾರ್?— ಸಾಂಗ್, ಸಾಂಗ್, ಆಯ್ಕಾತಾಂ” ಹಾಫಿರ್ಯಾಕ್ ಖಬಾರ್ ಆಯ್ಕೊಂವ್ಚಿ ಉರ್ಬಾ ಭೊಗ್ಲಿ.

“ನಾ... ನಾ ಸಾಂಗಾನಾ” ಜಾಕ್ರಿನ್ ತಕ್ಷಣ್ ಮಾಪ್ಯಾಕ್ ದಿಲ್ಲ್ಯಾ ಉತ್ರಾಚೊ ಉಗ್ಡಾಸ್ ಯೇವ್ನ್ ತೊಂಡ್ ಘುಂವ್ಡಾಯ್ಲೆಂ.

“ಆತಾಂ ಸಾಂಗಾನಾಂಯ್ ಕಿತ್ಯಾಕ್— ಹಾಂವ್ ಕಿತೆಂ ಪರ್ಕಿಂವೇ?” ಹಾಫಿರ್ಯಾ ಸಾಂಗ್ಚೆ ದೊಳೆ ಘುಂವ್ಡಾಯ್ ಆಂಬೊರ್ ಪಿಕೊ ಹಾಸೊ ಹಾಸೊನ್ ಜಾಕ್ರಿಚ್ಯೆ ಬಗ್ಗೆಕ್ ಆಯ್ಲೆಂ.

ತ್ಯಾ ವೆಳಾರ್ ಮಾತ್ ಜಾಕ್ರಿಕಡೆ ಘುಟ್ ದಾಂಬುನ್ ಧರುಂಕ್ ಬಿಲ್ಕುಲ್ ಸಾಧ್ಯ್ ಪಾಲೆಂ ನಾ! ಪಾಪಿಯಾನ್, ಮಾಪ್ಯಾನ್ ಸಾಂಗ್‌ಲ್ಲೆಂ ಲಡಾಯೆಚೆಂ ನೀಜ್ ಕಾರಣ್ ಫರ್ಕಾರ್‌ಕ್ ವಿವರಿಸಲೆಂಚ್!



ಘರ್ಕಾರಾನ್ ಸಾಂಗ್ಲಿ ಖಬಾರ್ ಆಯ್ಕೊನ್ ಹಾಫಿರ್ನಾ ಅಜಾಪ್ಲೆಂ ಆನಿ ಶೆರ್ಮೆಲೆಂ! ಪುಣ್ ತಾಚ್ಯಾಯಿ ತೊಂಡಾಂತ್ ತಿ ಖಬಾರ್ ಚಡ್ ದೀಸ್ ಉಲ್ಲಿ ನಾ! ತಾಣೆ ದುಸ್ರ್ಯಾಚ್ ದಿಸಾ ರಾಘು ಘರಾ ಆಯಿಲ್ಲಾ ವೆಳಾರ್ ತಿ ಖಬಾರ್ ರಾಘುಕ್ ಸಾಂಗ್ಲಿ. ಆಯ್ಕೊನ್ ರಾಘು ಧಟಾಕ್ಲೊ! ಸಾಂಗಾತಾಚ್ ಜಿನಾಚ್ಯಾ ಇಷ್ಟಾಂಚೊ ತಾಕಾ ರಾಗ್ ಆಯ್ಲೊ. ತ್ಯಾ ರಾಗಾಚ್ಯಾ ಭರಾರ್ ವೊಂಟ್ ಚಾಬತ್ ತಾಣೆ ಮ್ಹಳೆಂ “ತಶೆಂ ಜಾಲ್ಯಾರ್ ತಾಂಕಾಂ ಹಾಂವ್ ಶಿಕಯ್ತಾಂ— ಮೆಳ್‌ಲೆಕಡೆ ಎಕೆಕ್ಲ್ಯಾಕ್ ಧಾಡಾಯ್ತಾಂ— ಜಾತಾ ತೆಂ ಜಾಂವ್ಚಿ.”

“ಛ” ಮ್ಹಣಾಲೆಂ ಹಾಫಿರ್ನಾ ಆಕ್ಲಾಸಿತ್ತ್ “ತಸೆಂ ಕರಿನಾಕಾ— ಹಿ ಖಬಾರ್ ಕೊಣಾಯ್ಚಿ ಕಳ್ಳಾರ್ ಮಾಪ್ಯಾಂಕ್ ಅಪಾಯ್ ಆಸಾ.”

“ತಶೆಂ ತುಂ ಭಿಯೆನಾಕಾ ಹಾಫಿರ್ನಾ— ಹಾಂವ್ ಕಾಂಯ್ ಕಾಜಾರಿ ನಹಿಂ ಪತಿಣೆಕಡೆ ಘುಟ್ ಸಾಂಗೊನ್ ಗಾಂವ್ ಗಾಜೊಂವ್ಕ್— ಮ್ಹಾಕಾಯಿ ಗಿನ್ಯಾನ್ ಆಸಾ.”

“ತರ್ ಹಾಂವೆಂ ಸಾಂಗ್ಲೆಂ ಮ್ಹಣೊನ್ ಮ್ಹಾಕಾಚ್ ತುಂ ವೊಪಾರಿಂನಿ ಉಲಯ್ತಾಯ್ಲೇ?”

“ನಾ, ನಾ ಹಾಫಿರ್ನಾ— ತುಕಾ ಕಾಂಯ್ಚ್ ಹಾಂವ್ ಮ್ಹಣಾನಾ— ತುವೆಂ ಮ್ಹಾಕಾ ಘುಟ್ ಸಾಂಗ್ಲ್ಯಾರ್ ಭೈಣೆನ್ ಭಾವಾಕ್ ಸಾಂಗ್‌ಲ್ಲೆಬರಿ... ಪುಣ್ ಆಮ್ಚೊ ಮೆಸ್ತಿ ಬ್ರಾಹ್ಮಣ್ ಕೆದಾಳಾಯ್ ಮ್ಹಣ್ತಾಲೊ “ಘರ್ಕಾರಾನ್ ಘರ್ಕಾರ್‌ನಿಕ್ ಘುಟ್ ಸಾಂಗ್ಲೊ ಮೊಗಾಚ್ಯಾ ಭರಾರ್ ಆನಿ ಘರ್ಕಾರ್‌ನಿಕ್ ಘರ್ಕಾರಾಚೊ ಚಡ್ ಮೋಗ್ ಕರ್ಚೊ ತಾಚ್ಯಾ ಜೊಡಿಚ್ಯಾ ವೆಳಾರ್”— ಮ್ಹಾಕಾ ತಾಚ್ಯಾ ತ್ಯಾ ಉತ್ರಾಂಚೊ ಉಗ್ಡಾಸ್ ಆಯ್ಲೊ. ದೆಕುನ್ ಹಾವೆಂ ತಶೆಂ ಮ್ಹಳೆಂ...”

“ತರ್ ರಾಘು ಹಾವೆಯೊ ತಶೆಂಚ್ ಕೆಲೆಂ— ರಾತಿಂ ಆಮ್ಚ್ಯಾನ್ ಮ್ಹಾಕಾ ಕೊಣಾಯ್ಚಿ ಸಾಂಗಾನಾಕಾ ಮ್ಹಣ್ ಸಾಂಗ್‌ಲ್ಲೆಂ.... ಆನಿ ಹಾವೆಂ ತುಕಾ ಸಾಂಗ್ಲೆಂ” ಹಾಫಿರ್ನಾ ಬಾವೊನ್ ದೊಡೊನ್ ಮ್ಹಣಾಲೆಂ.

ಆಯ್ಕೊನ್ ರಾಘು ಧಾದೊಶಿ ಹಾಸ್ಲೊ ಆನಿ ಸಾಂಗಾಲಾಗ್ಲೊ “ಬಾಯೆ, ಮೊರಿಣ್ (ನಾರಿ ಮೊರ್) ಪಾಕಾಟೆ ಪುಲೊವ್ನ್ ನಾಚ್ತಾನಾ ಮೊರಾಚ್ಯಾ ದೊಳ್ಯಾಂ ಥಾವ್ನ್ ದುಃಖಾಂ ದೆಂವ್ತಾತ್‌ಚ್. ತಶೆಂ ಮೊರ್ ರಡ್ತಾ ಮ್ಹಣೊನ್ ತಾಚ್ಯಾ ಕುಟ್ಮಾಂತ್ ಕೊಣೀ ಮೆಲಾ ಮ್ಹಣ್ ಚಿಂತ್ಲೆಂ ನಹಿಂ. ಕಿತ್ಯಾಕ್ ತಿಂ ದುಃಖಾಂ ತಾಚ್ಯಾ ಸಂತೊಸಾಚಿಂ ಜಾವ್ನಾಸಾತ್. ದೆಕುನ್ ಮೊರಿಣ್ ತಾಚಿಂ ತಿಂ ದುಃಖಾಂ ಅನಂದಾನ್ ಬೊಂಚಿನ್ ಲೆಂವೊನ್ ಗಿಳ್ತಾ— ಆನಿ ತಾಂಚೊ ಸಂಸಾರ್ ಜಾತಾ. ದೆಕುನ್ ಬಾಯೆ— ಘರ್ಕಾರಾನ್ ಕಿತೆಂಯ್ ಮೊಗಾಚ್ಯಾ ತಾಲಾರ್ ಯೇವ್ನ್ ಸಾಂಗ್ಲೆಂ ಮ್ಹಣೊನ್— ತೊ ಘುಟ್ ಸ್ತ್ರೀಯಾಂನಿ ಕೊಣಾಯ್ಚಿ ಸಾಂಗ್ಲೊ ನಹಿಂ. ಬಗಾರ್ ಮೊರಿಣೆಬರಿ ಗಿಳಿಜಾಯ್. ಕಿತ್ಯಾಕ್ ತಾಂತುಂಚ್ ಸ್ತ್ರೀಯಾಂಚೊ ಬರೊ ಸಂಸಾರ್, ಬರೊ ಪುಡಾರ್ ಆನಿ ಬರೊ ಗುಣ್ ಝಳ್ತಾ.”

“ಜಾಯ್ತ್ ಭಾವಾ ರಾಘು— ಆನಿ ಮಾತ್ ಹಾಂವ್ ಕೊಣಾಯ್ಚಿ ಘುಟ್ ಸಾಂಗಾನಾ— ತೊಬಾ, ತೊಬಾ(ಚುಕ್ಲಿಂ, ಚುಕ್ಲಿಂ)” ಮ್ಹಣತ್ ಹಾಫಿರ್ನಾ ಕಾನ್ಸಲಾಂಕ್ ಥಾಪ್ ಮಾರ್ನ್ ಪಶ್ಚಾತ್ತಾಪ್ ಪಾವ್ಲೆಂ.



ತಶ್ಯೊ ಥೊಡ್ಯೊ ಗಜಾಲಿ ಉಲೊವ್ನ್ ಆನಿ ಹೆರ್ ಥೊಡ್ಯೊ ಖಬ್ರೊ ಕಾಂತುನ್  
ರಾಘು ಪಾಟಿಂ ಗೆಲೊ. ಹಾಫಿರ್ಯಾ ತಾಚ್ಯಾ ಕಾಮಾರ್ ಪಡ್ಲೆಂ. ಪುಣ್ ರಾಘುಚ್ಯಾ  
ರುತಿಂತ್ ಮಾತ್ರ— ಜಿನಾ ಆನಿ ತಾಚೆ ಈಷ್ಟ್ ಆನಿಕೀ ಘಾತಾರ್ ಆಸಾತ್ ಮ್ಹಳೆಂ  
ಕಿಂತಾಪ್ ಕಾಯಾಮ್ ಉರ್ದೆಂ. ದೆಕುನ್ ತ್ಯಾ ದೀಸ್ ಥಾವ್ನ್ ತೊ ಜಿನಾಚ್ಯೆ ಪಾಡ್ತಿ  
ಸಂಯ್ ಜಾಗ್ರುತ್ ರಾವ್ಲೊ.

ಹೆಣೆ ಹಾಫಿರ್ಯಾ ರಾಘುಚಿಂ ಉತ್ರಾಂ ನಿಯಾಳ್ನ್— ತ್ಯಾ ದೀಸ್ ಥಾವ್ನ್  
ನಾಕಾಂವೊಂ ಕಾಮ್ ನಾಕಾ— ಜಾಲಾಂ ತೆಂ ಭೊಗ್ಸಲ್ಯಾರ್ ಪುರೊ— ಆನಿ ಆಮಿ  
ಶ್ಯಾ ರಗ್ತ್ಯಾಂಕ್ ವೆಚೆಂ ನಾಕಾ— ಮಾತ್ರ ಹೊ ಘುಟ್ ಚಿಕ್ಕೆ ಸಾಂಬಾಳ್ನ್ ದವರ್—  
ಆಮ್ಕಾಂ ಲಾಗೊನ್ ತೆ ಪಾಪ್ ಮಾಫಿ ಜೈಲಾಕ್ ವೆತಿತ್.”

“ನಾಕಾ, ನಾಕಾ” ಸಾಂಗ್ಲೆಂ ಜಾಕ್ರಿನ್ ಅಕ್ಲಾಸಿತ್ತ್ “ಆಮ್ಕಾಂ ಆನಿ ಮಾರ್ಚೆಂ  
ಪಡೊಂವೊಂ ಕಾಮ್ ನಾಕಾ— ಜಾಲಾಂ ತೆಂ ಭೊಗ್ಸಲ್ಯಾರ್ ಪುರೊ— ಆನಿ ಆಮಿ  
ಶ್ಯಾ ರಗ್ತ್ಯಾಂಕ್ ವೆಚೆಂ ನಾಕಾ— ಮಾತ್ರ ಹೊ ಘುಟ್ ಚಿಕ್ಕೆ ಸಾಂಬಾಳ್ನ್ ದವರ್—  
ಆಮ್ಕಾಂ ಲಾಗೊನ್ ತೆ ಪಾಪ್ ಮಾಫಿ ಜೈಲಾಕ್ ವೆತಿತ್.”

“ಜಾಯ್ತ್” ಮ್ಹಳೆಂ ರಾಘುನ್ ರಾಗಾಚ್ಯಾ ನಟನಾನ್ ದಾಂತ್ ಕಿರ್ಲಿತ್ತ್  
‘ಹಾಂವ್ ಫಕತ್ ತುಜ್ಯಾ ಉತ್ರಾಕ್ ಆನಿ ಮಾಪ್ಪಾಂಚ್ಯೆ ಬಿಮೊತೆಕ್ ವೊಗೆಚ್  
ರಾವ್ತಾಂ— ನಹಿಂ ಜಾಲ್ಲೆಂ ಜಾಲ್ಯಾರ್ ದಿಸಾಕ್ ಎಕ್ಲ್ಯಾ ಜಿನಾಚ್ಯಾ ಇಷ್ಟಾಕ್ ಖಬ್ರೆವಿಣೆ  
ಪೊಡಾಚ್ಯಾ ರುಕಾಕ್ ಉಮ್ಕಾಳಾಯ್ಲೊ.”

“ನಾಕಾ ರಾಘು— ತಶೆಂ ತುಂ ಚಿಂತಿಚ್ ನಾಕಾ” ಜಾಕ್ರಿ ಭಿಯೆವ್ನ್  
ರಾಘುಚ್ಯಾ ಪಾಂಯಾಂಕ್ ಪಡ್ಲೊ.

ತಶಿ ಗಜಾಲ್ ಉಲೊವ್ನ್— ತ್ಯಾ ದೀಸ್ ಥಾವ್ನ್ ಲಡಾಯೆಚೆಂ ನೀಜ್ ಕಾರಣ್  
ಲಿಪೊನ್ಂಚ್ ಗೆಲೆಂ. ಜಾಕ್ರಿ, ಹಾಫಿರ್ಯಾ, ರಾಘು ಶಿವಾಯ್ ಚೊವ್ತಾಕ್ ಘುಟ್  
ಫಾಯ್ ಪಡ್ಲೊ ನಾ!





ಮರ್ಯಾದ್ ಆಶೆಂವ್ಚೆಂ ಜಾಣ್ವಾಯ್ ಆಶೆಲ್ಲ್ಯಾಬರಿ.

— ರೊಸ್ಕೊಮೆನ್

ಬುಧ್ವಂತ್ಕಾಯ್, ಬರೆ ವಿಷಯ್ ಶೆವೊಟ್ ಪಾವೊಂವ್ಚೆಂ ಲಕ್ಷಣ್ ದಾಕಯ್ತಾ.

— ಫ್ರಾನ್ಸಿಸ್ ಹಚ್‌ಸನ್

ಅವಸ್ಥರ್ 42

## ಪುಲ್ ಆನಿ ಭ್ರಮರ್

ಸಕಾಳಿಂ ರವಿ ಉದೆವ್ನ್ ತಾಚೆಂ ತರ್ನಿಂ ಕಿರ್ಣಾಂ ಭುಮಿಚೆರ್ ಪ್ರಕಾಸ್ತಾನಾ ರುಕಾಂ-ರುಡಾಂಚ್ಯೊ ಫಾಂಟಿಯೊ ಆನಿ ವಾಲಿ-ತಣಾಚ್ಯೊ ಆಂಕ್ರೊ ಸಂತೊಸ್ಲೆಲ್ಯಾಬರಿ— ತೆಣೆ ಆಮಿನಾಚ್ಯಾ ಜಿವಿತಾಚೆರ್ ಲಗ್ನಾಚೆಂ ಸುಖ್ ಪಡ್ತಾನಾ— ಆಮಿನಾ ತ್ಯಾ ಸುಖಾಂತ್ ಹಾಸ್ತಾಲೆಂ, ಖೆಳ್ತಾಲೆಂ— ಘರ್ಕಾರಾಚ್ಯಾ ಮೊಗಾಂತ್ ಲಜ್ತಾಲೆಂ ಆನಿ ಪುಲ್ತಾಲೆಂ. ಹೆಣೆ ದನ್ವಾರ್ ಜಾವ್ನ್ ವಾವ್ರಾಡಿ ಸುರ್ಯಾಚ್ಯಾ ಪೊತಾನ್ ಘಾಮೆಲ್ಲ್ಯಾಬರಿ ಆಲೆಸಾ ಲಿಲ್ಲುಚ್ಯಾ ಮೊಗಾಖಾತಿರ್ ಲಾಸ್ತಾಲೊ ಆನಿ ಭಾಜ್ತಾಲೊ. ತಶೆಂಚ್ ಲಿಲ್ಲು ಕಂಯ್ ಏಕ್ ಪಾವ್ತಿಂ ಆಪ್ಲೆಂ ಕಾಜಾರ್ ಜಾಯ್ತ್ ಮ್ಹಣ್ ತಳ್ಳಾಳ್ತಾಲೆಂ ಆನಿ ಚಡ್ವಡ್ತಾಲೆಂ. ತೆವ್ಕಿಲ್ಯಾನ್— ಸಾಂಜ್ ಜಾತಾನಾ ರಾತ್ ಯೆತಾ ಮ್ಹಣ್ ಸೃಷ್ಟಿ ಕಾವ್ಣೆಲ್ಲ್ಯಾಬರಿ ಸೀತಮ್ಮಾ ಭವಿಷ್ ನಿಯಾಳ್ನ್ ದೀಸ್ ಸಾರ್ತಾಲಿ. ಹೆವ್ಕಿಲ್ಯಾನ್— ಚಂದ್ರಾಕ್ ಆಶೆವ್ನ್ ಪುನ್ವೆಚೆ ದೀಸ್ ಮೆಜ್‌ಲ್ಲ್ಯಾಬರಿ ಲುಜ್ಯಾಮಿ ಸುನ್ ಸೊಧುಂಕ್ ಆಲೊಚೆನ್ ಕರ್ತಾಲಿ. ತ್ಯಾ ವೆಳಾರ್ ತೆಣೆ ಫಾಂತ್ಯಾಚಿ ಸುಕ್ರಾನ್ ಉದೆವ್ನ್ ಚಂದ್ರಾಕ್ ಧಾಡ್ನ್ ಸುರ್ಯಾಕ್ ಆಪಂವ್ಕ್ ಚಿಂತ್ಲ್ಯಾಬರಿ— ರಾಘು ಆನಿ ಜಮುನಾ ತಾಂತಾಂಚ್ಯಾ ಮತಿಂತ್ಲ್ಯಾ ಮೊಗಾಚೊ ಇರಾದೊ ಸಮ್ಜೊಂಕ್— ಎಕಾಮೆಕಾಕಡೆ ಸುಡಾಳ್ ಉಗ್ತೆಂ ಉಲೊಂವ್ಕ್ ಧೈರ್ ಚಿಂತಾಲಿಂ. ತಸಲ್ಯಾ ತಾಂಚಿ ವಿಚಾರಾಂಕ್ ಏಕ್‌ಯೊ ಸುಸಂದರ್ಭ್ ಲಾಭಾನಾತ್‌ಲ್ಲೊ. ಪುಣ್ ಏಕ್ ದೀಸ್...!

ವ್ಹೊಯ್, ತ್ಯಾ ದೀಸ್ ಜಮುನಾ ಹರಿರಾಜಾಚ್ಯಾ ದೊಗಾಂ ಚೆರ್ಕ್ಯಾಂ ಸಾಂಗಾತಾ ಕಾಣ್ಣೆವ್ನ್ ಲಾಗ್ಸಾರ್ಚ್ ಆಸ್ಚೆ ಬಸ್ತೆಕ್ ದೆವಾಚೆ ಪುಜೆಕ್ ಗೆಲ್ಲೆಂ. ಪಾಟಿ ಯೆತಾನಾ ಚೆರ್ಕ್ಯಾಂಚಿ ದೀಷ್ಟ್ ಬೊರಾಂಚ್ಯಾ ಎಕಾ ರುಕಾರ್ ಪಡ್ಲಿ. ಬೊರಾಂ ಪಳೆವ್ ಜಮುನಾಕಡೆ ತೆ “ರುಕಾರ್ ಚಡ್ತಾಂವ್” ಮ್ಹಣ್ ಹಟ್ಪ್ ಉಲೈಲೆ. ಜಮುನಾ ತಾಂಕಾ ಭೆಷ್ಟಾಯ್ತಾನಾ— ತ್ಯಾಚ್ ವೆಳಾರ್ ತೆಣೆಂಚ್ಯಾನ್ ಕಾಗ್ದಾಂ ಬಟವಾಡೆ ಕರ್ನ್ ಘರ ಪಾಟಿಂ ವೆಚೊ ರಾಘು ಚೆರ್ಕ್ಯಾಂಕ್ ಝಳ್ಕಾಲೊ. ತಾಕಾ ಪಳೆವ್ನ್ ರಾಘುಕರ್ನಾ ಬೊರಾ ಕಾಡೊಂವ್ಚಿ ಚೆರ್ಕ್ಯಾಂಚಿ ಆಲೊಚೆನ್ ಜಾಲಿ. ದೆಕುನ್ ರಾಘುಕ್ ಲಾಗಿಂ ಆಪವ್ನ್ ತಾ ಬೊರಾಂ ಕಾಡುಂಕ್ ಸಾಂಗ್ಲೆಂ.

ಭುರ್ಗ್ಯಾಂಚ್ಯಾ ವತ್ತಾಯಾಕ್— ಅಧಿಕ್ ಕರ್ನ್ ಜಮುನಾಕ್ ಪಳೆವ್ನ್ ರಾಘು ಬೊರಾಂ ಕಾಡುಂಕ್ ರುಕಾರ್ ಚಡ್ಲೊ. ಫಾಂಟಿ ಹಾಲೊವ್ನ್ ತಾಣೆ ಪುಷ್ಕಳ್ ಬೊರಾಂ ಝಡ್ಲೆಲಿಂ. ಚೆರ್ಕ್ ಆನಿ ಜಮುನಾ ಪಡ್ಲಿಂ ಬೊರಾಂ ವಿಂಚುಂಕ್ ಪಡ್ಲಿಂ. ತಿತ್ಲ್ಯಾ ರಾಘು ರುಕಾರ್‌ಥಾವ್ನ್ ಸಕೈಲ್ ದೆಂವ್ಲೊ ಆನಿ ತೊವೀ ಬೊರಾಂ ವಿಂಚುಂಕ್ ಲಾಗೊ. ತ್ಯಾ ವೆಳಾರ್ ಆಮ್ಕುಕೆಂ ಹಾಸತ್ತ್ ಮ್ಹಣಾಲೆಂ ಜಮುನಾ “ತುಕಾಯೊ ಬೊರಾಂ ರೂಚ್ ಆಸಾವೇ?”



“ವೊಯ್” ಮ್ಹಳೆಂ ರಾಘುನ್ “ಜಶೆಂ ತುಕಾ ರುಚ್ತಾತ್ ತಶೆಂ ಮ್ಹಾಕಾಯೊ ಬೊರಾಂ ರುಚ್ತಾತ್— ಪುಣ್ ತುವೆಂ ವಿಚಾರುಂಕ್ ಕಾರಣ್ ಕಿತೆಂ?”

ರಾಘುನ್ ಜಮುನಾಕಡೆ ಉಲಂವ್ಚ್ಯಾ ಖಾತಿರ್ ಪಾಟಿಂ ಸವಾಲ್ ಘಾಲೆಂ.

“ಅಶೆಂಚ್ ವಿಚಾರ್ಲೆಂ ರಾಘು” ಮ್ಹಣತ್— ಬೊರಾಂ ವಿಂಚುಂಕ್ ಬಾಗ್ವಾಲ್ಲೆಂ ಜಮುನಾ ನೀಟ್ ರಾವೊನ್ ರಾಘುಚ್ಯಾ ತೊಂಡಾಕ್‌ಚ್ ಪಳೆಂವ್ಕ್ ಪಡ್ಲೆಂ. ತಾಕಾಯೊ ರಾಘುಕಡೆ ಸುಡಾಳ್ ಉಲಯಾಂಶೆಂ ಭೊಗ್‌ಲ್ಲೆಂ. ದೆಕುನ್ ತ್ಯಾ ನಿಬಾನ್ ತಾಣೆ ವಿಂಚ್‌ಲ್ಲ್ಯಾ ಬೊರಾಂಚೊ ಹಾತ್ ಮುಖಾರ್ ವೊರ್ನ್ ಮುಖಾರ್ನ್ ಸಾಂಗ್ಲೆಂ “ಧರ್ ರಾಘು ಬೊರಾಂ ಖಾ— ತುಂ ವಿಂಚಿನಾಕಾ— ಆಮಿಂಚ್ ಬೊರಾಂ ವಿಂಚ್ತಾಂವ್— ತುಂ ರುಕಾರ್ ಚಡೊನ್ ಧಕ್‌ಲ್ಲೊ ಮನಿಸ್ ಚಿಕ್ಕೆ ಸುಶೆಗ್ ಕಾಣ್ಣೆ.”

“ಹಾಂ ಳ ಳ ಳ— ತಿಲ್ಲಿಯೊ ಕಿತ್ಯಾಕ್ ದಯಾ ಮ್ಹಜೆರ್!— ಹಾಂವ್ ಧಕ್ಲಾಂ ಮ್ಹಣೊನ್ ತುಕಾ ಕಶೆಂ ಕಳೆಂ?” ರಾಘುನ್ ಹಾಂಕ್ರತ್ ಜಮುನಾಚ್ಯಾ ದೊಳ್ಯಾಂಕ್ ಪಳೆವ್ನ್ ಸವಾಲ್ ಘಾಲೆಂ.

ಜಮುನಾ ಜಾಪ್ ಕಸಲಿ ದಿಂವ್ಚಿ ಮ್ಹಣ್ ಕಳಾನಾಸ್ತಾನಾ ಘಡಿಭರ್ ರಾಘುಚ್ಯಾ ದೊಳ್ಯಾಂಕ್‌ಚ್ ಪಳೆವ್ನ್ ಉರ್ದೆಂ. ತ್ಯಾ ವೆಳಾರ್ ತಾಂಚ್ಯಾ ದೊಗಾಂಯ್ಚ್ಯಾ ಮತಿಂತ್ ಆನಿ ಕುಡಿಂತ್ ಕಿತೆಂ ಭೊಗ್ಲೆಂ ಮ್ಹಳೆಂ ದೇವ್ ಜಾಣಾ! ಜಮುನಾ ಚಡಿತ್ ವೇಳ್ ರಾಘುಚ್ಯಾ ದೊಳ್ಯಾಂಕ್ ಪಳೆಂವ್ಕ್ ಸಕಾನಾಸ್ತಾನಾ ಲಜ್ಲೆಂ ಆನಿ ದೊಡ್ಲೆಂ. ಉಪ್ರಾಂತ್ ಬಾವ್ಲೆಂ ಆನಿ ಮಾನ್ ಪಂದಾ ಘಾಲ್ನ್ ವೊಂಟ್ ಚಾಬಾಲಾಗ್ಲೆಂ. ತೆಂ ಪಳೆವ್ನ್ ರಾಘುಚೆಂ ತೊಂಡ್ ಪುಲ್ಲೆಂ— ತಾಚ್ಯಾ ಪಾಂಯಾಚೆಂ ಏಕ್ ಮೇಟ್ ಆಪೊಂಚ್ ಮುಖಾರ್ ಆಯ್ಲೆಂ! ತ್ಯಾ ವೆಳಾರ್ ಸಟ್ತ್ ಕರ್ನ್ ಜಮುನಾಕ್— ಭುರ್ಗ್ ತಾಂಕಾಂ ಪಳೆಯಿತ್ ಮ್ಹಳ್ಳೊ ಜೊಪ್ ಜಾಲೊ. ದೆಕುನ್ ತಕ್ಷಣ್ ತಾಣೆ ಚುರುಕ್ ಜಾವ್ನ್ ದೋನ್ ಮೆಟಾಂ ಮುಖಾರ್ ವೊಚೊನ್ ಭುರ್ಗ್ಯಾಂಕ್ ಉಲೊ ಕರ್ನ್ ಸಾಂಗ್ಲೆಂ “ಪಳೆಯಾ— ತಿಂ ಪಯ್ಸ್ ಉಸಾಳೆಲಿಂ ಬೊರಾಂ ಪಯ್ಲೆಂ ವಿಂಚಾ— ಹಾಂಗಾಸರ್ಚಿಂ ಬೊರಾಂ ಹಾಂವ್ ವಿಂಚ್ತಾಂ.”

“ಜಾಯ್ತೆ ಜಮ್ಮು ಬಾಯೆ” ಮ್ಹಣತ್ ಭುರ್ಗ್ ಪಯ್ಸ್ ಧಾಂವ್ಲೆ. ಜಮುನಾ ಬೊರಾಂ ವಿಂಚುಂಕ್ ಬಾಗ್ವಾತಾನಾ ಹಾಸತ್ ರಾಘುಕ್ ಮ್ಹಣಾಲೆಂ “ರಾಘು, ತುಂ ಕಿಡಾಳಾಯ್ ಮ್ಹಜ್ಯಾ ತೊಂಡಾಕ್‌ಚ್ ಪಳಯ್ತಾಯ್— ಮನಾಂತ್‌ಚ್ ಹಾಸ್ತಾಯ್, ಕಿತ್ಯಾಕ್ ಪಾಸ್ವತ್?”

ಆಯ್ಕೊನ್ ರಾಘು ಚಕಿತ್ ಜಾಲೊ. ಘಡಿಭರ್ ಚಿಂತುನ್— ಬೊರಾಂ ವಿಂಚುಂಕ್ ಬಾಗ್ವಾತಾನಾ ಮ್ಹಣಾಲೊ “ಹಾಂವ್ ತಶೆಂ ಪಳಯ್ತಾಂ ಆನಿ ಹಾಸ್ತಾಂ ಮ್ಹಣ್ ತುಕಾ ಕಶೆಂ ಕಳೆಂ ಜಮುನಾ?— ತುಂವೀ ತಶೆಂಚ್ ಮ್ಹಾಕಾ ಪಳಯ್ತಾಯ್ಲೇ?”

ಜಮುನಾ ಮೌನ್ ಜಾಲೆಂ. ರಾಘುಚೆಂ ಸವಾಲ್ ಆಟೈತ್ ಬಾಗ್ವಾಲ್ಕೆಕಡೆ ಎಕಾ ಸೊಂಪ್ರಾರ್ ಬಳ್ ಘಾಲ್ನ್ ದುಸ್ರೊ ಪಾಂಯ್ ತೆಂಬೆಟೆರ್ ತೆಂಕುನ್ ಬೊರಾಂ ವಿಂಚುಂಕ್‌ಲಾಗ್ಲೆಂ. ರಾಘು ಜಮುನಾಚಿ ಜಾಪ್ ಆಯ್ಕೊಂವ್ಚ್ಯಾ ಆತುರಾಯೆನ್ ತಶೆಂಚ್ ಕಾ ಪಾಂಯಾರ್ (ಕೊಕ್ಕಾರ್) ಬಸೊನ್ ಬೊರಾಂ ವಿಂಚುಂಕ್ ಪಡ್ಲೊ. ತ್ಯಾ ವೆಳಾರ್



ಏಕ್ ಲ್ಹಾನ್ ಹಳ್ಳುವೆಂ ಪಿಸೊಳೆಂ ತಾಂಚ್ಯಾ ಮುಖ್ಯಾನ್ ಉಬೊನ್ ಯೇವ್ನ್-  
ತಾಂಚ್ಯಾ ದೊಗಾಂಚ್ಯಾ ಅಂತರಾ ಮಧೆಂ ಆಸ್‌ಲ್ಲ್ಯಾ ಎಕಾ ತುಂಬ್ಯಾಚ್ಯಾ ರುಾಡಾ  
ಪುಲ್ಲೆಲ್ಯಾ ಪುಲಾಚೆರ್ ಬಸ್ಲೆಂ. ತೆಂ ಪಳೆವ್ನ್ ರಾಘುನ್ ಜಮುನಾಚಿ ಮತ್ ಪಾರ್ಕುನ್-  
ತಾಚ್ಯಾ ಪ್ರಥಮ್ ಸವಾಲಾಕ್ ಜಾಪ್ ದಿಂವ್ಕ್ ಚಿಂತ್ಲೆಂ ಆನಿ ಮ್ಹಳೆಂ “ಪಳೆ ಜಮುನಾ-  
ಆತಾಂಚ್ ತೆಂ ಪಿಸೊಳೆಂ ಹೆಣೆ ತೆಣೆ ಭೊಂವೊನ್ ಆಸ್‌ಲ್ಲೆಂ— ಆಖ್ರೀಕ್ ವೊಚೊ  
ತೆಂ ಪುಲಾಚೆರ್ ಬಸ್ಲೆಂ— ತಶೆಂ ತೆಂ ಪಿಸೊಳೆಂ ಪುಲಾಚೆರ್ ಕಿತ್ಯಾಕ್ ಬಸ್ಲೆಂ  
ಜಮುನಾ?”

“ಹಾಂವ್ ಕಿತೆಂ ಜಾಣಾ!— ಬಹುಶಃ ಪುಲಾಂತ್ ಮ್ಹೊಂವ್ ಆಸಾ ದೆಕುಂ  
ತೆಂ ಪಿಸೊಳೆಂ ಪೊಟ್ ಭರುಂಕ್ ಆಯ್ಲಾಂ ಆಸ್ತೆಲೆಂ.” ರಾಘುನ್ ವಿಚಾರ್ಲೆಂ ಕಾರಣ  
ನೆಣಾ ಜಾವ್ನ್ ಜಮುನಾನ್ ತಾಚ್ಯಾ ಭೊಳ್ಯಾಪಣಾನ್ ಅಂದಾಜಾಚಿ ಜಾಪ್ ದಿಂವ್ಕ್  
ಪುಣ್ ರಾಘುನ್ ಮತ್ಲಬ್ ಸಂಪೂರ್ಣ್ ಕರುಂಕ್ ಪರ್ತುನ್ ವಿಚಾರ್ಲೆಂ.

“ಪುಲಾಂತ್ ಮ್ಹೊಂವ್ ಆಸ್ತಾ ಮ್ಹಣ್ ಪಿಸೊಳ್ಯಾಕ್ ಕಶೆಂ ಕಳ್ತಾ ಜಾವ್ನ್  
ಜಮುನಾ?— ಪುಲ್ ತಾಕಾ ಆಪವ್ನ್ ಸಾಂಗ್ತಾವೇ?”

“ತೆಂ ಮ್ಹಾಕಾ ಕಿತೆಂ ಕಳಿತ್?— ಹಾಂವ್ ಕಿತೆಂ ಪಿಸೊಳ್ಯಾಚಿ ಭಾಸ್ ಶಿಕ್ಲ್ಯಾಂವೇ  
ಜಮುನಾ ವಾಂಕ್ಡೆ ದೊಳೆ ಘುಂವ್ಡಾಯಿತ್ತ್ ರಾಘುಕ್ ಪಳೆಂವ್ಕ್ ಲಾಗ್ಲೆಂ.

“ಜಾಲ್ಯಾರೀ ಜಮುನಾ— ತುಜ್ಯಾ ಅಂದಾಜಾ ಪ್ರಮಾಣೆ ಸಾಂಗ್ಲೆಂ ಜಾಲ್ಯಾ  
ಕಶೆಂ?” ರಾಘುನ್ ತೊಂಡ್ ಆಮ್ಚೆಂ ಕರ್ನ್ ದಾಂಬುನ್ ವಿಚಾರ್ಲೆಂ.

ಜಮುನಾ ಘಡಿಭರ್ ಚಿಂತುಂಕ್ ಪಡ್ಲೆಂ. ಉಪ್ರಾಂತ್ ಏಕ್ ಬೊರ್ ತೊಂಡಾ  
ಉಡಯಿತ್ತ್ ಮ್ಹಣಾಲೆಂ “ಬಹುಶಃ ಪಿಸೊಳ್ಯಾಕ್ ಪುಲ್ ಸೊಭಿತ್ ದಿಸ್ತಾ ಜಾವ್ನ್  
ಅಥವಾ ಪುಲಾಚ್ಯಾ ಪರ್ಮಳಾಕ್ ಪಿಸೊಳೆಂ ಲಾಗಿಂ ಯೆತಾ ಜಾವ್ನ್.”

“ಬರಾಬರ್ ಜಮುನಾ ಬರಾಬರ್— ತುವೆಂ ಸತ್ ಸಾಂಗ್ಲೆಂಯ್” ರಾವ  
ಎಕಾಚ್‌ಫರಾ ಅನಂದಾಚ್ಯಾ ಉಮಾಳ್ಯಾಂನಿ ಭರೊನ್ ಹಾಸತ್ತ್ ಮ್ಹಣಾಲೊ ಆ  
ಮುಖಾರ್ನ್ ಸಾಂಗಾಲಾಗ್ಲೊ “ಮ್ಹಾಕಾಯಿ ಇಸ್ಕೊಲಾಂತ್ ಮ್ಹಜ್ಯಾ ಬ್ರಾಹ್ಮಣ್ ಮೆಸ್ತ್ರಿ  
ತಶೆಂಚ್ ಸಾಂಗ್‌ಲ್ಲೆಂ— ಹರೈಕಾ ಪುಲಾಕ್ ಖಿಂಯ್ ಎಕೆಕಾ ಧರಾಚೊ ಪರ್ಮ  
ಆಸಾ. ಆನಿ ತೊಚ್ ಪರ್ಮಳ್ ಪಿಸೊಳ್ಯಾಕ್ ಜಾಂವ್ ಭ್ರಮರಾಕ್ ಲಾಗಿಂ ಆಪಯ್  
ತಶೆಂಚ್ ಜಮುನಾ ತುಕಾ...” ರಾಘುನ್ ಎಕಾಚ್‌ಫರಾ ಮುಖಾರ್ನ್ ಉಲೊಂವ್  
ಉಲೊಣೆ ಗಿಳ್ಳೆಂ! ತೆಂ ಪಳೆವ್ನ್ ಅಕ್ಲಾಸಿತ್ತ್ ಮ್ಹಣಾಲೆಂ ಜಮುನಾ.

“ತುವೆಂ ಉಲೊಣೆ ಕಿತ್ಯಾಕ್ ರಾವಯ್ಲೆಂಯ್! — ಸಾಂಗ್, ತಸೆಂಚ್ ಮ್ಹಾ  
ಕಿತೆಂ?”

“ಕಾಂಯ್ ನಾ ಜಮುನಾ— ಸಾಂಗ್ಲ್ಯಾರ್ ತುಕಾ ಬೆಜಾರ್ ಜಾಯ್” ರಾ  
ಸಾಂಗೊಂಕ್ ದಾಕ್ಟೆಲೊ.

“ಸಾಂಗ್ ರಾಘು ಮ್ಹಾಕಾ ಬೆಜಾರ್ ನಾ— ಕಿತೆಂ ತುವೆಂ ಸಾಂಗೊಂ  
ಚಿಂತ್‌ಲ್ಲೆಂಯ್?” ಜಮುನಾ ಮಾನ್ ಆಡ್ ಘಾಲ್ನ್ ಆಯ್ಕೊಂಕ್ ಅತ್ರಗ್ಲೆಂ. ತೆಂ ಪಳೆ  
ನಾರ್ಗತ್ತ್ ಮ್ಹಣಾಲೊ ರಾಘು.



“ಜಮುನಾ, ತುವೆಂ ಮ್ಹಾಕಾ ಚಿಕ್ಕೆ ವೊಡೊಲ್ ವಿಚಾರ್ಲೆಂಯ್— ತಾಚಿ ಜಾಪ್ ಆತಾಂ ಹಾಂವ್ ದಿತಾಂ— ಜಶೆಂ ಪುಲಾಂಕ್ ಸೊಭಾಯ್ ಆನಿ ಪರ್ಮಳ್ ಆಸಾ— ತಶೆಂಚ್ ಜಮುನಾ ದೆವಾನ್ ತುಕಾ ವಿಶೇಷ್ ಸೊಭಾಯ್ ಆನಿ ಆಕರ್ಷಣ್ ದಿಲಾಂ— ತಶೆಂ ಜಾಲ್ಲ್ಯಾನ್, ಪುಲಾಚ್ಯಾ ಪರ್ಮಳಾನ್ ಭ್ರಮರಾಕ್ ವ ಆಕರ್ಷಣ್ ಮ್ಹಾಕಾ ಕೆದಾಳಾಯ್ ತುಜ್ಯಾ ತೊಂಡಾಕ್ಚ್ ಪಳೆಂವ್ಕ್ ಲಾಯ್ತಾ. ಆನಿ ಹಾಂವ್ ಸಂತೊಸಾನ್ ಹಾಸ್ತಾಂ— ಸಾಂಗ್ ತ್ಯಾ ನಿಮ್ತಿಂ ತುಕಾ ಕಾಂಯ್ ಬೆಜಾರ್ ಜಾಲಾಂವೇ?”

“ಬೆಜಾರ್ ಜಾಂವ್ಕ್ ನಾ ರಾಘು— ಜಾಲ್ಯಾರಿ...” ಮ್ಹಣತ್ ಜಮುನಾ ಮುಖ್ಲೆಂ ಉಲೊಣೆ ಗೀಳ್ನ್ ದೊಡ್ಲೆಂ ಆನಿ ಮಾನ್ ಪೊಂದಾ ಘಾಲ್ನ್ ಬೊಟ್ ಚಾಬಾಲಾಗ್ಲೆಂ.

ತೆಂ ಪಳೆವ್ನ್ ಅಕ್ಲಾಸಿತ್ತ್ ವಿಚಾರ್ಲೆಂ ರಾಘುನ್ “ಸಾಂಗ್ ಜಮುನಾ— ಜಾಲ್ಯಾರೀ ಕಿತೆಂ?”

“ಕಾಂಯ್ ನಾ ರಾಘು” ಗುಣ್ಗುಣ್ಲೆಂ ಜಮುನಾ— “ಲ್ಹಾನ್ ಉಜ್ಯಾಚಿ ಕೀಟ್ ಫರ್ ಲಾಸ್ತಾ— ತಶೆಂ ಹಾಂವ್ ಮ್ಹಾಕಾ ಕರ್ನ್ ಬಸ್ಲಾಂ.”

“ಕಿತೆಂ? ಕಿತೆಂ? ಸುಡಾಳ್ ಸಾಂಗ್ ಜಮುನಾ— ಹಾಂವೀ ತುಜೆಕಡೆ ಉಗ್ತೆಂ ಉಲಯ್ತಾಂ.”

“ತುಂ ಉಲಯ್ತಿ ರಾಘು. ಕಿತ್ಯಾಕ್ ತುಂ ಚಲೊ. ಪುಣ್ ಮ್ಹಾಕಾ ಚಲಿಯೆಕ್ ತೊಂಡ್ ಸುಟಾನಾ.”

“ತರೀ ಜಮುನಾ ತುಂ ಭಿಂಯೆನಾಕಾ— ಹಾಂವ್ ಹಾಂಗಾ ಎಕ್ಲೊಂಚ್ ಆಸಾಂ.”

“ತುಂ ಪಯ್ಲೆಂ ಉಗ್ತೆಂ ಉಲಯ್ ರಾಘು— ಉಪ್ರಾಂತ್ ಹಾಂವ್ ಸಾಂಗ್ತಾಂ.”

ಅಶೆಂ ತಾಂಚೆ ಮಧೆಂ ಥೊಡೊ ವೇಳ್ “ಪಯ್ಲೆಂ ತುಂ ಸಾಂಗ್ ಆನಿ ತುಂ ಉಲಯ್” ಮ್ಹಣೊನ್ ವಾದ್-ವಿವಾದ್ ಜಾತಾನಾ— ಆಖೇರೆಕ್ ರಾಘು ಧೈರಾನ್ ಮ್ಹಣಾಲೊ “ಜಮುನಾ ತುಂ ಮ್ಹಾಕಾ ಕಿತೆಂಯ್ ಉಲಯ್— ಮ್ಹಜಿ ಚೂಕ್ ಜಾಲ್ಯಾ ಜಾಲ್ಯಾರ್ ಮ್ಹಜೆರ್ ತುಂ ರಾಗಾರ್ ಜಾಯ್ನಾಕಾ— ಪುಣ್ ಹಾಂವ್ ಸತ್ ಸಾಂಗ್ತಾಂ— ತುಕಾ ಪಳೆಲ್ಲ್ಯಾ ದೀಸ್‌ಧಾವ್ನ್ ಮ್ಹಜಿ ಮತ್ ತುಜೆಧಂಯ್ ಭುಲ್ಲಾ— ಹಾಂವ್ ಮ್ಹಜ್ಯಾ ಕಾಳ್ಜಾಧಾವ್ನ್ ತುಜೊ ಮೋಗ್ ಕರ್ತಾಂ— ಆತಾಂ ಸಾಂಗ್ ಜಮುನಾ ತುಜ್ಯೆ ಮತಿಂತ್ ಮ್ಹಜ್ಯಾ ವಿಷ್ಯಾಂತ್ ಕಿತೆಂ ಶಿಜ್ತಾ?”

ತಶೆಂ ರಾಘುನ್ ಧೈರಾನ್ ಉಲೈಲೆಂ ಆಯ್ಕೊನ್ ಜಮುನಾ ಪಯ್ಲೆಂ ಲಜ್ಲೆಂ ಆನಿ ದೊಡ್ಲೆಂ. ಪುಣ್ ಉಪ್ರಾಂತ್ ತಾಚ್ಯೆ ಮತಿಕ್‌ಯೊ ಸತ್ ಸಾಂಗ್ಯಾಶೆಂ ಭೊಗ್ಲೆಂ. ದೆಕುನ್ ತೆಂ ನಾರ್ಗತ್ತ್ ದಾಕ್ಷಿತ್ತ್ ಮ್ಹಣಾಲೆಂ “ಜ್ಯಾ ವಾಟೆರ್ ತುಂ ಆಸಾಯ್ ರಾಘು, ತ್ಯಾ ವಾಟೆರ್ ಹಾಂವೀ ಆಸಾಂ. ಪುಣ್ ಆಮ್ಚೆಂ ಪಯ್ಲೆಂ ಖಿಂಯ್ ಪಾವಾತ್ ಕೊಣ್ಣಾ ಮ್ಹಣ್ ಚಿಂತುನ್ ಹಾಂವ್ ಭಿಂಯೆತಾಂ.”

“ಭಿಂಯೆಂವ್ಚಿ ಕಸಲಿ ಗರ್ಜ್ ಜಮುನಾ?”— ಘರಾಂತ್ ಆಮ್ಚೊ ಘುಟ್ ಕೊಣಾಕ್‌ಚ್ ಕಳಿತ್ ನಾ.”

“ಘರಾಂತ್ ಕಳಿತ್ ನಾ ವ್ಹೊಯ್ ರಾಘು. ಪುಣ್ ಜಿನಾನಿಮ್ತಿ ಗಾಂವಾರ್ ಮಂವೊರ್ ಉಟ್ಲಾ.” ಜಮುನಾ ಕಪಾಲಾಕ್ ಮಿರಿಯೊ ಘಾಲಿತ್ತ್ ಚಿಂತುಂಕ್ ಪಡ್ಲೆಂ.



“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ ಜಮುನಾ— ಜಿನಾಚ್ಯಾ ಉತ್ರಾಂಕ್ ಕೊಣ್ಂಚ್ ಪಾತ್ಯೆಂವ್ಕ್ ನಾ— ತೊ ಧುಂವೊರ್ ದೋನ್ಂಚ್ ದಿಸಾಂನಿ ಉಬೊನ್ ಗೆಲಾ” ರಾಘುನ್ ಜಮುನಾಕ್ ಭೊಳಾಂವ್ಕ್ ಚಿಂತ್ಲೆಂ.

“ಜಾಲ್ಯಾರೀ ರಾಘು ಆಮಿ ಚಿಂತಿಜಾಯ್ ಪಡ್ತಾ— ಸತ್ ಸದಾಂಚ್ ಲಿಪೊನ್ ಉರ್ದೆಂ ನಾ— ಏಕ್ ದೀಸ್ ಮತಿಕ್ ದಾವ್ ಲಾಗ್ತಾನಾ ಗತಿಕ್ ಉಜೊ ಪೆಟ್ತೊಲೊಚ್ ತ್ಯಾ ವೆಳಾರ್ ಸತ್ ಗಾಂವಾರ್ ಹಾಲ್ ಸಾಂಗೊನ್ ಭೊಂವ್ತಲೆಂ. ತ್ಯಾ ದೆಕುನ್ ರಾಘು ನೀತ್ ಚುಕೊಂಕ್ ಸಾಧ್ಯ್ ನಾ.”

ಖಿಂತಿಷ್ಟ್ ತಾಳ್ಯಾನ್ ಉಲೈತ್ ಜಮುನಾ ದೊಳೆ ಘಸ್ಪುಂಕ್ ಲಾಗ್ಲೆಂ. ತೆಂ ಪಳೆವ್ನ್ ಹಾಸತ್ ರಾಘು, ಜಮುನಾಕ್ ಸಮಾಧಾನ್ ಕರುಂಕ್ ಮ್ಹಣಾಲೊ “ಜಮುನಾ ತುಂ ಇತ್ತೆಂ ಭಿಯೆತಾಯ್ ಕಿತ್ಯಾಕ್?— ಆಮಿ ಮೋಗ್ ಕೆಲಾ ಶಿವಾಯ್ ಪಾಪ್ ಆಧಾರುಂಕ್ ನಾ. ತರ್ ತುಕಾ ಖಿಂತ್ ಕಿತ್ಯಾಚಿ?— ಆಖೇರೆಕ್ ಆಮಿ ಎಕ್ಯೆಚ್ ವಾಟೆರ್ ಆಸಾಂವ್ ಜಾಲ್ಯಾರ್ ಆಮ್ಕಾಂ ಭಿರಾಂತ್ ಕೊಣಾಚಿ?”

“ಭಿರಾಂತ್ ಕೊಣಾಚಿ ಮ್ಹಣ್ ವಿಚಾರ್ತಾಯ್ ರಾಘು!” ಜಮುನಾನ್ ಆಕ್ಲಾಸಿತ್ ರಾಘುಚ್ಯಾ ತೊಂಡಾಕ್ ಪಳೆವ್ನ್ ವಿಚಾರ್ಲೆಂ ಆನಿ ಸಣ್ಣಣಿತ್ ಉತ್ರಾಂನಿ ಸಾಂಗ್ಲೆಂ “ಭಿರಾಂತ್ ಸಮಾಜಿಚಿ, ಗಾಂವಾಚಿ ಆನಿ ಕುಟ್ಮಾಚಿ— ತುಂ ಬಣ್ಯಾಂಚೊ ಹಾಂವ್ ಜೈನಾಂಚಿಂ— ತುಂ ದುಬ್ಳೊ ಆನಿ ಹಾಂವ್ ಗ್ರೇಸ್ತ್— ತುಂ ನವ್ಕರ್ ಹಾಂವ್ ಧನಿನ್— ತರ್ ಸಾಂಗ್ ರಾಘು ಕಶೆಂ ಆಮ್ಚೆಂ ಮಿಲಾಪ್ ಜಾತಲೆಂ?— ಮಿಲಾಪ್ ಜಾಯ್ತ್ ಜಾಲ್ಯಾರ್ ಜಿನಾನ್ ಸಾಂಗ್ಲೆಂ ಸತ್ ಗಾಂವಾರ್ ಧುಂವ್ರಾತ್ ವ ಪೆಟಾತ್? ತ್ಯಾ ವೆಳಾರ್ ಮ್ಹಜ್ಯಾ ಘರಾಣ್ಯಾಚೆಂ ನಾಂವ್ ಖಿಯ್ ಉರಾತ್? ತುಂಚ್ ಸಾಂಗ್ ರಾಘು ಆಖೇರೆಕ್ ಆಮ್ಚೆಂ ಕಿತೆಂ ಜಾತಲೆಂ? ಆಮಿ ದೊಗಾಂಯ್ ಎಕಾಮೆಕಾಚೊ ಮೋಗ್ ಕರ್ತಾಂವ್ ವ್ಹೊಯ್— ಪುಣ್ ಆಮ್ಚ್ಯಾ ಮೊಗಾಚೊ ಶೆವೊಟ್ ಕಿತೆಂ? ಸಾಂಗ್ ರಾಘು— ತುಂಚ್ ಮ್ಹಾಕಾ ಜಾಪ್ ದಿ.”

ಜಮುನಾನ್ ತಸೆಂ ಸಾಂಗ್ಲೆಂ ಆಯ್ಕೊನ್ ರಾಘುಚ್ಯಾ ಆಂಗಾರ್ ಶೆಳೆಂ ಉದಾಕ್ ವೊತ್‌ಲ್ಲ್ಯಾಬರಿ ಜಾಲೆಂ! ಜಮುನಾಕ್ ಸಮಾಧಾನ್ ಕರ್ಚೆಂ ಸಾಧನ್ ತೊ ವಿಸ್ತೊನ್ಂಚ್ ಗೆಲೊ! ಜಾಪ್ ದಿಂವ್ಕ್ ಸಕಾನಾಸ್ತಾನಾ ತೊ ಚಿಂತುಂಕ್‌ಚ್ ಪಡ್ಲೊ. ತ್ಯಾ ವೆಳಾರ್ ದೊಗೀ ಭುರ್ಗ್ ಧಾಂವೊನ್ ಯೇವ್ನ್ “ಜಮ್ಮು ತುವೆ● ವಿಂಚ್‌ಲ್ಲಿಂ ಬೊರಾಂ ಖಿಯ್ ಆಸಾತ್?” ಮ್ಹಣ್ ವಿಚಾರಿಲಾಗ್ಲೆ. ತಾಂಚ್ಯಾ ತಾಳ್ಯಾಕ್ ಎಕಾಚ್ ಘರಾ ಜಮುನಾ ನಿದೆಂತ್ಲೆಂ ಜಾಗೆಂ ಜಾಲ್ಲ್ಯಾಬರಿ ಚತುರ್ ಜಾತಾನಾ— ರಾಘು ಆಂಗ್ ಕಾಡ್ನ್ ಉಡೊನ್ ಪಡ್ಲೊ. ದೊಗಾಂಯ್ ವೆಗಿಂ ವೆಗಿಂ ಬೊರಾಂ ವಿಂಚ್ಚ್ಯಾ ಬದ್ಲಾಕ್ ಮಾತಿ ಆರಾಂವ್ಕ್‌ಲಾಗ್ಲಿಂ. ತೆಂ ಪಳೆವ್ನ್ “ಎದೊಳ್ ತುಮಿ ಕಿತೆಂ ಕರ್ತಲ್ಯಾತ್?” ಮ್ಹಣಾಲೊ ಎಕ್ಲೊ ಭುರ್ಗೊ.

“ಆತಾಂ ತುಮಿ ಬೊರಾಂ ವಿಂಚ್ತಾತ್ ವ ಮಾತಿ ಆರಾಯ್ತಾತ್?” ವಿಚಾರಿಲಾಗ್ಲೊ ದುಸ್ರೊ.

“ನಾ ಬಾಬಾ— ವಿಂಚ್‌ಲ್ಲಿಂ ಬೊರಾಂ ಶಿಂಪಡ್ಲಿಂ” ಮ್ಹಣತ್ ಜಮುನಾ ಹಾಸ್ಲೆಂ. ಚೊವ್ಗಾಂಯ್ಚೊ ಬೊರಾಂ ವಿಂಚುನ್ ಥೊಡ್ಯಾ ವೆಳಾನ್ ಘರ್ಚಿ ವಾಟ್ ಧರ್ಚಿ ವಾಟ್ ಚಲ್ತಾನಾ ರಾಘುಚ್ಯೆ ಮತಿಂತ್ ಮಾತ್ ಜಮುನಾಚೆಂ ಉತ್ರಾಂ ಘುಂವ್ತಾಲಿಂ.



ಜಮುನಾ ಘಡಿಯೆ ಘಡಿಯೆ ರಾಘುಚ್ಯಾ ತೊಂಡಾಕ್ ತಿಳ್ತಾಲೆಂ. ಭುರ್ಗ್ಯಾಂಕ್ ತಾಂಚೆ ಥಂಯ್ ಗುಮಾನ್‌ಂಚ್ ನಾತ್‌ಲ್ಲೆಂ. ತೆ ಏಕೇಕ್ ಬೋರ್ ತೊಂಡಾಂತ್ ಘಾಲ್ತ್ ಚಾಬ್ತಾಲೆ.

ಅಶೆಂ ಘಡಿತ ಘಡೊನ್ ಪಯ್ಲೆಚ್ ಪಾವ್ಪಿಂ ರಾಘುಕ್ ಆನಿ ಜಮುನಾಕ್ ತಿಂ ಎಕಾಮೆಕಾಚ್ಯಾ ಮೊಗಾನ್ ಆಸಾತ್ ಮ್ಹಳ್ಳೆಂ ಉಲೊವ್ನ್ ಸ್ಪಷ್ಟ್ ಜಾಲೆಂ.

ಮೊಗಾಕ್ ಜಾತ್ ಕುಳಿಯೆಚಿ ತಾನ್ ನಾ  
ಆನಿ ಆಸ್ತ-ಗ್ರೇಸ್ತಕಾಯೆಚಿ ಭುಕ್ ನಾ

ದೀಸ್ ಸರೊನ್ ಸಾಂಜ್ ಜಾತಾಲಿ ಆನಿ ರಾತ್ ಸರೊನ್ ಫಾಂತೆಂ ಜಾತಾಲೆಂ. ತ್ಯಾ ತೆಕಿತ್ ರುಕಾ-ಝಡಾಂಚಿ ತರ್ನಿ ಆಂಕ್ರಿ ವೊತಾಕ್ ಬಾವೊನ್ ಚಾಂದ್ಣಾಕ್ ನಿಂವೊನ್ ದೊವಾಕ್ ಪುಲ್ತಾಲಿ. ಜಾಲ್ಯಾರೀ ರಾಘುಚಿ ಮತ್ ದಿಸಾಚ್ಯಾ ಚೊವೀಸ್ ವೊರಾಂಯ್ ತಾಪ್‌ಲ್ಲಿಚ್ ಆಸ್ತಾಲಿ! ಕಾರಣ್ ಜಮುನಾನ್ ಬೊರಾಂಚ್ಯಾ ರುಕಾ ಮುಳಾಂತ್ ಉಲೈಲ್ಲೆಂ ಉಲೊಣೆ— ಗಾಡಿಯೆಚೆಂ ರೋದ್ ಘುಂವ್‌ಲ್ಲಾಬರಿ ತಾಚ್ಯೆ ತಕ್ಲೆಂತ್ ಘುಂವ್ತಾಲೆಂ. ರೊದಾಂಚಿ ಹರೈಕ್ ಖುಂಟಿ ಧರ್ಣೆಕ್ ತೆಂಕ್‌ಲ್ಲಾಬರಿ, ಜಮುನಾಚೆಂ ಹರೈಕ್ ಉತಾರ್ ತಾಚ್ಯಾ ಕಾಳ್ಜಾಕ್ ತೊಪ್ತಾಲೆಂ! ಕಿತ್ಯಾಕ್ ಜಮುನಾಚೆಂ ಸಾಂಗ್ಲೆಂ ರಾಜಾಂವಿ ವ್ಹೊಯ್ ಜಾಲ್ಯಾರೀ ತಾಚ್ಯಾ ಮೊಗಾಚ್ಯಾ ಮನಾಕ್ ತೆಂ ಕೊಡು ಲಾಗ್‌ಲ್ಲೆಂ. ಜಮುನಾ ತಾಚ್ಯಾ ಸಾಂಗ್ಲಾ ಪ್ರಮಾಣೆ ಊಂಚ್-ನೀಚ್ ಬೇಧ್-ಬಾವಾಕ್ ಲಾಗೊನ್ ಆನಿ ಘರಾಣ್ಯಾಚ್ಯಾ ಮರ್ಯಾದೆಕ್ ಭಿಂಯೆವ್ನ್ ತಾಚೆಧಾವ್ನ್ ಪಯ್ಸ್ ಸರಾತ್ ಮ್ಹಣ್ ತೊ ದುಬಾವ್ಲೊ. ದೆಕುನ್ ರಾತ್-ದೀಸ್ ರಾಘು ಖಿಂತಿಚೆ ಸುಸ್ಕಾರ್ ಸೊಡ್ತಾಲೊ— ಜಮುನಾಕ್ ಭೊಳಾವ್ನ್ ಧೈರ್ ದಿಂವ್ಕ್ ಚಿಂತಾಲೊ. ಪುಣ್ ಕಿತ್ತೆಂ ಚಿಂತಲ್ಯಾರೀ— ಆಖೇರೆಕ್ ಭವಿಷ್ಯ್ ರಿಸ್ಕೆಚೆಂ ಮ್ಹಣ್ ತಾಕಾ ಸುಸ್ತಾತಾಲೆಂ! ಜಮುನಾಕಡೆ ಕಾಜಾರ್ ಜಾಂವ್ಕ್ ಸಾಧ್ಯ್ ನಾ ಮ್ಹಣ್ ತಾಕಾ ಖಿಚಿತ್ ಜಾತಾಲೆಂ! ತರೀ ಜಮುನಾಚ್ಯಾ ಝಪಾಕ್ ಭುಲೈಲೆಂ ತಾಚೆಂ ಮೂರ್ಖ್ ಮನ್ ತೆಂ ಸವಾಲ್ ಮಾಂದಿನಾತ್‌ಲ್ಲೆಂ!— ಜಮುನಾಚ್ಯಾ ಮೊಗಾಕ್ ಆಶೆಲ್ಲೆಂ ತಾಚೆಂ ಪಿಶೆಂ ಕಾಳಿಜ್ ತೆಂ ರಾಜಾಂವ್ ಆಯ್ಕಾನಾತ್‌ಲ್ಲೆಂ! ದೆಕುನ್ ರಾಘು ಮೊಗಾಚ್ಯಾ ಜೈತಾಕ್ ಆಯ್ತೊ ಜಾಂವ್ಕ್ ಆಲೊಚೆನ್ ಕರ್ತಾಲೊ! ಜಮುನಾಚ್ಯಾ ಹಾತಾಕ್ ಜಿಕ್ಕೊಂಕ್ ಉಪಾಯ್ ಸೊಡ್ತಾಲೊ! ತ್ಯಾ ಚಿಂತಾಂಚ್ಯಾ ಕಲ್ಲಿನಾಯೆಂತ್ ತಾಕಾ ಉದೆಲ್ಲೊ ಸುರ್ಯೊ ಕೆದಾಳಾ ಬುಡ್ಲೊ ಮ್ಹಳ್ಳೆಂ ಕಳಿತ್ ಆಯ್ತಾತ್‌ಲ್ಲೆಂ! ಮನಿಸ್ ತಾಕಾ ಆದ್ಲೊನ್ ಗೆಲ್ಯಾರೀ ತಾಚೆಂ ಸಿಂತಿದ್ ಮನ್ಯಾಕ್ ಕಳಾನಾತ್‌ಲ್ಲೆಂ! ಸದಾಂಚೆಂ ಕಾಮ್ ತೊ ಕರ್ತಾಲೊ ವ್ಹೊಯ್ ಜಾಲ್ಯಾರೀ ತಾಚೆಂ ಮನ್ಯಾನ್ ವಿವಿಧ್ ವಿಚಾರ್ ಆಟಯ್ತಾಲೆಂ. ತಶೆಂ ಜಾಲ್ಲ್ಯಾನ್ ಘರಾಂತ್ ಜಾಂವ್ ನಾಯ್ ಕೊಣಾಯ್‌ಕಡೆ ಆದ್ಲೆಬರಿ ಸುಡಾಳ್ ತೊ ಉಲೈನಾತ್‌ಲ್ಲೊ! ಕೆದ್ನಾಯ್ ತಕ್ಲೆರ್ ಖೊಜೆಂ ಆಸ್‌ಲ್ಲೆಬರಿ ತಾಚೊ ಛಾರೊ ಭರಾದಿಕ್ ದಿಸ್ತಾಲೊ! ಥೊಡೆ ಪಾವ್ಪಿಂ ರಾತಿಚೆಂ ಮರ್ಯಾಂತ್ ತಾಕಾ ನೀದ್ ಪಡಾನಾತ್‌ಲ್ಲಿ— ಖಾಣಾ-ಜೆವ್ಣಾ ಥಂಯ್ ಸೈತ್ ರೂಚ್ ಕಸಾನಾತ್‌ಲ್ಲಿ. ತೆಂ ಪಳೆವ್ನ್ ರಾಧಿಕಾ ತಾಚಿ ಭಲಾಯ್ಕಿ ಬರಿ ನಾ ಕೊಣ್ಣಾ ಮ್ಹಣ್ ಕಿಂತಾಲಿ. ಹರಿರಾಜ ತಾಚ್ಯೆ ಮತಿಂತ್ ರಾಘು ಪಂಚೆತ್ಕೆ ಉಪ್ರಾಂತ್ ಲಜೆಕ್ ಪಡ್ಲಾ ಮ್ಹಣ್ ಅಂದಾಜ್ ಕರ್ತಾಲೊ. ಘರಾಂತ್ಲಿಂ ಥೊಡಿಂ ಜಣಾಂ ರಾಘು ಕಾಮ್ ಸೊಡ್ಚೊ ಲೊಚೆನೆರ್ ಆಸಾಗಾಯ್ ಮ್ಹಣ್ ದುಬಾವ್ ಉಲಯ್ತಾಲಿಂ. ಹರಿರಾಜಾಚೆ ಚೆರ್ಕೆ



ರಾಘುಕ್ “ಉಲಯ್ನಾಯ್ ಕಿತ್ಯಾಕ್? ಆನಿ ಹಾಸಾನಾಯ್ ಕಿತ್ಯಾಕ್?” ಮ್ಹಣ್ ಧೊಸ್ತಾಲೆ. ಜಮುನಾಕ್ ಎಕ್ಲ್ಯಾಕ್ ಮಾತ್ರ ರಾಘುಕ್ ಪಳೆಯ್ತಾನಾ ಕರ್ಕರೆ ಭೊಗ್ತಾಲೆ. ಕಿತ್ಯಾಕ್ ತಾಣೆ ಬೊರಾಂಚ್ಯಾ ರುಕಾ ಮುಳಾಂತ್ ಉಲೈಲ್ಯಾ ಉಪ್ರಾಂತ್ ರಾಘುಚೆಂ ತೊಂಡ್ ಬಾವ್ಲೆಂ ಆನಿ ತಾಣೆ ಮೌನ್‌ಪಣ್ ಆಧಾರ್ಲೆಂ. ತಶೆಂ ಜಾಲ್ಲ್ಯಾನ್ ಆಪ್ಲ್ಯಾ ಉಲೊಣ್ಯಾನ್ ರಾಘುನ್ ಖಿಂತ್ ಧರ್ಲ್ಯಾ ಮ್ಹಣ್ ಜಮುನಾಕ್ ಸುಸ್ತಾಲೆಂ. ದೆಕುನ್ ತೆಂ ತಾಚೆ ಇತ್ಲ್ಯಾಕ್ “ಆಪುಣ್ ಉಲೊವ್ನ್-ಸಾಂಗೊನ್ ಕಿತ್ಯಾಕ್ ಮೆಲಿಂ!” ಮ್ಹಣ್ ಪಶ್ಚಾತ್ತಾಪ್ ಪಾವ್ತಾಲೆಂ. ಸಾಂಗಾತಾಚ್ ರಾಘುಕ್ ಉಲೊಂವ್ಕ್-ಹಾಸೊಂವ್ಕ್ ಲಾಂವ್ಕ್ — ಸಂದರ್ಭ್ ಪಳೆವ್ನ್ ಅಧಿಕ್ ಸ್ತ್ರೀ ನಟನ್ ಕರ್ನ್ ತಾಚೆಕಡೆ ತೆಂ ತಾಚ್ಯಾ ಖಿಂತಿಚೆಂ ಕಾರಣ್ ವಿಚಾರ್ತಾಲೆಂ. ತ್ಯಾ ವೆಳಾರ್ ಮಾತ್ರ ರಾಘು ಸರ್ವ್ ಖಿಂತಿ-ನಿಯಾಳ್ ವಿಸ್ತೊನ್ ಜಮುನಾಚ್ಯಾ ತೊಂಡಾಕ್‌ಚ್ ಪಳೆಯ್ತಾಲೊ. ಜಮುನಾಚ್ಯಾ ಎಕಾ ಹಾಸ್ಯಾಕ್ ಕಾಳ್ಜಾಧಾವ್ನ್ ತೊ ಸಂತೊಸ್ ಪಾವ್ತಾಲೊ.

ತಶೆ ದೀಸ್ ಪಾಪಾರ್ ಜಾತಾನಾ— ಸನ್ವಾರಾಚೊ ದೀಸ್ ಉದಲೊ. ಆನಿ ರಾಘು ತಾಚೆ ಆವೈಕ್ ಭೆಟ್ ದಿಂವ್ಚ್ಯಾಖಾತಿರ್ ಧನಿಯಾಚಿ ಪರವಣ್ಣಿ ಕಾಣ್ಲೆವ್ನ್ ತ್ಯಾ ದಿಸಾಚೆ ಸಾಂಜೆರ್ ಕುಡ್ವಾಕ್ ಭಾಯ್ರ್ ಸರ್ಲೊ. ರಾಘುನ್ ಚಡಾವತ್ ಸನ್ವಾರಾ ರಾತಿಂ ಕುಡ್ವಾ ಪಾವೊನ್— ಆಯ್ತಾರಾ ದೀಸ್ ಘರಾ ರಾವೊನ್— ಸೊಮಾರಾಚ್ಯಾ ಫಾಂತ್ಯಾರ್ ಉಟೊನ್ ಪಾಟಿಂ ಮಿಜಾರ್ ವೆಚೆಂ ಆಸ್ಲೆಂ. ತ್ಯಾ ಪ್ರಮಾಣೆ ರಾಘು ಸನ್ವಾರಾ ರಾತಿಂ ಘರಾ ಪಾವ್ಲೊ. ಆಯ್ತಾರಾ ದೀಸ್ ಗಾಂವಾಂತ್ ಭೊಂವೊನ್-ಫುಂವೊನ್ ತಾಣೆ ಇಷ್ಟಾಂಚ್ಯಾ ಘರಾಂಕ್ ಭೆಟ್ ದಿಲಿ. ಇಷ್ಟಾಂಚ್ಯಾ ವೊಡಿಲಾಂಕಡೆ ಗಜಾಲಿ ಕಾಂತುನ್ ಘರ್ ಭಾಯ್ರ್ ಸರ್ತಾನಾ— ಎಕ್ಲ್ಯಾ ಪಾಟ್ಲಾನ್ ದುಸ್ರೊ ಮ್ಹಣೊನ್ ತೆಗೀ ಈಷ್ಟ್ ಸಾಂಗಾತಾ ಮೆಳ್ಳೆ. ತೆಗಾಂಯ್ನಿ ಎಕಾಮೆಕಾಚೆಂ ಸುಖ್-ದುಃಖ್ ಅದ್ಲಿ-ಬದ್ಲಿ ಕರಿತ್ತ್ ವಿಂಗಡ್ ಬಸೊಂಕ್ ಗುಡ್ಯಾಚೆ ವಾಟೆಕ್ ಮೆಟ್ ಕಾಡ್ಲೆಂ. ಎಕಾ ಖಡ್ವಾರ್ ಬಸೊನ್ ತಾಣಿ ಗಜಾಲಿ ಆರಂಭ್ ಕೆಲ್ಯೊ. ತ್ಯಾ ವೆಳಾರ್ ಖಿಂತಿಷ್ಟ್ ತಾಳ್ಯಾನ್ ಮ್ಹಣಾಲೊ ರಾಘು “ಇಷ್ಟಾಂನೊ, ಎದೊಳ್ ಹಾಂವ್ ಸಂಸಾರಾಂತ್ ‘ಅಸಾಧ್ಯ್’ ಮ್ಹಳ್ಳೆಂ ಉತಾರ್ ಫಟ್ ಮ್ಹಣ್ ಚಿಂತಾಲೊಂ. ಪುಣ್ ಆತಾಂ ಮ್ಹಾಕಾ ತೆಂ ಉತಾರ್ ಸತ್ ಮ್ಹಣ್ ಮಾಂದಿಜಾಯ್ ಪಡ್ತಾ.”

“ಕಿತ್ಯಾಕ್ ಮಾಂದಿಜಾಯ್ ಪಡ್ತಾ?” ಅಬ್ಬುನ್ ಮಧೆಂಚ್ ತೊಂಡ್ ಘಾಲ್ನ್ ವಿಚಾರ್ಲೆಂ ಆನಿ ಮ್ಹಳ್ಳೆಂ ‘ಅಸಾಧ್ಯ್’ ಮ್ಹಳ್ಳೆಂ ಉತಾರ್ ಸತ್ ಮ್ಹಣ್ ಮಾಂದ್ತಾಯ್ ಜಾಲ್ಯಾರ್— ತಾಚೊ ಅರ್ಥ್ ತುಜ್ಯಾ ಆಂಗಾಂತ್ ಅಸ್ಕತ್ಕಾಯ್ ಆಸಾ ಮ್ಹಳ್ಳೊ ಜಾತಾ. ಕಿತ್ಯಾಕ್ ಆಮ್ಚ್ಯಾ ಮೆಸ್ತ್ರಿನ್ ಆಮ್ಕಾಂ ಶಿಕ್ಯೆಲಾಂ ಸಾಧನ್ ಕೆಲ್ಯಾರ್ ಸರ್ವ್ ಸಾಧ್ಯ್ ಆಸಾ ಮ್ಹಣ್.”

“ವೊಯ್ ಅಬ್ಬು, ಇಸ್ಕೊಲಾಂತ್ ಮೆಸ್ತ್ರಿ ಶಿಕ್ಯೆತಾ ಆನಿ ಬುದ್ಧಂತ್ಯೊ ಆಮ್ಕಾಂ ತಶೆಂಚ್ ಸಾಂಗ್ತಾತ್. ಜಾಲ್ಯಾರೀ ಥೊಡ್ಯಾ ಸಂಗಿಂನಿ ಸಾಧನ್ ಬಿಲ್ಕುಲ್ ಉಪ್ಕಾರ್ನಾ. ಮನ್ಶಾಕ್ ಆಶಾ ಆನಿ ಉರ್ಬಾ ಸರ್ವಾಂತ್ಯೊ ಆಸ್ಲಾರೀ— ಸರ್ವಾಂತ್ ಮನ್ಶಾಕ್ ಜೈತೆವಂತ್ ಜಾಂವ್ಕ್ ತಾಂಕ್ ಪಾವಾನಾ.”

“ತೆಂ ತುಕಾ ಕಶೆಂ ಕಳ್ಳೆಂ?” ಕಾಚ್ಚಾನ್ ಮಧೆಂಚ್ ಸವಾಲ್ ಘಾಲೆಂ ಆನಿ ವಿಚಾರ್ಲೆಂ “ರಾಘು ಆಜ್ ತುಂ ವೊಡ್ಲೆಂ ವೊಡ್ಲೆಂ ತತ್ವಜ್ಞಾನ್ ಉಲಯ್ತಾಯ್— ಗಜಾಲ್ ಕಿತೆಂ? ಕಸಲ್ಯಾ ಗೊಂದೊಳಾಂತ್ ಸಾಂಪಡ್ತಾಯ್?”



“ಕಾಂಯ್ ನಾ ಕಾಚ್ಚಾ” ಮ್ಹಣತ್ತ್ ರಾಘು ಕಪಾಲಾಕ್ ಮಿರಿಯೊ ಫಾಲ್ಸ್ ಘಡಿಭರ್ ಚಿಂತುಂಕ್ ಪಡ್ಲೊ. ಉಪ್ರಾಂತ್ ದೀರ್ಘ್ ಶ್ವಾಸ್ ಸೆವಿತ್ತ್ ಮ್ಹಣಾಲೊ “ಕಾಚ್ಚಾ, ಹಾಂವ್ ಕೆದಾಳಾಯ್ ಮೊಡ್ಯಾಕ್ ರಡ್ಚ್ಯಾ ಮನ್ಶಾಕ್ ಪಳೆವ್ನ್ ಹಾಸ್ತಾಲೊಂ— ಸರ್ವಾಂಕ್ ಏಕ್ ದೀಸ್ ಮೊರೊಂಕ್ ಆಸಾ ಮ್ಹಣ್ ಭುಜಾವಣ್ ಸಾಂಗ್ತಾಲೊಂ, ಪುಣ್ ಆಜ್ ಹಾಂವ್ ಮ್ಹಾಕಾ ಜೀವ್ ಆಸ್‌ಲ್ಲ್ಯಾಕ್‌ಚ್ ರಡ್ತಾಂ— ಕಸಲಿ ಭುಜಾವಣ್ ಸಾಂಗ್ಚಿ ಮ್ಹಳೆಂ ಕಳಾನಾ— ಚಡ್ ವ್ಹೊಡ್ಲೆಂ ಏಕ್ ಸಮಸ್ಯೆಂ ದೊಳ್ಯಾಂ ಮುಖಾರ್ ರಾವ್ತಾಂ— ಕಿತೆಂ ಕರ್ಚೆಂ ಮ್ಹಳೆಂ ಸಮ್ಜಾನಾ!”

“ಅರೇ ಸಾಂಗ್ ತುಜೆಂ ಸಮಸ್ಯೆಂ— ರಡ್ತಾಯ್ ಕಿತ್ಯಾಕ್ ಆಮಿ ಜೀವ್ ಆಸ್ತಾನಾ?” ಮ್ಹಣತ್ತ್ ಅಬ್ಬುನ್ ರಾಘುಚ್ಯಾ ಭುಜಾಕ್ ಥಾಪ್ ಮಾರ್ಲಿ.

ರಾಘು ಸಾಂಗೊಂಕ್ ಚಿಕ್ಕೆ ನರ್ಗಾಲೊ. ಕಿತ್ಯಾಕ್ ತ್ಯಾ ಆದಿಂ ರಾಘುನ್— ಜಮುನಾ ತಾಚೊ ಮೋಗ್ ಕರ್ತಾ ಆನಿ ಜಮುನಾ ಬಗಾರ್ ತೊ ಕಾಜಾರ್ ಜಾಯ್ನಾ ಮ್ಹಣ್ ಇಷ್ಟಾಂಕ್ ಸಾಂಗ್ಲೆಂ. ಪುಣ್ ಆತಾಂ ತೆಂಚ್ ಉತಾರ್ ಅಸಾಧ್ಯ್ ಮ್ಹಣ್ ಸಾಂಗ್ಲಾರ್ ಈಷ್ಟ್ ಹಾಸ್ತಿತ್ ಮ್ಹಣ್ ತೊ ತಾಚೆ ಇತ್ಲ್ಯಾಕ್ ಲಜ್ಲೊ. ತೆಂ ಪಳೆವ್ನ್ ಕಾಚ್ಚಾನ್ “ಉಲಯ್‌ರೆ ಆತಾಂ— ಸಾಂಗ್ ತುಜೆಂ ಸಮಸ್ಯೆಂ— ಭಿಂಯೆತಾಯ್ ಕಿತ್ಯಾಕ್ ಆಮಿ ತುಜೆ ಈಷ್ಟ್ ಆಸ್ತಾನಾ?” ಮ್ಹಣತ್ತ್ ರಾಘುಚಿ ಖಾಡ್ಕಿ ಪೊಶೆಲಿ.

ಇಷ್ಟಾಂನಿ ವತ್ತಾಯ್ ಕರ್ಚೆಂ ಪಳೆವ್ನ್ ರಾಘುನ್ ಆಖೇರೆಕ್ ಸಮಸ್ಯೆಂ ಸಾಂಗೊಂಕ್ ತೊಂಡ್ ಉಗ್ತೆಂ ಕೆಲೆಂ. ಜಮುನಾನ್ ಬೊರಾಂಚ್ಯಾ ರುಕಾ ಮುಳಾಂತ್ ಉಲೈಲೆಂ ಸರ್ವ್ ಉಲೊಣೆ ತಾಣೆ ಇಷ್ಟಾಂಕ್ ವಿವರಿಸಲೆಂ. ಆಯ್ಕೊನ್ ಈಷ್ಟ್ ಥಟಾಕ್ಲೆ ಆನಿ ಅಜಾಪ್ಲೆ. ಘಡಿಭರ್ ಚಿಂತಾಂನಿ ಬುಡೊನ್ ಆಖೇರೆಕ್ ದೊಗೀ ಸಾಂಗಾತಾಚ್ ಹಾಸ್ಲೆ.

ತಾಣೆ ಹಾಸ್ಲೆಂ ಪಳೆವ್ನ್ ರಾಘುಕ್ ಅಧಿಕ್ ಲಜ್ ಭೊಗ್ಲಿ. ದೆಕುನ್ ಮಾನ್ ಪಂದಾ ಫಾಲ್ಸ್ ತೊ ಮ್ಹಣಾಲೊ, “ತುಮಿ ಅಖೇರೆಕ್ ಮ್ಹಾಕಾ ಹಾಸ್ತೆಲ್ಯಾತ್ ಮ್ಹಣ್ ಹಾಂವ್ ಜಾಣಾಂಚ್ ಆಸ್‌ಲ್ಲೊಂ...”

“ಅರೇ ಹಾಂವ್ ಹಾಸಾನಾ ತುಜ್ಯಾ ಸಮಸ್ಯಾಕ್ ಬಗಾರ್ ಹಾಸ್ತಾಂ ತುಜ್ಯಾ ಪೌರುಷಾಕ್” ಮ್ಹಳೆಂ ಅಬ್ಬುನ್ ತಕ್ಷಣ್ ಆನಿ ಮುಖಾರ್ನ್ ಸಾಂಗ್ಲೆಂ “ಪಿಶ್ಯಾ ಭಿಂಯೆತಾಯ್ ಕಿತ್ಯಾಕ್? ತುಜೆಂ ಸಮಸ್ಯೆಂ ರಾಂದ್ಲಿಕ್ ಲಾಯ್— ಪೈಲೆಂ ಜಮುನಾಕ್ ಖಂಡಿತ್ ತುಜೊ ಮೋಗ್ ಆಸಾ ವ ನಾ ಮ್ಹಳೆಂ ವಿಚಾರ್ನ್ ಪಳೆ. ಉಪ್ರಾಂತ್ ಹಾಂವ್ ತುಕಾ ವಾಟ್ ಸಾಂಗ್ತಾಂ.”

“ವ್ಹೊಯ್” ಮ್ಹಳೆಂ ಕಾಚ್ಚಾನ್ ಮಧೆಂಚ್ ತೊಂಡ್ ಫಾಲ್ಸ್ “ಜಮುನಾ ಜರ್ ತುಜ್ಯೆ ಪಾಡ್ತೆನ್ ಸ್ಥಿರ್ ರಾವ್ತಾ ವ್ಹೊಯ್ ಜಾಲ್ಯಾರ್— ತುಕಾ ಆಡ್ ರಾವ್ತೆಲ್ಯಾಕ್ ಮುಖಾರ್ ರಾವೊಂಕ್ ಹಾಂವ್ ತಯಾರ್ ಆಸಾಂ.”

“ತುಮಿ ತಶೆಂ ಮ್ಹಣ್ತಾತ್ ವ್ಹೊಯ್ ಇಷ್ಟಾ— ಜಾಲ್ಯಾರೀ ಹರಿರಾಜಾಚ್ಯಾ ಘರಾಣ್ಯಾಕ್ ಮುಖಾರ್ ರಾಂವ್ಚೆಂ ಕಾಮ್ ಸುಲಭ್ ನಹಿಂ— ತೊ ಕಾರ್ಭಾರಿ ಮನಿಸ್ ಕಾಚ್ಯಾ ಎಕಾ ಉಲ್ಯಾಕ್ ಸಗ್ಳೊ ಗಾಂವ್ ಕುಡ್ಸಾತೊಲೊ, ದುಸ್ರೆ ವಾಟೆನ್ ಜಿನಾ



ಸಾವಂತ್ ಧಾಂವೊನ್ ಯೆತೊಲೊಚ್. ತಿಸ್ತೆ ವಾಟೆನ್ ಜಾತಿಚೆಂ ಸವಾಲ್ ಆನಿ ಮೊಗಾಚೆ ಹಾಲ್ ಜಾಲ್ಲ್ಯಾನ್ ಗಾಂವಾರ್ ಮ್ಹಜ್ಯಾ ನಾಂವಾಚೆ ಘಾಣ್ ಜಾತೆಲಿ. ದೆಕುನ್ ಮ್ಹಾಕಾ ನೀತಿ ಭಾಯ್ರ್ ವೊಚೊಂಕ್ ಮನ್ ನಾ.”

“ತಶೆಂ ಸರ್ವ್ ಚಿಂತ್ಲ್ಯಾರ್ ರಾಘು ತುವೆಂ ಜಮುನಾಕ್ ಜಿಂಕೊಂಕ್ ಸಾಧ್ಯ್ಚ್ ನಾ. ತುಕಾ ಜಮುನಾ ಜಾಯ್ ಜಾಲ್ಯಾರ್, ತುವೆಂ ಹರೈಕಾಕ್ ತಯಾರ್ ಆಸಾಜಾಯ್. ಬರೆಂ ವ ವಾಯ್ ಭೊಗ್ಚೆಂ ಮಾನವಾಚೆಂ ಹಕ್ಕ್... ತರ್ ತುಂ ಚಿಂತಾಯ್ ಕಿತೆಂ? ಧೈರ್ ಕಾಣ್ಣೆ ಆನಿ ಜಮುನಾಕಡೆ ಇತ್ತೆಂಚ್ ವಿಚಾರ್ “ತುಕಾ ಆಸ್ತ-ಗ್ರೇಸ್ತಕಾಯ್ ಆನಿ ಜಾತ್-ಕುಟಾಮ್ ಜಾಯ್ ವ ಹಾಂವ್ ಜಾಯ್?” ಜರ್ ತೆಂ “ತುಂ ಜಾಯ್” ಮ್ಹಣ್ತಾ ವ್ಹೊಯ್ ಜಾಲ್ಯಾರ್ ತುಂ ಕೊಣಾಕ್ಚ್ ಭಿಯೆನಾಕಾ— ತುಜ್ಯಾ ಅನ್ವಾರಾಂತ್ ಹಾಂವ್ ಆಸಾಂ” ಅಬ್ಬುನ್ ಆಪ್ಲಿ ಜಾಣ್ವಾಯ್ ಸಾಂಗೊನ್— ಹರ್ಥೆಂ ಪೆಟುನ್ ರಾಘುಕ್ ಧೈರ್ ದಿಲೆಂ.

ತೆಂ ಆಯ್ಕೊನ್ ರಾಘುಚ್ಯೆ ಮತಿಕ್ ಚಿಕ್ಕೆ ಸಮಾಧಾನ್ ಮೆಳ್ಳೆಂ. ದೆಕುನ್ ತೊ ಹಾಸತ್ ಸಾಂಗಾಲಾಗ್ಲೊ “ಅಬ್ಬು ತುಜಿ ಆಲೊಚೆನ್ ಮ್ಹಾಕಾ ಮಾಂದ್ಲಿ. ಪುಣ್ ಜಮುನಾ ಕಿತೆಂ ಕರಿತ್ ಮ್ಹಣ್ ಮ್ಹಾಕಾ ಸಾಂಗೊಂಕ್ ಸಾಧ್ಯ್ ನಾ. ಕಿತ್ಯಾಕ್ ತಾಕಾ ಮ್ಹಜೊ ಮೋಗ್ ಆಸಾ ವ್ಹೊಯ್ ಜಾಲ್ಯಾರೀ ಮುಖಾರ್ ರಾವೊನ್ ಉಲೊಂವ್ಚೆಂ ಧೈರ್ ನಾ. ದೆಕುನ್ ತೆಂ ಆತಾಂಚ್ ಭಿಯೆಲಾಂ.”

“ಅರೇ ಭಿಯೆಜಾಯ್ ಹಾವೆಂ ಆನಿ ತುವೆಂ— ಸ್ತ್ರೀ ಜಾತ್ ಮೊಗಾಚ್ಯಾ ಸಂಗಿಂನಿ ಭಿಯೆತಾ ಮ್ಹಳ್ಳಿ ಗಜಾಲ್ ಫಟ್” ಕಾಚ್ಚಾ ತಕ್ಷಣ್ ತೊಂಡ್ ಫಾಲ್ಸ್ ಉಲೈಲೊ ಆನಿ ಮುಖಾರ್ಸುನ್ ಸಾಂಗಾಲಾಗ್ಲೊ “ಪಾಪಿಯಾ, ಸ್ತ್ರೀ ಜಾತಿಕ್ ಆಮಿ ಇಲ್ಲೆಂ ಧೈರ್ ದಿಲ್ಯಾರ್ ತಿಂ ತೆಂ ಧೈರ್ ದೊಡ್ತೆಂ ಕರುಂಕ್ ಜಾಣಾಂತ್. ದೆಕುನ್ ತುಂ ಜಮುನಾಕ್ ಇಲ್ಲೆಂ ಧೈರ್ ದಿ— ಉಪ್ರಾಂತ್ ತುಕಾ ಧೈರಾಕ್ ಆಮಿ ಆಸಾಂವ್...”

ಹ್ಯಾಪರಿಂ ತೆ ಗಜಾಲಿ ಉಲಯ್ತಾನಾ ಸಾಂಜ್ ಜಾವ್ನ್ ಆಯ್ಲಿ. ಸುರ್ಯೊ ಬುಡೊಂಕ್ ಲಾಗ್ಲೊ. ಸಂಸಾರಾಚೆರ್ ಗೈರ್ ಕಾಳೊಕ್ ಪಡೊನ್ ಆಯ್ಲೊ. ತೆಂ ಪಳೆವ್ನ್ ತೆಗಾಂಯ್ಲೊ ಎಕಾಮೆಕಾಕ್ ಬರಿ ರಾತ್ ಮಾಗೊನ್ ತಾಂತಾಂಚ್ಯಾ ಫರ್ಶಿ ವಾಟ್ ಧರ್ಲಿ ದುಸ್ರ್ಯಾ ದಿಸಾ ಸೊಮಾರಾ ರಾಘು ಫಾಂತ್ಯಾರ್ ಉಟೊನ್ ಮಿಜಾರಾಕ್ ಪಾಟಿಂ ಗೆಲೊ.





ಏ ತುಂ ಇತ್ಯರ್ಥಪಣಾ, ತುಂ ಪೋಳ್ನ್ ಜಾಲಾಂಯ್ ಕ್ಕೂರ್ ಮನ್ನಾತಿಂಚೆಂ, ಆನಿ ಮನ್ನಾಂನಿ ತಾಂಚೆಂ ರಾಜಾಂವ್ ಸಾಂಡ್ಲಾಂ.

— ಶೆಕ್ಸ್‌ಪಿಯರ್.

ಜರ್ ಆರ್ತ್ಯಾಕ್ ಆಮ್ಚಿಂ ಪಾತ್ಕಾಂ ಸಾಂಗ್ಚಿ ಸಕತ್ ಆಸ್‌ಲ್ಲಿ, ಕೊಣ್‌ಂಚ್ ಆಪ್ಲೆಂ ತೊಂಡ್ ಆರ್ತ್ಯಾಂತ್ ಪಳೈತೆಂ ನಾ.

— ಆದಿಲ್-ಎ-ಹಿಂದ್.

ಅವಸ್ಥರ್ 43

## ಮೊಗಾಚೆ ತಳ್ಳಳಿ

ಇಷ್ಟಾಂನಿ ದಿಲ್ಲ್ಯೆ ಆಲೊಚೆನೆನ್ ಆನಿ ಧೈರಾನ್ ರಾಘುಚ್ಯಾ ಶೆಳೆಲ್ಲಾ ಕಾಳ್ಜಾಕ್ ಇಲ್ಲಿ ಉಬ್ ಭರ್‌ಲ್ಲಿ. ತಾಚ್ಯಾ ನಿರಾಶ್ಲೆಲ್ಯಾ ಆಶೆಕ್ ಆನಿ ಖುಶೆಕ್ ಇಲ್ಲಿಂ ಉತ್ತೇಜನ್ ಉಭಾಲ್ಲಿಂ. ತಾಚ್ಯಾ ಭಿಂಯೆಲ್ಲೆ ಮತಿಕ್ ಆನಿ ಗತಿಕ್ ಇಲ್ಲಿಂ ಧೈರ್ ಮೆಳೆಲ್ಲಿಂ. ತಾಚ್ಯೆ ಶಾಧಿಯೆಕ್ ಆನಿ ತಾಂಕಿಕ್ ಇಲ್ಲಿಂ ಬಳ್ ಕುಡ್ಲಾಲ್ಲಿಂ. ತ್ಯಾ ನಿಮ್ತಿಂ ತಾಚೆಂ ಜೆಮೆಲ್ಲಿಂ ಪೌರುಷ್ ಜಾಗರ್ ಜಾಲ್ಲಿಂ. ದೆಕುನ್ ತೊ ಆದ್ಲಿ ಖಿಂತ್ ವಿಸ್ತೊನ್— ಮುಖ್ಯಾ ಸಾಧನಾನ್ ಜಮುನಾಕ್ ಜಿಕ್ಕೊಲೊಂಚ್ ಮ್ಹಣ್ ಮತಿಂತ್ ಹಟ್ ಉಲಯ್ತಾಲೊ! ಖೈಂಚ್ಯಾಯ್ ಧರಾನ್ ಜಮುನಾಚೊ ಹಾತ್ ಧರ್ತೊಲೊಂಚ್ ಮ್ಹಣ್ ಕಾಳ್ಜಾಕ್ ಸರ್ವಾಸೊ ಭಾಸಾಯ್ತಾಲೊ. ತ್ಯಾ ತಲ್ಲಿನಾಯೆನ್ ತಾಕಾ ಜಮುನಾಕ್ ಜಿಕ್‌ಲ್ಲಾಬರಿಚ್ ಭೊಗ್ತಾಲೆಂ— ತಾಚ್ಯಾ ಹಾತಾಕ್ ಧರ್‌ಲ್ಲಾಬರಿಚ್ ದಿಸ್ತಾಲೆಂ. ತಶೆಂ ಜಾಲ್ಲ್ಯಾನ್— ಇಷ್ಟಾಂಕ್ ಭೆಟೊನ್ ಮಿಜಾರಾಕ್ ಪಾಟಿಂ ಗೆಲ್ಲಾ ದೀಸ್ ಥಾವ್ನ್ ರಾಘುಚೊ ಸಾವ್‌ಲ್ಲೊ ಛಾರೊ ಪುಲ್ತಾಲೊ ಆನಿ ಲಿಪ್‌ಲ್ಲೊ ಸಂತೊಸ್ ದಿಸ್ತಾಲೊ! ಸರ್ವಾಂಕಡೆ ತೊ ಆದ್ಲೆಚ್‌ಪರಿಂ ಉಲಯ್ತಾಲೊ ಆನಿ ಹಾಸ್ತಾಲೊ. ತೆಂ ಪಳೆವ್ನ್ ಹರಿರಾಜಾಚ್ಯಾ ಘರ್ದಿಂ ಸಮೆಸ್ತಾಂ ವಿಜೈತ್ ಪಾವ್ತಾಲಿಂ! ಆವೈಕ್ ಪಳೆವ್ನ್ ಆಯ್ಲ್ಯಾ ಉಪ್ರಾಂತ್ ರಾಘು ಕಸೊ ಬದಲ್ಲಾಗಾಯ್ ಮ್ಹಣ್ ತಿಂ ಚಿಂತ್ತಾಲಿಂ.

ಜಮುನಾಕ್ ಮಾತ್ರ ವೊರ್ತೊ ಸಂತೊಸ್ ಜಾಲ್ಲೊ— ಆಪ್ಲ್ಯಾ ಉಲೊಣ್ಯಾಚೊ ರಾಗ್ ರಾಘು ವಿಸರ್ಲಾ ಮ್ಹಣ್ ತಾಣೆ ಅಂದಾಜ್ ಕೆಲ್ಲೊ! ದೆಕುನ್ ತೆಂ ಅಧಿಕ್ ಖನಂದಾನ್ ರಾಘುಚ್ಯಾ ತೊಂಡಾಕ್ ಪಳೆವ್ನ್ ಮುರ್ಗಟಾಲೆಂ— ಸಂದರ್ಭ್ ಪಳೆವ್ನ್ ಖೊಳೊ ಮೊಡ್ನ್ ಧಾಂವ್ತಾಲೆಂ ಆನಿ ಜೀಬ್ ದಾಕೊವ್ನ್ ಲಿಪ್ತಾಲೆಂ! ಜಮುನಾಚೆಂ ತೆಂ ಟನ್ ಪಳೆವ್ನ್ ರಾಘುಚೆಂ ಸಿಂತಿದ್ ಎಕಾಚ್‌ಫರಾ ಉಡೊನ್ ಪಡ್ತಾಲೆಂ! ತಾಚ್ಯಾ ಕಾಳ್ಜಾಕ್ ಜಮುನಾನ್ ಹಾತ್ ಫಾಲ್ನ್ ವೊಡ್‌ಲ್ಲಾಬರಿ ತಾಕಾ ಭೊಗ್ತಾಲೆಂ! ದೆಕುನ್ ತೊ ಅಧಿಕ್ ಆಶೆನ್ ಜಮುನಾ ಧಂಯ್ ದೊಳೆ ವಾಟಾರ್ತಾಲೊ. ಜಮುನಾಚ್ಯಾ ಡ್ಯಾಕ್ ಪಿಸ್ತೊನ್ ಮನಾಂತ್ ತೊ ವಿವಿಧ್ ಸ್ವಪ್ನಾಂ ಆಟಯ್ತಾಲೊ. ತ್ಯಾ ನಿಮ್ತಿಂ ಜಮುನಾಕಡೆ ಉಲೊಂವ್ಚಿ ತಾಚಿ ಉರ್ಬಾ ವಾಡತ್ತ್ ವೆತಾಲಿ— ತಾಕಾ ಭೊಳಾವ್ನ್ ಘರ್ ದಿಂವ್ಚಿ ಶಾಧಿ ಪುಲಾತ್ತ್ ವೆತಾಲಿ! ಪುಣ್ ಜಮುನಾ ಎಕ್ಲೆಂ ಎಕ್ಸರೆಂ ಉಲೊಂವ್ಚ್ ತಾಕಾ ಮೆಳಾನಾತ್‌ಲ್ಲಿಂ. ಕೆದಾಳಾಯ್ ಜಮುನಾ ಆಸ್‌ಲ್ಲೆಕಡೆ ಘರ್ದಿಂ ಭುರ್ಗಿಂ ಆಸ್ತಾಲಿಂ ಆನಿ ಭುರ್ಗಿಂ ಆಸ್‌ಲ್ಲೆಕಡೆ ಜಮುನಾ ಆಸ್ತಾಲೆಂ. ತಶೆಂ ಜಾಲ್ಲ್ಯಾನ್ ರಾಘುಚೆಂ



ಚಿಂತಾಂ “ಫಾಲ್ಯಾಂ, ಫಾಲ್ಯಾಂ” ಮ್ಹಣೊನ್ ದೀಸ್ ಮೆಜ್ಜಾಲಿಂ. ತೆಣೆ ಜಮುನಾಕ್ಯೊ ರಾಘುಕಡೆ ಸುಡಾಳ್ ಉಲೊಂವ್ಯಾಂ ಆನಿ ರಾಘುನ್ ಖಿಂತ್ ಸೊಡ್ಲೆಂ ಕಾರಣ್ ವಿಚಾರ್ಯಾಶೆಂ ಭೊಗ್ತಾಲೆಂ. ಪುಣ್ ಘರ್ಜ್ಯಾ ಜಣಾಂ ನಿಮ್ತಿಂ ತಾಕಾ ಸಂದರ್ಭ್ ಮೆಳಾನಾತ್‌ಲ್ಲೊ! ದೆಕುನ್ ತೆಂ ರಾನಾಂತ್ ವ ಗುಡ್ಯಾರ್ ವೊಚೊನ್ ರಾಘುಕ್ ಭೆಟ್ಲ್ಯಾರ್ ಕಶೆಂ ಮ್ಹಣ್ ಮತಿಂತ್ ಆಲೊಚೆನ್ ಕರ್ತಾಲೆಂ! ತಶೆಂಚ್ ರಾಘು, ಜಮುನಾ ಸಾಂತೆಕ್ ವ ಬಸ್ತೆಕ್ ಗೆಲ್ಲ್ಯಾ ವೆಳಾರ್— ತಾಕಾ ಎಕ್ಲ್ಯಾಕ್ ವಿಂಗಡ್ ಆಪವ್ನ್ ವ ಭೆಟೊನ್ ಉಲೊಂವ್ಕ್ ಉಪಾಯ್ ಸೊಧ್ತಾಲೊ!

ತ್ಯಾಪರಿಂ ರಾಘು ಆನಿ ಜಮುನಾ ಮೊಗಾಚ್ಯಾ ತಳ್ಳಳ್ಳಾಂನಿ ಭರೊನ್ ಎಕಾಮೆಕಾಕ್ ಗುಪ್ತ ಭೆಟೊಂಕ್ ಆಲೊಚೆನ್ ಕರ್ತಾನಾ— ತೆಣೆ, ಆಲೆಸ್ ದುಜ್ಯಾಮಾಚ್ಯಾ ಘರಾಕ್ ಸದಾಂಚೊ ಜಾಲ್ಲೊ! ಲಿಲ್ಲುಚ್ಯಾ ಮೊಗಾಖಾತಿರ್ ತಾಣೆ ಲಜ್-ದಾಕ್ಷಿಣ್ ಸೊಡ್ಲಿ! ಹರೈಕಾ ಆಯ್ತಾರಾ ಆನಿ ರಜೆಚ್ಯಾ ದಿಸಾ ತೊ ಸಕಾಳಿಂ ದುಜ್ಯಾಮಾಗೆರ್ ಪಾವ್ತಾಲೊ ಆನಿ ಸಾಂಜೆರ್ ಪಾಟಿಂ ಚಲ್ತಾಲೊ. ತಶೆಂ ಆಯಿಲ್ಲಾವೆಳಾರ್ ಲುಜ್ಯಾಮಿ ತಾಕಾ ಧಾದೊಶಿ ಸನ್ಮಾನ್ ಕರ್ತಾಲಿ. ದುಜ್ಯಾಮ್ ಆನಿ ಕಾಚ್ಯಾ ತಾಕಾ ಮಾನ್ ದೀವ್ನ್— ಸಂತೊಸ್ ಉಚಾರ್ತಾಲೆ. ಲಿಲ್ಲು ತಾಕಾ ಘರ್ಜ್ಯಾ ಮನ್ಯಾಬರಿ ಲೆಕುನ್— ಸುಡಾಳ್ ಉಲಯ್ತಾಲೆಂ. ಪುಣ್ ಆಲೆಸಾಕ್ ಆಶಾ ಲಿಲ್ಲುಕಡೆ ಉಲೊಂವ್ಚಿ! ದೆಕುನ್ ತೊ ಆಯಿಲ್ಲಾ ಹರೈಕ್ ಪಾವ್ಪಿಂ ಹಿತಾಲ್ ಭೊಂವೊಂಕ್ ಆನಿ ಕುಮೆರ್ ಪಳೆಂವ್ಕ್ ಮ್ಹಣ್ ವೆತಾಲೊ! ತಸಲ್ಯಾ ವೆಳಾರ್ ಘರ್ಜ್ಯಾಂಚೆ ದೊಳೆ ಚುಕೊವ್ನ್ ವ ವೊಡಿಲಾಂಕ್ ಕಸಲೆಂಯ್ ನೀಬ್ ಸಾಂಗೊನ್ ಲಿಲ್ಲು ತಾಚ್ಯಾ ಪಾಟ್ಲ್ಯಾನ್-ಗರ್ಜೆನ್ ವೆಚ್ಯಾಬರಿ ವೆತಾಲೆಂ! ತಶೆಂ ತಾಣೆ ವೆಚೊ ಮತ್ಲಬ್ ಘಡಿಯೆನ್ ಲುಜ್ಯಾಮ್ಯೆಕ್ ಸಮ್ಜಾತಾಲೊ! ದೆಕುನ್ ತಿ ತಕ್ಷಣ್ ಘುಂವೊನ್ ಗೆಲ್ಲ್ಯಾಬರಿ ವೊಚೊನ್— ಪಯ್ಸ್ ಥಾವ್ನ್ ಲಿಲ್ಲುಚೆರ್ ಆನಿ ಆಲೆಸಾಚೆರ್ ದೊಳೆ ಜೊಕ್ತಾಲಿ! ಥೊಡೆ ಪಾವ್ಪಿಂ ಘರ್ಕಾರಾಕ್ ಧೆಂಕ್ಲೆ ಘಾಲ್ನ್ ನಟನ್ ಕರ್ನ್ ಘರಾಚ್ ಕಿತ್ಯಾಕ್ ಬಸ್ತಾ?— ಚಿಕ್ಕೆ ವಾಲಿಂತ್ ವೊಚೊನ್ ಕುಂಕ್ಡಾಂ ಕಿತೆಂ ಕರ್ತಾತ್ ತೆಂ ಪಳಯ್ತಾ?— ಚಿಕ್ಕೆ ಕುಮೆರಿಂತ್ ವೊಚೊನ್ ಗೊರ್ವಾಂ ರಿಗ್ಲ್ಯಾಂತ್ ಜಾಲ್ಯಾರ್ ಧಾಂವ್ಡಾಯ್ತಾ?” ಮ್ಹಣ್ತಾಲಿ. ದುಜ್ಯಾಮಾಕ್ ಘರ್ಕಾರ್ಚೆಂ ವೊಪಾರಿಂಚೆಂ ಉಲೊಣೆ ಸಮ್ಜಾತಾಲೆಂ!

ದೆಕುನ್ ತಕ್ಷಣ್ ಉಟೊನ್ ಏಕ್ ಬೆತ್ ಕಾಣ್ಲೆವ್ನ್ ಭೊಂವೊನ್ ಗೆಲ್ಲ್ಯಾಬರಿ ವೊಚೊನ್— ಪಯ್ಸ್ ರಾವೊನ್ ಲಿಲ್ಲುಕ್ ಆನಿ ಆಲೆಸಾಕ್ ತಿಳ್ತಾಲೊ! ಥೊಡೆ ಪಾವ್ಪಿಂ ದುಜ್ಯಾಮಾಚಿ ನದರ್ ಎಕೆಕಡೆ ಆನಿ ಲಿಲ್ಲು-ಆಲೆಸಾಚಿ ಭೆಟ್ ಆನೈಕಡೆ ಜಾತಾಲಿ. ಕಾರಣ್ ದುಜ್ಯಾಮ್ ಬದ್ಕಾಚ್ಯಾ ಮೊಗಾಚೊ ಮನಿಸ್! ದೆಕುನ್ ತಾಕಾ ವಾಲಿಚೊ ಕೊಂಕ್ರಿ ದಾಂಕಾರ್‌ಥಾವ್ನ್ ನಿಸರ್ಲ್ಯಾರ್-ಖೈಂಚೆಂಯ್ ಝಾಡ್ ಚಿಕ್ಕೆ ಬಾಗ್ವಾಲ್ಯಾರ್ ವ ಕುಮೆರಿಂತ್ ತಣ್ ಕಿರ್ಲಾಲ್ಯಾರ್ ಘಡಿಯೆನ್ ದಿಸ್ತಾಲೆಂ! ತಾಚ್ಯಾ ಮತಿಕ್ ಸಮಾಧಾನ್ ಜಾಂವ್ಕ್— ಕೊಂಕ್ರಿಕ್ ಕಟ್ ಬಾಂದ್ಲ್ಯಾ ಶಿವಾಯ್, ಝಡಾಕ್ ಆಧಾರ್ ದಿಲ್ಯಾ ಶಿವಾಯ್ ಆನಿ ಕುಮೆರಿಂತ್ಲೆಂ ತಣ್ ವಿಂಚ್ಲ್ಯಾ ಶಿವಾಯ್ ತೊ ಮುಖಾರ್ ಮೇಟ್ ಕಾಡಿನಾತ್‌ಲ್ಲೊ! ತಸಲ್ಯಾ ವೆಳಾರ್ ಮಾತ್ ಲಿಲ್ಲು-ಆಲೆಸಾಚಿ ಭೆಟ್ ಸಂತೊಸಾಚಿ ಜಾತಾಲಿ! ವೊಡಿಲಾಂ ತಾಂಚಿಂ ಪಾರೊತ್ ಕರ್ತಾತ್ ಮ್ಹಣ್ ತಾಂಕಾಂ ಕಳಿತ್ ಆಸ್ಲೆಂ ಜಾಲ್ಯಾರೀ— ದುಜ್ಯಾಮಾಕ್ ಪಳೆಲ್ಲ್ಯಾ ದಿಸಾ ತಾಂಕಾಂ ಭಿರಾಂತಿಚೆಂ ವಿಶೇಷ್ ಗುಮಾನ್ ನಾತ್‌ಲ್ಲೆಂ. ತ್ಯಾ ದೀಸ್ ಚಡಿತ್ ಸಳಾವಳಿಂತ್ ಆನಿ ಮೊಗಾನ್ ಎಕಾಮೆಕಾಕಡೆ



ತಿಂ ಉಲಯ್ತಾಲಿಂ-ಉಲಯ್ತಾನಾ ಆಲೆಸ್ ಲಿಲ್ಲುಚ್ಚೆ ಬಗ್ಗೆಕ್ ಪಾವ್ತಾಯೊ. ಲಿಲ್ಲು ಪಾಟಿಂ ಸರ್ತಾಲೆಂ. ಆಲೆಸ್ ಲಿಲ್ಲುಚ್ಯಾ ಹಾತಾಕ್ ಧರುಂಕ್ ಚಿಂತಾಯೊ. ಲಿಲ್ಲು ಹಾತ್ ಪಾಟಿಂ ವೊಡ್ನ್ ಹಾಸ್ತಾಲೆಂ. ಹೆರಾ ದಿಸಾಂನಿ ಅಸಲೆಂ ವರ್ತನ್ ಕೆದಾಳಾಚ್ ಘಡಾನಾತ್ಲೆಂ. ಹೆಂ ಫಕತ್ ದುಜ್ಯಾಮ್ ಪಾರೊತ್ ಕರುಂಕ್ ಗೆಲ್ಲ್ಯಾ ದೀಸ್ ಮಾತ್ ಘಡ್ತಾಲೆಂ! ತರೀ ದುಜ್ಯಾಮ್ ಘರಾ ಯೇವ್ನ್ ಘರ್ಕಾರ್ನಿಕ್ ಸಾಂಗ್ತಾಯೊ “ಕುಂಕ್ಡಾಂ ಬರ್ಯಾ ಬುದಿಚಿಂ ಲುಜ್ಯಾ— ಬಿಲ್ಕುಲ್ ವಾಲಿ-ಝಡಾಂಚಿಂ ಮುಳಾಂ ಉಸ್ತಿನಾಂತ್. ಆನಿ ಗೊರ್ವಾಂ ಆಮ್ಚ್ಯಾ ಕುಮೆರಿಕ್‌ಚ್ ಭಿಂಯೆತಾತ್— ಆಕೊಡೊ ಬರೊ ಘಟ್ ಆಸಾ ನಹಿಂವೆ!”

ಘರ್ಕಾರಾಚೆಂ ಉಲೊಣೆ ಆಯ್ಕೊನ್ ಲುಜ್ಯಾಮಿ ಮತಿಂತ್‌ಚ್ ಹಾಸ್ತಾಲಿ. ತರೀ “ಕಿತ್ಲೊ ತೇಂಪ್ ಪರ್ಯಾಂತ್ ಪಾರೊತ್ ಕರ್ಯೆತ್?” ಮ್ಹಣ್ ತಿ ತಿಚೆ ಇತ್ಲಾಕ್ ಚಿಂತಾಲಿ ದೆಕುನ್ ಲಿಲ್ಲುಚ್ಚೆ ಸೈರಿಕೆ ವಿಷ್ಯಾಂತ್ ಆಲೆಸಾಕಡೆ ಸುಧಾಳ್ ಉಲೊಂವ್ಚಿ ತಿಚಿ ಆಲೊಚೆನ್ ಜಾತಾಲಿ. ಪುಣ್ ತಿಕಾ ಧೈರ್ ಪಾವಾನಾತ್ಲೆಂ! ಕಾರಣ್ ಬ್ರಾಹ್ಮಣಾಕಡೆ ವಿಚಾರ್ಲ್ಯಾ ಶಿವಾಯ್ ಆಲೆಸಾಕಡೆ ಕಶೆಂ ಉಲೊಂವ್ಚೆಂ ಮ್ಹಳ್ಳೆಂ ಸವಾಲ್ ತಿಚ್ಯೆ ತಕ್ಲೆಂತ್ ಘುಂವ್ತಾಲೆಂ ದೆಕುನ್ ತಿ ಬ್ರಾಹ್ಮಣಾಕಡೆ ಉಲೊಂವ್ಕ್ ಸಂಧ್ರಾಪ್ ಮೆಳ್ಚ್ಯಾ ಆದಿಂ— ಆಲೆಸಾಧಾವ್ನ್ ಸೈರಿಕೆ ವಿಷ್ಯಾಂತ್ ಕಸಲೆಯ್ ಉಲೊಣೆ ಆಯ್ಕೊಂಕ್ ಮೆಳ್ತಾ ಜಾಲ್ಯಾರ್ ಪಳೆಂವ್ಕ್ ಅತ್ರಗ್ತಾಲಿ. ಪುಣ್ ಆಲೆಸ್ ಮಾಂವಾಡ್ಯಾಚ್ಯಾ ಜಾಂವ್ಯಾಬರಿ ಯೇವ್ನ್— ಉಲೊವ್ನ್— ಲಿಲ್ಲುಕಡೆ ಮೊಗಾಚ್ಯೊ ಗಜಾಲಿ ಕಾಂತುನ್ ಪಾಟಿಂ ವೆತಾಯೊ ಶಿವಾಯ್— ಲಿಲ್ಲುಚ್ಚೆ ಸೈರಿಕೆ ವಿಷ್ಯಾಂತ್ ಕಸಲೊಚ್ ಪ್ರಸ್ತಾಪ್ ಕಾಡಿನಾತ್ಲೊ! ಲಿಲ್ಲುಕಡೆ ಕಾಜಾರ್ ಜಾಂವ್ಕ್ ತಾಚೆಂ ಮನ್ ಅತ್ರಗ್ತಾಲೆಂ ವ್ಹೊಯ್ ಜಾಲ್ಯಾರೀ— ಬಾಪಾಯ್ಕ್ ಕಳೊಂವ್ಕ್ ಬ್ರಾಹ್ಮಣಾನ್ ಘಳಾಯ್ ಕರುಂಕ್ ಸಾಂಗ್‌ಲ್ಲ್ಯಾನ್ ತೊ ತ್ಯಾ ಉಪ್ರಾಂತ್ ಸೈರಿಕೆಚಿ ಗಜಾಲ್ ಮುಖಾರ್ಸುನ್ ಉಲಯ್ತಾತ್ಲೊ ಪುಣ್ ಲುಜ್ಯಾಮಿ ಅವ್ಸರ್ತಾಲಿ. ಕಿತ್ಯಾಕ್ ಪಾಸ್ವತ್ ಆಲೆಸ್ ಕಾಜಾರ್ ಜಾಂವ್ಚಿ ಉರ್ಬಾ ಉಲಯ್ತಾಗಾಯ್ ಮ್ಹಣ್ ಚಿಂತಾಲಿ! ಹಾಚೆಂ ಕಾರಣ್ ಬ್ರಾಹ್ಮಣಾಚೊ ದೋನ್ ಪಾತ್ರಾಂಚೊ ಖೆಳ್ ಜಾವ್ನಾಸ್ಲೊ! ತಾಚ್ಯಾ ಎಕಾ ಪಾತ್ರಾನ್ ಆಲೆಸಾಕ್ “ಘಳಾಯ್ ಕರ್” ಮ್ಹಣ್ ಸಾಂಗ್ತಾನಾ— ದುಸ್ರ್ಯಾ ಪಾತ್ರಾನ್ ಲುಜ್ಯಾಮ್ಯೆಕ್ “ಆಲೆಸಾಕ್ ಸನ್ಮಾನ್ ಕರ್ ಆನಿ ಲಿಲ್ಲುಕ್ ಚಿಕ್ಕೆ ಸಡಿಳ್ ಸೊಡ್” ಮ್ಹಣ್ ಸಾಂಗ್ಲೆಂ. ತಶೆಂ ಜಾಲ್ಲ್ಯಾನ್ ಆತಾಂ— ಲುಜ್ಯಾಮಿ ಹೆಣೆ ಆಲೆಸಾಚ್ಯಾ ಮುಖ್ಲ್ಯಾ ಆಲೊಚೆನೆಚಿ ವಾಟ್ ರಾಕ್ತಾನಾ— ತೆಣೆ ಆಲೆಸ್ ಕಾಜಾರಾಕ್ ದರ್ವಜ್ ನಾತ್‌ಲ್ಲ್ಯಾಬರಿ ನಟನ್ ಕರ್ನ್ ದಾಕ್ಟೆಣೆವಿಣೆ ಲುಜ್ಯಾಮ್ಯೆಗೆಲಿಂ ಜೆವ್ಣಾಂ ಜೇವ್ನ್ ಆನಿ ಲಿಲ್ಲುಕಡೆ ಉಲೊವ್ನ್ ಸಂತೊಸ್ ಭೊಗ್ತಾಯೊ. ತ್ಯಾ ಗೊಂದೊಳಾಚೊ ಘುಟ್ ನೆಣಾ ಆಸ್ತಾಂ— ಆಪೂಬ್ ಕೆದಾಳಾಯ್ ದುಜ್ಯಾಮ್ ಘರ್ಕಾರ್ನಿಕ್ ಮ್ಹಣ್ತಾಯೊ “ಲುಜ್ಯಾ ಆತಾಂ ಕೊಂಬೊ ಯೇವ್ನ್ ಯೇವ್ನ್ ಬಾಗ್ಲಾರ್ ಪಡ್ತಾ— ತಾಚಿ ಕಸಲಿಯ್ ವಾಟ್ ಕರಿಜಾಯ್.”

“ವ್ಹೊಯ್” ಮ್ಹಣ್ತಾಲಿ ಲುಜ್ಯಾಮಿ “ಕೊಂಬೊ ಸಾದ್‌ಯೊ ಘಾಲಿನಾ, ಗುಮಾನ್‌ಯೊ ಕರಿನಾ. ಘಾಲ್ಲೆಂ ಖಾತಾ ಆನಿ ಧಾಂವ್ತಾ— ಅಶೆಂಚ್ ವ್ಹೊಕಾಲ್‌ಯೊ ಮೊನಿ ಆನಿ ನೊವ್ಹೊಯೊ ಮೊನೊ ಮ್ಹಳ್ಯಾರ್ ಜಾಯ್ನಾ— ಪಯ್ಲೆಂ ಬ್ರಾಹ್ಮಣಾಕ್ ವಿಚಾರಿಜಾಯ್.”

ಹ್ಯಾಪರಿಂ ಲುಜ್ಯಾಮಿ ಆನಿ ದುಜ್ಯಾಮ್ ವೊಪಾರ್ಯಾಂನಿ ಉಲೊವ್ನ್ ಧುವೆಚ್ಯೆ ಸೈರಿಕೆ ವಿಷ್ಯಾಂತ್ ಮುಖ್ಲಿ ಆಲೊಚೆನ್ ಚಿಂತಾನಾ— ಶೆಜ್-ಸಾಮಾರ್ಯಾಂಚೊ ದೊಳೊ



ಲಿಲ್ಲು-ಆಲೆಸಾಚ್ಚೆ ಭೆಟೆಚೆರ್ ಪಡ್ಲೊಚ್! ಥೊಡ್ಯಾ ಭುರ್ಗ್ಯಾಂನಿ ಲಿಲ್ಲು-ಆಲೆಸಾಕ್ ಕುಮೆರಿಂತ್ ಉಲಯ್ತಾನಾ ಪಳೆಲೆಂ! ಥೊಡ್ಯಾ ಸ್ತ್ರೀಯಾಂನಿ ಆಲೆಸಾನ್ ಕಾಯಾಮ್ ದುಜ್ಯಾಮಾಗೆರ್ ಯೆಂವ್ಚೆಂ ದೆಕ್ಲೆಂ! ವಾಡ್ಯಾಂತ್ ಖಿಬ್ರಾಂಚೆಂ ವಾದಾಳ್ ಉಟ್ಟೆಂಚ್! “ತೊ ತಾಂಗೆರ್ ಕಿತ್ಯಾಕ್ ಯೆತಾ?” ಸರ್ವಾಂಚ್ಯಾ ತೊಂಡಾಥಾವ್ನ್ ಉತಾರ್ ಸುಟ್ಟೆಂಚ್!

“ಲಿಲ್ಲು ಆನಿ ತೊ ಕುಮೆರಿಂತ್ ಆಸ್ಲಿಂ— ತೊ ಆನಿ ಲಿಲ್ಲು ಹಿತ್ತಾಂತ್ ಭೊಂವ್ತಾಲಿಂ.” ಭುರ್ಗ್ಯಾಂನಿ ಸಾಕ್ಸ್ ದಿಲಿಚ್! “ವ್ಹೊಯ್ ಖಂಯ್ ತೊ ರಾತಿಂ ರಾವ್ತಾ ಸಕಾಳಿಂ ಚಲ್ತಾ” ಥೊಡ್ಯಾ ಸ್ತ್ರೀಯಾಂನಿ ಖಬ್ರೆಕ್ ಫಾಂಟೆ ಲಾಯ್ಲೆಚ್! “ರಾತಿಂ ತೊ ಕಿತ್ಯಾಕ್ ರಾವ್ತಾ?” ಥೊಡ್ಯಾ ಪುರುಷಾಂನಿ ಉತಾರ್ ಆಟಯ್ಲೆಂಚ್! ಖಬಾರ್ ವಾಡ್ಯಾಥಾವ್ನ್ ಗಾಂವಾಕ್ ವಿಸ್ತಾರ್ಲಿ. ಘರಾ-ಘರಾಂನಿ ಖಬ್ರೆಚಿ ವೊರವ್ಣಿ ಆನಿ ಝರವ್ಣಿ ಜಾಲಿ! ತ್ಯಾ ವೆಳಾರ್ ಲಾಂಬ್ ಕೊಲ್ತೆಚಿಂ (ಜಿಬೆಚಿಂ) ಥೊಡಿಂ ಮ್ಹಣಾಲಿಂ “ಆದಿಂ ಬೊಣ್ಯಾಂಚೊ ಆನಿ ತುರ್ಕಾಂಚೊ ಆಸ್ಲೊ— ಆತಾಂ ಜಾತಿಚೊಚ್ ಭೆಟ್ಲಾ— ಸಾಯ್ಬಾ ಭೊಗೊಸ್ ತಾಂಕಾಂ.”

ನೀಜ್ ಸತ್ ಕೊಣ್ಂಚ್ ನೆಣಾ ಆಸ್ಲಲ್ಯಾನ್ ಖಿಬ್ರಾಂಚೆಂ ವಾರೆಂ ವ್ಹಾಳತ್ತ್ ವೆತಾಲೆಂ. ಹರೈಕ್ಲ್ಯಾಚ್ಯಾ ತೊಂಡಾಕ್ ಆನಿ ಮನಾಕ್ ಖೊಟೆಂ ಚಿಂತಾಪ್ ಆದ್ಲಾತ್ತ್ ಧಾಂವ್ತಾಲೆಂ. ಲಿಲ್ಲು ಥಂಯ್ ಆದಿಂಚ್ ಲೊಕಾಕ್ ಚೂಕ್ ಅಭಿಪ್ರಾಯ್ ಆಸ್ಲಲ್ಯಾನ್— ಸರ್ವಾಂಕ್ ತೆಂ ಚಿಂತಾಪ್ ರುಚಿಕ್ ಲಾಗ್ತಾಲೆಂ. ದೆಕುನ್ ಲೋಕ್ ತೊಂಡಾಕ್ ಆಯಿಲ್ಲ್ಯಾ ಪ್ರಮಾಣೆ ಲಿಲ್ಲುಚ್ಯೊ ಖಬ್ರೊ ಉಲಯ್ತಾಲೊ. ಥೊಡೊ ಲೋಕ್ ಆಲೆಸ್ ಕೊಣ್ ಮ್ಹಣ್ ಪಳೆಂವ್ಕ್ ಆಡೊಸಾಕ್ ರಾಕೊನ್ ರಾವ್ತಾಲೊ— ಆನಿ ತೊ ಯೆತಾ— ವೆತಾನಾ ತಾಕಾ ಬೊಟಾನ್ ದಾಕೊವ್ನ್ ಹೆರಾಂಕಡೆ ತಾಚೆ ವಿಷ್ಯಾಂತ್ ಖೊಟೆ ಅಭಿಪ್ರಾಯ್ ಉಚಾರ್ನ್ ಹಾಸ್ತಾಲೊ! ಆಲೆಸ್ ಮಾತ್ರ ಸದಾಂಚೆಬರಿಂ ಸರಾಗ್ ದುಜ್ಯಾಮಾಗೆರ್ ಯೆತಾ—ವೆತಾಲೊ. ವಾಟೆರ್ ಕೊಣೆಂಯ್ ತಾಕಾ ಬೊಟ್ ಜೊಕ್ಲೆಂ ತಾಣೆ ಪಳಯ್ಲ್ಯಾರ್— ತೊ ಆಪ್ಣಾಕ್ ನಹಿಂ ಆಸ್ತೆಲೆಂ ಮ್ಹಣ್ ಚಿಂತಾಲೊ. ಕಾರಣ್ ದುಜ್ಯಾಮಾಚ್ಯಾ ಘರಾಣ್ಯಾ ಬಗಾರ್ ಹೆರಾಂಕ್ ತೊ ವಳ್ಕಾನಾತ್ಲೊ. ಪುಣ್ ಲೊಕಾನ್ ಮಾತ್ರ ತಾಕಾ ಲಿಲ್ಲುಕ್ ಬಾಂದುನ್ ದೀವ್ನ್ ಜಾಲ್ಲೆಂ!— ತ್ಯಾ ಉಲೊಣ್ಯಾಚ್ಯಾ ಅರ್ಥಾರ್ ಸಾಧಾರ್ಣ್ ಲಿಲ್ಲುಕ್ ಸೆಸ್ ಧಾಡ್ಚೆಂ ಕಾರ್ಯೆಂ ಮಾತ್ರ ಉರ್ಲೆಂ. ತಿತ್ತುನ್ ಪರ್ಯಾಂತ್ ಲೊಕಾಚೆಂ ಉಲೊಣೆ ಮುಖಾರ್ ಪಾವ್ಲೆಂ! ಜಾಲ್ಯಾರೀ ದುಜ್ಯಾಮಾಚ್ಯಾ ಘರಾಕ್ ವಳ್ಕೊಂಚ್ಯಾ ಕೊಣಾಯ್ಕೊ— ಲುಜ್ಯಾಮೈಕಡೆ ಜಾಂವ್ ಕಾಚ್ಚಾಕಡೆ ಪರ್ಯಾಂತ್ ಆಲೆಸ್ ಕೊಣ್ ಆನಿ ಕಿತ್ಯಾಕ್ ತಾಂಗೆರ್ ಯೆತಾ ಮ್ಹಣ್ ವಿಚಾರುಂಕ್ ಧೈರ್ ಪಾವಾನಾತ್ಲೆಂ! ಕಾರಣ್ ಲುಜ್ಯಾಮೈಚೆ ಕೇಸ್ ಪಿಕ್ಲ್ಯಾರೀ ನಾಂವ್ ತರ್ನಾಟೆಂ ಆಸ್ಲೆಂ! ತಿಕಾ ರಾಗ್ ಆಯ್ಲ್ಯಾರ್ ತಿ ದಾಂತ್ ಝಡೊಂವ್ಕಿ ಪಾಟಿಂ ಸರಾನಾ ಮ್ಹಣ್ ಹಗ್ಗೊ ಜಾಣಾ ಆಸ್ಲೊ. ತಶೆಂ ಜುಲೊನ್ ದುಜ್ಯಾಮಾಚ್ಯಾ ಶೆಜಾರ್ಯಾಂಕ್ ಪರ್ಯಾಂತ್ ಆಲೆಸಾ ವಿಷ್ಯಾಂತ್ ವಿಚಾರುಂಕ್ ಭಿರಾಂತ್ ದಿಸ್ತಾಲಿ. ತರೀ “ಫುಲ್ಲೆಂ ಫುಲ್ ಪರ್ಮಳಾನಾಸ್ತಾನಾ ರಾವಾನಾ” ಮ್ಹಣ್ತಾತ್. ತಶೆಂ, ಏಕ್ ಲೋಕ್ ಭೈಣಿಚಿ ಖಬಾರ್ ಭಾವಾಚ್ಯಾ ಕಾನಾರ್ ಪಡ್ಲಿಚ್!

“ವ್ಹೊಯ್, ತ್ಯಾ ದೀಸ್ ಪಾನಾಂ-ಪೊಪ್ಪಾಂ ಚಡ್ ಆಸ್ಲಲ್ಯಾನ್— ವೊಜೆಂ ಮಾತ್ಯಾರ್ ಕಾಣ್ಲೆವ್ನ್ ಕಾಚ್ಚಾ ಎಕ್ಲೊಚ್ ಪೆಂಟೆಕ್ ಗೆಲ್ಲೊ. ವ್ಯಾರ್ ವಿಕುನ್ ತೊ ಪಾಟಿಂ ಯೆತಾನಾ— ತಾಚೆಚ್‌ಪರಿಂ ಪೆಂಟೆಕ್ ಗೆಲ್ಲೊ ದೊಗಿ ಶೆಜಾರ್ನಿ ಸ್ತ್ರೀಯೊ ಲಿಲ್ಲು— ಆಲೆಸಾಚ್ಯೊ ಖಬ್ರೊ ಉಲೊವ್ನ್ ತಾಚ್ಯಾ ಮುಖ್ಯಾನ್ ವಾಟ್ ಚಮ್ಕಾತಾಯ್ಲೊ. ಪಾಟ್ಲ್ಯಾನ್



ಕಾಚ್ಚಾ ಆಸಾ ಮ್ಹಣ್ ತಾಂಕಾಂ ಬಿಲ್ಕುಲ್ ಕಳಿತ್ ನಾತ್ಲೆಂ. ತಿಂ ತಾಂಚ್ಯಾ ಗಜಾಲಿಂಚೆರ್ ಪಡ್ಲೆಂ. ಕಾಚ್ಚಾನ್ ತಾಣಿ ಉಲೊಂವ್ಚೆಂ ಆಯ್ಕಾಲೆಂ. ಕಾಚ್ಚಾಕ್ ಕರಿಣ್ ರಾಗ್ ಆಯ್ಲೊ. ತ್ಯೊ ಸ್ತ್ರೀಯೊ ಬದ್ಲಾಕ್ ಪುರುಷ್ ಜಾಲ್ಲೆ ಜಾಲ್ಯಾರ್— ಧೈಂಚ್ ತಾಂಚ್ಯಾ ಸೊಕರ್ನಳ್ಳೆಕ್ ಧರ್ನ್ ಕಾಚ್ಚಾ ತಾಂಚೊ ವಿಚಾರ್ ಕರ್ಚೊ ಆಸ್ಲೊ! ಪುಣ್ ತ್ಯೊ ಸ್ತ್ರೀಯೊ ಜಾಲ್ಲ್ಯಾನ್ ಕಾಚ್ಚಾಕ್ ತಿತ್ಲೆಂ ಕರುಂಕ್ ಧೈರ್ ಪಾವ್ಲೆಂ ನಾ! ದೆಕುನ್ ತಾಣೆ ಸೊಸ್ಣಿಕಾಯ್ ಕಾಣ್ಲೆವ್ನ್ ಮಾನ್ ಪೊಂದಾ ಘಾಲಿ ಆನಿ ತಾಂಚ್ಯಾ ಪಾಟ್ಲ್ಯಾನ್ಂಚ್ ಮೆಟಾಂ ಕಾಡ್ಲಿಂ. ಪುಣ್ ಚಿಕ್ಕೆ ಮುಖಾರ್ ಪಾವ್ತಾನಾ ಎಕಾ ಸ್ತ್ರೀಯೆಚ್ಯಾ ಪಾಂಯಾಚ್ಯಾ ಬೊಟಾಕ್ ಏಕ್ ಫಾತೊರ್ ದಾಂಟಾಲೊ. ತ್ಯಾ ಮಾರಾಚೆ ದೂಖ್ ಪುಸುಂಕ್ ತಿ ಬಾಗ್ವಾತಾನಾ ದುಸ್ರಿ ಸ್ತ್ರೀ ಧೈಂಚ್ ಉಬಿ ಜಾಲಿ. ತ್ಯಾ ವೆಳಾರ್ ಕಾಚ್ಚಾ ತಾಂಚ್ಯಾ ದೆಗೆಚ್ಯಾನ್ ಪಾಶಾರ್ ಜಾತಾನಾ— ದೊಗಾಂಯ್ಚಿ ದೀಷ್ಟ್ ಕಾಚ್ಚಾಚೆರ್ ಪಡ್ಲಿ! ತಾಕಾ ಪಳೆವ್ನ್ ದೊಗೀ ಸ್ತ್ರೀಯೊ ಎಕಾಚ್‌ಫಾರಾ ಆಕಾಂತೊನ್ ಕಾವ್ಲೊ! ತಾಂಕಾಂ ಗುಮಾನ್ ಕರಿನಾಸ್ತಾನಾ ಕಾಚ್ಚಾ ಚಲ್ತಚ್ ರಾವ್ಲೊ. ತಶೆಂ ತಾಂಕಾಂ ವಳ್ಕಿಂಚ್ಯಾಂಕ್ ಗಣ್ಣೆ ಕರಿನಾಸ್ತಾನಾ ತಾಣೆ ವೆಚೆಂ ಪಳೆವ್ನ್— ತ್ಯಾ ಸ್ತ್ರೀಯಾಂಕ್ ತಾಂಚೆಂ ಉಲೊಣೆ ಖಾಂವ್ಕ್ ಲಾಗ್ಲೆಂ. ದೆಕುನ್ ಎಕ್ಲೆ ಮ್ಹಣಾಲಿ ದುಸ್ರೆಕ್ “ತಾಣೆ ಆಮಿ ಉಲೈಲ್ಲೆಂ ಪುಣಿ ಆಯ್ಕೊಂಕ್‌ಮೂ!”

“ಆಯ್ಕಾಲ್ಯಾರ್ ಕಿತೆಂ ಜಾಲೆಂ? ಸತ್ ಆಸ್ಲೆಂ ಉಲೊಂವ್ಕ್ ಭಿರಾಂತ್ ಕೊಣಾಚಿ?” ಸಾಂಗಾಲಾಗಿ ತಿ ದುಸ್ರಿ.

“ತೆಂವೀ ವ್ಹೊಯ್— ಆಮಿ ಕಾಂಯ್ ಘಡ್ನ್ ಉಲೊಂವ್ಕ್ ನಾಂವ್— ಸಂಸಾರ್ ಉಲಯ್ತಾ ದೆಕುನ್ ಆಮಿ ಉಲೈಲಾಂವ್” ಮ್ಹಣತ್ತ್ ಪೈಲೆನ್— ತಿಕಾಚ್ ಸಮಾಧಾನ್ ದಿಲೆಂ.

ತ್ಯಾಪರಿಂ ಗಜಾಲಿ ಉಲೈತ್ತ್ ತ್ಯೊ ದೊಗೀ ಸ್ತ್ರೀಯೊ ವಾಟ್ ಚಲೊನ್ ತಾಂಚ್ಯಾ ಘರಾ ಪಾವ್ಲೊ. ತೆಣೆ ಕಾಚ್ಚಾಯಿ ತಾಚೆಂ ಘರ್ ಭಿತರ್ ಸರ್ಲೊ. ಪುಣ್ ಕಾಚ್ಚಾಕ್ ವಾಟೆರ್ ಆಯ್ಕಾಲ್ಲಿ ಗಜಾಲ್ ತಡ್ವಾಲಿನಾ ಜಾಯ್ವಾಯ್! ದೆಕುನ್ ತಾಣೆ ಆವೈಕ್ ವಿಂಗಡ್ ಆಪೊವ್ನ್ ಆಯ್ಕಾಲ್ಲಿ ಗಜಾಲ್ ತಿಕಾ ಘುಟಾನ್ ಸಾಂಗ್ಲಿ. ತೆಂ ಆಯ್ಕೊನ್ ಲುಜ್ಯಾಮ್ಯೆಚೆಂ ಮಸ್ತಕ್ ತಾಪ್ಲೆಂ. ತ್ಯಾಚ್‌ಫಾರಾ ವೊಚೊನ್ ತ್ಯಾ ಸ್ತ್ರೀಯಾಂಚೊ ವಿಚಾರ್ ಕರುಂಕ್ ತಿಣೆ ಚಿಂತ್ಲೆಂ. ದೆಕುನ್ ಘಳಾಯ್ ಕರಿನಾಸ್ತಾನಾ ನ್ಹೆಸ್‌ಲ್ಲ್ಯಾ ಕಾಪ್ದಾರ್ ತಿ ಭಾಯ್ರ್ ಸಲ್ಲಿಚ್! ಕಾಚ್ಚಾನ್ ಆಡಾಯ್ಲ್ಯಾರೀ ತಿ ರಾವ್ಲಿ ನಾ!

ಆಯ್ಕಾಲ್ಲೆಂ ಧರ್ನ್ ಉಲೈಲ್ಯಾರ್ ನಾಂವ್ ಪಾಡ್ ಜಾತಾ ಮ್ಹಣ್ ಆಮಿ ಭಿಂಯೆತಾಂವ್— ಪುಣ್ ಸತಾಕ್ ಸೊಧ್ತಾಂವ್ ಜಾಲ್ಯಾರ್ ಆಮಿ ನೀತಿಕ್ ಝಗಡ್ತಾಂವ್.

— ಗಲೀಬ್.

ಲುಜ್ಯಾಮ್ಯೆನ್ ವೊಚೊನ್ ತ್ಯಾ ದೊಗಾಂ ಸ್ತ್ರೀಯಾಂ ಪೈಕಿ ಎಕ್ಲೆಚ್ಯಾ ಘರಾಚ್ಯಾ ಆಂಗ್ಣಾಂತ್ ರಾವೊನ್ ತಿಕಾ ಉಲೊ ಕರ್ತಾನಾ— ಲುಜ್ಯಾಮ್ಯೆಚಾ ತಾಳ್ಯಾಕ್‌ಚ್ ಭಿತರ್ ಆಸ್‌ಲ್ಲ್ಯಾ ತ್ಯಾ ಸ್ತ್ರೀಯೆಚೆ ಹಾತ್-ಪಾಂಯ್ ಆಪೈಂಚ್ ಕಾಂಪಾಲಾಗ್ಲೆ! ಲುಜ್ಯಾಮಿ ವಿಚಾರ್ ಕರುಂಕ್ ಆಯ್ಲ್ಯಾ ಮ್ಹಳ್ಳೆಂ ತಿಕಾ ತಕ್ಷಣ್ ಕಳೆಂ. ದೆಕುನ್ ಭಾಯ್ರ್ ಯೆಂವ್ಕ್ ಭಿಂಯೆವ್ನ್ ತಿ ಪಾಟ್ಲ್ಯಾ ದಾರಾಂತ್ಲ್ಯಾನ್— ತ್ಯಾ ದುಸ್ರ್ಯಾ ಸ್ತ್ರೀಯೆಕ್ ಶೆಜಾರ್ನಿಕ್ ಸಾಂಗೊಂಕ್ ಧಾಂವ್ಲಿ! ಲುಜ್ಯಾಮಿ ಆಯ್ಲ್ಯಾ ಮ್ಹಳ್ಳಿ ಖಬಾರ್ ಆಯ್ಕೊನ್ ತಿಚೆಯೊ



ಹಾತ್-ಪಾಂಯ್ ಗಳ್ಳಿ! ದೋಗಾಂಯ್ನು ಗುಡ್ಯಾರ್ ಲಿಪೊನ್ ರಾವೊಂಕ್ ಚಿಂತ್ಲೆಂ ಆನಿ ಕ್ಷಿಣಾ ಭಿತರ್ ನಪೊಂಚ್ ಜಾಲಿಂ! ಲುಜ್ಯಾಮಿ ಹೆಣ್ ಎಕ್ಲಿ ದಿಸಾನಾತ್‌ಲ್ಲಿ ಪಳೆವ್ನ್ ದುಸ್ರೆಗರ್ ಗೆಲಿ. ತಿಕಾ ಉಲೊ ಕರ್ತಾನಾ— ತಿ ನಾತ್‌ಲ್ಲಿ ಪಳೆವ್ನ್ ಪೈಲೆಗರ್ ಆಯ್ಲಿ! ದೋಗಾಂಯ್ನು ಸೊಧ್ತಾನಾ ದೋಗಿಯೊ ದಿಸಾನಾಂತ್! ತಾಂಚ್ಯಾ ಘರ್ಕಾರಾಂಕ್ ವಿಚಾರ್ಲ್ಯಾರ್— ತೆವೀ ಸಾಂಗಾನಾಂತ್! ಭುರ್ಗ್ಯಾಂಕಡೆ ವಿಚಾರ್ಲ್ಯಾರ್— ತಿಂವೀ ನೆಣಾಂತ್! ಲುಜ್ಯಾಮಿ ತಾಂಕಾಂ ಉಲೊ ಕರ್ನ್ ಆನಿ ಸೊಧುನ್ ಧಕ್ಲಿ. ತೆಂ ಪಳೆವ್ನ್ ತ್ಯಾ ಸ್ತ್ರೀಯಾಂಚ್ಯಾ ಘರ್ಕಾರಾಂನಿ— ಲುಜ್ಯಾಮ್ಯೆನ್ ತಾಂಚ್ಯಾ ಘರ್ಕಾರ್ನಿಂಕ್ ವಿಚಾರ್ಚೆಂ ಕಾರಣ್ ವಿಚಾರ್ಲೆಂ.

“ಕಾರಣ್ ತುಮ್ಮಾಂ ನಾಕಾ” ಮ್ಹಣಾಲಿ ತಿ, “ಮ್ಹಾಕಾ ತಾಂಚೆಕಡೆ ಉಲಯ್ತಾಯ್— ತಿಂ ಖಂಯ್ ಗೆಲ್ಯಾಂತ್ ಮ್ಹಳ್ಳೆಂ ಸಾಂಗಾ— ಸಾಂಗಾನಾಂತ್ ಜಾಲ್ಯಾರ್ ತುಮ್ಮೊ ಮಿಶ್ಯೊ ಹುಮ್ಮಿತಾಂ.”

ಲುಜ್ಯಾಮ್ಯೆನ್ ಧಂಕ್ಣ್ಯಾ ಬರಾಬರ್ ಮಿಸ್ಯಾಂಚೆಂ ನಾಂವ್ ಕಾಡ್ತಾನಾ— ಪಾಪ್ ತ್ಯಾ ದೋಗಾಂಯ್ಚೆಂ ಕಾಳಿಜ್ ದಡ್ಡಡ್ಲೆಂ! ಎಕಾ ತೆಂಪಾರ್ ಲುಜ್ಯಾಮ್ಯೆನ್ ಗುರ್ಕಾರಾಚ್ಯಾ ಮಿಸ್ಯಾಂಕ್ ಹಾತ್ ಘಾಲ್ಚೊ ಮ್ಹಣ್ ಗಾಂವಾರ್ ಆಸ್‌ಲ್ಲ್ಯಾ ಸಾಂಗ್ಲೆಚೊ ತಾಂಕಾಂ ಉಗ್ಡಾಸ್ ಆಯ್ಲೊ! ದೆಕುನ್ ತಕ್ಷಣ್ ತಾಣಿ ತಾಂಚ್ಯಾ ಘರ್ಕಾರ್ನಿಂಕ್ ಉಲೊ ಕರ್ನ್ ತಾಂಕಾಂ ಸೊಧ್ಚೆಂ ಪ್ರಯತ್ನ್ ಕೆಲೆಂ. ಜಾಲ್ಯಾರೀ ದೋಗೀ ಝಳ್ಕಾಲ್ಯೊನಾಂತ್! ತೆಂ ಪಳೆವ್ನ್ ಬಾವ್ಡೆ ಘರ್ಕಾರ್ ಮಾನ್ ಆಡ್ ಘಾಲ್ನ್ ಲುಜ್ಯಾಮ್ಯೆಕ್ ಮ್ಹಣಾಲೆ “ಕಿತೆಂಯ್ ಚಡ್ ಉಣೆ ಜಾಲಾಂ ಜಾಲ್ಯಾರ್ ಮಾಘ್ ಕರ್ ಮಾವ್ಚೆ— ತಿಂ ಕಾಂಯ್ ದಿಸಾನಾಂತ್— ಗಜಾಲ್ ಸಾಂಗ್ಲಿ ಜಾಲ್ಯಾರ್ ಆಮಿಂಚ್ ತಾಂಕಾಂ ಬೂದ್ ಶಿಕ್ಯೆತಾಂವ್.”

“ತಶೆಂ ಜಾಲ್ಯಾರ್ ಸಾಂಗ್ತಾಂ” ಮ್ಹಣಾಲಿ ಲುಜ್ಯಾಮಿ “ಆಯ್ಕಾ— ತುಮ್ಮಾಚ್ಯಾ ಘರ್ಕಾರ್ನಿಚ್ಯೊ ಜಿಬೊ ಇಲ್ಲ್ಯೊ ಸಡಿಳ್ ಜಾಲ್ಯಾತ್— ದೆಕುನ್ ತಾಂಕಾಂ ಸಮ್ಜಾವ್ನ್ ಸಾಂಗಾ— ತಾಂಕಾಂ ಮ್ಹಜ್ಯಾ ಘರ್ದೊ ಖಬ್ರು ನಾಕಾತ್— ಜರ್ ತಿಂ ತಶೆಂಚ್ ಉಲಯ್ತಿತ್ ಜಾಲ್ಯಾರ್, ಹಾಂವ್ ತಾಂಚಿ ಶೆಂಡಿ ಹುಂಬ್ಳುನ್ ಕಾಡ್ತೆಲಿಂ— ನಾಗ್ಲಿಂ ಕರ್ನ್ ತಾಂಕಾಂ ಗಾಂವಾರ್ ಭೊಂವ್ಡಾಯ್ತೆಲಿಂ— ಮ್ಹಜೆಂ ನಾಂವ್ ಲುಜೆಂ— ದೆಕುನ್ ಜಾಗ್ರುತ್.”

ಲುಜ್ಯಾಮ್ಯೆನ್ ವೊಂಟ್ ಚಾಬೊನ್ ಆನಿ ಹರ್ಥೆಂ ಪೆಟುನ್ ತಶೆಂ ಸಾಂಗ್ತಾನಾ— ಭಿರ್ಮತ್ ತ್ಯಾ ಘರ್ಕಾರಾಂಚ್ಯೊಯಿ ಕುಡಿ ಘಾಮೆಲ್ಯೊ. “ಜಾಯ್” ಮ್ಹಣಾಲೆ ತೆ “ತಾಂಚ್ಯೊ ಜಿಬೊ ಆಮಿ ರಾವೈತಾಂವ್.”

“ತರ್ ಹಾಂವ್ ವೆತಾಂ” ಮ್ಹಣತ್ ಲುಜ್ಯಾಮಿ ಪಾಟಿಂ ಪಳಯ್ತಾನಾ ವಾಟ್ ಚಮ್ಕಾಲಿ. ತಿ ವೊಚೊನ್ ಥೊಡ್ಯಾ ವೆಳಾನ್ ತ್ಯೊ ದೋಗಿಯೊ ಸ್ತ್ರೀಯೊ ತಾಂತಾಂಚೆಂ ಘರ್ ಭಿತರ್ ಸರ್ತಾನಾ— ತಾಂಚ್ಯಾ ಘರ್ಕಾರಾಂನಿ ತಾಂಚಿ ನೀತ್ ಕೆಲ್ಯಾ ಶಿವಾಯ್ ಸೊಡ್ಲೆಂ ನಾ. ದೋಗಾಂಯ್ಚ್ಯಾ ಪಾಟಿರ್ ಆಡಾರಾಂಚೆ ಚ್ಯಾಚಾರ್ ಮಾರ್ ಪಡ್ಲೆಚ್! ದುಸ್ರ್ಯಾ ದಿಸಾ ಥಾವ್ನ್ ಮಾತ್ ತ್ಯಾ ಸ್ತ್ರೀಯಾಂನಿ ಪೆಲ್ಯಾಚ್ಯೊ ಖಬ್ರು ಉಲೊಂವ್ಚಿ ಸವಯ್ ಸೊಡ್ಲಿ!



ಪೆಲ್ಯಾಚೊ ಉಣ್ ಸಾಂಗ್ಚ್ಯಾ ಆದಿಂ ಆಮ್ಚೊ ಗುಣ್ ಆಮಿ ಪೈಲೆಂ ಪಳಯ್ಜಾಯ್.  
ಕಿತ್ಯಾಕ್ ಪೆಲ್ಯಾಕಡೆ ಬರೊ ಆಸ್ಚೊ ಏಕ್ ಗುಣ್ ಆಮ್ಚೊ ಉಣ್ ಜಾವ್ನತ್.

— ಲೇಡಿ ಹಲ್ಲಿ.

ಲುಜ್ಯಾಮೆನ್ ಪೆಲ್ಯಾಚಿಂ ತೊಂಡಾಂ ಧಾಂಕೈಲ್ಯಾರೀ— ತಿಚೆಂ ಅಂತಸ್ಕರ್ನ್ ಧಾಂಕುಂಕ್ ತಿಕಾ ಸಾಧ್ಯ್ ಜಾಲೆಂ ನಾ! ತ್ಯಾ ಸ್ತ್ರೀಯಾಂನಿ ಉಲೈಲ್ಲ್ಯೊ ವಿಬ್ರೊ ಸದಾಂಚ್ ತಿಚ್ಯಾ ಕಾಳ್ಜಾಂತ್ ಶಿಜ್ತಾಯ್ಲೊ. ತ್ಯಾ ನಿಮ್ತಿಂ ಆಲೆಸಾನ್ ಚಡಿತ್ ತಿಚ್ಯಾ ಘರಾ ಯೆಂವ್ಚೆಂ ಆನಿ ಲಿಲ್ಲುಕಡೆ ಸಳಾವಳಿನ್ ಉಲೊಂವ್ಚೆಂ ರಾಜಾಂವ್ ನಹಿಂ ಮ್ಹಣ್ ತಿಕಾ ಭೊಗ್ತಾಲೆಂ. ಬ್ರಾಹ್ಮಣಾನ್ ಆದಿಂಚ್ ತಿಕಾ ತ್ಯಾ ವಿಷ್ಯಾಂತ್ ಸಮಾಧಾನ್ ಸಾಂಗ್ಲೆಂ ಜಾಲ್ಯಾರೀ— ಆತಾಂ ತಿಚೆಂ ಮನ್ ಮಾಂದಿನಾತ್ಲೆಂ. ದೆಕುನ್ ತಿ ದಾಕ್ಷಿಣವಿಣ್ ಆಲೆಸಾಕಡೆ ಉಲೊಂವ್ಕ್ ಚಿಂತಾಲಿ.

ತಸಲ್ಯಾ ವಿಚಾರಾಂನಿ ಲುಜ್ಯಾಮಿ ಆಸ್ತಾನಾ— ದೋನ್ ದೀಸ್ ಪಾಶಾರ್ ಜಾಲೆ ಆನಿ ಆಯ್ತಾರ್ ಆಯ್ಲೊ. ತ್ಯಾ ದಿಸಾ ಸದಾಂಚ್ಯೆ ಸವಯೆ ಪ್ರಮಾಣ್ ಆಲೆಸ್ ದುಜ್ಯಾಮಾಗೆರ್ ಪಾವ್ಲೊ. ಲುಜ್ಯಾಮ್ಯೆನ್ ತಾಕಾ ಮತಿಂತ್ಲಿ ಬೆಜಾರಾಯ್ ದಾಕಯ್ನಾಸ್ತಾನಾ ಸದಾಂಚೆಪರಿಂಚ್ ಸನ್ಮಾನ್ ಇತ್ಯಾದಿ ಕೆಲೊ. ಆಲೆಸಾಯಿ ಕಸಲಿಚ್ ಗಜಾಲ್ ನೆಣಾ ಆಸ್ತಾನಾ ಸದಾಂಚೆಪರಿಂ ಹಿತ್ತಾಂತ್-ಕುಮರಿಂತ್ ಭೊಂವೊನ್— ಲಿಲ್ಲುಕಡೆ ಮೊಗಾಚ್ಯೊ ಗಜಾಲಿ ಕಾಂತುನ್ ಧಾದೊಶಿ ಜಾಲೊ. ತ್ಯಾ ದೀಸ್ ಮಾತ್ರ ಕೊಣ್ಂಚ್ ತಾಂಕಾಂ ಪಾರೊತ್ ಕರುಂಕ್ ಗೆಲಿನಾಂತ್! ಕಾರಣ್ ಲಿಲ್ಲು ಆನಿ ಆಲೆಸ್ ಭಾಯ್ರ್ ಗೆಲ್ಲ್ಯಾ ವೆಳಾರ್— ಘರಾಂತ್ ಲುಜ್ಯಾಮಿ ಆನಿ ದುಜ್ಯಾಮ್ ಬಸೊನ್ ಆಲೆಸಾಕಡೆ ಉಲೊಂವ್ಚಿ ಆಲೊಚೆನ್ ಚಿಂತಾಲಿಂ. ದುಜ್ಯಾಮ್ ಬ್ರಾಹ್ಮಣಾಕಡೆ ವಿಚಾರ್ಲ್ಯಾ ಶಿವಾಯ್ ಆಂವ್ಸರ್ಚೆಂ ನಾಕಾ ಮ್ಹಣ್ತಾಲೊ. ಜಾಲ್ಯಾರೀ ಲುಜ್ಯಾಮಿ ಹಟ್ವೆ ಉಲಯ್ತಾಲಿ. ಕಾಚ್ಚಾ ತ್ಯಾ ರಗ್ಜ್ಯಾಂಕ್ಚ್ ನಾತ್ಲೊ. ಕಾರಣ್ ಆಯ್ತಾರ್ ಯೆತಾನಾ ತಾಕಾ ತಾಚೊ ಈಷ್ಟ್ ರಾಘು ಭೆಟ್ತಾಲೊ. ದೆಕುನ್ ಸಕಾಳಿಂ ಮಿಸಾಧಾವ್ನ್ ಯೇವ್ನ್ ತೊ ಸೀತಮ್ಮಾಗೆರ್ ಪಾವ್ತಾಲೊ.

ದುಜ್ಯಾಮಾನ್ ಆನಿ ಲುಜ್ಯಾಮ್ಯೆನ್ ತ್ಯಾ ದೀಸ್ ಆಲೊಚೆನ್ ಕರ್ನ್— ಆಲೆಸಾ ಕಡೆ ಲಿಲ್ಲುಚ್ಯೆ ಸೈರಿಕೆಚೊ ಪ್ರಸ್ತಾಪ್ ಕಾಡ್ಚೊ ಮ್ಹಣ್ ನಿಶ್ಚಿತ್ ಕೆಲೆಂ. ತ್ಯಾ ಪ್ರಮಾಣ್ ದನ್ವಾರಾಂಚೆಂ ಜೆವಾಣ್ ಜಾವ್ನ್ ಸಮೆಸ್ತಾಂ ಭಾಯ್ರ್ ಸೊಪ್ಯಾರ್ ಬಸೊನ್ ಗಜಾಲಿ ಕಾಂತಾನಾ— ಲುಜ್ಯಾಮ್ಯೆನ್ ಹಾಸತ್ತ್ ಆಲೆಸಾಕ್ ಮ್ಹಳಿಂ “ಆಲೆಸಾ ಸಬಾರ್ ದೀಸ್ ಥಾವ್ನ್ ಹಾಂವ್ ತುಜೆಕಡೆ ವಿಚಾರಿಜಾಯ್ ಮ್ಹಣ್ ಚಿಂತಾಲಿಂ...”

“ಕಸಲಿ ಗಜಾಲ್, ಕಸಲಿ ಗಜಾಲ್?” ಆಲೆಸಾನ್ ಆಕಾಂತೊನ್ ಮಧೆಂಚ್ ಸವಾಲ್ ಘಾಲೆಂ.

“ಗಜಾಲ್ ದುಸ್ರಿ ಕಸಲಿಯೊ ನಹಿಂ— ಮಹಿನ್ಯಾಂ-ದೆಡಾ ಮಹಿನ್ಯಾಂ ಆದಿಂ ತುವೆಂ ಸಾಂಗ್ಲೆಂಯ್ ಬಾಪಾಯ್ಕ್ ವಿಚಾರ್ನ್ ಸಾಂಗ್ತಾಂ ಮ್ಹಣೊನ್— ಎದೊಳ್ ಕಸಲಿಯೊ ಜಾಪ್ ನಾ...”

ಆನಿ ಕಿತೆಂ ಸಾಂಗೊಂಕ್ ಮ್ಹಣ್ ಚಿಂತಾನಾ ಲುಜ್ಯಾಮ್ಯೆಕ್ ಮುಖಾರ್ ಬಸ್ಲೆಂ ಲಿಲ್ಲು ದಿಷ್ಟಿಕ್ ಪಡ್ಲೆಂ. ದೆಕುನ್ ಧಂಕ್ಲೊ ಘಾಲ್ನ್ ಮ್ಹಣಾಲಿ ತಿ “ಹಾಂಗಾ ಕಿತ್ಯಾಕ್ ಬಸ್ಲಾಂಯ್ಲೊ? ಪೊಚ್‌ಗೊ ಭಿತರ್— ಪಾಡ್‌ಲ್ಲ್ಯಾ ಭುರ್ಗ್ಯಾಂನಿ ಮಧೆಂ ಬಸ್ಚೆಂ ನಹಿಂ—



ಕೊಣಾಯ್ಕಡೆ ಚಡಿತ್ ಉಲೊಂವ್ಚೆಂ ನಹಿಂ ಮ್ಹಣ್ ಹಜಾರ್ ಪಾವ್ಚಿಂ ಸಾಂಗ್ಲೆಂ ತುಕಾ ಹಾವೆಂ— ಇಲ್ಲಿ ಪುಣಿ ಲಜ್ ಆಸಾಯೆಗೊ ತುಕಾ?”

ತಿತ್ತೆಂ ಆಯ್ಕೊನ್ ಲಿಲ್ಲು ಉಟೊನ್ ಭಿತರ್ ಧಾಂವ್ಲೆಂ. ತ್ಯಾ ವೆಳಾರ್ ಹಾಸತ್ತ್ ಮ್ಹಣಾಲೊ ಆಲೆಸ್ “ಮಾಮಿಯೆ ಲಿಲ್ಲು ವಿಷ್ಯಾಂತ್ ತುವೆಂ ಕಸಲಿಚ್ ಖಿಂತ್ ಕರ್ಚಿ ನಾಕಾ— ಹಾಂವ್ ಕಾಜಾರ್ ಜಾತಾಂ ಮ್ಹಳ್ಳೆಂ ಖಂಡಿತ್.”

“ಖಂಡಿತ್ ವ್ಹೊಯ್ ಜಾಲ್ಯಾರ್ ಘಳಾಯ್ ಕಿತ್ಯಾಕ್?” ದುಜ್ಯಾಮಾನ್ ನಾರ್ಗತ್ತ್ ಮಧೆಂ ತೊಂಡ್ ಘಾಲೆಂ ಆನಿ ಮುಖಾರ್ಸುನ್ ಸಾಂಗ್ಲೆಂ “ಆಮ್ಚೆಂ ವಾಡ್ಲೆಂ ಭುರ್ಗೆಂ ಘರಾಂತ್ ಆಸ್ತಾನಾ— ಲೊಕಾಕ್ ಉಲೊಂವ್ಕ್ ಇಡೆಂ ಕಿತ್ಯಾಕ್ ದಿಜಾಯ್?”

“ವ್ಹೊಯ್” ಮ್ಹಣಾಲಿ ಲುಜ್ಯಾಮಿ ಘರ್ಕಾರಾಚ್ಯಾ ಉತ್ರಾಂಕ್ ಆಧಾರ್ಸುಂಕ್ “ತುಂ ಚಲೊ, ತುಕಾ ಬೆಜಾರ್ ನಾ— ಜಾಲ್ಯಾರೀ ಆಮಿ ಚಿಂತಿಜಾಯ್ ನಹಿಂವೇ?— ಆನಿ ತುಂ— ಖಂಡಿತ್ ಕಾಜಾರ್ ಜಾತಾಂ ಮ್ಹಣ್ತಾಯ್ ಶಿವಾಯ್— ಕೊಣಾಕಡೆ ಆನಿ ಕೆದಾಳಾ ಮ್ಹಣ್ ಕಾಂಯ್ ಸಾಂಗಾನಾಂಯ್— ತಶೆಂ ಉಲೊವ್ನ್ ಮಧೆಂ ಗಾಂಚ್ ಕಿತ್ಯಾಕ್ ಸೊಡ್ತಾಯ್?— ಖೈಂಚೆಂಯ್ ನಿಶ್ಚಿತ್ ಸಾಂಗ್— ನಹಿಂ ಜಾಲ್ಯಾರ್ ದುಸ್ರಿ ಆಲೊಚೆನ್ ಪುಣಿ ಕರ್ತಾಂವ್.”

ತೆಂ ಆಯ್ಕೊನ್ ಆಲೆಸಾಕ್ ಕಸಲಿ ಜಾಪ್ ದಿಂವ್ಚಿ ಮ್ಹಳ್ಳೆಂ ಸಮ್ಜಾಲೆಂ ನಾ. ಕಾರಣ್ ಬ್ರಾಹ್ಮಣಾನ್ “ಘಳಾಯ್ ಕರ್” ಮ್ಹಳ್ಳೆಂ ದೆಕುನ್— ತ್ಯಾ ವೆಳಾರ್ ನಿಶ್ಚಿತ್ ಕಶೆಂ ಸಾಂಗ್ಲೆಂ ಮ್ಹಳ್ಳೆಂ ತಾಕಾ ಕಳೆಂನಾ. ದೆಕುನ್ ಪುಷ್ಕಳ್ ವೇಳ್ ತೊ ಚಿಂತುಂಕ್ ಪಡ್ಲೊ. ಆನಿ ಆಖೇರೆಕ್ ಮ್ಹಣಾಲೊ “ತಶೆಂ ಜಾಲ್ಯಾರ್ ಮಾಮಾ ಆನಿ ಮಾಮಿಯೆ— ಆನಿ ದೋನ್ ಹಪ್ಪ್ಯಾಂ ಭಿತರ್ ಹಾಂವ್ ಮ್ಹಜಿ ಆಲೊಚೆನ್ ಮುಖಾರ್ಸಿತಾಂ— ತೆದೊಳ್ ಪರ್ಯಾಂತ್ ಹಾವೆಂ ಹಾಂಗಾ ಯೆಂವ್ಚೆಂ ತುಮ್ಕಾಂ ಬೆಜಾರಾಯ್ ಭೊಗ್ತಾ ಜಾಲ್ಯಾರ್— ಹಾಂವ್ ಆನಿ ಯೆನಾ.”

“ಛೆ, ಛೆ— ತುಕಾ ಯೆನಾಕಾ ಮ್ಹಣಾನಾಂವ್ ಆಮಿ” ಲುಜ್ಯಾಮಿ ಆನಿ ದುಜ್ಯಾಮ್ ಎಕಾಚ್ ತಾಳ್ಯಾನ್ ಅಕ್ಲಾಸಿತ್ತ್ ಮ್ಹಣಾಲಿಂ. ಉಪ್ರಾಂತ್ ಲುಜ್ಯಾಮ್ಯೆನ್ ಮುಖಾರ್ಸುನ್ ಸಾಂಗ್ಲೆಂ “ತುಂ ಕೆದಾಳಾಯ್ ಯೆ— ಜ್ವೆವ್-ಖಾ ಆನಿ ವೊಚ್— ಆಮ್ಕಾಂ ಬೆಜಾರ್ ನಾ— ಜಾಲ್ಯಾರೀ ಖೈಂಚೆಂಯ್ ಸೊಬ್ಲೆಂ ಕೆಲ್ಯಾರ್ ಬರೆಂ ನಹಿಂವೇ?”

“ವ್ಹೊಯ್, ವ್ಹೊಯ್ ಮಾಮಿಯೆ ಮ್ಹಾಕಾ ಸರ್ವ್ ಸಮ್ಜಾತಾ” ಶ್ವಾಸ್ ಸೆವಿತ್ತ್ ಉಲೈಲೊ ಆಲೆಸ್ ಆನಿ ಮುಖಾರ್ಸುನ್ ಮ್ಹಣಾಲೊ “ತುಮಿ ಸಾಂಗ್ಲೆಂ ಥೊಡೆಂ ಪುಣ್ ಹಾಂವ್ ಪುಷ್ಕಳ್ ಸಮ್ಜಾಲೊಂ— ನಿಜಾಯ್ಕಿ ತುಮಿ ಸಾಂಗ್ಲೆಂ ಬರಾಬರ್— ಮ್ಹಾಕಾ ಜರ್ ಭೈಣ್ ಆಸ್ಲಿ ಹಾವೆಂಯ್ ಕರ್ಚೆಂ ತೆಂಚ್— ದೆಕುನ್ ಮ್ಹಾಕಾ ಬೆಜಾರ್ ನಾ— ಹಾಂವ್ ಯೆಂವ್ಚೊ ಯೆತೊಲೊಂಚ್— ಆಮ್ಚಿ ಆಲೊಚೆನ್ ಧಂಡಳ್ಕಾರೀ ವಳೊಕ್ ಆನಿ ಇಷ್ಟಾಗತ್ ಕೆದಿಂಚ್ ಧಂಡಳ್ಳಿನಾ— ಖೆಲ್ಲ್ಯಾ ಘರಾಕ್ ಅನ್‌ಉಪ್ಕಾರಿ ಜಾಂವ್ಕ್ ಹಾಂವ್ ನೆಣಾ— ತರೀ ಆತಾಂ ಸದ್ಯಾಕ್ ಥೊಡೆ ದೀಸ್ ಹಾಂವ್ ಯೆಂವ್ಚೊ ನಾ.”

“ತಶೆಂ ಕಿತ್ಯಾಕ್ ಇಲ್ಲೊ ರಾಗ್ ದವರ್ತಾಯ್.”



“ರಾಗ್ ನಹಿಂ ಮಾಮಿಯೆ— ಮುಖ್ಯಾ ಆಯ್ತಾರಾ ಹ್ಯಾ ವಿಷ್ಯಾಂತ್ ಉಲೊಂವ್ಕ್ ಮ್ಹಜ್ಯಾ ಎಕಾ ಮನ್ಶಾಗೆರ್ ಮ್ಹಾಕಾ ವೊಚಾಜಾಯ್— ಉಪ್ರಾಂತ್ ಆನಾಕ್ ಕಳೊವ್ನ್— ದುಸ್ರ್ಯಾ ಆಯ್ತಾರಾ ಭಿತರ್ ಖೈಂಚೆಂಯ್ ಏಕ್ ತಿರ್ನಿಜಾಯ್.”

ತಿತ್ಲೆಂ ಉಲೊವ್ನ್ ಆನಿ ಹೆರ್ ಥೊಡ್ಯೊ ಗಜಾಲಿ ಕಾಂತುನ್— ತ್ಯಾ ದೀಸ್ ಸಾಂಜೆರ್ ಆಲೆಸ್ ದುಜ್ಯಾಮಾಚೆಂ ಫರ್ ಭಾಯ್ರ್ ಸರ್ನ್ ಗೆಲೊ. ಲುಜ್ಯಾಮಿ ಆನಿ ದುಜ್ಯಾಮ್— ಆಲೆಸ್ ಆನಿ ಯೆತಾ ವ ನಾ ಕೊಣ್ಣಾ ಚಿಂತುನ್ ದುಬಾವ್ ಉಲಯ್ತಾಲಿಂ! ಆಲೆಸಾನ್ ಥೊಡೆ ದೀಸ್ ಯೆನಾ ಮ್ಹಳೆಂ ಆಯ್ಕೊನ್— ಭಿತರ್ ಬಸ್‌ಲ್ಲಾ ಲಿಲ್ಲುಚ್ಯಾ ದೊಳ್ಯಾಂಥಾವ್ನ್ ಅಪ್ಪಿಂಚ್ ದುಃಖಾಂ ದೆಂವ್ತಾಲಿಂ.



ಕಾಳಿಜ್ ಜಾವ್ನಾಸಾ ಬರ್ಯಾಂತ್ಲೊ ಬರೊ ಶಿಕೊಣ್ಡಾರ್, ವೇಳ್ ಜಾವ್ನಾಸಾ ಬರೊ ಮೆಸ್ತಿ, ಸಂಸಾರ್ ಜಾವ್ನಾಸಾ ಉತ್ತಿಮ್ ಬೂಕ್ ಆನಿ ದೇವ್ ಜಾವ್ನಾಸಾ ವೊರ್ತೊ ಈಷ್ವ್.

— ಜುದೆವಾಂಚಿ ಸಾಂಗ್ಣಿ.

ದುಃಖ್ ಶಿಕಯ್ತಾ, ಸುಖ್ ವಿಸ್ತಾಯ್ತಾ, ಸಂತೊಸ್ ಜಾಗಯ್ತಾ ಆನಿ ಖಿಂತ್ ನಿದಾಯ್ತಾ.

— ಹೆಜ್ಜಿಟ್.

## ಅವಸ್ಥರ್ 44

### ಖಿಂತ್ ಆನಿ ಭರ್ವಸೊ

ಚ್ಯಾರ್ ದೀಸ್ ಪಾಶಾರ್ ಜಾಲೆ. ಆಲೆಸ್ ರಾತ್-ದೀಸ್ ಲುಜ್ಯಾಮ್ಯೆಚೆಂ ಉಲೊಣೆ ನಿಯಾಳ್ತಾಲೊ. ತಿಣೆ ಉಲೈಲ್ಲೆಂ ರಾಜಾಂವ್ ವ್ಹೊಯ್ ಜಾಲ್ಯಾರೀ— ಆಪ್ಲೆಂ ಥೊಡೆ ದೀಸ್ ಯೆನಾ ಮ್ಹಣ್ ಸಾಂಗ್‌ಲ್ಲಿ ಚೂಕ್ ಮ್ಹಣ್ ತಾಕಾ ಭೊಗ್ತಾಲೆಂ. ಕಿತ್ಯಾಕ್ ಹಫ್ತಾಕ್ ಏಕ್ ಪಾವ್ಲಿಂ ಪುಣೆ ಲಿಲ್ಲುಕ್ ಪಳೈಲ್ಲಾ ಆನಿ ತಾಚೆಕಡೆ ಉಲೈಲ್ಲಾ ಖಿಂತ್ ತಾಚ್ಯಾ ಮತಿಕ್ ಸಮಾಧಾನ್ ಆಸಾನಾತ್‌ಲ್ಲೆಂ. ತಿತ್ಲೊ ತೊ ಲಿಲ್ಲುಕ್ ಲಬ್ಡಾಯ್ಲೊ ತಾಚೊ ಮೋಗ್ ತಾಚ್ಯಾ ಕಾಳ್ಜಾಂತ್ ರೊಂಬೊನ್ ಗೆಲ್ಲೊ. ತಶೆಂ ಜಾಲ್ಲ್ಯಾನ್ ಆತಾಂ— ದಿಲ್ಲೆಂ ಉತಾರ್ ಪಾಳ್ತಾ ಪರ್ಯಾಂತ್ ಲಿಲ್ಲುಕ್ ಪಳೈನಾಸ್ತಾನಾ ಕಶೆಂ ರಾಂವ್ಚೆಂ ಮ್ಹಳೆಂ ಸವಾಲ್ ತಾಚ್ಯೆ ಮತಿಂತ್ ಘುಂವ್ತಾಲೆಂ. ದೆಕುನ್ ಜಾತಾತಿತ್ಲೆ ವೆಗಿಂ ಬ್ರಾಹ್ಮಣಾಕಡೆ ಉಲೊವ್ನ್ ಮುಖ್ಲಿ ವಾಟ್ ಮುಖಾರ್ಸುಂಕ್ ತೊ ಆಲೊಚೆನ್ ಕರ್ತಾಲೊ.

ತೆಣೆ, ಲಿಲ್ಲು ಆಲೆಸಾಕ್ ನಿಯಾಳ್ನ್ ಗುಪ್ತ್ ಖಿಂತಿಚೆ ಸುಸ್ಕಾರ್ ಸೊಡ್ತಾಲೆಂ. ಆಲೆಸ್ ಪರ್ತುನ್ ಕಂಯ್ ಯೇತ್ ಆನಿ ಆಪುಣ್ ತಾಕಾ ಪಳಯ್ನ್ ಮ್ಹಳೆಂ ಸವಾಲ್ ತಾಚ್ಯೆ ಮತಿಂತ್ ಸದಾಂಚ್ ಶಿಜ್ತಾಲೆಂ. ಕಾರಣ್ ತಾಚ್ಯಾಯಿ ಕಾಳ್ಜಾಂತ್ ಆಲೆಸಾಚೊ ಮೋಗ್ ರಾಜ್ ಕರ್ತಾಲೊ ಆನಿ ತೆಂ ತ್ಯಾ ಮೊಗಾಚೆಂ ಗುಲಾಮ್ ಜಾಲ್ಲೆಂ! ತಶೆಂ ಜಾಲ್ಲ್ಯಾನ್— ಜಶೆಂ ತೆಣೆ ಆಲೆಸಾಕ್ ಭೊಗ್‌ಲ್ಲಾಬರಿ ತಶೆಂಚ್ ಹೆಣೆ ಲಿಲ್ಲುಕ್ ಭೊಗ್ತಾಲೆಂ!



ಲುಜ್ಯಾಮಿ ಆನಿ ದುಜ್ಯಾಮ್ ಉಟ್ಟಾಂ-ಬಸ್ತಾನಾ ಆಲೆಸಾ ವಿಷ್ಯಾಂತ್ ಉಲೊವ್ನ್ ಚಡ್ವಡ್ತಾಲಿಂ. ಕಾರಣ್ ತಾಣಿ ಆಲೆಸಾಕಡೆ ಉಲೈಲೆಂ ಉಲೊಣೆ ವಾಜ್ವಿ ಆನಿ ರಾಜಾಂವಿ ವ್ಹೊಯ್ ಜಾಲ್ಯಾರೀ— ಬ್ರಾಹ್ಮಣಾಕಡೆ ವಿಚಾರ್ಲ್ಯಾ ಶಿವಾಯ್ ಆಲೆಸಾಕ್ ಕಸಲೆಂಯ್ ಸಾಂಗಾನಾಯ್ ಆಸ್ಲೆಂ ಮ್ಹಣ್ ತಾಂಕಾಂ ಉಪ್ರಾಂತ್ ಸುಸ್ತಾಲೆಂ. ಕಿತ್ಯಾಕ್ ಬ್ರಾಹ್ಮಣಾನ್ “ಲಿಲ್ಲುಕ್ ಚಿಕ್ಕೆ ಸಡಿಳ್ ಸೊಡ್ ಆನಿ ಆಲೆಸಾಕ್ ಆಯಿಲ್ಲೆಂ ಕಾರಣ್ ವಿಚಾರಿನಾಸ್ತಾನಾ ಸನ್ಮಾನ್ ಕರ್” ಮ್ಹಳ್ಳೆಂ ಶಿವಾಯ್ ಚಡಿತ್ ಕಾಂಯ್ ಸಾಂಗೊಂಕ್ ನಾತ್ಲೆಂ. ದುಸ್ರೆ ವಾಟೆನ್ ಆಲೆಸಾಚ್ಯಾ ಬಾಪಾಯ್ ಮಿಂಗೆಲ್ ಪರ್ಬುನ್ ಲಿಲ್ಲುಚಿ ಸೈರಿಕ್ ತಿರಾಸ್ಕರಿಲ್ಲಿ ಆಸ್ತಾನಾ— ತಿ ಗಜಾಲ್ ನೆಣಾ ಜಾವ್ನ್ ಆಲೆಸಾನ್ ಲಿಲ್ಲುಕ್ ಪಸಂದ್ ಕೆಲ್ಲೆಂ ವ್ಹೊಯ್ ಜಾಲ್ಯಾರೀ— ತೊ ವಿಷಯ್ ಗುಪ್ತ್ ದವರ್ನ್ ಲಿಲ್ಲುಕಡೆ ಆಲೆಸಾನ್ ಕಾಜಾರ್ ಜಾಯ್ತಿಂ ಬ್ರಾಹ್ಮಣಾನ್ ಸಾಧನ್ ಕೆಲ್ಲೆಂ. ತ್ಯಾ ತಾಚ್ಯಾ ಸಾಧನಾಚ್ಯಾ ಧೈರಾರ್ ತಾಣೆ “ಲಿಲ್ಲು ಆಂಕ್ವಾರ್ ಉರ್ಲ್ಯಾರ್ ತುಜ್ಯಾ ಹಾತಾನ್ ಆಪ್ಲಿ ಶೆಂಡಿ ಕಾತರ್” ಮ್ಹಣ್ ಸಾಂಗ್ಲೆಂ. ಬ್ರಾಹ್ಮಣಾಚೊ ಮೂಳ್ ಇರಾದೊ ಕಸಲೊಯ್ ಆಸ್ಲಾರೀ— ಲುಜ್ಯಾಮ್ಯೆಕ್ ತಾಣೆ ಲಿಲ್ಲುಚ್ಯಾ ಪುಡಾರಾ ವಿಷ್ಯಾಂತ್ ಸಂಪೂರ್ಣ್ ವಿಶ್ವಾಸ್ ದಿಲ್ಲೊ, ತಶೆಂ ಜಾಲ್ಯಾನ್ ಆತಾಂ— ಪಯ್ಲೆಂ ಬ್ರಾಹ್ಮಣಾಕಡೆ ವಿಚಾರಿನಾಸ್ತಾನಾ ಆಲೆಸಾಕಡೆ ಉಲೈಲ್ಲಿ ಚೂಕ್ ಮ್ಹಣ್ ತಾಂಕಾಂ ದಿಸೊನ್ ಆಯಿಲ್ಲಿ. ತೈ ಚುಕಿನ್ ಬ್ರಾಹ್ಮಣ್ ಘುಂವಾತ್ ಜಾಲ್ಯಾರ್— ಆಲೆಸ್ ತಾಚ್ಯಾ ಬಾಪಾಯ್ ಆಯ್ಕೊನ್ ಲಿಲ್ಲುಕ್ ವಿಸ್ರಾತ್ ಮ್ಹಣ್ ಲುಜ್ಯಾಮ್ಯೆಕ್ ಆನಿ ದುಜ್ಯಾಮಾಕ್ ಖಿಂತ್ ಲಾಗ್ಲಿ. ದೆಕುನ್ ತಿಂ ಜಾಲ್ಲ್ಯೆ ಚುಕಿ ಥಂಯ್ ಚುರ್ಚುರ್ತಾಲಿಂ. ಕಾಚ್ಯಾ ತಾಂಕಾಂ ಆಂವ್ಸರ್ಲ್ಯಾತ್ ಕಿತ್ಯಾಕ್ ಮ್ಹಣ್ ಪುರ್ಪುರ್ತಾಲೊ. ತ್ಯಾ ವೆಳಾರ್ ದುಜ್ಯಾಮ್ ದೀರ್ಘ್ ಶ್ವಾಸ್ ಸೆವಿತ್ ಮ್ಹಣ್ತಾಲೊ “ಪುತಾ, ಹಾಂವ್ ಕಿತೆಂ ಕರುಂ?— ಆಮ್ಚೊ ವ್ಹೊಡ್ಲೊ ಪಾದ್ರ್ಯಾಬ್ ಮ್ಹಣ್ತಾಲೊ ಏವೆನ್ ಆದಾಂವ್ಕ್ ನಾಡ್ಲೆಂ ಮ್ಹಣೊನ್— ತಶೆಂ ತುಜ್ಯಾ ಆವೈನ್ ಮ್ಹಾಕಾ ನಾಡ್ಲೆಂ— ತಿ ಉಲಯ್ತಾನಾ ಹಾಂವೀ ಉಲಯ್ಲೊಂ— ಆತಾಂ ಆಲೆಸ್ ಕಿತೆಂ ಚಿಂತಾ ಕೊಣ್ಣಾ! ಆನಿ ತೊ ಹಾಂಗಾ ಯೆತಾ ವ ನಾ ಕೊಣ್ಣಾ!”

“ಹಾಂವೆಂ ಕಶೆಂ ನಾಡ್ಲೆಂ?” ಲುಜ್ಯಾಮಿ ಮಧೆಂಚ್ ಕೆಂವ್ಚೆವ್ನ್ ಸಾಂಗ್ತಾಲಿ “ಆಮ್ಚೊ ಧಾಕ್ಟೊ ಪಾದ್ರ್ಯಾಬ್ ಮ್ಹಣ್ತಾಲೊ, ಸರ್ಪಾನ್ ಏವೆಕ್ ನಾಡ್ಲೆಂ ಮ್ಹಣೊನ್— ತಶೆಂ ಮ್ಹಾಕಾ ತ್ಯಾ ಸ್ತ್ರೀಯಾಂಚ್ಯಾ ಖಬ್ರಾಂನಿ ನಾಡ್ಲೆಂ— ಮ್ಹಾಕಾ ಕಿತೆಂ ಜಾಲೆಂ ಮ್ಹಣ್ ಕೊಣ್ ಜಾಣಾ!— ಹಾಂವ್ ಕಾಂಯ್ ಆಲೆಸಾಕ್ ಚುಕೊನ್ ಉಲೊಂವ್ಕ್ ನಾ— ಜಾಲ್ಯಾರೀ ಬ್ರಾಹ್ಮಣ್ ಕಿತೆಂ ಮ್ಹಣ್ತಾ ಕೊಣ್ಣಾ...! ಲಿಲ್ಲುಚಿ ಸೈರಿಕ್ ಕಿತೆಂ ಜಾತಾ ಕೊಣ್ಣಾ... ಒಟ್ಟಾರ್ ಮ್ಹಾಕಾ ಭೊಗ್ಚಿ ವೇಳ್-ಘಡಿ.”

“ತುಜಿ ವೇಳ್-ಘಡಿ ಸೊರ್ಮುಣಾಕ್ ದವರ್ ಲುಜ್ಯಾ... ಸದಾಂಯ್ ವೇಳ್-ಘಡಿ, ವೇಳ್-ಘಡಿ ನಹಿಂ ಶಿತ್-ಕಡಿ” ದುಜ್ಯಾಮ್ ತೊಂಕ್ ವಾಂಕ್ಡೆಂ ಕರ್ನ್ ಕಾಂಟಾಳೊನ್ ಸಾಂಗಾಲಾಗ್ಲೊ ಆನಿ ಮುಖಾರ್ಸುನ್ ಮ್ಹಣಾಲೊ “ಒಟ್ಟಾರ್ ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಹೆಂ— ನಹಿಂ ಜಾಲ್ಯಾರ್ ತ್ಯಾ ದೊಗಾಂ ಸ್ತ್ರೀಯಾಂನಿ ವಾಟೆರ್ ತಶೆಂ ಉಲೈಜಾಯ್ ಆನಿ ಕಾಚ್ಯಾನ್ ಆಯ್ಕೊನ್ ತುಕಾ ಸಾಂಗಾಜಾಯ್ ಮ್ಹಣ್ ಆಸ್ಲೆಂವೆ? ದೆವಾಚೆಂ ನಿರ್ಮೋಣೆ ತಶೆಂ ಆಸ್ಲಲ್ಯಾನ್ ಆಮಿಂಯ್ ಪಾಟಿಂ ಮುಖಾರ್ ಚಿಂತಿನಾಸ್ತಾನಾ ಆಲೆಸಾಕಡೆ ಉಲೈಲ್ಯಾಂವ್. ಆತಾಂ ಪರಿಣಾಮ್ ಕೆಸೊ ರಾಪಾತ್ ಮ್ಹಣೊಂಕ್ ಸಾಧ್ಯ್ ನಾ. ದೆಕುನ್ ತುಂ ಏಕ್ ಉಪಾಯ್ ಕರ್” ಮ್ಹಣತ್ ದುಜ್ಯಾಮಾನ್ ತಾಳೊ ಕಾಂಕಾರ್ನ್ ಥಿಂಪಿ ಭಾಯ್ರ್ ಉಡೈಲಿ ಆನಿ ಮುಖಾರ್ಸುನ್ ಸಾಂಗ್ಲೆಂ “ಆಬ್ಲೆ



ಆಯ್ಕೆ— ಹಾಂವ್ ಪೈಲ್ಯಾ ಕುಮ್ಗಾರಾಚಿ ದೊತೊರ್ನ್ ಶಿಕ್ತಾನಾ— ಆಮ್ಚೊ ಮಿರ್ಬಾನ್ ಮ್ಹಣ್ತಾಲೊ ಆಂಕ್ವಾರ್ ಸಾಯ್ಬಣಿನ್ ಸರ್ಪಾಚಿ ತಕ್ಲಿ ಚೆಂಚ್ಲ್ಯಾ ಮ್ಹಣೊನ್. ದೆಕುನ್ ವೆಗಿಂ ವೊಚೊನ್ ತುಕಾ ನಾಡ್ಲ್ಯಾ ಸರ್ಪಾಚಿ ಖಬಾರ್ ಬ್ರಾಹ್ಮಣಾಕ್ ಸಾಂಗ್ ಲೊಕಾಚ್ಯೊ ಖಬೊ ತಡ್ವಂಕ್ ತಾಂಕಾನಾಸ್ತಾನಾ ಆಪುಣ್ ಆಲೆಸಾಕಡೆ ಉಲೈಲಿಂ ಮ್ಹಣ್ ತಾಕಾ ಗಜಾಲ್ ವಿವರ್ನ್.

“ಆಯ್ಕೊನ್ ತೊ ಮ್ಹಜೆರ್ ರಾಗಾನ್ ಪೆಟಾತ್ ಜಾಲ್ಯಾರ್!” ಲುಜ್ಯಾಮ್ಯೆನ್ ಮಧೆಂಚ್ ಆಕ್ಲಾಸಿಲೆಂ.

“ತೊ ಕಾಂಯ್ ಮ್ಹಣ್ಚೊ ನಾ ಲುಜ್ಯಾ— ಹಾಂವ್ ಆಜ್ ಸಾಂತ್ ಆಂತೊನಿ ಕಡೆ ಮಾಗ್ತಾಂ— ಸಾಂತ್ ಆಂತೊನಿನ್ ಮೊಡ್ಯಾಕ್ ಜೀವ್ ಕರ್ನ್ ತಾಚ್ಯಾ ಬಾಪಾಯ್ಕ ಮಿನಿಯೆಚ್ಯಾ ಆರೊಪಾಂತ್ಲೊ ವಾಂಚಯ್ಲಾ ಮ್ಹಣ್ ಪೋಯ್ತ್ ಪಾದ್ರ್ಯಾಬ್ ಸೆರ್ಮಾಂವಾರ್ ಸಾಂಗ್ತಾಲೊ. ತಶೆಂ ಆಜ್ ಸಾಂತ್ ಆಂತೊನ್ ಬ್ರಾಹ್ಮಣಾಚಿ ತಕ್ಲಿ ಥಂಡ್ ದವರ್ನ್— ತಾಚೆಕರ್ನ್ ಕಸಲಿಯ್ ಆಲೊಚೆನ್ ಸಾಂಗಯ್ತಾಲೊ. ತುಂ ವೊಚ್— ತೊ ಕಿತೆಂ ಮ್ಹಣ್ತಾ ಪಳೆ.”

“ಜಾಯ್ ತರ್” ಮ್ಹಣತ್ ಲುಜ್ಯಾಮಿ ನಾರ್ಗತ್ ಉಟ್ಟಿ ಆನಿ ಗುಣ್ಣಣಾತ್ ಮ್ಹಣಾಲಿ “ಸಾಂ. ಮಿಂಗಿಲಿನ್ ದೆಂವ್ಚಾರಾಚೆಂ ಮಸ್ತಕ್ ಮಸ್ತಿಲ್ಲೆಂ ಖಂಯ್. ತಶೆಂ ತ್ಯಾ ಭಕ್ತಾನ್ ಆಮ್ಚೆರ್ ಯೆಂವ್ಚಿಂ ಅನ್ವಾರಾಂ ಮಸ್ತಿಲ್ಯಾರ್ ಪುರೊ ಆಸ್ಲೆಂ.”

ತಿತ್ಲೆಂ ಗುಣ್ಣಣೊನ್ ಲುಜ್ಯಾಮಿ— ಕಾಪಾಡ್ ಬದ್ಲನ್ ನ್ಹೆಸೊನ್ ಬ್ರಾಹ್ಮಣಾಗೆರ್ ವೊಚೊಂಕ್ ಭಾಯ್ ಸಲ್ಲಿ.

ಭರ್ವಸೊ ಗರಿಬಾಚೊ ಉಂಡೊ... ನೆಣಾರ್ಯಾಕ್ ಜಿತ್ಲೆ ಲಾಗಿಂ ದೇವ್ ಆಸಾ,  
ತಿತ್ಲೆಂ ಲಾಗಿಂ ಜಾಣಾರ್ಯಾಕ್ ನಾ!

— ಜೊರ್ಜ್ ಹರ್ಬರ್ಟ್

ತ್ಯಾ ದೀಸ್ ಬ್ರಾಹ್ಮಣ್ ತಾಚೆಂ ಇಸ್ಕೊಲ್ ದುರುಸ್ತಿ ಕರೊಂವ್ಚ್ಯಾ ಕಾಮಾರ್ ಪಡ್ಲೊ. ಕಾರಣ್ ತೊ ಮ್ಹಾತಾರೊ ಜಾವ್ನ್ ಆಯಿಲ್ಲ್ಯಾಪರಿಂ ತಾಚ್ಯಾ ಇಸ್ಕೊಲಾಚೆಂ ಬಾಂಧಾಪಾಯೊ ಪೊರ್ನೆಂ ಜಾಲ್ಲೆಂ. ತ್ಯಾ ಇಸ್ಕೊಲಾಕ್ ವೊಣೊದಿ-ಕುಂದೆ ನಾತ್ಲ್ಯಾನ್— ಭಂವಾರಿಂಚ್ಯೊ ಮೊಡ್ಲಾಂಚ್ಯೊ ತಟ್ಟೊ ಪಿಂಧ್ಲೊ. ಖಾಂಬೆ ಆನಿ ಖುಂಟೆ ಸುರೈಲ್ಲೆ— ತಾಚೆರ್ ಉಬೆಂ ಆಸ್ಲೆಂ ಕೊಲ್ವಾಚೆಂ ಪಾಕೆಂ ಸಗ್ಳೆಂ ಇರ್ಲೆಂ. ದೆಕುನ್ ಬ್ರಾಹ್ಮಣಾನ್ ಸಬಾರ್ ತೆಂಪ್ ಥಾವ್ನ್ ಇಸ್ಕೊಲ್ ದುರುಸ್ತಿ ಕರ್ಚ್ ಆಲೊಚೆನ್ ಕರ್ನ್— ಗಾಂವಾರ್ ಭೊಂವೊನ್ ಥೊಡಿ ಸಾಹೆತ್ ಜಮೊ ಕೆಲ್ಲಿ. ಥೊಡ್ಯಾ ಉದಾರ್ ಮನಾಚ್ಯಾಂನಿ ತಾಕಾ ಖಾಂಬೆ-ಖುಂಟೆ ಆನಿ ವಾಸೆ ದಿಲ್ಲೆ. ಥೊಡ್ಯಾ ಘರಾಂನಿ ತಾಕಾ ಏಕೇಕ್ ಭರೊ ಕೊಲು ದಾನ್ ಕೆಲ್ಲೊ. ಥೊಡ್ಯಾಂನಿ ಮೊಡ್ಲಾಂ ಆನಿ ಸುಂಬ್ ದಿಲ್ಲೆಂ. ಥೊಡ್ಯಾ ಬರ್ಯಾ ಮನಾಚ್ಯಾ ಆಳಾಂನಿ ಆನಿ ರೈತಾಂನಿ ತಾಕಾ ವಾವ್ರ್ ಭಾಸಾಯಿಲ್ಲೊ. ಅಶೆಂ ಸಮೆಸ್ತಾಂಚೊ ಆಧಾರ್ ಮೆಳ್ಳ್ಯಾ ಉಪ್ರಾಂತ್— ಭುರ್ಗ್ಯಾಂಕ್ ಥೊಡ್ಯಾ ದಿಸಾಂಚಿ ರಜಾ ದೀವ್ನ್ ಬ್ರಾಹ್ಮಣಾನ್ ಇಸ್ಕೊಲ್ ದುರುಸ್ತಿ ಕರ್ಚೆಂ ಕಾಮ್ ಆರಂಭ್ ಕೆಲ್ಲೆಂ. ತಶೆಂ ಜಾಲ್ಲ್ಯಾನ್ ಬ್ರಾಹ್ಮಣಾಚ್ಯಾ ಘರಾ ಗೆಲ್ಲ್ಯಾ ಲುಜ್ಯಾಮ್ಯೆಕ್— ಬ್ರಾಹ್ಮಣ್ಲೆಕಡೆ ಥೊಡೊ ವೇಳ್ ಉಲೊವ್ನ್ ಇಸ್ಕೊಲಾಕಡೆ ವೆಚೆಂ ಪಡ್ಲೆಂ.



ಲುಜ್ಯಾಮಿ ಇಸ್ಕೊಲಾಕಡೆ ವೆತಾನಾ— ಇಸ್ಕೊಲ್ ದುರುಸ್ತಿಚೆಂ ಕಾಮ್ ಭರಾನ್ ಚಲ್ತಾಲೆಂ. ಸ್ತ್ರೀಯೊ ಆನಿ ಪುರುಷ್ ಸಾಂಗಾತಾ ಮೆಳೊನ್ ವೀಸ್ ಜಣಾಂವೊರ್ ಲೋಕ್ ಕಾಮ್ ಕರ್ತಾಲೊ. ತಾಚೆ ಇಡ್ಯಾಂತ್ ಥೊಡಿಂ ಭುರ್ಗಿಂ ಮೊಡ್ಲಾಂ ಇತ್ಯಾದಿ ವ್ಹಾವೊವ್ನ್ ಆನಿ ಕೊಯ್-ಮಾತಿ ಝಾಡ್ನ್ ಕಾಮ್ ಕರ್ತಲ್ಯಾಂಕ್ ಕುಮೊಕ್ ಕರ್ತಾಲಿಂ. ಎಕ್ಲೊ ದಿವ್ರಾಂಚೊ ದೋನ್ ಪೆಳೆ ಗೊಡ್ ಆನಿ ದೋನ್ ಕೊಳ್ಳೆ ಉದಾಕ್ ದವರ್ನ್ ತಾನೆಲ್ಯಾಕ್ ಪಿಯೆಂವ್ಕ್ ವಾಂಟಾಲ್ಯೊ. ಭುರ್ಗಿಂ ಏಕ್ ಮೊಡಾಲ್ ವ್ಹಾವೊವ್ನ್ ಆನಿ ಏಕ್ ಫಾತೊರ್ ವಿಂಚುನ್ ಫಡ್ಯೇಕ್ ಪಾವ್ಪಿಂ ತ್ಯಾ ದಿವ್ರಾ ಸರ್ಮಿನ್ ಧಾಂವ್ತಾಲಿಂ. ಎಕಾ ಕುಡ್ಯಾ ಗೊಡಾಚ್ಯಾ ಆಶೆಕ್ ಏಕ್ ಚೆಂಬು ಉದಾಕ್ ತುಂ ಪಿಯೆತಾಲಿಂ. ಬ್ರಾಹ್ಮಣ್ ಬೆತ್ ತೆಂಕುನ್ ಭೊಂವೊನ್ ಕಾಮಾಚಿ ಖಬಾಡ್ಕಾರಿ ಪಳಯ್ತಾಲೊ. ಲೋಕ್ ತಾಚ್ಯಾ ಹಿಶಾರ್ಯಾ ಪ್ರಮಾಣೆ ಕಾಮ್ ಕರ್ತಾಲೊ. ತೆಂ ಸರ್ವ್ ಪಳೆವ್ನ್ ಲುಜ್ಯಾಮ್ಯೆಕ್ ಗೆಲ್ಲ್ಯಾಚ್‌ಫಾರಾ ಬ್ರಾಹ್ಮಣಾಕಡೆ ಉಲೊಂವ್ಕ್ ಪುಟ್ವಾಲೆಂನಾ! ತಿಣೆಂಯ್ ಕಾಮಾಂತ್ ಹಾತ್ ಘಾಲೊ. ತೆಂ ಪಳೆವ್ನ್ “ತುಂವೀ ಪಾವ್ಲಿಯೆ ಲುಜ್ಯಾಮ್ಯೆ— ದೇವ್ ಬರೆಂ ಕರುಂ ತುಕಾ” ಮ್ಹಣಾಲೊ ಬ್ರಾಹ್ಮಣ್.

“ದೇವಾನ್ ತುಕಾ ಬರೆಂ ಕರಿಜಾಯ್— ಮ್ಹಾಕಾ ನಹಿಂ” ಮ್ಹಣತ್ ಲುಜ್ಯಾಮಿ ಪೊರ್ನಿ ತಟ್ಟಿ ದೆಗೆಕ್ ದವರ್ನ್ ಮುಖಾರ್ಸುನ್ ಮ್ಹಣಾಲಿ “ತುಂ ಆಸ್‌ಲ್ಲ್ಯಾನ್ ಆಮ್ಚ್ಯಾ ಭುರ್ಗ್ಯಾಂಕ್ ಇಸ್ಕೊಲ್ ಆಸಾ.”

“ತಿ ಗಜಾಲ್ ಫಟ್ ಲುಜ್ಯಾಮ್ಯೆ” ಹಾಸತ್ ಮ್ಹಣಾಲೊ ಬ್ರಾಹ್ಮಣ್ “ಹಾಂವ್ ಆಸ್‌ಲ್ಲ್ಯಾನ್ ಇಸ್ಕೊಲ್ ನಾ ಬಗಾರ್ ತುಮಿ ಗಾಂವ್ಚೊ ಲೋಕ್ ಆಸ್‌ಲ್ಲ್ಯಾನ್ ಇಸ್ಕೊಲ್ ಆಸಾ— ಹಾಂವ್ ಏಕ್ ದೀಸ್ ಮೊರೊನ್ ವೆತೊಲೊಂ ಪುಣ್ ಇಸ್ಕೊಲ್ ತುಮ್ಚ್ಯಾ ಭುರ್ಗ್ಯಾಂಕ್ ಉರ್ದೆಲೆಂ.”

“ತೆಂ ವ್ಹೊಯ್ ಭಟಾ— ಜಾಲ್ಯಾರೀ ತೇಲ್ ನಾಸ್ತಾನಾ ದಿವೊ ಪೆಟಾನಾ ಆನಿ ವಾತ್ ಜಳ್ಳ್ಯಾ ಶಿವಾಯ್ ಉಜ್ವಾಡ್ ಘಾಂಕಾನಾ— ತಶೆಂ ಬರ್ಯಾ ಮೆಸ್ತಿ ಶಿವಾಯ್ ಇಸ್ಕೊಲ್ ಬರೆಂ ಉರೊಂಕ್ ಸಾಧ್ಯ್ ನಾ... ಉಜ್ವಾಡ್ ಆನಿ ತಾಚೆಂ ಕಿರ್ಣಾಂ ವಾತ್ ಜಳೊನ್-ಲಾಸ್‌ಲ್ಲ್ಯಾನ್ ಮಾತ್ ದಿಸ್ತಾತ್— ತಶೆಂಚ್ ಮೆಸ್ತಿಚೆ ಮ್ಹಿನತೆನ್ ಆನಿ ವಾಂವ್ಪಿನ್ ಮಾತ್ ಭುರ್ಗಿಂ ಶಿಕಾಪ್ ಆನಿ ಭುದ್ವಂತ್ಕಾಯ್ ಜೊಡ್ತಾತ್. ತುಂ ಮೊರೊನ್ ಇಸ್ಕೊಲ್ ಉರ್ಲ್ಯಾರ್ ಆಮ್ಚ್ಯಾ ವಾಡ್ಯಾಚೊ ದಿವೊ ಪಾಲ್ವಲ್ಲ್ಯಾಬರಿ ಜಾತೊಲೊ— ದಿವೊ ದುಸ್ರೊ ಹಾಡ್ಲ್ಯಾರೀ— ತುಜೆ ಪರಿಂ ಜಳ್ಳ್ಯಾ ಆನಿ ಲಾಸ್ತ್ಯಾ ವಾತಿಚೊ ಉಜ್ವಾಡ್ ಆಮ್ಕಾಂ ಮೆಳ್ಳೊನಾ— ದೆಕುನ್ ದೇವ್ ತುಕಾ ಆನಿ ಶೆಂಬೊರ್ ವರ್ಸಾಂ ಆವ್ಕ್ ದಿಂವ್— ಮ್ಹಜ್ಯಾ ನಾತ್ರಾಂಕ್ ಆನಿ ಪೊಣ್ಣುರಾಂಕ್ ಪರ್ಯಾಂತ್ ತುವೆಂ ಶಿಕಯ್ಜಾಯ್” ಮ್ಹಣತ್ ಲುಜ್ಯಾಮಿ ಕಾಪ್ಡಾಚೊ ಪಾಲೊಂವ್ ತೊಂಡಾರ್ ದವರ್ನ್ ಹಾಸ್ಲಿ.

ಲುಜ್ಯಾಮ್ಯೆಚಿಂ ಶ್ತಾಣಿ ಉತ್ರಾಂ ಆಯ್ಕೊನ್ ಬ್ರಾಹ್ಮಣ್ ಚಕಿತ್ ಜಾಲೊ ಆನಿ ಕಪಾಲಾಕ್ ಮಿರಿಯೊ ಘಾಲಿತ್ ಮ್ಹಣಾಲೊ “ಲುಜ್ಯಾಮ್ಯೆ ತುಕಾ ಹಾವೆಂ ಹೆಡ್ಡ್ ಮ್ಹಣ್ ಚಿಂತ್ಲೆಂ. ಪುಣ್ ತುಂ ಬರೀ ಬುದ್ಧಂತ್ ಆಸಾಯ್— ತುಜಿಂ ಉತ್ರಾಂ ಆಯ್ಕಾತಾನಾ— ಹಾವೆಂಚ್ ತುಜೆಕಡೆ ಜಾಣ್ವಾಯ್ ಶಿಕಾಜಾಯ್ ಪಡ್ತಾ ಮ್ಹಣೊನ್ ದಿಸ್ತಾ.”

“ಕಸಲೆಂ ಶಿಕಾಜಾಯ್ ಪಡ್ತಾ ಮ್ಹಣ್ವಾಯ್ ಭಟಾ” ಲುಜ್ಯಾಮಿ ನೆರಾಯಿತ್ ಉಲೈಲಿ. “ಹಾಂವ್ ಖಂಯ್ ಇಸ್ಕೊಲ್ ಶಿಕ್ಲಾಂ ಮ್ಹಣೊನ್— ಲ್ಹಾನ್ ಆಸ್ತಾನಾ ಘರ್



ಆನಿ ಗುಡೊ ಜಾಲೊ— ಕಾಜಾರ್ ಜಾಲ್ಯಾ ಉಪ್ರಾಂತ್ ಫರ್ಕಾರ್ ಆನಿ ಭುರ್ಗಿಂ ಜಾಲಿಂ— ಸ್ಲೆಟಿರ್ ತ್ಯೊ ಕೊಟಾರ್ಲೊ ಪಿಂತ್ರಾಂವ್ಕ್ ಹಾಂವ್ ಜಾಣಾಂವೇ?— ಹಾವೆಂ ಕೊಣೆಂಯ್ ಉಲೈಲೆಂ ಆನಿ ಸಾಂಗ್ಲೆಂ ಆಯ್ಕೊನ್ ಉಲೊಂವ್ಚೆಂ. ಏಕೇಕ್ ಪಾವ್ಲಿಂ ತೆಂ ಬರ್ಯಾಕ್ ಪಡ್ತಾ.”

ಹ್ಯಾಪರಿಂ ಥೊಡ್ಯೊ ಗಜಾಲಿ ತಿ ಮುಖಾರ್ನ್ ಉಲಯ್ತಾನಾ— ಬ್ರಾಹ್ಮಣಾನ್ ಮಧೆಂಚ್ ತೊಂಡ್ ಫಾಲ್ನ್ ವಿಚಾರ್ಲೆಂ “ಲುಜ್ಯಾಮ್ಯೆ ತುಂ ಹೆವ್ಚಿನ್ ಪಾವೊಂಕ್ ಕಾರಣ್ ಕಸಲೆಂ?— ಕಸಲೈ ಗರ್ಜೆನ್ ತುಂ ಆಯ್ಲಿಯಾ?”

“ಆಯಿಲ್ಲಿಂ ಎಕ್ಯೆ ಗರ್ಜೆನ್. ಪುಣ್ ತುಂ ಕಾಮಾರ್ ಆಸಾಯ್ ನಹಿಂವೇ ಭಟಾ” ಮ್ಹಣತ್ ಲುಜ್ಯಾಮಿ ಮುಖಾರ್ನ್ ಉಲೊಂವ್ಕ್ ನಾಗಾಲಿ.

“ಸಾಂಗ್ ಲುಜ್ಯಾಮ್ಯೆ— ಹಾವೆಂ ಕಾಂಯ್ ಎದೊಳ್ ಖೊಂಡ್ಚೆಂ-ಕಾತರ್ಚೆಂ ಕಾಮ್ ಕರುಂಕ್— ಫಕತ್ ಸಾಂಗ್ಚೆಂ-ಆಯ್ಕೊಂಚೆಂ ಕಾಮ್ ಕೆಲಾಂ. ದೆಕುನ್ ಸಾಂಗ್, ಆಯ್ಕಾತಾಂ— ಕಸಲಿ ತಿ ತುಜಿ ಗರ್ಜ್.”

“ತರ್ ಸಾಂಗ್ತಾಂ” ಮ್ಹಣಾಲಿ ಲುಜ್ಯಾಮಿ “ಮಾತ್ ಮ್ಹಜೆರ್ ಬೆಜಾರ್ ಜಾಯ್ನಾಕಾ— ಹಾವೆಂ ಏಕ್ ಪಡ್ತೆ ಕಾಮ್ ಕೆಲೆಂ...”

ತಶೆಂ ಉಲೊಣೆ ಆರಂಭ್ ಕರ್ನ್ ಲುಜ್ಯಾಮ್ಯೆನ್ ಆಲೆಸಾಕಡೆ ಉಲೈಲೆಂ ಸರ್ವ್ ಉಲೊಣೆ ಬ್ರಾಹ್ಮಣಾಕ್ ವಿವರಿಸಲೆಂ... ತ್ಯಾ ದೊಗಾಂ ಸ್ತ್ರೀಯಾಂನಿ ಲಿಲ್ಲು-ಆಲೆಸಾ ವಿಷ್ಯಾಂತ್ ಉಲೈಲ್ಲೊ ಖಬ್ರೆಯೊ ಸಾಂಗ್ಲೊ. ಆನಿ ಆಖೇರೆಕ್ ತಿಣೆ ಮ್ಹಳೆಂ “ಭಟಾ ತುಜ್ಯಾ ಉತ್ರಾಕ್ ಹಾವೆಂ ಲಿಲ್ಲುಕ್ ಸಡಿಳ್ ಸೊಡ್ಲೆಂ. ಪುಣ್ ಲೋಕ್ ಖಬ್ರೊ ಉಲಯ್ತಾನಾ ಮ್ಹಾಕಾ ಸೊಸುಂಕ್ ತಾಂಕ್‌ಲ್ಲ್ಯಾ— ದೆಕುನ್ ಹಾಂವ್ ಆಲೆಸಾಕಡೆ ತಶೆಂ ಉಲೈಲಿಂ. ತುಜೆಕಡೆ ವಿಚಾರ್ನ್ ಹಾವೆಂ ಉಲಯ್ಜಾಯ್ ಆಸ್ಲೆಂ. ತ್ಯೆ ಚುಕಿಕ್ ಮ್ಹಾಕಾ ಮಾಘ್ ಕರ್— ಹಾಂವ್ ಚುಕೊನ್ ಪಡ್ಲಿಂ.”

ತಿತ್ಲೆಂ ಸಾಂಗೊನ್ ಲುಜ್ಯಾಮಿ ಮಾನ್ ಪಂದಾ ಫಾಲ್ನ್ ಮೌನ್ ಜಾಲಿ. ತಿಚೊ ಭಿಯೆಲ್ಲೊ-ಕಾವ್ಲೆಲ್ಲೊ ಛಾರೊ ಪಳೆವ್ನ್ ಬ್ರಾಹ್ಮಣ್ ತಿಣೆ ವ್ಹೆಡ್ಲೊ ಅಪ್ರಾಧ್ ಕೆಲಾ ಮ್ಹಣ್ ಚಿಂತುನ್ ತಿ ಸಾಂಗೊಂಕ್ ಆಯ್ಲ್ಯಾ ಮ್ಹಣ್ ಸಮ್ಜಾಲೊ. ತಿಚ್ಯಾ ತ್ಯಾ ನೆಣಾರ್‌ಪಣಾಕ್ ಮತಿಂತ್‌ಚ್ ತೊ ಹಾಸ್ಲೊ. ಆನಿ ತಿಕಾ ಅಧಿಕ್ ಭೆಷ್ಪಾಂವ್ಕ್ ಮ್ಹಣಾಲೊ “ಲುಜ್ಯಾಮ್ಯೆ ತುವೆಂ ಕಾಮ್ ಪಾಡ್ ಕೆಲೆಂಯ್— ಹಾಂವ್ ಆಸ್ತಾನಾ ತುವೆಂ ತಶೆಂ ಆಲೆಸಾಕಡೆ ಉಲೊಂವ್ಕ್ ಅವ್ಸರಾನಾಯೆ ಆಸ್ಲೆಂ. ಆತಾಂ ತೊ ರಾಗಾನ್ ಗೆಲಾ ವ ಮೊಗಾನ್ ಗೆಲಾ ಮ್ಹಣ್ ಮ್ಹಾಕಾ ಕಶೆಂ ಕಳ್ಚೆಂ?— ಖಬ್ರೆವಿಣೆ ತೊ ಬಾಪಾಯ್ಕ ಸಾಂಗೊನ್ ಚಲಿಯೆಕ್ ಪಳೆಂವ್ಕ್ ಧಾಡಿತ್ ಜಾಲ್ಯಾರ್ ಹಾವೆಂ ಸಾಂಗ್ಲೆಂ ಶರ್ಫ್ ಕೆಲೆಂ ಪಾಳ್ಚೆಂ— ಹಾಂವ್ ಕಾಂಯ್ ಮ್ಹಜಿ ಶೆಂಡಿ ಕಾಪುಂಕ್ ತುಕಾ ಸೊಡ್ಚೊಂ ನಾ.”

“ನಾಕಾ ಭಟಾ ಹಾಂವ್ ತುಜಿ ಶೆಂಡಿ ಕಾಪಿನಾ— ಬದ್ಲಾಕ್ ಆತಾಂಚ್ ತುಂ ಮ್ಹಜಿ ಶೆಂಡಿ ಕಾತರ್ ಆನಿ ಮ್ಹಾಕಾ ಮಾಘ್ ಕರ್— ಹ್ಯಾ ಕಾಮಾಂತ್ ಅರ್ಧ್ಯಾರ್ ಲಿಂ ಹಾತ್ ಸೊಡ್ಲಿ ಜಾಲ್ಯಾರ್— ಮ್ಹಜೆಂ ಭುರ್ಗಿಂ ಜಿಣಿಭರ್ ಆಂಕ್ವಾರ್ ಉರೆಲೆಂ— ಉಂವಾರ್ ಮ್ಹಾಕಾ ತೊಂಡ್ ದಾಕೊಂವ್ಕ್ ಆಸ್ಚೆಂ ನಾ... ತ್ಯಾ ದೆಕುನ್ ಕಸಲಿಯಾ ಕ್ ಆಲೊಚೆನ್ ಕರ್ನ್ ಮ್ಹಜ್ಯಾ ಭುರ್ಗ್ಯಾಚೆ ಮರ್ಯಾದ್ ರಾಕ್.”



ಲುಜ್ಯಾಮಿ ಮಾನ್ ಆಡ್ ಫಾಲ್ಸ್ ಬ್ರಾಹ್ಮಣಾಕಡೆ ಆಡ್ಲೊಸ್ ಮಾಗಾಲಾಗಿ. ತೆಂ ಪಳೆವ್ನ್ ಬ್ರಾಹ್ಮಣಾಚೆಂ ಮನ್ ಅಧಿಕ್‌ಚ್ ಹಾಸ್ಲೆಂ. ತರೀ ಗಂಭೀರಾಯ್ ಸಾಂಭಾಳ್ನ್ ತಾಣೆ ತೊಂಡಾರ್ ಬೆಜಾರಾಯ್ ದಾಕೈಲಿ. ತ್ಯಾ ವೆಳಾರ್ ಪಾಕ್ಯಾಕ್ ಕೊಲು ಶಿಂವ್ಲೊ ಎಕ್ಲೊ ಬ್ರಾಹ್ಮಣಾಕ್ ಉಲೊ ಕರ್ನ್ ಮ್ಹಣಾಲೊ “ಭಟಾ, ಕೊಲು ಆನಿ ಇಲ್ಲಿಂ ಮೊಡ್ಲಾಂ ಉಣಿ ಪಡ್ತಾತ್ ಮ್ಹಣೊನ್ ದಿಸ್ತಾ, ಆನಿಕೀ ಕಾಲ್ತೆಂ ಪಾಕೆಂ ಶಿಂವೊಂಕ್ ಉರ್ಲಾಂ.”

ಬ್ರಾಹ್ಮಣಾಕಡೆ ಹಾಡ್‌ಲ್ಲೊ ದುಸ್ರೊ ಕೊಲು ಆನಿ ಮೊಡ್ಲಾಂ ನಾತ್‌ಲ್ಲಿಂ. ಆನಿ ಹಾಡುಂಕೀ ಸಾಧ್ಯ್ ನಾತ್‌ಲ್ಲಿಂ. ಕಾರಣ್ ದಾನ್ ದಿತೆಲ್ಯಾಂನಿ ದೀವ್ನ್ ಜಾಲ್ಲೆಂ. ಪೈಶೆ ದೀವ್ನ್ ಹಾಡುಂಕ್ ಬ್ರಾಹ್ಮಣ್ ಶಿಕ್ಪಾಂತ್ ಗ್ರೇಸ್ತ್ ಶಿವಾಯ್ ಅನ್ಕೂಲಾಂತ್ ದುಬ್ಳೊ ದೆಕುನ್ ತಕ್ಷಣ್ ತಾಣೆ ಗಿನ್ಯಾನ್ ಆಟೈಲೆಂ ಆನಿ ಲುಜ್ಯಾಮ್ಯೆಕ್ ಮ್ಹಳೆಂ “ಲುಜ್ಯಾಮ್ಯೆ ಆತಾಂ ಜಾಲ್ಲೆಂ ಜಾವ್ನ್ ಗೆಲೆಂ— ಚಿಂತುನ್ ಫಾಯ್ದೊ ನಾ— ತುಜೆಂ ತೊಂಡ್ ಪಳಯ್ತಾನಾ ಮ್ಹಾಕಾಚ್ ಬೆಜಾರ್ ಜಾತಾ— ತುಕಾ ಸೊಡ್ನ್ ಫಾಲುಂಕ್ ಮ್ಹಾಕಾ ಮನ್ ಯೆನಾ— ದೆಕುನ್ ತುಜಿ ಚೂಕ್ ತಿದ್ದಿಜಾಯ್ ಜಾಲ್ಯಾರ್ ಮ್ಹಜಿ ಏಕ್ ಗರ್ಜ್ ತುವೆಂ ಕರಿಜಾಯ್. ದೋನ್ ಭೊರೆ ಕೊಲು ಆನಿ ಪಂಚ್ವೇಸ್ ಮೊಡ್ಲಾಂ ಮ್ಹಾಕಾ ದಿಜಾಯ್.”

“ದೋನ್ ನಹಿಂ ಭಟಾ— ಚ್ಯಾರ್ ಭೊರೆ ಕೊಲು ಆನಿ ಶೆಂಬೊರ್ ಮೊಡ್ಲಾಂ ಆತಾಂಚ್ ವೊಚೊನ್ ಧಾಡ್ನ್ ದಿತಾಂ— ಆನಿ ಕಾಮಾಕ್ ಆಮ್ಚಾಕೀ ಧಾಡ್ತಾಂ— ಪುಣ್ ತುಂ ಮ್ಹಜೆಂ ಕಾಮ್ ಕರಿಮೂ? ಲಿಲ್ಲುಚಿ ಸೈರಿಕ್ ಘಟ್ ಜಾಯ್ತಮೂ?” ಲುಜ್ಯಾಮ್ಯೆನ್ ಸಂತೊಸಾನ್ ಉಸ್ಮಡೊನ್ ಆತುರಾಯೆನ್ ವಿಚಾರ್ಲೆಂ.

“ಲುಜ್ಯಾಮ್ಯೆ— ತುಂ ಮ್ಹಜ್ಯಾ ಇಸ್ಕೊಲಾಚೆಂ ಪಾಕೆಂ ಧಾಂಪ್ತಾನಾ, ಹಾಂವ್ ತುಜಿ ಚೂಕ್ ಧಾಂಪಿನಾಸ್ತಾನಾ ರಾವಾನ್‌ವೇ?” ಹಾಸತ್ತ್ ಮ್ಹಳೆಂ ಬ್ರಾಹ್ಮಣಾನ್ ಆನಿ ಮುಖಾರ್ಸುನ್ ಸಾಂಗ್ಲೆಂ “ಬಾಯೆ ತುಂ ಕಸಲಿಚ್ ಖಿಂತ್ ಕರಿನಾಕಾ— ಆಲೆಸಾಕ್ ತಶೆಂ ತುವೆಂ ಜಾಗೈಲ್ಲೆಂ ಬರೆಂಚ್ ಜಾಲೆಂ. ಜಾಗೊಂವ್ಕ್ ನಾತ್‌ಲ್ಲಿಂಯ್ ಜಾಲ್ಯಾರ್ ಆಫಿಮ್ ಖಾವ್ನ್ ನಿಡ್‌ಲ್ಲ್ಯಾಪರಿಂ ತೊ ಸದಾಂಚ್ ತುಮ್ಗರ್ ಯೆಂವ್ಚ್ಯಾ ಆನಿ ಲಿಲುಕ್ ಭೆಟ್ಚ್ಯಾ ಉರ್ಬೆಂತ್‌ಚ್ ಮಗ್ನ್ ಆಸ್ತೊ ಶಿವಾಯ್— ಸೈರಿಕೆಚ್ಯೆ ಸಂಗಿಂತ್ ಮುಖಾರ್ ಮೇಟ್ ಕಾಡ್ಚೊ ತಾಕಾ ಉಗ್ಡಾಸ್‌ಚ್ ಜಾತೊ ನಾ.”

“ಪುಣ್ ತೊ ಬೆಜಾರಾಯ್ ಧರ್ಮೊನಾಮೂ ಭಟಾ?” ಲುಜ್ಯಾಮ್ಯೆನ್ ಮಧೆಂಚ್ ಆಕ್ಲಾಸಿಲೆಂ.

“ಬೆಜಾರಾಯ್ ಲುಜ್ಯಾಮ್ಯೆ— ತುಕಾ ಆನಿ ವ್ಹಾಕಾ— ಆಲೆಸಾಕ್ ನಹಿಂ—” ಬ್ರಾಹ್ಮಣಾನ್ ದೊಳೆ ರುಂದಾಯ್ತ್ ಸಾಂಗ್ಲೆಂ ಆನಿ ಮುಖಾರ್ಸುನ್ ವಿವರಿಸಿಲೆಂ “ಆಬ್ಲೆ ಆಯ್ಕ್— ಹಾವೆಂ ತೊ ಖೆಳ್ ಅಸೊ ಮಾಂಡುನ್ ಹಾಡ್ಲಾ ಕಿ— ತ್ಯಾ ಖೆಳಾನ್ ಹಾವೆಂ ಘಟ್ ಆಸ್‌ಲ್ಲೆಂ ಗೋಡ್ ಮೇಲ್ ಕರ್ನ್ ಸೊಡ್ಲಾಂ— ಆನಿ ಆತಾಂ ಲಿಲ್ಲುಚ್ಯಾ ಮೊಗಾಚೆಂ ತೆಂ ಮೇಲ್ ಆಲೆಸಾಚ್ಯಾ ಹಾತಾಂಕ್ ಆನಿ ತೊಂಡಾಕ್ ಲಾಗ್ಲಾಂ. ಆಲೆಸಾಚ್ಯಾನ್ ತೆಂ ಮೇಲ್ ಆತಾಂ ಪುಸುನ್ ಕಾಡುಂಕ್ ಸಾಧ್ಯ್‌ಚ್ ನಾ. ಕಾರಣ್ ಮೊಗಾವೊರ್ತಿ ಅಂಟ್ ವಸ್ತ್ ಸಂಸಾರಾಂತ್ ದುಸ್ರಿ ನಾ. ತುಕಾ ಹಾವೆಂ ದೃಷ್ಟಾಂತ್ ದೀವ್ನ್ ಉಗ್ತೆಂ ಸಾಂಗ್ಲೆಂ ಜಾಲ್ಯಾರ್— ಹಾವೆಂ ಮ್ಹಜ್ಯಾ ಖೆಳಾಂತ್ ಅಶೆಂ ಘಡಾಶೆಂ



ಕೆಲಾಂ ಕಿ— ರಾತಿಚೆಂ ವಾಟ್ಸುರ್ಯಾಕ್ ನಾಡಿನ್ ವಾಟ್ ವಿಸ್ತಾಯ್ಲೆಲ್ಯಾಪರಿಂ— ಆಲೆಸಾಕ್ ಲಿಲ್ಲುಚ್ಯಾ ಮೊಗಾಚಿ ನಾಡ್ ಲಾಗಾಶೆಂ ಹಾವೆಂ ಕೆಲಾಂ. ಆನಿ ಆತಾಂ ಆಲೆಸಾಕ್ ತಿ ನಾಡ್ ಲಾಗ್ಲ್ಯಾ... ಆಲೆಸ್ ಆನಿ ಭೊಂವೊನ್-ಫುಂವೊನ್ ಆಖೇರೆಕ್ ಲಿಲ್ಲುಚ್ಯಾ ಪಾಂಯಾಕಡೆಚ್ ಯೆತೊಲೊ ಶಿವಾಯ್ ಪಯ್ಸ್ ಪಾಂವ್ಚೊ ನಾ. ತಾಚ್ಯಾ ಬಾಪಾಯ್ಕ್ ಆನಿ ಆಜ್ಯಾಕ್ ಪರ್ಯಾಂತ್ ತೊ ಲೆಕ್ಚೊ ನಾ. ಕಿತ್ಯಾಕ್ ಮೊಗಾವೊರ್ತಿ ನಾಡ್ ಸಂಸಾರಾಂತ್ ದುಸ್ರಿ ನಾ. ದೆಕುನ್ ಲುಜ್ಯಾಮ್ಯೆ ಆಲೆಸ್ ಲಿಲ್ಲುಕ್ ವಿಸ್ತಾತ್ ಮ್ಹಣ್ ತುಂ ಭಿಯೆನಾಕಾ.”

“ಪುಣ್ ತುಂ ಮಿಂಗೆಲ್ ಪರ್ಬುಚೆಂ ಫಾರಿಕ್ಪಣ್ ಕಾಣ್ವೆಜಾಯ್ ಮ್ಹಣ್ತಾಲೊಯ್ ನಹಿಂವೇ?— ಆತಾಂ ಆಲೆಸ್ ಬಾಪಾಯ್ಕ್ ಸಾಂಗಾತ್ ಜಾಲ್ಯಾರ್ ತೆಂ ಕಶೆಂ ಜಾಂವ್ಚೆಂ?— ಬಾಪುಯ್ ಲಿಲ್ಲುಕ್ ಪಸಂದ್ ಕರಿತ್ವೆ ಭಟಾ?” ಲುಜ್ಯಾಮ್ಯೆನ್ ಅಧಿಕ್ ಪ್ರಸಂಗ್ ಮ್ಹಳ್ಳೆಬರಿ ಗರ್ಜೆ ಭಾಯ್ರ್ ಸವಾಲ್ ಘಾಲೆಂ.

“ತೊ ಮ್ಹಜೊ ಖೆಳ್ ಆನಿ ಮಾಂಡಾವಳ್ ತುಕಾ ಕಳ್ಜಾಬರಿ ನಾ ಲುಜ್ಯಾಮ್ಯೆ— ತಿ ಮ್ಹಜಿ ಆನ್ಯೇಕ್ ಹಿಕ್ಮತ್— ತ್ಯಾ ಹಿಕ್ಮತೆಂತ್ ಮೊಗಾಚೆಂ ಬಳ್ ಆನಿ ಧೈರ್ ಕಿತೆಂ ಮ್ಹಳ್ಳೆಂ ತುಕಾ ಸ್ವಪ್ನ್ ಕಳ್ತೆಲೆಂ. ಬಾಪಾಯ್ಕ್-ಪುತಾಕ್ ಲಡಾಯ್ ಜಾತಾನಾ ತುಕಾ ವಿಚಿತ್ರ್ ದಿಸ್ತೆಲೆಂ... ಪುಣ್ ಆಖೇರೆಕ್ ಆಲೆಸ್ ತುಜೊ ಜಾವಂಯ್ ಶಿವಾಯ್ ಹೆರಾ ಕೊಣಾಚೊಚ್ ನಹಿಂ— ತಿತ್ಲೆಂ ಹಾಂವ್ ಕೆಲ್ಯಾ ಶಿವಾಯ್ ಕೆದಿಂಚ್ ಸೊಡ್ಚೊನಾ.”

ತಿತ್ಲೆಂ ತುಂ ಧೈರ್ ದಿತಾಯ್ ಜಾಲ್ಯಾರ್— ಹಾಂವ್ ಕಾಚ್ಚಾಕ್ ಚಲಿ ಪಳೆಂವೆವೆ ಭಟಾ?” ಲುಜ್ಯಾಮ್ಯೆನ್ ತೊಂಡ್ ರುಂದಾಯ್ತ್ ವಿಚಾರ್ಲೆಂ.

“ಪಳೆ, ಲುಜ್ಯಾಮ್ಯೆ ಪಳೆ— ತುಕಾ ಜರ್ ಪುತಾಕ್ ಕಾಜಾರ್ ಕರ್ಚೆಂ ಮನ್ ಆಸಾ ಜಾಲ್ಯಾರ್ ಪಾಟಿಂ ಸರಾನಾಕಾ— ಕಾಚ್ಚಾಕ್ ಚಲಿ ಪಳಯ್ತಾ ವರೇಗ್ ಲಿಲ್ಲುಚಿ ಸೈರಿಕ್ ನಿಶ್ಚಿತ್ ಜಾತೆಲಿಚ್— ತಿತ್ಲೆಂ ಕಾಮ್ ಹಾಂವ್ ಕರ್ತಾಂ” ಮ್ಹಣತ್ ಬ್ರಾಹ್ಮಣಾನ್ ಶೆಂಡಿ ಮೊಳಾವ್ನ್ ಬಾಂದ್ಲಿ.

“ತಶೆಂ ಜಾಲ್ಯಾರ್ ಹಾಂವ್ ವೆತಾಂ ಭಟಾ— ಆನ್ಯೇಕ್ ಪಾವ್ತಿಂ ಉಲೊಂವ್ಕ್ ಮೆಳ್ತಾಂ.”

“ಜಾಯ್ತ್ ಮೊಚ್. ಕಾಚ್ಚಾಕ್ ಮಾತ್ ಸೊಭಿತ್ ಗುಣಾಂಚಿ ಚಲಿ ಪಳೆ.”

“ಜಾಯ್ತ್ ಮೊಚ್, ಕಾಚ್ಚಾಕ್ ಮಾತ್ ಸೊಭಿತ್ ಗುಣಾಂಚಿ ಚಲಿ ಪಳೆ.”

“ಜಾಯ್ತ್ ಭಟಾ— ತಾಚಿ ಜಲ್ಮಲ್ಲಿ ವೇಳ್-ಘಡಿ ಬರಿ ಆಸ್ಲಾರ್ ಚಲಿ ಬರಿ ಮೆಳ್ತೆಲಿಚ್.”

ತಿತ್ಲೆಂ ಉಲೊವ್ನ್ ಲುಜ್ಯಾಮ್ ಪಾಟಿಂ ತಿಚ್ಯಾ ಘರಾ ಗೆಲಿ. ಮೊಚೊನ್ ತಿಣೆ ದೊಗಾಂ ಆಳಾಂಕ್ ಧರ್ನ್— ಚ್ಯಾರ್ ಭೊರೆ ಕೊಲು ಆನಿ ಶೆಂಬೊರ್ ಮೊಡ್ಲಾಂ ಬ್ರಾಹ್ಮಣಾಕ್ ಧಾಡ್ನ್ ದಿಲಿಂ. ತ್ಯಾ ಆಳಾಂ ಸಾಂಗಾತಾ ಕಾಚ್ಚಾ ಆನಿ ದುಜ್ಯಾಮ್‌ಯೊ ಭಾಯ್ರ್ ಸರ್ಲೆ. ಬ್ರಾಹ್ಮಣಾನ್ ಸಮೆಸ್ತಾಂಚೆ ದಯೆನ್ ದೋನ್ ದಿಸಾಂ ಭಿತರ್ ಇಸ್ಕೊಲ್ ದುರುಸ್ತಿಚೆಂ ಕಾಮ್ ಸಂಪ್ಯೆಲೆಂ.

ತಿಸ್ರಾ ಭಾಗಾಂತ್ ಮುಂದರಿಲಾಂ










## ಉಪ್ಕಾರ್ ಆಟವಿಣ್ಣಿ

ದೇವಾದಿನ್ ಮಾನೆಸ್ತ್ ಎ.ಟಿ. ಲೋಬಾನ್ ಲಿಖ್ಲಿ ಕೊಂಕ್ಣಿ ಕಾದಂಬರಿ  
ವೇಳ್-ಘಡಿ ಪಾಂಚ್ ಪುಸ್ತಕಾಂನಿಂ 1265 ಪಾನಾಂನಿಂ ಆಟಾಪ್ಲ್ಯಾ. ದೇವಾದಿನ್  
ಜೆರೊಮ್ ಸಿರಿಲ್ ವೇಗಸ್ 'ಸಿರಿವಂತ್' ಹಾಣೆಂ ಸಾಳಕ್ ಪ್ರಕಾಶನಾದ್ವಾರಿಂ  
ಪುಡೆಂ ಛಾಪುನ್, ಪ್ರಗಟ್ ಕೆಲ್ಲಿ ತಿ, ವೇಳ್-ಘಡಿ ಕಾದಂಬರಿ ಅತಾಂ ಪುನರ್  
ಛಾಪುಂಕ್ ವಾರೆಸ್ತಾದಾರ್ ಜಾವ್ನಾಪ್ಲ್ಯಾ ಕೊಂಕಣಿ ಸಂಸ್ಥೊ ಸಾಂ. ಲುವಿಸ್  
ಮಹಾವಿದ್ಯಾಲಯ್, ಮಂಗ್ಳೂರ್ 575003, ದಿರೆಕ್ಟೊರ್ ಅನಿ ಅಮರ್ ಕೊಂಕಣಿ  
ಸಂಪಾದಕ್ ಮಾನಾದಿಕ್ ಬಾಪ್ ಯೂಜಿನ್ ಲೋಬೊ ಜೆ.ಸ. ಹಾಣೆಂ ನವೆಂಬರ್  
ತೀಸ್ ತಾರಿಕೆರ್ 2006 ಇಸ್ವೆಂತ್ ಲಿಖಿತ್ ಪರ್ವಣ್ಣಿ ದಿಲ್ಲ್ಯಾಕ್, ತಾಂಕಾಂ ಹಾಂವ್  
ಉಪ್ಕಾರಿ ಮನಾನ್ ದೇವ್ ಬರೆಂ ಕರುಂ ಮ್ಹಣೊನ್ ವ್ಹಡ್ ಆಭಾರಿ ಜಾವ್ನಾಸಾಂ.

—ಸರಿತಾ

ಕ್ಯಾರೊಲ್ ವೇಗಸ್





ಮಂಘುರಾಂತ್ ಜಲ್ಮ್. ತಾಂಕಿ ಭಿತರ್ಲೆಂ ಶಿಕಾಪ್ ಜೊಡುನ್ 1939 ವರ್ಸಾಂತ್ ಬೊಂಬೆಕ್ ಪರ್ಯ್. ಲ್ಹಾನ್-ವ್ಹಡ್ ಕಾರ್ಖಾನ್ಯಾಂನಿ ಕಾಮ್ ಕರ್ತಾನಾ - ಗೊಂಯ್ಕಾರ್, ಮರಾಠಿ ಆನಿ ಮುಸಲ್ಮಾನ್ ಭಾವಾಂಚಿ ಇಷ್ಟಾಗತ್. ತಾಂಚ್ಯಾ ಸಾಹಿತಾ ಥಂಯ್ ಅಭಿರುಚ್ ಆನಿ ಮನ್ ಪಡೊನ್ - ಮರಾಠಿ, ಹಿಂದಿ ಆನಿ ಉರ್ದು ಶಿಕ್ಷಣ್ ಜೊಡ್ಚೆಂ ಸಾಧನ್. ಸಾಂಗಾತಾಚ್ ರಂಗಸ್ಥಳಾಚಿ ಮಾಹೆತ್. ತ್ಯಾ ಉಪ್ರಾಂತ್ ಖಳನಾಸ್ತಾನಾ ವೀಸ್ ವರ್ಸಾಂ ಪರ್ಯಾಂ ಪತ್ರಾ ಮುಖಾಂತ್ ಕೊಂಕ್ಣಿ ಭಾಸೆಚಿ ಸೆವಾ - ಹೈ ಆವ್ಲೆ ಭಿತರ್ ಬರೈಲ್ಲೆ ನಾಟಕ್: ದುಸ್ಮಾನ್ ದೊತಿಚೊ - ಆಮ್ಚೆಂ ನಶಿಬ್ - ಮ್ಹಜೊ ಭಾವ್ ಆನಿ ತಾಚೊ ದುಭಾವ್ - ಆಮ್ಚಿಂ ಭುರ್ಗಿಂ - ಜೊವ್ಚೆ ನಾತು - ನೊವ್ರೊ - ಜುಗಾರ್ - ಈಷ್ಟ್ - ಘರ್-ಕುಟಾಮ್ - ಜಾಂವಂಯ್ ಆಂಕ್ವಾರ್ ಆವಯ್ - ದಿಲಾಂ ತೆಂ ಗೆಲಾಂ - ಆನಿ ಪಹಿಲ್ಯಾನ್ ಪಂಡಿತ್.

ಪತ್ರಾಂ ಮಾರಿಫಾತ್ ಫಾಯ್ಸ್ ಜಾಲ್ಲ್ಯೊ ಕಥಾ: ಶಿಂವ್ತೆಂ - ರೀದ್ - ದಾದಾ ವ ಕೆಡಿ - ರಗ್ತಾಕ್ ಖತ್ ಲಾಯ್ನಾಕಾ - ಹರ್ಥ್ಯಾರ್ ಖುರಿಸ್ - ತುಂ ಬರೊ ಜಾ - ವೇಳ್-ಘಡಿ.

ಹ್ಯಾ ಶಿವಾಯ್ - ಸಬಾರ್ ಕವನಾಂ, ವಿನೋದಿಕ್ ಲೇಖನಾಂ, ಶ್ರೀ ಎ.ಟಿ. ಲೋಬೊನ್ ಬರಯ್ಲ್ಯಾಂತ್. 1980 ಎಪ್ರಿಲಾಂತ್ ಬೊಂಬೆಂತ್ ಜಮ್ಲೆಲೆ 13ವ್ಯೆ ಕೊಂಕ್ಣಿ ಸಾಹಿತ್ ಪರಿಷದೆನ್ ತಾಚ್ಯಾ ಸಾಹಿತಿಕ್ ವಾವ್ರಾ ಖಾತಿರ್ ಮಾನಾನ್ ಆನಿ ಅಭಿಮಾನಾನ್ ಸನ್ಮಾನ್ ಕೆಲಾ ಆನಿ ಶೆಲೊ ದಿಲಾ.